
सारस्वती सुषमा 


सम्पूर्णानन्दसंस्कृतविश्वविद्यालयानुसन्धानपत्रिका 
[ त्रैसासिकी ] 
स. स. गोपीनाथकविराजजन्सशताब्दी विशेषाङ्कः 
सम्पादकः 


डा० भागीरथप्रसादत्रिपाठी 'वागीशः शास्त्री 


अनुसन्धानसंस्थाननिदेशकः 


उप-सम्पादकः 
डा० हरिश्चन्द्रमणित्रिपाठी 
प्रकाशनाधिकारी 


_३९ वर्ष वार्षिकं मूल्यम्‌--१० रूप्यकाणि 
१-४ अङ्काः जून-सितम्बर-दिसम्बर-माचं, १९८४-८५ 


परामशंदातुसम्पादकमण्डलस्‌ 
प्रो० वि० वेङ्कटाचलस्‌, कुलपतिः, अध्यक्षः 


०१0 


, डॉ० रासैयत्नशुक्लः, २. डॉ० रामजोमालवीयः, 
वेदवेदाज्गसंकायाध्यक्षः दशंनसंकायाध्यक्षः 
३. डॉ० पारसनाथद्विवेदी, ४. प्रो० लक्ष्मीनारायणतिषारी, 
| साहित्य-संस्कु ति-संकायाध्यक्षः श्रमणविद्या-संकायाध्यक्ष: 
| ५. डॉ० सत्यत्रतशर्मा, ६. डॉ० भागीरथप्रसादत्रिपाठो 
| आधुनिक-ज्ञान-विज्ञान-संकायाध्यक्षः 'वागोशः शास्त्री’ संयोजकः 
७ 
ः 3 
; प्रकाशकः” मुद्रक: 
डॉ० हुरिइचन्द्रमणित्रिपाठी, रत्ना प्रिटिंग बकसं, 
प्रकाशनाधिकारी, * कमच्छा, वाराणसी 
सम्पुर्णानन्दसंस्कृतविश्वविद्यालयस्य 
प्राप्तिस्थानम्‌-- 


विक्रय-विभागः, सम्पूर्णानन्दसंस्कृतविदवविद्यालयस्य, वाराणसी-२२१००२. 

प्रास्ताविकम्‌ 


तपःपूतस्वान्तानां साधनास्थली वाराणसी सदैव कांश्चिल्लोकोत्तरप्रतिभाजुष: 


सङ्गृह्वाति । स्वनामधन्यो महामहोपाध्यायो गोपीनाथकविराजोऽस्यामेव काशिक- 


परम्परायां काशमानो महापुरुषेषु महनीयः शताब्द्यामस्याँ वाराणसीमाशिश्रियत्‌ । 


ढाकानगरे '9॥९) १८८७ दिनाङ्के लब्धजन्मान: प्रयागविश्वविद्यालयातु १९१५ ई० 
| वर्षे प्रथमं स्थानमधिगृह्य एम० ए० उपाधि प्राप्य श्रीमन्तो गोपीनाथकविराजमहोदया 
१९१४-ई० वर्ष तदात्वे नवनिमिते सरस्वती भवनपुस्तकालये पुस्तकाध्यक्षपदमलञ्चक्रु: । 


तदेव कविराजमहोदयानां भास्वद्व्यक्तित्तं सकलमेव वातावरणं समुदभासयत्‌ 
सारस्वतनिकेतनस्य सरस्वतीभवनस्य । अध्यात्मसाधनासहचारिणी समभवदेषां 
सारस्वतसाधनापि । न्यायवेशेषिकसाहित्यस्थ समीक्षामयमितिवृत्तम्‌ एते प्रथमतः 
प्राणैषिषुः । साहित्य-दशंन-ज्यौतिष-योगतन्त्र-विज्ञानप्रभृतिविषयांश्चाधिक्कत्य नक्तन्दिवं 
साधनासुधासागरमवगाहमानाः म० म० गोपीनाथकविराजमहोदया सङ्ख्यातीतानि 
रत्नानि समुपाहार्षुविश्वक्रल्याणाय । नेदमतिरोहितं यददः 'सरस्वतीभवनम्‌' च 'क्वीन्स्‌ 
कालेज इति विद्वन्मण्डलविख्यातः संस्क्कतमहाविद्यालयञ्च इत्युभे अपि संस्थे समुद्गम- 
भूमी आस्ताम्‌ इदानीन्तनस्य सम्पूर्णानन्दसंस्कृतविश्वविद्यालयस्य । 


इत्थमापाततो विवेचनेऽपि मान्या गोपीनाथकविराजमहोदयाः प्रारम्भत इदानीं 
यावद्‌ अत्रत्यासु कणिकासु विद्योतमाना इव दृश्यन्ते । एते १९१४६० वर्ष पुस्तकाध्यक्षा: 
समभुवन्‌ सरस्वतीभवनस्य । १९२४ ई० वर्ष च क्वोन्स्‌ कालेज संस्थायाः प्राचायेपदं 
समभूषयन्‌ । १९३७ ईः वर्षे च स्वेच्छया सेवाविर्रात वब्रिरे | १९६५ ई० वर्ष अधि- 
कारिणां प्रार्थनया योगतन्त्रविभागस्य आचार्यपदमङ्गीचक्रः । एवं सम्पुर्णानन्दसंस्कृत- 
विश्वविद्यालयस्य कृते महते गौरवायेदं पर्यवस्यति, यदोदृशा विश्वविश्रुताः कविराज- 
प्रतिमा विद्वांसः संस्थामेनां पर्यंभुषयन्‌ । 

म० म० गोपीनाथकविराजमहोदयान्‌ स्वीयसर्वोच्चसम्मानोपाधिभिः सम्भृष्य 
यानि राष्ट्रस्यातिविश्रुतसंस्थानानि क्रतार्थतामनुबभुवुस्तेषु समुल्लेख्यानि सन्ति -- 
दिल्ली विश्वविद्यालयः, विश्वभारती, काशी हिन्दू विश्वविद्यालयः, कलकत्ता विश्वः 
विद्यालयः, सम्पूर्णानन्दसंस्कृतविश्वविद्यालयः, नवनालन्दा महाविहारप्रभुतयश्च । 

“सारस्वती सुषमा” संस्कृतपत्रिक्राणां परम्परायां क्रिमपि निरुपमं स्थानं 
संश्रयति । “दि पण्डित्‌”इत्यभिधानं संश्रितायाः पत्रिकायाः प्रवाहभूतेयं सुषमा? सम्मान्य- 
महसां कविराजवर्य्याणां विश्वस्मिन्‌ समायोज्यमाने वर्षव्यापिनि शताव्दीसमा रोहक्रमे 
स्थाने तन्नाम्ना विशेषाङ्कूमिमं प्रकाशयति, यत्र देशस्य विरिष्टविदुषां चिन्तनप्रसूनानि 
ज्ञानविज्ञानसौरभस्मेराणि विराजन्ते। दृढं विश्वसिमि महामनीषिणां पण्डित- 
गोपीनाथकविराजमहोदयानां तपोभमिरेषेवंविधेः सारस्त्रतोपक्रमेः स्वीयां परम्परां 
परिपालयन्ती भूयसे लोकमङ्भलाय कल्पिष्यते | 


अस्य विशेषाङ्कुस्य सम्पादनकर्मणि अस्या: पत्रिकायाः स्थायिसम्पादकेः 
डा० भागीरथप्रसादत्रिपाठिभिः तथास्या मुद्रापणव्यरवस्थासु अस्या उपसम्पादकेः 
डा० हृरिश्वन्द्रमणित्रिपाठिभिश्च बहुः परिश्रान्तमिति उभये अपीमे विद्वांसो नः कृतज्ञतायाः 
पात्रम्‌ । 


रत्ना-प्रिन्टिग-वर्क्स-स्वामिना श्रीविपुलशङ्कुरपण्ड्यामहोदयेन तन्मुद्रणालयस्य 
कर्मंचारिभिश्चेतस्य सत्वरमुद्रणे या कमंठता प्रर्दाशता तदर्थं ते सर्वेऽपि धन्यवादारहाः। 


कुलपतिनिवासः, बि० वेड्कुटाचलम्‌ 
4.9.1987 कुलपतिः 


कळकळ > | 


~ 


4० (९ 0 MAM ES ०९ :० १० 


NS २०० ०७० NS ०० “0 
£ A A ~ ०० ० 


“0 0 0 “० “० ०० “० 
१422 7252652 


विषयानुक्रमणी 


. पूर्वतन्त्रे लोकतन्त्रमू--आचायंश्रीपट्टाभिरामद्यास्त्री 
« ताथागतमततथ्यविमशं:--पण्डितश्रीरघुनाथकर्मा 


रसेलमहाशयस्य वाक्‍्यसंरवनानां०--आचायंश्रोबदरीनाथशुक्‍्लः 


. भगवद्गीतातात्पयंसमालोचनम्‌- श्रीएस्‌० सुब्रह्मण्यशास्त्री 

« शैवागमीयं पदार्थंत्रयम्‌-आचार्यश्री रामप्रसादत्रिपाठी 

, श्रोमतामतिरात्रयज्वनां कृतिः० --आचायंश्रोबटुकनाथशास्रीखिस्ते 

- अद्वेतसिद्धिसम्मता ब्रह्मणो द्रष्ट्त्वोपपत्ति:--डॉ० सिद्धेश्वरभट्टाचायंः 
- योगवासिष्ठे दैवपौरुषवादयोविचारः - आचार्यश्रीकुबेरनाथशुक्लः 

„ अग्निपुराणेऽगदतन्त्रस्‌-डॉ० पारसनाथद्विवेदी 

. अखण्डमहायोगभारतीयास्तिक ०--डॉ० अशोकशास्त्री 


यज्ञतत्वदशेनम्‌--डाँ० युगलकिशोरमिश्रः 


. मृच्छकटिकस्य भाषिकी संरचना--डॉ० रामाशीषपाण्डेयः 
. तान्त्रिकी वरिवस्या०-श्रीब्रजवल्लभद्विवेदः 
. आगमक्रारो महाकविः कालिदास:०-- 


डॉ० भागीरथप्रसादत्रिपाठी 'वागीशःशास्री' 


, ईक्षतेर्नाशन्दम्‌-डॉ० मुरलीधरपाण्डेय: 

« अभिनिवेशस्य यथार्थ तत्त्वम्‌--डां० बलजिन्नाथपण्डित: 

. ब्रह्वाणोर्शभन्ननिमित्तो पादानत्वसिद्धि:--डाँ० पारसनाथद्विवेदी 

. व्य़ाकरणशास्त्रस्याह्वैेतपरत्वस्‌--डॉ० रामयत्नशुक्लः 

. रससुत्रस्य सत्यानुभूतिपरा व्याख्या--डॉ० ब्रह्यानन्दशर्मा 

- सर्वेज्ञात्ममुनिमते जीवस्वरूपविमशे:--पण्डितश्रीरामनारायणत्रिपाठी 

. साहित्यशास्त्रे योगदुशा रसबोधविमशं:--श्रीशिवजीउपाध्यायः 

शरीरलक्षणविचारः-डॉ० एन्‌० आर्‌" श्रीकृष्णताताचार्य: 
दार्शनिकदृष्टया ऋग्वेदस्य महत्त्वमु--डॉ० ओड्कारनाथतिवारी 

निगमागमसावंभौमानां ०--डॉ० शशिधरशर्मा 
संस्क्ृतवाडःमये सूयंस्तवा:--आचा यंश्रीकरुणापतित्रिपाठी 
महो शन्दकोशसूक्ष्मेक्षिका माघस्य -- प्रो० वि० वेङ्कटाचलम्‌ 
महामहोपाध्यायश्रीगोपोनाथकविराज:०--.श्री श्रीपतिराम त्रिपाठी 

सारस्वती सषमा 


सम्पर्णानन्दसंस्कतविश्वविद्यालयानसन्धानपत्रिका 


३९ वर्ष | अ्येष्ठ-भाद्र-मार्गशीषं-फात्गुनपूणिमाः, वि० सं० २०४१ | १-४ अङ्काः 
>> | ~ आना Lh र 


पर्वंतन्त्रे लोकतन्त्रस 


'वद्मभूषणम्‌' आचार्यश्रीः पो० एन्‌० पट्टाभिरामशास्त्रो ‘विद्यासागरः' 
साहित्यविभागाध्यक्षचरः, 
सम्पूर्णानन्दसंस्क्ृतविशवविद्यालयस्य 
वाराणसी 
6 6 ६8 

दर्शततन्त्रप्रवर्तक्ानां समेषां महर्षीणामलोकिकस्य परमात्मतत्त्वस्य निरूपणे 
प्राधान्येन विद्यमानायामपि प्रवृत्तौ, निरूपितस्य विषयस्य लोकाः स्वजीवनयात्रायामव- 
बोधमात्रेण न विरमन्तु, तदाचरणेऽपि मति विदधत्विति तेषां परममुद्देश्यम्‌ । पदार्थाव- 
बोधेन चित्तं विमलं पवित्रश्च भवति । 'शोभतेऽस्य मुखं य एवं वेद' इति खल्वाह 
भगवती माता श्रुतिः । विमलीभूतस्य चित्तस्य कचनोपयोगोऽेक्ष्यते । मुदा परिमाजि- 
तस्य पात्रस्य पाकजलाहरणादिषु कार्येषु प्रयोगः क्रियते । पाक-जलाहुरणादिना तत्तात्रं 
कळूषितं भवतीति पुनरपि शोधनेन यथा स्वच्छीक्रियते, तथैव चित्तमपि सांसारिक- 
विषयेराङृष्टं सत्‌ कलुषितं भवेतु । चित्तस्य वेमल्यं नाम न चिरस्थायि । चिरस्थायित्वं 
तस्यासकृदाचरणेनेव सम्पाद्यस्‌ । आचारणमात्रेण न विश्रान्तिः, प्रचारणमप्यावशयकम्‌ । 
प्रचारणञ्च चित्तस्य विषयिणा सम्बद्धस्य तन्मयी भावापादने साहाय्यमाचरेत्‌ । 

दाशंनिकेषु बादरिजैमिनिश्च सुप्रसिद्ध दशंनप्रवर्तंको | उभावपि स्वस्वसूत्रगन्थे 
स्वनामोल्लेखनेन साकं जैमिनिर्बार्दार बादरिश्च जेमिनि सगोरवं निदिशतः। एवं निदिशन्तौ 
तौ मतभेदं प्रदर्शयतः। तत्रेकं जैमिनेरुदाहरणं विवेचयामः-तृतीयाध्यायस्य प्रथमपादे 
तृतीयाधिकरणं नाम्ना बादर्यधिकरणमिति व्यवहियते॥ तत्रेमानि जैमिनेस्सुत्राणि-- 
द्रव्यगुणसंस्कारेषु बादरिः’, 'कर्माण्यपि जैमिनिः फलार्थत्वात्‌’, “फलञ्च पुरुषार्थत्वात्‌? 
“पुरुषश्च कर्मार्थत्वात्‌’ इति । अत्रत्योऽयं विषयसन्दभंः पारा्थ्यंस्‌-प रार्थंत्वमङ्भानां लक्षणम- 
भिधाय बादरेमंतेन लक्ष्यं निदिशति द्रव्य-गुण-संस्कारेष्वेव नियतमिति । अनन्तरं स्वनाम- 

निर्देशपुरस्सर जैमिनिः कर्मेफल-पुरुषेष्वप्यङ्गत्वमस्तीति सूत्रयति । द्रव्य-गुण-संस्काराणा- 
मङ्गत्वे जैमिनेनं दिप्रतिपत्तिः, 'कर्माण्यपि' इत्यपिशब्दनिर्देशात्‌ । तत्र द्रव्याणि याग- 
होम-दानोहेशेन विहितानि ब्रीहि-यवाज्यद्रविणानि, गुणाश्च तत्तद्द्॒व्यगता आरुण्यादयः, 
संस्काराश्च यागाङ्भद्रव्यदेवतोद्देशेन विहिता अवघात-प्रोक्षण-याज्यापुरोनुवाक्यादय: । ` 
एतेषु त्रिष्वेव यागीयपुरोडाशनिष्पादकतया यागीयदेवतास्मारकतया च यागोपकार- 
कत्वमस्तीति बादरिरङ्गत्वमभिप्रैति। एतेन कमंफल-पुरुषेष्वञ्गत्वं बादरेर्नाभिमतमिति 
व्यज्यते । जेमिनिस्तु द्रव्य-गुण-संस्कारेष्वङ्गत्वमङ्गीकुर्वंत्‌ कर्मफल-पुरुषेष्वपि तत्स्वी- 
करोति । बादर्यभिमतं 'संस्कार-पदं यद्यपि कर्मावबोधक्म्‌; तथापि न तत्फलजनकी- 
भूतकमंपरम्‌; किन्तु गुणकमंपरम्‌ । जेमिनिनिदिष्टं 'कर्माणि’ इति पदं फलजनकी- 
भूतदशांपूणंमासादिप्रधानकमंपरम्‌ । प्रधानमपि तत्कमंफलत्वार्थत्वेनोपदिष्टमिति फलं 
प्रत्यङ्गं भवति, फलजनकत्वाद्‌ दशंपूर्णमासादेः। जन्यापेक्षया जनकं गुणभूतं भवति । 
एवं फलं प्रधानमपि भोग्यम्‌, भोक्ता च पुरुषः । भोक्तृत्वार्थं भोग्यं भवतीति फलं पुरुषं 
प्रत्यङ्गम्‌, तथा फलजनकीभूतकर्मनिवर्तंकत्वेन पुरुषोऽपि क मॉर्थत्वेन तद<ङ्गभावमव्नुत 
इति जेमिनेराशयः । 

मतद्वयस्यास्यावबोधेन चित्तस्य कीदृशं वेमल्यमपजायते ? विमलचित्तद्वारा- 
किमाचरणीयमस्माभिरिति विमृशामः-सम्प्रति देवानुग्रदेण भारतीया वयं लोकतन्त्र- 
विधिना राष्ट्रस्य शासनसूत्रं धारयामः । जेमिनेर्मतं यदवगतं तदनुसारेणाचरितव्य- 
मस्माभिः, तदेव लोकतन्त्रविधिः परिपोषमवाप्नुयात्‌ । लोकतन्त्रे सर्वोपरि राष्ट्रम्‌, 
तदुन्नयनकार्यनिर्वाहकः प्रधानमन्त्री खल्वस्माभिनियृक्तः, तेन नियुक्ता मन्त्रिणस्त- 
दधीनाः, मन्त्रिणां कार्यंसहायकास्सिवाः, सचिवानामपि सहायका नैकविधा अधि- 
कारिणः, अधिकारिणामपि कार्यकर्तारस्सङ्कयातीताः । एतेष्वङ्गाङ्गिभावविचारे 
क्रियमाणे नियोजकत्वं नियोज्यत्वञ्च न नियतमिति प्रतीयते । नियोजके नियोज्यत्वम्‌, 
नियोज्ये च नियोजकत्वमनुभूयत एव । य एवाधिकारिणां कायंसम्पादकत्वेन नियुक्ताः 
श्रमिकाः, त एव प्रधानमन्त्रिणश्चयनकर्तार इति प्रधानमन्त्रयपेक्षया चयनावसरे 
प्राधान्यं भजन्ते । लोकतन्त्रेऽ्मेव विशेषो यन्नियोजकत्वं नियोज्यत्वं -वा न नियतं 
भवति । एतेनेदं निञ्चेतुं शक्यते यद्राष्ट्रं सर्वोपरि विद्यमानमिति निश्चित्य तदुन्नयनाय 
सर्वेऽपि वयं समानाधिकारवन्त इति। भावनेयं नियोजकेषु नियोज्येषु चावश्यकी । 
अस्मासु भेदकरूपेणोपकार्योपकारकभावे गुणप्रधानभावे सत्यपि विनैकेनापरस्य 
स्वरूपलाभो न भवेदिति भावनायां सत्यां भेदभावस्स्वयमेवागच्छेत्‌ सर्वेषु श्रोतकमंस्वि- 
मामेव रीतिमवलोक्रयाम । तत्र यागहोमादिरूपक्रायं:, भङ्गानि चोपकारकाणि । अङ्केषु 

कानिचन प्रधानस्योपकारकाणि, कानिचन च प्रघानाङ्गानामुपकारकाणि | इमानि च 
मिथस्सापेक्षाणि । प्रधानमञ्गान्थपेक्षते, अङ्गानि च प्रधानमपेक्षन्ते । प्रधाने स्वाधिकार- 
सम्बन्धीनि कार्याणि यथायथं सम्पादयति सति, सहायकेष्व द्भेषु यथायथं क्रियमाणेष्वेव 
प्रधाननिष्ठसामर्थ्यपुष्टीकरणाय तानि प्रभवेयुः, फलञ्च प्राप्नुयुः । इदमेव लोकतन्त्रम्‌ । 
किञ्च, जैमिनिश्चतुर्थप्रथमे लिप्साधिकरणे सनियमं द्रव्योपार्जनं पुरुषार्थम्‌, 
पुरुषार्थेषु क्रत्वनुष्ठानमिति निदिशति । यथारऽजितेन धनेनाहारव्यवहारपरिवारपोषणा- 
दिकं क्रियते, तथैव पुरुषार्थाः क्तवोऽप्यनुष्ठेयाः । स्वयं ये क्रतूननुष्ठातुं नाधिकुवंन्ति, 
तेऽनु्ठातृभ्यो द्रव्यं प्रदाय क्रतूननुष्ठापयेयुः । प्रयोजककर्तारोऽप्यलौकिकफलभाजो 
भवन्त्येव । नियमेन द्रव्यार्जनं पुरुषार्थक्रतवोऽपि पुरुषार्था इति संसाध्य महर्षिजेंमिनिः 
सम्पदा समर्थस्यापि यजमानस्य ज्योतिष्टोमादि क्रत्वनुष्ठानावसरे धनभिक्षासोमलता- 
क्रयणञ्च नियतमङ्गमिति ? षष्ठाष्टमषष्ठाधिकरणे साधयति। भर्थादाब्योऽपि यजमानः 
स्वोद्याने सोमलतावानपि क्रत्व ङ्गत्वेन धनं भिक्षित्वा सोमलताञ्च द्रव्यविनिमयेन 
क्रीत्वा ज्योतिष्टोमेन यजेतेति प्रतिपादयति। अयं न्यायो लोकतन्त्रविधौ सहायकः । 
शासकः प्रजाभ्यः करग्रहणेन शासनसूत्रं निर्वहतीति रीतौ सत्यामपि प्रजा धनं भिक्षित्वा 
( बलात्कारेण न हि) द्रव्यविनिमयेन च पदार्थान्‌ सह सङ्गृह्य शासनं कुर्यादिति 
मीमांसान्यायानुगतः पन्थाः । यतो हि राष्ट्रसमुन्नतिः शासकाधीना यथा, तथा प्रजा- 
धीनापि । शासनाधिकाराद्‌ बहिर्भता अपि प्रजा राष्ट्रसमुन्नति कामयन्त एव । शासना- 
धिकारतो बहिर्भूता वयम्‌, अस्माकं शासनस्य च न कोऽपि सम्बन्धः, शासका राष्ट्र 
समुन्नतिशिखरं प्रापयन्तु, वयं फलभोक्तारो भवाम इति प्रजाभिनं स्थातव्यम्‌, यतो हि 
प्रजाभिरेव क्रियमाणमिदं लोकतन्त्रम्‌ । आहिताग्नयो यजमानाः क्रतूननुतिष्ठन्तु, क्रत्व- 
नुष्ठानेन प्रकृतेरीतिबाधानाञ्च प्रकोपं शमयन्तु, तेन च देशः क्षेमसुभिक्षो भवतु, वयं 
सुखेन काळं नयाम इत्यनाहितारिनिभिनं वतितु शक्यते । देशसुभिक्षायामनाहितारनी- 
नामपि कतंव्यं वतंत एव | एवं द्रव्य-गुण-संस्कारेषु कमं-फछ-पुरुषेषु चाङ्गत्वम्‌, तथा 
कमं-फल-पुरुषेष्व ङङ्गित्वश्च साधयन्‌ जेमिनिः सत्यमेव कालत्रयवेत्तेति विज्ञायते । कथ- 
मन्यथा भारतीयेनेतृभिर्लोकतन्त्रविधिः स्वीकृतस्स्यात्‌ ? पूर्वतन्त्रञ्चेन्मीमांसा, पश्चात्तन्त्र 
लोकतन्त्रम्‌ । लोकतन्त्रस्य मूलं पुवंतन्त्रम्‌, पुर्वेतन्त्रस्य च मूलं वेदः । आचारस्य स्मृति- 
मलम्‌, स्मृतेश्च श्रुतिमूल यथा, तथा लोकतन्त्रात्मकस्याचारस्य मूल पर्वतन्त्रस्मृतिः, 
तस्याश्च मूलं श्रुतिरिति लोकतन्त्रमपि वेदिकं प्रसिध्यति | लोकतन्त्रमिदं दर्शपुर्णमास- 
सादृश्यमनुभवति । दशंपूर्णमासयोः चत्वार ऋत्विजः-अध्वर्युः, होता, अग्निध्रश्चेति । 
त्रयोऽग्नयः--गाहंपत्यः, आहवनीयः; अन्वाहायंपचनश्चेति। लोकतन्त्रेपपि चत्वारो 

राष्ट्स्य स्तम्भाः शिक्षकाः, छात्राः, उद्योगपतयः, श्रमिकसैनिकाञ्च । इमे सरस्वती 
लक्ष्मी दुर्गेति देवतात्रयसमुपासकाः। सर्व॑ राष्ट्रमत्रैवान्तभंवति । एतेषु स्तम्भेषु 
यद्येकोऽपि शिथलस्स्यात्‌, तहि राष्ट्रे महत्यशान्तिविप्लवश्च भवेत्‌ | शैथिल्यञ्च स्वस्व 
देवताराधनवेमुख्यप्रयुक्तम्‌ । शिक्षकाइछात्राइच वाणीमनुपास्य कोलाहले आन्दोलने च 
केवलं दत्तदृष्टयो भवेयुः । नूनं स स्तम्भः दोथिल्यमवाप्नुयात्‌ । उद्योगपतयो यथायथं 
लक्ष्मीमनादुत्य स्वार्थपरतया द्रव्योपार्जने दत्तदृष्ट्यो भवेयुर्यंदि स स्तम्भो दार्ढ्यं 
परित्यज्य शिथिलस्स्यातु । एवं श्रमिकास्सैनिकाइ्चालस्येन शक्तिप्रदां दुर्गा विस्मरेयुः । 
सत्यमेव परेराक्रान्त राष्ट्रं भवेत्‌ । चतुर्षु स्तम्भेषु सुदुढेषु सत्सु राष्ट्रस्य क्षेमसुभिक्षत्वे 
कस्सन्देहः ? 

किञ्च, पूर्वतन्त्रे जमिनिः प्रतिपक्षिणं विना कमपि न्यायं न साधयति । एकेक- 
स्मिन्नपि न्याये ( अधिकरणे ) पूर्वपक्षं संस्थाप्य तदीययुक्तीः परि शिल्यौचित्यानौ- 
चित्यञ्च सुविचायं न्यायं प्रदर्शयति | पूर्वपक्षीति सिद्धान्तिनो न हेयदृष्टिः, पूर्व 
पक्षिणोऽपि सिद्धान्ती निराकतंव्य इति न मतिः; किन्तु तकंसङ्गता उक्तयस्सन्ति न 
वेति दृष्टिरभयेषां भवति। सिद्धान्तिनस्स्थाने सिंहासने मयोपवेष्टव्यमिति पूर्वपक्षी, 
पूर्वपक्षी च सवंथा दूरीकतंव्य इति सिद्धान्ती न मन्यते | उभयोः कलहश्च भूयान्‌ भवेत्‌, 
तथापि न्यायस्य पुरत उभावपि नतमस्तकौ भवतः । इयं होली पूवंतन्त्रस्य । 

न केवलमिदमेव, तृतीयद्वितीयभक्षपेटिवायां विचिन्त्यमानायां स्पष्टं प्रतीयेत 
थर्पिद्धान्ती पूर्वपक्षिणमात्मसात्कतुं वार्तालापेन कियद्‌दूरं नयतीति। लोकतन्त्रविधौ 
सत्तारूढेविपक्षिमिः शिक्षकेर्छात्रेः श्रमिकेश्व महषिजमिनिरनुसतंव्यः । पूवंतन्त्रमु 
अध्वरमीमांसापदेनापि व्यर्वाह्वयते । अध्वररान्दस्य-अहिसा-अर्थः । लोकतन्त्रे चाहिसायाः 
स्थानं सुप्रतिष्ठितम्‌ । अहिसाशस्त्रमादायेव लोकतन्त्रं चालयितुं शक्यते । पूर्वंतन्त्रमप्य- 
हिसामूलम्‌ । अत एवाध्वरपदघटितं पूवंतन्त्रं प्रसिद्धम्‌ । जेमिनिक्षुण्णायां सरणावनुसृतायां 
साम्प्रतं भारतराष्ट्रे याऽशान्तिपिशाचिका मुक्तकेशा नृत्यति, सा सुदूरमुत्सारिता स्यात्‌ । 
जैमिनिः क वदति ? स्वस्वाधिङ्गतं कार्यं निष्ठापूर्वंकं यथायथमनुष्ठेयमिति । शिक्षका 
अध्यापयन्तु, छात्राश्च ज्ञानोपाजंतं कुर्वन्तु, उद्योगपतयो नैकविधेरुद्योगैः पदार्थानाविष्कु- 
वंन्तु, श्रमिकाश्च सश्रमं साहाय्यमाचरन्तु, सपक्षा विपक्षाश्च न्याय्ये पथि विचरन्तु, 
एकस्य कार्येऽपरो हस्तक्षेप न करोतु, न्याय्याद्‌ पथो भ्रष्टं न्याय्ये पथि साम्ना समान- 
यन्तु, वृथा कलहे आन्दोलनेऽनशने धमंघटे च मति न विदधतु, इतीमान्‌ न्यायानु- 


पदेष्टुमेव पूवंतन्त्रं तोकतन्त्रोपकारक प्रवर्तयामात महर्षिजैमिनि: | 
छ 


तांथागतमततथ्यविमशः 


'पद्मश्लीः' पण्डितराजश्रोरघुनाथशर्मा 
वेदान्तविभागाध्यक्षचरः, 
सम्पूर्णानन्दसंस्कृतविश्वविद्यालयस्य 
वाराणसी 
४5 8,६३ 

अथ ताथागतमततथ्यं विमृश्यते । तत्र संक्षेपेण इमे वादाः ताथागतानाम्‌- 
क्षणभङ्गवादः, स्वलक्षणवादः, अपोहवादः, असत्ख्यातिवादः, विज्ञानवादः, शून्यवाद 
इति । एते क्रमेण विमृश्यन्ते। तथा हि क्षणभङ्गवादो नोपपद्यते। अस्मिन्‌ वादे हि 
कार्यकारणभावानुपपत्तिः, प्रतिबध्यप्रतिबन्धकभावानुपपत्तिः, आधाराधेयभावानुपर्पत्तः, 
प्रतियोग्यनुयोगि भावातुपपत्तिः, विषयविषयिभावानुपपत्तिः, कि बहुना, सर्वस्यापि पदार्थ- 
स्योत्पत्तौ स्थितौ ज्ञप्तौ च प्रमाणसिद्धमनुभूयमानश्च पदार्थान्तरसापेक्षत्वं भज्येत । 
कार्यकारणयोः, प्रतिब्रध्यप्रतिबन्धकयोः, आधाराधेययोः, प्रतियोग्यनुयोगिनोः, विषय- 
विषयिणोः, क्षणप्रध्वंसिनोरेकस्मिन्‌ क्षणे स्थित्यभावात्‌ । तस्मात्‌ क्षणपरिणामवादो हि 
सांख्ययोगसम्मतो युक्तः। तदुक्तम्‌-प्रतिक्षणं परिणामिनो हि सर्वे भावा ऋते चिति- 
शक्तेरिति । परिणामवादे निरन्वयविनाशानङ्गोकारेण सर्वेऽपि कार्यकारणभावादयः 
पूर्वंमनुपपद्यमानतया उक्ता उपपद्यन्ते, समानकालिकसामानाधिकरण्यसम्भवातु । किञ्च 
क्षणभङ्गवादोऽनुभर्वर्व रुद्धः--योऽहं बाल्ये पितरावन्वभूवम्‌, सोऽहं स्थविरे प्रणप्तुनु 
अनुभवामीति, “सोऽयं घटः,' 'स एवायं नाग: इत्यादिश्रत्यभित्ञानां दशनात्‌ । किञ्च 
क्षणमङ्कवादेऽन्यस्य बन्धोऽन्यस्य मोक्ष इत्यापद्येत। किञ्च क्षणभङ्गवादेऽनुभवस्मरण- 
व्यवस्था नोपपद्यते । तथा हि अन्यस्यानुभवोऽन्यस्य स्मरणमिति नोपपद्यते । न वा वास- 
नासंक्रमः क्षणभङ्गें उपपद्यते । न वाऽनुभववासनयोः कार्यकारणभाव उपपद्यते । किञ्च 
क्षणभङ्गवादे सर्वोऽपि नियम्यनियामकभावसमथितो व्यवहारो विलुप्येत । तस्मात 
क्षणपरिणामवाद एव युक्तोऽनुभवसिद्धः सर्वव्यवहाराविरोधी । किञ्च क्षणभद्भवाद 
आत्माऽपि क्षणिको विज्ञानरूपश्च ।सच सुषुप्तौ विनष्टः कथं केन चोत्पद्येत ? 


यत्तु तथागतेन भगवताः वस्तूनां क्षणिकत्वमुक्तम्‌, तत्परिणामवादं साङ्ख्यसम्मतं 
समाश्नित्य वेराग्योत्पादनाय, न तु क्षणभङ्गवादाभिप्रायेण । किञ्च क्षणभङ्गवादे कारण- 
ूर्वमसतः कार्येस्योत्पादसम्भवः, तत्र सतोऽपि उत्पादासम्भवः। किञ्च क्षणभङ्गवादे 

कार्यणासम्बद्धस्य कारणत्वानुपपत्तिः, असम्बद्धस्यापि तत्तवेऽक्रारणस्यापि कारणत्वा- 
पत्तिः | एवं क्षणभङ्गवादो न युक्तः । 

अथ स्वलक्षणवादो विमुश्यते। वस्तुतः स्वरूपमेव लक्षणं वस्तुनः, न 
तु वस्तुनः केनचिद्‌ धर्मेण निर्वाच्यत्वम्‌ । सद्रूपेण, असद्रूपेण, सदसत्त्वाभ्यां वा न 
निर्वाच्यता तस्थ । येस्तु धमँरगुणरूपेर्जातिख्पेर्वा व्यवहियते धर्मी, ते अतद्व्यावृत्ति- 
रूपापोहरूपाः। सोऽयं साङख्यसिद्धान्तः-गुणक्रियादिसमृह एव द्रव्यमिति। 
तथा हि बद्वेतवेदान्तिनः-सवंवस्तुनां सदसत्त्वाभ्यामनिर्वाच्यत्वरूपं मिथ्यात्वमाहुः । 
तदुक्तमध्यासभाष्ये भामत्याम्‌-'मिथ्याशब्दोऽयमनिर्वचनीयतावचनः' इति। एवं हि 
तैः सदसत्त्वाभ्यामनिर्वाच्यत्वं स्वी क्रियते । सच्चेन्न बाध्येत, असच्चेन्न प्रतीयेत । एक- 
स्मिनु सत्त्वासत्त्वे तु विरुद्धे इति। सोऽयं सौगतानां स्वलक्षणवादोऽद्वैतवेदान्तिना- 
मनिर्वाच्यतावादे पर्यवस्यतीति । 

वस्तुतस्तु नापोहरूपत्वं धर्माणां सम्भवति, सत्त्वेन प्रतीयमानत्वात्‌ । तथा हि 
सन्‌ घट इति सत्त्वं घटत्वे घटे च प्रतीयते, विशिष्ट एव सत्त्वस्यान्वयात्‌ । ततश्च नाभाव- 
रूपत्वं घटस्येति | किञ्च घटत्वस्यातद्व्यावृत्तिरूपत्वे कथं तस्येवातद्व्यावतंकत्वमिति 
स्वस्मिन्‌ जन्यजनकभावस्य ज्ञाप्यज्ञापकभावस्य वाऽसम्भवात्‌ । जातेरपोहरूपत्वे गुण- 
कर्मादीनामपि द्रव्यविशेषणानामपोहरूपत्वप्रसङ्गः । न चेतद्‌ युज्यते, अनुभवविरोधात्‌ । 

यत्तु घटत्वादिजात्यभ्युपगमे विङल्प्यदूषणानि प्रदश्यंन्ते, घटत्वादिका जाति- 
नित्याऽनित्या वा विभ्वी परिच्छिन्ना वा ? इत्यादि । नित्यत्वे माश्रयनाशे क्व तस्याः 
स्थितिः ? अनित्यत्वे स्वयमननुगतायाः परानुगमकत्वाभावः। विभ्वी चेत्‌ परैरपि 
सम्बध्येत । परिच्छिन्ना चेतु न सर्वाभिव्येक्तिभिः सम्बध्येतेति। तत्रोच्यते --अद्वेतिनां 
जातेरपि मायामयत्वेन निर्वाहात्‌ । तदेवं स्वलक्षणवादोऽनिर्वाच्यत्ववादे पर्यवस्यति । 

अथासत्ख्यातिवादो विचायंते | तत्र ख्यातिविषयेऽयं इलोकः संग्रहरूप:--- 

आत्मख्यातिरसत्ख्यातिरख्यातिः ख्यातिरन्यथा । 
तथाऽनिवंचनख्याति रित्येतत्स्यातिपऽचकम्‌ ॥ इति। 

अत्रासत्छ्यातिद्रिविधा-सदुपरक्तासत्ख्यातिः, अत्यन्तासत्छ्यातिरिति । तत्राद्यस्य 
निरासः-अपरोक्षावभासेन । तथा हि अपरोक्षावभासे इन्द्रियार्थंसन्निकषं आवश्यकः, 
स चासति न सम्भवतीति । द्वितीयस्य तु निरासो नृश्टरङ्गादावप रोक्षावभासादर्शंनादिति। 

विज्ञानवादोऽपि न प्रामाण्यपदवीमारोहति। तथा हि विज्ञानमेवैकं तत्त्वम्‌, 
विषयास्तु तस्यैवाकारविशेषाः। विज्ञानञच क्षणिकमिति तथागतानुगाः। अत्रेदं 

वक्तव्यम्‌- एकस्मिन्‌ द्रष्ट्त्वम्‌, दृश्यत्वञ्च न सम्भवति, न वा क्वचिद्‌ दृष्टस्‌ । तदुक्त- 
मुदयनाचार्येरात्मतत्त्वविवेके— 
न ग्राह्मभेदमवधृय धियोऽस्ति वृत्ति- 
स्तद्बाधने बलिनि वेदनये जयश्रीः । 
नो चेदनिन्द्यमिदमोवुरमेव विइवं 
तथ्यं तथागतमतस्य तु कोऽवकाशः ॥ इति । 

इदश्च सवंशास्त्रसिद्धान्तः- नेकस्मिन्‌ कमं कतृंता इति। विज्ञानस्येवात्मत्वे 
क्षणिकत्वे च सवं प्रत्यभिज्ञाप्रत्यया नोपपद्यन्ते । न वा वासनासंक्रमः सम्भवति, 
पूर्वोत्तरविज्ञानयोरेकदाऽनवस्थितेः । वासनासंक्रमाभावे च स्मृतिर्नोपपद्यते । किञ्च विज्ञान- 
वादे सर्वेऽपि व्यवहारा नोपपद्यन्ते, व्यवहाराणां सर्वेपां द्रेतमूलकत्वात्‌ । नित्यविज्ञान- 
वादे श्रृतिसम्मते श्रीशङ्करभगवत्पादसमर्थिते तु सवंमुपपद्यते । तथा हि-नित्यं विज्ञान- 
मिति प्रत्यभिज्ञाप्रत्यय उपपद्यते । विषयस्तु सत्त्वासत्त्वाभ्यामनिर्वंचनीयो द्वितीय इति 
विषयविषयिभावादयोऽपि उपपद्यन्ते । विषयाणां सत्त्वासत्त्वाभ्यामनिर्वाच्यत्वन्तु प्रतीति- 
बाध्यत्वयोरनुपपत्तेः स्वीक्रियते । तदुक्तमुदयनाचार्येस्तद्बाधने बलिनि वेदनये जयथो- 
रिति, वेदनयस्य वेदिकसिद्धान्तरूपस्य नित्यविज्ञानवादस्य अबाधितवेदमूलकत्वात्‌ । 
सौगतसम्मतस्य च क्षणिकविज्ञानवादस्य तर्कानुमानागमबाधितत्वेनाप्रामाण्यमिति | _ 
वेदस्य चालौकिककमंन्रह्मबोधकस्य तर्काद्यगोचरत्वेनाबाधितत्वात्‌ । क्षणिकविज्ञानवादे 
हि-—द्वेताभावे न कार्यकारणभाव इति बध्यप्रतिबन्धकभावविषयविषयिभावा आधारा- 
घेयभावादयोऽपि नोपपद्यन्ते । अत एवोक्तमदयनाचार्येः- न ग्राह्मभेदमवधूय घियोऽस्ति 
वुत्तिरिति। 


किञ्च विज्ञानवादो न केनापि प्रमाणेनानुगृहीत इति। किञ्च भगवद्बुद्धो- 
पदेशविरुद्धः खलु क्षणिकविज्ञानवादः। तदुक्तं भगवता तथागतेन--'मनोपुब्बङ्गमा 
घम्मा'' इति। मनःपूवंगमा धर्मा इति तदनुवादः संस्कृते । एतस्य चायमथः-सवऽपि 
धर्मा विषयाः, मनःपूर्वंगमाः-मनसः-मनःकार्याद्‌ विज्ञानात्‌, पूर्वंगमाः = विज्ञानात्‌, 
पूर्वं स्थिताः, विज्ञानेन गृह्यन्त इति । एतेन विज्ञायते विषयो विज्ञानाद्‌ भिन्न इति। 
किञ्च विज्ञानवादे-विज्ञाता, विज्ञानम्‌, विज्ञेयम्‌, विज्ञानसाधनञ्चेकमेव वक्तव्यम्‌, 
तस्योपपत्तिः केन दृष्टान्तेन ? किञ्च विशुद्धा विज्ञानाकारपरम्परा मुक्तिरिति विज्ञानः 
वादिना मन्यते । 


= 

अत्रेदं वक्तव्यम्‌-सुषुप्तौ शुद्धं विज्ञानमु--तत्र आकारनाश:। जाग्रदादौ 
विज्ञाने आकार उत्पद्यत इति विज्ञानाद्‌ भिन्नो विज्ञानाकारः। यदि तूच्यते साकारं 
विज्ञानं निराकार विज्ञानं जनयति, निराकारञ्च विज्ञानं साकारमिति, तदा वक्तव्यम्‌ 
अत्र को हेतुरिति? अद्वैतवादिभिविज्ञानं नित्यमानन्दरूपम्‌, चिद्रूपऽच स्वीक्रियते । 
विज्ञानवादिना तु विज्ञानं क्षणिकम्‌, आनन्दरूपञ्च स्वीक्रियत इति कथं विशुद्धविज्ञान- 
रूपस्य क्षणिकस्य मोक्षस्य स्पृहणीयता ? 


क्रिञ्च क्षणिकविज्ञानवादेऽन्यस्थाकारपरिग्रहरूपो बन्धः, अन्यस्य च विशुद्धाकार- 
परिग्रहरूपो मोक्ष इत्यापद्यते। तस्मान्नित्यमानन्दरूपञ्च विज्ञानमभ्युपेयस्‌, तस्येव 
इष्यमाणताथाः सम्भवादिति | तदुक्तं श्रुत्या--नित्य॑ विज्ञानमानन्दं ब्रह्मेति’? । 


अथाधुना शून्यवादः समीक्ष्यते । तत्र सवै शून्यमिति केचन बोद्धा: । तत्रानात्मनः 
शून्यत्वं तावत्‌ परीक्ष्यते । अनात्मनः शून्यत्वे मानानुपपत्तिः। दुश्यते हि नृश्यज्ञादी 
मानागोचरता | संवृत्या शून्यं विश्वं प्रतीयत इति तु न वाच्यम्‌, संवृतेरत्यन्तासत्त्वे 
विषयस्याप्यत्यसतोऽग्राह्मत्वापत्ते । अतः संवृतेत्रियाणाञ्चानिवंचनीयत्वं स्वीकार्य- 
मिति । आत्मनस्तु शून्यत्वेऽनुभवविरोधः। न हि कश्चिन्नाहमस्मीत्यनुभवति। किञ्चा- 
त्मनः शून्यत्वे संवृत्तः कमावृणोति? अतः शून्यपदाभिधेयं किमप्यात्माख्यं वस्तु 
स्वीकायंस्‌ । तदेवाद्वैतवादिभिन्रह्मेति गीयते। तच्च सवंघर्मंशून्यत्वाच्छून्यपदाभिधेय- 
मिति | 
तदेवं क्षणभङ्गवादः, क्षणपरिणामवादश्च॒ सांख्प्रसम्मतस्य विकृतं रूपम्‌ । 
असत्छ्यातिवादोऽनिरवंचनीयख्यातिवादश्च, एवं स्वलक्षणवादोऽप्यनिर्वंचनीयतावादस्य, 
विज्ञानवादः शून्यवादश्वेति द्वावद्वैतवादस्येति । अत एव केश्चिद्‌ विद्वद्भिः पुराणे प्रक्षिप्तोऽयं 
जछोको वैष्णवैः प्रामाण्येनोपन्यस्यते- 
मायावादमसच्छार्त्रं प्रच्छन्नं बोद्धमेव च । 
सयेव कथितं देवि कलो ब्राह्मणरूपिणा ॥ इति । 
वस्तुतस्त्वद्वैतवादस्तदङ्गभूता अन्ये च तदङ्गभूता विज्ञानवादा अनिर्वंचनीयता- 
दिवादाः श्रौता एवेति शम्‌ । 
व्हे 

रसेलमहाशयस्य वाक्यसंरचनानां तद्घटकीभूतावयवानाञऊच 
भारतीयवाक्यविचारदुष्ट्या समोक्षणम्‌, 
तत्र विदुषां वादश्च 


आचांश्री बदरीनाथशुकलः 
कुलपतिचरः, 
सम्पूर्णानन्दसंस्क्ृतविख्वविद्यालयस्य 
वाराणसी 
६ ६ ६ 


[ पुण्यपतनस्य भारतीयशिक्षासंस्थानस्य निदेशकेन श्री यम्‌० पी० रेगेमहोदयेन 
जुलाई १९८३ मासे ११ दिनाङ्कात्‌ १६ दिनाङ्कं यावद्‌ विदुषां एका वार्तागोष्ठी 
आयोजिता | यत्र देशस्य प्रतिष्ठिता दार्शनिका विद्वांसः समवेता अभूवन्‌ । तत्रेव 
सम्पूर्णानन्दसंस्कृतविश्वविद्यालयस्य कुलपतिचरा आचार्याः श्रीबदरीनाथशुवलमहोदया 
भागं गृहीतवन्तः । तत्र विचारपरिचर्चायाः संक्षिप्तः सारः तेः संगृहीतः | परिचर्चायां 
तत्र पाश्चात्यदाशंनिकस्य रसेलमहोदयस्य प्रतिभयोःद्भावितं 0100051101 पदार्थमाश्चित्य 
बिदुषां विचाराः प्रावतन्त । तेषां संक्षिप्तः सारः अभ्निमैर्वाक्यैविदुषां मनोमोदाय 
प्रस्तूयते-सम्पादकः ] 


चस्तुस्थितिपरीक्ष्यविषयः ( Proposition )-- 

प्रसिद्धपाश्चातत्यदार्शनिकस्य रसेलमहोदयस्य मतेन बोध्यवस्तुभेदात्‌ पदार्थो 
द्विविधः । तत्र बोध्यः स भवति, योऽस्तित्वं बिभति, बहिः सत्ता च न बिभति, यस्य च 
सत्यत्वं मिथ्यात्वं वा वस्तुनः संवादेन विसंवादेन वा निर्णीयते। अयमर्थस्तेन 
710090५४०५ शाब्देन निर्दिष्ट: । वस्तु सोऽर्थो भवति, यो जगति बहिरवतिष्ठते । यस्य 
च संवादेन विसंवादेन वा बोध्यस्य सत्यत्वं मिथ्यात्वं वाऽवधार्यते । अयमर्थंस्तेन 78०(- 
शब्देन निदिष्टः। तस्यायमाशयो यद्‌ ज्ञानसाधने सवंत्र प्रागबोध्यविषयस्य बोध 
उत्पाद्यते । अनन्तरं बौद्धा यदि जगति तादृशं वस्तु पश्यति प्राप्नोति च तदा बोध्यस्य 
सत्यतामवधारंयति । अन्यथा तस्य असत्यतां निश्चिनोति प्रत्यक्षस्थले मनुष्यः कदाचित्‌ 
रङ्गमनभिज्ञाय तत्र रजतं पश्यति, कदाचिच्च रजतमेव यथार्थं पञ्यति। उभयत्रैव 

स मया रजतं दुष्टमिति मन्यते। अनन्तरं यदा प्रथमदृष्टिस्थले रजतं नावतिष्ठते, 
तदा प्रथमज्ञातस्य असत्यतां निर्धारयति | द्वितीयदुष्टिस्थले रजतमवतिष्ठते, अतस्तत्र 
पूवंज्ञातस्य सत्यतामवधारयति । 


एवमेव यदा 'चेत्रो वल्लिना क्षेत्रं सिञ्चति’ इति वाक्याद्‌ वह्विकरणकक्षेत्र- 
कमंकसेचनकर्ता चेत्र इति जानीते, तदा स उक्तवावयार्थो “मया ज्ञातः? इति मन्यते | 
एवं यदा मैत्रः पयसा पुष्पवाटिकां सिञ्चति इति वाक्यात्‌ पयःकरणकपुष्पवाटिका- 
कमंकसेचनकर्ता मैत्र इति जानाति, तदापि उकतवाक्यार्थो मया अवगत इति मन्यते | 
उभाभ्यामपि वाक्याभ्यां योऽर्थः अवगततया ज्ञातः प्रतिभासते, स Proposition 
नामकोऽतिरिक्तोऽर्थो भवति | उक्तयोः प्रथमवाक्याद्‌ ज्ञातसदृशस्य वस्तुनो बहिः 
स्थितेरभावेन ततो ज्ञातस्य असत्यता उत्तरंवाक्याद च ज्ञातसद्शस्य वस्तुनो बहिः 
स्थित्या ततो ज्ञातस्य सत्यताऽवधार्यते । 


उक्तैव स्थितिस्तदा भवति, यदा कस्यचिदेकस्य अर्थस्य मिथो विरोधिनोर्धमंयोः 
निर्णयाय वादिप्रतिवादिनोः स्वाभिमतपक्षोपस्थापनाय विभिन्ने वाक्ये प्रयुज्ञाते, यथा 
मीमांसकनेयायिकयोमिथश्चर्चायां मीमांसकेन “शब्दो नित्यः’ इति वाक्यं प्रयुज्यते । 
नेयायिकेन च “शब्दोऽनित्यः? इति वाक्यं प्रयुज्यते । तदा मीमांसकवचनाद्‌ नैयायिकस्थ 
नित्यत्वेन शब्दस्य बोधो न भवितुमहंति, तद्विरोधिनः शब्दे अनित्यत्वबोधस्य तस्य 
सद्भावात्‌ । एवं नेयायिकवचनादपि मीमांसकस्य शब्दे अनित्यत्ववोधो न भवितुमहंति, 
तद्विरोधिनः ाब्दनित्यताबोधस्य तस्य सत्वात्‌। फलतया उभयोस्तयोरेकस्य 
अपरोक्तिनिराकरणे प्रवृत्तिर्नोपपद्यते। अत एव रसेलमहोदयस्य पक्षेण इदमुच्यते यद्‌ 
उक्तवाक्याभ्यां क्रमेण शान्दत्वनित्यत्वाभ्यां भिन्नस्य 0105०51 पदार्थस्य शब्दत्वा- 
नित्यत्वाभ्यां च भिन्नस्य 0०0०४४० पदार्थस्य बोधो भवतीति धर्मिभेदेन उभयोरपि 
तयोः स्वीयबोधविरोधितया भासमानो बोधो भवितुमहति । धर्मिभेदेन एकविधबोधस्य 
अन्यविधबोधं प्रति अप्रतिबन्धवत्वात्‌ । तथा च द्वयोरपि तयोरुक्तवाक्यतो विवक्षि- 
तस्य च अर्थस्य समर्थनप्रयासः संगच्छते, यच्च समर्थनं यृन्तिप्रमाणोपहितं भवितुमहंति। 
तदीयस्य 0705०51107 पदार्थस्य समथितवस्तुस्थित्या त्रयेण सत्यता भवति, नान्यस्य । 
717०9०५1०0 पदार्थस्य अनभ्युपगमे उक्तविधा चर्चा न भवितुमर्हतीति रसेलपक्षो- 
पन्यासकानां विदुषां दुष्टिः | 

रसेलमहोदस्यायं 01०5०5० पदार्थंवादः शाब्दिकानां बोद्धपदार्थवादस्य, 
अद्वेतवेदान्तिनां प्रातिभासिकपदार्थवादस्य, वाचस्पतिमिश्राणां असत्संसर्गभानवादस्य च 

यद्यपि समः प्रतीयते, तथापि तेषु केनापि गताथंयितुं न शक्यते । यतः शाब्दिकाभिमतो 
वौद्धपदार्थः बहिरसत्त्वेपि बुद्धी अवतिष्ठते, परं रसेलाभिमतः ?7००४।४।०० पदार्थः 
बहिरसत्त्वे वुद्धावपि नावतिष्ठते; किन्तु वुद्धेविषयमात्रं भवति, तन्मते अर्था- 
नामास्पदभूतस्य वुद्धितत्त्वस्याभावात्‌ । अद्वैतवेदान्तिनामभिमतः पघ्रातिभासिकपदार्थंः 
तूलाविद्ययोत्पाद्यः, तन्नाशसहभाविनाशप्रतियोगी च; किन्तु ?7००¡६००पदार्थो न 
तथा । स हि सत्यः, असत्यो वा नोत्याद्यः, न च नाश्यः; किन्तु नित्यः, इत्येवं रसेलेन 
तदभ्युपगमात्‌ । वाचस्पतिमिश्रस्य मतेन श्रमे भासमानात्‌ संसर्गादपि Proposition 
पदार्थो यतोऽयं श्रमविषयभूतसंसर्ग इव नालीकः । श्रमविषयस्य तस्य वस्तुना विसं- 
वादमात्रस्‌, न तु भ्रमविषयीभूतमिश्राभिमतसंसर्ग इव तुच्छः | 


अयमर्थः भारतीयदाशंनिकदृष्ट या, विशेषेण न्यायदर्शनदृशा, निर्दक्ष्यमाणप्रकारेण 
शत्रयालोचनीयः । तथाहि प्रत्यक्षस्थले इदं वक्तुं शक्यते यद्‌ बोध्यवस्तुभेदेन पदार्थ- 
टैविध्याभ्युपगमो निर्युवितक: । वस्तुन एव अवस्थाद्वयेन उक्तस्थित्योनिर्वाहसम्भवात्‌ । 
अयमाशयः-वस्तुनो भवति अवस्थाद्वयम्‌, एका ज्ञायमानरूपाश्चयत्वेन अप्रमितता, 
द्वितीया तेन रूपेण प्रमितता, तथा यदा मनुष्यः रङ्ग रजतं वा रजतात्मना पश्यति, तदेव 
दृश्यमानज्ञायमानस्य रजतत्वस्य आश्रयत्वेन न प्रमिणोति। तदियं ज्ञायमानरूपा- 
श्रयत्वेन वस्तुनोऽप्रमितता रूपावस्था, अनन्तरं जातज्ञानमूलिकायाः प्रवृत्तः साफल्ये 
रजतत्वेन ज्ञातस्य रजतत्वाश्रयता प्रमीयते। तदियं ज्ञायमानरूपाश्रयत्वेन प्रमितता- 
रूपा द्वितीयावस्था । 


तथा चाभ्यामवस्थाभ्यामेव रसेलमहोदयस्य प्रत्यक्षस्थलीयः Proposition 
पदार्थस्य 78०: रूपस्य अर्थस्य च गताथंता वक्तुं शक्यत इति तद्भेदात्‌ पदाथंद्रेविध्यं 
नावसरं लभते । 


शान्दबोधस्थले च इदं वक्तुं शक्यते यच्छब्दे अनित्यत्वं निश्चितवतो नेयायि- 
कस्यं “शब्दो नित्य” इति मोमांसकवाक्याद्‌ वाक्यार्थबोधो न भवति; किन्तु तदीयस्य 
वाक्थार्थबोधस्यानुमानिको बोधो जायते | वाक्यप्रयोगं प्रति वाक्यार्थंज्ञानस्य कारणतया 
मीमांसकवाक्यप्रयोगेण तन्निष्ठस्य तद्वाक्यार्थंबोधस्य नेयायिकेन अनुमातुं शक्यत्वात्‌ । 
एवं मीमांसकस्यापि निश्चितशन्दोऽनित्यता कस्य शब्दः अनित्य इति नेयायिकवचनाद्‌ 
वाक्यार्थंबोधो न भवति; किन्तु तस्यापि उक्तरीत्या नेयायिकनिष्ठबोधस्य आनुमानिकबोघो 
जायते । 

ज्ञानस्य विषयनिरूप्यत्वतियमेन विषयबोधं विना तज्ज्ञानबोधस्य दुर्घटतया 
नोक्तं संगच्छत इति न शंकनीयम्‌, विषयानवबोधे विषयविशिष्टतया ज्ञानस्य दुग्रंहत्वे$पि 
विषयताप्रकारेण तद्बोधसम्भवेन नेयायिकस्य शब्द्धमिकनित्यत्वप्रकारकवोधत्वेन 
मीमांसकनिष्ठबोधज्ञानस्य तदीयोक्तवचनात्‌, मीमांसकस्य च ाब्दधा्मिकानित्यत्व- 
प्रकारकबोधत्वेन नेयायिकनिष्ठबोधज्ञानस्य तद्वाक्यातु सम्भवे बाधकाभावात्‌ । वक्तृ- 
बोधस्य श्रोतुरनुमानबोध्यतायाः कलेशसाध्यत्वस्य परिजिहीषितत्वे इदमन्थद्‌ वक्तु 
शक्यते यद्‌ वक्ता सवंदा स्ववाक्यार्थमेव न परान्‌ बुबोधयिषति; किन्तु यत्र तदीय- 
वाक्यार्थः परानभिमतो न भवति, तत्रेव तथा वांछति। यत्र तु वाक्यार्थः पराभिमत- 
बिपरीतो भवति, तत्र स्वकीयवाक्यार्थं न बुबोधयिषति; तस्य परेण बोद्धमशक्यत्वात्‌ । 
किन्तु स्वकीयवाक्यार्थबोधमेव बुबोधयिषति तथा च शब्दो नित्य इति मम वाक्यं 
प्रतिवादिनं मे शब्दर्धामकनित्यत्वबोधं बोधयतु, इति मीमांसकाभिप्रायात्मकं तदीयोक्त- 
वाक्यसंकेतवशाच्छोतुस्तदुक्तवाक्यादेव तदीयस्य उतक्तवाक्यार्थबोधस्य बोधो भवति, 
तथा संकेतो दुर्ग्रहर्चेत्‌ प्रतीयेम-तदेतदपरं वक्तुं सुकरं यच्छन्दानित्यत्वविदो नैयायि- 
कस्य मीमांसकोक्तशब्दनित्यत्वबोधकवाक्यस्य श्रवणानन्तरं तदीयवाक्यघटकतत्त- 
त्पदार्थोपस्थित्यात्मकज्ञानलक्षणसन्निकर्षण शब्दे नित्यत्वस्य आहार्यमानसबोधो भवति | 
तदानीं नेयायिकस्य शाब्दे नित्यत्वबोघेच्छायामभावे नैतत्स्वीकतुंमुचितम्‌, विरोधि- 
निश्चयदशायामिच्छयेव अन्यविधबोधस्य स्वीकृतत्त्वार्दिति न शंकनीयम्‌, कथाकाले वादि- 
प्रतिवादिनोः प्रत्येकं स्वप्रतिस्पधिनोर्वाक्यानामर्थबोधस्य स्वस्मिन्‌ अप्रतिभा नाम्नो 
निग्रहस्थानस्य आपत्तिभयेन उत्पिपादयिषितत्वातु । तदेव युक्तस्थलेषु किमपि वस्तु, 
अन्यथा बुध्यमानाय तद्वेपरीत्येन प्रतीतेरुक्त रीत्या उपपत्तिसम्भवेन ?r०००॥ 
पदार्थस्य अतिरिक्ततया अभ्पुपगमो न यौक्तिकः । 


अर्थंमेनमन्यथापि रसेलानुयायिनश्चि न्तयन्ति । यथा कश्चिद्‌ ब्रते अहँ वसुमती 
ब्तुंलेति विश्वसिमि’ न ह्यत्र इतिशन्दपूवं श्रयमाणवाक्यं वक्तुविश्वासविषयतया 
बुध्यते; किन्तु तदर्थो बुध्यते । न च वसुमत्याः वर्तूलत्वरूपोऽर्थस्तदानीं वस्तुभूत इति 
निश्चीयते, अतस्तदानीं वसुमत्या वर्तुलत्वं 0105०30 पदार्थात्मनेव अभ्युपेतव्पम | 
तदुत्तरं च प्रमाणान्तरेण वसुमत्या वर्तुलत्वस्य बहिःस्थितौ निर्णीतायामुक्तत्राकयार्थस्य 
सत्यत्वमवधायंते । एवमेव “इवो वृष्टिभ॑वितेति अहं सन्देह्मि', इति यदि कश्चिद्‌ ब्रूते, 
तदा तस्यापि इतिशन्दपूवंश्रूयमाणं वाक्यं सन्देहविषयो न भवति; किन्तु आगामि- 
दिवसे वृष्टेः भावित्वमेव सन्देह विषयो भर्वात | स चेष सन्देहविषयः 0700050 
पदार्थात्मनेव भवितुमर्हति, तदानीं तस्य वस्तुस्थित्या असंवादितत्वातु । यदि अग्निम- 

दिने वृष्टिर्भवति, तदा पूवंदिवसीयसन्देहविषयस्य सत्यता निर्णीयते, न भवति चेद्‌ 
असत्यता निर्णीयते। अत्रेदं प्रतिविधानमुचितं यदुक्तोक्तिकाले वस्तुतो वसुमत्या 
वस्तुभूतं वर्तुंलत्वमेव विश्वासेन विषयीक्रियमाणं वुध्यते। केवलं तदानीं विश्वास- 
विषयतया प्रतिपाद्यमाने श्रोतुः संशयोदयस्यावसरो भवति। प्रमाणान्तरेण विश्वास- 
विषयस्य निर्धारितत्वे चोक्तावसरो निवत्तते, एषैव रीतिः सन्देहविषयबोधकवाक्येऽपि 


सुबचा । तदनेन प्रकारेण सामञ्जस्यसम्भवात्‌ तत्रापि ?7००४।६०० नामकपदार्थान्तर- 
स्वीकारकल्पना निर्युक्तिका । 


7709०५1००५ पदार्थस्य समर्थने पर्यायवाक्यान्यपि साधनतया रसेलपक्षगेः 
प्रपुज्यन्ते । यथा--आंग्लभाषाया: “चैत्र इज वाइज” हिन्दी भाषायाः “चेत्र बुद्धिमान्‌ है”, 
संस्कृतभाषायाः “चेत्रश्चतुरोऽस्ति” इतीमानि पर्यायवाक्यानि आकारतोऽमेदेऽपि अर्थंतोऽ- 
भिन्नानि भवन्ति | एभिः सर्वैः वुद्धिविशिष्टचेत्ररूप: एक एवार्थः प्रतिपाद्यते चेत्रश्चेत्‌, 
जगति तादश उपलभ्यते, तदा तस्यार्थस्य सत्यता यदा च नोपलभ्यते, तदा असत्यता 
भवति। अत्र स्पष्टमिदं प्रतिभाति यदुक्तवाक्यैः प्रतिपाद्यमानोऽरथंः प्रतिपत्तिकाले 
तादृश एव भवति, यादृशः स्वस्य सत्यताया असत्यताया वा निर्णयाय जगत्युपलब्धर- 


वस्तुनः संवादं विसंवादं वा अपेक्षते। एषा स्थितिस्तत्तद्वाक्यप्रतिपाद्यस्यार्थस्य 
7700०51107 रूपत्व एव सम्भवति | 


किन्तु इयमप्युक्तिः वस्तुभिन्नस्य 7100०५1100 पदार्थस्य प्रतिष्ठापनाय 
न क्षमते। अत्रापीदं वक्तुं शाक्यते यद्‌ उक्तवाक्यैः प्रतिपादितोऽर्थः प्रतिपत्तिकालेऽपि 
वस्तुूप एव भवति, केवलं तादृशस्य जगत्युपलब्धि यावत्‌ तस्य वस्तुत्वं नावधारितं 
भवति। वस्तुन एव प्रतिपत्तिकाळे वस्तुत्वेन अनवधारणरूपा एकावस्था वाक्यप्रति- 
पादितार्थंस्य उपलब्धिकाले वस्तुत्वेनावधारणरूपा अन्यावस्था भवति। अत उक्त- 
स्थितेरेकस्यैव वस्तुनोऽवस्थाद्ठयेन निर्वाहसम्भवाद्‌ वस्तुभिन्नस्य 0700051107 पदार्थस्य 
कल्पना नियुक्तिकेव । 


तदेवं प्रकृतार्थविमरां वितत्यमाने सन्ति पदानि वणंसंघातरूपाणि, सन्ति तेषा- 
मर्थाः, सन्ति च पदैः निमितानि वाक्यानि, सन्ति च पदार्थंघटिता वाक्यार्थाः; किन्तु 
बाक्येन प्रतिपाद्यमानस्य वस्तुस्थितिसंवादिताया अवधारणार्‍्प्राग्‌ वस्तुव्यतिरिक्तं 
77०0०३०] पदार्थात्मतैवोचितेति रसेलस्य कथनमिदं नानुमरदनीयतां सहते | 


अत्र प्रसंगे 0700511101 पदार्थस्य वाक्यार्थंतया स्वीकृत्यनुगुणाः केचिद्‌ प्रयोगा 
अपि परीक्षिताः, यथा विवादाध्यासितं विधानं नेयायिकाभिमठवाक्यार्थंभिन्नं सिद्धसाध्या- 

र्थावयवद्वयरूपत्वाद्‌ नैयायिकाभिमतवाक्यार्थस्य अतथाभूतत्वादित्यादय: । एते प्रयोगा 
विधानशब्देन विवक्षितस्य 07०7०५1६०7 शब्दाथंस्य असिद्धया धमिविधया धमंविधया 
वा तस्य विवादविषयत्वासम्भवेन आश्रयासिद्धया अन्ये: सुलभैः दोषश्च दूषयित्वा 
निराकृता: । 


संज्ञाशब्दार्थ:-- 

रसेलमहोदयः संज्ञाशब्दार्थविषय इत्थं चिन्तयति यत्‌ तत्तत्संज्ञाशब्दानां स एव 
अर्थः, यस्तत्तत्संज्ञाशब्दं धत्ते। यथा यदि कस्यचिदपरिचितो जनस्तस्य समक्षमिदं 
पुवंतया उपस्थितो भवति, तदा तस्य स्वरूपदशंने सत्यपि कोऽयमिति निश्चयो न जायते । 
यदा च केनचित्‌ तन्नाम्ना निर्देशः क्रियते, चेत्रोऽयमिति, तदा चेत्रनामायमित्येवं स 
विज्ञायते, तेन स्पष्टं यच्चेत्रादिसंज्ञाशब्दाः स्वप्रकारेणेव चेत्रादीन्‌ अर्थान्‌ बोधयन्ति, 
अतः संज्ञादान्दाः स्वयं स्वेषां प्रवृत्तिनिमित्तम्र । 


अत्र भारतीयन्यायदशंनदृष्ट्या इदं वक्तुं शक्यते यतु संज्ञा शब्दाः स्वयं 
स्वप्रवृत्तिनिमित्तं न भवितुमहंन्ति | यतस्तेषां स्वभ्रवृत्तिनिमित्तत्वे चैत्रादिनामा चेत्रा- 
दिनाम्ना बुद्धयतामित्येतदेव संकेतस्वरूपं भवितुमहंति; परन्तु तन्न युज्यते, चैत्रादिनाम्नः 
संकेतात पूर्वसंकेतविषयस्य पुरुषस्य चेत्रादिनामताया असत्वात्‌ । किन्तु यदा कस्यचित्‌ 
पुंसः कर्चिद्‌ बालको जायते, तदा किञ्चित्‌ कालानन्तरं पिता तस्य निदिशति यदयं 
अमुकनाम्ता ज्ञातव्य इति । एतन्निर्देशोत्तरं लोकस्तं बालकं तन्नाम्नैव व्यवहरति, बुद्धयते 
च । तत्रेदमवघेयं यत्‌ पिता बालकस्य नामनिर्देशकाले तात्कालिकं तदीयं शरीरं तद्‌- 
व्यक्तित्वेन चेत्रादिनाम्ना न संकेतयति; किन्तु जन्मकालादारभ्य आ निधनं वेविध्यं 
भजमानान्‌ तस्य शरीरविशेषान्‌ तेषु वर्तमानं सामान्यं च पुरस्क्कत्य संकेतयति | भयम- 
भिप्रायः--जातस्य बालकस्य जन्मन आरभ्य आजीवनं एक एव देहो न भवति; किन्तु 
वयोभेदेन देहा भिद्यन्ते, अत एव बाल्यकाले दृष्ट: कश्चिद्‌ यदि मध्ये न दुश्यते; किन्तु 
बार्घक्य एव दुस्यते, तदा बाल्ये दृष्टवता पुंसा न परिचीयते । 


अतो जन्मत आरभ्य जीवनपर्यन्त विपरिवर्तमानेषु देहेष्वेकं सामान्यम्‌ 
उपेयते । तेन सामान्यरूपेणेव तेषु शरीरेषु पिता चेत्रादीन्‌ संज्ञाराब्दान्‌ संकेतयति, तदेवं 
देहगतं सामान्यमेव संज्ञाशब्दानां प्रवृत्तिनिमित्तस्‌ । बालक्रस्य नाम्मा संकेतकाले पितु- 
स्तदीयदेहगतसामान्यस्य अज्ञानेन तदवस्थितस्य संकेतकरणं न युक्तमिति न रांकितुं 
शक्यम्‌ । सामान्यस्य नित्यतया दिशि काले च सम्बन्धभेदेन प्रथमतो विद्यमानस्य 
बालकस्य जन्मक्षण एव तदीयशरीरेण सम्बन्धस्य जातत्वेन येनेन्द्रियेण यद्‌ गृह्यते, 

तद्गतं सामान्यमपि तेनेन्द्रियेण गृह्यत इति नियमेन बालकस्य शरीरग्राहिणा चक्षुषेव 
तद्गतस्य सामान्यस्य ग्रहणात्‌ । केवलं तत्सामान्यप्रवृत्तिनिमित्तकस्य शब्दस्याभावादेव 
शब्देन तदभिलापाभावात्‌ । बालकस्य शरीरविशेषे नाम्नः संकेते कृते च तस्य प्रवृत्ति- 
निमित्ते निर्धारयिषिते न बालकस्य शरीरभेदेन विद्यमानं तत्तद्व्यक्तित्वं तन्नाम्नः 
्रवृत्तिनिमित्तम्‌, किन्तु तदीयसवंदेहानुगतं सामान्यमेव तत्प्रवृत्तिनिमित्तमिति निर्धायंते, 
तदेवं मे देहः चेत्रनाम्ना बोद्धव्य इत्येतदेव पितृसंकेतस्वरूपम्र्‌ । 


अत्रेदं ध्यातव्यम्‌-यदि यच्चेत्रत्वादिकं सामान्यतया नित्यत्वेन चेत्रादिनामक- 
व्यक्तीनामृत्पत्तेः प्राग्‌ अनादिकालात्‌ तेषां निधनोत्तरमनन्तकालं यावदवतिष्ठते, चेत्रादीनां 
जीवनकाले चेत्रादौ समवायेन जन्मपूर्वनिधनोत्तरकालयोश्च दिक्षु दिकक्ृतविशेषणतया 
काळे च कालक्कृतविशेषणतया तथेव अवतिष्ठते, यथा सृष्टिकाले गवादिषु समवेताः 
गोत्वादिजातयः सृष्टिपूवंकाळे सृष्ट्थृत्तरकाले च केवलं दिक्कालयोरवतिष्ठन्ते। इदमपि 
अत्रावधेयं यच्चेत्रत्वादिकं न केवलं समवायेन चेत्रादिसंज्ञायाः प्रवृत्तिनिमित्तम्‌; 
अपि तु समवायस्वाश्रयावच्छेद्यत्वान्यतरसम्बन्येन । अतर्चेत्रशरीरे तदवच्छिन्ने 
आत्मनि च उक्तान्यतरसम्बन्धेन चेत्रत्वादेः शक्त्या देहात्मनोरुभयोः चेत्रशब्दार्थंत्व- 
सम्भवेन “चैत्र: कृश:', 'चेत्रो जानाति’ इत्यादिप्रयोगा उपपद्यन्ते । 


अत्र स्वरूपस्वाश्रयावच्छेदकत्वान्यतरसम्बन्येत पितृसंकेतितदेहविशेषावच्छि- 
न्नात्मगतं तद्‌व्यक्तित्वमेव चेत्रादिसंज्ञाशब्दानां प्रवृत्तिनिमित्तं मन्तव्यस्‌, न तु देहे 
चेत्रत्वादिजाति कल्पयित्वा तस्याः चेत्रादिसंज्ञा प्रवृत्तिनिमित्तत्वं स्वीकार्यमिति शंकितुं 
शक्यम्‌ । वतंमानदेहेष्विव मृतदेहेषु भाविटेहेष च पितृसंकेतितदेहविशेषावच्छिन्नात्म- 
निष्ठस्य तद्व्यक्तित्वस्य स्वाश्रयावच्छेदकत्वसम्बन्धेन सत्तया वरतमानदेहस्येव भूतभाविषु 
तदात्मनो देहेष्वपि चेत्रादिरन्दाथंत्वापत्तेः । 


वाक्यविचारः 


रसेलमहोदयः क्रियापदघटितस्येव पदसमूहस्य वाक्यत्वं मन्यते, न तु तदघटि- 
तस्य, अतस्तन्मतेन 'चेत्रो ममार” इत्येव वाक्यस्‌, चेत्रस्य मृत्युरिति न वाक्यम्‌, स एवम- 
भिप्रैति यद्‌ वाक्यं तदेव भवति, येन किञ्चिद्‌ उद्दिश्य किञ्चिद्‌ विधीयते । विधानं च क्रिया- 
पदेनेव कतुं शक्यते । अतो यत्र पदसमूहे न क्रियापदम्‌, तस्य पदसमूहस्य न वाक्यत्वस्‌ । 
“चैत्रो ममार” इति वाक्येन चैत्रमुद्दिश्य भूतमृत्युत्वं विधीयत इति तद्‌ वाक्यस्‌ | चेत्रस्य 
मृत्यु रित्यत्र विधायकस्य क्रियापदस्याभावेन न तद्‌ वाक्यम्‌; किन्तु पदसमूहमात्रं यत्‌ 
( नाउन-फ्रेज ) नामसंघातमात्रमित्युच्यते । न हि तेन चैत्रमुद्दिश्य तदीयं मृत्युं वा 

उद्दिश्य किचिद्‌ विधीयते | अतो विधेयबोधकत्वाभावेन तस्य वाक्यत्वं नोचितम्‌, 
वाक्यत्वस्य विधेयबोधकत्वव्याप्यत्वात्‌ । 


अयं पक्षो विमृश्यमानः स्वीकर्तुं शक्यो न प्रतीयत इति सर्वैरवाबोधि। यद्यपि 
पक्ष एष सर्वं वाक्यं क्रियया परिसमाप्यते इति शब्दशास्रीयसमयानुसारेण क्रियापदेनेव 
वाक्यस्य पूर्णता भवतीति दुंशा वाक्यस्य पूर्णतासम्बन्धे शक्‍यविचायंतां धत्ते; परन्तु 
क्रियापदेनाघटितस्य विशिष्टार्थबोधे क्षमस्य पदसमूहस्य वाक्यत्वनिराकरणाथ न 
प्रभवति | कथनस्यायमाशयो यद्‌ बोधस्य मुख्यानि त्रीणि प्रयोजनानि भवन्ति । क्वचित्‌ 
कर्मणि प्रवर्तनम्‌, कुतश्चित्‌ कमणो निवर्त्तनम्‌, क्वचिदर्थ कस्यचिदर्थस्य सन्देहनिराकरणं 
च। तत्र प्रथमद्विप्रयोजनौपयिकबोधजनकवावकययोः क्रियाप्रदघटितत्वेनेव वाक्यता 
निर्वहति । अन्तिमप्रयोजनौपयिकबोधस्य क्रियापदाघटितपदसमूहादपि सम्भवेन तस्यापि 
वाक्यत्वं दुष्परिहरम्‌ । तथा च मृत्युः चैककर्तुको न वेति सन्देहस्य मृत्युधमिकचेत्र- 
कर्तुंकत्वप्रका रकबोधेन निवतंनीयतया तदोपयिकस्य चेत्रस्य मृत्युरित्येतस्य क्रियापदा- 
घटितस्यापि पदसमूहस्य वाक्यत्वं दुनिवारम्‌ । 


अत्रेव सन्दर्भ 'शबश्यद्धमस्ति', 'शशश्युद्ध॑ नास्तीति’ वाक्यार्थविचारे प्रवृत्ते 
विद्वद्भिरेष आशयः प्राकाशि यदुक्तवाक्ययोः पूर्वस्मात्‌ शशवृत्तित्वेन विपयंस्यमाने शङ्गे 
अस्तित्वबोधः । उत्तरवाक्याच्च शशावृत्तित्वेन विपर्यस्यमाने श्वृङ्गे अस्तित्वाभावबोधो 
जायते। यतो हि नायं नियमो यद्‌ उद्देश्यता विशेष्यता वा व्यधिकरणधर्मेण तथेवा- 
वच्छिन्ना न भवति, यथा बहूनां मतेन प्रतियोगिता व्यधिक्ररणधर्मणावच्छिन्ना न 
भवति । शशमश्चङ्ग नास्तोति वाक्याद्‌ अर्थबोधो न भवतीति बवचिद्‌ ग्रन्थे उपलभ्यमाना 
उक्तिस्तु ततो वाक्यात्‌ शशश्ुङ्खाभावबोधो न भवतीत्यभिप्रायिका | अत्रैव सन्दर्भ 
अलीकप्रतियोगिकोऽलीकानुयोगिकश्चाभावो न भवति, इति उक्तिः कथं संगच्छत इति 
प्रश्‍नो भाव प्रतियोगित्वमभावानुयोगित्वं च सत्त्वव्याप्यमित्युबत्या न्यायनये प्रतिपाद्यते । 


अत्रेव सन्दर्भे प्रथमतो ज्ञातस्य उद्देश्यत्वमज्ञातस्य विधेयत्वम्‌ । उद्देश्य मतृद्येव 
अज्ञातस्य विधानं भवतीति नियमं मनसि निधाय राम: हृतवान्‌’, “रावणं कः हतवान्‌’ 
इति प्रश्‍नयोः उत्तरभृते 'रामो रावणं हतवान्‌’ इति वाक्ये किमुद्देश्यं किच विधेयमित्येव- 
मुपस्थापितः प्रश्‍न: प्रकारद्वयेन उत्तरितः प्रशनवाक्येन प्रष्टुः यदृविशेष्यकयत्प्रकारक- 
ज्ञानेच्छा बोध्यते, तदुतरवाबये प्रकारीभूतोऽर्थो विधेयः। विशेष्यभुतश्च अथे उद्देश्यो 
भवति, इत्ययमेकः प्रकार: | यश्च “को ब्रूते’ इति प्रश्‍नस्य व्यक्तिविशेषधमिक वक्तुत्व- 
प्रकारकज्ञानेच्छाबोधकस्य प्रश्नवाक्यस्य 'रामो ब्रूते’ इति उत्तरवाक्येन जनितं रामोद्दे- 

इयकववतृत्वप्रकारकबोधमाश्रित्य अभ्युपेयते, तदनुसारेण “राम: क हृतवान्‌’ इति 
प्रश्‍नस्य च उत्तरभूते उक्ते एकविधे वाक्येऽपि राम एव उद्देश्यः, रावणकर्मकहननकरतुंतवं 
च विधेयम्‌ । 

अपरः प्रकारस्तावदेवं वक्तुं शक्यो यद्‌ यदि प्रथमतो ज्ञात एव उद्देश्यः, अज्ञात 
एव च विधेय इत्यत्र नियमे एव निर्भरः क्रियते, 'तदा रामः कं हतवान्‌' इति प्रइने 
रामकर्तृंकहननकमंण एव विशेषरूपेण अज्ञाततायाः सूचनेन तदुत्तरभूते “राम: रावणं 
हतवान्‌? इति वाक्ये रावणस्य विधेयत्वम्‌, ज्ञातस्य च रामस्य उद्देश्यत्वम्‌ । 'को रावणं 
हतवान्‌' इति प्रश्‍नेन च रावणकर्मकहननकतुं: विशेषरूपेण अज्ञाततायाः सूचनेन तदुत्तर- 
भूते वाक्ये रामो विधेयः, तत्कतृंकहननकर्मणो रावणस्य विशेषरूपेण प्रथमतो ज्ञाततया 
रावण उद्देश्य: । न चायं नियमो यद्‌ विधेयताप्रकारता नियता, उद्देश्यता च विशेष्यता- 
नियता, तयोइच साक्षाद्‌ निरूप्यनिरूपकभाव इति । अत एतत्प्रकारानुसारेणेदं वक्तुं 
युज्यते यद्‌ “रामः कं हतवान्‌’ इति प्रइनस्य उत्तरावाक्यात्‌ प्रष्टुः रामनिष्ठविशेष्यता- 
नन्योद्देश्यतानिरूपितरावणनिष्टविधेयतानन्यरावणनिष्टप्रकारतानिरूपितकमंत्व निष्ठप्रका र- 
तानिहपितहनननिष्ठप्रका रतानिरूपितकतुत्वनिष्ठप्रकारतानिरूपको बोधो जायते। एवं 
को रावणं हतवान्‌? इति प्रइनस्थ उत्तरवाक्याद्‌ रामनिष्ठविशेष्यतानन्यविधेयतानिरूपित- 
कर्तृत्वनिष्ठप्रका रतानि छूपितहनननिष्ठप्रका रतानिरूपितकमंत्वनिष्ठप्रका रतानिरूपितरावण- 
निष्ठप्रका रतानन्यरावणनिष्टोद्देशयतानिरु पको बोधो जायते; किन्तु प्रकारोऽयं न्याय- 
ग्रन्थेषु न स्पष्टं निदिष्टप्रायः । 

अत्रेव सन्दर्भे द्रव्यमुददेयमेव भवति, न क्वचिद्‌ विधेयमिति रसेलवचनमपि 
विमृष्टमभूत्‌, अग्राह्यं च असिध्यत्‌, “चेत्रो धनी अस्ति’ इत्यादिस्थलेषु चेत्रमुद्दिश्य द्रव्य- 
स्यापि धनस्य विधेयत्वदशंनात्‌ । 'दध्ना जुहोति’ इत्यादिवचनसम्बन्धें मीमांसा- 
शास्त्रीयविचारानुसारेण होममुद्विश्य दधिरूपस्य द्रव्यस्य विधानेनापि द्रव्यस्योद्देश्यता- 
मात्रवादः पराकुतो भवति । 


वाक्ये क्रियापदप्रयोजनम्‌-- 

रसेल: क्रियापदस्य व्यापारद्वयं मन्यते-वाक्यघटकपदोपस्थापितानामर्थानां 
मिथः सम्बन्धाभिधानमभिधीयमानस्य सम्बन्धस्य सम्बन्धिभिः स्वार्थस्य उद्देश्यभूते 
स्वोपस्थाप्यस्य क्रियात्मकसम्बन्धस्य संसर्जनं च यतु 49९7४०० शब्देन रसेळेनोक्तम्‌ । 
आभ्यां व्यापाराभ्यां वाक्यस्य विशिष्टैकार्थबोधकता उपपद्यते । यथा--देवदत्तों यज्ञ 


दत्तमध्यापयतीत्यत्र 'अध्यापयति' इति क्रियापदेन देवदत्तयज्ञदत्तयोः पारस्परिकः 
३ 

अध्यापनक्रियारूप: सम्बन्धो बोध्यते। तेनोक्तवाक्यार्थस्य त्रयोश्वयवाः प्रतीयन्ते । 
देवदत्तयज्ञदत्तश्चेति उद्देश्यभूतौ द्वाववयवौ, अध्यापनरूपः सम्बन्धरच विधेयभूत एको5- 
वयवः। उक्तेन क्रियापदस्य द्वितीयव्यापारेण विधेयभृतमध्यापनमुद्देश्य भूताभ्यां 
देवदत्तयज्ञदत्ताभ्यां संसृज्यते । अत उक्तवाक्याद्‌ यज्ञदत्तकमंकाध्यापनकतुंदेवदत्त रूपस्य 
वाक्यार्थस्य बोधो भर्वात । यदि द्वितीयो व्यापारः क्रियापदस्य न स्यातु, तदा देवदत्त 
यज्ञदत्तः अघ्यापनमिति पदसमूहस्येंव देवदत्तो यज्ञदत्तमध्यापयति इति वाक्यस्यापि 
विहिष्टेकार्थंबोधकता न स्यात्‌ । 


अत्रेदमालोचितं यद्‌ वेदादेः शब्दस्याध्याप्यत्वे अध्यापनमध्येतृकतुंकोञ्चारणा- 
नुकूलोच्चारणं रूपम्‌ । एतद्घटकस्योत्तरोच्चारणस्य अध्यापकेन सह कतुंत्व॑ सम्बन्धः, 
पुर्वोच्चारणे च द्वितीयाविभक्तिप्रकृ तिभुतपदेन उपस्थापितस्य अध्येतुः कतृंत्वसम्बन्धः। 
तेन देवदत्तो यज्ञदत्तमध्यापयतीति वाक्यस्य यज्ञदत्तकर्तृकोच्चारणकर्ता देवदत्त इत्यर्थो 
निष्पद्यते । 


शब्दभिन्नस्य गणितादेविषयस्य अध्याप्यत्वेऽध्यापनं ज्ञानानुकूलशब्दप्रयोगरूपम्‌ । 
तथा च देवदत्तो यज्ञदत्तं गणितमध्यापयति वाक्यस्थले उक्ताध्यापनेकदेशेन ज्ञानेन 
सह यज्ञदत्तशब्दार्थस्य समवेतत्वसम्बन्धः। गणितशनब्दार्थस्य च विषयित्वसम्बन्धः । 
एवमुक्ताध्यापनस्योत्तरवतिनः शब्दप्रयोगरूपेकदेशस्य देवदत्तपदार्थेन सह कर्तुत्व- 
सम्बन्धः। एवं च उतक्तवाक्यस्य यज्ञदत्तसमवेतगणितविषयकज्ञानानुकूलशब्दप्रयोगकर्ता 
देवदत्त इत्यर्थो निष्पद्यते । 


अत्राध्यापनस्योक्तरूपस्य परम्परासम्बन्धता सिध्यति, तदीयस्येकभागस्य 
एकस्मिन्‌ सम्बन्धिनि अन्यभागस्य च अन्यसम्बन्धिनि विद्यमानत्वात्‌ । तदेवमध्यापनस्य 
देवदत्तानुयोगिकयज्ञदत्तप्रतियोगिकसम्बन्धत्वस्य सम्भवेन क्रियापदेन सम्बन्धस्याभिधानं 
भवतीति रसेळोक्तिः संगच्छते । किन्तु यदि तस्याभिप्रायोऽध्यापनस्य सम्बन्धविधया 
बोधो भवति, तदा स न स्वीकतुं शक्यते । पदोपस्थाप्यस्यार्थस्य सम्बन्धविधया भानस्य 
क्वचिदपि अदृष्टत्वाद्‌ विभिन्नपदाभ्यामुपस्थापितयोरथंयोः मध्ये स एव सम्बन्ध- 
विधया भासते, यस्ताभ्यां पदाभ्यां तत्समभिव्याहृतेन पदान्तरेण वा नोपस्थाप्यते । यथा 
“चटमानय' इत्यत्र अम्पदेनोपस्थापिते कर्मत्वरूपे अर्थ घटपदेन उपस्थापितस्य घटरूपार्थस्य 
निष्ठत्वसम्बन्धेन अन्वयो भवति । निष्ठत्वश्च न घटपदेन न वा अम्पदेन, न च समभि- 
व्याहृतेन पदान्तरेणोपस्थापितम्‌ । भतो देवदत्तो यज्ञदत्तमध्यापयतीति वाक्याद्‌ 
अध्यापनप्रकारक एव बोधो युक्तः, न तु तत्‌ संसर्गकबोधः । 

स्वोपस्थाप्यस्य क्रियात्मकसम्बन्धस्य स्वघटितवाक्यघटकपदोपस्थापितेरर्थे: 
संसर्जनरूपः क्रियापदव्यापारो रसेलेन स्वीक्रियते स नावश्यकः, वाक्यघटकपदाना- 
मन्वयबोधौपयिकपोर्वापर्यरूपाकांक्षावशादेव संसर्जनव्यापारफलस्योपपत्तः । अतः क्रिया- 
पदस्य स्वार्थाभिधानव्यतिरिक्तो न कोऽपि व्यापारः सिद्धयति । एषैव स्थितिः “रामो 
रावणं हन्ति’ इत्यादिवाक्येषु 'हुन्ति’ प्रभृतीनां क्रियापदानामपि विज्ञेया । 


सम्बन्धविमशः -- 

रसेलेन अथंद्वयाश्रितोऽ्थद्याधिकाश्रितो वा सम्बन्धो भवतोत्युक्त्या द्वित्व 
विशिष्टो अर्थः सम्बन्ध इति सम्बन्धलक्षणं सूचितं भवति। वेशिष्ट्यं स्वाश्रयत्व- 
स्वाश्रयत्वान्यतरसम्बन्धेन । प्रथ मस्वाश्चयता स्वव्यापकत्वस्वशून्या वृत्तित्वो भयसम्बन्धेन | 
द्वितोयस्वाश्रयता स्वव्यापकत्वस्वानाश्रयवृत्तित्वोभयसम्बन्धेन । यथा- घट-भूतल्योः 
संयोगो घटभूतलगतद्वित्वेन विशिष्टः, यतः स तस्थ द्वित्वस्य व्यापकः, तच्छून्ये घटभूत- 
लोभयभिन्ने पटे अवृत्तिश्च | अतः प्रथमस्वाश्रयत्वसम्बन्धेन उक्तद्वित्वविरिष्टतया संयोगः 
उक्तयोः सम्बन्धो भवति । एवं भूतले घट इत्यत्र घटनिष्ठं भूतलनिरूपितमाधेयत्वं स्वरूप- 
सम्बन्धेन घटनिष्ठं निरूपकत्वसम्बन्धेन च भूतलगतद्वित्वावशिष्टतया तयोः सम्बन्धो 
भवति । 

'तिरुपतिः' मन्रास-वम्बई-नगरयोमंध्येऽस्ति इत्यत्र तिरुपतेमंद्रास-बम्बई- 
नगराभ्यां मध्यस्थतासम्बन्धो बुद्धयते । अयं सम्बन्धः स्वरूपसम्बन्धेन निरूपतो विद्यते । 
निरूपकत्वसम्बन्धेन च उक्तनगरयोः वर्तत इति द्वितीयस्वाश्रयत्वसम्बन्धेन मद्रास- 
बम्बई-नगराद्‌ द्वित्वेन विशिष्टो भवति, यतो हि तत्सम्बन्धे उक्तद्वित्वस्य व्यापकता 
उक्तद्रित्वानाश्रये तिरुपतो च विद्यमानताऽस्ति। अत्र लक्षणे रसेलेन विशिष्टबुद्धि- 
विषयत्वस्य प्रवेशमकुत्वा लक्षणे अतिव्याक्षिसम्भावनायाः स्वकोयोऽनवबोधः सूचित: । 
तदंशस्य लक्षणाघटकत्वे घटभूतलगतद्वित्वस्य तदीयसंयोगस्येव, त्रिषु तन्तुषु समवेतस्य 
त्रितन्तुकपटस्यापि तिरुपतिनिष्ठमद्रास-बम्बईनगरमध्यस्थतासम्बन्धस्येव सम्बन्धत्वापत्तेः 
अपरिहार्यत्वात्‌ । तदंशोपादानेऽपि घटभूतले इति द्वित्वविरिष्टबुद्धेविषयभूते द्वित्वे एते 
त्रयः तन्तवः पटवन्त इति बुद्धेः विषयीभूते पटे च अतिव्याप्तिरिति न शङ्कनीयम्‌, 
विशेष्यविशेषणभिन्नत्वस्यापि लक्षणघटकोकरणेन उक्तदोषस्यापाकरणात्‌ । विशेष्य- 
विशेषणभिन्नत्वनिवेशे भूतलनिष्ठे पटाभावस्य स्वरूपसम्बन्धे अव्याप्तिः । भूतलस्वरूपस्य 
पटाभावसम्बन्धरूपपटाभाववद्‌ भूतलं इति बुद्धौ भूतलात्मना विशेष्यत्वेन तत्र तदन्य- 
त्वस्याभावादिति न शङ्क्यम्‌, विशेष्यविशेषणभिन्नत्वस्य विशेष्यत्वविशेषणत्वभिन्न- 

विशिष्टज्ञानीयविषयताश्रयत्वरूपतया विवक्षितत्वात्‌ । उक्तवुद्धी हि भूतलस्य विशेष्य- 
विधया तत्स्वरूपस्य पटाभावसंसर्गविधया च भानेन तत्स्वरूपे विशेष्यत्वविशेषणत्वाभ्यां 
भिन्नायाः संसर्गताख्यविषयतायाः स्वोकारेणोक्तदोषनिरासात्‌ । 

एवमृक्ते तन्मात्रस्येव लक्षणत्वमुचितम्‌-उभयाश्चितत्वस्य, उभयाधिवाश्चितत्वस्य 
वा लक्षणे निवेशो व्यर्थ इत्यालोच्यते चेत्‌ सत्यमेतद्‌ विशेष्यताविशेषणताभिन्नवि शिष्ट- 
ज्ञानीयविषयताश्रयत्वमेव सम्बन्धस्य लक्षणम्‌ । अन्यो अंशस्तादृशविषयतावान्‌ एकं द्वौ 
बहून्‌ वा आश्रयत इति जिज्ञासानिवतंकमात्रम्‌ । अतो लक्षणस्य रसेलप्रोक्ता परिभाषा 
नोचितेति सुस्पष्टम्‌ । 

अस्मिन्नेव सन्दर्भे सम्बन्धस्य प्रतियोग्यनुयोगिभावमाश्चित्य घटभूतल्योः 
सम्प्रयोगस्य घट एव प्रतियोगी, भूतलमेवानुयोगीत्येवं कथं भवति ? कुतो नान्यया 
तस्य घटभूतलयोरुभयोरेकसमवायसम्बन्धेन विद्यमानत्वादिति प्रश्‍नो वक्ष्यमाणरीत्या 
समाहितः । संयोगो हि द्विधा-कमंजः, संयोगजश्च | यथा पक्षिकर्मणा जायमानः 
पक्षिवृक्षयोः संयोगः मेषयोः कमंभ्यां जायमानः तयोः संयोगः | एवं हृस्तवृक्षसंयोगाद्‌ 
जायमानो वृक्षशरीरयोः संयोगः । तत्र कर्मजन्यसंयोगस्य प्रतियोगितानियामकं स्वजनक- 
क्रियाश्रयत्वमनुयोगितायाश्च नियामकं स्वजनकक्रियामिमुख्यस्‌ | संयोगजन्यसंयोगस्य 
प्रतियोगितानियामकश्च स्वजनकसंयोगप्रतियोगिसमवेतद्रव्यत्वम्‌ । अनुयोगितानियामकञ्च 
स्वजनकसंयोगानियोगित्वस्‌ । यदा हि घटकमंणा भूतलेन सह घटस्य संयोगो जायते, 
तदा तज्जनिकाया: क्रियाया आश्रयतया घटस्तत्प्रतियोगो, भूतलं च तञ्जनकक्रियाया 
आभिमुख्येन तदनुयोगि भवति। यदा च यत्र कपालद्वयसंयोगेन घट उत्पद्यते, 
तदा कपालद्रयवता भूतलेन सह उत्पन्नस्य घटस्य द्वितोयक्षण एव संयोगो जायते, 
स संयोगो न कमंजन्य:; किन्तु कपालभूतलसंयोगजन्यः, स च स्वजनकसंयोगप्रति- 
योगिककपालसमवेतद्रव्यत्वसम्बन्धेन घटनिष्ठः, अत एव घरटस्तत्प्रतियोगी, भूतलं च 
तज्जनकसंयोगस्य अनुयोगितया तदनुयोगि । 

यद्‌ मेषयोः कमंभ्यां तयोः संयोगो जायते, तदा तज्जनककमंणो राश्रयत्वा- 
भिमुख्ययोमेषद्दयनिष्ठतया तयोः संयोग उभयप्रतियोगिकः, उभयानुयोगिको भवति। 
किन्तु तम्मेषस्तन्मेषेण संयुक्त इति प्रत्ययो न जायते, अतस्तत्र संयोगस्थ उभयथा 
सम्बन्धत्वं भवति | संयोगत्वेन तत्तन्मेषसंयोगत्वेन च तत्र संयोगत्वं मेषद्वयकमंणोः 
जन्यतावच्छेदकम्‌ | एवं च तन्मेषसंयोगजनकक्रियायाः, तन्मेषे विद्यमानतया आभि- 
मुख्यस्य च मेषान्तरे विद्यमानतया तन्मेषसंयोगस्य तन्मेष्रतियोगिकमात्रतया तन्मेषानु- 
योगिवत्वाभावेन तन्मेषतन्मेषेण संयुक्त इति प्रत्ययो नापद्यते । 

उभयानाश्ितः सम्बन्धः ( Monedic Relation )— 


रसेलेन उभयानाश्रितोऽपि सम्बन्धः स्वीकृतः, अन्यथा वाक्ये सत्र क्रियापदेन 
सम्बन्धस्याभिधानं भवतीति तन्मतस्य हान्यापत्तः। यथा 'चेत्रञ्चतुरोऽस्ति’' इति 
वाक्ये अस्तिपदेन चेत्रचातुयंयोः स्वरूपसम्बन्धस्येवाभिधानं भवति, स्वरूपं चेत्रस्य 
चातुर्यस्य वा न उभयाश्रितम्‌, स्वस्वरूपस्य स्वमात्रनिष्टत्वात्‌, नेदमाशङक्यस्‌ यत्‌ 
चेत्रस्य स्वरूपं चेत्रपदेन चातुर्यस्य च स्वरूपं चतुरपदेनेवोच्यते, अतोऽस्तिपदस्य 
सम्बन्धाभिधायकत्वं न युज्यते, तयोः 'चेत्रशचतुरः अस्ति’ व्यवहारकालात्मकवर्तमान- 
कालावच्छेद्यस्वरूपस्येव सम्बन्धतया तत्कालोपस्थापनद्वारा तत्कालावच्छेद्यस्वरूप- 
सम्बन्धस्याभिधायकत्वात्‌ । 

अत्रेदमालोचितं विद्दऱ्टिः यत्‌ सम्बन्धमात्रस्य सप्रतियोगिकत्वसानुयोगित्व- 
नियमेन स्वरूपसम्बन्धस्यापि तदुभयमावश्यकस्‌ । अतोऽनुयोगितानियामकसम्बन्धेन 
अनुयोगिनि, प्रतियोगितानियामकसम्बन्धेन च प्रतियोगिनि स्वरूपसम्बन्धस्यापि सत्त्वेन 
तस्याप्युभयानाधितत्वस्‌ । 

इदमत्रावधेयं यत्‌ सर्वत्र आधारस्वरूपस्येव सम्बन्धत्वम्‌, न त्वाघेयस्वरूपस्य, 
तस्याधारासम्बद्धत्वेन आधारे तत्स्वरूपस्य तादात्म्येन तदेव तस्यानुयोगितानियामक- 
माधेये च तत्सम्बन्धावच्छिन्नाधेयतायाः सत्वेन तस्या एव तत्सम्बन्धप्रतियोगितानिया- 
मकत्वम्‌, तत्सम्बन्धावच्छिन्नावेयत्वस्‌, तत्सम्बन्धप्रतियोगित्वयो रेक्येऽपि प्रतियोगितात्वेन 
नियम्यत्वस्य आधेयतात्वेन नियामकत्वस्य निर्वाहो निष्प्रत्यूहः । एवं च स्वरूपस्यापि 
उक्तरीत्योभयनिष्ठत्वसम्भवेन उभयानाश्रितसम्बन्धकल्पना निर्युक्तिकेव । 

यद्यप्यस्ति तादात्म्यमेकमात्राश्रितः सम्बन्धः, ततो भिन्न एव तदीयस्य 
तादात्म्यसम्बन्धस्योपगमात्‌, तथापि तस्यापि प्रतियोग्यनुयोगितावच्छेदक- 
भेदेनेव सम्बन्धता, 'नीलो घटः अस्ति’ इत्यादिवाक्यजबोध एव तत्सम्बन्ध- 
भानात्‌ 'घटो घटः' इत्यादिस्थले च तत्संसर्गंकबोधानभ्युपगमात्‌, तथा च द्वित्व- 
व्यापकोऽथः सम्बन्ध इति लक्षणं मन्तव्यस्‌ | व्याप्यता आश्रयतासम्बन्धेन, व्यापकता 
च स्वप्रतियोगितावच्छेदकत्व-स्वानुयोगितावच्छेदकत्वान्यतरसम्बन्धेन । 

नीलत्वघटत्वगतद्वित्वस्‌ आश्रयतासम्बन्धेन नीलत्वे घटत्वे च विद्यते, तत्र 
नीलत्वे नीलघटयोरभेदः स्वप्रतियोगितावच्छेदकत्वसम्बन्धेन विद्यते, घटत्वे च स्वानु- 
योगितावच्छेदकत्वसम्बन्धेन विद्यत इति तस्य दित्वव्यापकतया भवति नोलघटसम्बन्ध- 
त्वम्‌, एवं सम्बन्धान्तरेषवपि बोध्यम्‌ । 


भगवद्गीतातात्पयंसमालोचनम्‌ 


पण्डितराजः श्रीएस्‌० सुब्रह्मण्यज्ञास्त्री 
शास्त्रचुडामण्याचायंचर:, 


सम्पूर्णानन्दसंस्कृतविश्वविद्यालयस्य 
वाराणसो 
६6% पी 


श्रीमद्भागवते श्रृयते--एते चांशकला विष्णोः कृषणस्तु भगवान्‌ स्वयम्‌’ इति । 
तेन सूच्यते भगवतो ज्ञानशक्तिक्रियाशक्त्यु भयसम्पन्नः श्रीकृष्णावतार:, न तु क्रिया- 
शक्तिमात्रसम्पन्नो रामाद्यवतारवत्‌ । श्रीरामस्तु 'स हि विष्णु: सनातनः? इत्युक्तेः भगवद- 
वतारोऽपि सन्‌ “आत्मानं मानुषं मन्ये रामं दशरथात्मजम्‌’ इति वदन्‌ स्वस्य परत्वं 
नेवाऽविश्वकार । श्रीकृष्णस्तु 'अहं सर्वस्य जगतः प्रभवः प्रलयस्तथा’, “मत्तः सवै 
प्रवतंते’, 'अहमादिहि भूतानां महर्षीणां च सवंशः' इति स्पष्टं वदति । विश्वरूपप्रदर्शंना- 
दीनि बहुन्यमानुषकार्याणि प्रदशंयति भक्तेभ्यः । श्रीकृष्णवचनान्यमृतप्रायाणि दृश्यन्ते 
महाभारते सवंत्र । अर्जुनायोपदेशस्तु बन्धम्‌, बन्धकारणम्‌, मोक्षम्‌, मोक्षसाधनानि चोप- 
निषद्वाक्यानुसारेणेव प्रदशंयन्‌ ब्रह्मसूत्रवतु पृथक्शास्त्रत्वेनेव प्रथां लभते । भगवांस्तत्र 
तत्र 'कुरु कमव तस्मात्‌ त्वम्‌’, 'कमंण्येवाधिकारस्ते', 'कमंणेव हि संसिद्धिमास्थिता 
जनकादयः’ इत्यादिवचनेः शास्त्रोक्तानि वर्णाश्रमकर्माण्यवद्यक्रतंव्यत्वेन विदधाति । 
कर्मरान्दस्य चछनात्मकेषु लौकिकवेदिकेषु सवंत्र प्रसिद्धावपि, भगवतः (स्वे स्वे 
कर्मण्यभिरतः सिद्धि प्राप्तोति’ इति, 'स्वकमंणा तमभ्यच्यं सिद्धि विन्दति मानव? इति 
च वचनात्‌ 'कमेण्येवाधिकारस्ते मा फलेषु कदाचन’ इति फलत्यागवचनाच्च कमंशब्दो 
वैदिककमंपरः, लौकिककमं कुर्वंतः फलत्यागे जीवनलोपप्रसङ्गात्‌ । 


भारतवर्षस्य स्वराज्यप्राप्ये कृतबहुश्रमा छोकमान्यास्तिलकमहाभागास्तु— 
गीतायाः कमंण्येव तात्पर्यं विस्तरेण प्रतिपादयन्ति स्वोपज्ञे गीतारहस्ये । भगवद्गीतायाः 
कर्मानुष्ठानप्रेरण एव तात्पर्यम्‌ । "कुरु कमँव तस्मात्‌ त्वम्‌’, 'कमंण्येवाधिकारस्ते' 
इत्यादिवचनेषु भगवतः कमंणि नियोजनायाः स्पष्टत्वादिति। तदिदं भगवत्पादेरेव 
भाविदृष्टया निराकृतम्‌ । यतो ह्यर्जुनः स्वयमेव युद्धे प्रवृत्तो भगवन्तं सहायाथंमाजुहाव । 
भगवानपि 'भवतः सारथ्यं करिष्यामि | युद्ध तु स्वयं न कुर्यास्‌' इति प्रतिजज्ञे। तेन 

तस्य कमंणि नियोजनं नापेक्षितं सन्दभंविरुद्धं च । 'युद्धयस्व भारत' इत्यस्य युद्धादुपरमं 
मा कार्षीरित्यर्थः । उपरमकारणत्वेन ये हेतवस्त्वया प्रोक्तास्ते न सद्धेतवः; अपि तु 
तदाभासाः। भीष्मादीनां मरणं तु नास्त्येव, नित्यत्वात्‌ । तेषां शस्त्रप्रहारदुःखं तु 
'नासतो विद्यते भाव: इति न्यायेन मिथ्या । पापं तु धमंयुद्ध नास्ति, स्वधमंत्वात्‌ 
क्षत्रियस्य । वर्णसाङ्कयँ तु न भवेत्‌, सर्वेषां योद्धृणां पत्न्यः स्वधमंपरा न व्यभिचरेयुरिति 
परिहारात्‌ । 
भगवद्गीताया ईश्वरभक्तिविधाने महातात्पयंमिति भागवता मन्यन्ते । तथा हि— 

चतुविधा भजन्ते मां जनाः सुकृतिनोऽर्जुन । 

आर्तो जिज्ञासुरर्थार्थी ज्ञानी च भरतर्षभ ॥ 
इति भगवद्भक्तेः सुकृतिनामेव लाभमुक्त्वा आर्तादीनां चतुर्णां भक्तत्वेऽपि ज्ञानी 
निषक्कामभक्तो मदभिन्न इत्यवो चतु । नवमे च— 

अनन्याश्चिन्तयन्तो मां नित्ययुक्ता उपासते। 

तेषां नित्याभियुक्तानां योगक्षेमं वहाम्यहम्‌ ॥ 
इति पद्येन 'अहमेव भगवान्‌ वासुदेव: इति भक्तिरभेदभावनारूपा कतंव्येति 
व्प्राख्याय 'तेषामनन्यभावेन भजतां योगक्षेमं निवंहाम्यहम्‌’ इति तैः कुटुम्ब रक्षणाय 
प्रयासोऽपि न कार्य इति विशेषमुवत्वा भगवद्भक्तेः सौलभ्यं च “पत्रं पुष्पं फलं तोयम्‌? 
इत्यादिना प्रतिपाद्य, तस्याप्यशक्तो 'यत्क्ररोषि यदरनासि’ इत्यादिना स्वीयकुटुम्बरक्षाये 
स्वभजनस्य सुकरत्वेन प्रशशंस । दशमे च-- 

मच्चित्ता मद्गतप्राणा बोधयन्तः परस्परम्‌ । 

कथयन्तश्च मां नित्यं नित्ययुक्ता उपासते॥ 


इति तेषां सार्वदिकभजनस्‌, तेन च भगवत्प्राप्तिमवोचतु । पुनः 'तेषामेवानुकम्पाथंस्‌ 
अहमज्ञानजं तमः । नाशयाम्यात्मभावस्थो ज्ञानदीपेन भास्वता’ इति भक्तानां 
भगवदनुग्रहादेव विनापि श्रवणमनननिदिध्यासनानि तत््वसाक्षात्कारं स्पष्टमाह्‌ । यथा 
काशीमरणे भवति । एकादशे च-- 

मत्कर्मकृन्मत्परमो मद्भक्तः सङ्गवजितः। 

निर्वैरः सर्वभूतेषु यः स मामेति पाण्डव ॥ 


इत्यनेन भक्तिमेव भगवत्प्राप्त्युपायं वदति । द्वादशे च-- 


मय्यावेश्य मनो ये मां नित्ययुक्ता उपासते। 
श्रद्मया परयोपेताः ते मे युक्ततमा मताः| 


Pb 

इत्यनेन निर्गुणब्रह्मोपासनापेक्षया सगुणोपासनस्य सौळभ्यं भगवत्प्राप्तिसाधनत्वं च 
बदति । अष्टादशे तु--'तमेव शरणं गच्छ सर्वभावेन भारत’ इत्यनेनेश्वरशरणागति 
विधाय. 'मन्मना भव मद्भक्तो मद्याजी मां नमस्कुरु’ इति भक्तिमेव दुढीचक्रार। 
सर्वमेतद्‌ गीताया भक्तिशास्त्रत्वे स्पष्टं लिङ्गमिति । 

भगवत्पादास्तु गीताशास्त्रं ज्ञानशास्त्रमेवेति सुधी रमुद्घोषयन्ति । ज्ञानं चाद्वेत- 
ज्ञानमेव जीवन्रह्माभे दविषयमेव । 


ननु द्वेत-विशिष्टाद्वैत-शुद्धाद्वेतभाष्यकारेषु जाग्रत्सु कथं गीताशास्त्रमद्वेतपरमा- 

ख्यायत इति चेदुच्यते-जीवब्रह्माभेदप्रतिपादनेऽपेक्षिता इमेऽर्थाः। स्ववचनेनाभेद- 
प्रतिपादनम्‌, जीवस्वरूपस्य पञ्चकोशविविक्ततया प्रतिपादनम्‌, प्रपञ्चमिथ्यात्वम्‌, 
ईश्वरस्य स्वरूपम्‌, तज्ज्ञानेन सर्वविज्ञानमित्येतेऽर्था अत्र पौनःपुन्येन पढ्यन्ते । प्रपञ्चस्य 
मिथ्यात्वं च भगवता दृढ प्रतिपाद्यते । जीवन्नह्मीवयबोधकवाकयानि-(१) क्षेत्रज्ञं चापि 
मां विद्धि' इत्युपदेशः, क्षेत्रज्ञं = जीवं मां चापि विद्धि = मदभिन्नं जानीहीत्यर्थंकः । 
न च क्षेत्रज्ञपदं सर्वज्ञपरम्‌ । पैर्ङ्गिरिहस्यब्राह्मणे “तदेतत्‌ सत्त्वं येन स्वप्नं पश्यति। अथ 
योऽयं शारीर उपद्रष्टा स क्षेत्रज्ञः' इत्यन्तःकरणव्यतिरिक्तस्य जीवस्य क्षेत्रज्ञपदवाच्यत्व- 
माह-- 

महाभूतान्यहङ्कारो बुद्धिमव्यक्तमेव च। 

इन्द्रियाणि दशेकं च पञ्च चेन्द्रियगोचराः । 

इच्छा द्वेषः सुखं दुःखं संघातश्चेतना धृतिः। 
इति क्षेत्रस्वरूपं विवृत्य तत्राभिमानवान्‌ क्षेत्रज्ञ इत्याह । अत्र ज्ञानम्‌ अहमिच्छामि, 
अहं देष्मि, अहं सुखी दुःखीत्यादिज्ञानम्‌। सङ्घातः शारीरेन्द्रियप्राणसमूहः । चेतना 
तत्राऽत्मचेतन्यतादात्म्येन 'अहं चेतन: इति बुद्धिविषयता । तत्र जीवस्य विशेषणां- 
शापरित्यागेन इश्वराभेदज्ञानं ज्ञानपदमुख्यार्थः । इतरन्न ज्ञानम्‌; अपि त्वज्ञानमेव । 'सा 
विद्या या विमुक्तये' इति श्रवणात्‌ । 

अपि च ज्ञानी त्वात्मेव मे मतम्‌' इति भगवद्वचनं जीवब्रह्मोवयं स्पष्ठमाह । 'तेषां 

ज्ञानी नित्ययुक्त एकभक्तिविशिष्यते' इति च | एकभक्तिः = एकस्मिनु स्वाभिन्ने ब्रह्मणि 
ज्ञानरूपभक्तिमानित्यथंः । 


“सवभूतेषु येनेकं भावमव्ययमीक्षते’ इति वदन्‌ भगवान्‌ सर्वशरीरेषु जीवरूपेण 
यो वतंते अविभक्त विभवतेषु' उपाधिभेदभिन्नेषु देहेषु तमु अविभक्तं जीवं पश्यति । तदेव 
ज्ञानमित्यर्थः । 

अत्र केचन भाष्यकर्तार:--न त्वेवाहं जातु नासं न त्वं नेमे जनाधिपा: इति 
पारमाथिकनित्यत्वोपदेशसमये “अहम्‌, त्वम्‌, इमे, सर्व, वयम्‌’ इति व्यपदेशाद्‌ औपा- 
धिकभेदवादो निरस्तः । आत्मभेदस्य भतात्त्विकत्वेन तत्त्वोपदेशसमये भेदनिदेशो न 
संगच्छते । अतो भगवदुक्तात्मभेदः 'स्वाभाविकः सत्यः' इति वदन्ति, नैतत्‌ सारम्‌, 
'उद्देश्यविधेयभावेन तत्त्वनि्णयस्थले उद्देश्यविशेषणमविवक्षितम्‌’ इति हि न्यायः। 
'अप्यरिनिष्टोमे राजन्यस्य गृह्णीयात्‌, अप्युकथ्ये ग्राह्यः? इत्यत्र षोडशिग्रहविधावप्यर्निष्टोमे 
षोडशिग्रहणे तस्य षोडशियागापत्ति: । अतोऽग्निष्टोमत्वमुक्थ्यत्वं चोपमृद्य षोडशिग्रहण- 
विधिरिति दशमे मीमांसकाः, ग्रहैकत्वन्यायाच्च । 

प्रकृते च 'त्वम्‌, अहम्‌, इमे’ इति बहूनामुद्देशेन नित्यत्वं विधीयते । उद्देष्यगतं 
बहुत्वमुपमृद्येति सारम्‌। ग्रह संमा्टि' इत्यादौ चोद्देश्यग्रहादावेकत्वाद्यविवक्षितम्‌ । 
अतो बहून्‌ अनद्य नित्यत्वविधावृद्देश्यगतबहुत्वमविवक्षितम्‌ । अत एव 'अन्तवन्त इमे 
देहा नित्यस्योक्ताः शरीरिणः? इति च समञ्जसम्‌ । 

यच्च 'नित्यो नित्यानाम्‌? इति श्रृत्युदाहरणम्‌, तदपि जीवभेदं न प्रतिपादयति | 
यतोऽनित्यानां ब्रह्मादिदेवानां मध्ये नित्यः, चेतनानां जीवानां चेतन्यप्रदोऽरिनरिव दाहुक- 
जलादेः दहनशक्तिप्रद इति तदर्थात्‌ । 

यच्च परमार्थदृष्टेरात्मसाक्षात्कारनिवृत्ताज्ञानस्याऽज्ञानकृतभेददर्शंनं तन्मूलो- 
पदेशादिव्यवहारश्च न संगच्छत इति, तदप्यसारम्‌ । “यत्र हि द्वैतमिव भवति तदितर 
इतरं पश्यति’ इति श्रृतेरुपदेशो द्रेतविषये, तदा च द्वैतमस्ति। यद्यैक्यमवलम्व्य पृच्छयते, 
तदोपदेश एव नास्ति | एवं श्रौतपरिहारे जागरूके सति प्रश्‍नोऽसंगतः । यत्र त्वस्य सवं- 
मात्मेवाभूत्‌, तत्केन कं पश्येत्‌’ इति श्रुतेः । 

यद्यपि ब्रह्मज्ञानेन भेदबुद्धेनिवृत्तत्वाद्‌ उपदेशानुपपत्तिरित्यादि, तदपि न | न हि 
्र्यक्षदृष्टेऽनुपपत्तिर्वक्तुं शक्यते । व्यासादयस्तत्त्वसाक्षात्कारवन्त उपदिष्टवन्तः | भगवा- 
नपि प्रपञ्चमिथ्यात्वमनुभवन्नप्युपदिशति। अन्यथा 'नासतो विद्यते भावो नाभावो 
विद्यते सतः' इत्यसतः प्रक्रतस्य मात्रास्पर्शादेरसत्त्वं तस्य सत्त्वाभावं च नोपदिशेत्‌ | 
तस्मातु तदीयदूषणानि नाढ्वैतं स्पृशन्ति । 


पञ्चकोशविवेकः-- 
सवंत्रात्मोपदेश: पञ्चकोशव्यतिरेकमात्मनो बोधयित्वेव प्रवतंते । यथा तैत्तिरीयो- 
पनिषदि--अन्नमयप्राणमयमनोमयविज्ञानमयानन्दयानु प्रस्तुत्य न तेषां पक्षिरूपत्व प्रकल्प्य 


पक्षपुच्छमध्यभागप्रतिष्ठा: प्रदश्यं, अन्ते सवंप्रतिष्ठारूपं ब्रह्मोपदिशति 'ब्रह्मपुच्छं प्रतिष्ठेति’ 
01 

भगवान्‌ 'वासांसि जीर्णानि यथा त्यक्त्वा नव्यं वस्त्रं धारयन्ति मानवास्तथेवेदं शरीर- 
मिति दृष्टान्तेन वस्त्रवच्छरीरमात्मनो भिन्नमित्यवोचतु, ततः 'अपाने जुह्वुति प्राणं 
प्राणेऽपानं तथाऽपरे? इत्यादिना होमकर्तुंजीवापेक्षया प्राणं भिन्नं जगाद । एवं मनो- 
मयादपि “सर्वकर्माणि मनसा संन्यस्यास्ते सुखं वशी’ इति मनसः संन्यासिनः कतुं: 
करणत्वं ब्रुवन्‌ कतुंस्तद्वयतिरेकं सूचयति | विज्ञानमयः, बुद्धिमयः कर्ता, तद्वयतिरेकं 
च स्पष्टम्‌-- 

नैव किञ्चित्‌ करोमीति युक्तो मन्येत तत्त्ववित्‌। 

पश्यन्‌ श्युण्वन्‌ स्पृशन्‌ जिघ्रन्‌ अश्नन्‌ गच्छन्‌ स्वपन्‌ इवसन्‌ ॥ 
इति इलोके सर्वविषयेषु कतृंत्वं निवारयन्‌ 'भात्माऽकर्ता’ इति बोधयति। तथा 
भोक्तुरानन्दमयादपि “ये हि संस्पर्शजा भोगा दुःखयोनय एव ते। भाद्यन्तवन्तः 
कौन्तेय? इत्यादिवचनाद्‌ भोगप्रधानाद्‌ आनन्दमया-द्भेदोऽपि सूचित: । 'नेव किञ्चित्‌ 
करोमीति युक्तो मन्येत तत्त्ववित्‌’ इत्युकत्याऽऽत्मा कर्तृंत्वरहितः, अत एव न भोक्तेति 
सूच्यते, तयोनियतसाहचर्यातु । 


आत्मनो जीवस्य संसारो मिथ्या । जीवः शुद्ध इति ज्ञानं ब्रह्माभेदोपयोगित्वा- 
दावश्यकम्‌, तच्च बहुवारमभ्यस्यते गीतासु । 
प्रकृत्येव च कर्माणि क्रियमाणानि सर्वंशः। 
यः पस्यति तथाऽऽत्मानम्‌ अकर्तारं स पइ्यति। 
प्रकृतेः क्रियमाणानि गुणैः कर्माणि सर्वंशः। 
अहंकारविमूढात्मा कर्ताऽहमिति मन्यते | 
अत्र प्रथमइलोक एवकारेणाऽऽत्माऽकतेति स्पष्टस्‌ । अत्र केचन भाष्यकाराः 
कतुंरपि अकतुंत्वानुसन्धानविधि मन्यन्ते, तन्न शोभनम्‌, 'नैव किञ्चित्‌ करोमीति 
युक्तो मन्येत तत्त्ववित्‌’ इत्यत्र अकतुंत्वमेव तत्त्वमिति स्पष्टत्वात्‌ । द्वितीये 'कर्ताऽहं' 
अहमेवेति व्याख्यानं ताकिकक्कतमशोभनम्‌, 'प्रकृत्येव' चेति इलोक एवकारश्रवणात्‌ । 
प्रपञ्चमिथ्यात्वम्‌- 
आत्मनः कतुंत्वं मिथ्येति “हत्वाऽपि स इमान्‌ लोकान्‌ न हन्ति न निबध्यते' 
इति इलोके व्यवहारतो हत्वापि परमार्थतो न हुन्तीति हन्तुत्वमस्य नास्तीति च वचनात्‌ 
सिद्धम्‌ । एकविज्ञानेन संविज्ञानं प्रस्तुत्य च्छान्दोग्यषाष्ठे 'यथा सोम्यैकेन मृत्पिण्डेन 
सवं मृन्मयं विज्ञातं स्याद्वाचारम्भणं विकारो नामधेयं मृत्तिकेत्येव सत्यम्‌’ इति ब्रुवती 
श्रुतिरुपादानव्यतिरेकेणोपादेयस्य पृथक्सत्त्वाभावादुपादेयं सवंमुपादानज्ञानेन तत्वतो ज्ञातं 

भवति, विकारस्य वाचारम्भणत्वान्मिथ्यात्वं 'मृत्तिकेत्येव सत्यम्‌’ इति दर्शयति । 
अत्रापि भगवान्‌ तदेवाभिप्रेत्य ज्ञानं तेऽहं सविज्ञानमिदं वक्ष्याम्यशेषतः। यज्ज्ञात्वा नेह 
भुयोऽन्यज्ज्ञातव्यमवशिष्यते’ इति वदन्‌ वेदिकमेकविज्ञानेन सर्वविज्ञानं स्मारयति । 
भगवतो ब्रह्मारूपत्वात्‌ प्रपञ्चोपादानत्वम्‌ | 'अहं कृत्स्तस्य जगतः प्रभवः प्रलयस्तथा’ 
इति वचनात्‌ सिद्धम्‌ । तथा नवमे "मत्स्थानि सर्वभूतानि’ इति वचनात प्रपश्चोत्पत्ति- 
स्थितिलयसाधनत्वं तेन चोपादानत्वं भगवतः सूच्यते । एतेनोपादानव्यतिरेकेणोपादेया- 
भावात्‌ प्रपञ्चमिथ्यात्वं सिद्धं भवति । 
एवमेव नवमे 

मत्स्थानि सर्वभूतानि न चाहं तेष्ववस्थितः’ । 

“न च मत्स्थानि भूतानि पद्य मे योगमेश्चरम्‌' ॥ 
इति वदन्‌ प्रतिपन्नोपाधौ त्रेकालिकनिषेधप्रतियोगित्वरूपं मिथ्यात्वं स्पष्टमाह्‌ । 


एवं 'नासतो विद्यते भावो नाभावो विद्यते सतः' इति इलोकेन प्रकृतमात्रास्परां- 
परिग्रहेऽपि तस्य प्रपञ्चमात्रोपलक्षणत्वात्‌ सदसद्विलक्षणत्वरूपं मिथ्यात्वमुक्तं भवति । 

यत्त्वन्धेषां विवरणं 'यावनर्थं उदपाने’ इति इलोकस्य सवंतो व्याप्तेऽपि जले 
यावदेव पानीयप्रयोजनम्‌, तावदेव तेनोपादीयते, न सवंस्‌, एवं वेदेऽपीति, तत्‌ 'यथा 
कृतायविजितायाधरेऽयाः संयन्ति । एवं तत्समेति यतु किञ्च प्रजाः साघु कुर्वन्ति, यस्तद्वेद 
यत्स वेद? इत्युपनिषन्मूलत्वादस्य इलोकस्यात्र तद्विपरीतत्वान्न शोभनम्‌ । 


चतुर्थ कर्माकमंविकमंणां रहस्यं वक्ष्यामीति प्रतिज्ञाय 

कमंण्यकमं यः पश्येदकर्मणि च कमं यः। 

स बुद्धिमान मनुष्येषु स युक्तः कृत्स्नकर्मकृत्‌ ॥ 
इति ब्रवीति। अत्र मुख्यार्थो भगवत्पादेलिखितः। आत्मनि कमंविकर्मणी न स्तः। 
भर्कमं तु कर्माभावः । स च देहादिनिष्ठत्वेन प्रतीतः, सोऽपि कमँव । स च प्रथमपादेन 
निषिद्धः । तथा चात्मा शुद्ध इति निणंयः। तथा ज्ञानवतो बुद्धिमत्त्वस्‌ | आत्मनि कमैव 
नास्ति | शरीरमन आदिगतमात्मन्यारोप्यते । आत्मा तु शुद्ध इति ज्ञानाज्ज्ञाता मनुष्येषु 
बुद्धिमान्‌ । स च वेदविहितसवेकमंणां यतु फलं परम्परया ब्रह्मप्राप्तिूपस्‌, तत्‌ प्राप्नो- 
तीति सवेकमंकृत्‌ इति भगवत्पादाः | 


यत्तु क्षेत्रज्ञं चापि मां विद्धि’ इत्यस्य द्वेताचायंव्याख्यानं क्षेत्रज्ञ इत्यस्य सर्वज्ञ 
इत्यर्थंः' इति, तन्न सारम्‌, क्षेत्रमात्रविज्ञानेऽपि जीवविज्ञानाभावात्‌ । 

यच्च विशिष्टाद्वैतिनाँ व्याख्यानं क्षेत्रक्षेत्रज्ञयोः, चिज्जडयोरन्तर्यामिरूपेणान्त:- 
प्रविश्य नियामकत्वाच्छरीरशरीरिणोरपृथग्भावेन सामानाधिकरण्यमिति, तदपि न 
सारम्‌, यतोऽन्तर्यामिज्ञानस्य 'मद्धक एतद्‌ विज्ञाय मद्धावायोपपद्यते' इति वक्ष्यमाण- 
फलकीतंनं नानुकूलम्‌ । अन्तर्यामिब्राह्मणेऽप्यन्तर्यामी ईश्वर इत्येवोक्तम्‌, न तु तस्य ज्ञान- 
पदमुख्याथेत्वमु । ज्ञानफलत्वेन च वक्ष्यमाणा “मद्धक्त एतद्विज्ञाय मञद्भावायोपपद्यते’ इति 
ब्रह्मभावप्राप्तिरस्य ज्ञानस्य न सम्भवति। शरीरशरीरिभावकृतसामानाधिकरण्यस्य 
गोणत्वातु, गौणज्ञानेन 'सिंहो माणवकः’ इतिवदमुख्येन ब्रह्ममावासम्भवात्‌ । भगवत्पा- 
दीयव्याख्या तु - जीवब्रह्मोक्यविषयं ज्ञानं ब्रह्म प्रापयति इति श्रुतौ बहुवारमभ्यस्यते- 
“य एवं वेदाहं ब्रह्मास्मीति स इदं सर्वं भवति’ इत्यादौ । क्षेत्रक्षेत्रज्ञयोज्ञानस्येव ज्ञानत्वं 


` मुख्यं 'तत्क्रमं यन्न बन्धाय सा विद्या या विमुक्तये’ इति अविद्यानिवरतंकज्ञानस्यंव मुख्य- 


ज्ञानत्वमिति संगच्छते । 


अद्वेते अन्यो विशेष:-- 

भगवान्‌ स्पष्टं बहुवारमाचष्टे ज्ञानादेव केवल्यमिति | यथा--'इति ते ज्ञान- 
माख्यातं गुह्याद्‌ गुह्यतरं परम्‌’ इति । समस्तस्य गीताशास्त्रस्य ज्ञाने तात्पर्यमिति । 
भक्तरज्ञानद्वाख मोक्षहेतुत्वस्‌ । "भवत्या मामभिजानाति यावान्‌ यश्चास्मि सवंतः' इति 
भक्तेज्ञाने पयंवसानमाह । एवं चतुर्थं 'ज्ञानारिनिदग्धकर्माणं तमाहुः पण्डितं बुधाः’ 
इति | 


कर्मणोऽपि शब्रह्मापंणं ब्रह्म हृविः’ इत्यादिना सर्वस्य ब्रह्मत्वेन ज्ञानं मोक्षसाधन- 
मभिधीयते । 


चतुर्थ 
ज्ञानाग्निः सवंकर्माण भस्मसात्‌ कुरुते तथा’ । 
'ज्ञानं लब्ध्वा परां दान्तिमचिरेणाधिगच्छति' | 
सवै ज्ञानप्लवेनेव वृजिनं संतरिष्यसि’ ॥ इति । 
पञ्चमे 


ज्ञानेन तु तदज्ञानं येषां नाशितमात्मनः। 
तेषामादित्यवज्ज्ञानं प्रकाशयति तत्परम्‌ ॥ 
सवंभुतस्थितं यो मां भजत्येकत्वमास्थितः। 
सर्वथा वतंमानोऽपि स॒ योगी मयि वर्तते। इति। 

योगाभ्यासवणंनपरे षष्ठेऽपि भगवान्‌ ज्ञानमेव प्रशंसति-- 

सवंभृतस्थमात्माने सर्वभुतानि चात्मनि | 
ईक्षते योगयुक्तात्मा सर्वत्र समदर्शनः ॥ इति । 

'यस्तु सर्वाणि भृतान्यात्मन्येवानुपध्यति । सवंभूतेषु चात्मानम्‌” इतीशोप- 
निपदर्थमनुवदति । “सर्वभूतस्थितं यो मां भजत्येकत्वमास्थितः' इति भगवान्‌ अभेद- 
भावनयेव ध्यानमाह । 

अष्टादशाध्याये “स्वधर्मान्‌ परित्यज्य मामेकं शरणं ब्रज’ इत्यत्रापि 'मामेकत्वेना- 
भेदेन जानीहि' इत्येवार्थः । अत एवोपसंहारस्य ब्रह्मसाक्षात्कारपरता संगच्छते । 

ज्ञानविषयोऽपि 'अहं ब्रह्मास्मि’ इति वा 'अहमेवेदं सर्वमस्मि’ इति वा द्विधा 
बृहदारण्यके पठ्यते । आद्यं य एवाहं ब्रह्मास्मीति वेद स इदं सर्वं भवति’ इति । तथा 
ब्रह्मणो ज्ञानात्‌ सर्वं भवति । अतः 'अहमेवेदं सर्वमस्मि’ इति तस्य भावना भवति। 
“अहं ब्रह्मास्मि’ इति ज्ञानस्य पूर्वरूपस्‌ । अहमेवेदं सवंम्‌' इत्युत्तररूपस्‌ | इदमपि बृहदा- 
रण्यक एव-मोक्षदृष्टान्तत्वेन स्वप्नसुषुप्त्योर्व्णनसमये 'अहमेवेदं सर्वोऽस्मीति मन्यते, 
सोऽस्य परमो लोकः? इति श्रुतम्‌ । ब्रह्मणः सर्वात्मकत्वाद्‌ ब्रह्मभावापन्नस्य 'अहमेवेदं 
सर्बस्‌” इति बुद्धिः स्वाभाविको | 

सप्तमेऽपि— 

ज्ञानं तेऽहं सविज्ञानमिदं वक्ष्याम्यशेषतः। 
यज्ज्ञात्वा नेह भूयोऽन्यज्ज्ञातव्यमवशिष्यते ॥ इति | 

अत्र एकज्ञानेन सर्वज्ञानमुपक्षिप्य तदुपपादनार्थ ब्रह्मणः सर्वोपादानत्वं वदति— 
“अहं कृत्स्नस्य जगतः प्रभवः प्रलयस्तथा’ इति । अत्रायं विशेषः-यद्‌ भगवानेव 'मत्तः 
परतरं तान्यतु किञ्चिदस्ति धनञ्जय’ इति वाक्येंनोपादानव्यतिरेकेण कार्याभाव स्पष्ट- 
माह । एतदेव प्रपञ्चमिथ्यात्वं वेदान्तप्रतिपाद्यस्‌। न च परतरमित्यस्योत्क्ृष्टतर- 
मित्यर्थः कल्पनीयः । कृत्स्तजगदुपादानस्य परतराप्रसक्तेः । 

यत्त्वष्टमे 'प्रणवद्दारा मां सगुणं ब्रह्म स्मरन्‌ यो देहं त्यजति, स उत्तरायण- 
मार्गेण ब्रह्मलोकं गच्छति’ इत्युवाच भगवान्‌, तत्‌ 'एतद्वे परं चापरं च ब्रह्म, यदोङ्कारः । 
तस्माद्‌ विद्वानेतेनैवायतनेनेकतरमन्वेति’ इति प्रसनोपनिषदुक्तप्रणवोपासनमेव | 

शरीरभेदेन जीवभेदो नास्तीति पूवंमेवोक्तस्‌ । अत्र गीतेव प्रमाणस्‌ । यतः -- 

स॒वंभूतेषु येनेकं भावमव्ययमीक्षते । 
अविभक्तं विभक्तंषु तज्ज्ञातं विद्धि सात्त्विकस्‌ ॥ इत्युक्तस्‌ । 

ज्ञानफलमपि ग्रदुपदिष्टमुपनिषत्सु तदेव गीतास्वप्युपदिशयते । तथाहि ईशावास्ये- 
“तत्र को मोहः कः शोक एकत्वमनुपश्यतः’ इति ज्ञानिनः शोकमोहाभावं कथयति । 


गीतास्वपि-- 
'यो न हृष्यति न द्वेष्टि न शोचति न काइक्षति'। 


ब्रह्मभूतः प्रसन्नात्मा न शोचति न काङ्क्षति’ ॥ 
ज्ञानाग्निः सर्वकर्माणि भस्मसात्‌ कुरुतेऽर्जुन' | इति गीता। 

“तरति शोकं तरति पाप्मानम्‌’ इति मुण्डके । 'छिद्यन्ते सवंसंशयाः' इति च 
तत्रेव गीतासु चान्ते ‘स्थितोऽस्मि गतसन्देहः? इति । 

अध्यात्मयोगाधिगमेन देवं मत्वा धीरो हषंशोकौ जहातीति काठकोपनिषत्‌ । 
थो न हृष्यति न द्वेष्टि न शोचति न काङ्क्षति? इति गीता । 

“रागद्वेषवियुक्तेस्तु विषयानिन्द्रियेश्चरन्‌’ इति गोता । छान्दोग्ये 'आहारशुद्धौ 
सत्त्वशुद्धिः’ इति तदेवाह्‌ । अत्रापि आहियत इति व्युत्पत्त्या स एवार्थंः । 

यथा कृतायनिजितायाधरेऽयाः संयन्ति, एवं “सर्व तदभिसमेति यत्किञ्च प्रजाः 
साधु कुर्वन्ति, यस्तद्वेह्‌ यत्‌ स वेद! इति च्छान्दोग्ये। “सर्वं कर्माखिल पार्थं ज्ञाने परि- 
समाप्यते’ इति 'स युक्तः क्कत्स्नकमँकुतु' इति च गीता। 'ब्रह्मविद ब्रह्मेव भवति’ 
इत्यादिश्रुते: ब्रह्मज्ञानिनो ब्रह्मभावः फलमुच्यते । गीतासु च--'स योगी ब्रह्मनिर्वाणं 
ब्रह्मभूतेऽधिगच्छति’ इति । 

श्रुतौ 'येनाधुतं श्रुतं भवत्यमतं मतमविज्ञातं विज्ञातम्‌’ इत्यादिना ब्रह्मज्ञानवतः 
सर्वज्ञत्वमुच्यते । गीतासु च-- 

ज्ञानं तेऽहं सविज्ञानमिदं वक्ष्याम्यशेषतः । 
यज्ज्ञात्वा नेह भूयोऽन्यज्ज्ञातव्यमवशिष्यते ।। इति । 

'तत्त्वमसि’ इत्युपनिषत्‌ । क्षेत्रज्ञ चापि मां विद्धि’ इति गीता । 'नेह नानास्ति 
किञ्चन’ इति श्रुतिः । “मत्स्थानि सर्वभूतानि’, “न च मत्स्थानि भूतानि’ इति गीता 
ब्रह्मणि श्रोकृष्णे प्रपञ्चाभावमाह । 

“सर्वभूतेषु येनेकं भावमव्ययमीक्षते’ इति गीता। 'एको देवः सवंभूतेषु गूढः’ 
इति श्रुतिः | 

आत्मनि कतुंत्वं मिथ्येति भगवता बहुवारमुच्यते। “नायं हन्ति न हन्यते’, 
“हत्वापि स इमान्‌ लोकानु न हन्ति’ इति गीता कतुंत्वाभावमेव वदति, हृननस्योप- 
लक्षणत्वातु । काठके च “नायं हन्ति न हन्यते’ इति । 

संसारस्य अश्वत्थवृक्षतया निरूपणं गीतासु पञ्चदशे, काठको पनिषद्यन्तिमखण्डे च 
एकरूपम्‌ । तत्रासङ्गशस्त्रेण च्छेदनमुच्यते गीतासु । उपनिषदि च तं स्वाच्छरी रात्प्र- 
वृहेदिति पृथक्करणम्‌ असङ्गरूपमेव प्रतिपादितम्‌ । तच्च तत्राहद्कारममकारवर्जनमिति । 

“सर्वोपनिषदो गावो दोग्धा गोपालनन्दनः? इत्यादिइलोकेनायमेवाथं: सूच्यते । 

न केवलमात्मस्वरूपविषये ज्ञानसाधनविषयेऽपि भगवानुपनिषदर्थमेवाह्‌ । देवासुर- 
संपद्विभागो गीतासप्तदशे बहदारण्यके च तदेव बोध्यते, द्वयाः प्राजापत्या देवाश्वासुरा- 
श्वेत्यादिना । 

तथा बृहदारण्यके प्रजापतेर्देवमनुष्यासुरेभ्य उपदेश:--'दाम्यत दत्त दयध्वस्‌' 
इति । अत्रापि 

त्रिविधं नरकस्येदं द्वारं नाशनमात्मनः। 
कामः क्रोधस्तथा लोभ: ॥ इति सप्तदशे । 
एवमालोच्यमाने 'तस्माच्छास्त्रं प्रमाणं ते! इति वदन्‌ भगवान्‌ स्वयमपि 
श्रृतिरूपं शास्त्रभेवानुसरतीति शम्‌ । 
७ 


शेवागमीयं पदार्थेत्रयम्‌ 


आचार्यश्री रामप्रसादत्रिपाठी 
व्याकरण-योगतन्त्रागमविभागाध्यक्षचरः, 
सम्पूर्णानन्दसंस्कृतविश्वविद्यालयस्य 
वाराणसी 
६ ६ ६ 
निगमागमशब्दौ प्रचुर प्र चारमनुभवन्तौ स्तो भारतीये वाङ्मये । तत्र वेदिकं 
वाङ्मयं शक्त्याऽनुभवति निगमशब्दः, नितरां गम्यते सप्रमाणं निश्चीयत आत्मतत्त्वं 
येनासौ निगम इति शाब्दिकव्युत्पत्तिरपि तत्राथ संवदते । तान्त्रिके वाङ्मये चागम- 
शब्दस्य शक्तिः पादं प्रसारयन्ती अनुभूयते | किन्त्वियं स्थितिर्नात्यन्तं नेयत्यं भजते, 
आचारयंश्रीभतुंहरिप्रभृ तभिरागमशब्दस्य वेदाभिधानेऽपि व्यवहृतत्वात्‌) । गच्छता 
कालेन शेवरीद्रभैरवागमेषु वेषणवाद्यागमेष्वपि प्रयुज्यमानोऽयमागमराब्दस्तन्त्रशब्देन 
सह समानार्थकतामपि भजमानः परिलक्ष्यते । 
अस्यां स्थितौ, आगमस्य निगमापेक्षया किमप्यनितरसाधारणं वेलक्षण्यं वचनीय- 
'मस्ति। यतो हि मल-मायादिकमंबन्धस्याशेषतो निवृत्तये शिवतत्त्वस्य चाभिव्यक्तये 
शिवाजूज्ञानं प्रवतत इत्युक्तिमनुसरता-- 
ज्ञानमेतत्‌ शिवक्ष्मोत्त्यं संगृहाणात्मभेषजम्‌ । 
परिणामसुखं स्वादु विशेषगुणदशंकस्‌^ ॥ 
व्याधीनां भेषजं यद्वत्‌ प्रतिपक्षः स्वभावतः। 
तद्वत्संसारदोषाणां प्रतिपक्षः शिवः स्मृतः ॥ 
शिवज्ञानामृतं पीत्वा विचरस्व यथासुखम्‌ | 
इत्यादिप्रामाणिकवचनामृतं च पौनःपुन्येन संस्मरता सप्रयोजने शेवागमे पतिः पशुः पाश 
इति पदार्थत्रयस्‌ उद्दिश्य तावदागमानुगुणं किञ्चिद्‌ विचायंते | 
मृगेन्द्रागमवचनमनुसरता तत्त्वप्रकाराकारेण श्रीभोजदेवेन शेवागमे यदुक्तम्‌, 
तत्‌ पदा्थंत्रयमेवानुमोदितम्‌ । तत्र पतिः शिवः उक्तः, पशवो ह्याणवोऽर्थपञ्चकं पाशः, 
इति चोपापादि | 
१, वा० प०-१।१३२; २: पराख्यं सूत्रम्‌; ३. द्र०--शिवधर्मोत्तरम्‌ । 
४. द्र०-ज्ञानधर्मोत्तरमु । 

पति: शिवः-- 

विश्वसा रोत्त रसू त्रे-- 

अचेतनस्य मायादेः प्रवर्तकतया पतिः। 
सिद्धः सर्वार्थकृत्‌ कर्ता व्यापकः सततोदितः ॥ 

इत्येवं पत्युः स्वरूपं स्फुटं निरूपितमस्ति | 'सृष्टिरूपकार्यस्य कतुंत्वं पत्युरेव, न तु 
पशोर्नापि पाशस्य’ इत्यपि निरूपितं वायवीयवचने । पौष्करवचनानुसारेण समस्त- 
प्रपञ्चस्याचेतनस्य चेतनप्रेरणायेव तत्र तत्र प्रवृत्तिनिवृत्तिश्च भवत इति ज्ञायते। 
किरणसूत्रानुसारेण तस्य सवंज्ञत्वमनादित्वं मलरहितत्वं शिवत्वं च प्रत्याय्यते। स 
शिवामिधः पतिज्ञानशक्त्या सर्वं विजानाति, अथ च क्रियाशक्त्या जगद्‌ रचयतीःत 
रत्नत्रये द्रष्टव्यस्‌ । 
शिवस्य जगत्कतृंत्वमू-- 

शिवस्य जगत्कतुंत्वे निर्णीतिऽय्रं प्रश्‍न उदेति यच्छरीरं धृत्वा प्रपञ्चं निर्माति, 
आहोस्वित्‌ शरीरमकृत्वैव ? अत्रोच्यते-यद्यपि 'शाक्तं शरीरं भगवतः साकारता च' 
सवंदशंनसंग्रहे शेवमतप्रतिपादनावसरे समर्थिता, 'शुद्वयोनिमयं तस्य वपुरुक्तमकल्मषम्‌' 
इति किरणायामपि, तथापि पत्युः शरीरपक्षे तस्य शुद्धस्य भौतिकशरीरसम्बन्धो नोचितः 
प्रतिभाति; किन्तु बैन्दवमेव शरीरं कथनीयम्‌ | बिन्दुस्तस्योपादानतयाऽभ्युपगन्तव्यः । 
तच्च नात्र सम्भवति। तथा हि बिन्दौ क्षोभे सत्येवोपादानता वक्तव्या । स च क्षोभः 
स्वतो वा शिवतो वा ? तत्र प्रथमः पक्षो न सम्भवति, आत्माश्रयदोषप्रसङ्गात्‌। नापि 
द्वितीयः, ततक्षो भक्रियायां शिवस्यास्ति शरीरम्‌, तस्य शरीरस्य साधकविन्दुक्षो मार्थं पुनः 
शरीरान्तरकल्पनायामनवस्थाप्रसक्तः। यदि तत्राचलमूतिमात्रकृत एव क्षोभः, तहि 
सृष्टिक्रियासु तस्य शरीरान्तरकल्पना वृथेव । 


तस्माच्छिवस्य कारणत्रितयराहित्येन कृतशरीराभावेऽपि स्वशरीरस्पन्दादौ 
आत्मनः कतुंत्ववत्‌ सुष्ट्यादिक्रियासु कतुंत्वं सुतरामुपपद्यते । 

पौष्करे इदमेव समथितमस्ति--'अदेहस्यापि कतुंत्वं स्वदेहप्रेरणे यथा” इति.। 
पत्युः कतृंत्व सकरणकम्‌-- 

प्रपञ्चस्योत्पत्तिस्थित्यादिरूपा पत्युः क्रिया किञ्चित्‌ करणमपेक्षते, क्रियात्वात्‌, 
छिदादिक्रियावत्‌ । अतस्तदपेक्षायास्‌- - 


यथा कालो ह्यमर्ताशप दुस्यते फलसांधक: । 
एवं शिवो ह्यमूर्तोपि कुरुते कायंमिच्छया | 


३४ सारस्वती सुषमा [ ३९ व० १-४ अ० 


इति किरणसूत्रानुसारेण तस्य कतृंत्वे इच्छाशक्तिरेव करणमिति निश्चेतुं शक्यते । 
न चेदिन्द्रियादिकरणाभावे तस्य कतुंत्वं न सिध्यतीति वक्तव्यम्‌, भक्षरहितस्याप्यय- 
स्कान्तमणेयंथा लोहाकषंणे क्त्वं दृश्यते, तद्वदत्रापि ज्ञायताम्‌ । मृगेन्द्रतन्त्रे विद्यापादे 
सवंमेतत्स्पऽटं प्रतिपादितमस्ति। 
विवतंविपरिणामवादो-- 
विषमसत्ताककार्यापत्तिविवतंः, समसत्ताककार्यापत्तिः परिणामः, इत्येवंरूपे 
विवतंपरिणामयोलंक्षणे प्रसिद्धे तदेतदुभयमपि भगवति देहपरिग्रह उपपद्यते-- 
विवर्तेऽप्यतथारूपस्तथा भासि त्वमच्युत। 
परिणामे स॒ एव त्वं सुवर्णमिव कुण्डले ॥ इति। 
संवित्प्रकाशवचनमुक्तं विषयं सुष्ठु समर्थयते | एवं च यद्यपि विवतंपरिणामयोनं 
कश्चिद्‌ भेद आयाति, तथापि श्रीमताऽभिनवगुप्तेनेश्वरप्रत्यभिज्ञायामनयोः प्रत्याख्यानं 
विधाय स्वातन्त्र्यवादसंमतः प्रतिबिम्बवादः सिद्धान्तितः । सिद्ान्तशेवमतानुयायिना 
श्रीकण्ठाचायंण रत्नत्रये विवतंवादखण्डनपुरस्सरं परिणामवादः समादुत इत्यन्यत्‌ । 


भगवतः शिवस्य पञ्चमन्त्रतनुत्वम्‌, पञ्चक्ृत्यकारित्वं च— 
भगवतः शिवस्य पञ्चमन्त्रतनुत्वं प्रतिपादितमस्ति-- 
तद्रपुः पञ्चभि्न्त्रेःः पञ्चक्ृत्योपयोगिभिः। 
ईशतत्पुरुषाघोरवामाजैमंस्तकादिकम्‌ ॥ इत्यादिना । 
पुनश्च 
जगञ्जन्मस्थितिध्वंसतिरोभावविमुक्तयः | 
कृत्यं सकारकफलं ज्ञेयमस्येतदेव हि॥ 
इत्यनेन जगदुत्पत्तिस्थितिप्रभृतिपञ्चकृत्यकतुंत्वमपि भगवति विवे निरूपितमस्ति । 


भगवतः शिवस्य प्रपञचक्कारणताविचारः-- 

शेवागमे भगवतः शिवस्य निमित्तकारणत्वमेवाभ्युपेयत इति पराख्यसुत्रेण 
ज्ञायते । यथा घटादिकार्ये कुलालस्य निमित्तकारणता दण्डचक्रादीनां सहकारिकारणता 
मृदादीनामुपादानत्वम्‌, तद्वदत्रापि कारणत्रितयेन पृथग्भूतेन भवितव्यस्‌। अत्रोच्यते 
शिवो निमित्तकारणम्‌, शक्तयः सहकारिकारणम्‌, बिन्दुरुपादानकारणमिति स्पष्टीकृत- 
मस्ति पोष्करे, पराख्यसूत्रें च । 

एतावता लूतातन्तुन्यायेन वेदान्तसम्मतमभिन्ननिमित्तोपादानत्वं प राङृतं वेदि 

तव्यम्‌; तथापि मुखनिःसृताया लालाया एवोपादानत्वम्‌, चेतनतत्त्वस्य तु निमित्तत्व- 
मिति पृथगेव व्यवस्था । 


ननु मायाकर्मादीनामेव प्रपश्चनिमित्तत्वमस्तु, न तु शिवस्येति चेत्‌, उच्यते-- 
चेतनप्रेरणां विनाऽचेतनानां कार्यकरणानुपपत्त्या तत्प्रेरकचेतनस्थावश्यकत्वे सति, 
अस्मदादीनां जीवानां सर्वज्ञत्वाभावेन तत्प्रेरकत्वासम्भवे सर्वज्ञस्य सवकतुं: शिवस्येव 
तत्सम्भवेन समस्तप्रपञ्चे तस्येव निमित्तकारणत्वोचित्यान्मायादीनां तन्निरासो 
वेदितव्यः । 
त्रिविधः पति:-- 
शक्तोद्युक्प्रवृत्त भेदेन पतिः शिवस्त्रिविध उच्यते । तथा चोक्तं मृगेन्द्रसुत्रे-- 
शक्तोद्ुत्तप्रवृत्तश्च कर्ता त्रिविध उच्यते। 
शक्तेः प्रवृत्तिभेदेन भेदस्तस्योपचारतः॥ 
अत्र यच्छक्तत्वं कार्यं प्रति योग्यत्वम्‌, असो निष्कलावस्था, तद्वान्‌ शान्त इति 
कथ्यते । यच्चोद्युक्तत्वम्‌, सकळनिष्कलावस्था, तद्वान्‌ सदाशिव इति प्रोच्यते, प्रवृत्त- 
क्रियत्वं च स्थूलतया तावद्‌ ईश्वर इति । यथा ह्यात्मा दारीरसम्बन्धातु सकलः, प्रलया- 
वस्थायां निष्कलः, मुक्त्यवस्थायां चेत्पर इत्युच्यते, एवमेव शिवोऽपि सकलनिष्कलादि- 
शब्देभिन्न इत्युद्गीयते^ | 


पशुः ( जीवः )-- 
पराख्यसंहितायां पशुस्वरूपं वाणितमस्ति-- 
देहान्योऽनश्वरो व्यापी विभिन्नः समलोऽजडः। 
स्वकर्मफलभुक्‌ कर्ता किञ्चिज्ज्ञः सेञ्वरः पशुः ॥ 


अत्र देहान्य इत्यनेन चार्वाकमतनिरासः, अनश्वर इत्यनेन क्षणभङ्गवादनिरासः, 
व्यापी इत्यनेन जैनपक्षनिरासः, विभिन्न इत्यनेन एकजीववादनिरासः, मलशब्दों ज्ञाना 
वरकं क्म॑भिन्नमज्ञानं बोधयति, तद्वान्‌ जीवः समल: । अजड इति ज्ञानक्रियास्वभावः, 
स्वकमफलभुगिति स्वकमंधर्माधर्मात्मकं तस्य फलं भुङ्क्त इति, किश्चिदल्पं जानातीति 
किञ्चिज्ज्ञः, सेश्वर इत्यनेत जीवे ईश्वरस्य प्रेरकत्वं लभ्यते। एतावता सांख्यमत- 
निरासः। 


१. द्रष्टव्यम्‌-पौष्करे, विद्यापादे मतङ्गे, तन्त्रालोके ( ८३७९ ) । | 


२६ सारस्वती सुपमा | ३९ व० १-४ अं० 


मृगेन्द्रे जोवस्याणुत्व॑ दुविक्रप्रारूपचेतन्यस्वरूपत्व॑ प्रोक्तमस्ति' । मलावृतं 
तच्चैतन्यं न प्रकाशते । अतश्च 'अणवश्चिदचिट्रूपाः' इति 'शिवात्मकाः प्रमातारः' इति च 
नरेइवरविवेके द्रष्टव्यम्‌ । जीवस्य पाश्यत्वम्‌ ( पाशान्वितत्वस्‌ ) इति निरूपितं तन्त्र- 
सद्भावे । जीवस्त्रपुरान्तकः शिव इति च हंसभेदे निरूपितमस्ति । 


पशोस्त्रेविध्यम्‌-- 
विज्ञानाकल-प्रलयाकल-सकलभेदेन पशुस्त्रिविधः कौत्यंते* । तत्र भोगादिना 
कमंक्षये सति कलादिभोगसम्बन्धाभावात्‌ केवलमलमात्रयुवतो विज्ञानाकल इत्युच्यतते । 
प्रलयेन कलादेरुपसंहाराद्‌ मलकमंयुक्तः प्रलयाकलः । मलमायाकर्मात्मकबन्धत्रययुक्तः 
सकल इति व्यवहियते । 
तत्र प्रथमस्य द्वेविध्यम्‌-समाप्तकलूषासमाप्तकलूषभेदात्‌ । एवमेव द्वितीयोऽपि 
द्विविधः-पक्वपाशद्वयस्तद्विलक्षणश्च । तृतीयोऽपि द्विप्रकारः- पक्वकलुषापक्वक्रलुष- 
भेदातु । तत्र परमेश्वर एषां कर्मानुगुणां कीदृशीं गति विदधाति, एतत्‌ सर्वं तत्र तत्रागम- 
ग्रन्थेषु निरूपितमस्ति । 
पशोरवस्थात्रयम्‌-- 
स्वायम्भुवागमे- 
अथात्माऽविमलो बद्धः पुनमुंक्तश्च दीक्षया। 
विज्ञेयः स त्रिधावस्थः केवलः सकलोऽमलः॥ 
इत्येवं पशोः तिस्रोऽवस्था निरूपिताः सन्ति। अत्रात्मशब्दो जीवपरः, स चात्मा 
केवलः सकलः, अमल इति चावस्थात्रितयसहितो वतंते । तत्र प्रथमो विमलो न भवति, 
इत्यविमलः, अत्यन्तमलिनः, केवलावस्थ इत्यर्थः । बद्धः कर्माऽनुरकतः कलादिबन्धनेन 
बद्धः सकलावस्थः । पुनश्च दीक्षया कलादिबन्धान्मुक्तः, अमलावस्थः शुद्ध इत्युच्यते । 


केवलावस्थ:-- 

अमूतः स पशुनित्यो निर्गुणो निष्कियो$प्रभुः। 

मायोदरगतो व्यापी भोगोपायेष्वशक्तितः ॥ 

स केवलस्त्विति प्रोक्तः स्वापवान्‌ मलबन्धनात्‌ । 
इति सुप्रभेदागमानुसारेण केवलावस्थो जीवों व्यापकः सन्नपि मायोदरे स्थितो 
भोगोपायेष्वशक्तः प्रोच्यते, स च भोगेकरसिकः कर्मवशतो भुवनजदेहेषु सर्वषु पर्यंटतिऽ । 


१. मूगेन्द्रे विद्यापादे ( २।५-६ ); २. तत्प्रकाशः ( इलो० ८-१६ ); ३. तत्त्वसंग्रहः 
( इलोक २५ ) । 

'कलानां निलयो यस्मात्‌ तेनासौ केवलः स्मृत इति सर्वज्ञानोत्तरानुसारेण जीवस्य 
कलाराहित्याच्चेतनोऽप्यचेतन इव भाति । 
सकलावस्थः— 
संसारी विषयी भोक्ता क्षेत्री क्षेत्रज्ञ एव च। 
शरीरी चेति बन्धात्मा सकलः प्रोच्यते वृधेः ॥ 
इति सकलावस्थस्य लक्षणं वणितमस्ति । 


केवलापेक्षयाऽस्य वैशिष्ट्यं वतंते-सकलावस्थोऽयं जीवो बद्धोऽहमिति ज्ञात्वा 
बन्धविमुक्तये प्रयतते । 


असलावस्थ:-- 
बन्धविमोकाय प्रयतमानं जीवात्मानं परमेशः शिवोच्नुगृह्वाति' । सोऽयमनुग्रह- 
लक्षणो व्यापारः शक्तिपात इत्यृच्यते शास्त्रेषु । शक्तिपातपूतो जीवः शिवसायुज्यं 
प्राप्नोति । सोऽयममलावस्थो जीवो मुक्त इत्युच्यते । जीवन्मुक्तस्य लक्षणमपि 
अशरीर यदात्मानं पश्यति ज्ञानचक्षुषा । 
तदा भवति शान्तात्मा सर्वतो विगतस्पृहः इति। 


पाशभेदविसशंः- 


पाशानां पञ्चविधत्वमेकत्र* चतुविधत्वं चापरत्र* तत्त्वप्रकाशकारेण प्रोक्तम्‌ । 
शतरत्तसंग्रहादिषु च पाशाः पञ्चविधा वणिताः सन्ति। मुगेन्द्रानुसारेण तु पाशाश्चत्वार 
एव संकीतिताः सन्ति; परन्त्वधिकं प्रविष्टं न तु तद्धानिकरमिति न्यायेन पाशपञ्चकस्य 
चर्चा विधीयते । तेषां नामानि-मलः, तिरोधानशक्तिः, महामाया, माया, कमं चेति । 
सलाभिधानः पाशः-- 


मरिनीकरोति दुनिक्रयात्मकं तेज आच्छादयतीति मलः। अयमनादिकालात्‌ 
प्रवृत्तो मल एव पुरुषाणां पशुत्वमापादयति । यथा ताम्रस्य कालिमा रसशक्त्या निवृत्तो 
भवति, तथाऽनादिमंलः शिवशक्त्या निवारितो भवति | 
मलोऽज्ञानं तमोऽज्ञत्वं तिरस्कारकरस्तथा । 
पतिः पशुरविद्येत मलपर्यायवाचकाः ॥ 
इत्येवं तस्य पर्यायाः सुप्रभेदे निरूपिताः सन्ति । 


१, मुगेन्द्रागमः--(वि० पा० ५१); २. तत्त्वप्रकाशः--(श्छो० ५); ३. तत्त्वप्रकाशः-- 
(इलो० १६) । 


३८ सारस्वती सुषमा [ ३९ व० १-४ आऑ० 
मलस्य कमंवद्‌ नानादिप्रवाहत्वमपि तु कारणाभावादेवानादित्वं मायावदिति 
बोध्यम्‌ । 
यद्यपि मल एक एव, तथाऽपि तस्य शक्तयो विभिन्ना एवेति नैकमुक्तौ सवषां 
मुक्तिप्रसङ्गः' । पुनश्च तत्रेव-- 
एको ह्यनेकशक्तिर्दुक्क्रिययोश्छादको मल: पुंसाम्‌ | 
तुषतण्डुलवज्ज्ञेयस्ता म्राश्चितकालिमावद्‌ वा | 
मलश्चिच्छादक इति च किरणागमे प्रोच्यते । 
ननु मलस्य सत्त्वे किं प्रमाणमिति चेत्‌, उच्यते--मोहादिरूपकार्यण लिङ्गेन 
शेषवदनुमानं मन्तव्पम्‌ । मोहादीनि मलक्ार्याणि सप्तविधानि सन्ति 
मोहो मदश्च रागश्च विषादः शोष एव च। 
वेचित्त्यं चेव हर्षाख्यः सप्तेते सहजा मलाः ॥ 
मलस्य द्वेविध्यमुक्तम्‌- 
बौद्ध च पोरुषेयं च द्विविधं तन्मलं स्मृतम्‌ । 
तत्र दीक्षादिना याति पौरुषेयं मलं क्षयस्‌ ॥ 
बोद्धाज्ञाननिवृत्तौ तु विकल्पोन्मूलनाद्ध्रुवस्‌ । 
तदेव मोक्ष इत्युक्तं धात्रा श्रीमन्निशाटने* ॥ 
. एवं स्थितो दीक्षादिना पोरुषेयस्य मलस्य क्षयो भवति, समस्तविकल्पोन्मूलनेन 
बोद्धो मलः क्षयं याति, इति सिद्धस्‌ । 
मलोऽज्ञानमविद्यादयः शब्दा यद्यपि पर्यायतया सन्ति प्रयुक्ताः, तथापि तत्तद्दां- 
निकनिकायेषु बतंते तेषां विशिष्टं वेलक्षप्यस्‌ । शेवागमेषु प्रयुक्तो मलशब्द आणवं मल॑ 
लक्षयति । अयं च प्रथमः पाशः । 


तिरोषानशक्तिनामा द्वितोयः पाशः 

मलस्य शक्तयः परमेशशकत्यधीना एव प्रसरन्ति, न तु स्वातन्त्रेण । मृगेन्द्रतन्त्रे 
विद्यापादे सुत्रद्वयेनास्याः शक्तेवंणंनं कृतमस्ति । माहेश्वरी शक्तिस्तासां सर्वासां मलशक्तीनां 
धर्मानुवतनाद्‌ दुक्क्रियात्मकसंविरोधकत्वरूपस्य धमंस्यानुगमनेनेव पाशत्वेन व्यपदिक्यते, 
न तु तस्या मुख्यं पाशत्वमु* | 


१. तत्त्वत्रयनि्णयः, ( दलो० ११); २. तत्रैव--( इलो० १८); ३. मतङ्गपारमेश्वरे— 
( वि० ६।१०३ ); ४. तन्त्रसारे-( पृ० २-५); ५. तन्त्रालोके ( १-५० ) । 
६. मृगेन्द्रागमे-( वि० पा० ७।११-१२ ) । 


ज्ये०भाण्मार्ग्फा पू० २०४१ वि० ] शैवागमीयं पदार्थंत्रयम्‌ - ३९ 


यतश्च सा सर्वानुग्रहकारिका समस्तजगदनुग्रहस्वभावा शिवा । इयमेव पति- 
झवितर्यावन्मलपरिपाकमचिद्रपाणि मल-कमं-मायातत्कार्याण्यनुगृह्हाति, पाशं च तिरो- 
दधातीति कृत्वा सर्वेषामनुग्रहकारित्वात्‌ सर्वानुग्राहिकेति सिद्धम्‌ । तथा चोच्यते 
शिवस्य शक्ति: सर्वेषां सर्वानुग्रहृकारिणी । 
पाशधर्मनिरोधेन पाशानां पाशहेतुना ॥ 
निवृत्तियोग्यतां तेषां करोतीति यतस्ततः। 
पादाधर्मनिरोधाच्च विधत्ते पहवनुग्रहम्‌ ॥ 


एवं तत्त्वप्रकारेऽपि पाशानुग्राहित्वमुक्तमस्ति^ । 


महामायाख्यस्तृतीयः पाशः 

उपादानमन्तरेण कदाचिदपि कस्यापि कार्यस्य सिद्धिने भवतीति शुद्धस्याध्वनो 
मूलभूतमुपादानकारणं महाविद्या वागीव्वरी? इति विररोत्तरसूत्रमतुसृत्योच्यते, 
पोष्क्ररवचनानुसारेण वागीश्वर्या: परात्वं विद्यात्वं च, मायायास्त्त्रपरात्वमविद्यात्वं 
चोक्तमस्ति । 

नादकारिकानुसारेण महामायाया नादादीनि बहूनि पर्यायपदानि सन्ति\ । इत्त्थं 
च महामायायाः शुद्धाध्वन उपादानकःरणत्वमुक्तस्‌ । मायाया मोहकतया प्रवृद्धपुरुष- 
कार्यकरणरूपशुद्धाध्वक रणत्वासम्भवेन पारिशेष्यान्महामाया सिध्यति | 

महामाया शुद्धविद्या वागीश्वरी मातृका चेति नामानि तन्त्रालोके व्यवहृतानि* । 
शुद्धविद्येव महामायापदाभिधेया इत्यपि उक्तं श्रीमताऽभिनवगुप्तेन*। रत्नत्रये तस्या 
बिन्दु-नादादिशब्देः संकेतः प्राप्यते । परा-पश्यन्ती-मध्यमा-वेखरी चेति चतस्रो वृत्त- 
यस्तस्या निरूपिताः सन्ति | 


कुण्डलिनो महामाया— 


शतरत्नसंग्रहे महामाया शक्तिः समवायिशक्तेरधोवतमाना मायाकर्मानुसारिणी 


कुण्डलिनी शक्तिः शिवस्य भगवतः परिग्रहृशक्तिरित्युच्यते । सेयं कुण्डलिनी सपंकुटिला- 
कृत्या नादरूपेण स्वकार्येण प्रतिपुरुषं भेदेनावस्थिता, न तु स्वरूपेणेति सबंज्ञानोत्तरवृत्तौ 


द्रष्टव्यस्‌ । 


१. तत्त्वप्रकाश:--( इलो० २० ); २. नादकारिका-( इलो० १-१० ); ३ तन्त्रालोकः 
( ८।३३७-३८ ); ४. ईश्वरप्रत्यभिज्ञाविमशिनी-( ३।१।६ ); ५. द्रष्टः शतरत्नसंग्रहे- 
( पृ० ४१-४४), रत्नत्रये च-( इलो० ७०-७१ ) । ६. शतरत्नसंग्रहे-( पु० ४१-४४ ) । 


¥o सारस्वती सुपमा [ ३९ ब० १-४ अ० 


इदमत्र ज्ञेयम्‌-समवायिशवत्या क्षुब्धाया महामायाया कुण्डलिन्याः सकाशान्नाद- 
तत्त्वं प्रथममुत्पन्नं भवति | इदमेव शिवाश्रयत्वेन शिवतत्त्वमप्युच्यते । ततो बिन्दुसंज्ञकं 
तत्त्वमुत्पन्नं भवति | इदं च तत्त्वं शब्दाधारतया शक्तितत्त्वम्‌, ततः सादाख्यं तत्त्वम्‌, 
ततश्चेशवरतत्त्वम्‌, ततश्च विद्याख्यं तत्त्वम्‌ -इत्येवंक्रमेण शुद्धानि पञ्चतत्त्वानि जायन्ते । 

केषाञ्चनाचार्याणां मते इदं नादतत्त्वमेव महामायेति पदेनोद्गीयते। तेषां मते 
चत्वार्येव शुद्धानि तत्त्वानि सन्ति । तथा हि-विन्द्वाख्यं शिवतत्त्वमेव प्रधानमुपादानम्‌, 
अन्यानि चत्वारि तस्य कार्याणि। पौष्करवचनानुसारेण तु नादाख्यं शिवतत्त्वमपि 
कायंमेव; किन्तु तत्र चत्वार्यव कार्याणि शक्तितच्वान्तर्भावेण शुद्धानि संकीतितानि। 
सवंज्ञानोत्तरे तु शवत्यभिधानं बिन्दुतत्त्वमेव परमं का रणमित्युक्तमस्ति । 


तस्या वाग्रूपाइचतस्रो वृत्तयः 
महामायाया वैखर्यादयो वाग्न्पाश्चतस्रो वृत्तयः कार्यभूता आगमग्रन्थेषु बहुत्र 

निरूपिताः सन्ति । विश्वसा रोत्तरसूत्रे 

तस्याश्चतत्रो वाग्रूपा वृत्तयो वेखर्यादयः। 

वेखरी मध्यमा चान्या पश्यन्ती सुक्षमसंज्ञिता ॥ 
इत्येवं चतस्रो वृत्तयः प्रोक्ताः सन्ति। आसु चतुर्थी वृत्तिर्नादः, पञ्यन्तीरूपा तृतीया 
वृत्तिबिन्दुः, द्वितीया वृत्तिमंध्यमा--अक्षरम्‌, प्रथमा वेखरीवृत्तिर्मातुकेत्युच्यते । अनेन 
शन्दसृष्टिरपि बिन्दूपादानिकेत्युक्तं भवति | 


अयमत्र सृष्टिक्रमः-प्रथमं शिवेच्छया महामायायां क्षोभो भवति, ततो 
नादोत्पत्तिः, नादाद्‌ बिन्दुः, बिन्दोरक्षरम्‌, अक्षरान्मातुका चेति । तथा हि— 


नादः सूक्ष्मो भवेद्‌ बिन्दुः पञ्यन्ती मध्यमाक्षरम्‌ । 

मातृका वेखरी' ज्ञेया नादाद्यास्तु शिवादयः || . 
इत्युक्तं सिद्धान्तरहस्यसारे`। आसां वृत्तीनामाश्रयभूता निवृत्त्यादयः पञ्च कला बिन्दोरेव 
कार्याणि । एषा च महामाया शब्दवस्तुभयात्मिका भवति, शब्दात्मकानां वर्णपद- 
मन्त्राणां कलातत्वभुवनानां वस्तुरूपाणां चोत्पत्तिकारणात्‌ | 


महामायाया वाग्रूपत्वस्य महिमा तत्र तत्र ग्रन्थेषु प्राचर्येण वर्णितोऽस्ति | 
तथा हि-- 52 a 


१.. शतरत्नंधृते सि र्‌ सा०-( पृ०'५३); २. रत्नत्रये-( इलो० ५५ ) । ३ 


MUN डा | | | 

संविन्मूलाद्‌ वर्णरूपाजज्ञानस्तम्भात्‌ु सरस्वती | 

प्रागघोषा सनादाऽनु पुण्यतीर्था प्रवतंते* ॥ 

घोषिणी जातनिर्घोषा नित्यमेव प्रवतंते । 

तयोरपि च घोषिण्या निर्घोषेव गरीयसी ॥ 

गौरिव प्रसवत्यर्थान्‌ इयमुत्तमशालिनी । 

सततं स्पन्दते ह्येषा शाइवतं ब्रह्मवादिनी^ ॥ 

अनादिनिधनं ब्रह्म शाब्दतत्वं यदक्षरम्‌। 

विवतंतेऽथंभावेन प्रक्रिया जगतो यतः॥ 
इत्यनेन वाक्यपदीयन्रह्मकाण्डीयप्रथमदलोकेनापि वाक्तत्त्वस्य ब्रह्मात्मकतां प्रतिपादयता 
तदीयमहत्त्वप्रख्यापनेऽग्रतः पादो निधीयते । 

अत्र वाक्तत्वस्योत्पत्तिविनाशरहितत्वं व्यापकत्वं सञ्चिदानन्दात्मकब्रह्मरूपत्वस्‌, 

जगतो मूलभूतस्थ वेदस्य प्राथमिकविवर्त्युपादानत्वम्‌, तदन्वाकाशादिप्रपञ्चजातस्य च 
विवर्त्युपादानत्वं साधु प्रतिपादितमस्ति । 


पद्येऽस्मिन्नत्तराद्धेऽथंतः पौनरुक्त्यपरिहाराय जगत्पदस्य जगतो मूलभूते वेदे 
लक्षणा कृता । प्रक्रियापदे प्रपदेन प्राथम्यस्य बोधः, क्रियापदेन च विवतंस्य बोधः । 
अतो जगतो सूळभूतस्य वेदस्य प्रथमो विवतं: शब्दब्रह्मणः सकाशात्‌ समपद्यत । उक्तव्व- 
यो वे ब्रह्माणं विदधाति पूर्वस्‌, यो वे वेदाँश्च प्रहिणोति तस्मै’ | अत्र ब्रह्मण उत्पत्ति- 
वंणिता भगवतः सकाशाद्‌, वेदानां ब्रह्मणे सृष्टिकत्र प्रेषणमुक्तस्‌ । एतावता वेदानाम- 
पौरुषेयत्वं सूचितम्‌ । द्रष्टव्यं विस्तरेणेतद्‌ व्याख्यानं वाक्यपदीयटीकायामम्बाकर्त्या- 
मस्मद्गुरुवरेः श्रीपाण्डेयमहामानसैः विरचितायास्‌। शाब्दिकनयेऽपि पराख्यशन्द- 
ब्रह्मणो विवर्त्युपादानत्वस्वीकारेण न काचन सिद्धान्तहानिरित्यपि बोध्यम्‌ ? 


मायाख्यरचतुर्थः पाशः-- 

मायातत्त्वं जगद्बीजमविनाञ्यशिवात्मकम्‌ । 

विभ्वेकमकलं सूक्ष्ममनाद्यव्ययमीश्वरम्‌ ॥ 
इत्येवंरूपं मायालक्षणमुक्तं शतरत्नसंग्रहे स्वायम्भुवसूत्रे । प्रलये सर्वं जगदस्यां माति-इति 
माया, अथवा सवं जगद्‌ यतो मयति* सा माया, इति व्युत्पत्तिद्रयेन द्विविधो माया- 
पदार्थो लक्ष्यते । 


१. संवित्प्रकाशवचनम्‌-( पृ० ८७ ); २. महाभारतम्‌-( आश्व० प०--२१॥२२ ) | 
३. पौष्करवचनमेतत्‌ । 
६ 


४२ सारस्वती सुपमा [ ३९ व> १-४ अ० 


विनाशं न गच्छतीत्यविनाशि = अव्ययमिदं मायातत्त्वम्‌, सर्वेविकाराणामुपा- 
दानस्‌ । ननु जगदुत्पत्तौ परमाण्वादिवदुपादानकारणबाहुल्यमभ्युपगम्यतास्‌, बहुभ्य- 
स्तन्तुभ्य एकस्य पटस्योत्पत्तिदशंनात्‌, कि मायाख्यस्येकस्य परमकारणस्य कह्पनया ? 
इति चेत्‌, सत्यम्‌, अनेकतन्त्वात्मकं यत्कारणं पटस्योक्तस्‌, तदपि एकस्मादेव कार्पास- 
द्रव्यादवगम्यताम्‌ । एवं परमकारणादेकस्मादेव मायातत्त्वात्‌ सगंस्थितिप्रलयहेतुभूतात्‌ 
सर्गादौ जगदुर्पत्तिरितीश्वरवत्‌ पुरुषाथंसाधकत्वादीश्वरत्वमपि मायातत्त्वस्य सुसम्पन्नम्‌ । 
जगत उत्पत्तिक्रमोऽत्रेदृशः-मायातत्त्वातु प्रथमतः कलानियतिनाम्नोस्तत्त्वयो- 
रुत्पत्तिः, कलातत्त्वात्तु विद्यारागतत्वयोः प्रधानतत्त्वस्य चेति त्रयाणामुत्पत्तिः, श्रीकण्ठः 
क्षोभितात्‌ प्रधानतत्त्वात्‌ सत्त्वरजस्तमसामभिव्यक्तिः, तेभ्यश्च वुद्धितत्त्वस्य, बुद्धितत्त्वाच्च 
त्रिविधस्याहङ्कारस्य, तेजसादहङ्काराद्‌ मनसो ज्ञानेन्द्रियाणां च, वैकारिकादहङ्कारात्‌ 
कर्मेन्द्रियाणाम्‌, तामसादहङ्कारात्‌ पञ्चतन्मात्राणास्‌, ततश्चाकाशादिभूतानामुत्पत्तिः । 
एवं संक्षेपेण वाणितो मायाख्यश्चतुर्थः पाशः | 
कर्माभिधः पञ्चमः पाशः-- 
धर्माधर्मात्मकं कमं तच्च त्रिविधमर्थंतः। 
जात्यायुर्भोगदं येन नामिश्रं पच्यते कवित्‌ ॥ 
इति विश्वसारोत्तरसूत्रोक्तं कमंलक्षणं विमृश्यते | धर्माधर्मात्मकं कर्मं जातिप्रदमायुः प्रदं 
भोगप्रदञ्चेति त्रिविधं भवति | योगसूत्रेषपि--“सति मूले तद्विपाको जात्यायुर्भोगाः” 
इत्येवमुक्तमस्ति । अत्र जातिर्देवत्वादिः, आयु: शतवर्षष्वपि जीवनादिः, भोगः सुखदुःखादे- 
रनुभवः । सेवाकृष्यादिषु युगपत्‌ प्रवृत्तयोः पुरुषयोरेकस्य फलसिद्धिरपरस्य नेत्यत्र धर्मा- 
धर्मात्मकं कमँव कारणं मन्तव्यम्‌) | 
दृष्टमदृष्टं च द्विविधं कमेति मृगेन्द्रसूत्रतो ज्ञायते १ तत्रादुष्टं कर्म देहेन्द्रियभुवना- 
दीनामुत्पादकं धारकमध्यात्मादित्रितयसाधकं च भवति। तत्रेष्टदेवतानुध्यान-नमस्का र- 
स्तोत्रपाठ-यजन-हवनःप्रभृतिकमं धर्मात्मकम्‌ । परधनहरणेच्छा-तत्प्रवादर्ताद्धसादिकं कमं 
अधर्मात्मकम्‌ । 
सिद्धान्तसारावल्यध्ययनेनेतज्ज्ञायते - यत्‌ सत्त्यानृतयोनित्वातु कर्म धर्मा- 
धर्मात्मकं भवति । एतच्च स्वापे परिपाकमाप्नोति, सृष्टिकाले उपयोगमेति । संहारकाले च 
१. उभयोः क्ृषिसाम्येऽपि क्रश्रिद्‌ धान्यानि गच्छति । 
न किञ्जिदपरस्तस्य कर्म कारणकं हिजा: ॥ द्रष्टव्यम्‌ पौष्करे । 


२, मृगेनदरसुत्रम्‌--( ८।३।४ ) । 


ज्य्ट०भा०मार्ग०फा०पू० २०४१ वि] शेवागमीयं पदार्थंत्रयम्‌ं ४३ 


मायामाश्रित्य तिष्ठति । स्वाम्भुवागमे तु--कर्मतश्व शरीराणि विविधानि शरीरिणाम' 
इत्युक्तमस्ति | पौष्करवचनमनुसुत्य निश्चीयते--नाभुक्त क्षीयते कमं कल्पकोटिशतैरपि’ 
इति । 'दीक्षाप्रायश्चित्तादिना तस्य क्षयो भवतीति परिज्ञायते किरणागमपठनेन । नित्य- 
नैमित्तिककाम्यकर्मणां वर्णनं प्रायः सर्वत्र शास्त्रेपूपलभ्यते । शान्तिक-षोष्टिकादीनि 
मारणमोहनादीनि नानाविधानि षट्संख्याकानि कर्माणि तेषां साधकाः प्रयोगाश्च प्रायो 
बाहुल्येन तन्त्रसार-तन्त्रालोक-नेत्रतन्त्रादिग्रन्थेषु प्राप्यन्ते । तथा हि-- 

पूजा होमो बलिभिक्षा चरुश्चातिथिपुजनम्‌। 

पट्‌ कर्माणि तु कार्याणि शिवाचार्येण नो परेः । 
इत्येवं पट्‌ कर्माणि निरूपितानि सन्ति । 

महान्ति पातकान्याहुर्यदाज्ञावशतः सुरा: | 

पावनानि नमस्तस्मे स्वच्छन्दाय हराय ते ॥ 
इति भट्टनायकस्तोत्रानुसरणेन ज्ञायते यत्‌ परमेश्वराज्ञावशीभूतेन जीवेन तत्समपंण- 
बुद्धया यत्कमं क्रियते, तदपि पावनमेव मन्तव्यम्‌ । भोगादिना कमंणां क्षये तन्निमुक्तो 
जीवः परमां शान्ति लभते । भर्जितं बोजं यथा न प्ररोहति, तथैव विकल्पमुक्तचित्तस्य 
कर्मापि न जननादिकारणं भवति । मोहमूलान्येव कर्माणि संसुतिका रणानि भवन्ति । 

एवं मलादयः पञ्च पाशा निरूपिताः । मुगेन्द्रतन्त्रादिषु महामायामगृहीत्वा पाश- 
चतुष्कमेव वणितमस्ति। स्वायम्भूवागमे तु मल-कर्म-मायार्पस्त्रिविध एव पाशो 
निरूपितः । 
एतावता प्रबन्धेन पति-पशु-पाशरूपत्रिविधपदार्थस्येषजूज्ञानप्रकारः प्रदर्शित: | 

तत्र शिवाख्यस्य पत्युज्ञनिनेव मुक्तिः सम्भवति, न तु पशु-पाश-ज्ञानेन | परम्परयोपकारकं 
तज्ज्ञानं बोध्यम्‌ । बहिरन्तश्च सवंत्र ज्ञानमेव विषयात्मकज्ञेयात्मना प्रकाशते । ज्ञानं 
विना विषयस्य काऽपि सत्ता नास्ति । 

यत्र सर्वे लयं यान्ति दृव्यन्ते तत्त्वसंचया: । 

तां चिति पश्य कायस्थां कालानलसमत्विषम्‌ ॥ 
इति वीरावलीशास्त्रादिषु वणिता चितिरन्यत्रागमग्रन्थेषु संवित्पदेन र्चाचिता । सैव 
संविद्रूपा परा शक्तिः परमेश्वरादभिन्नेति संविदभिन्ने परतत्त्वे भगवति शिवे भारमारोप्य 
वयं तान्त्रिकाः सुखमास्महे-- 

न पादपतनं भक्तिव्यापिनः परमात्मनः । 


भक्तिर्भावस्वभावानां तदेकीभावभावनम्‌ ॥ 
0 शान्तिः Bs शान्तिः ॥ 


| 


श्रीमतामतिरात्रयज्वनां कृतिः 
( श्रीपदार्थेदीपिका श्रीपदार्थव्यवस्था वा ) 


आचायंशोबटुकनाथशास्त्र खिस्ते, 
साहित्यविभागाध्यक्षचरः, 
सम्पूर्णानन्दसंस्कृतविश्वविद्यालयस्य 
वाराणसी हु 
छ ६ ६ 
गीर्वाणवाणी परिचरणपरायणानां विदुषां न नामाऽविदितं चतुरधिकशतप्रबन्ध- 
निर्माणकमंठानां शिवावतारभूतानां श्रीमदप्पय्यदीक्षितेन्द्राणां महनीयं नामधेयम्‌ । 
शाङ्करपरम्परायां लब्धोदया दीक्षितेन्द्राः शिवावतारभूता एवाऽभूवन्निति शिवरहस्यादि- 
वचनप्रामाण्यादामनन्ति विद्वांसः । एतेषामनुजन्मानोऽपि ्रातुरनुगुणाः सकलविद्या- 
पारदुर्वानः श्रीमदाच्चान्‌-दीक्षितनामधेया आसन्निति ज्ञायते। महाकविभिः श्रीनील- 
कण्ठदीक्षितैगं ङ्कावतरणकाव्ये नलचरितनाटके च कश्चित्परिचयः प्रदत्तः | यथा-- 
तत्समानप्रभावस्य तदनन्तरजन्मनः । 
आसीदाच्चादीक्षितस्य पुत्रो नारायणाध्वरी ॥ 
( गङ्गावतरणकाव्यम्‌-१।४८ ) 
सुत्रधारः-तत्सोदयंस्य विद्वत्कवेराञ्चादीक्षितस्य महिमा केन वण्यंते, तथाऽपि 
किञ्चिद्‌ वणितं गुरुरामकविना-- 
शब्दब्रह्म जगाहुषी जगृहिषी वेशेषिकं साहुषी 
तर्कोन्म्दमुपेयुषी श्रुतिशिखां भादे पदं दाशुषी | 
सांस्यार्थानधिजग्मुषी विविदुषी साहित्यमर्माऽखिरं 
कस्मिन्नस्य न शेमुषी नृपसभे नाऽपूपुषद्‌ वेदुषी स्‌ ॥ 
( न० च० १४) 
एतेषामपरमपि 'चारुदीक्षितः' इति नामधेयमासीदिति कलिविडम्बनहस्त- 
लेखादवसीयते । एतेषां समयः प्रायः १५२३-१५६० ईसवीयान्दावधिक इति लेखकाः 
प्रमाणयन्ति | एते च चातिदीर्घायुषः सञ्जाता इत्यनुमीयते । एतेषां द्वौ तनयावभूतास्‌- 
ज्येष्ठो नारायणाध्वरी, कनिष्ठश्च अप्पेदीक्षितनामा । 


ज्येष्ठ०्भा०मागं“फा०पू० २०४१ वि० ] श्रौमतामतिरात्रयज्वनां कृतिः १ ४५ 


श्रीनारायणाध्वरिणोऽपि विद्वांसः साहित्यर॒त्नाकरमहावीरचरितप्रभृतिग्रन्थानां 
टीकाकारा आसन्‌ । एते विशेषतया श्रीदेव्युपासकाः साधक्रा अभूवन्निति नलचरिते 
'जगदम्बिकापुरुषावतार'-पदेन निदिष्टा नीळकण्ठकवीन्द्रेः | तेषां विषयेऽन्यत्राऽपि तस्यैव 
कवेरपरा सूक्तिविराजते- 
नारायणाध्वरीन्द्राय नमोऽस्तु ज्ञानसिन्धवे । 
शारदा यत्कटाक्षाणां साऽप्यवेतनकिङ्कुरा ॥ इति । 


नारायणाध्वरीन्द्रस्य कुटुम्बिनी भूमिदेवीति ख्याता । अनयोर्दम्पत्योः पञ्चपुत्राः 
समजायन्त । ते सर्वेऽपि विद्वांसः शिवभक्ता इत्यग्रिमेण पद्येन ज्ञायते 


जयन्ति तनयास्तस्य पञ्च सोत्रात्रशालिनः। 
गभंदासा महेशस्य कवयश्च विपश्चितः ॥ इति। 


( गङ्गावत०-९१।४९ ) 


पुत्राणाञ्च नामानि क्रमेण यथा-आच्चान्‌, नीलकण्ठः, चिन्नप्पघेया, चन्द्रकला- 
वतंसः, अतिरात्रयाजी चेति | तेषु कनिष्ठः अतिरात्रयाजोति स्पष्टमवगम्यते | अयमपि 
स्वकुलमर्यादानुरूपं शास्त्रेषु लब्धवेदुष्यो काव्पनाटकादिनिर्माणनिपुणश्च सञ्जात इति 
ज्ञायते । अस्येव कार्चिन्नातिविस्तृता कृतिः श्रीपदार्थंदीपिका श्रीपदार्थव्यवस्था वा 
वाराणस्यामेव समुपलब्धा, तद्विषये परिचयरूपेण किञ्चिदुपपादयितुं क्रियते यत्नः । 


श्रीशङ्कुरभगवत्पादपरम्परायां प्रायः सर्वत्रेव ध्रीविद्योपासनाऽपि सुतरामभ्य- 
हितत्वेन स्वीक्रियत इति जानन्ति विद्वांसः । अप्पय्यदीक्षितेन्द्राः सविशेषं भगवति 
महश्वरे भक्तिभाजः दोवशास्त्रव्याख्यातारश्च समभूवन्नित्यत्र न सन्देहः, परं तेषां 
श्रीविद्योपास्तिविषये काऽपि कुतिर्नापलभ्यते, न च तद्विषये ते स्वयमपि सूचयन्तीति 
मन्ये सुतरां रहस्यत्वाद्‌ अवसराभावाद्वा तैरत्रविषये न लेखनी प्रवतितेति। अतिरात्र 
यज्बनः प्रक्ृतप्रबन्धोपलब्ध्या तेषामेव सम्भ्रदायागता सरणिरियमित्युन्नेतुं शक्यम्‌ | 
यद्यपि अप्पय्यदीक्षितेन्द्ररात्मार्पणस्तुतिभंगवन्तं शिवमुद्दिश्य समुपनिबद्धा । तामेवाऽ- 
नुध्यायन्‌ श्रोनीलकण्ठः कविरानन्दसागरस्तवे प्रस्तोति-- 
त्वय्यपितं प्रथममप्पययज्वनेव 
स्वात्मार्पणं विदधता स्वकुलं समस्तस्‌। 
का त्त्वं महेशि कुळदासमुपेक्षितुं मां 
को वाऽनुपासितुमहं कुलदेवता त्वास्‌ ॥ 


४६ सारस्वती सुपमा [३९ व° १-४ अं> 


वस्तुतः शिवोपास्तिः शिवशक्त्युभयोपास्तिरूपेवेति शास्त्ररहस्यवेदिनोश्वग- 
च्छन्ति | नीलकण्ठस्य वचनाच्च भगवत्या उपास्तिरप्पयदोक्षितानामपि सर्वथा समभ्यहि- 
ता$वतंतेति मन्यामहे । 

किञ्च, आत्मार्पणं नाम पूजावसानकाले किमप्यावश्यक कृत्यमिति तसत्पद्धति- 
दर्शनान्निश्वीयते, यथा चाऽस्यामेव श्रीपदार्थदीपिकापद्धत्यामन्तिमे भागे पङ्क्तयः 
'ततु स्वक्कृतकमंसमर्पणपूर्वकस्‌ आत्मनिवेदनं कुर्यात्‌-इतः पूर्वं प्राणवुद्धिदेहधर्माधि- 
कारतो जाग्रतु-स्वप्न-सुषुप्त्यवस्थासु मनसा वाचा कमंणा हस्ताभ्यां पद्भयाम्‌ उदरेण 
शिइना यतु स्मृतं यदुक्तं यत्कृतं तत्‌ सर्व ब्रह्मार्पणं भवतु स्वाहा मां मदोयञ्च सकलम्‌ 
अस्मत्स्वामिन्ये श्रोमहात्रिपुरसुन्दर्य नम इति सम्यगपंयेत' (पृ० ८५) इति । 

एभिः प्रमाणेरियमप्पयदीक्षितपरम्परानुसारिणी पद्धतिरस्तीति निःसन्देहं शक्यते 
वक्तम्‌ । 

अप्पय्यदीक्षितेन्द्राणां नीलकण्ठे विशेषतश्च स्नेहो दीक्षितेन्द्रैराशीर्वादप्रदान- 
ज्चेत्यादि वृत्तं प्रसिद्धमेव । नीलकण्ठदीक्षितस्य समय ईसवीयाब्ददृष्ट्या १५७६ काला- 
दारभ्य १६६० पर्यंन्तमासीतु । तदनुषङ्गेण अतिरात्रयञ्वनोऽपि तत्समान एव काल 
उन्नीयते । 


महाराष्ट्रभाषायां नोलकण्ठकवीन्द्रस्य समग्रं जीवनं तदीयं ग्रन्थनिर्माणाद्यवदानञ्च 
नागपुरस्थेन प्रो० केशवरामरावजोशीमहाशयेन भूरि परिश्रम्योपनिबद्धमु, तत एव 
भूयांसः सन्दर्भा उपलभ्यन्ते । तस्मिन्नपि प्रबन्धे अतिरात्रयज्वनस्त्रय एव प्रबन्धा 
उपलभ्यन्त इत्युक्तम्‌। ते च यथा--१. कुशकुमुद्वतीयं नाटकम्‌, २. त्रिपुरविजयचम्पूः, 
३. चित्रमीमांसादोषधिक्कारश्चेति | तेनास्य पद्वतिग्रन्थस्य सर्वथा प्राथम्येनोपलब्धिर- 
स्तीति प्रमोदमादध्याद्‌ गवेषकाणाम्‌ | 


अतिरात्रयज्वाऽपि पाण्डित्यप्रकर्षमासाद्य सर्वैः सम्मानितोऽभवदिति तदीयोक्त्या 
प्रतीयते । यथा-- 
यन्नारायणदीक्षितेन्द्रतनुभूसाधारणं घुष्यते 
यच्च श्रीयुतनीलकण्ठमखिनः सोदयंतालक्षणस्‌ । 
विद्वांसस्तदिदं समस्तमघुना श्रीकण्ठदासस्य मे 
लक्ष्यन्तामतिरात्रयाजिन इतः पाण्डित्यमत्यङ्भतम्‌ ॥ 
( त्रिपुरविजयचम्पुः ) 


HEELS 

अस्य ज्येष्ठे भ्रातरि गुरुबुद्धिमंहानादरश्चेति प्रकृतपद्धतिसन्दर्भानरचीयते, तदग्रे 
सप्रमाणमुपदशंयामः । मु 

कुशकुमुद्वतीयनाटक प्रस्तावनायाँ श्रीनीलकण्ठकविविषये गोरवमात्मनश्च तच्छि- 
ष्यतां सूचयति सो5यमतिरात्रयज्वा । तथा हि तत्रत्यः सन्दर्भ: 

“'पारिपाश्वंकः- अथ श्रीहालास्यचेत्रोतसवयात्रायामार्यमिश्ाः समापतन्ति | 


कि समापतन्ति इति? ( परिषदं निवंरण्यं) ( सानन्दम्‌ ) अथवा किमभिमतेति। 
सर्वस्याऽपि प्राथितदुलंभैवेषा | यतः 


बिद्दद्वादविवादकालयुगपढिस्फूत्यंहपूविका- 

नियंद्यक्तिसह्रदशितनिजाहीन्द्रावताराकृतिः । 

कतुं कारयितुं तथा रसयितु नव्यानि काव्यान्यल- 

भूष्णुर्भाति सभासभाजितमतिः श्रीनीलकण्ठाध्वरी ॥ 

सूत्रधारः-अयं किल भरद्वाजकुलपारावारपारिजातः सकलकलासाम्राज्य- 

सिंहासनाधिपतिस्तत्रभवतो नारायणाध्वरिणरूपः परिपाकः, कर्ता काव्यानां, व्याकर्ता 
तन्त्राणाम्‌, आहर्ता ऋतूनां, व्याहर्त्ता सकलनृपसभेषु, दिगन्तविश्रान्तकीत्तिरपारमहिमा, 
मानवाकृतिः साक्षादेव दाक्षायणीवल्लभः, श्रीकण्ठमतसवंस्ववेदी श्रीनीलकण्ठाध्वरी । 


नटी- (उरसि हस्तं निधाय) न चेतं न जानामि । एष खलु द्वितीयशङ्भररूपाणां 
अप्पयदीक्षितानां""" "`" नप्ता नलचरितनाटकप्रबन्द्धा । 


सुत्रधारः-अथ किम्‌ । ज्ञातस्तवाभिप्रायः। 
स्वाटूनेव रसान्‌ कटून्‌ विदधतां कर्षन्तु मामेति च 
क्रन्दत्येव पदानि वा कवयतां कुर्वन्तु लज्जां च वा । 
कुत्रेको मधुरो रसः क्व मधुरा वाणीति नो जीवतां 
कर्णो निष्करुणं दहन्ति कवयः कस्मादिदानीन्तनाः ॥ 
इत्यतो नलचरितझ्लोकाऱद्घीताऽसि । मा मैवम्‌ | 


तच्छिक्षया परिणतं तदतिप्रियञ्च 
तत्कणंधारितमभूदपि यस्य काव्यम्‌ | 
तेनेदमद्य निरवद्यरसानुसारि 


तेने नवं प्रकरणं तदिह प्रयोज्यम्‌ ॥ 
नटी-कुत्र तन्नाटकम्‌ ? 


४८ सारस्वती सुषमा [ ३९ व० १-४ अ० 


सूत्रधार:--तन्वस्यैव सभानेतुरनुजन्मा विदितवेदितव्य: कविलोकमित्रमति- 
रात्रयाजी । 


नटी--युज्यते, युज्यते । कोऽन्य ईदृशनिरवद्यसरसकविकमंनिर्माता । 


एवमतिरात्रयज्वनो नीलकण्ठविषये महानादरः, तदीयशिक्षागोरवञ्च सम्यग- 
नुभूयते। एवमेव श्युद्भारकोषभाणे नीलकण्ठसुतो गीवणिन्द्रनामा स्वपितुर्गौरवं 
विद्यासु वैचक्षप्यमाचष्टे । द्वाविमौ गीर्वाणिन्द्र-अतिरात्रयाजिनो श्रीनीलकण्ठस्य काव्यकलां 
वेदुषीञ्च सविशेषमनुह्रतः। 

अतिरात्रयज्वनः किमप्यन्यदपि नाम स्यान्न वा इति न ज्ञायते, सवंत्रेकेनेव 
नाम्ना तदुल्लेखो दृश्यते | श्रीपदाथंदीपिकाया आद्यन्तसन्दरभेणाऽपि कश्चित्परिचयविशेषो 
निर्णीयते । यथा ग्रन्थावसाने पुषिपकेयम्‌-- 


“इति श्रीम्भरद्वाजकुलजलधिकोस्तुभश्रीकण्ठमतभ्रतिष्ठापनाचार्यचतुरधिकशत- 
प्रबन्धनिर्वाहकश्रीमदप्पयदीक्षितसोदर्यश्रीमदाचायंदी क्षितपोत्रेण श्रीनारायणदीक्षितात्मजेन 
श्रीनीलकण्ठदीक्षितानुजेन श्रीमदतिरात्रयाजिना विरचिता श्रीपदार्थव्यवस्था समाप्ता” 
इति। 


ग्रन्थारम्भे मङ्गलाचरणादि यथा-- 
प्रस्विन्नाननपद्ममाकुलकरप्रे द्वत्ववणत्कड्भूणं 
संरम्भरलथमौलिमाल्यमसक्ृदुव्यालोलहारावलि । 
वाग्देवीशर दिन्दुसुन्दररुचोर्वादान्मिथ: कुवंती 
पश्यन्ती परदेवताऽवतु दरोपक्रान्तमन्दस्मिता ॥ 


अन्तर्लीनविमरांप्रकाशरूपं समस्तमन्त्रनुतम्‌ । 
श्रीगीवणिन्द्रमहं प्रणमामि गुरुं परे व्योम्नि॥ 


अत्र द्वितीयपद्ये परिणताः श्रीगीर्वाणिन्द्रसरस्वतीनामधेयाः काञ्चीपीठाधिष्ठिताः 
शङ्कराचायंचरणा एव प्रतीयन्ते । एते च श्रीनीलकण्ठकवीन्ट्राणामतिरात्रयञ्वनाञ्चो- 
पासनायां दीक्षागुरवोऽपि बभूवुरिति कथने नाऽस्ति संशीतिः। नीलकण्ठप्रणीतं 
गुरुराजस्तवाभिधानमेकं स्तोत्रमप्युपलभ्यते, तत्र क्वचित्काश्चन पङ्क्तयो विलुप्ताः 
सन्ति । तत्रत्यवर्णनेन गीर्वाणिन्द्राणां माहात्म्यमुच्चेरनुभूयेत । श्रीगीर्वाणिन्द्रसरस्वती- 
चरणाः प्रपञ्चसारसङ्ग्रहनिर्मातारः प्रसिद्धाः । तच्च नीलकण्ठदीक्षितेन स्फुटमुपश्लोकितं 
यथा 

तत्वज्ञानकलापदाक्षरमनुनु शैवान्‌ षडप्यध्वनः 

संशोध्येव चिरन्तनेम्च गुरुभिः केचित्‌ क्तचित्तारिताः । 

एकेनेव तु सारसंग्रहक्रतिव्यक्तेन मन्त्राध्वना 

गीवणिन्द्रगुरुविश् ङ्कलमवत्याप्रीढमुढं जगत्‌ ॥ 

अन्यत्राऽपि गुरुविषये तदुक्तयो भक्तिनिभरा अनुभूयन्ते । यथा-- 

सर्वारम्भपराङ्मुखस्य जरया भग्नस्य रुग्णस्य मे । 

गीर्वाणेन्द्रसरस्वतीचरणयोश्चिन्ता परं तारिका ॥ इति। 

उद्‌भूतस्मितमुत्प्रबन्धकरुणाकल्लोललोलेक्षणं 

त्रय्यन्तामृतवषिधषितपराहङ्कारशङ्कारवम्‌ | 

एकं तद्गदनाम्बुजं कुलगुरोर्भक्त्या निदिध्यासतः 

पञ्चाहो परितः स्फुरन्ति युगपद्वक्त्राणि चित्राणि मे ॥ 
एवमादिभिर्भावाद्रः पदैः स्तुवन्‌ नीलकण्ठकविर्ग्रोर्माहात्म्यमभिव्यनक्ति। अतिरात्रः 
यज्वाऽपि मङ्गलाचरणे तमेव गुरुं भजत इति हृयोरपि सहोदरयोः श्रीगीर्वाणिन्द्रा एव 
दीक्षागुरुवोऽपि भवेयुरिति कल्पना नाऽसङ्गता स्यात्‌ । स्तुतिपद्ये प्रक्राशविमर्शात्मक- 
शेवशास्त्रीयमूलसत्त्वरूपेण गुरुप्रणतिः प्रस ङ्गोचित्यमनुबन्धाति । 

काञ्चीपीठपरम्पराया ऐतिह्ये श्रीगीर्वाणन्द्रचरणानां विशदं वृत्तं सङ्गृहीतं 

भवेदिति सम्भावयामि | नीलकण्ठादीनां महाविदुषामुक्तिभिरेव तादुशस्य महात्मनो 
गुरोः स्वरूपं किञ्चित्लक्ष्यते। मङ्गलाचरणानन्तरमत्रभ्रबन्धें किमप्युपोद्घातरूपेण 
लिखितमतिरात्रयाजिना । तत्र शिवानन्दलहर्या यदप्पयदीक्षितेन्द्रचरणः परतत्त्वविषये 
निरूपितम्‌, तदेवाऽत्र ग्राह्यमित्युक्तम्‌ । अग्रे चोपासनाविषय उपक्रमोपसंहारादिविचाराणां 
बहुत्वाद्‌ दुरवगाहत्वाच्च श्रीनीलकण्ठश्रणीतग्रन्थानुसारेणेव पद्धतिरियं निबद्धे्युक्तम्‌ । 
तथा च तत्रत्या पङ्क्ति:-- सकलतन्त्रोपसंहारक्षमसकंतन्त्रस्वतन्त्रश्रीमुलदेवताऽपरविग्रह- 
श्रीनीलकण्ठदीक्षितेरस्मज्ञ्येष्ठचरणे रिष्यानुग्रहाय कृतं बहुमीमांसान्यायदुरवगाहुं 
सोभाग्यचन्द्रातपमतुसृत्य व्यवस्था प्रदर्श्यत इति। अयं सोभाग्यचन्द्रातपग्रन्थोऽप्यत्रेव 
प्रथमतया समुल्लिखितो दृश्यते, नीलकण्ठक्कतिषु कुत्रापि तच्चरितळेखकेनं निदिष्टः । 
अत्रैवोपोद्घाते शैवतन्त्राणां प्रामाण्येपि शकितितन्त्राणां क्वचिद्ठामाचारप्राधान्ये कथं 
घ्रामाण्यमित्यादिपू्ंपक्षमुपक्षिप्य वेदाऽविरुद्धांशे चिच्छकत्युपासनायाश्च प्रत्यक्षश्चति- 
निदशात्‌ प्रामाण्यमेवेत्यादि व्यवस्थापितम्‌ उपोद्घातानन्तरं पद्धतिक्रमेण ब्राह्ममुहुर्ता- 
त्थानादिसाधकचर्या प्रदशिता | स्थले स्थले कमंणां संक्षेपविस्तरविषये अङ्गाज्जि- 


भावादौ च विचारोऽपि समाहितः | यथा— 
७ 

“हृदि सामान्यसमयी चिन्तयेत्‌ परमेश्वरम्‌ । 
विशेषसमयी बिन्दौ मूध्नि निर्वाणदीक्षितः ॥ 
इत्यस्मत्पितामहचरणोक्तरीत्या यथाधिकारं हृदयादिषु देवीं ध्यायेत्‌” इति । 

“अजपाविधानं प्रातरेव कतंव्यमिति नियमाभावाद्‌ अग्रे वक्ष्यते” इति । 

“सकळश्रोतस्मातंसंस्कारकमंसु प्रधानकर्मानुष्ठानसमये मूलविद्या स्मतंव्येत्या- 
चाराह्विकयोश्च वेदिकताम्त्रिकयोः समुच्चयस्तत्रापि वेदिक-( मादौ ) तान्त्रिकस्य 
तु पश्चात्कर्तव्यतेति`` *तदनुसा रिप्रयोगो लिख्यते” इति । 

“यद्यपि भूतशुद्धिप्रकारा बहवः सन्ति, चन्द्रातपे च रत्नकोषोक्तध्रकारावेव 
प्रदशितो, तथापि लाघवानुसारेण प्रपञ्चसारसङग्रहेऽस्मद्गुरुचरणोक्तरीत्या तत्प्रकारः 
प्रदव्यंते” इति | 

“'अस्मद्गुरुचरणास्तु-भशक्तर्चेद्‌ भूतशुद्धिस्थाने केवलमातुकान्यासमेव कुर्याद्‌ 
इत्याहुः” इति । 

“बहुमन्त्रविदद्भिस्तावन्मन्त्रजपाशक्तौ मातृकेव जप्ता, उक्तमन्त्रजपप्रत्याम्नायरूपा 
भवतीत्युपदेशः'' इतीत्यादिरूपेण त्ततत्‌ स्थलेषु विचारोऽपि विहितः। 

कामकलाविषये मातुकादिस्वरूपे च सूक्ष्मः सूक्ष्षतरा भावनाप्रकाराश्च यथास्थानं 
निवेशिताः सन्ति । विशेषतश्च प्रत्यक्षगुरमुखावगततत्त्वजालस्य लेखकस्य क्रिया भिङ्ञत्वं 
सम्प्रदायानुसारित्वञ्च प्रामाण्यमावहति । अस्यां पद्धत्यां बहुनां सन्दभंग्रन्थानामुल्लेखोऽपि 
विहितः । तेषु प्रायेण निम्नाङ्किता दुझ्यन्ते-यथा कामिकम्‌, वातुलम्‌, वृहत्कालोत्तरम्‌, 
योगिनीहृदयम्‌, चतुःशतीशास्त्रम्‌, कल्पसूत्रम्‌, दक्षिणामूत्तिसंहिता, तन्त्रराजः, 
कालिकापुराणम्‌, देव्यागमः, रुद्रयामलम्‌; कामकलाविलासः, शिवार्कमणिदीपिका 
इत्यादयः । 

अस्य ग्रन्थस्य मूलस्वरूपात्‌ प्रतिलिपिरियं विहिता केनाऽपि सुदशंननाम्ना 
पुरुषेण। तस्य संस्कृतभाषायां व्युत्पत्तिः सम्यङ्नास्तीति लेखकप्रमादादवसीयते | 
लेलकश्च कश्चिदुत्तरभारतीय एवास्ति | प्रतिलिपिकालस्तु वापि नोल्लिखितः; तथापि 
पुस्तकं प्राचीनमेव प्रतीयते । मध्ये मध्ये हरिताललेपेन मार्जनं शोधनं च व्यधायि | 
पुस्तकपृष्ठसंख्या ८९ नवासीतिमिता, आकारश्च लघीयान्‌ । सन्दर्भाः कचित्‌ कचिदस्पष्टा 
विभाव्यन्ते | मुद्रणावसरे सपरिश्रमं संशोधनमावस्यकं भवेत्‌ । एतत्पुस्तकोपलब्ध्या 
श्रीमतामप्पयदीक्षितानां श्रीविद्यापारम्परीज्ञानं सुलभं जातमिति प्रमोदस्थानं शास्त्रा- 
ध्ययनशीनामुपासनातस्वविविदिषूणां मनीषिणामिति । 

० 


अद्वतसिद्धिसम्मता ब्रहमणो द्रष्ट्त्वोपपत्तिः 
डॉ० सिद्धेश्वरभट्टा चाय॑:, 
भू० पु० संस्कृत-पालिविभागाध्यक्षः, 
काशी हिन्दूविश्वविद्यालयस्य 
वाराणसी 
& ४8 & 

पुर्वेपक्षः--त्रह्वा दुक्स्वरूपम्‌ । तस्य कथं द्रष्ट्त्वं संगच्छते ? 

सिद्धान्तः-त्रिविध॑ व्यावतंकम्‌-- विदोषणमुपलक्षणमुपाधिरचेति । तत्र 'नीलो 
घट: इत्यत्र नेल्यं यावद्घटस्थायि घटाधिकरणकं च व्यावतंकमिति घटस्य 
विशेषणम्‌ । 'काकेगृंहस्‌' इत्यत्र काकः कदाचिद्‌ गृहस्थितो गृहस्य व्यावतंक इति 
उपलक्षणम्‌ । "रक्तं स्फटिकस्‌' इत्यत्र जवाकुसुमगतलोहित्यं स्फटिकेऽवभासते, न तु 
कदापि स्फटिकसंस्परशी इति स्फटिकान्तरात्‌ स्फटिकविशेषस्य व्यावर्तकत्वेऽपि 
वस्तुतः स्फटिकेन सह्‌ सम्बन्धाभावात्‌, उपाधिरिति | 

एवमद्वेतवेदान्तनयेऽविद्याविशेषणकं चेतन्यं जीवः । अविद्योपहितं चेतन्यं साक्षि 
द्रष्ट्रपरपर्यायस्‌ । तथेव एतन्नये इदं रजतम्‌’ इति शक्तो प्रातिभासिकरजतभान 
इदमंशेऽन्तःकरणवृत्तिः, रजतांशे च रजतोपादानाविद्यावृत्तिरिति वृत्तिद्वयं स्वी क्रियते, 
तत्र साक्षिरूपस्‌ अविद्यावृत्त्युपहितचेतन्यं रजतमवभासयतीति रजतं साक्षिभास्य- 
मित्युच्यते । 

तस्माद्‌ द्विविधं साक्षि-अविद्योपहितचेतन्यम्‌, वृत्त्युपहितचेतन्यं चेति। एवं 
साक्षिण उपाधिद्वयम्‌- अविद्या, वृत्तिञ्चेति । 

अतो दुगात्मकं शुद्धचेतन्यमेवाऽविद्या-वृत्त्यन्यतरोपाधिवशात्‌ 'साक्षि’ इत्युच्यते | 

पुवंपक्षः- उपहितचेतन्यस्य साक्षित्वस्वीकारेऽविद्याया उपाधित्वे अन्योऽन्या- 
श्रयः- साक्षिणाऽविद्यासिद्धिः, अविद्यासिद्ध्या साक्षिसिद्धिरिति अविद्यावृत्तेरुपाधित्वे 
चक्रकापत्तिः-साक्षिणाऽविद्यासिद्धः, अविद्यासिदुध्याऽविद्याकार्यवृत्तिसिद्धिः, वृत्तिः 
सिद्ध्या च साक्षिसिद्धिः। 

सिद्धान्तः-साक्षिणस्तदुपाधेश्च परस्परसिद्धिरन्योऽन्याश्रयस्य चक्रकस्य च 
मूलम्‌ इति सिद्धिस्वरूपं विवेच्यते । कि तयोः परस्परसिद्धिज्ञप्षो, उत्पत्तौ, स्थितौ वा ? 

(१) कि साक्षिविषयक ज्ञानम्‌ उपाधिविषयकज्ञानमपेक्षते, तथैवोपाधिविषयकं 
ज्ञानं साक्षिविषयकज्ञानमपेक्षते ? 

अथवा (२) कि साक्षिण उत्पत्तिरुपाधेरुत्पत्तिमपेक्षते, तथेव उपाधेरुत्पत्तिः 
साक्षिण उत्पत्तिमपेक्षते ? 

अथवा (३) कि साक्षिणः स्थितिरुपाधेः स्थितिमपेक्षते, तथेव उपाधेः स्थितिः 
साक्षिणः स्थितिमपेक्षते ? इति । 

नाद्यः, साक्षिज्ञानमुपाधिज्ञानमपेक्षत इति स्वीक्रियते, यत उपहितज्ञानमुपाधि- 
ज्ञानजन्यम्‌, यथा विरिष्टज्ञानं विशेषणज्ञानजन्यम्‌; 'नीलो घट: इति ज्ञानं हि 
नेल्यज्ञानजन्यम्‌; किन्तु उपाधिज्ञानम्‌ उपहितज्ञानं नापेक्षते, यतोऽविद्याविषयकं ज्ञानम्‌ 
अविद्यावृत्तिविषयकं ज्ञानं वा साक्षिविषयक ज्ञानं नापेक्षते, साक्षिणः स्वरूपत 
एवोपाधिभासकत्वातु । 


न द्वितीयः, अविद्याया उपाधितवे साक्षिण उत्पत्तिरविद्याया उत्पत्ति नापेक्षते; 
तथेवाऽविद्याया उत्पत्तिः साक्षिण उत्पत्ति नापेक्षते, साक्षिण उपाधेश्च हयोरेवानादित्वाद 
द्वयोः कस्याप्युत्पत्तिप्रसङ्ग एव नास्ति । 


एवस्‌ अविद्यावृत्तेरुपाधित्वेऽपि, साक्षिणोऽविद्यावृत्तेश्च योगपद्येनोत्पत्तेयंमज- 
भ्रातृवतु । 

न तुतोयः, अविद्याया उपाधित्वे न साक्षिणः स्थितिरुपाधेः स्थितिमपेक्षते, यतः 
साक्षिणः स्थितिः शुद्धचेतन्ये, भविद्यायास्तु स्थितिः साक्षिण । अविद्यायाः स्थितस्तु 
साक्षिणः स्थितिमपेक्षत इत्यभ्युपेयते, अविद्यायाः साश्ष्याश्रितत्वात्‌ । एवम्‌ अविद्यावृत्ते- 
रुपाधित्वपक्षेऽपि साक्षी शुद्धचेतन्याश्रितः, वृत्तिः साक्ष्याश्रितेति साक्षी स्वस्थितौ वृत्ति 
नापेक्षते; वृत्तिश्च स्वस्थितो साक्षिणमपेक्षते, वृत्तेः साक्ष्याश्रितत्वादिति । 

तस्मात्‌ साक्षी तदुपाधिश्च ( अविद्यारूपो वा अविद्यावृत्तिरूपो वा) ज्ञप्तौ, 
उत्पत्तौ, स्थितौ वा न परस्परमपेक्षत इति परस्परापेक्षाभावान्नान्योऽन्या- 
श्रयश्चक्रकं वा । 


ू्वपक्षः-साक्षो कि जीवात्मको वा ब्रह्मात्मको वोभयानुगतर्चतन्यरूपो वा ? 
साक्षिणो जीवात्मकत्वे कि जीवस्वरूपम्‌ ? असवंगतमन्तःकरणोपहितचेतन्यं यथा 
नानाजीववादेऽथवा सर्वंगतमविद्योपहितं चेतन्यं यथा एकजीववादे ? जीवस्याऽसवं- 

गतान्त:करणोपहितचेतन्यरूपत्वे साक्षिणश्च तदात्मकत्वे साक्षिणः शुक्तिरूप्यभासकत्वानु- 
पपत्तिः। तथाहि--शुक्तिरूप्यै साक्षिभास्यमित्यद्वेतवेदान्तसिद्धान्त: । साक्षिणोऽन्तः- 
करणावच्छिन्नजीवरूपत्वे तन्न निर्वहति, यतः शुक्तिरूप्यम्‌ इदमंशावच्छिन्नचेतन्यवेद्यम्‌; 
इदमंशावच्छिन्नं च ब्रह्मचेतन्यमिति साक्षिचेतन्यस्य परिच्छिन्नजीवरूपत्वात्‌ साक्षि- 
चेतन्यं ब्रह्मचेतन्याद्‌ भिद्यते । तस्माद्‌ ब्रह्मचेतन्यात्‌ साक्षिणो भिन्नत्वे ब्रह्मचेतन्यभास्यं 
न साक्षिभास्यमित्यद्वैतवेदान्तसिद्धान्तहानिः । 


एवं साक्षिणः सर्वंगताऽविद्योपहितचेतन्यात्मकजीवरूपत्वेऽविद्यारूपस्योपाधेः 
साक्षितः सिद्धिः, साक्षिणश्च उपाधितः सिद्धिरित्यन्योऽन्याश्रयः स्यात्‌ । 


साक्षिणो ब्रह्मस्वरूपत्वे ब्रह्मण एव साक्षिभास्यदुःखादिभानं स्यात्‌। तथा च 
'जीवस्येव साक्षिभास्यदुःखादिभानं न ब्रह्मणः इत्येवमद्वैतवेदान्तसिद्धान्तो भज्येत । 
्रह्मवेद्यत्वेनेव जीववेद्यत्वे ब्रह्मण इव जीवस्याप्यखण्डानन्दज्ञानं प्रसज्येत । किञ्च, 
्रह्मचेतन्यमेव घटादिभासकमिति मतेऽन्तःकरणवृत्तिर्जीवगत-घटादिविषयकाज्ञान- 
रूपावरणनिवृत्तिद्वारा घटादिभासकचेतन्यात्मकब्रह्मचेतन्येन सहाभेदस्य व्यज्ञिका सती 
जीवं प्रत्यपि घटादि भासयतीत्यद्वेतवेदान्तभ्रक्रिया । तथा च जीवस्य दुःखादिभान- 
निर्वाहार्थं दुःखाद्याकाराऽन्तःकरणवृत्तिरपेक्ष्यते । अद्देतवेदान्तेन दुःखादिभानस्थले 
तादृशान्तःकरणवृत्तेरन ङ्गीकारात्‌ कथं जीवस्य दुःखादिः प्रतीयेत ? यदि च दुःखा- 
दावावरणाभावान्न तद्वृत्तिरपेक्ष्यत इत्युच्येत, तदा घटादौ वृत्तिद्वारा, दुःखादौ च स्वत 
एव, जीवस्येव दु:खादिभानं स्यात्‌, कि साक्षिस्वीकारेण ? 


सिद्धान्तः-तहि साक्षी जीवन्रह्मानुगतं चिन्मात्रं भवतु । 


पूर्चपक्षः-तदपि न साधु, तथा हि यथा नेयायिक्रसम्मत ईश्वरो जीवगतत्वेन 
दुःखादि पश्यन्नपि न तेन स्पृष्टो भवति, तथेव ब्रह्मकोटिः साक्षी जीववद्‌ दुःखादिना 
जजंरितः स्यात्‌ । किञ्च सुषुप्तिस्थो मैत्रो जीवविशेषो दुःखादि नानुभवति; व्युत्थितः सन्‌ 
स एव “एतावन्तं कालं दुःखादि नावेदिषस्‌'' इति प्रत्यभिजानाति । सेयं प्रत्यभिज्ञा 
सुषुप्तो तस्य दुःखादेरननुभवे प्रमाणम्‌ । चेत्राख्योऽपरो जीवस्तु मैत्रस्य दुःखाननुभवकाल 
एव दु:खादिमनुभवितुमहंति। एवं स्थिते यदि जीवकोटिः साक्षी सर्वजीवसाधारणः 
स्यात्‌, तदेकदेव युगपद्‌ दुःख्ादिमनुभवेत्‌, नानुभवेच्चेति विपरीतमापद्येत । 


तस्मात्‌ साक्षी न जीवकोटिर्नापि ब्रह्मकोटिः, नापि चोभयानुगत इति साक्षि- 
स्वरूपं न सिध्यति | 


uy सारस्वती सुपमा [ ३९ व० १-४ अं० 


सिद्धान्तः—साक्षी शुद्धचेतन्यभिन्नो जीवभिन्नोऽविद्या-तद्वृत्त्युपहितचेतन्यरूपः 
सिध्यति । सुषुप्त्यवस्थायामप्यविद्यावृत्तेः स्वीकारात्‌ तदापि साक्षिद्ठारा जीवस्य दुःखा- 
भावभानं सुखभानं च सुस्थितं भवति। शुद्धस्य साक्षित्वाभावान्न शुद्धे दुःखस्पशंः | 
तत्तञ्जीवचैतन्येन सहाभेदेन साक्षी दुःखादि तत्तञ्जीवचेतन्यगतत्वेनावभासयतीति मैत्रे 
दुःखाभावर्चैत्रे च दुःखं युगपदेव सम्भवतितराम्‌ । 

इदमत्र बोध्यम्‌ साक्षिणः स्वतो वृत्तिद्वारा वा तत्तञ्जीवेनाऽभेदस्तत्तद्दुःखादि- 
रूपविषयावच्छेदेन सम्पद्यते | एवं तदवच्छेदेनानावृतत्वं प्राप्त: शुद्धचेतन्यात्मकः साक्षी 
तं तमेव विषयं तं तं जीवं प्रति भासयति। एवं च चेत्रीयदुःखादेश्‍चेत्रीयतया भानम्‌, 
चेत्रं प्रति तद्दुःखाद्यवच्छेदेन शुद्धचेतन्यस्यं स्वतो वृत्तिद्वारा चेत्रेणाभेदसम्पत्तया चैत्र 
प्रत्यनावृतत्वात्‌ । सुप्तमैत्र प्रति चेत्रीयतया भासकत्वं न सम्भवति, पुरुषान्तरीयदुःखादेः 
पुरुषान्तरं प्रत्यावृतत्वात्‌ प्रमाणवृत्ति विना तं प्रति साक्षिमात्रस्याऽभासकत्वात्‌ । 


अयं निष्कर्ष:-- 

जीवस्य लौकिक प्रत्यक्षं द्विविधम्‌-वाह्यं चक्षुरादिबहिरिन्द्रियजन्यं घटादि- 
विषयकम्‌; आन्तरं च सुखदुःखादिविषयकम्‌, श्रमीयरजतादि विषयकं चेति । आन्तरमेव 
प्रत्यक्षं साक्षिभास्यमित्युच्यते । तत्र बाह्ये प्रत्यक्षे जीवविशेपविशेषणमन्तःकरणविशेष- 
श्रक्षुरादिप्रणाल्या बहितिगंत्य घटादिवाह्मविषयं प्राप्य तदाकारेण परिणमते । सोऽयं 
परिणामो वृत्तिरित्युच्यते | सेयं वृत्तिः स्वस्यां प्रतिबिम्बितं चैतन्यमाथित्य जीवविशो- 
षस्याऽन्तःकरणावच्छिन्नचेतन्यस्य घटाद्यधिष्ठानचेतन्येन विषयचेतन्याख्येन साक्षिणाऽ- 
भेदं निष्पादयति; तथा जीवविशेषस्य घटादिविषयकमावरवमज्ञानं च निराकरोति । 
एवं घटादिक प्रत्यनावृतं साक्षिचेतन्यं घटं भासयति, जीवविशेषश्च तादृशानावृत- 
चेतन्येनाऽभिन्नः सन्‌ घटादिभासकतामाप्नोति। सोऽयं घटादिप्रतिभासस्तस्य जीवस्थ 
घटादिप्रत्यक्षमिति स्थितिः । 

तस्य जीवविशेषस्य सुखविशेषप्रत्यक्षे तु तज्जीवगताविद्याविशेषस्य वृत्तिरेवो- 
पयुज्यते, नान्तःकरणवृत्तिः | एवं तस्य ्रमीयशुक्तिरजतत्रत्यक्षेऽप्यविद्यावृत्तिरेव | 

सेयमविद्यावृत्तिस्तज्जीवस्य सुखावच्छेदेन सुखादिविषयाधिष्ठानचेतन्येन साक्षिणा 
सहाऽमेदं सम्पादयति, अत्र तजञीवं प्रति तादृशसुखविशेषस्यावरणाभावान्ञाविद्यावृत्तिः 
सुखविषयकमावरणं निराकरोति । तजीवं प्रत्युत्पन्न एव सुखे तत्प्रतीतिरवश्यम्भाविनी । 
घटादियंथाऽज्ञातो ज्ञातो भवति, तथा सुखमुत्पन्नमपि सतु कदापि तज्जीवस्याज्ञातं न 
स्थातुमहंतीति तं जीवं प्रति तत्सुखविबयकमावरणं न स्वीक्रियते । तथा च सवंजीव- 


i 

साधारणोऽपि साक्षी तज्जीवस्य तत्सुखं प्रत्येवाऽनावृतं तत्सुखं भासयति; तञ्जीवश्चाऽ- 
विद्यावृत्त्या साक्षिणाऽभेदं प्राप्तस्तत्सुलभासकतामाश्रित्य तत्सुखं साक्षात्करोति | 

साक्षिणः सर्वजीवसाधारण्येऽपि चेत्रीयदुःखं मेत्रेण न साक्षात्क्रियते, मेत्रं प्रति 
चेत्रीयदुःखस्याऽऽवृतत्वात्‌, अनावृतचेतन्यस्यैव च भासकत्वात्‌, चंत्रं प्रति तु तद्दुःख- 
मनावृतमेवेति चेत्रः स्वीयदुःखं साक्षात्करोति, साक्षिणा सह चेत्रस्य स्वीयदुःखाकारा- 
विद्यावृत्तितोऽभेदात्‌ | मैत्रं प्रति तु चेत्रीयदुःखमावृतमेव तिष्ठतीति मैत्रः कदापि 
चैत्रीयदुःखं नानुभवति, मैत्रं प्रति साक्षिणश्चेत्रीयदुःखत्वावच्छेदेनावृतत्वात्‌ । एवं 
मेत्रीय-शुक्ति-रजतश्रमस्थलेऽपि मैंत्रीयाविद्यावृत््या मैत्रं प्रत्येव शुक्तिरजतं भासत 
इति बोध्यम्‌ । 

तस्माद्‌ अविद्या-तद्वृत्त्यन्यतरोपहितं तद्विषयावच्छेदेनाऽनावृतं शुद्धचेतन्यमेव 
तदवच्छेदेन साक्षीति । 

इदमप्यत्रावधेयम्‌-घटादिवबाह्यविषयकप्रत्यक्षं प्रत्येत्र घटादिविषयतया कारण- 
मिति तत्र घटादिविषयकान्तःकरणवृत्ति प्रति घटादिविषयस्य कारणत्वम्‌, न लु 
सुखादिविषयकाविद्यावृत्ति प्रति सुखादेः कारणत्वं स्वीक्रियते। एवं सति सुखादि- 
स्तदाकाराऽविद्यावृत्तिश्च युगपदेवोत्पद्येते । तदेव च सुखाद्याकाराविद्यावृत्त्युपहितं शुद्ध- 
चैतन्यमेव साक्षिचैतन्यं समुत्पद्यते, तस्मात्‌ सुखादिस्तदाका राविद्यावृत्तिस्तदुपहित- 
चेतन्यं त्रितयं समकालं समुपजायते। एवं रीत्या सुखादिः साक्षिभास्य इत्युच्यते । 
यद्यपि सुखादिप्रत्यक्षस्थलेऽविद्यावृत्तेविषयगतावरणनाशकत्वं नास्ति, सुखादेमॅतं प्रत्या- 
बरणाभावात्‌, तथाप्यनावृतसाक्षिचेतन्येन सह्‌ सुखादेः सम्बन्धोऽविद्यावृत्तिदशायामेवेत्य- 
विद्यावृत्तिस्तादृशस्थले साक्षिचेतन्यस्योपाधिरित्युच्यते । एवं ्रमीयशुक्तिरजतस्थलेऽपि 
बोध्यम्‌ । 


oe, TN 

आचार्यश्रोकुबेरनाथशुक्लः 
भू०पु० प्रस्तोता, 
सम्पूर्णानन्दसंस्क्ृतविश्वविद्यालयस्य 
वाराणसी 
६ ६ ६ 


आधुनिके वेज्ञानिके युगे वेज्ञानिकाविषक्रारेण नभोमण्डले उट्डीयमानानि वायु- 
यानानि विलोक्य भूमण्डले च रेलमार्गेण द्रुतगत्या धावमानानि धूम्र-वाष्प-विद्युद्यानानि 
विलोक्य जळे च विशालकायान्‌ जीवनोपयोगिविविधसामग्रीभिः सुसज्जितान्‌ बृहत्पो- 
तान्निरीक्ष्य को नाम सहृदय: पौरुषस्य महत्त्वं नाकलयिष्यति। चिकित्सा-शिल्प-क्कषि- 
वाणिज्य-कलादि-विज्ञाने तकनीकीक्षेत्रे च क्रियमाणानि अनुसन्धानकार्याणि, अन्ये च 
क्रियमाणाः क्रियाकळापाः साटोपं डिण्डिमघोषपुरस्सरं कस्य चेतो नाकषंन्ति । दूरदर्शन- 
दुरभाषादियन्त्रेः सम्पकंस्थापने प्रशंसनोयं कार्यं कृतम्‌ । एतत्‌ सर्व पौरुषवादस्य महत्त्व- 
मभिव्यनक्ति । 

परन्तु दुःखस्यावसरे यदप्रत्याशितं मरणादिकं जायते रेलादिथात्रायास्‌, गृहे मागे 
वाऽघटितघटनासंघटिता भवन्ति, तदा विधेर्देवस्य कृतान्तस्य वा नाम झटिति स्मयंते । 
एकस्मिन्नेव कुले समुत्पन्ना बालका व्यवहारे आहारे योग्यतायां सदाचारे च विभिन्न- 
रुचिका विभिन्नयोग्यताकारच भवन्ति, तेषां विविधां विपरीताञ्चोपलब्धि विचार्यं देव- 
वादो झटिति स्मृतिपथमायाति । 

इयं देववादस्य कल्पना प्राचीनक्रालादेव प्रचलिता । वाल्मीकिरामायणे राज- 
कुमारेण श्रीरामचन्द्रेण वनवासप्रसङ्गेऽम्यधायि--“लक्ष्मण ! अयं मम वनवासो दैव- 
प्रयुक्त एवास्ति । अन्यथा मातुः केकेय्या मम प्रत्राजने कथं प्रतिपत्तिः स्यात्‌ ? मातृषु 
मम किमप्यन्तरं नासीतु । सा माता केकेय्यपि मयि भरते वा कमपि विशेषं नामन्यत । 
गुणवती माता केकेयी प्राकृतस्त्रीव मम पोडाकरं वचनं भतृंसन्निधो कथमवोचतु। एतत्‌ 
स्वं देवविजृम्भितमेव | 

कृतान्तस्त्वेव सौमित्रे द्रष्टव्यो मत्प्रवासने । 
राज्यस्य च वितीणंस्य पुनरेव निवत्तंने ॥ 

कैकेय्याः प्रतिपत्तिहि कथं स्यान्मम पीडने । 
यदि भावो न देवोऽयं कृतान्तविहितो भवेत्‌ ।। 
जानासि हि यथा सौम्य न मातृषु ममान्तरम्‌ । 
भूतपूर्वो विशेषो वा तस्या मयि सुतेऽपि वा ॥ 
कथं प्रकृतिसम्पन्ना राजपुत्री तथागुणा । 
ब्र्यात्‌ सा प्राकृतस्त्रोव मत्पीडां भतृंसत्निधो' ॥ 
तदानीं तत्रेव राजकुमारेण लक्ष्मणेनाभिहितम्‌--'तात ! ये दुर्बेला विक्लवा 
वीर्यहोनास्त एव देवमुपासते । सम्भावितात्मानो वीरास्तु दैवं नानुवत्तंन्ते। यः पौरुषेण 
दैवं प्रबाधितुं समर्थः, स कदापि दैवेन नावसीदति | 
विक्लवो वीर्यहीनो यः . स देवमनुवत्तंते । 
वीराः सम्भावितात्मानो न देवं पर्युपासते॥ 
दैवं पुइषकारेण यः समर्थः प्रबाधितुम्‌। 
न दैवेन विपन्नार्थः पुरुषः सो$वसीदति* ॥ 
महाभारते युधिष्ठिरादीनां स्वपुत्राणां वनवासं दुदंशां च विलोक्य देवी कुन्ती भृशं 
शोकसन्तप्ता समजायत । साऽवोचत्‌ - “दुर्योधनादिकौरवाणामपेक्षया मम पुत्रा युधिष्ठ- 
रादयो विद्वांसः शूरा वीरा धनुर्वेदे निष्णाताः सदाचाराइच सन्ति; परन्तु ते दुःख- 
मेवालभन्त्‌। अतो भाग्यस्येव प्राधान्यम्‌ । भाग्यवन्त एव पुत्रा एष्टव्याः । महाभारते 
भाग्यवन्तं प्रसूयेथा मा शूरं मा च पण्डितस्‌। | 
शराश्च कृतविद्याश्‍च वने सीदन्ति मामकाः ॥ 
ऐक्ष्वाको महाराजोऽजो राजमहिष्या इन्दुमत्या सह नगरोपवने विहरन्नासीत्‌ । 
आकाशमण्डलादेका स्रकपतिता । फलतश्च महाराज्ञी व्यपगतप्राणा समभवत्‌ | महा- 
राजोऽजो भृशं विललापावोचच्च-“देवरूपिणी ईर्वरेच्छेव मरणस्य कारणत्वेनाभ्युप- 
गन्तव्या । यतः पुष्पमालाघातेन मरणमप्रर्ताकतमननुभूतञ्च । कविकुलचूडामणिना 
कालिदासेन तदेवोक्तम्‌- 
स्रग्रियं यदि जीवितापहा हृदये कि निहिता न हन्ति मास्‌। 
विषमप्यमृतं क्वचिद्‌ भवेदमृतं वा विषमीश्वरेच्छया ॥ 


१. वाल्मीकिरामायणे, अयोध्याकाण्डे, सगंः-२२, श्लोकाः १५, १६, १७, १९ । 
२. वाञ्मीकिरामायणे, अयोध्याकाण्डे, सगंः-२३, ₹लोकाः--१७-१८। 
३. रघुवंशे ८।४६ । 

¢ 

लोके एवं विधा अपि घटना घटिता भवन्ति, यासां चिन्तनमपि पुमान्नेव कुरुते । 
यथा केनापि कविनाभिहितम्‌-- 
अघटितघटितं घटयति सुघटितघटितानि दुर्घटीकुरुते । 
विधिरेव तानि घटयति यानि पुमान्नैव चिन्तयति ॥ 


योगवासिष्ठे तु महषिणा वाल्मीकिना दैववादो निरस्तः, पौरुषवादश्च विस्तरेण 
समधितः। किन्नाम देवमिति मीमांसायां देवस्य रूपं कमं चेष्टितं पराक्रमश्च दृष्टिगोचरतां 
नेवायान्ति। लोके प्रसिद्धस्तु मिथ्याज्ञानजन्या रज्ज्वां भुजङ्गम इव निस्सारभूता मूढैः 
कल्पिता । 
तत्रेव मूढमतिभिर्देवमस्तीति निश्चयः । 
आत्तो दुखबोधेन रज्ज्वामिव भुजङ्गमः ॥ 
यदि देवस्य क्ृंत्वमङ्गोक्रियते, तहि स्नानदानपूजादिक्रियाणां किम्प्रयोजनस्‌ ? 
सवं देवमेव करोतु । इदं च लोके दुस्यते यतु क्रिययैव फलसिद्धिभंवति, न देवेन । तस्माद्‌ 
दैवं निरथंकमेव । दैवं तावदमूत्त॑स्‌ । पुरुषश्च मृतिमान्‌ | अतोऽमूत्तन मूर्तस्य पुरुषस्य 
सह्‌ कतृंत्वं भवितुं नाहंति । यथा मनसो बुद्धर्वास्तित्वमनुभयते, तथा देवस्य नानुभूयते, 
अतो देवमसत्‌- 
मनोबुद्धिवदप्येतद्‌ देव॑ नेहानुभुयते। 
आगोपालं कङ्कृतप्रज्ञेस्तेन देवमसत्सदा^ ॥ 
बयं मूर्ताः स्मः, अतोऽस्माकं सम्बन्धे मूर्तेरेव पदार्थभ॑वितुमहंति । नभोऽमूत्तं- 
मतस्तेन सहास्माकं सम्बन्धो नास्ति । तथैव देवमप्यमुर्तमतस्तेन सहास्माकं सम्बन्धो 
भवितुं नाहँति, अतो देवमसत्‌ । 
पुर्वजन्मक्कत॑ कमं देवपदवाच्यं भवति, तदतिरिक्तं देवं नाम किमपि न विद्यते । 
यथा स्वस्थेन सुपृष्टेन पुंसा बालो जीयते, तथेवाधुनिकेन शुभेन कर्मणा प्राक्तनं कमं देव- 
रूपं जेतृ शक्यते । ये देवं जेतुं न ध्रयतन्ते, ते दीना मूढाः प्राकृता देवपरायणाः सन्ति । 
दुःखनिमग्नानां जनानां देवं नामाश्वासनामात्रमु । देवं दृष्टिगोचरं न भवति, लोकान्तोऽ- 
पि न दुश्यते। प्राणिभिः कृतस्य कर्मणः स्वर्लोकफलमेव देवशब्देन कथ्यते। पुरुषो 
लोके उत्पद्यते, वधते जीर्यते च। तस्य बाल्ययोवनजराभिधास्तिस्रोऽवस्था भवन्ति । 
यथा ता दुस्यन्ते, तथा देव॑ क्वापि न दृश्यते-- 


१. योगवासिष्ठे मुमुक्षुप्रकरणे, सगे-८।३ । 
२. तत्रैव-८।११ । 


ज्येप्ठ भा०्मागं०्फा०्पु२ २०४१ वि? | योगवासिष्ठे दैवपौरुपवादयोविचारः ५९ 


न देवं दृश्यते दृष्ट्या न च लोकान्तरे स्थितम्‌ । 
उक्तं देवाभिधानेन स्वर्लोके कमंणः फलम्‌ । 
पुरुषो जायते लोके वधते जीयंते पुनः। 
न तत्र दृश्यते देवं जरायौत्रनवाल्यवत्‌^ ॥ 
कदाचित्‌ पौरुषेण क्रतं कर्म देवादभिविनश्यति--'तत्र नाशयितुरज्ञेयं पौरुषं बल- 
वत्तरम्‌'; परन्तु ये विशिष्टाः पुरुषाः सन्ति, ते तु महता प्रयासेन विध्नराशिमपि चूर्णी- 
कुवन्ति | यथा मृगेन्द्रः पौरुषमवलम्व्य पञ्जरा्निर्याति, तथा ते जगत्कुहरान्निर्यान्ति-- 
यस्तूदा रचमत्कारः सदाचारविहारवान्‌ । 
स निर्याति जगन्मोहान्मृगेन्द्रः पञ्जरादिव^ | 
केचनेत्थं वदन्ति यद्‌ दैवप्रेरणयैव वयं कार्यं कुम: । देवं यथा प्रेरयति, तथैवा- 
स्माकं कार्येषु प्रतृत्तिभंवति। अतो देवमेव विनियोजकं प्रेरकञ्चेति। इयं कल्पना 
स्वल्पधियामेव । ये प्राज्ञाः सन्ति, ते पौरुषमवलम्व्य कार्य कुवते, साफल्यं च लभन्ते | 
त एवोत्तमपदं च प्राप्नुवन्ति । 
मूढे: प्रकल्पितं देवं तत्परास्ते क्षयं गताः। 
्राज्ञास्तु पुरुषार्थेन पदमुत्तमतां गताः ॥ 
ये शूरा ये च विक्रान्ता ये प्राज्ञा ये च पण्डिताः। 
तेस्तेः किमिव लोकेऽस्मिन्‌ वद देवं प्रतीक्ष्यते * ॥ 
महषिणा विइवामित्रेण पौरुषमवलम्व्येकेनेव जन्मना ब्राह्मण्यमधिगतम्‌ । अन्यैरपि 
मुनिभिस्तपस्विभिश्च पौरुषमाश्रित्य गगनगमनादिका दिव्याः शक्तयोऽणिममहिमलघि- 
मादयो लब्धाः । हिरण्यकसिपुप्रभृतिदानवेः पौरुषामाश्रित्य देवसङ््मुत्साद्य त्रिभुवन- 
साम्राज्यमायत्तीकृतस्‌ | पौरुषमाश्रित्य देवेर्दानवान्‌ विजित्य त्रेलोक्यराज्यमवाप्तस्‌ । 
कर्चित्‌ प्राणिविशेषः पौरुषेण प्रयत्नेन सुदुरलभमैन्द्रं पदमुपागतः। पौरुषेणेव यत्नेन 
ब्रह्मणः पदमप्यवाप्यते । अपूर्व तपः पौरुषं क्रुत्वा जनाः पुरुषोत्तमपदं लभन्ते । पोरुषे- 
णेव यत्नेन कश्चन घ्राणिविशेषोऽधेनारीश्वरं चन्द्रशेखरपदमवाप्तवान्‌ -- 
पौरुषेण प्रयत्नेन त्रेलोक्येश्वर्यंसुन्दरास्‌ । 
कर्चितु प्राणिविशेषो हि शक्रतां समुपागतः ॥ 
पौरुषेणेव यत्नेन सहसाम्भोरुहास्पदसु । 
कर्चिदेव चिदुल्लासो ब्रह्मतामधिगच्छति ॥ 
१. यो० वा०, मु० प्र-७।२२-२३; २. तत्रेव--६1२८ 1 
३. तत्रैव--८१६-१७। 

सारेण पुरुषार्थत स्वेनेव गरुडध्वजः | 
कर्चिदेव पुमानेव पुरुषोत्तमतां गतः॥ 
पौरुषेणेव यत्नने  ललनावलिताकृतिः | 
शरीरी कर्चिदेवेह गतश्चन्द्राधंचूडताम्‌ ॥ 
तच्च पौरुषं ढ्िविधं भवति - प्राक्तनमेहिकश्च । प्राक्तनं पौरुषमद्यतनेन परिपृष्टेन 
शास्त्रनियन्त्रितिन यथाविधि सम्पादितेन च पौरुषेण जीयते। एवंविधेन पौरुषेण सर्वे 
मनोरथाः सिद्धयन्ति | परन्तु पौरुषे नेरन्तयंमपेक्षितमाफलप्राप्तेः । कार्येष्वनेके विघ्नाः 
समायान्ति। अतः शास्त्रोक्तेन विधिना गुरूपदिष्टमार्गेण च प्रयतनीयम्‌, येन साफल्यमधि- 
गतं भवेत्‌ 
यो यमर्थ प्रार्थयते तदर्थं चेहते क्रमात्‌ । 
अवश्यं स तमाप्नोति न चेदर्धान्निवतंते* ॥ 
पौरुषमुच्छास्त्रं शास्त्रितञ्च द्विविधं भवति। तत्र शास्त्रविरुद्धं त्वनर्थाय 
कल्पते । यच्छाञ्रतं पौरुषं तत्‌ परमार्थप्रसाधकं हितावहं च भवति । ऐहिकप्राक्तनपौरुष- 
योर्बलाबलपरीक्षणमपि भवति । तत्र यद्‌ दुबंल भवति, तद्‌ बलीयसा जीग्रते। अतः 
सर्वात्मना प्रयतितव्यं येनाद्य॒तनेन पौरुषेण प्राक्तनमशुभं पौरुषं जितम्भवेत्‌ । प्राक्तनं 
जीयेत, चेत्तहि जीवने साफल्यं दुर्लभं भविष्यति । अतः परं पौरुषमाश्रित्य सर्वात्मना 
प्रयतनीयं येनाद्यतनः पुरुषार्थ: प्राक्तनं जयेत । 
पुरुषेरनुद्योगपरेः कथर्माप न भाव्यम्‌ | यतो हि आलस्यं मनुष्याणां महान्‌ रिपुः । 
अलसा जना निघेना मूर्खाश्च भवन्ति । ते भृरां निन्द्याः परिह॒र्तव्याइच-- 
आलस्यं यदि न भवेज्ञगत्यनर्थंको 
न स्यादिह बहुधनको बहुश्रुतो वा। 


आलस्यादियमवनिः ससागरान्ता 
सम्पूर्णा नरपशुभिश्च निधेनेश्च * ॥ 


ये जना दैवं पुरुषकारेण निर्वाततुमिच्छन्ति, तेषां सर्वेऽपि मनोरथाः सिध्यन्ति । 
ये तृद्यमं विहाय देवपरायणा भवन्ति, ते धर्ममर्थं कामं च नाशयन्ति । 

एवं योगवासिष्ठमतेनेतद्‌ वक्तुं शक्यते यत्‌ पौरुषादेव लोके विविधा रचना 
दव्यन्ते । पौरुषादेव लोकव्यवहारः प्रचलति, पौरुषादेव चास्माकं जीवनम्‌, देवं तु 


केवलमज्ञानविजूम्भितमिति शमु । 


१. योगवासिष्ठे,सुमुकुप्रकरणे--४।१३-१६ २, तत्रैव ४१२; रे. तत्र 0३९ । 


श्रीबेल्लंकोण्डरासरायकवि:-तज्जीवन कृतयश्च 


प्रो० पो० श्रीरामचन्द्रुडु 
आचार्यः, संस्कृतविभागस्य, 


उस्मानियाविइवविद्यालये 
हैदराबाद 


६ छ & 


श्रीमान्‌ वेल्लंकोण्डोपनामधेयो रामरायकविः आन्ध्रप्रदेशे गुण्ट्रमण्डलान्तर्गतं 
नरसरावपेटसमीपवतिनं पमिडिपाडु इति अग्रहारं क्रीस्तशकस्य पञ्चसप्तत्यत्तराष्ट्राद- 
शशततमे वर्षे (1875 A.D.) आत्मनो जन्मना समलञ्चकार | लब्धराजक्ार्यनियोगा 
बेल्ळंकोण्डवंशीया नियोगिब्राह्मणाः, अग्रहाराविपा रामरायस्य पूर्वजाः परमाढ्या 
भूस्वामिनश्चासन्‌। गोत्रेण भारद्वाजस्य, ऋहृकशाखाध्यायिनः, आइ्वलायनसूत्रस्य 
रामरायस्य पिता मोहनरायः, माता च हुनुमाम्बा । प्रायः सर्वेऽप्येतद्रंशीयाः कविपण्डिता- 
दीनां पोषणे, अशननिवासादिदानपूर्वकं नेकेषां विद्याथिनामध्यापने च बद्धश्रद्धा आसन्‌ । 


प॒ञ्चवषंदेशीय एव रामराये, पिता मोहनरायो दिवं जगाम | तदाप्रभृति 
निरूढात्मसंरक्षणभारेण पितुव्येण आङ्गलविद्याभ्यासार्थं गुण्टूरनगरं प्रेषितो रामराय: | 
तत्र कतिचिदेव हायनान्‌ स्थातुमशकत्‌; यतो यदा यदा स पाठशालामगच्छत्‌, तदा 
तदा रुण आसीद्‌ । आत्मनो हुणविद्याभ्यासविषये देवं प्रतिकूलमिति मत्वा गृहं प्रत्यागत्य 
संस्क्ृतभाषाशास्त्राभ्यासं प्रारभत। तत्तच्छास्त्रपण्डितेभ्यस्तेषां तेषां शास्त्राणाम्‌ 
एकवारश्रवणेनेव समधिगतनिरुपमपाण्डितीकेन रामरायेण “प्रपेदिरे प्राकतनजन्मविद्या:' 
इति न्यायेन सर्वाण्यपि शास्त्राणि प्रपेदिरे । पञ्चदशवषंदेशीय एवासौ सहुजक्रविताप्रति- 
भाशाली नेकानि काव्यानि ग्रथितुमारेभे । 


बेल्ळंकोण्डवंशीयाः सर्वेऽपि विशिष्टाद्वेतमतावलम्बिन आसन्‌ । आदौ रामरायकविः 
श्रीमद्रामानुजाचार्यविरचितं गीताभाष्यम्‌ अपठत्‌ । तत्पठनसमये तस्य मनसि समुद्गताः 
किल केचन संशयास्तथेवासन्‌ । कालान्तरे प्रतिवर्ष स्वास्थानीमागच्छद्भ्यो विद्वद्वरेभ्यः 
पञ्चदश्यादीन्यधीत्य श्रीमच्छङ्करभगवत्पादविरचितं गीताभाष्यमप्यध्येष्ट । तदाप्रभृति 
किल श्रीमद्रामानुजीयभाष्ये तस्यादरः किञ्चिन्न्यून इवाभवत्‌ । 

प्रायः प्रतिवर्ष तिरुपतिपुरीतो वेष्णवाचायं: कश्चिदागत्य स्वरिष्यान्‌ बेल्लंकोण्ड- 
वंशीयाननुग्रहीतुं कतिचिद्दिनानि तैदत्तानु पूजापारितोषिकादीनु गृह्खंस्तस्मिनु ग्रामे वसति 
स्म | एकस्मिन्‌ वर्षे स आचार्याऽन्येः रिष्येः साकं रामरायकवीन्द्रायापि तप्षमुद्राङ्कून रूपं 
समाश्रयणं दातुमेच्छत्‌ । तदेतत्‌ शास्त्रविरुद्धमिति वदन्‌ रामराय: तद्ग्रहीतुं निराचकार। 
कुपितश्च स वेषणवाचार्यंः 'त्वं नेव विशिष्टाद्रेतमतावलम्वी' इति तं निनिन्द, तदाप्रभृति 
रामरायस्थ मनसि विरिष्टाद्रेतविषयेऽनादरः, अद्वेतविषये महानादरश्च प्रतिदिनं ववृधे । 
विरिष्टाद्वेतखण्डनपरान्‌ अद्वेतसिद्धान्तप्रतिपादनपरांश्च नेकान्‌ ग्रन्थान्‌ निर्मातुं रामराय 
आरेभे । अतीवाल्पीयस्येव काळे साधंशतं काव्य-शास्त्र-तद्वयाख्यारूपान्‌ ग्रन्थान्‌ निर्माय 
चतुदशोत्तरेकोनविशतिशततमे ( १९१४) वर्ष एकोनचत्वारिशदवर्षायुरेव रामराय: 
परं पदमवाप । 
श्रीरामरायस्य कृतयः -- 
अत्यल्प एवायुषि विरचितबहुग्रन्थजातस्य श्रीरामरायकवेः कीदृशी वा 
प्रतिभेति सहृदयेः स्वयमेवाभ्यूहितुं शक्यते | श्रीह्यग्नीवोपासनाविकासितापुवंधीशक्तिरयं 
विद्दत्कविवेक्ष्ममाणानु ग्रन्थान्‌ जग्रन्थ-- 1 

१. श्रीमद्धगवद्गीताभाष्यार्कप्रकाशिका नाम्नी भगवदुगीताशाद्धूरभाष्यव्याख्या; 

२. शाङ्कराशाङ्करभाष्यविमशं:; ३. शारीरकचतु:सुत्रीविचार:; ४. वेदान्तमुक्तावली; 
५. अद्वेतविजयः; ६. देहदेहिभावनिर्मूलनम्‌; ७. वेदान्तनिश्चयः, ८. त्रिमतसंमतस्‌; 
९. सिद्धान्तसिन्धुः; १०, अद्वेतामृतम; ११. वेदान्तसंग्रहः; १२. वेदान्तदीपिका; 
१३. वेदान्तदिनकरः; १४. वेदान्ततत्त्वामृतमु; १५. अद्देतान्यमतखण्डनम्‌; १६. लोकाय- 
तादिमतखण्डनम्‌; १७. वेदान्तकौस्तुभम्‌; १८. भागवतचतु:इलोकीठ्य़ाख्या; १९. कृष्णो- 
दवसंवादव्याख्या; २०. मोक्षप्रादादश्चेति वेदान्तग्रन्थानां विशतिः; २१. शरद्वात्रिः 
( सिद्धान्तकौमुदीव्याख्या ); २२. रुक्मिणीपरिणयचम्पू:; २३. क्रष्णलीलातरङ्गिणीति 
सप्ततरद्धात्मकं काव्यम्‌; २४. कन्दपंदर्पविलासभाणम्‌; २५. गरुडसन्देश:; २६. समुद्र- 
मन्थनचम्पूः; २७. कविभूषणम्‌; २८. रमापरिणयचम्पूः २९. भागवतचम्पुव्याख्या ; 
३०. अनर्घराघवव्याख्या, ३१. सुमनोमनोरञ्जनम्‌, ३२. समस्यारत्नाकरर्चेत्यादयो 
ग्रन्था अस्य रामरायकवे्व्याकरणपाण्डित्यम्‌, काव्यनिमितिकोशलम्‌, व्याख्याग्रथन- 
नेपुणीं च प्रकाशयन्ति । ३३. धर्मप्रशंसा; ३४. काममीमांसा; ३५. विद्यार्थविद्योतनम्‌; 
३६. ब्राह्मणशन्दविचारः; ३७. नियोगिवेदिकहितोपदेशः; २८. धनवर्णनम्‌; ३९. स्वी- 
कारनिर्णयर्चेत्यादयो ग्रन्थास्तस्य सामाजिकविषयज्ञानं संसुचयन्ति । अष्टक-शतकादिरूपेण 
निबद्धानि, तैकदेवतासम्बद्धानि च सप्तसप्ततिसंख्यानि (७७) स्तोत्राण्यस्य महाकवे- 

स्तत्तद्देवताभक्तिमावेदयन्ति; अद्वेततत्त्वचिन्ताप्रवणतां च संसूचयन्ति । 


श्रीरामरायकविना विरचितेषु वेदान्तशास्त्रग्रन्थेषु श्रीभगवद्गीताशाङ्कुरभाष्य- 
व्याख्यारूपो भाष्यार्कप्रकाशः, शाङ्भुरभाष्यविमर्शंः, इलोकरूपेण उपनिषदर्थान्‌ संगृह्वन्ती 
वेदान्तमुक्तावळी च विषयवेपुल्येन ग्रन्थविस्तरेण च वादग्रन्था इति वक्तुं शाक्यते | 
अन्ये च सर्वे प्रकरणग्रन्थाः | तत्र तावद्भाष्याकंप्रकाशस्य द्वित्राणि स्थानानि परिशील- 
यामः। 


श्रीम-द्भगवद्गीताद्वितीयाध्याये 'यं हि न व्यथयन्त्येते’ (२।१५) इत्यादिश्लोकं 
रामानुजाचार्य एवं व्याचख्यौ--“यं पुरुषं धेयंयुक्तम्‌, अवणंनीयदुःखं सुखवन्मन्यमानम्‌ 
अमृतत्वसाधनतया स्ववर्णोचितं युद्धादिकर्मानभिसंहितफलं कुर्वाणं तदन्तर्गताः 
झस्त्रपातादिमृदुक्र्रस्पर्शा न व्यथयन्ति, स एवामृतत्वं साधयति, न त्वादृशो दुःखा- 
सहिष्णुरित्यर्थः' इति। तदेतद्वाख्यानं रामरायकविरित््यमखण्डयत्‌- ‘तत्तुच्छम्‌ 
तादृशो हि पुरुषो युद्धे मृतञ्चेट्वीरस्वगं साधयति, जयी चेत्‌ परराज्यम्‌, अथवा चित्त- 
शुद्धिमेव; न त्वमृतत्वम्‌, मोक्षस्य ज्ञानेकसाध्यत्वात्‌ । सांख्यप्रकरणे चात्र कमंकीतंनमनु- 
चितम्‌, पुरुषर्षभशब्दे काक्काश्रयणं चायुक्तम्‌, भगवतः परमार्थोपदेष्टुरत्र काकुसम्बोधन- 
घ्रयोगानौचित्यात्‌ । अजुनस्य परमार्थतः पुरुषाधमत्वे त॑ प्रति शास्त्रोपदेशस्येवायुक्तत्वा- 
दिति” इति | परन्तु 'पुरुषष॑भ'शब्दे काकुरिति रामानुजाचार्येर्भाष्ये नेवोक्तमु । अथापि 
“न त्वादृशो दुःखासहिष्णुरमृतत्वं साधयेत्‌” इत्युक्ते 'पुरुषषंभ' इति संबोधनं कथम्‌ 
इत्याशङ्कोदेति । तदाऽत्र काकुर्वा विपरीतलक्षणा वाऽङ्गीकतंव्येति समाधानं वक्तव्यं 
भवेत्‌ । तन्मनसि विधाय केश्चिद्‌ व्याख्यातृभिरभिहितं वा दृष्ट्वा रामरायेणेवमुक्तं भवेत्‌ । 

“नासतो विद्यते भावः” ( २१६ ) इत्यादिश्लोके शङ्करभगवत्पादा ब्रह्मण 
एकस्येव सत्त्वम्‌; तदन्यस्य सर्वस्यापि कार्यंप्रपञ्चस्यासत्त्वमेव' इति प्रत्यपीपदन्‌ । 
तत्प्रसङ्ग एवं दुस्यते भाष्ये-“कार्यस्य मृदादिकारणस्य च तत्कारणव्यतिरेकेणानुपलब्धेर- 
सत्त्वम्‌, तदसत्त्वे सर्वाभावप्रसङ्ग इति ` चेन्न-सवंत्र बुद्धिद्रयोपलब्धेः, सद्बुद्धिरसद्‌- 
बृद्धिश्चेति | यद्विषया बुद्धिन॑ व्यभिचरति, तत्‌ सत्‌, यद्विषया व्यभिचरति, तदसदिति 
सदसद्विभागे बुद्धितन्त्रे स्थिते सवंत्र दवे बुदी सर्वेरूपलभ्येते-सामाचाधिकरण्येन नीलोत्पलवत्‌, 
सन्‌ घटः, सन्‌ पटः, सन्‌ हस्तीत्येवं सवंत्र। तयोर्बुद्धयोघंटादिबुद्धिविषयोऽसत्‌, व्यमिचारा न 
तु सद्बृद्धिविषयोऽसत्‌; अव्यभिचारात्‌” इति । अत्र “सदसद्विभागे बुद्धितन्त्रे स्थिते सर्वत्र 
दे बुद्धी सर्वेरुपलभ्येते, सामानाधिकरण्येन नीछोत्पलवत्‌” इति भाष्यभाग एवं विवृतो 
रामरायेण--“बुद्धितन्त्रे, बुद्धयधीने-बुद्धेरव्यभिचारत्वसव्यभिचारत्वाभ्यां सदसद्विभागस्य 

जातत्वादिति भाव: । 'स्थिते' इत्यनन्तरं सतोति पुरणीयम्‌ । नीलोत्पलवत्‌ सामानाधि- 
करण्येन सन्‌ घटः, सन्‌ पटः, सन्‌ हस्तीत्येवं सवंत्र द्वे बुद्धी सर्वरुपलभ्येत इत्यन्वयः | 
सामानाधिकरण्येन समानाश्चयवृत्तित्वेन, अभेदसम्बन्धेनेति यावत्‌ | यथा नीलत्वोत्पल- 
त्वयोः सामानाधिकरण्याद्‌ नीलाभिन्नमुत्पलमिति शाब्दबोध: । एवं 'सन्‌ घटः' इत्यादौ 
सत्त्वघटत्वयोः सामानाधिकरण्यात्‌ सदभिन्नो घट इति बोध: । एवं नीलोत्पलयोरिव 
सद्घटयो: सामानाधिकरण्ये सति तदुबुद्धयोरपि सामानाधिकरण्यं संभवति, एकस्मिन्नेव 
नीलोत्पलपदार्थे नीलबुद्धेरत्पलबुद्धेश्व जातत्वात्‌ । एकस्मिन्नेव विद्यमानघटे सद्बुद्धेघंटबुद्धेश्व 
जातत्वात्‌’ इति (६० पृ० ३५ ) | 


अत्र भाष्ये सामानाधिकरण्येन नोलोत्पलवद्‌ इति पाठस्य स्थाने “समानाधिकरणे, 
न नीलोत्पलवत्‌” इति पाठमङ्गीक्कत्य आनन्दगिरिणा 'सनु घट? इत्यादिकी प्रतोतिः 
“नीलम्‌ उत्पलम्‌” इत्यादेः प्रतीतेभिन्नेति प्रतिपादितम्‌ । तत्‌ सयुक्तिकं निराचख्यौ राम- 
रायकविः-- अत्र श्रीशाङ्करभाष्ये सामानाधिकरण्येनेति स्थळे 'समानाधिकरणे न! इति 
पाठमाश्रित्य-सनु घटः, सन्‌ पटः, सन्‌ हस्तीत्येवं सवंत्र समानाधिकरणे द्वे बुद्धी 
सर्वैरुपलभ्येते, न नीलोत्पलवदित्यन्वयं प्रकहप्य पदयोः सामानाधिकरण्यं बुद्धयोरुपचर्यते, 
सोध्यमिति सामानाधिकरण्यवत्‌ । घटः सन्नित्यादिसामानाधिकरण्यमेकवस्तुनिष्ठम्‌, 
वस्तुभेदे घटपटयोरिव तदयोगादित्यर्थः । नीलमुत्पलमितिवद्धमंधमिभावस्य सुवचत्वान्न 
वस्त्वेक्यविषयत्वमिति चेन्नेत्याह्‌-न नीछोत्पलवदिति | नहि सामान्यविशेषयो भेदेऽभे दे 
च तद्धावः, भेदाभेदौ च विरुद्धौ । अतो जातिव्यक्तयोः सामानाधिकरण्यं नीलोत्पल इव 
न गौणम्‌; किन्तु व्यावृत्तमनुवृत्ते कल्पितमित्येकनिष्ठमित्यर्थः । सामान्यविशेषयोरक्तन्यायं 
गुणगुण्यादावतिदिशति-एवमिति, इति व्याख्यातमानन्दगिरिणा | 


अत्र विचायंये-समानमधिकरणं ययोस्तयोर्भावः सामानाधिकरण्यमिति वस्तु- 
द्वयनिष्ठमेव सवंत्रापि सामानाधिकरण्यस्‌ | तद्धि पदद्वयस्य विशेषणविशोष्यभावेनाभेदान्वये 
प्रयोजकम्‌-यथानीलमुत्पलमित्यत्र नीलभिन्नमुत्पलमिति शान्दबोधाद्‌ नीलत्वोत्पलत्व- 
योरेकोधिकरणवृत्तित्वेन तत्सामानाधिकरण्यस्य .नीलोत्पलपदार्थंद्वयनिष्ठत्वम्‌ । पदयोः 
सामानाधिकरण्यं च पदार्थयोः सामानाधिकरण्याधीनम्‌; तच्च पदार्थयोः सुतरां भेदेऽभेदे 
वा न संभवति । अत एव 'घटः पट: इति, "घटो घटः? इति च प्रयोगाभावः । न चैवं 
गुणगुणिनोर्नीलोत्पलयोः सुतरां भेदातु कथं नीलोत्पलप्रयोग इति वाच्यम्‌, ततो नीलपदस्य 
नीलगुणवद्द्रव्ये शक्तत्वात्‌, “अथ त्रिषु द्रव्ये” इत्यमरशासनात्‌, लक्षणया वा तद्वोधात्‌ । 
ततश्च “नीलगुणवदुद्रव्याभिन्नमु उत्पलम्‌” इति शाब्दबोधसिद्धि: | 

एबं सति पदार्थयोः सामानाधिकरण्यं सवंत्रापि सामान्यविशेषभावाधीनमेव | 
तथाहि नीलमुत्पलमित्यत्र नीलपदं नीलगुणवद्‌द्रव्यसामान्यवाचि; उत्पलपदं तु द्रव्य- 
विदेषवाचीत्युभयोः सामानाधिकरण्यम्‌ । गौमुण्ड इत्यत्र गोपदं गोत्वसामान्यवद्‌ व्यक्ति- 
मात्रवाचि; मुण्डपदं व्यक्तिविशेषवाचि । 'मृद्घटः' इत्यत्र मृत्पदं मृत्सामान्यवाचि, घटपदं 
कम्बुग्रीवाद्याकारवन्मृद्विहेषवाचि । अयं सपं इत्यत इदं शब्द: पुरःस्थितवस्तुसामान्य- 
वाची; सर्पंशब्दस्तद्विशेषवाची । सन्‌ घट इत्यत्र सच्छब्दः सत्तावदवस्तुमात्रवाची, घट- 
शब्दस्तद्विरेषवा ची, यद्ठा “मृद्घटः” इत्यादिषु कायंकारणभावाधीनं सामानाधिकरण्यम्‌, 
अन्यत्र तु सामान्यविशेषभावाधीनमित्यस्तु, धमंधमिभावगुणगुणिभावाद्यधीनं तु नास्ति 
सामानाधिकरण्यम्‌, धमंधभिणोर्गृणगुणिनोश्च सुतरां भेदात्‌ । 


न चेवं कार्यकारणयोः सामान्यविशेषयोर्वा सुतरां भेद एवेति वाच्यम्‌. मुदादेः 
सकाशाद्‌ घटादीनां सुतरां भैदादशंनात्‌ ? नापि सुतरामभेदः, कार्यं कारणमित्या- 
दिभेदव्यवहारलोपप्रसङ्गात्‌ । तस्माद्‌ भेदेनाभेदेन वा दूनिरूपयोरेव पदार्थयोः सामाना- 
धिकरण्यम्‌ । इदं च सन्‌ घट इत्यत्रेव नीलमृत्पलमित्यत्रापि तुल्यमेवेति कथमुच्यते न 
नीलोत्पलवदिति ? न च सोऽयिमिति सामानाधिकरण्यवत्‌ सन्‌ घट इति सामानाधिकरण्यं 
सामान्यविशेषभावादनाक्रान्तमेवेति वाच्यम्‌, सोऽयमित्यत्र तदिदमथंयोः सामानाधि- 
करण्यासंभवेनेव भागत्यागलक्षणास्वीकारात्‌ । नहि “सोऽयं देवदत्तः” इत्यत्र तदभिन्नोऽयं 
देवदत्त इति वाक्यार्थः; किन्तु देवदत्त इत्येव । सन्‌ घट इत्यत्र नेवं सन्मात्रमित्यथे:; 
किन्तु सदभिन्नो घट इत्येव । सत्त्वघटत्वयोस्तदिदमर्थयोरिवाविरोधात्‌ । विरोधे सति हि 
लक्षणाश्रयणम्‌ । ब्रह्म घट इत्युक्तौ हि विरोधस्फूतिः, तस्मान्नीलमुत्पलमितिवत्‌ सन्‌ घट 
इत्यत्रापि सामानाधिकरण्यम्‌, न तु सोऽयमितिवत्‌; सोऽयमित्यत्र सामानाधिकरण्यस्येव 
बाधितत्वात्‌” इत्येवमन्या अपि युक्ती: प्रदद्यं रामरायकविः-“तस्मात्सामानाधिकरण्ये- 
नेति पाठ एव समीचीनः, अन्वयक्लेशरहितश्च” इति उपसमाहार्षीत्‌ । अत्र रामरायोक्तं 
युक्तमिति प्रतिभाति, यदि आनन्दगिर्युक्तः पाठ एवाभिमतोऽभविष्यत्‌ भगवत्पादानां 


इत्येवम्‌; न तु पुनर्नीलोत्पलवत्‌” इत्यादिरूपेण । वस्तुतः “न नीलोत्पलवत्‌' इति वाक्यांश 
योजनमेवात्र आवश्यक नाभविष्यत्‌ । 


अन्ते च अस्य इलोकस्य श्रीरामानुजाचार्यक्ृता व्याख्या इत्यं खण्डिता 


रामरायकविना--“अत्राह रामानुजः-असतो देहस्य सःद्भावो न विद्यते, सतश्चात्मनो 


नासदुभावः । उभयोदेहात्मनो रुपलभ्यमानयोयंथोपलब्धिस्तत्तदरशिभिरन्तो दृष्ट:--निर्णया- 
हे 

न्तत्वान्निख्पणस्य । निर्णय इहान्तशब्देनोच्यते । देहस्याचिद्वस्तुनोइसत्वमेव स्वरूप- 
मात्मनश्चेतनस्य सत्त्वमेव स्व&पमिति निर्णयो दृष्ट इत्यर्थ:। विनाशस्वभावो ह्यसत्त्व- 
मविनाशस्वभावश्व सत्त्वमिति । 


अत्र विचार्यते-सत ईश्वरादुत्पन्नमिंदं कार्यं जगत्सदेवेति सत्कार्यवादिनः 
स्वस्यासतो देहस्येत्यर्थंवर्णनं स्वमतभप्रच्युतिरूपदोषावहम्‌, परमतप्रवेशरूपदोषावहं च । 
असतो देहस्येति देहमानग्रहणं चायुक्तम्‌, शीतोष्णादेरपि तादृशस्य सत्त्वात्‌ । मूले भाव 
इति श्रूयमाणस्य पदस्य सद्भाव इत्यर्थंवर्णनं चायुक्तम्‌। तथा अभाव इत्यस्यासऱद्भाव 
इति च योग्यत्वमयोग्यत्वमिति चार्थान्तरप्रतीतेः। सद्भावः सत्ता, असःद्भावोऽसत्ता 
इत्यथंग्रहणस्य क्लिष्टत्वात्‌। सत आत्मन इत्यप्ययुक्तम्‌; स्वमते प्रकृतिपुरुषेश्वराणां 
त्रयाणां सत्यत्वाद्‌ नित्यत्वाच्च | आत्मनां च बहुत्वादेकत्ववचनं चायुक्तम्‌, देहात्मनो- 
रुपलभ्यमानत्वोक्तिश्चायुक्ताः देहस्योपलभ्यमानत्वेपि आत्मनः प्रमातुरुपलब्धत्वेन 
उपलभ्यमानत्वाभावात्‌ । अन्यथा उपलभ्यमानत्वे देहादिवदात्मनोऽपि जडत्वं स्यादेव । 
तत्त्वदशिभिरित्यस्य यथोपलब्धीति शेषपूरणं चायुक्तम्‌, शोषपुरणं विनेवार्थलाभात्‌ । 
शेषपूरणस्य मूलकारासम्मतत्वात्‌ । देहस्याचिद्वस्तुनोऽसत्त्वमेव स्वरूपमित्यप्ययुक्तम्‌, 
असत्त्वस्य गुणत्वेन स्वरूपत्वाभावात्‌ । असत्तवमेवेत्येवंकारेण स्वरूपान्तरनिषेधश्च 
संभवति; तच्चानिष्टम्‌, अचिद्रूपवस्तूनाम्‌ अचित्स्वरूपत्वात्‌ । तथा आत्मनः सत्त्वमेव 
स्वरूपमित्यप्ययुक्तम्‌, ज्ञानेकाकारत्वादात्मनः। विनाशस्वभावो ्यसत्वमित्यप्ययुक्तस्‌; 
स्वमते सत्यत्वनित्यत्वयोर्भेदाद्‌ जगदिदं सत्यमनित्यमिति स्वसिद्धान्तात्‌। अत 
एवाविनारस्वभावश्च सत्त्वमित्यप्ययुक्तमिति । 


प्रायः प्रधानेषु इलोकेषु इयं व्याख्यारीतिरनुसृता रामरायकविना--प्रथमतः 
भगवत्पादमतानुसारेण रलोकार्थनिरूपणस्‌, तन्मताविरोधेन तदनुक्तानामपि केषाञ्चि- 
दर्थानां प्रतिपादनम्‌; ततो भाष्याशयस्य स्पष्टतया विवृतिः, अन्ते च श्रीरामानुजाचार्य- 
व्याख्यादोषप्रदशंनञ्चेति । 


वित्रा्थंप्रतिपादनोदाहरणमेकं प्रदश्यते--“कर्मण्यकम यः पद्येदकर्मणि च कमं यः” 
इत्यादिकलोकं शङ्करभगवत्पादाः-आत्मसमवेततया सर्वेलोकप्रसिद्धे कर्मणि नदीकूलस्थे- 
ष्विव वृक्षेषु गतिप्रातिलोम्येन अकम कर्माभावम्‌, यथा भूतगत्यभावमिव वृक्षेषु यः 
पश्येत्‌, अकर्मणि च कार्यकरणव्यापारोपरमे कमंवदात्मन्यध्यारोपिते, तूषणीमकर्मा 
सुखमास इत्”हङ्काराभिसन्धिदेतुत्वात्‌ तस्मिन्नकर्मेणि च यः कमं पञ्येत्‌, स बुद्धिमान 
पण्डितो मनुष्येषु स युक्तो योगी कृत्स्नकमंकृच्च” इति व्याचख्युः | 


कछ 

श्रीरामरायकविः इलोकस्यास्य अर्थचतुष्टयं प्रत्यपादयद्‌ भाष्यव्याख्यानात्‌ 
पूर्वम्‌-“क्मण्यकर्मंणीति कर्माकर्मणोविहितायाः सप्तमीविभक्तेवैषयिक आधारोऽर्थ 
इति केचित्‌, अभिन्यायकाधारोऽर्थं इत्यन्ये । तत्राद्यपक्षे इलोकस्यायमर्थः--यः कर्मणि 
हादिचेष्टाविषये, अकम कर्माभावमात्मानं पश्येत, जानीयातु; अकर्मणि देहादिव्यापारोः 
परमे कर्माभावे कर्म च पव्येत्‌' इत्यादि | 


अयम्भावः-लोक आत्मानं कमंत्वेन, देहादिव्यापारोपरमस्‌ अकमंत्वेन च 
गृह्वाति श्रान्त्या, यथा मन्दान्धकारगतं गुणं सपंत्वेन, सर्प च गुणत्वेन गृह्हाति 
तिमिराद्युपहतदृष्टिः पुरुषस्तद्वत्‌ । एवं स्थिते य आत्मानमात्मत्वेन देह्वादिव्यापारोपरमं 
कर्मत्वेम च गृह्माति, स बुद्धिमत््वादिगुणशाली “| न च कर्माभावस्य कथमात्मत्वमिति 
वाच्यस्‌; कल्पिताभावस्याविष्ठानात्मकत्वात्‌ कमण आत्मनि कल्पितत्वेन कर्माभाव 
आत्मैवेति, यथा गुणकल्पितसर्पाभावो गुण एव तद्वदिति" | 

अस्मिन्नेव पक्षे अर्थान्तरमवगम्यते-कर्मणि, कर्माश्चयत्वातु कर्तृत्वेनाज्ञजना- 
भिमते जीवे, अकम" निष्क्रियं ब्रह्म यः पञ्येत्‌""“ अयमात्मा ब्रह्म” इति श्रुतेरिति 
भावः। तथा अकर्मणि ब्रह्मणि विषये च कर्म जीवं पझ्येत्‌, अन्यत्वेन, परोक्षत्वेन, 
ईइ्वरत्वेन चाज्ञजनाभिमतं ब्रह्मा स्वत्वेन, प्रत्यक्षत्वेन, प्रत्यक्त्वेन चात्मानं यः पश्यतीत्यर्थः 


तृतीयोऽप्यर्थाऽत्रावगम्यते-कर्मणि कर्माश्रये देहादिसंघाते विषये, अकरम, ब्रह्म, 
यः पद्येत्‌, संघातस्य ब्रह्मणि कल्पितत्वेन सद्धातं ब्रह्माभिन्नं यः पद्यतीत्यथे: 
कल्पितस्याधिष्ठानानतिरेकादिति भाव: । अत एव “सवं खल्विदं ब्रह्म” इति श्रूयते, 
तथा कर्माण्युपरतव्यापारे च संघाते विषये कमं, तूष्णीमासनरूपकर्माश्रयं यः पश्येत्‌; 
उपरतव्यापारमपि संघातं तूषणीमासनरूपकर्माश्रयं यः पश्यतीत्यथ: । संघातस्य निष्क्रिय- 
त्वायोगादिति भाव: | 

द्वितीयपक्षे तु ( अभिव्यापकाधारपक्षे ) इलोकस्यायमर्थः-यः कर्मणि, कर्माश्रये 
कर्तरि, अकमं, कमं राहित्यं पश्येत्‌, अकमंणि कर्माभावे देहादिचेष्टोपरमे कमं कमंत्वं च 
पश्येत्‌, स बुद्धिमत्त्वादिगुणशालीति” । 

इत्थं स्वसिद्धान्तविरोध्यथंचतुष्टयं प्रतिपाद्य ततो भाष्यविवृतिमकरोच्छ्वी- 
रामरायकविः। एवं बुहत्प्रमाणसहस्नपुटसंमितेऽस्मिन्नतिविस्तृते व्याख्याने प्रतिपदं 
रामरायकवेः प्रतिभा, अद्ेते श्रद्धा, तदन्यमतेषु, विशेषतश्च श्रीमद्रामानुजीये विशिष्टा- 
ढवेतेऽध्रामाणिकताभावश्च गोचरीभवन्ति । 

श्रीशङ्कराशङ्करभाष्यविमर्शाख्ये विस्तृते ( एकसपतत्युत्तरशतत्रयबृहत्पत्रमिते ) 
ग्रन्थे श्रीरामरायकविना विशिष्टाद्वेतिभिरद्वेतविषय आपादितानां दोषाणां खण्डनपूर्वकम्‌ 
अद्वेतसिद्धान्तविषया नितरां सुलभया सम्यकप्रतिपादिताः । तत्र द्वित्रा उदाहरणतया 
निरूप्यन्ते। 'अथातो ब्रह्मजिज्ञासा’ इतिसूत्रेथशब्दस्य श्रीशङ्करभगवत्पादोक्तरीत्या 
'साधनचतुष्टयसम्पत्यनन्तरस्‌' इत्यर्थो वा, उत श्रीरामानुजाचार्योक्तरीत्या पूर्वमीमांसा- 
ध्ययनानन्तरमित्यर्थो वेति सविस्तरं विमृशता रामरायकविना एवं प्रतिपादितमु-- अत्र 
“अथ' शब्दस्यानन्तर्यमर्थं इति सम्पन्नम्‌; परन्तु शमादिसाधनचतुष्टयसंपत्त्यानन्तर्यमिति 
शङ्करः; धमंशास्त्राध्ययनानन्तयंमिति रामानुजः । तत्रान्यतमस्य समीचीनत्वनिर्णयाय 
मयायं विचारो विधोयते । तथाहि-कमंज्ञानं विना ब्रह्मणो ज्ञातुमशवयत्वाद्‌ ब्रह्म- 

जिज्ञासुना तावत्कमंज्ञानाय पू्वंमीमांसाध्ययनं कर्तव्यमिति कि रामानुजस्याशयः ? कि वा 
अज्ञातकमंणः पुरुषस्य ब्रह्मजिज्ञासोरपि ब्रह्मज्ञाने नास्त्यधिकार इति ब्रह्मज्ञानसिद्धयर्थं- 
कमंज्ञानाय पूवमीमांसाध्ययनं कर्तव्यमिति ? यद्वा पूर्व॑मोमांसान्यायानामेवोत्तरमीमासायां 
दर्शनात्‌ तदवगमाय पूर्वमोमांसाध्ययनं कर्तव्यमुत्तरमोमांसाध्ययनं चिकीर्षुणेति? अथवा 
कर्मभिः शुद्धचित्तस्येव ब्रह्ममीमांसायामधिकार इति कृत्वा कर्मकरणार्थं कमंज्ञानाय 
पूर्वंमीमांसाध्ययनं कर्तव्यं ब्रह्ममीमांसुनेति विकल्प्य श्रुतियुक्तिपुरःसरं सर्वानपि 
विकल्पात्‌ निराकृत्य श्रीशाङ्करं व्याख्यानं समर्थितं रामरायकविना (पृ० ८) । 

"नेह नानास्ति किञ्चन’ इत्यादिश्रुते रामानुजाचार्योक्ताथंखण्डनप्रसज्े ब्रह्मणोऽचि- 
द्रपतामतमित्त्थं खण्डयामास रामरायकविः--“'योऽत्राकारि सुदर्शनाचार्येण कोलाहलस्तत्र 
प्रति वक्तव्यस्‌ । तथाहि सुदशंन:--सद्गुणस्य दुर्गुणेन जगता सहैक्यं श्रुतिनं प्रतिपाद- 
यति, व्याहृतत्वादित्यवोचत्‌ । तत्सत्यम्‌-अत एव ब्रह्मपरिणामभूतं जगदिति तव वादोऽ- 
युक्तः, परिणामपरिणामिनोहि सालक्षण्येन भवितव्यम्‌, मृद्घटयोस्तथा दर्शनात्‌ । मम 
मते ठु सदुगुणस्य ब्रह्मणो दुर्गुगजगदाकारविवतंः संभवत्येव-रज्जुसपंयोरिव | विवर्तवादे 
कायकारणयोः सालक्षण्यानपेक्षणात्‌, नन्वपारमथिकेनापि हेयेन जगता सह ब्रह्मण 
सम्बन्धो हेयप्रत्यनीकस्य नोपपद्यत इति चेत्‌, सत्यमु-तवेव मते हेयेन जगता सह 
ब्रह्मणः सम्बन्धः; सूक्ष्मिदचिद्विरिष्टं ब्रह्मेव स्थूलचिदनिद्विशिष्टमिति त्वन्मतात्‌, 
मन्मते तु सम्बन्धिजगतोऽपारमाथिकत्वात्‌ सम्बन्धोऽप्यपारमाथिक एवेति। न हि 
कपेरेन्द्रजालिकत्वेन मिथ्यात्वे तत्संयोगः सत्यो भवेद्वृक्षस्य । न चेवं सम्बन्धसम्बन्धिनो- 
मिथ्यात्वे नेह नानेति तन्निषेधो न युक्त इति वाच्यम्‌, मिथ्यात्वादेव तन्तिषेधो युज्यते । 
न हि सत्यं वस्तु निषेद्धुं शक्यते; त्रान्त्या प्रतीयमानस्य जगतस्तत्सम्बन्धस्य च ब्रह्मणि 
निषेधः क्रियते खलु श्रुत्या, सत्यस्येवाप्रसक्तस्यापि निषेधायोगात्‌ । तस्माच्छुक्तिरजत- 


ज्येप्ठ०भां०्मागं०फा०पू० २०४१ वि० | श्रीवेल्लंकोण्डरामरायकवि.-तज्जीवनं कृतयशच ६९ 
योरिव ब्रह्मजगतोरैकयं श्रुतिः प्रतिपादयेदेव इत्यादिना । 

एवमन्यत्र-विशिष्टाद्वेतोपष्टम्भकतया गृहीतं विष्णुपुराणमपि निविदोषब्रह्म प्रति- 
पादनपरमेवेति षड्विधतात्पर्यलिङ्गनिरूपणपूर्वंकं प्रत्यपादि रामरायकविना अतीव 
विस्तरेण (पृ० २४०-२४७) | पुराणान्तराणि, भारतमप्यद्वेतपरमेवेत्युपपादितम्‌ । एवमयं 
शङ्कुराशङ्कुरभाष्यविमर्शो न केवलमद्वेतसिद्धान्तानाम्‌, विशिष्टाद्वेतसिद्धान्तानामपि ज्ञाने 
नितरामुपकुरुते । 

श्रीरामरायकविः ईश-केन-कठ-प्रइन-मुण्ड-माण्डूक्य-तेत्तिरीय-छान्दोग्य-बृहदा- 
रण्यक-ऐतरेय-केवल्य-श्वेताश्वतरोपनिषदां सारं नवत्युत्तरसप्तशत्या इलोकानां शार्दूल- 
विक्रीडितवृत्तोपनिबद्धानां संगृह्य तेषां विस्तृतां व्याख्यामप्यरचयत्‌ । अस्यैव च ग्रन्थस्य 
नाम वेदान्तमुक्तावलीति । द्वादशानामुपनिषदां साररूपत्वात्‌ दिनकरः’ इत्यपि नामा- 
न्तरं व्यधायि रामरायकविना । 


अत्र केचित्‌ लोका उदाहरणरूपेण उद्भ्रियन्ते-ईशोपनिषत्सम्बद्धोऽयं इलोकः 
“तदेजति तन्नैजति’ इत्यादीनां पञ्चम-षष्ठ-सप्तममन्त्राणामर्थ संगृह्वाति-- 
नेदीयो विदुषां विभात्यविदुषां दूरस्यवद्यत्पुनः 
सर्वान्तबंहिरास्थितं तदयते भूतेषु सर्वेषु यः। 
भूतान्यात्मनि तत्र पश्यति च यो भूतानि यस्याप्यसा- 
वात्मैवास्ति यदा तदास्य विदुषः कः शोकमोहोदयः ॥ (१-३) 


केनोपनिषत्प्रसिद्धा यक्षरूपधारिणो ब्रह्मणः कथा एवं सन्दुब्धा रामरायकविना-- 
यस्यानुग्रहतो विजिग्युरसुरानिन्द्रादयो देवताः 
शक्नोति स्म तूणं न दग्धुमनलः क्षेप्तुं च नेवानिलः । 
यस्यानुग्रहवजंनादधिगतं देवेरुमाभाषिता- 
दयक्षाकारधरं च यल्लसति तद्विद्योतनं विद्युताम ॥ (१-११) 
कठोपनिषद्गतानां “नाविरतो दुश्चरितात्‌’ इत्यादीनां मन्त्राणामर्थः संगृहीतोऽ- 
स्मिन्‌ श्‍लोके-- 
योऽशान्तो न समाहितो न विरतो दुष्कमंणो$्शान्तहु- 
न्नात्मार्थी न परात्मवित्स पुरुषं जानातु तं वा कथम्‌ । 
सर्वं यस्य जगत्प्रयात्यशनतां ब्रह्ननद्ररुद्रादिकं 
स्तम्बान्तं च तथोपसेचनपदं मृत्युश्च यस्याञ्चति ॥ (१-२४) 


७० सारस्वती सुपमा [३९ ब० १-४ अं० 


प्रनोपनिषदगतस्य “अरा इव रथनाभौ” इत्यादिमन्त्रद्वयस्याथे इत्त्थं संदृब्धो 


रामरायकविना-- 
प्राणे सर्वमिदं प्रतिष्ठितमरा नाभौ रथाङ्गस्य वा 


वेदानां त्रितयं कृतं च मुखजः प्राणस्तथा क्षत्रियः | 
प्राणोऽयं हि विराट पितुश्चरति वा गर्भे रसात्माशिशुः 
मातुश्च प्रतिजायते सुतमयोऽमुष्मे बलि तन्वते ॥ (१-६५) 
मुण्डकोपनिषद्गतस्य “गताः कलाः पञ्चदश प्रतिष्ठाः? इत्यादेः, “यथा नद्यः 
स्यन्दमानाः समुद्रे” इत्यादेश्च मन्त्रस्यार्थं दृष्टान्तान्तरप्रदर्शनपृवंकमेव॑ समगृह्हाद 
रामरायकविः-- 
कुण्डोपाधिलयान्महाभ्रमयते कुण्डाम्बरं चाननं 
्रत्यास्यं मुकुरक्षयाद्‌ बृहदसौ िङ्गक्षयादेति ना। 
सिन्धुं प्राप्य यथा नदी कलयते निर्नामरूपेकतां 
तेनेवं बृह्देत्य ना भवति वे निर्नामरूपो बृहत्‌ ॥ (१-१२१) 
माण्डक्यान्तर्गतस्य “नान्तःप्रज्ञम्‌” इत्यादेमंन्त्रस्याथं इत्त्थं संगृहीतो रामराय- 


कविना दै ५ 
नान्तयंस्य बहिन नाप्युभयत: प्रज्ञा न च ज्ञातृता 


न प्रज्ञानघनत्वमस्ति जडता नो नेन्द्रियग्राह्मता । 
तच्चाचिन्त्यमशब्दगम्यमपदं चैकात्मधीसारम- 
दवेतं शान्तमजं वृहत्तु चरमो ज्ञेयः स आत्मा स हि॥ (१-१२७) 
“न कमणा न प्रजया” इत्यादेस्तैत्तिरीयोपनिषदन्तर्गतस्य मन्त्रस्याथं एवं इलोके 
संदुग्धः कविना 
्रह्माभिन्नपरात्मतत््वविषया नेयं स्मृतिः कर्मणा 
लभ्या न प्रजया धनेन न तथा त्यागेन लभ्या बुधेः | 
त्यक्त्वा सर्वमिदं जितेन्द्रियचया एकाग्रचित्ता बुधा 
ज्योतिः स्वात्मनि संस्थितं परतरं स्वर्गाद्रयन्ते बृहत्‌ ॥ (१-२०४) 
“वाचारम्भणं विकारो नामधेयं मृत्तिकेत्येव सत्यम्‌” इत्यादिप्रघट्टके छान्दोग्योप- 
निषदि प्रतिपादितमर्थमेवं समगृत्तुद्‌ रामरायकविः- 
यस्य ज्ञानवशाऱद्वेदधिगतं सवं यदप्यश्रृतं 
यच्चादृष्टमतकितं च मनसा ज्ञेयं तदेकं तु सतु । 
मृद्वस्तु प्रतिबोधतो हि सकल मृत्कायंमाज्ञायते 
बागालम्बनमेव नाम विक्कतिमिथ्येव सत्या तु मृत्‌ ॥ (१-३३५) 


ज्येष्ठ०भा०मार्ग०फा*पू० ९०४१ वि० ] श्रीबेल्लंकोण्डरामरायकवि -तज्जीवनं कृतयर्च ७१ 


वृहदारण्यके प्रसिद्धम्‌--“न वा अरे पत्युः कामाय पतिः प्रियो भवति” इत्याद्यथं- 
मित्त्थं न्यवध्नात्‌ कविः-- 
पूर्णा वि्तगणेरियं वसुमति सर्वाऽपि पुंसोऽमृतं 
शक्नोत्येव न दातुमेत्य विरति स्वात्मानमेवाश्रयेत्‌ । 
पत्युः कामकृते पतिः प्रियतमो नेव स्त्रिया आत्मनः 
कामायेव पतिः प्रियः सुतधनक्षोण्यादि विद्यादिति ॥ (२-९५) 


“कोऽयमात्मेति बयमुपास्महे, कतरः स आत्मा-येन पश्यति येन वा श्युणोति” 
इत्याद्यैतरेयोपनिषद्गतो मन्त्रोऽ्थंत एवमनूदितो रामरायकविना— 
दाब्दं येन शृणोति जिघ्रति यतो गन्धं च येनेक्षते 
रूपं येन वचांसि वक्ति च रसं जानाति येनैष ना । 
तत्प्रज्ञानमुदीर्यंते श्रृतिगणेरात्मेति संज्ञानवि- 
जज्ञानाज्ञानमनोधृतिक्रतुमतिप्रष्ठाभिधानं च तत्‌ ॥ 


कैवल्योपनिषन्मन्त्रार्थेमेवं जग्रन्थ रामरायकविः- 
स्वस्यान्तःकरणेऽरणौ तमधरे ङृत्वोत्तरं चारणि 
वेदादि बृहदस्म्यहं तदिति निध्यानात्मकं मन्थनम्‌ | 
आधायात्र ततः प्रभूतपरमब्रह्मात्मसाक्षात्कृति- 
ज्ञानात्मञ्वलनेन संसृतिमयं पाशं दहेत्पण्डितः ॥ (२-२२०) 
श्वेताश्वतरोपनिषद्गतस्य “या ते रुद्र शिवा तनुः” इत्यस्य मन्त्रस्य ऋलोकबन्धोऽयं 
'रामरायकविकृत:-- 
या ते रुद्र शिवा तनुविजयतेश्घोराघहृत्का शिनी 
तन्वास्मानु गिरिशन्त संकलय भो आनन्दमय्या तया । 
क्षेप्तुं यामिषुमीशितः कलयसे हस्ते शिवा तां कुरु 
त्वं मा पीडय भो गिरित्र पुरुषं कृत्स्नं जगच्चात्मना ॥ (२-३२१) 
अन्ते च षड्भिः इलोकेरद्वेतस्य प्रशंसां कृत्वा श्रीमान्‌ रामरामकविरग्रन्थारस्भे 
द्वितीयरलोकेन- 
भित्त्वा तमोऽखिलपदार्थविभासकः सन्‌ 
पद्मान्तरङ्गसुविकासविधायको यः। 
ब्रह्मास्पदाधिगतये बुधमण्डलस्य 
द्वारायते दिनकरस्य गतिमंमास्तु ॥ 


७२ सारस्वती सुधमा [३९ ब० १-४ अ० 
इति इलेषेण सुचितदिनकराभिधानाँ वेदान्तमुक्तावलीम्‌-- 


द्वादशात्मा दिनकरो निरामयमयं पदम्‌। 
स्वभक्तानां दिशत्येव समस्तार्थंप्रदायकः ॥ 
इति इलोकेनोपसमाहार्षीत्‌ । 

श्रीरामरायकविना विरचितेषु वेदान्तप्रकरणग्रन्थेषु पद्यरूपा: शङ्करभगवत्पादानां 
शतरलोक्यादीन्‌ स्मारयन्ति । केचित्‌ संवादरूपाः केचिच्च गद्यरूपा अद्वैतसिद्धान्तं नितरां 
स्पष्टमुपपादयन्ति । 

लोकायतादियोगान्तमतखण्डनमिति ग्रन्थे चार्वाक-माध्यमिक-योगाचार-सौत्रा- 
न्तिकचेभाषिक-आहँत-रामानुज-द्वेत-नकुलीश-रेवःप्रत्यभिज्ञा - रसेश्वर-काणाद- अक्षपाद- 
जेमिनि-पाणिनि-सांख्य-पातञ्जलमतानि खडिण्तानि । 

शारीरकचतुःसूत्रीविचारे शाङ्करमताविरोधेन चतुःसूत्री व्याख्याता । तत्प्रसङ्गे 
'अतः'शब्दस्यैकशतमर्थान्‌ प्रत्यपादयद्‌ रामरायकविः। एवं श्रोरामरायकविना कृता: 
सर्वेऽप्यद्वेतसिद्धान्तसंबद्धा ग्रन्थाः, ते व्याख्यारूपा वा, वादग्रन्थरूपा वा, प्रकरणग्रन्थरूपा 
वा भवन्तु, अद्वेततत्त्वज्ञाने सम्यगृपकुर्वेन्ति तज्जिज्ञासुन्‌ । 

रामरायकविः सिद्धान्तकौमुद्याः सरलां कामपि टीकां 'शरद्रात्रिः' नाम्नीमर- 
चयत्‌ । तदात्वे उपलभ्यमाना एकैकव्याख्या तत्त्वबोधिनी मन्दबुद्धीनां नेत्रातितरामुप- 
कर्त्रीति धिया रचितेयं व्याख्येति ग्रन्थप्रारम्मेऽकथयत्‌ कविः 

ज्ञानेन्द्र वाणीकृतया तत्त्वबोधिन्यभिख्यया । 

व्याख्यया कौमुदी मन्दबुद्धयामन्दसुदु्ग्रहा ॥ 

जिज्ञासितव्याकरणामन्दं मन्दधियां तथा । 

सुखबोधाय कोमुद्याः रारद्रात्रिविधीयते ॥ 
इत्यादिना यद्ययं कविर्वासुदेवदीक्षितविरचितां बालमनोरमाम्‌ अद्रक्षत, व्याख्याया अस्या 
रचनां नाकरिष्यत्‌, यतो$त्रत्या विषयप्रतिपादनशेली तादृङ्मनोहरा, विपुला वा नास्ति । 
दवित्रस्थानानि पश्याम:-- 

'वासः क्षौमम्‌’ इत्यादौ 'कुप्वो:-<क><पौ च” (८-३-३७) इति सूत्रेण विसज॑नी- 
यस्य जिह्वामूळीयं भवति वा, उत “परे विसजंनीयः' (८-३-२५) इति सूत्रेण विसर्जनीय 
एव भवति वा इत्याशङ्कायाम्‌, “येन नाप्राप्त” इति न्यायेन “विसर्जनीयस्य सः” 
(८-३-३४) इत्यस्यापवादोऽयमु, न तु शर्परे विसर्जनीय इत्यस्य | तेन 'वासः क्षौमम्‌' 


ज्येष्ठ०्भा०मार्ग०फा०पु० २०४१ वि० | श्रीवेल्लंकोण्डरामरायकवि:-तज्जीवनं कृतयर्च ७३ 


इत्यादी विसगं एवेति निरधारि भट्टोजिदीक्षितेन । तद्व्याख्यावसरे रामरायकविविस्तृतं 
विचारमकरोत्‌ । “येन नाप्राप्तिन्यायेनेति--'येन नाप्राप्तौ ( प्राप्ते इति भवितव्यस्‌ ) यो 
विधिरारभ्यते, स तस्येव ( तस्य ) बाधको भवति” इति न्यायेन । निरवकाशमूलकः 
तक्रको ण्डिन्यन्यायमूलकश्चेति अपवादो द्विविध:। “सर्वेभ्यो ब्राह्मणेभ्यो दधि दापयति 
( दीयताम्‌ ) तक्रं कोण्डिन्याय” इत्ययमेव येन नाप्राप्तिन्यायः। येन उत्सगंशास्त्रेण 
“विसर्जनीयस्य सः” इत्यादिना सत्वादेर्नाप्राप्तावावदयकप्राप्तौ सत्यां 'घनाघनः क्षोभणः? 
इत्यादिस्थल इत्यर्थः, यो विधिः कुप्वोः कपौ च इत्यादिरारभ्यते, स तस्यैवोत्सगंशास्त्रस्य 
बाधकः, न तु पुनस्तदन्यस्य “शर्परे विसर्जनीयः” इत्यस्य विशेषशास्त्रस्येति तदर्थः । 

अयम्भावः--सामान्यशास्त्रम्‌, विशेषशास्त्रस्‌, अपवादशास्त्रं च यत्र लक्ष्ये 
प्रवर्तते, तत्र विशेषशास्त्रेणेव सामान्यापवादशास्त्रं वाध्यते। यत्र सामान्यमपवादश्च 
प्रवतंते, तत्‌ सामान्यमपवाद्यते अपवादशास्त्रेंण । तेन सामान्यशास्त्रवाधनार्थं प्रवृत्त्या 
चरितार्थंत्वेन दुव॑लमपवादशास्त्रं विशेषशास्त्रेण बाध्यत इति । 

ननु विशेषशास्त्रमपवादशास्त्रमेवेति विशेषापवादयोः को भेद इति चेदुच्यते-- 
निरवकाशमूलकोऽपवादो विशेषशास्त्रमिति, तक्रकौण्डिन्यन्यायमूलकोऽपवादोऽपवादशास्त्र- 
मिति च वृद्धया मयात्र व्यवहृतम्‌, खरि परतः, शर्परकखरि परतः, कुप्वोः परतश्च 
विहितं विधित्रयम्‌ । तत्र प्रथमं प्रति द्वितीयतृतीयशास्त्रे विशेषशास्त्रे एव । द्वितीय- 
तृतीययोरेकं प्रत्यपरं विशेषशास्त्रम्‌ । न तत्रेदं विशेषशास्त्रमिति निर्णेतुं शक्यते, शर्परकेऽपि 
सरि कुप्वोविशोषत्वात्‌, कुप्वोरपि शर्परकखरो विशेषत्वात्‌, अतः केन विशेषशास्त्रेंण 
कि विशेषशास्त्रं बाध्यत इति सन्देहनिबहंणार्थेयं न्यायमूला परिभाषा । कुप्वोरिति सूत्रं 
खरि परतो जायमानस्य विसर्जेनीयसस्य बाधनार्थमारव्धं वा, उत शपरकखरि परतः 
जायमानविसर्जनीयबाधनार्थमिति विकल्प्य तदुभयोमंध्ये यत्सामान्यं विसर्जनीमसत्वस्‌, 
तस्य प्रचुरत्वेत तद्बाधनाथंमेव, न त्वप्रचुरशर्परे विसर्जनीयस्येति बोध्योऽत्र न्याय: । 
तेन यद्वाधनार्थं यमपवादशास्त्रं प्रवृत्तम्‌, तद्वाधने तस्य चरितार्थंत्वेन दुर्बलं तदपवादः 
शास्त्रं सबळेनान्येनापवादशास्त्रेण बाध्यत इति । 

नन्वयं न्यायस्तत्रापि संयोज्य एव । तथा हि “शर्परे विसर्जनीयः’ इति सूत्रं 
विसर्जनीयसत्वबाधनार्थ प्रवृत्तं वा, उत कुप्वोः परतः><कः= प बाघनार्थमिति । विकल्प्य- 
रवस्य प्रचुरत्वेन तद्बाधनार्थेमेवेति तत्र तच्चरितार्थमन्येन कुप्वोरिति सूत्रेण सबलेन 
तद्बाध्यत इति चेन्मेवस्‌, कुप्वो रपि शर्पेरत्वे विसर्गस्य भाव्यत्वेन शपरे सूत्रस्य विशेषेणा- 
पवादत्वात्‌ | खदृष्ट्या कुप्वोविशेषत्वेशपि शर्पेरकखर्दृष्ट्या न विशेषत्वम्‌ । शर्परकखरन्तगंत- 
कुप्वोरपि विसगंस्य भाव्यत्वात्‌ अशर्परकखरन्तःपाति कुप्वोरेव हि>क><प प्राप्तिः । 

तस्माद्‌ विसजंनीयसस्य कुप्वोरिति विशेषशास्त्रम्‌ | तस्य तु शर्पर इत्येतद्विशेपशास्त्र- 
मित्ययं न्याय इति चेत्‌, तथास्तु” इति । 


रामरायकवेः सर्वोऽयं श्रमो निरथेक इति प्रतिभाति। येन नाप्राप्तपरिभाषा 
ह्यपवादशास्त्रस्वरूपं निरूपयितुं प्रवृत्ता, तदनुसारेण 'कुप्वोक> पौ’ इत्यस्य 
“विसर्जनीयस्य सः” इति सूत्रं प्रत्येवापवादता, न पुनः “शपंरे विसर्जनीयः” इति सूत्रं 
प्रतोत्येव सिद्धान्तकोमुद्यां प्रतिपिपादयिषितोऽथंः। “रामः<करोति’'; इत्यादिषु “कुप्वो>< 
क><पौ” इति सूत्रं प्रवृत्तिस्थानेषु शर्परसुत्रस्य नाप्राप्ताभावात्‌ । अपवादत्वाभावेऽपि 
परत्वात्‌ “घनाघनः क्षोभणः'' इत्यादिषु शर्परसुत्रं बाधित्वा परत्वात्‌ कुप्वोः सूत्रं कुतो 
न प्रवतंते इन्यत्र काशिकादिषु “सूचितेन पूर्वत्रासिद्धे नास्ति विप्रतिषेधः” इत्यादि 
समाधानेनेवालम्‌ । अतो निरर्थकेवेयमपवाद-विशेषशास्त्रभेदचिन्ता । 


कारकप्रकरणे “इत्थं भूतलक्षणे” इति सूत्रं व्याचक्षाणेन रामरायकविना इत्त्थं 
प्रतिपादितम्‌-“'इत्त्थं भूतेति लुप्तषष्ठीकं पदम्‌ । लक्षणे लक्ष्यलक्षणभावरूपसम्बन्धे 
द्योत्ये सतीत्त्यंभूतस्य तृतीया स्यात्‌ । इत्थंभूत इत्यस्य कञ्चित्‌ प्रकारं प्राप्त इत्यर्थः | 
यथा 'जटाभिस्तापसः? केशा एव निरन्तराभिषवणेन कञ्चित्‌ प्रकारं प्राप्य जटात्वेन 
कथ्यन्त इति जटा इत्थम्भूताः । तासां तापसस्य च लक्ष्यलक्षणभावः सम्बन्धः । तदेव 
दशयति-जटाज्ञाप्यतापसत्वविरिष्ट इति” | 

तदिदं सूत्राक्षराननुगुणं सकलव्याख्याविषुद्धं च, “इमं प्रकारं प्राप्तस्य, लक्षणे 
ज्ञापके (सम्बन्धे द्योत्ये) तादृशज्ञापकस्य तृतीया स्यादित्येव सूत्रार्थः । यतित्वप्रकारं 
प्राप्तस्य यतित्वद्योतिका जटाः। अतो जटाशब्दस्य तृतीया, अतश्च इत्थम्भूतत्वं न जटानाम्‌; 
परन्तु तापसस्येव, “भस्मना शेवः”, “ऊध्वेपुण्डेवेष्णव:'? इत्यादिष्वपि रोवत्ववेष्णवत्व- 
प्रकारं प्राप्तानां सूचकानां भस्मोध्वंपुण्डरादिशब्दानां तृतीयायां प्रयोग एवमेव साधनीयः । 
एवं सत्स्वपि केषुचिद्दोषेषु रामरायकविक्ृता 'शारद्रात्रिः' तत्त्वबोधिन्यादयपेक्षया सुलभया 
पठितुसुलभग्राह्मया च रीत्या प्रावतंतेति वक्तुं शक्यते । 


तदेवं विरचितपर: रातग्रन्थः, विशेषतश्च वेदान्ते कृतभूरिपरिश्रमः श्रीमान्‌ 
रामरायकविनं केवलमान्ध्रदेशे, सर्वेऽपि भारतेऽङ्ुलीपरिगणनीयेषु, एकोनविशति- 
बिंशतितमशतान्दीसम्बद्धेषु विद्वत्कवितल्लजेषु परिगणनामहंतीति शम्‌ | 


अग्निपुराणेऽगदतन्त्रम्‌ 


डॉ० पारसनाथद्विवेदी 
साहित्य-संस्कृति-संकायाध्यक्षः, 
सम्पूर्णानन्दसंस्कृतविश्वविद्यालयस्य 
वाराणसी 
च & & 
आयुर्वेदस्याष्टा ङ्गेऽवगदतन्त्रमप्येकम ङ्गमरि्ति, यस्योल्लेखः सुश्रुतेन कृतः । सुश्रुता- 
नुसारेण सर्पंकीटळूतामूषकादिदष्टविषलक्षणव्यज्ञकं विविधविषजन्यविङ्ृत्युपशमनार्थ- 
मुपायं च यत्र वण्यंते तदगदतन्त्रमिति ।' अग्निपुराणे यद्यप्यगदतन्त्रमिति नाम नोल्लि- 
खितम्‌, तथापि दष्टचिकित्सा-विषहुन्मन्त्रोषधादीनां चर्चा तत्रोपलभ्यते । दष्टचिकित्सा 
विषविद्या विषशास्नमपी दमुच्यते । 


बिषं नाम शरीरप्रवेशानन्तरमन्तग्रंहणद्वारा खसनक्रियाद्वारा वा शरी रान्तगंतं 
हानिकारकर्पारणामजनकं द्रव्यमिति। वस्तुतस्तु मात्राधिक्येनौषधिरपि विषरूपो 
जायते तथा न्यूनमात्रायां विषमप्यौपधिरूपं भवति। तद्विषं संक्षारकं क्षोभकं 
विक्षिप्तकं तदितरश्चेत चतुविधं भवति । तत्र क्षोभकान्तगंतं वनस्पतीनां विषं स्थावर- 
विषं सपंवृश्चिकादीनाञ्च विषं जेविकविषं प्राणिविषं वोच्यते | तत्र प्राणिविषं जङ्गम- 
विषनाम्नाऽपि प्रथितम्‌ । एवं चाग्निपुराण-सुश्ुतादिमतानुसारेण द्विविधं विषस्‌- 
स्थावरं जङ्गमञ्चेति।* तत्र स्थावरविषमूध्वंगामि जङ्गमविषञ्चाधोगामि च । तत्र 
स्थावरं विषं जङ्गमविषं हन्ति, जङ्गमं विषं च स्थावरविषं हुन्ति। यथा चोक्तं चरक- 
संहितायां चरकेण 

तस्माद्‌ दंष्ट्राविषं मौल हन्ति मौलं च दंष्टूजम्‌ ॥ इति । 


१. अगदतन्त्रं नाम सपंकीटलूतामूपका दिदष्टविपव्यज्ञ नार्थ 
बिविधविषसंयोगोपशमनार्थं च । ( सुश्रुते सूनत्रस्थानम्‌-१।१४ ) 
२. (क) ¬ द्विविधं विषमुच्यते । 
जङ्गम सर्पमूषादि श्पङ्गादि स्थावरं विषम्‌ ॥ ( अग्निपुराणम्‌-२९५।२ ) 
(ख) स्थावरं जङ्गमञ्चैव द्विविधं विषमुच्यते ॥ ( सुश्ुतकल्पस्थानीयम्‌-२ ) 
(ग) स्थावरं जङ्गमञ्चैव द्विविधं विषमुच्यते । ( माधवनिदाने, पु० ३७५.१ ) 


७६ सारस्वती सुपभा [ ३९ बं० १-४ अं० 
अथवंवेदसं हितायामप्युक्तम्‌ -- 
चक्षुषा ते चक्ष॒हेन्मि विषेण हन्मि ते विषम्‌१ । 
महाभारते चाप्युक्त मु-- 
हूतं सपंविषेणेव स्थावरं जङ्गमेन तु*। 
एवमनुश्रूयते यत्‌ समुद्रमन्थनसमये भगवता महादेवेन समुद्रमन्थनोद्धवं हलाहल- 
विषं पीतम्‌, किन्तु कण्ठे वेष्टितस्य सपंस्य विषप्रभावादेव तद्विषमधो न गतम्‌ । तस्य 
प्रभावः शिरसि जातः; किन्तु गङ्गाया शेत्यजलधा रापातेन तस्यौष्ण्यमपाकुतम्‌ । ललाटस्थ- 
चन्द्रशीतरस्मिप्रभावात्तत्काळष्यमपि गतस्‌ । एवभेवेकदा दुर्योधनेन भीमं हन्तुं भोजने 
विषं दत्तम्‌ । मूर्च्छायां संजातायामसौ नद्यां पातितः। तत्र सर्पण दष्टस्य तस्य काल- 
कूटविषं जङ्गमसरपंविष्रभावा्नष्टम्‌ । यतो हि जङ्गमविषं स्थावरं विषं हुन्तीति 
श्रुतिरत एवाहिफेनभक्षकं जनं जङ्गमं सर्पविषं न प्रभावयति । 


जङ्गमेषु विषेषु सर्पविषं मुख्थमस्ति। अत एवाग्निपुराणे सर्पाणां जातिभेदाः, 
दंशलक्षणानि, दष्टचिकित्सा, विषहुन्मन्त्रौषधयश्च विशेषरूपेण विवेचिताः सन्ति। 
सपंदंशेन समुत्पन्ना वेगाः, लक्षणानि, चिकित्सासु सन्त्रप्रयोगाद्धिन्नान्यगदान्यपि 
निरूपितानि सन्ति । | 

सरसविषं स्त्रच्छमम्बरवर्णं पाररदाश द्रवं चास्ति। शुष्के सति तद्विषं पीतं 
कणिकामयं च भवति, यस्य क्रियाशीलताऽनेकवर्षाणि यावत्तिष्ठति । विषस्य मूर्च्छाद्याः 
सप्त वेगाः भवन्ति, विषेण शारीरे यत्परिवरत्तनमावेशो वा जायते, तद्वेगशब्देनोच्यते । 
घातोर्धात्वन्तरगमनाद्‌ विषरोगाः सप्तधा भवन्ति। विषदंशः प्रथमं ललाटं ततो नेत्रं 
ततो मुखं मुखाच्च नाडीं प्रविव्य धातून्‌ प्राप्तोति! । विषं मारकं कथं भवति? 
तदुच्यते यद्‌ विषस्य लघुरूक्षाशुविरदव्यवायितीक्ष्णविकासिसूक्षमोष्णानिर्देश्यरसेति 
दश गुणाः स्मृताः), ये चोजसो दशगुणव्यतिरिक्ता भवन्ति। अत एव विषं मारकं 
भवति । 


१. अथरवंवेदसंहिता-५।१३।४; २. महाभारते, आदिपरवंणि-१२७।५७ । 
३. महाभारतम्‌, आदिपर्वंणि-१२७।५३-५९ । 
४. विषदंशो ललाटं यात्यतो नेत्रं ततो मुखम्‌ । | 
आस्याच्च वचनीनाड्यौ धातून्‌ प्राप्नोति हि क्रमात्‌ ॥ ( अग्निुराणम्‌-२९४।४१ ) 
५, छघुरुक्षमाशु विशदं व्यवायी तीक्ष्ण विकासी सूक्ष्मं च । 
उष्णमनिर्देश्यरसं दशगुणमुक्तं विषं तज्ज्ञैः ॥ ( माधवनिदानटीका ) 

लोकेषु यत्‌ सर्पेति तत्‌ सपंपदेनोपतिष्ठते' । सपंशरीरं दीर्घ पुच्छं च लघु भवति, 
अद्धानि न सन्ति। स उरसा गच्छतीत्युरगपदेनाप्यभिधीयते । शरीरस्य पृष्ठभागे 
निकासछिद्रमेकं भवति । निकासछिद्रस्य पृष्ठभागं पुच्छमभिधीयते । स्थलीयसर्पाणां 
पुच्छानि वर्तुलानि समुद्रीयसर्पाणां च विततानि भवन्ति। सपंशरीरं शल्केरा- 
च्छादितं भवति । शिरस्थक्षिद्वयं नासिकाठिद्रद्यं च भवति। श्रोत्रे न भवतः। 
श्रोत्रकार्यं चक्षुभ्या करोत्यत एव चक्षुःश्रवा इत्युच्यते । सर्पाणामक्षीणि पारदर्शीनि 
भवन्ति । नेत्रतारे वर्तुले दीर्घ च भवतः। अक्षिषु पक्ष्माणि न भवन्त्यत एवाक्षोणि 
सदेवोन्मिषितानि सन्ति । अधोभागस्थजम्भेऽस्थिद्वयमग्रतो नम्यं स्नायुनद्धं च भवति । 
ऊ्ध्व॑स्थजम्भेनाधोभागस्थजम्भस्य सन्धिं सुष्ठु भवति, येन सपंस्य मुखमधिकं 
विस्तृतं भवति । जम्भेषु तालूषु च सूक्ष्माः शिताः तोकणाः पश्चान्नम्या दन्ता भवन्ति । 
नम्यदन्तेराखेटं गृह्वाति सः। उऊध्वंप्रान्तस्थदन्ताः परिवत्तिता विपदन्ता उच्यन्ते । 
यदि विपदन्ता भग्नाः स्युस्तदा पुनरपि जायन्ते । विपदन्ता विशतिदिनानन्तरं षट- 
सप्ताहाभ्यन्तरे समुःद्भवन्ति । 

विषधरसपेंषु दन्ता दीर्घंतरा दृढा खातिकायृताश्च भवन्ति । खातिकया विषं 
प्रवहणशीलं भवति । एते विषधरा वस्त्रोपरिष्टादपि दष्टं शक्नुवन्ति । एतेषां विषं घातकं 
भवति । समुद्रीयसर्पाणां विषदन्ता लघवः खातिकायुताश्च भवन्ति । एते वस्त्रोपरिष्टाद्‌ 
दष्टुमशक्ता भवन्ति । यदि दशेच्चेत्तदपि विषं न प्रवहति | सर्पाणां जिह्वा भागद्वये 
विभक्ता भवत्यत एव द्विजिह्वाशब्देनोच्यन्ते सर्पा इति । 


आपाढमासादारभ्य मासत्रयपर्यन्तं सपिणीनां गर्भेस्थितिर्भवति । गर्भोत्पत्तिकाल: 
चतुर्थमासे भवति । एका समिणी चत्वारिंशदधिकशतद्वयान्यण्डानि प्रसूते । किन्तु सपिणी 
तान्यण्डानि निर्भिद्य निर्गतान्‌ शावान्‌ ग्रसति | कृष्णसर्पशावाः सप्तदिनानन्तरमक्षीण्यु- 
न्मीलन्ति, द्वादशदिनानन्तरं ज्ञानमुत्पद्यते, विशतिदिनानन्तरं सुयंदशंनात्‌ द्वात्रिशद्‌- 
दन्ताश्चतस्रो दंष्ट्रिकाश्व जायन्ते । सर्पाणां कराली मकरी कालरात्री यमदूतिका चेति 
सविषा दंष्ट्रा भवन्ति । एतास्ताः सविषा दंष्ट्रा वामदक्षिणपा्व्वयोः स्थिता भवन्ति । 
षण्मासानन्तरं ते कृत्ति मुञ्चन्ति, विशत्युत्तरशतवर्षाणि च जीवन्तिः | 


चिकित्साशाखदृष्ट्या सर्पा द्विविधाः परिगण्यन्ते~विषधराः, विषहीनाश्च । तत्र 
विषधराः सर्पाः नाग-राजनाग-कोरळप्रभृतयः सन्ति । विषधराः सर्पाश्च त्रिप्रकाराः 


१. सर्पणात्तेऽभवन्सर्पा हीनत्वादहयः स्मृताः ( वह्मिपुराणात्‌-हलायुधकोशः ) । 
२. अरिनिपुराणम्‌-२९४।९-१३ । 


७८ सारस्वती सुपमा [ ३९ व° १-४ अँ० 


प्रदशिताः सन्ति-तन्त्रिकाविषात्मका नागादयः, रक्तवाहिकाविषात्मत्रा हरितसर्पाः, 
गतंकयुताः समुद्रीयसर्पाः पेशिकाविषात्मकाश्च । तत्र नागाः कुषणवर्णा भवन्ति, तेषां 
शरीरं दीर्घं गोलाकारं च भवति । शिरसो विस्तारो ग्रीवापरिणाहसमो भवति । नेत्रतारा 
गोलाकृतिर्भवति । विषदन्ता लघवः स्थिरा वाहिकायुताश्च सन्ति। विषदन्तातिरिक्ता 
अपि दन्ता भवन्त्येषास्‌। नागविषतन्त्रिका विषात्मकत्वेनाक्षेपपातौ करोति। क्रुद्धो 
नागः फणां विस्तारयति। राजनागो नागाद्दीर्घोऽतिवयो हरित-पीत-धूसरवणं: श्वेत- 
पट्टयुतश्च भवति । करेतसर्पाः भास्वरकृष्णाः श्वेतरेखाङ्चिता नवनीतसदृशश्वेतोदर- 
युताश्च भवन्ति । हरितसर्पा रक्तवाहिकाविषयात्मका गर्तकयुताश्च भवन्ति। गतं नेत्र- 
नासिकयोमंध्ये भवति, शरीरं त्रिकोणाकारं संदिष्टं ग्रीवाभ्योऽधिकं विततं च भवति । 
ग्रीवा तनुः नेत्रतारा दीर्घाकृतिश्च भवति । केवलं विषदन्ता भवन्ति, विषदन्ता दीर्घाश्च 
पला वाहिकायुताश्च सन्ति। रक्तवाहिका विषात्मिका भवति । दंशस्थाने रक्तस्राव: 
शोथश्च जायते । सामुद्राः सर्पाः पेशिकाविषात्मका भवन्ति । एते समुद्री यकूलेषु दृश्यन्ते । 
एषां सर्पाणां शिरो लघु पुच्छं चाभुग्नं भवति । नासाछिद्रे तुण्डाग्रे स्थिते भवतः। उदरे 
शल्कं विततं न भवति, पृष्ठभागे रल्कमस्पष्टं गुलिकायुतं च भवति। विषयन्त्रं कोमलं 
भवति। एवंविधः सर्पो दंशं न करोति। विषहीनाः सर्पा दृढदन्तयुताश्च भवन्ति। ते 
जनं न पीडयन्ति । 

अर्निपुराणानुसारेण शेषवासुकितक्षककर्कोटपद्महापशङ्कपालकुलिकाश्चे त्यष्टौ 
नागाः श्रेष्ठा उक्ताः । एषु द्वौ विप्रो द्वौ क्षत्रियौ द्वौ वेश्यो द्वौ च शूद्रौ । ते च वर्णचतुष्टया 
नागाः क्रमशः सहस्राष्टाशतपञ्चशतत्रिशतफणयुता भवन्ति। एषां वंशजाः पञ्चशतानि 
सन्ति। तेभ्योऽसंख्यनागानामुत्पत्तिर्जाता। आकृतिभेदेन फणिनो मण्डलिनो 
राजिलस्त्रिविधाः सर्पा भवन्ति । एते वातपित्तक्रफप्रधाना भवन्ति | एतदतिरिक्ताः 
व्यन्तर-दोषमिश्र-दर्वीकर-जातीया अपि सर्पाः स्मृताः सन्त्यग्निपुराणे। एते चक्र- 
हुलच्छत्रस्वस्तिकांकुशलक्ष्यलक्षिताः सन्ति । गोनसाः सपंविशेषा विविधमण्डलचित्रिता 
दीर्घकाया मन्दगामिनो भवन्ति। राजिलजातीयाः सपंविशेषाः स्निग्धा ऊर्ध्वं पाइवे- 
भागं च रेखाभिश्चित्रिताः मन्ति | व्यन्तरमर्पास्तु मिश्रेश्चिल्नैश्चिक्तिता भवन्ति। एषा- 
माप्यः पार्थिव आग्नेयो वायव्यश्चेति चत्वारो मुख्यमेदाः षड्विशविधाश्चा वान्तरभेदाश्च 
सन्ति | गोनससर्पाणां षोडशमेदाः, राजिलजातीयानां सर्पाणां त्रयोदशमेदाश्च सन्ति। 
सर्पोत्पत्तिकालाद्भिन्नकाले जायमानाः सर्पा व्यन्तरा उच्यन्ते, तेषां एकविशतिभेदा 
भवन्ति? । 

शेषवासुकितक्षककर्कोटपद्ममहापद्मशद्भुपालाश्वेति सप्त नागाः क्रमशः सूर्यसोम- 
भौमबुधगुरुशुक्रशनिवासरादीनामधिपतयो भवन्ति । ते स्वेषु वासरेष्वेव बहिनिगंच्छन्ति; 
किन्तु कुलिको नाम नागः प्रतिवासरं सन्धिकाले बहिनिःसरन्ति। महापद्मशङ्क 
पालाभ्यां सह कुलिकस्योदयो मत: । स कालः सर्वत्र विशेषतः सपंदंरो दुष्टो मतः) । 


सपंदंशेऽश्चिनी भरणी कृत्तिकारोहिण्यार्द्राऽऽइलेषा पूर्वाफाल्गुनी हस्तचित्रास्वाती- 
विशाखामूलपूर्वाषाढाश्रवणपूर्वाभाद्रपदेति नक्षत्राणि शनिभौमाविति वारद्वयं तृतीया- 
चतुर्थी-पञ्चमी-ष6ठ्यष्टमी-नवमी-चतुर्दशी-तिथयश्च॒निन्द्या मता: । सन्ध्याचतुष्टययोगो 
दग्धयोगो दग्धराशिश्चानिष्टकराः सन्ति । 


सपंदंशलक्षणानि-एको हो त्रयो वा दंशा वेदनाजनका रक्तक्रावकराश्च । 
विषयुक्तदंशेनाङ्गेषु दाहः शरीरे पिपीलिकारिङ्गणवदनुभवः कण्ठशोथश्च जायते। 
अन्यत्पीडाजन्यलक्षणं व्यथाजनकं सग्रन्थिदंशनं सविषमुच्यते । एतस्माद्‌ भिन्नं दंशनं 
निविषं भवतिः । 


सर्पाणामाश्रयस्थानानि-सर्पा देवालये शून्यगृहे वाल्मीकोद्यानवृक्षकोटरेषु, 
मागंसन्धिषु, इमशाने, नदीसागरसङ्गमेषु, चतुष्पथेषु, राजप्रासादेषु, द्वीपेऽन्जे, पवत- 
शिखरेषु. विलट्वारेषु, जीणंकूपेषु, जीणंगृहमित्तिषु, जम्वूदुम्बरवटवेणुवनेषु जीणंप्राकारेषु 
खातेषु च निवसन्ति* । 


सपंदंशस्याशुभस्थानानि-इन्त्रियच्छिद्रेषु, मुखे, हृदि, कक्षयोः, जत्रुणि, तालौ, 
ललाटे, ग्रीवायां, शिरसि, चिबुके, नाभौ पादेषु च सपंदंशा अक्षमाः प्रोक्ताः) | 


दूतमहत्त्वम्‌ - पुष्पहस्तः शुक्लवस्त्रोऽमलः शुचिः सुवाक्‌ सुधी्दतः स्याच्चेत्तहि 
शुभः प्रोक्तः । यदि च विवणंवासाः प्रमादी शस्त्री पाशादिहस्तो भूमो दत्तदृष्टिराद्रंवासा 
गद्गदवाग्युक्तोऽपट्ठारगतः शुष्ककाष्ठाश्रितः खिन्नो रक्तक्ृष्णपुष्पयुक्तः कुचमर्दी नखच्छेदी 
गुदस्पृक्‌ केशमुक्‌ तृणच्छेदी पादेन भूमि विलिखन्‌ दष्टजनसमानछिङ्गवर्णो दूतो 
भवेत्तह्म॑शुभः प्रोक्तः । दूतो यदङ्गं स्पृशति, तस्मिन्नङ्गे दंशमुदाहरेत्‌ । दूतस्य पादो 
दोलायते चेदशुभं भवेत्‌, स्थिरञ्चेच्छुभं स्यात्‌ । कस्यापि जनस्य पाइ्वँभागे स्थितो 


१. तदेव-२९४।१३-१५; २. तदेव-२९४।१६-१८ । 
३. अर्निपुराणम्‌-२९४।१९-२१; ४. तदेव-२९४।२१-२४ । 
५, तदेव-२९४।२४; ६, तदेव-२९४।२५-२८। 


८० सारस्वती सुपमा [ ३९ ब० १-४ अ० 


दूतः शुभः, भागान्तरस्थितस्त्वशुभ: प्रोक्तः । सपंदंशनिवेदनकाळे कस्यापि जीवस्य 
तत्रागमनं शुभं गमनञ्चाशुभं भवति | दूतस्य वाक्‌ प्रदुष्टा चेन्निन्दिता भवेत्‌) । 

शुभाशुभसूचकशब्दाः-चिकित्सकस्य प्रस्थानकाले मङ्गलमयं वचनं मेघगर्जनं 
गजचीत्कारो दक्षिणपाइवं सफलो वृक्षः, वामभागे पक्षिणः कलरवो गीतादिशब्दाइच 
शुभसूचकाः । प्रस्थानकाले विप्रो वेश्या राजा कन्या गोर्गजः पताका पटहो घृतं दधि 
शङ्क-जल-च्छत्राणि भेरी फलं सुराः तण्डुलानि सुवर्णं रूप्यश्चेति शुभसूचकानि । प्रस्थान- 
काले सकाष्ठोऽग्नियुक्तः शिल्पी मलिनाम्बरभारवाही पुरुषः श्ृगालगृद्धोळूकास्तैल- 
कार्पासाइचाशुभाः प्रोक्ताः* | 


सपंदंशचिकित्सा 


अरिनिपुराणे सपंदष्टजनस्य चिवित्माविधानं मन्त्रध्यानौषधिद्वारा प्रतिपादितं 
वतंते । सुश्रुते मन्त्रचिकित्साया यः संड्भेतः कृतस्तस्य विशदविवेचनमग्निपुराणे लभ्यते । 
पुराणेऽस्मिन्‌ सपंदष्टचिकित्साये विविधा मन्त्राः प्रतिपादिताः सन्ति। अत एवास्य 
पुराणस्य विषहृन्मन्त्रशास्त्रदृष्टयाधिकं महत्त्वं वरीवत्ति । 


विषहुन्मन्त्रमहृ्त्वम्‌-विषहृदृपायेषु मन्त्रशक्ते मंहत्त्वमाथुवंदशास्त्रे वणितमस्ति। 
ऋषिकल्पिता मन्त्राः कदापि व्यर्थंतां न यान्ति, तेऽतिभयङ्कुरं विषमपि नाशयन्तीति 
सुश्रुतः । महाभारते कथितमस्ति यतु सप्तमे दिने परीक्षित-रक्षणाय गच्छन्तं ब्रह्मषि 
काश्यपं दुष्ट्वा तक्षकोऽपृच्छत्‌- महर्षे ? वेगेन कुत्र गच्छसि ? काइ्यपेनोक्तम्‌-अहं 
परीक्षितं गच्छामि । अद्य तक्षकस्तं दङ्क्ष्यति, तदाह तं जीवयिष्यामि । तदा तक्षके- 
णोक्तम्‌-अहमेव तक्षकः | वृक्षमेनं दशामि, त्वं जीवय इत्युकत्वा तक्षकेण वृक्षो दष्टः | 
काव्यपश्च तं वृक्षं जीवयामास 
यद्‌ वृक्षं जीवयामास काश्यपस्तक्षकेण वे । 
नुनं मन्त्रैहंतविषो न प्रणव्येत काझ्यपातु* ॥ 
एतेन प्रसङ्गेन ज्ञायते यन्मन्त्रस्य प्रभावः सपंदंशे$वर्यं जायते । एत एवाग्नि- 
पुराणे सपंदंशोपशमनार्थमनेके मन्त्राः प्रदशिताः। अग्निपुराणे ४% नमो भगवते 
नोलकण्ठाय' इति मन्त्र उल्लिखितो चतंते । अस्य मन्त्रस्य जपनाद्विषनाशो जायते । 
घृतेन सह गोमयरसस्य गोमूत्रस्य वा पानं सपंदंष्टजनस्य जीवनरक्षणमौषधमस्ति) | 


१. अग्निपुराणम्‌-२९४।३०-३२ २. तदेव-२९४।३६-४०; ३. सुश्रुतम्‌, कल्पस्थानम्‌-५।९-१०। 
४, मह्दाभारतम्‌, आदिपर्वणि-५०।३४; ५. अग्निपुराणम्‌-२९५।१-२। 


ज्येष्ठ*भा०मार्ग०फा०पू० २०४१ वि० ] अग्निपुराणेऽगदतन्त्रम्‌ ८१ 
ताक्ष्येमन्त्रप्रयोगविधिः- 

अग्निपुराणे सर्पदष्रचिकित्सामन्त्रेषु शान्तस्वरान्वितो ब्रह्मा लोहितः तारकः 
शिवश्चेति वियतिसंज्ञक: ताक्ष्यंमन्त्रो निगदित:-- 

“३% ज्वल महामते हृदयाय गरुडविडालशिरसे गरुडशिखाये गरुडविषमञ्जन 
प्रभेदन प्रभेदन वित्रासय वित्रासय विमर्दय विमर्दय कवचाय मप्रतिहतशासनं वं हूं फट्‌ 
अस्त्राय उग्रहपधारक सर्वंभयड्कर भीषय सर्व दह दह भस्मोकुरु कुरु स्वाहा नेत्राय” । 


वेदिकायां मातृकामयमष्टदलकमलं निर्माय पूर्वादिदलेषु द्यो द्वयोः क्रमेण कवर्गादि- 
सप्तवर्गान्तयुग्मवर्णाय्‌ लिखेत्‌ । तस्य कमलस्य केशरभागं वर्गाणामाद्याक्षरेरवरुध्य 
कणिकायामग्निबीजं र॑ लिखेत्‌ | मन्त्रसाधकस्तत्‌ पद्य हृदिस्थं कृत्वा वामहस्ततले 
तच्चिन्तयेत्‌ । अद्गुष्ठादिषु वियतिमन्त्रस्य वर्णान्‌ न्यसेत्‌, तेश्च भेदिताः कला अपि 
चिन्तयेत्‌ । तदनन्तरं भुवि चतुष्कोणं पीतवर्णं व्त्रवेष्टितमेन्द्रदेवतं मण्डलमारचयेत्‌ । 
पद्माद्धं शुक्ल वरणमद्ध॑चन्द्राकारमण्डलं वरुणदेवतमस्ति । तदनन्तरं स्वस्तिकचिद्वाङ्टितं 
त्रिकोणाकारं वह्मिदैवतं तेजसं मण्डलं चिन्तयेत्‌ । ततो बिन्दुयुक्तं वृत्ताकारं कुष्णमाला- 
सुशोभितं वायुदैवतंमण्डळं चिन्तयेत्‌ । इमे चत्वारोऽङ्गृष्ठःतजंनी-मध्यमानामिकाङ्गुलीनां 
मध्यपवंसु स्थिताः सुवर्णमयनागवाहनवेष्टितेषु स्ववेश्मसु विराजमानाः सन्ति। एवं 
चिन्तनपूर्वंकं क्रमशः पृथिव्यादितत्वानङःगुष्ठादीनां मध्यपवंसु न्यसेत्‌ तथा वियतिमन्त्रस्य 
चतुरो वर्णान्‌ क्रमशो न्यस्य रूपरहितशब्दतन्मात्रामयं शिवदेवतमाकाशतत्त्वं कनिष्ठि- 
कायाः मध्यपर्वणि चिन्तयित्वा तदभ्यन्तरं वेदमन्त्रस्याद्यमक्षरं न्यसेत्‌ तथा नागाना- 
माद्याक्षराणि स्वमण्डलगतानि न्यसेत्‌ । तदनन्तरं पृथिव्यादिभूतादक्ष राण्यङ्गुष्ठाद्यङ्गुली- 
नामन्त्यपवंसु न्यसेत्‌ । ततो वुधस्तन्मात्रादिगुणानङ्कुलीषु न्यसेत्‌ । एवं न्यासं कृत्वा 
ध्यानपुर्वक ताक्ष्य॑मन्त्रेण रुग्णस्य हस्तस्पर्शनं कृत्वां मन्त्रवेत्ता स्थावरजङ्गमविषाणि 
हन्यातु' । 

विद्वान्‌ पुरुषो भूमण्डलादिषु विनयस्तस्य वियतिमन्त्रस्य चतुरो वर्णान्‌ मध्य- 
मानामिकाभ्यामङ्कुलिभ्यां देहस्य नाभिस्थानेषु पर्वसु च न्यस्य गरुडस्वरूपं ध्यायेत्‌ । 
मन्त्रज्ञो विद्वानात्मानमपि गरुडरूपे चिन्तयेत्‌ । एवं गरुडरूपेण मन्त्रप्रयोक्तः वाक्या- 
्मनत्रो विषे प्रभवति । यदि गरुङकरमुष्टी रुग्णस्य हस्तस्थितो भवेत्‌, तदा तस्या द्भुषठ- 
विषमपहन्ति । मन्त्रवेत्ता गरुडरूपं स्वहस्तमुद्यम्य तत्पञ्चाङ्भुलिचालनात्‌ स्तम्भादीन्‌ 
कुर्यात्‌ । 
१. अग्निपुराणम्‌-२ ,५।४-१२; २. तदेव-२८५।१२-१६। 

आकाशाद्‌ भूबीजपर्यंन्तं पञ्चबीजानि 'पञ्चाक्षरमन्त्रराज' नाम्नाभिधीयते । 
तस्य स्वरूपमस्ति-हं यं रं वं ल॑। अस्य मन्त्रस्योच्चारणेन मन्त्रवेत्ता विद्वान्‌ 
विषं स्तम्भयितुं शवनुयात्‌ । व्यत्यस्तभूषणबीजमन्त्रो$्यं यदि साधुसाधितो भवेत्तथा 
मन्त्रस्यादी 'सम्प्लव: प्लावय प्लावय' वाक्यमिदं संयोज्य मन्त्रप्रयोक्ताऽस्य प्रयोगेण 
विषमपहत्तु शक्नोति) | 
ताहि विषं नाशयत्येव । एवमेव भूबीजं ल वायुबीजं यं च परावर्त्य हूं छं रं वं यं इति 
रूपोऽयं मन्त्रो विषं संक्रामयत्येव । अग्निबीजं रं जलबीजं वं (रं वं) इति मन्त्रं 
निजगेहस्थो जपेत्‌, ताहि विषं नश्यति । यदि च गरुडरूपो मन्त्रवेत्ता गरुड-वरुण-मन्दिर- 
स्थोऽस्य मन्त्रस्य जपं कुर्यात्‌, तहि विषं नाशयेत्‌ । यद्येषां मन्त्राणामादौ “श्री” अन्ते च 
'स्वघा' इति योजयेत्तदा 'जानुदण्डिमन्त्रः' इत्युच्यते । अस्य मन्त्रस्य जपपूर्वंकं स्नानात्‌ 
पानाद्वा सर्वविषापहारो भवेत्‌ | 
विषहुन्मन्त्राः- 

“३ भगवते रुद्राय छिन्द २ विषं जवलितपरशुपाणये च । नसो भगवते पक्षि- 
रुद्राय दष्टकं उत्त्यापय २ दष्टकं कम्पय २ जल्पय २ सपंदष्टपुत्यापय लल २ बन्ध २ 
सोचय २ वररुद्र गच्छ २ वध २ त्रुट २ बुक्क २ भीषध २ मुष्टिना संहर विषं ठ ठ ।” 

अनेन मन्त्रेणाभिमन्त्रणात्‌ सपंदष्टस्य जनस्य विषं दूरं याति* | 
स्तम्भकमन्त्र:-- 

(59 नमो भगवते रुद्र नाशय विषं स्थावरजंगमं कुत्रिमाकृत्रिमविषमुपविषं 
नाशय नानाविषं दष्टकविषं नाशय घम २ दम २ यम २ मेघान्धकारधाराकर्षनिविषी- 
भव संहर २ गच्छ २ आवेशय २ विषोत्थापनरूपं मन्त्रान्ताद्िषधारणम्‌ ओं क्षिप 
ओं क्षिप स्वाहा । ॐ हाँ हो खो स: ठन्द्रो' ह्वी 5:”। 

मन्त्रवेत्ता मन्त्रमिमं जपादिना साधयेत्‌ । मन्त्रानुष्टानात्‌ सिद्धो जनः सवंदा 
सर्पान्‌ बध्नाति* | 
पातालक्षोभको मन्त्रः 

“३% नमो भगवते रुद्राय प्रेताधिपतये गुव २ गज्ज २ रामय २ मुञ्च २ 
मुह्य २ कट २ आविश २ सुवर्णपतद्कः रुद्रो ज्ञापयति ठ २” । 


१. अग्निपुराणम्‌-२९५।१ ६-१८; २. तदेव-२९५।१८-२२; ३.तदेव- २९७१ । 
४. तदेव-२९७।२; ५. तदेव-२९७।३ । 

पातालक्षोभकोध्यं मन्त्र: । मन्त्रेणानेनाभिमन्त्रितस्य रुरणस्य विषं नश्यति । 
गोनसादिबिषहून्मन्त्रः) -- 

“हो. ह्ली अमलपक्षि स्वाहा? । 

मन्त्रवेत्ता पुरुषो$नेन मन्त्रेणाभिमन्त्रितस्य ताम्बूलस्य प्रयोगान्मण्डलिन: सर्पस्य 
विषं हरेत्‌ । 
गर्दभविषहुन्मन्त्रप्रयोगविधिः  -- 

“३% नमो भगवते रुद्राय चिवि २ छिन्द २ किरि २ भिन्द २ खड्गेन छेदय २ 
शूलेन भेदय २ चक्रेण दारय २ ३७ हु. फट” 

अनेन मन्त्रेणाभिमन्त्रितस्यौषधेः प्रदानेन गर्दभादीनां विषं नश्यति । सुश्चतेन 


गर्दभादिविषशान्त्ये स्वग्रन्थे न ववचिदुल्लेखः कृतः। भग्निपुराणस्य मौलिकीय- 
मुद्भावना । 


विषघ्नमन्त्रः— 


3५ क्षों नमो भगवते नारसिहाय ज्वालामालिने दोप्तदंष्ट्राय अस्निनेत्राय 
सर्वरक्षोघ्नाय सर्वभूतविनाशाय सर्वज्वरविनाशाय दह २ पच २ रक्ष २ हूँ फट” । 


मन्त्रवेत्तृद्वारा साधितोऽयं नारसिहमन्त्रो विषशामकोऽस्ति । 
मन्त्रसिद्धि 

“सिद्धो मन्त्रः फलदायः' लक्षजाप्यतः मन्त्रसिद्धिः स्यादिति कृत्वा प्रयोगात्‌ पूवं 
मन्त्रं साधयेत्‌ । मन्त्रसाधकः त्रद्धाभक्तिविनयावनतो भूत्वा मन्त्रविद्याविशारदस्य निग्र- 
हानुग्रहसमर्थस्य सिद्धतपस्विनो धीरस्य गुरोः सकाशान्मन्त्रविद्यामवाप्य नियमविधि- 
पूर्वकं जपं कृत्वा होमाच्चंनादिक्रियाभिमंन्त्रं साधयेतु । जपाहृशांशं हवनं तह॒शांशं तपंण- 
मार्जनादिकं कुर्यात्‌ । जपपूजाहुतादिना सिद्धेन मन्त्रेण साधकस्याभीष्टसिद्धिः स्यात्‌। 
सिद्धं मन्त्रं ग्रहणाद्यवसरेष॒ पुनः साधयेत्‌, ततोऽभिमन्त्रणेन मन्त्रकर्म समाचरेत्‌ । 

अरिनिपुराणानुसारेण मन्त्रद्वारोत्पादितोषधिरेव सफलो भवति | पुरा छोकपिता- 
महो भगवांश्रतुर्मुखो ब्रह्मा सुभद्रादेबीमादिशत्‌- यज्जनैविना विधिविधानेन यान्योष- 
धानि गृह्यन्ते, तेषां बीजं त्वया ग्राह्ममित्यतः सुभद्रादेवीं नमस्क्गत्योषधीन्परितः मुष्टिना 
यवान्‌ विकीर्यं “५ सुभद्राये नमः; सुप्रभाये नमः’ इति मन्त्रं दशवारं जप्त्वा तदोर्षाध 


१, तदेव २९८।१; २; तदेव २९८।११; ३. अग्निपुराणम्‌ २०६1१८ | 


८४ सारस्वती सुपमा | ३९ बं० १-४ आं० 


नत्वा 'ऊमूध्व॑नेत्रां त्वामुत्पाटयामि' इति विधिनोषधीनुत्पाटयेत्‌ । तदनन्तरमधोलिखित- 
मन्त्रेणोषधीन्‌ भक्षयेत्‌-- 
नमः पुरुषसिहाय नमो गोपलकाय च । 
आत्मनेवाभिजानाति रणे कृष्णपराजयम्‌ । 
एतेन सत्यवाक्येन अगदो मेऽस्तु सिद्धयतु^ ॥ 
प्रयोगात्‌ पूर्वं मन्त्रमिमं विधिना साधयित्वा ततः प्रयोगं कुर्यात्‌ । एवं च मन्त्र- 
सिद्धौषधान्येव विषापहरणयोग्यानीति कृत्वोषधिग्रहणोत्पाटने विधाने प्रयोगे भक्षणे च 
मन्त्रा निगदिताः । सर्पादिविषापनोदनकराणि कानिचिदौषधान्यत्र वक्ष्यन्ते । प्रथमं 
सपंदष्टजनस्य विषशान्त्ये प्रज्वलितकाष्ठतप्तशिलाज्वालोषणकमलैश्च दंशस्थानं दहेत्‌। 
केचन योगाः प्रदर्यंन्ते-- 
(१) शिरीषबीजपुष्पाकंक्षी रबीज कटुत्रयम्‌ | 
विषं विनाशयेत्‌ पाललेपनेनाञ्जनादिना ॥ १॥ 
(र) शिरीषपुष्पस्य रसभाषितं मरिचं सितमु। 
पाननस्याज्ञनायेश्व विषं हन्यान्न संशयः । २॥ 
(३) कोषातकीवचनाहिङ्गुशिरीषाकंपयोयुतस्‌ । ` 
कटुत्रयं समेषाम्भो हरेन्नस्यादिना विषम्‌ ॥ ३॥ 
(४) इन्द्रबलारिनिकं द्रोणं तुलसी देविका सहा। 
तद्र्साक्तं त्रिकटुकं चूर्ण भक्ष्यं विषापहम्‌ ^ ॥ ४॥ 
(५) भक्षणं निम्बपत्राणां सपंदष्टस्य भेषजम्‌ । 
वृश्मिकादिविषचिकित्साऽप्युक्ताऽर्निपुराणे । तत्र केचन प्रयोगा अत्रोदश्चियन्ते । 
प्रथमं वृश्चिकविषचिकित्सा प्रदश्यंते- 
मह्निष्ठा चन्दनं व्योषपुष्पं शिरीषकोमुदस्‌ । 
संयोज्याश्वतुरो योगा लेपादो वृश्चिकापहाः* ॥ 
लूताविषचिकित्सामाह-- 
पद्मकं पाटली कुण्ठं नतमुशीरचन्दनम्‌। 
निर्गुण्डी शारिवा शेलु ठूतात्तं सेचयेज्जलेः९ | 


१. अर्निपुराणम्‌-२९८।१६-२०; २. तदेव-२९७।४-८; ३. तदेव-२७९।५६ । 
४. तदेव-२९८।१०; ५, तदेव-२९८।८-९ । 


३ ७. शि ८. ~ 

मूषक्रविषचिकित्सामाह- 
मूषिकाः षोडश प्रोक्ता रसं कार्पासजं पिबेत्‌ । 
सतैलं मू्षिक्रात्तिघ्नं फलिनीकुसुमं तथा ॥ 
समागरगुडं भक्ष्यं तद्विषारोचकापहम्‌' ॥ 
अलकंविषचिकित्सामाह-- 
यष्टिव्योषगुडक्षी योगः शुनो विषापह:* । 
अर्कक्षोरं तिलं तैलं पललं च गुडं समम्‌। 
पानाज्जयति दुर्वारं इवविषं शीघ्रमेव तु*॥ 
एवमेवाग्निपुराणे कोटपतङ्गादीनामपि दंशचिकित्सोक्ता | एषां सर्पकीटादीनां 
दष्टचिकित्सावर्णनमायुवंदशास्त्रदृष्रया अतिमहनीयं वरीवत्ति । औषविचिकित्सया सह 
मन्त्रचिकित्साया विवेचनमग्निपुराणस्य निजं वेरिष्टयमस्ति, गर्दभदष्टचिकित्सात्वरिन- 
पुराण एव प्रथमं दृग्गोचरी भर्वात । सुश्रुत-चरकाद्यायुर्वदग्रन्थेषु नास्याश्चिकित्सायाश्चर्चा 
दृश्यते । मानौषधीनां संयुक्तूपेण विवेचनमौषधीनां निर्माणे मन्त्रप्रयोगविधानं विष- 
नाशकबीजमन्त्राणां च निरूपणमग्निपुराणस्य विषशास्त्रस्य बाढं महिमानमाख्यान्ति । 


७ 


१. अग्निपुराणम्‌-२९८।६-७; २. तदेव-२९८।१५; ३. तदेव-२७९।५८-५९ । 


अखण्डमहायोगभारतीयास्तिकदर्शनयो- 
गॉपीनाथकविराजस्य प्रातिभानुभूतिः 


डाँ० अशोकशास्त्री, 
अध्यक्षः, संस्कृतविभागस्य, 
कालिकाताविइवविद्यालये 
६8 ६8 ६ 


अखण्डमहायोगस्य प्रवक्तुदिवद्गतस्य गोपीनाथकविराजमहापुरुषस्य समग्र- 
जीवनव्यापिन्याः साधनायास्तथा योगानुभूतेश्च फलीभूतानि खल्वखण्डमहायोगस्य 
तत्त्तान तदनुसारेणानुष्ठानानि च। अखण्डमहायोगोऽयं हि तत्रभवतामुत्सृष्टात्मनास्‌ 
आध्यात्मिकप्रातिभानुभूतेः सारनिष्कषंविशेषः । 


न खण्ड्यते न विभज्यत इत्यखण्डम्‌ । संयोगार्थंकात्‌ समाध्यर्थंकाद्‌ वा युजूधातो- 
निष्पन्नस्य योगशब्दस्यार्थः संयोगः समाधिर्वा । सर्वोत्कृष्टसारो यो योगः, स एव महान्‌ 
योगो भवति । तस्मादन्तःसारतः स्वभावतर्चेवंविधो यो$खण्डितो योगपदार्थस्तस्येव 
महत््वमखण्डत्वश्च । कविराजमहोदयप्रकल्पितस्याखण्डमहायोगस्यायमेव प्राथमिकः 
पारिभाषिकोऽर्थो निष्पाद्यते । चेतनेयमखण्डमहायोगस्य तत्रभवतामासीदभिप्रेततमेति 
पराधंसंख्यकजनानां कृते समुपस्थापितो महानयमखण्डो नाम योग: | न केवलं मानव- 
जातेरपि तु सबंकालीननिखिलसृष्टजीवानां कृत एव परमपुरुषार्थो मोक्षो विचिन्तितोऽ- 
स्मिन्नखण्डे महायोगे कविराजमहायोगिभिः। मोक्षो नामायं परमपुरुषार्थः खलु 
सर्वजनीन इति परिभाष्यम्‌ । अथवेष महायोगो निखिलजीवमोक्षात्मकं परमपुरुषाथं 
आधुनिकमनीषिभिस्तथा युक्तिविद्धि्च परमसुखस्वगंराज्यरूपेणापि चिन्त्यते। 
किन्त्वहो ! दाशनिर्काचन्तनं तदनुसारेणानुष्ठाञ्च परस्परविपरीतकोटिकम्‌ । प्रतीच्य- 
मनीषिणां प्लेटोमहोदयानामुक्तियंथा-“न केवल लेखनमाध्यमेन दार्शनिकसत्यं 
प्रापयितुं शक्यते | केवलं ह्मपरोक्षसंसर्गणेवेकस्मादात्मनो दीपः प्रवर्त्तयितुं शक्यतेऽ- 
परस्मिन्नात्मनि” । 


महामहोपाध्यायमहोदयेन साधकयोगिनोः प्रभेदो विहितो विस्पष्टभाषया। 
सिद्धदशायां चिदाकाशे निराधारमवस्थानं भवति साधकस्य भूमिस्तु तत्र नाधिगता । 


in ST 

या नाम योगभूमिः, सा तु लभ्यते केवलं योगिनेव | निराकारचिद्दशायाः सर्वोच्चस्थितिः 
साधकस्य । योगिनस्तु या स्थितिः, सा परा स्थितिरतिपाथिवम्‌ । 


स्वस्वक्षेत्रेष्वाचरणगतमपि महत्‌ पार्थक्यं वत्तंते योगिसाधकयोः। तथा हि, 
केवलम्‌ आत्मगतसुखढुःखयोरेव नियुक्त: साधक: | नासौ तु शक्‍नोत्येवात्मानं विस्मृत्य 
चिन्तयितुमपरविषयमधिक्ृत्य । आत्मनः पार्थिवदुःखमोचनार्थभेव तस्य सफलप्रयासः | 
यन्नाम कमं केवलं परोपकारायेव, न तु युगपदात्मनो दुःखनिराकरणाथंमपि, तत्तु कमं 
तं साधकं समाकषंतीति न जातु परिदृश्यते । कामं विस्पष्टमिदं यत्‌ साधकस्य प्रयासः 
खलु स्वस्येव शान्तये सुखाय तृप्तये चेति निःसंशयसिद्धान्तः। योगिनस्तु दृष्टिभङ्गी 
कार्स्न्येन भिन्ना । अपरजनस्य कल्याणं साधनीयम्‌ इत्येव तस्य मुख्यलक्ष्यम्‌ । यथा 
आत्मनस्तथापरजनस्यापि दुःखं प्रति नासौ पर्युदासीनः। एवमात्मनो दुःखनिवारक- 
परमानन्दान्वेषी हि योगीति न संशयः । 


एतत्तु तत्रभवति तदेव सम्भवति, यदासावपरदुःखनिराकरणेन परां शान्ति 
लभते । अपरस्यानन्दे तस्यानन्दः, अपरस्य क्लेशोपशमेनात्मानं मन्यतेऽसौ कृतकृत्यञ्च | 
साधकस्य केवलात्मविषयकचिन्ताव्याकृतचित्तापेक्षया योगिनश्चित्तम्‌ अधिकतरं 
व्यापकम्‌ । योगिदशा नेवाधिगम्यते यदि तावत्‌ स्वाथेबुद्धे: स्थानं न लभते सर्वे- 
जनीनता, तथापि स्वार्थंशून्यता सार्वजनीनता चेत्यनयोरस्ति मात्रागतः प्रभेदः। 
इतरप्राकृतजनान्‌ स्वजनरूपेण मन्यमानस्तेषां क्लेशराशि सहमानश्च योगी नूनमेव 
साधकानामग्रणीतोऽप्युत्कृष्टतरः, तथापि शतजनानां क्लेशानात्मक्लेशरूपेण सहमानो 
योगी तत्प्रावतनयोग्यपेक्षया श्रेयान्‌ । एवमस्मादायाता योगिजनेषु विविधस्तरभेदाः | 
परोत्कर्षः खलु लभ्यते तदेव, यदा नाम कश्चन योगी निखिलानां जीवानां निखिलानि 
सुखानि निखिलानि दुःखानि निखिलानि कर्म्माणि स्वेच्छया गृह्ह्ात्यात्मनः स्कन्धे, 
स्वीकुरुते च तान्यात्मनि परमानन्देन | चरमेयं दशा योगिना नेवाधिरोढं शक्यते 
यावच्नात्मनि समाङृष्यन्ते भूतवत्त॑मानभविषयत्कालिका निखिला जीवा उच्चतमनिम्नतम- 
दशानिविशेषम्‌ । कविराज-महायोगिःप्रवत्तितोऽयमखण्डो नाम महायोगः, तस्य सार- 
मर्मावगमाथंमेतानि वेशिष्ट्यानि खलूल्लेखा हाण्युपादानानि । 


खण्डाखण्डावान्तरभेदद्वयभिश्ना हि योगिनः । आद्यस्य पुन्विध्यम्‌-खण्डयोगी, 
महाखण्डयोगीति च । अखण्डयोगिनो या शक्तिः; सा त्वपरिमिता काले सर्वस्मिन्नेव । 
आरोहति खण्डयोगी “महाभावदशाम्‌,” महाखण्डयोगी तु महाभावदशामपि समुत्तीयं 
विश्वचेतन्यात्मकतामवगाहते । 

अखण्डमहायोगवादतो विशेषतो विश्व जनीनमुक्तिरित्यखण्डमहायोगवादस्यानु- 
सिद्धान्तत एतदेव विशदं यत्‌ तुङ्गतमोत्कर्षंगतोऽखण्डमहायोगी आत्मनः प्राज्यशक्त्या 
सकलक्रालेषु मानवानां तथा निखिलजीवानमेव मुक्ति प्रदातुमलमिति । 

पतञ्जलेर्योगसूत्रम्‌, काइमीरः शैवागमः, अद्वेतवेदान्तः, न्यायदशनम्‌, गौडीय- 
वेष्णवदशंनम्‌, अलङ्कारशास्त्रञ्चेति प्रासङङ्गिकभारतीयदर्शनप्रस्थानानां सिद्वान्तालोके- 
नेवाखण्डमहायोगस्य दार्शनिकतत्त्वानि दर्शनीयानि । 


सवंजनीनमुक्तिरिति भावनाया यद्‌ बीजं तत्त्वनुसन्धेयमद्वेतभावनायाम्‌ | तत्रा- 
स्त्येको वादः सवंमुक्तिरिति-यो वादो युक्तिभिः किञ्चित्‌ प्रतिष्ठां लभते दार्शनिकः - 
समाजेऽपि । एतन्मतानुसारेण स्थितमिदमेव यन्निखिलाः खलु जीवा अन्ते युक्ति प्राप्स्य- 
न्तीति जीवात्मपरमात्मनोरभिन्नतया न जातु भवति जीवस्यावरतनमस्यां संसा रभूमो । 
सकलजीवदेवदानवगन्धवंप्रभृतयस्तथा पशवः पक्षिणश्च नूनं क्रमेणोच्चतरस्तरं लभेरन्‌ | 
तथाहि-अधस्तनस्तरीया जन्मलाभं कुर्वन्ति मनुष्यरूपेण, अन्ते चेत्त्थं सवे एवैते ज्ञान- 
योगेन विलीना भवन्ति परमात्मनि । इत्यं च क्रमेण काळे काळे जीवात्मनां संख्या ह्लासो 
जायते | सकलस्तरीयजोवानामेव परमात्मनि लयप्रापतिरवश्यम्भाविनी | किन्त्वद्वैत- 
दर्श॑नस्थ सर्वंमुक्तिवादेऽस्मिन्‌ सर्वोत्कृष्टस्थाखण्डमहायोगिनो न कमपि समुल्लेखं 
पञ्यामः-यस्तावदखण्डमहायोगी शबनुतेऽतिप्राकृतयोगशक्तिबलेन निखिलानामेव जीवानां 
कृते मुक्तिमादातुम्‌ । यदि तावद्यौगपद्येन ब्रह्माण्डस्याखिलस्य विलयः सम्भवति, 
तदेवाद्वेतसम्मतस्य सर्वय॒वितवादस्यास्य तत्त्वं कोडीकत्तु' शक्यते । 


नेयायिकानां मतेन तु निखिछन्रह्माण्डस्य युगपद्विलयस्य प्रामाण्याभावात्‌ 
सर्वमुक्तिरिति वादो न सङ्गच्छते | पतञ्गलियोगसूत्रभाष्ये प्रतिपादितं यद्‌ ईश्वरो हि 
चिरस्वतन्त्रश्मिरविभुः । तस्य खल्वेश्वयंपुणंत्वं प्रकृष्टसत्त्वगुणत्वं च स्वीक्रियते चेत्तहि 
समुदेतीयं पृच्छा--तथाविध प्रकृष्टसत्त्ववुणोपेततया मुक्ति कामयमान ईश्वरतत्वं प्रति- 
पद्यमानश्चेश्वरवन्मुक्तः स्थातुमहंति न वा ? नेति प्रत्युत्तरं न सम्भवति प्रश्नेऽस्मिन्‌ 
पातञ्ललयोगदशेने । मार्गस्त्वत्र मनाग्‌ भिन्न इत्यभ्युपेयस्‌ । तथाहि - ईश्वरतत्वमव- 
गाहमानो मुमुक्षुर्योगी तावदसम्प्रज्ञातसमाधिमाश्चयते- यस्मिस्तावत्‌ समाधावीश्वर- 
भक्तिवशान्न किञ्चिदास्ते ध्येयवस्तु । एवम्प्रकारकः समाधिस्तत्समुत्था प्रज्ञा ईश्वर- 
करुणयैव लम्भनीया । तद्भाषितं भाष्ये--“ईश्वरस्तमनुगृक्ताति अभिध्यानमात्रेणेति' | 
अस्यायमर्थः-ईश्वरः केवलमात्मेच्छयेव तमनुगृह्हा ति, यस्तस्मिन्‌ समपितात्मेति । ईश्वर- 
स्येयमिच्छा सकलाप्रतिरोध्येव । ईश्वरस्थानेनानुग्रहेण तथाविधाः पुरुषा अभिधीयन्ते 

स्वतन्त्रा ईश्वरा: । अलमतस्तादृशनित्येश्वराभ्युपगमेन । एतत्तु न न सहनीयं यतस्तद्धक्त- 
पुरुषस्य यदेश्वर्य तत्तु जन्यते सर्वंशक्तेरीश्वरादेव, यतो जगन्नियन्त्रण आकुलीभावतया 
ईदृशीश्वरेच्छा तत्पक्षे$्चलावस्थाजनिक्रा । पातञ्जलयोगदशंनेऽभिहितं यदनस्तैश्वयंपूर्णता- 
गुणमुपेततया पुरुषो जगन्नियमविपर्याससमर्थोर्शप परमेश्वरसंकल्पविरुद्धामात्मशक्ति 
नियोजयितुं नोत्सहते । अतो योगभाष्यम्‌--“शक्तोर्शप पदार्थविपर्य्यास न करोतीति” । 

अपि चोक्तं तत्र--“एवम्भूतं चित्तम्‌ अवसिताधिकरणात्मकहपेन व्यवतिष्ठते प्रलयं 
गच्छतीति” | अवसितकार्यंतया पुरुष आत्मेव व्यवतिष्ठते, आहोस्विन्‌ महाप्रलय संश्रयते 
इत्यर्थः । पुनश्चात्र शङ्का-एवम्भूतथोद्विविधयोश्चित्तयोविवेकाय को नामाभ्युपाय:-- 
ययोरेकतरन्महाप्रलयमघिगच्छति, इतरच्च पुरुषेऽतितिष्टतीति। समाधानं यथा--असति 
चित्तानामभिळाषे, सर्वंथाऽसक्तानि निखिलचित्तानि परमे कारण एव प्रलीनानि 
भवन्तीति | केवलं भक्त्येव सायुज्य्रमीश्चरस्य लब्धृकामानि चित्तानि तथाविधं मुक्ति- 
मधिगच्छेयरिति कुतोऽत्राऽसङ्गतिः ? 

प्रतिपादितश्च द्वेतशेवागमेऽपि यन्मुक्तोऽपि पशुरर्थाद्‌ जीवः कदापि पत्याऽर्थाद्‌ 
शिवेन समतामधिरोहतीति । पशुनामान्तरको जीवः कदापि पत्या तुल्योऽर्थात्‌ शिवसमो 


भवेद्‌ वा, तथापि सायुज्यं लभमानानामपि मुक्तात्मनां जगन्नियन्त्रणे नास्ति कापि 
स्वतन्त्रता । 


ततो निःसंशयं वक््तुमिदं शवयते यत्‌ सर्वमुक्तिवादो नाम यो वादः, स किञ्चिद 
द्रेतदर्शनेन सद्ध ति लभमानोऽपि न लभते सङ्गतिमितरदशंनेषु । सर्वकालीनदाशंनिक- 
प्रकाण्डतया महाध्यात्मिकतया च तत्रभवान्‌ कविराजमहायोगी निखिलजीवानां मुक्ति- 
प्रतिपादकम्‌ अखण्डमहायोगमेव प्रतिष्ठापयति । ईश्वरानुग्रहमेव तत्रभवान्‌ महायोगी 
वारं वारं समुल्लिखति--येन कश्चिदखण्डो महायोगी मानवादिनिखिलजीवकुळं मोच- 
यितुमीश्वरः । 

वस्तुतस्तु विश्वस्य सर्व जीवा जन्ममृत्युधारानुसारेण मुक्ता भविष्यन्तीति 
पौराणिक्रक्रमविवत्तंनवादः | अखण्डमहायोगिने तु मध्यममार्गो नेव रोचते। तस्य तु 
चरमं छक्यं निखिलजीवमुक्तिस्तदर्थमेव तस्य प्रयासोऽनुक्षणं भावना च | 

शेवागममतेन प्रधानसंविदः प्राणरूपेण परिणामः ( प्राक्‌ संवित्‌ प्राणे परिणतः ) 
शुद्धचेतन्ये महाशक्तिनिलीना । प्राणानां क्रमपरिणतिमनुसृत्य भगवतः शिवस्य तथा 
षर्द्त्रिशत्तत्त्वात्मकभुवनानास्‌ आविर्भावः। एषु षट्त्रिंशत्‌ संख्याकेषु तत्त्वेषु सांख्य- 


सम्मतानि पर्ञ्चवशतितत्वान्येच गहीतानि । नियतिः, कालः, रागः, विद्या, कला, मायेति 
१२ 

षट्‌ तत्त्वानि । अन्तिमावशिष्टानि शुद्धानि पञ्च तत्त्वानि यथा-शुद्धविद्या, ईश्वरः, 
सदाशिवः, शक्तिः, सिवश्चेति। एतदतिरिक्तं यत्तत्त्वं तदेतत्‌-षट्त्रिशत्‌-तत्त्वानामुपरि, 
ˆ तच्चानिर्वाच्यम्‌ । तन्न तत्त्वरूपेण संख्येयम्‌ । तत्‌ तावदनभिव्यक्तम्‌, शिवशवत्योः 
सहतत्त्वहूपेण गणनीयम्‌ । दशेयं यथा प्रपञ्चानुगा, तथा प्रपञ्चातिगा च | एतानि तत्त्वानि 
संविच्छक्तिनामान्तरकप्राणतत्त्वान्तर्भूतानि । 
महाचायंस्तात्पर्याचायंदेव एकदा समुद्घोषयामास--“संविदेव हि भागवती 
वस्तूपगमे नः शरणम्‌” इति । शक्तिरर्थात्‌ कुण्डलिनी हि योगिनश्चिरन्तनसहस्थायिनी । 
शक्त्या सहात्मनः सङ्गम एव यथार्थतो योगः । रुद्रयामलमतेन शक्तिरर्थाद्‌ ऐइवरी माता 
हि खलु सहभाचिनी वायुरूपा । कविराजमतेन त्वनयाऽलोकिकजनन्या साधकः कदापि 
सङ्गतो भवितुं नाहंति। सिद्धदशायामेव साधकोऽनया स्वयं संवित्स्वरूपयाऽतिगया 
जनन्या अभिन्नतां लभते । किन्त्वतिरिक्त-राक्त्यभाववशात्‌ साधकस्तत्काळे स्वस्येमाम्‌ 
अतिगां परां दशां नोपलब्धुमीष्टे। फलतश्च तदा साधकोऽन्तिमदशारूपेण निरवलम्ब- 
विशुद्धचिदाकाश एवावतिष्ठते | किन्तु किञ्चिद्दीर्भाग्यत एव साधकस्तदा तन्मातुः शक्ति 
लभमानस्तस्याः क्रोडे आश्रयं लब्धुं न शक्नोति । 
भगवतः परमशिवस्याऽऽत्मनः पञ्चकृत्यानि यथा-सृष्टिः, स्थितिः, संग्रहः, 
निग्रहोऽथवा तिरोधानम्‌, अनुग्रहश्चेति शेवागमे वणितानि । जीवान्‌ प्रत्यनुग्रहप्रदर्शनमेव 
तस्य प्राथमिकं कृत्यम्‌ । इतरत्‌ कृत्यचतुष्टयमेतस्येव प्रपञ्चभूतम्‌ । 
विविधगुरुमाध्यमेन देवजनन्या अनुग्रह आपतति व्यवितजीवमभि। गुरूणां 
भूमयस्तित्रो यथा-दिव्योघः ( दिव्यभूमिः ), सिद्धोघः ( सिद्धभूमिः ), मानवौघश्च 
( मानवभूमिः ) इति। दिव्यजनन्या महामातुरवस्थानं तु मायातत््वमतिक्रम्य । इयं हि 
दशा निविशेषदशाऽथवा पारिभाषिकतया बिन्दुदशा । अभिधानान्तरश्चास्या यथा बैन्दव- 
भुवनमिति । अस्मिन्‌ भुवनेऽसंख्यानि भुवनानि जीवाश्च सन्ति, तथापि नास्त्येतेषु 
सविशेषप्रातिस्विकता । एतद्भूमेरापतति मन्त्रशक्तिविविधगुरुषु । गुरूणाञ्चापि जीवान्‌ 
प्रति कृतज्ञतायतो जीवाः खलु स्वस्वशवत्यनुसारेण देवानुग्रहं लभन्ते विविधगुरु- 
माध्यमेन । 
शब्दानुशासनाभिमतेन वाचः परावस्था हि पश्यन्ती । आगमेषु परावाकूस्वरूपं 
व्याख्यातम्‌ । पइ्यन्तीदशामतिक्रम्येयं दशा राजते। अनिर्वाच्या हीयं परावाक्‌ । 
आध्यात्मिकवणंर्गुरुः शिष्यं दीक्षितं कुरुते-ये वर्णाः रिष्यांस्त्रायन्ते पार्थिवचिन्ता- 
कवलातु | वागियं वेखरीवाचा मध्यमवाचा वा विनिमिता। एभिमंन्त्रेदीक्षिता लभन्ते 
पश्यन्तीदशाम्‌ । परावाग्‌ हि स्वयं संवित्स्वरूपा | इयमनिर्वाच्या। स्वशक्तिमतः 


ज्येष्ठ०्भा*मार्ग०फा + पु० २०४१ बि० ] अखण्डमहायोगभारतीया स्तिकदशंनो० ९१ 


प्रसादेन आध्यात्मिकयात्रापथेऽखण्डमहायोगी परावागदशां प्राप्नुयाद्‌ आहोस्विन्विष्काम- 
पदार्थतया एतदृशारूढः स योगी सर्वंकालिकमानवादिजीवान्‌ मोचयितुमना भवेद्‌ वेति 
दार्शनिकप्रश्‍नः खळूभयतः पाशारज्जुदशामेवानुसरति । 

निष्प्रयोजनोऽयं समुल्लेखो यत्‌ कुण्डलिनीजागरणं विना साधकस्येयं यात्रा नेव 
सम्भवति | षट्चक्राणि हि षड्यन्त्राण मानवशरीरे | कुण्डे = आश्रये यल्लीयते, तत्‌ 
कुण्डलिनी । शक्तिर्यावदत्र वत्तंते, तावत्‌ सा कुण्डलिनीसंज्ञां लभते । निराधारा निराश्रया 
सत्येव सोद्दीपिता भवति । एतस्यां दशायां नास्यास्तु कुण्डलिनीत्वस्‌ । अत्रैव सद्यो भवति 
जीवोऽहङ्कारविमुक्तः । शक्तियंदा शिवं गृह्वाति, अर्थान्निराधारा भवति, यदा शक्तिस्तदेव 
भवति कुण्डलिनीजागरणम्‌ । द्वि दलयोः शून्यावस्था हि शक्तेनिराधारावस्था । उत्ति्ठ- 
मानः साधकोश्त्र प्रार्थयते— "निराधारं मामीश्वरस्त्रायताम्‌” इति | द्विदलयोः पाइवंद्वयं 
तयोहि प्रान्तद्वयम्‌ । एताभ्यां प्रान्ताभ्यां द्वौ मार्गो । उपरि परमकारणरूपस्‌ अव्यक्तम्‌, 
अधश्चास्ते द॒श्यमानानि वस्तूनि । मुमुक्षुयंदेव भवति निराधारः, केवलं तदेव तस्य 
स्वभावतश्चिरं भिद्यन्ते षट्‌ चक्राण। अन्ततश्च सहखचक्रे सर्व वर्णा अवर्णश्च 
समसङ्गति लभन्ते । भूमावस्यां प्राणकुण्डलिनी मिलति कुण्डल्या । अतः शिवभावारोहृणे 
शक्तिसाधनाऽवश्यम्भाविनी । कुण्डलिनीजागरणं विना शक्तिसाधनायाः साफल्यं कथमपि 
न सम्भवति। गुरवः स्वस्वशकत्यनुसारेण विविषसिद्धासनेषु शिष्यान्‌ दीक्षितान्‌ 
कुर्वंन्ति । कुण्डलिनीजागरणस्य पूर्णदशायां चित्तस्याद्वेतभावो यथार्थंतोऽधिगम्यते | 
अप्राकृतेयं दशा शेवागमेऽभिधीयते पूर्णाहन्तेति, उपनिषदि चोच्यते परमं साम्यमिति | 
इयं दशा यथा प्रपञ्चानुगा, तथा प्रपञ्चातिगा च । एवमखण्डमहायोगी शिवस्य निखिल- 
जीवमुक्तिकामो भवेदस्यां परमसाम्यदशायां पूर्णाहन्तादशायां वेति नास्त्यत्राऽऽगम- 
शास्त्रीयप्रामाण्यस्‌ । 


एतत्‌ प्रसङ्गे गौडीयवेषणवदर्शंनमतमपि ग्राह्यस्‌ । महाप्रभुश्नी चेतन्यस्यानुगामिनो 
मन्यन्ते यन्मुक्तेः पञ्चावस्थास्‌ अतिक्रम्य भक्तो हि निष्कामः सदातृप्तस्तिष्ठति, तदासौ 
भाग्यवान्‌ केवलं भगवत्क्ृषणसेवायामेवात्मनियोगं कुरुते । दूरमास्तामियम्‌ भहङ्कारा- 
त्मिका चिन्ता यद्‌ विश्वस्य सर्वे जीवा मोचनीया इति । भक्तो हि केवलं मञ्जरीसाहायकेन 
भगवन्तं कृष्णं राधाञ्च सेवते । प्रेम ह्यत्र देवप्रेम, येन भगवत्कृष्णस्येन्द्रियाणि तृप्यन्ते । 
भक्तस्याऽऽत्मन इन्द्रियतृप्तिविधानं खलु कामः, प्रेम । महाप्रभुरेवमादिशति शिक्षाष्टके-- 
त्वं हि ईश्वरस्य सेवको भृत्यः-भयावहसंसारसागरे पतितस्य पादपद्मस्योपरि 
रजःकणाविशेषोऽसि त्वस्‌ । एवं सबंमुक्तिवादो न रोचते पूर्णात्मसमर्पणसमर्थके गोडीय- 
वेष्णवदशंने । भक्तानां भगवान्‌, अद्वैतवेदान्तानां ब्रह्म, योगिनां परमात्मेति यो हि 


९२ सारस्वती सुपमा [ ३९ व० १-४ अं० 
भगवान्‌ श्रीकृष्णस्तस्येव चरणकमले भक्तवेष्णवानां सकलकामनावासनानां समपंणस्‌ । 


आलङ्कारिका अभिमन्यन्ते यद्‌ भक्त्यर्थमतिकामनामृते ब्रह्मोपलव्धिने सम्भ- 
बति । अतो जडा ब्रह्मोपलब्धिर्वाजिता:, यतो नास्ति तेषां भक्त्यथंमुत्कण्ठता । 

हीनयानबौद्धमते तृत्तिष्ठमानो योगी आहेंतपदवीं तथा निर्वाणञ्च विन्दमानो5पि 
बुद्धत्वं तु नानायासेन प्राप्नोति । बुद्धत्वाधिगमाय गोत्रभूरवश्यमेव भवेत्‌ । अस्यायमर्थः- 
अहंत्‌ कुर्य्याज्जन्मग्रहणमवश्यमेव बुद्धगोत्रे । अत ईश्वरभक्तिरपेक्ष्यते पूर्णात्मसमर्पणस्‌ । 
अखण्डमहायोगी त्वपरिहाय्य॑त्तया सवंतःप्रथमं भवेदात्मसमपंको भक्त:--तेनेवासौ लभेत 
महामायाया: योगमायाया अनुग्रहम्‌ । 

निराकरणीयमतथा वा प्रारब्ध्रकमं अथवा प्राङ्निदिष्टा नियतिरप्यत्र प्रसङ्गतो 
विवेचनीया । वस्तुतस्तु प्रारब्धकर्माऽनिराकरणीयम्‌ | केवलं भोगेनैव तस्य निवृत्तिः । 
कामं योगिकप्रक्रियादिभिरप्युपायेः प्रारब्धकर्म निःसंशयं निराकरणीयमु; किन्तु शरीर- 
स्याऽनित्यतयाऽवश्यध्वंसाभ्युपगमान्मतमिदं नोपादेयम्‌ । 

नन्वत्युत्कष्टोऽण्डमहायोगी सर्वकालीननिखिलमानवादिजीवानां निखिलप्रारब्ध 
विफलीकत्तु' शक्नोति किम्‌ ? एकदा भगवतो बुद्धस्य शिष्यः कश्चितु पप्रच्छ यदि ताव- 
त्निखिलजीवा निर्वाणं लभन्ते, तहि का गतिः स्यात्‌ सृष्टसंसारस्य ? कियत्कालं तूऽणी- 
मवलम्ब्य तदु प्राह भगवान्‌ न खलु युगपत्‌ सवंजीवानां मुक्ति्भवेदिति, सृष्टिप्रक्रिया 
प्रवत्तते यथापूर्वम्‌ यदि तावदिदमभ्युपगच्छामो यद्‌ अत्युत्कृष्टोऽण्डमहायोगी 
विश्वस्य सकलकालींनसकलजीवानां सुखदुःखादिभोगमात्मसात्कत्तुः नालमिति तहि 
वयम्‌ अत्याधुनिकचेतनासम्पन्नरूपेण नापि गमनीयतापदवीं गच्छेम | अतो विस्पष्टमिदं 
विश्वमुक्तिवादो भारतीयास्तिकदार्शनिकमत्यल्पमेव लभते समर्थनम्‌ । रुष्टवृष्टशुम्भासुरेण 
स्पधितेन महामाया पृष्टा प्रत्युवाच--एकेवाहं जगत्यत्र द्वितीया का ममापरा” इति । 
परमेश्वरी माता महामायेव शक्नोति दिव्यसुकरस्ंमुक्तित्रादं सफलीकतुंम्‌, यतो विवि- 
धानां देवानां योगिनाञ्चालौकिकयो याः शक्तयस्ताः खलु परमजनन्या माहात्म्यमेव । 


अयमेव मार्गः समालोकितः कविराजमहायोगिना, येन मार्गणोत्तिष्ठमानो योगी- 


यस्मिन्‌ कस्मिन्नपि सम्प्रदाये भवतु वाऽसौ योगी-आत्मानं महामायानुग्रहभाजं विधातुं - 


समर्थो भवति। सवंशं प्रत्यकौकिकप्रज्ञाप्रगाढप्रेमत एवापतति सामर्थ्यमिदं तस्मित्‌ 
महायोगिनि । योगिवरो महानयं मानवो निखिलभारतीयदार्शनिकभावधारास्‌ आत्मनि 
समन्वितवानात्मनो मौलिकमनीषया, भाध्यात्मिकप्रातिभानुभावेन च । इत््यमतस्तत्र- 
भवतामखण्डमहायोगभावनाऽधुनापि राजते सर्वोत्कृष्टा सवंथा निरुपमतथा । 

छ 


mp 


यज्ञतत्त्वदशंनस्‌ 


डॉ० युगलकिशोरमिश्रः 


आचार्योऽध्यक्षश्च, 
वेदविभागस्य 
सम्पूर्णानन्दसंस्क्ृतविशवविद्यालये 
वाराणसी 
छ ६8 ६8 
सृष्टेः प्रारम्भे प्रजाकल्याणार्थं विधात्रा वेदशब्दराशेरुपदेशो विहित इति शास्त्रेषु 
बहुधा वणितमस्ति । वेदानाञ्च मुख्यः प्रतिपाद्यो विषयो यज्ञविद्येति । अत एवोक्तम्‌ 
“वेदा हि यज्ञार्थमभिप्रवृत्ताः'' | सेयं यज्ञविद्या न केवल सृष्टिप्रपञ्चस्याऽधारभूता, 
प्रत्यृत प्रकृतेरनामयपूर्णस्य साधुसञ्चालनस्य विकासस्य च कृते महत्त्वपूर्णं साधमर्मास्त 
यदू वरदानतया मानवेभ्यः प्रदत्तम्‌ । तथा चोक्तं श्रीमद्‌भगवद्गीतायास्‌- 
सह यज्ञाः प्रजाः सृष्ट्वा पुरोवाच प्रजापतिः । 
अनेन प्रसविष्यध्वमेष वोऽस्त्विष्टकामधुक्‌* ॥ 


तदेतस्य महनीयगुणगणविशिष्टस्य यज्ञपदार्थस्य कोऽर्थः, किञ्च स्वरूपमिति 
जिज्ञासायामुच्यते- 

'यज्ञ'-शब्दः 'यज्‌ धातोः, 'यज्‌-याच्‌-यत्‌-विच्छःप्रच्छ-रक्षो नड इति सूत्रेण 
“नङ प्रत्यये कृते सिद्ध्यति । अनेकार्था हि घातवः' इति न्यायेन 'यज्‌' धातुः, देवपूजा- 
सङ्गतिकरणदानेष्विति त्रिष्वर्थषु प्रयुक्तः । तेन 'यज्ञ'इति पदस्य क्रमेण व्युत्पतिलभ्या 
अर्था एवं भवितुमहंन्ति— 

(क) यजनं इन्द्रादिदेवानां पूजनं सत्कारभावनं यज्ञः । 

(ख) यजनं धर्म-देश-समाजमर्यादारक्षायै महामनसां विचारकाणामेकीकरणं 

यज्ञः । 

(ग) इज्यते परब्रह्मणि सर्वस्वं निधाप्यते येन, स यज्ञ: । 

(घ) इज्यन्ते चत्वारो वेदाः साङ्गाः सरहस्याः सच्छिष्येभ्यः सम्प्रदीयन्ते 
(उपदिश्यन्ते) सदाचार््यँयेन स यज्ञः । 


१. विष्णुधर्मोत्तरपुराणम्‌-९।१०४; २ श्रीमद्भगवद्गीता-३।१०; ३. पा० २।३।९० । 

भाट्टदीपिकाकारस्तु--“यत्र प्रक्षेपाङ्कक्ो देवतोद्देशपुर्वको द्रव्यत्यागोऽनुष्ठीयते, 
स यागपदार्थः)'' इत्युपदिशति। अतश्च मन्त्रैदंवतामुद्दिश्य द्रव्यस्य दानं याग इति 
मीमांसकानामभिमतम्‌ । पौराणिकास्तु-- 
देवानां द्रव्यहविषां ऋक्सामयजुषां तथा। 
ऋत्विजां दक्षिणानां च संयोगो यज्ञ उच्यते ॥ इत्यभि प्रयन्ति । 
समेषामेतेषां पर्यालोचनेनेदं प्राप्तं भवति यत्‌ सृष्टिकल्याणार्थं देवपुजनम्‌, 
विचारकाणामेकीभवनम्‌, स्वसाधनानां ज्ञानविषयाणां वा सम्प्रदानं यज्ञ इति । 


वेदिकयत्ञास्तेषां भेदाइच-- 

सोऽयं यज्ञो द्विप्रकारको मलयया वत्तंते । एकः प्राकृतापरनामा स्वमम्भूयज्ञः, 
तदनुकृतिरूपः कृत्रिमयज्ञोऽन्यः । तत्र परमे व्योमनि पृश्ती-सूर्य-चन्द्रादिग्रहाभिमानिनीभिः 
देवताभिरनवरतभाव्यमानः प्राकृतिकः स्वयम्भूयज्ञः। अनुकृतिरूपः कृत्रिमयज्ञस्तु— 
ऐहिकामुष्मिकफलोद्देश्येन मानवेभ्योऽनुष्ठौीयमानः । अस्यैव प्रवृत्तिलक्षणधमं इति संज्ञया 
व्यवहारः समुपलभ्यते । प्रवृत्तिलक्षणधर्मात्मकस्य यज्ञस्य द्वौ वर्गौ श्रौत-स्मार्त्तरूपौ स्तः। 
तत्र येषां साङ्गोपाङ्गतया श्रुतौ साक्षादुपदेशो विहितस्ते श्रौतयज्ञाः । येषां साङ्गोपदेशः 
स्मृतौ समुपलभ्यते, ते हि स्मात्त॑यज्ञाः । कुत्रचिद्‌ ग्रन्थेषु यज्ञस्य त्रयो वर्गाः वेदिक- 
(श्रौतः) स्तान्त्रिको मिश्रइचेति नाम्ना समुपलभ्यन्ते | तान्त्रिकमिश्रमखयोः स्मात्त॑वर्गेऽ- 
न्तर्भावो भवितुमहंति । श्रीमधुसूदनौझ्ञामहोदयेन पाकयज्ञहवियंज्ञ-महायज्ञातियज्ञ- 
शिरोयज्ञतया पञ्चवर्गाः स्वीकृताः | 


श्रोतयज्ञाः, तद्भेदाय्थ -- 

श्रुत्या साक्षादुपदिष्टानां श्रौतयज्ञानां मुख्यतस्त्रयो भेदाः सन्ति--इष्टि:, पशुः, 
सोमश्चेति। पशुहिसारहिता आज्याहुतिसंयुक्ता इष्टयः | वपामांसप्रदानयुक्ता: श्रोतयागा: 
पशुपदवाच्याः । ग्रहसंज्ञकपात्रविशेषद्वारा सोमरसाहुतिसंयुक्ता यागाः सोमयागाभिधाना: । 
ऐतरेयब्राह्मणे श्रोतयज्ञस्य पञ्चविधत्वस्‌ -अग्निहोत्र-द्शंपूणंमास-चातुर्मास्यपशु-सोम- 
तया निरूपितम्‌ । कल्पसुत्रकारैस्तु श्रौतयज्ञानां स्वरूपगतसाम्याऽऽधारेण हवियंज्ञसंस्थ- 
स्सोमसंस्थस्चेति वगंद्वये सन्निवेशः कृत: । तत्र--अग्न्याधेयम्‌, अग्निहोत्रम्‌, दशंपूणं- 
मासौ, आग्रयणम्‌, चातुर्मास्यानि, निखूढपशुबन्धः, सोत्रामणी, पिण्डपितृयज्ञश्चेति सप्त 
हवियंज्ञसंस्थाः । पर्यालोचनेनेदं विज्ञातं भवति यद्‌ हवियंज्ञसंस्थेषु यागेषु त्रीन्‌ उप- 
विभागान कत्तु शक्नुमः। तेन हि--अग्न्याघेय-अग्निहो त्र-दर्शपुणंमास-आग्रयण-चातु- 


१. भाट्टदीपिका-४।२।१२; २. मत्स्यपुराणम्‌-१४४।४४ । 

मास्यानाञ्चान्तर्भावो ह॒विय॑ज्ञसंस्थात्मके इष्टि'इति पदवाच्य उपविभागे वत्तंते । एतद- 
तिरिक्तं 'इष्टययनानाँ ( = इष्टिविकृतिरूपाणामयनयागानां ) काम्मेष्टीनाश्च सर्वासाम- 
प्यस्मिन्नेवोपविभागे समावेशः । पश्चाख्ये हवियंज्ञसंस्थोपविभागे येषां समावेशो$स्ति, 
ते सन्ति निरूढपशुबन्धयागः, अग्नीषोमीयपशुबन्धयाग:, सौत्रामणीपशुबन्धयागः, 
चयनीयपशुबन्धयागश्चेति । वस्तुतस्तु पशुबन्धस्य द्वावुपविभागौ हवियंज्ञ-सवयज्ञ- 
विधाख्यौ मन्तव्यौ । तत्र निरूढपशुबन्धस्य सोत्रामण्यन्तगं तस्य पशुबन्धस्य च हविर्यज्ञः 
विधाख्ये समावेशः । अग्नीषोमीयपशुवन्धस्य चयनीयपशुबन्धस्य चान्तर्भावः सवयज्ञविधे 
भवितुमहंति । 
अग्निष्टोमः, अत्यग्निष्टोमः, उवथ्यः, षोडशी, वाजपेयः, अतिरात्रः, आप्तोर्या- 
मश्चेति सप्त सोमयज्ञसंस्था यागाः। एतेषां सोमयज्ञसंस्थानां यागानां पञ्चसु-एकाहः, 
अहीनः, रात्रिसत्रस्‌, अयनसत्रम्‌, महासत्रस्‌ इत्यभिधेयासु श्रेणिषु विभजनमुपयुक्त- 
तरमस्ति। तत्रेकदिनसाध्याः यागा एकाहपदाभिधेयाः। द्विरात्रप्रभृति दशरात्रपर्यन्ता 
अनेकदिवससाध्यायागा अहीनपदवाच्याः। एकादशरात्रमारभ्य शतरात्रपर्यन्ता अतश्च 
बहुरात्रसाध्या यागाः रात्रिसत्रसंज्ञाकाः । शतरात्रित ऊद्ध्व॑ सह्नरात्रिपर्य॑न्तकालसाध्या- 
न्ययनसत्राणि भवन्ति । भूतयज्ञः, मनुष्ययज्ञः, देवयज्ञः, पितृयज्ञः, ब्रह्मयज्ञर्चेति पञ्च 
महायज्ञाः? महासत्रकोटिमधिष्ठितास्सन्ति। एतदतिरिक्तं राजसूय-अश्वमेध-वाजपेय- 
अग्निचयनयागास्तु “अतियज्ञ”पदाभिधेयास्सन्ति | श्रोतकल्पेषु धम्मंयाग-प्रवग्येयागयो: 
शिरोयज्ञनाम्ना संव्यवहारः समुपलभ्यते । समेषामेतेषां पृथक्‌ पृथङ्निरूपणमतिविस्तर- 
साध्यमित्यस्मिल्लेखे तत्‌ सर्वथा दुष्करमेव । 
इदमत्रावबोधनमावश्यकं यद्‌ उपर्यृक्तानां श्रौज्ञयागानां कोटिचतुष्टयेऽन्तर्भावः 

कल्पसुत्रकारेविहितः। ते च--प्रकृतिरूपयागाः, विक्तिरूपयागाः, उभयरूपयागाः, 
अनुभयरूपारचेति । उत्पत्तिवाक्ये येषां समग्राङ्गोपदेशास्ते प्रकृतियागाः। ते च प्रकृति- 
यागाख्रयः—अगिनिहोत्रम्‌, इष्टिः, सोमश्चेति। येषां मुख्ग्रकमंणामेवोपदेशः, प्रकृतियाग- 
१. (क)-छन्दोगपरिशिष्टे— 

देवभूतपितृब्रह्ममनुष्याणामनुक्र मात्‌ 1 

महासत्राणि जानीयात्त एव हि महामखा: ॥ 

(ख)-तथा च मनुस्मृतौ (३॥ १ ० )-- 
अध्यापन ब्रह्मयज्ञः पितृयज्ञस्तु तपंणम्‌ । 
होमो दैवो बलिभौतो नृयज्ञोऽतिथिपुजनम्‌ ॥ 


९६ सारस्वती सुपमा [ ३९ व० १-४ अ० 


तश्चाङ्गप्राप्तिस्ते विकृतियाग:। यथा--मासाग्निहोत्रमग्निहोत्रस्य, काम्येष्टयो दर्शपोर्ण- 
मासेष्टेः, विश्वजिदादयः सोमयागस्प विकृतियागाः सन्ति । यत्रान्येषां यागाङ्गानामति- 
देशः, अथ च स्वोया$्साधारणाद्धानां धर्माणाञ्चान्यत्र प्राप्तिर्भवति, स उभयात्मको यागः, 
यथा-ज्योतिष्टोमाङ्गभूतोऽग्नीषोमीयः पशुयागः । यत्रान्येषां यज्ञाङ्कानां नातिदेशः, 
न च स्वकीयाङ्कानां यज्ञान्तरेषूपयोगः, स यागोऽनुभयात्मकः । यथा--अग्न्याधेयस्‌, 
अरिनचयनमिति । 


स्मात्तंयज्ञास्तेषां भेदाश्व-- 

स्मृतिग्रन्थाधारेण प्रवृत्ताः स्मात्त॑यज्ञा मूलतया द्विप्रका रकाः सन्ति । (१) गृह्योक्ताः, 
(२) स्मृतिपुराणग्रन्थोक्ताश्च । तत्र गृह्योक्तानां यज्ञानां “पाकयज्ञ”-संज्ञया व्यवहारो 
भवति। चरुपाक्रमयत्वात्‌, स्वहपक्रायत्वात्‌, हिसाविरहितत्वाच्चेते पाकयज्ञसंज्ञया 
व्यवहृता भवन्ति । पारस्कराचार्याणां मतेन पाकयज्ञाश्चतुविधाः सन्ति-हुतः, अहुतः, 
प्रहतः, प्राशित इति) | यत्र हवनं विधीयते, स हुतः। हवनं बलिह रणश्चेत्येतद्द्वयं 
यत्रानुष्ठीयते, स प्रहुतः। यत्र ब्राह्मणभोजनमात्रं कत्तंव्यतयोपदिव्यते, स प्राशितः। 
एतदतिरिक्तप्रवारको यज्ञः 'अहुतः' इत्यभिधोयते | पाकयज्ञेषु सप्तपाकयज्ञा मुख्यरूपेण 
परिगणिताः सन्ति-औपासनहोमः, वैश्वदेवम्‌, पार्वणम्‌, अष्टका, मासिश्राद्धम्‌, श्रवणा- 
कमं, शूलगवदचेति | 

स्मार्तकमंणः प्रसारविषय ऐतिहासिकदृशा विचारकाणां पाश्चात्यानामभिमतं 
वत्तंते यच्छोतयज्ञानां दुर्बोधत्वातु, दुःसम्पाद्यत्वातु, भक्तियोगस्य प्राबल्याच्च कालान्तरे 
स्मृति-पुराणग्रन्थेषु पञ्चदेवोपासनायाः सविशेषं महत्त्वं प्रतिपादितमभूत्‌, येन स्मात्तंयज्ञानां 
काचन विशिष्टपरम्परा प्रसृताऽभवत्‌, यत्र देवोपासनायाः केन्द्रे यागप्रयोगस्य किञ्च- 
नानुविकसितं त्रिपुटस्वरूपं-जपात्मकम्‌, होमात्मकम्‌, अभिषेकात्मकञ्च समुद्भूतम्‌ । 
एषु प्रत्येकं त्रयो भेदाः-याग-महायाग-अतियागरूपेण सन्ति। भेदस्यास्याऽधारो 
जपाहुत्यावत्त॑नसंख्यायाः परिमाणभेदोऽस्ति। तत्र यागात्मके जपस्य, आहुतेः, आवर्त्त॑न- 
संख्यायाः यत्‌ परिमाणं शास्त्रेषु निदिष्टम्‌, सामान्यतस्तद्‌ द्विगुणितं ततोऽधिकं वा परि- 
माणं महायागे, तत्त्रिगुणितं ततोऽधिकं वा शास्त्रानुसारेण परिमाणमतियागे भवति। 
- यथा-होमात्मके विष्णुयागे षष्टिसहस्रोत्तरलक्षाहुतिसंख्या प्रतिपादिता वत्तंते। 
अतस्तदृद्विगुणितो विशतिसहञ्रोत्तरलक्षत्रयाहुत्यात्मक्को महाविष्णुयागः। एवं च 
त्रिगुणितोऽशीतिसहस्रोत्तरलक्षचतुष्टयाहुत्यात्मकोऽतिविष्णुयाग इत्यभिधीयते । 


१. पा० गृ० १।४।१ । 


ज्येष्ठ०्भा०मार्ग०फा०पू० २०४१ वि० ] यज्ञतत्त्वदर्शनम्‌ ९७ 
यज्ञानामावश्यकता, महत्त्वञ्च-- 
भारतोयसंस्क्ृती शास्त्रेषु च मानवजीवनस्यास्ति किञ्चित्‌ सदुद्देश्यम्‌ । तच्चो- 


देश्यमस्ति रचनात्मकेपु कल्याणक्रमंसु सततं संचेष्टनम्‌ । तदिदं भगवती श्रतिरेवमुप- 
दिशति-- 


कुर्वन्नेवेह कर्माणि जिजीविषेच्छतं समा: । 
एवं त्वयि नान्यथेतोऽस्ति न कमं लिप्यते नरे' ॥ 


अयम्भावः-कर्माणि = अग्निहोत्रादीनि निष्कामानि मुक्तिहेतुरानि कुर्वन्नेवेह 
लोके शतं समाः इातवर्षपर्यन्तं जिजीविषेः = जीवितुमिच्छेः। एवं कमं कुवंतो जिजी- 
विपतो मुक्तिरस्तीति । इतः प्रकारादन्यथा प्रकारान्तरेण मुक्तिर्नास्ति । स्वर्गादिप्राप्तौ 
यथा नानाप्रकारा: सन्ति, न तथा मुक्तावित्यर्थंः । निषक्रामकर्मानुषठाने शुद्धान्तःक़रणस्यैव 
मुक्तिः। ननु कर्मणः फलेन भाव्यम्‌, तहि कथं मुक्तिरित्यत आह-न कमेंति। 
मुक्त्यर्थं क्रियमाणं कर्म नरे मनुष्ये न लिप्यते = न सम्बध्यते | मृक्तिकारणान्तःकरण- 
शुद्ध्यापादकत्वेनोपक्षीणशक्तित्वाद्‌ यावदिच्छा, तावत्‌ कर्मस्वधिकार इति दशितम्‌ । 
उत्तराघंस्यार्थान्तरमेवमपि दशंयन्ति शास्त्रकाराः-एवं प्रकारे त्वयि जिजीविषति नरे, 
इतः = एतस्मात्‌ कर्मक्ररणादन्यथा प्रकारान्तरं नास्ति, येन प्रकारेणाशुभं कमं न 
लिप्यते । अतः शास्त्रविहितं कमं कुर्वन्नेव जीवितु्मिच्छेत्‌ प्रत्यवायपरिहारायेत्यर्थः । 

अमुमेव सिद्धान्तमुररीकृत्याचार्या मानवजीवनमिदं पुरुषार्थचतुष्टयेनाबध्नन्‌ । 
तैत्तिरीयसंहितायामुक्तं यन्मानवः स्वसत्ताग्रहणकालत एवाधमर्णो भवति । ऋणस्या- 
स्यापाकरणमस्मिन्नेव जन्मनि शास्त्रानुमोदितकर्मानुष्ठानद्वारा नितान्तमावझ्यकम्‌। 
तद्यया—“जायमानो वे ब्राह्मणस्त्रिभिऋणेत्रंणवान्‌ जायते। ब्रह्मचर्येण ऋषिभ्यो 
यज्ञेन देवेभ्यः प्रजया पितृभ्य इति? ।” 

इदमत्रावघेयम्भवति यदुणस्यापाकरणं रचनात्मककमंसदनुष्ठानेनेव सम्भवति, 
नान्यथा । भत एव श्रीमद्भगवद्गीतायां कमंयोगस्य महत्त्वमुपदिशन्‌ भगवानाह 


१. मा० सं० ४०।२। 
२. (क)-तै० सं० ३।१०।५ । 
(ख)-श्रीमदुभागवते-(१०.८४.३९)ऽपि—- 
“'ऋणैस्त्रिभिद्विजो जातो देवषिपितृणां प्रभो । 


यज्ञाव्ययनपुर्रैस्तान्यनिस्तीर्यं त्यजन्‌ पतेत्‌ ॥ 
१३ 


९८ सारस्वती सुषमा [ ३९ ब० १-४ अ० 


नियतं कुरु कमं त्वं कमं ज्यायो ह्यकर्मणः । 
शरीरयात्रापि चते न प्रसिद्ध्येदकमंण:* ॥ इति। 


इत्त्यं कमणो5निवायंत्वे सति कि श्रेष्ठतमं कर्मेति जिज्ञासायां पुनरप्याह-- 
कमंब्रह्मोद्ववं विद्धि ब्रह्माक्षरसमुद्धवम्‌ । 
तस्मात्‌ सवंगतं ब्रह्म नित्यं यज्ञे प्रतिष्ठितम्‌* ॥ इति । 


जनकाद्या राजर्षय आसक्तिविरहितेन यज्ञकर्मणा परां सिद्धिं लेभिर इति कृत्वा 
यज्ञस्य महत्त्वं सवंथा प्रतिष्ठितमेव । यज्ञकमंणो5निवाय॑त्त्व॑ं गीतायां श्रौमद्भगवता 
बणितम्‌-- 
यज्ञदानतपः कर्मं न त्याज्यं कार्यमेव तत्‌ । 
यज्ञो दानं तपश्चैव पावनानि मनीषिणाम्‌“ ॥ इति | 


शास्त्रानुसारेण सृष्टिप्रपञ्चेऽस्मिन्‌ प्रत्येकं चेतनाचेतनपदार्थंजातं परस्परं सापेक्ष 
भावमाश्रयति। भतश्चोपकार्योपकारकभावसम्बन्धः सृष्टेः कश्चन सनातनो धमः । 
पोराणिकमान्यतानुसारेण सृष्टिकर्ता प्रजापतिदिव्यशक्तिसमन्वितान्‌ देवान्‌ संसृज्य 
द्युलोकस्यानन्तवेभवध्रतिष्ठितं परमन्नोत्पत्तिसामर्थ्यविहीनं साम्राज्यं तेभ्यः सम्प्रायच्छत्‌ । 
एवमेव स प्रजापतिर्मानवान्निर्माय तेभ्यः पृथिव्या भूमगुणवत्या अतश्च बहुसस्योत्पत्ति- 
साम्यंयुतायाः साम्राज्यमददात्‌ । देवगणा मनुष्याश्च परस्परं भ्रातरः । अनयोमंध्ये 
पारस्परिक: सहयोगः सःद्भावश्च यथा सुप्रतिष्ठितो भवेदिति विचायं द्युलोकस्य पृथिवी- 
लोकाधीनत्वम्‌, पृथिवीलोकस्य च द्युलोकाधीनत्वं प्रजापतिना सम्पादितम्‌ । अनन्त- 
वेभवसत्त्वेऽपि द्युलोकस्था देवाः स्वपोषणार्थंमन्नात्मकं हृवियंज्ञमुखेन मनुष्यसकाशात्‌ 
कामयन्ते । अत एवोक्तं श्रुतो--“इतः प्रदानाद्‌ हि देवा उपजीवन्ति। यदन्नं होमान्‌ 
जुहोति, देवानेव ततु प्रीणाति ।” 
मनुष्यास्तु यज्ञं सम्पादयन्तो द्ुलोकस्थान्‌ देववान्धवान्‌ हविप्रदानद्वारा प्रीण- 
यन्तः प्रत्युपक्राररूपेण सवंविधान्न-रसनिष्पादनसमर्था सुधामयीं जलवृष्टि देवगणसकाशातु 
प्राप्नुवन्ति | अत एवोक्तम्‌ "यज्ञाद्‌ भवति पर्जन्यः” इति | अतश्च यज्ञाख्यं कमं देव- 
मनुष्ययोः पारस्परिकसङ्भवरूपायाः संस्कृतेरेकं प्रतीव-मस्ति, यत्रानन्तनवनवानन्दानु- 


१. गीता-२।८; २. तत्र॑व-३।१५ । 
३. “कमंणैव हि संसिद्धिमास्थिता जनकादयः? (गीता-३।२०) । 
४, गीता=१८।५; ५, श० ब्रा० १३।२।१।१; ६. गीता-३।१४। 


ज्येष्ठ०भा०मार्ग ०फा०पु० २०८१ वि० | यज्ञतत्त्वदर्शनम्‌ ९९ 


भूतेः संभावना निहिता वत्तंते? । अत एवोक्तं भगवता श्रीकृष्णेन गोतायामु-- 
देवान्‌ भावयतानेन ते देवा भावयन्तु बः। 
परस्परं भावयन्तः श्रेयः परमवाप्स्यथ ॥ 
इष्टान्‌ भोगान्‌ हि वो देवा दास्यन्ते यज्ञभाविताः। 
तेरदत्तानप्रदायेभ्यो यो भुङ्क्ते स्तेन एव स:* ॥ इति । 
यज्ञस्याध्यात्मिकपक्षयुक्तत्वम्‌- 
ब्राह्मणादिग्रन्थेषु “त्रिवृद्धि यज्ञ” इति वचनाद्‌ यज्ञस्याधिभौोतिक-आधि- 
देविक-आध्यात्मिकाः पक्षाः प्रतिपादिताः । तत्र वृष्टिःराष्ट्रोन्नतिप्रभुतीन्याधिभौतिक- 
पक्षफलानि, प्रक्कृतिप्रीणन-देवप्रीणनाद्याविदेविकपक्षफलानि च सन्त्येव । आध्यात्मिकः 
पक्षः कीदृश इति विचारणायामेवमुक्तं भवति-यज्ञः खलु प्रजापतेः प्रतिमेति वेद- 
वचनम्‌ । तथाहि--“स देवेभ्य आत्मानम्प्रदायाथेतमात्मनः प्रतिमामसृजत यद्यज्ञन्त- 
स्मादाहुः प्रजापतिर्यज्ञ इत्यात्मनो ह्येतम्प्रतिमामसृजत इति |” प्रजापतेः स्वरूपं 
परतत्त्वरूपेण सच्चिदानन्दात्मरूपेण चेत्यं प्रतिप्रादितं श्रुतिवचनेषु— “सत्यं हि प्रजा- 
पतिः”, “आत्मा वे प्रजापतिः४','अमृतः प्रजापतिः ' | सत्यमयत्वमात्ममयत्वममृत- 
मयत्वञ्च परतत्त्व एव सङ्गच्छत इति यज्ञात्मकस्य प्रजापतेः परब्रह्मरूपत्वं सवंथा शास्त्र- 
सम्मतमस्ति । तेन हि-- आत्मा वा अरे मन्तव्यः श्रोतव्यो निदिध्यासितव्यः” 
इत्युपनिषद्भणितियंज्ञतत्त्वचिन्तने पर्यंवस्यति। “यज्ञं कृत्वेदं सत्यं तनवामहै*” 
इत्यादीनि च वचनानि यज्ञस्याध्यात्मपरतां सूचयन्ति । न केवलमेतावदेव प्रत्युत वेदे 
प्रतिपादितानि वचनानि यज्ञस्य तमोरूपाज्ञाननिराकरणद्वारा नित्यस्य सुखरूपस्य 
प्रकाशरूपस्य चात्मज्ञानस्याधिगमे हेतुतां सूचयन्ति 
“तमसा वा असौ लोकोऽन्ताहितः स एतेन ज्योतिषा तमोपहत्य स्वर्ग ल्लोक- 
मुपसङक्कामति“ ।” “नोह वा एषा स्वर्ग्या०* ।” 
यज्ञफलरूपः स्वर्गो लोकः सञ्चिदानन्दरूपस्य परन्रह्मण ओपाधिकमुपनिषत्सु 
प्रसिद्धं कायंन्रह्मामिधं ब्रह्मलोकापरनामकं रूपमेवेति मन्त्रवर्णेविज्ञायते । तथाहि 


१. 'यज्ञार्थात्कर्मणो$न्यत्र लोकोऽयं कर्मबन्धन.” ( गीता ३।१)। २. गीता-३।११-१२। 
३. मा० श० ब्रा० ११.१.८३; ४. मा० रा० त्रा० ४.२-१ २६ ॥ 

५, मा० श० ब्रा० ४,५-९.२; ६. मा० श० ब्रा० ६.३.१.७ । 

७. मा० श० ब्रा० ९.५.१.१८; ८. मा० श० ब्रा० ४.३.४.८ । 

९. मा० श० ब्रा० ४,२.५.१०। 


१०० सारस्वती सुषमा | ३९ व० १-४ आं० 


“स्वर्यन्तो नापेक्षन्त आद्यां रोहन्ति रोदसी । 
यज्ञं ये विश्वतोधारं सुविद्वांसो वितेनिरे? ॥? 
अस्यार्थस्तु ये यजमानाः सुविद्टांसः सुष्ठु कमंप्रकारं जानन्तो विश्वतोधारं 
जगद्धरणहेतुं यज्ञं वितन्वन्ति विशेषेण कुर्वन्ति, ते यजमाना द्यामन्तरिक्षस्वर्गस्थमादित्य- 
मण्डलं प्राप्नुवन्तोऽन्यत्‌ किमपि स्थानं नापेक्षन्त इति । 
यज्ञकर्मणेवास्मत्पूर्वंपुरुषा ऋषयश्चिन्मयतेजस्तत््वसारूप्यमलभन्त इत्यन्यस्मिन्‌ 
मन्त्रवणं स्पष्टमुक्तम्‌ -- 
“'यदाकूतात्मसुस्रोद्दो वा मनसो वा संभृतं चक्षुषो वा । 
तदनु प्रेत सुकृतामु लोकं यत्र ऋषयो जग्मुः प्रथमजाः पुराण: ||” 
अयम्भावः हे मानवाः, यूयं तदनु प्रेत प्रजापतिङ्गृतं कर्मानुगच्छतानुसरत । 
प्रजापतिशरीरादुत्पन्नं यत्‌ कमं वेदिकं तत्‌ कुरुतेत्यर्थः । तत्र कमंणि कृते सति सुकृतां 
पुण्यवतां चिन्मयलोकं गच्छत । प्रथमजाः पूर्वोत्पन्नाः पुराणाः पुरापि नवा अजरामरा 
ऋषयो यत्र लोकं जग्मुः। यद्वि कर्म प्रजापतेराकूतादभिप्रायाद्‌ हृदो वा हृदश्च वुद्धे- 
मनसः संकल्पात्मकाञ्चक्षुष = चक्षुरादीन्द्रियेभ्यश्च समसु्रोत्‌ = संखुतं प्रसृतम्‌ । ब्रह्मणा 


` यत्‌ सर्वात्मना सुष्ठ कमं, तत्‌ कृत्वा स्वर्लोकं गच्छतेत्यर्थः । कीदृशं कर्म ? संभृतं संभारैः 


पूर्णसामग्रीकमिति । 
अतश्च वेदिकं यज्ञकमं चरमपुरुषार्थंमाधक्रमिति शम्‌ । 


१. मा० सं० १७।६८॥ २. मा० सं० १८।५८ । 


मच्छकटिकस्य भाषिकी संरचना 


डॉ० रामाशीषपाण्डेय: 
संस्कृत-विभागाध्यक्षः, 
मारवाडी-महाविद्यालयस्य 
राँची ( बिहार ) 
६ ६ & 


भाषामधिकृत्य कृता संरचनेत्यस्मिन्नर्थे ठकि कृते स्त्रीत्वविवक्षायां 'भाषिकी' 
इति शब्दो निष्पद्यते। सम्यग्‌ रच्यते इति सम्‌+ रच्‌ प्रतियत्ने+णिचि+ 
युचि+टापि' च कृते संरचना, यद्वा सम्‌+ रच्‌+ल्यु+टापि कृते संरचना । मुदो 
मृत्तिकायां शकटिका चारुदत्तपुत्रस्य रोहसेनस्य क्रीडनार्थं षष्ठे अङ्के वणितं मृत्तिकया 
निमितं क्रीडनकरूपं क्षुद्रशकर्ट यस्मिन्निति मृच्छकटिकम्‌ | यद्वा मृदः शकटं मृच्छकट- 
मत्रास्तीति मृच्छकटिकस्‌^ । मृच्छकटिकं नाम प्रकरणं महाकविना शूद्रकेण प्रणोतमिति 
विदितमस्ति संस्क्ृतजगति । तस्य प्रकरणस्य भाषिकी संरचना भाषिकसोन्दयेच्य प्रकृत- 
शोधलेखस्य विषयः । 


आचार्ययास्केन स्वकीयनिरक्ते देशकालानुसारेण शब्दानां भेदो विवेचितः । 
भाषिकाः शब्दा नेगमाः शब्दाश्च । एकेषु प्रदेशेषु प्रकृतय एव धातुशब्दानां भाष्यन्ते 
विक्ृतय एकेषु । शवतिर्गतिकर्मा कम्बोजेष्वेव भाष्यते विकारमस्यार्येषु भाषन्ते शव 
इति । दातिलंवनार्थ प्राच्येषु दात्रमुदीच्येषु* । अनेन देशभेदाद्‌ भाषामेदः स्पष्टः । 
देशभाषायाः संकेतो मृच्छकटिकेऽपि 'वाग्देशभाषान्तरे'९ इति प्रतिपादयता शझाद्रकेणोप- 
स्थापितः । 


१. ण्यासश्रन्थो युच्‌--अष्टा० ३।३।१०७ ( हला०--पृ० ५५६ ), पुनश्च वाच० भा. ६, 
पु० ४७८९ । 
२. अत इनिठनो-अष्टा०-५।२।११५ । 
घातोराख्यातपदभावेन यः प्रयोगः, सा प्रकृतिः । नामीभूतस्य तस्यव यः प्रयोगः, सा 
विकृतिः ( निः दु० बु० २१ ) । 
अथापि भाषिकेभ्यो धातुभ्यो नैगमाः कृतो भाष्यन्ते दमूनाः क्षेत्रसाधा इति । अथापि नैगमेभ्यो 
भाषिकाः, उष्णं घृतमिति--नि० २।१; ५. मू० ३२० । 


7) 

संस्क्ृतरूपकेषु भाषावेविध्य़ं प्राप्यते । तेषु विभिन्नानि पात्राणि नानादेशेभ्यः 
समागतानि विभिन्नस्तरीयाणि भिन्नसंस्कारयुक्तानि भवन्तीति विदितमस्ति। पात्रो- 
चिता देशकालसंस्कारजन्या तेषां भाषाप्रभेदाश्च रूपके स्वाभाविकतया प्रकटनाय 
प्रयोक्तव्याः प्रयुक्ताश्च सन्ति प्रायेण संस्कृतसाहित्ये । प्राचीनसंस्कृतनाटकेषु सर्वत्र 
संस्कृतभाषाप्राकृतभाषा च प्रचलिता वतंते। रूपकेषु प्रयुक्ता संस्कृतभाषा रिष्टाना- 
मुच्चस्तरीयपात्राणामाभिजात्यानां नायकादीनां व्यवहारभाषा तथा तेषु प्रयुक्ता प्राकृत- 
भाषा विभिन्नप्रदेशेषु प्रचलिता क्षेत्रभूता तेषां निम्नवर्गीयपात्राणां स्त्रीशूद्रादीनां चेट 
शकारादीनां भाषा प्रसिद्धा । पुरा सामान्येन प्रयुक्ता राज्यशासनमानिता संस्कृतभाषा 
शिष्टाश्रया, तथा सर्वंजनव्यवहार्या क्षेत्रभाषा तत्तत्स्थानभूता प्राकृतभाषाऽऽसीत्‌ । 
'अवस्थानुक्ृतिर्नाव्यम्‌' इति दशरूपकःवचनेन चतुविधानामाज्िकवाचि काहायंसा त्त्विका- 
नामभिनयेनावस्थानुक्ररणं नाट्यमिति वाचिकाभिनये पात्रानुरूपं तेषामवस्थातुरूपञ्च 
भाषायाः प्रयोगस्तेषु विहित: । 


नाट्यशास्त्रानुसारेण देशरूपप्रयोगतो भाषा चतुविधा भवति--अतिभाषाय॑- 
भाषा जातिभाषा जात्यन्तरीभाषा चेति। तासु देवानामतिभाषा राज्ञामार्यंभाषा 
संस्कार५ाठ्यसंयुक्ता सम्यङ्न्यायप्रतिष्ठिता। जातिभाषा पुनः म्लळेच्छशब्दोपचारा 
भारतं वषंमाश्रिता च द्विविधा । ग्राम्यारण्यपशूद्धूवा नाना विहगजा च जात्यन्तरी- 
भाषा नाख्ये प्रयुक्ता । प्राकृतं संस्कृतञ्च भाषा चातुर्वण्यंसमाश्र या विद्यते* | 


'रूपकं तत्समारोपाद्‌ दशधेव रसाश्चयव म्‌' इति? रूपक्रस्य दशसु प्रभेदेषु द्वितीयो 
भेदः प्रकरणरूपात्मको विद्यते | प्रकरणलक्षणेनोपेतं कविकल्पितलोकवृत्तानुसृतं श्वृङ्गा रा- 
ङ्जीरसाप्लावितं हास्यबीभत्सादिरसाङ्गभूतं तैराह्वादितं चारुदत्तेन दरिद्रतायामपि 


१. द० रू० १।७। 
२. अतिभाषायंभाषा च जातिभापा तथैव च। 
तथा जात्यन्तरी चैव भाषा नाट्ये प्रकीतिताः ॥ 
अति भाषा तु देवानामार्यभाषा तु भूभुजाम्‌ । 
संस्कारपाठ्यसंयुक्ता सम्पङ्न्यायप्रतिष्ठिता ॥। 
द्विविधा जातिभापा च प्रयोगे समुदाहृता । म्लेच्छराब्दोपचारा च भारतं वर्षमाश्रिता ॥ 
अथ या जात्यन्तरीभाषा गाम्यारण्यपशू-द्धवा । नाना विहगजा चैव नाट्यधर्मी प्रयोगतः ॥ 
( ना० शा० १८।२४-२८ ) 
३. द° र० १।७। 

धमंकामाथंतत्परेण धीरप्रशान्तनायकेन युक्त धूता नाम्नी कुलजा वसन्तसेना नाम्नी 
वेश्या चेति नायिकाद्वयेन तृतीयभेदात्मकं धनञ्जयमतेन धूतंसंकुलं संकीर्णं मृच्छकटिकं 
नाम प्रकरणमिति विदितमस्ति सुरभारतीसमाजे। तत्र प्रयुक्ता कालपात्राश्रिता 
संस्कृतप्राकृतापश्रंहारूपा विभिन्नभाषपाभाषिकसंरचनायामादो द्रष्टव्याः, तथा च संवाद- 
प्रकारतां भाषायाः काव्यात्मकतां तस्याः सौन्दर्यञ्चेति द्रष्टव्यम्‌ । 


मृच्छकटिके प्रयुक्ता संस्कृतभाषा 


सम्‌+कृ +क्त इत्यनेन निष्पन्नः संस्कृतदाब्दः प्रकृतिप्रत्ययादिभिः संस्कारैः 
संस्कृतः संस्कृतभाषात्वेन व्यवह्वियते। “संस्कृतं नाम देवी वागन्वाख्याता 
हृषिभिः*' इति संस्कृतं वाग्‌ दैवी वागिति विदितम्‌ । ख्पकेषु संस्कृतभाषायाः 
प्रयोगविषये नाट्यशास्त्रानुसारेण धीरोदात्तादिभिश्चतुविधनायकेः१ संन्यासिभिर्मुनिभिः 
शाक्येः श्रोत्रियेलिङ्गस्थैश्च संस्कृतभाषा प्रयोक्तव्या । सवेषां नायकानां भाषा 
संस्कृतं भवेत्‌ परं कारणव्यपदेशेनोत्तमानां नायकप्रभृतिपात्राणां प्राकृतं प्रयोज्यं 
भवति । साहित्यदर्पणे यथा-- 
पुरुषाणामनीचानां संस्कृतं स्यात्‌ कृतात्मनाम्‌* | 
'कार्यतश्चोत्तमादीनां कार्यो भाषाविपर्ययः ॥' 
अत्रानीचानां मध्यमानां कृ तात्मनामुत्तमानामिति ज्ञेयम्‌ । कारणव्यपदेशेन प्राकृतं 
सम्भ्रयोजयेदिति नाट्यशास्त्रेऽपि | राजवेश्याभिः शिल्पक्रारिणीभिश्च विशेषास्ववस्थासु 
संस्कृतभाषाव्यवहार्या^ । ग्रहनक्षत्रादिकृतः शुभाशुभविचारः संस्कृतभाषायामेव 
करणीयः । लोकरञ्जनहेतवे नृपपत्न्याऽपि संस्कृतमाध्ययणीयम्‌ । वेश्यानां पाठः क्रीडार्थं 
संस्कृतभाषायां निरूप्यते । 


१. काव्यादर्शे । 
२. धीरोद्धते धीरललिते धीरोदात्ते तथव च। 

धीरप्रशान्ते च तथा पाठ्यं योज्यं तु संस्कृतम्‌ ॥ ( ना० शा० १७।२९-३० ) 
३. परिब्राण्मुनिशाक्येषु चैक्षेषु श्रोत्रियेषु च। 

दविजा ये चेव िङ्गस्थाः संस्कतं तेषु योजयेत्‌ ॥ ( ना० शा० १७।३४-३५ ) 
४. सा० द० ६।१५८; ५ सा० द० ६1१६८ । 
६. राज्ञश्च गणिकायाश्च शिल्पकार्यास्तथैव च । 

कार्यावस्थान्तरकृतं योज्यं णट्यन्तु संस्कृतम्‌ ॥ ( ना० शा० १६।३५-३६ ) 
७. ना० शा० १७।३६-४० । 

रूपकेषु नायकस्य प्रधानत्वात्‌ तेन प्रयुक्ता भाषा तत्र प्राधान्यमधिरोहति । 
मृच्छकटिके नायक्रस्य भाषा प्रधानपात्राणाञ्च भाषा संस्कृतमस्ति। प्रकरणसिद्धान्ता- 
नुकूलो घोरप्रशान्तश्वारुदत्तो नेतृत्वं करोति तथा सर्वत्र संस्कृतं व्यवहरति। 
प्रकरणस्यास्यारम्भे नायकेन प्रयुक्ता संस्कृंतभाषाऽऽदशंरूपेण द्रष्टव्या 
यासां बलिः सपदि मद्गृहदेहलीनां 
हंसेश्च सारसगणेश्च विलुप्तपूर्वः । 
तास्वेव सम्प्रति  विरूढतृणादुरासु 
बीजाञ्जलिः पतति कोटमुखावलीढः ॥ 
अत्र नायव स्य भाषा भावानुकूला सरला संयता च दृश्यते । पुनश्चास्य भाषाया- 
मालङ्कारिवतापि द्रष्टव्य— 


अविज्ञातावसक्तेन दूषिता मम वाससा। 
छादिता शरदभ्रेण चन्द्रलेखेव दुश्यते" ॥ 
्रष्टव्यमस्ति यच्छरदश्रेण च्छादिता चन्द्रलेखेव विराजमाना वसन्तसेना-- कि 
दूषिता नहि नहि शब्देनानेन भूषिता एव’ । 


विटः संस्कृतभाषी | अस्य भाषा श्रङ्गाररससिक्ता सरसा सरला च विद्यते । स 
वसन्तसेनामुद्दिद्य कथयति— 
कि त्वं भयेन परिवर्तितसौकुमार्या 
नृत्यप्रयोगविशदो चरणौ क्षिपन्ती । 
उद्ठिग्तचञ्चलकटाक्षविसृप्रदृष्टर्व्या- 
धानुसारचकिता हरिणीव यासि* ॥ इति | 
अस्य भाषायां तादुशं गाम्भीर्यं न विद्यते | यत्र तत्रायं मूखंताया: प्रदर्शनमपि 
करोति--“वेगादहं प्राविसृतः पवनं न रुन्ध्याम्‌*” इति | स्वीयात्मगुणवर्णंनं स्वयं 
करोति । “त्वं पापीव लतेव नौरिव जनं वेश्यासि सर्वं भज” इत्यनेन वेश्यायाः सवंजन- 
ग्राहकतां प्रतिपादयति । यत्र तत्रास्य भाषाप्यळंक्रारपूर्णाऽस्ति- 


लिम्पतीव तमोऽङ्गानि वर्षतीवाञ्जनं नभः | 
असत्पुरुषसेवेव दृष्टिनिष्फलतां गता ॥ इति । 


१. मृच्छ १।९; २. मु० १।५४; ३. मृ० १।१७। 
४. मृ० १।२२; ५, मृ० १।३२; ६. मृ० १।३४। 

दर्दुरको द्युतकरो वतंते । भाषाप्यस्य द्यूतक्रीडाप्रकाशिकेव-- 


त्रेताहृतसर्वस्वः पावरपतनाच्च शोषितशरीरः । 
नदितदर्शितमागं: कटेन विनिपातो यामि\ ॥ 
अत्र द्यूतक्रीडायां प्रयुक्तास्त्रेतापावरनदितकटप्रभृतिशब्दा द्यूतक्रीडकानां 
सांकेतिकशब्दविशेषा विद्यन्ते । ददुरको धूर्तोऽस्ति। अयं हि संवाहकं मोचयितुं यत्तं 
करोति, तथा संवाहकस्थ कृते तपस्वीति शब्द व्यवहरति | 


शविलको जात्या ब्राह्मणः, कर्मणा चौरश्चतुवदविदोऽप्रतिग्राहक्रस्य पुत्रो गणिका- 
मदनिकार्थं चौरकार्यं करोति। गोपालदारकस्थार्यकस्य वन्धनागारान्निःसारणे 
कारागारप्रधानद्वारभञ्जकस्तस्यार्यंकस्य राज्याभिषेककर्ता शविलकः मृच्छक्रटिकस्यः 
प्रधानपात्रेष्वन्यतमः संस्कृतभाषी विद्यते। यद्यपि चोरकमंणि संसक्तोऽयं स्वकीयं 
कौशल दशंयितु 'वाग्देशभाषान्तरे*' इति कथयित्वाऽहं बहुभाषाभाषीति प्रतिपादयति; 
परं मृच्छकटिके सवंत्राऽय़ं संस्कृतभाषायाः प्रयोगं करोति । सन्धिच्छेदनकाले सन्धि- 
प्रकारान्‌ प्रतिपादयंश्वौरशास्त्राभिज्ञतां प्रकटयति-“'इह खलू भगवता कनकशक्तिना 
चतुविधः सन्ध्युपायो दशितः । तद्यथा - पकवेष्टकानामाकरषंणम्‌, आमेष्टकानां छेदनम्‌, 
पिण्डमयानां सेचनम्‌, काष्ठमयानां पाटनमिति} ।' पुनश्च कथयति--'नमो वरदाय 
कुमारकातिकेयाय, नमः कनकशक्तये ब्रह्मण्यदेवाय देवव्रताय नमो भास्करनंन्दिने, नमो 
योगाचार्याय यस्याहं प्रथमः शिष्यः* ।' अत्र भाषाऽस्य स्वाभाविकी विषयानुरूपा सरला 


च विद्यते । वेश्यानां व्यापारस्य स्त्रीणां चाञ्चल्यस्य च यथार्थवणंनं सरलया भाषया 
करोति— 


अन्यं मनुष्यं हृदयेन कृत्वा अन्यं ततो दुष्टिभिराह्वयन्ति। 
अन्यत्र मुञ्चन्ति मदप्रसेकमन्यं शरीरेण च कामयन्ते^ ॥ 
अस्य भाषा सुक्तिसंवलिता द्रष्टव्या 


न पर्वताग्रे नलिनी प्ररोहति न गदंभा वाजिधुरं वहन्ति। 
यवाः प्रकीर्णा न भवन्ति शालयो न वेशजाताः शुत्रयस्तथाङ्गनाः ॥ 


अनेन प्रकारेण स्पष्टं भवति यद्‌ शविलकस्य भाषा व्यावहारिकी सरला विषय- 
सम्बद्धा च वतंते । अस्य भाषायामनेकानि सुभाषितान्यपि प्रयुक्तानि सन्ति। 


१. मु० २।९; २. मृ० ३।२०; ३. मृ० ३।पू०१९९ । 


४. मृ० ३।पृ०२०२; ५. मृ० ४।१६; _ ६. मृ० ४।१७। 
१४ 

सूत्रधारः प्रकरणस्यारम्भे संस्कृतभाषां व्यवहरति परमनन्तरं स प्राकृतभाषी 
संवृत्त:। स स्वयमेव प्रकाशयति यदहं कार्यवशात्‌ प्रयोगवशाच्च प्राकृतभाषी संवृत्तः) । 
नाट्यशास्त्रेष्प्येष सिद्धान्तः सम्मानित:* | पुनश्च स्त्रीषु ना प्राकृतं वदेत्‌ शोभेन 
इति नियमेन सूत्रधारः प्राकृतभाषी बभूव। अस्य संस्कृतभाषा अलंकृता सरला च 
विद्यते--''वसन्त-वसन्तसेना इति, |” अत्रोपमालंकारस्य प्रयोगः दशंनीयः । बिम्ब- 
ग्रहणाय यथार्थचित्रमुपस्थापयितुशञ्च ध्वन्यात्मकशब्दानां प्रयोगोऽनेन कुत:--'अनेन चिर- 
संगीतोपासेन ग्रीष्मसमये प्रचलितदिनकरकिरणोच्छुष्कपुष्करबीजमिव प्रचलिततारके 
क्षुधा ममाक्षिणी खटखटायेते' इति" ।' अत्र 'खटखटायेते' इति ध्वन्यात्मकः शाब्दः 
'खटत्‌? शब्दाडाचि प्रत्यये 'लोहितादिडाज्‌भ्यः वयप्‌' इति क्यपि, आत्मने पदे, 
प्रथमपुरुषस्य द्विवचने भवति । 


आर्यकः संस्कृतभाषी विद्यते । अयं हि गोपालदारको भावी राजा बन्धनागारात्‌ 
पलायितः । अस्यालंक्ृतभाषायां वाग्व्यवहारो द्रष्टव्यः 
हित्वाऽहं नरपतिबन्धनापदेशव्यापत्तिव्यसनमहाणंवं महान्तम्‌ । 
पादाग्रस्थितनिगडेकपापकर्षी प्रभ्रष्टो गज इव बन्धनाद्‌ भ्रमामि ॥ 


आयंकस्य चारुदत्तेन सह गीतिनाव्यभाषायां वाग्व्यवहारो दर्शनीयः 


चारुदत्तः आर्यकः 
कषेमेण व्रज बान्धवान्‌ ननु मया लब्धो भवान्‌ बान्धवः 
स्मतंव्योऽस्मि कथान्तरेषु भवता स्वात्मापि विस्मयंते । 
त्वां रक्षन्तु पथि प्रयान्तममराः संरक्षितोऽहं त्वया 
स्वेर्भाग्येः परिरक्षितोऽसि ननु हे तत्रापि हेतुभंवान्‌* । 


अघिकरणिको न्यायकर्ता संस्कृतभाषी । अस्य भाषा न्यायविषयबोधिका विद्यते । 
सारल्यमप्यस्य भाषाया वेरिष्टयम्‌ | यथा-'इह द्विविधो व्यवहारो वाक्यानुसारेण, 
अर्थानुसारेण च । यस्तावद्‌ वाक्यानुसारेण, स खल्त्रथिप्रत्यथिभ्यः । यश्चार्थानुसारेण स 
चाधिकरणिकबुद्धिनिष्पाद्यः* |! अस्य न्यायकत्तुर्भाषाऽपि न्यायालयोयतकेणोपेता 
विद्यते 


१. मृ० प्रस्तावना द्र; २. कारणव्यपदेशेन प्राकृतं सम्भ्रयोजयेद्‌-ना० शा० १८।३२। 
३ मृ० १।६; ४. मृ० शापु० १४; ५, अष्टा०--३। १1१ ३ । 
६. मृ० ६1१; ७. मू० ७७७; ८. मृ० ९।पृ० ५६१ । 

कि कुलेनोपदिष्टेन शीलमेवात्र कारणम्‌। 
भवन्ति नितरां स्फीताः सुक्षेत्रे कण्टकिद्रुमाः? ॥ 
पुनश्च—"अहो नगररक्षिणां प्रमादः | भोः श्रेष्ठिकायस्थौ ! न मयेति व्यवहारपदं 
प्रथममभिलिख्यतास्‌* |” अत्रापि न्यायालयव्यवहारभाषा प्रयुक्ता । 
चन्दनकस्तु अवन्तीनगर्य्याः प्रधानरक्षको मूलतः प्राकृतभाषी परमार्यकेण साकं 
संस्कृतमाश्रित्य वदति--'अभयं शरणागतस्यः' इति । 
बन्धुला गणिकादारका भवन्ति । इमेऽपि संस्कृतमाश्रित्य वदन्ति | यथा-- 
परगृहललिताः परान्नपुष्टाः परपुरुषैर्जनिताः पराङ्गनासु । 
परधननिरता गुणेष्ववाच्या गजकलभा इव बन्धुला ललाम* ॥ 
वसन्तसेनाऽस्य प्रकरणस्य नायिका मूलरूपेण प्राकृतभाषिणी, तथापि चतुर्थाङ्के 
पञ्चमाङ्के च संस्कृतमाश्रित्य वदति । विशेषावस्थायां वेश्यया प्रयुक्ता भाषा संस्कृतमपि 
भवतीति नाट्यशास्त्रीयो विचारः | वसन्तसेनायाः संस्कृतं सरला रसपेशला चास्ति । 
विदूषकेण साकं भाषमाणा सा कथयति 
गुणप्रवालं विनयभ्रशाखं विश्रम्भमूलं महनीयपुष्पस्‌ । 
तं साधुवृक्षं स्वगुणे: फलाढ्यं सुहृद्विहङ्गाः सुखमाश्रयन्ति\ || 
इलोकोऽयं रूपकालङद्भारैरलंकृतश्चारुदत्तानुराग एव परमार्थं इति हेतुगभितः 
शोभतेतराम्‌ । पुनः विटेन सार्थमपि सा संस्क्ृतमाश्रित्येव वदति--“भाव ! किमनया 
स्त्रीस्वभावदुविदग्धयोपालब्धया” । पश्यतु 
मेघा वषंन्तु गर्जेन्तु मुञ्चन्त्वशनिमेव वा। 
गणयन्ति न शीतोष्णं रमणाभिमुखाः स्त्रियः° ॥ 
क्रीडालीलार्थकं वेश्यया संस्कृतस्य प्रयोगो नाट्यशास्त्रानुमोदितोऽत्रापि दुश्यतेऽ । 
वसन्तसेनायाः संस्कृतभाषा विशेषतः प्रकरणस्यास्य पञ्चमाङ्के साहित्यिकमूल्येनोपेताऽ- 
लडःकुता भावपूर्णा च विद्यते । 


१. मृ० ९।७; २. मु० ९पृ० ५५८; ३. मृ० धापु० ४२३; ४. मु ४।२८। 
५, राज्ञश्च गणिकायाश्च शिल्पकार्यास्तथेव च। 

कार्यावस्थान्तरकृतं योज्यं पाठयन्तु संस्कृतम्‌ ॥ 

क्रीडालीलार्थकञ्जैव पाठ्यं वेश्यासु संस्कृतम्‌ ॥ (ना० शा० १८३५-४० ) 
६. मु० ४३२; ७, मृ० ५१६; ८. मू० ५।१५,१८,२०,२३,२५,६,२८,३२ । 


fe आज > 


१०८ सारस्वती सुपमा [ ३९ ब० १-४ अं० 
सच्छकटिके प्रयुक्ता प्राकृतभाषा-- 


प्राक्‌ + कृत इत्यनेन प्राकृतशब्देन संस्कृतात्‌ प्राग्भाषा प्राकृतमिति गृह्यते। 
परं प्रकृतिः संस्कृतं तत्र भवं तस्मादागतं वा प्राकृतमिति हेमचन्द्रानुसारेण संस्कृता- 
निष्पन्ना समुद्भूता चेयं भाषा विद्यते | इयं हि क्षेत्रीयभाषारूपेण प्रयुक्ता विभिन्न- 
स्थानानां प्रतिनिधिरूपा भाषा सकलजगज्जन्तूनां व्याकरणादिभिरनाहितसंस्कारः 
सहजो वचनव्यापारस्तत्र भवं सेव वा प्राकृतम्‌ । भाषेयं साधारणजनेः प्रयुक्ता संस्कार- 
बजिता नानावस्थान्तरात्मिका विद्यतेः। तत्र समानरब्दं विभ्रष्टं देशीगतश्चेति 
त्रिूपात्मकं विहितम्‌? । संस्कृतभाषायाः केचन शब्दा अमलसलिलादयः प्राकृतभाषाया- 
मपि तत्समरूपाः प्रयुक्ताः समानराब्दाख्याः | पुनश्चोच्चारणदोषाद्‌ भ्रष्टाः केचन शब्दा 
विभ्रष्टाः । प्राकृतस्य स्थानभेदादनेके भेदा जायन्ते । तत्र शौरसेनी शुरसेनस्थानाश्रिता 
तत्र प्रचरिता प्रयुक्ता वा, महाराष्ट्री महाराष्ट्रे प्रचलिता तद्देशभाषिभिः प्रयुक्ता वा, 
मागधी मगधे प्रयुक्ता विद्यते । प्राकृतस्य सुकुमारत्वेन सुप्रयोगत्वं सुविदितम्‌ । 
यदुक्तस्‌-“परूसा सक्किअबन्धा पाउअबन्धो वि होउ सुउमारो*” इति। 


बहुप्रकारकेषु प्राकृतभाषाप्रभेदेषु चतस्न एव भाषाः प्रायेण रूपकेषु प्रयुज्यन्ते 
शौरसेनी, अवन्तिजा, प्राच्या, मागधी चेति। महाराष्ट्रबादयः काव्य एवं प्रयुज्यन्ते । 
प्राकृते प्रायेण सप्तभाषा विहिताः-मागधी, अवन्तिजा, प्राच्या, शौरसेनी, अर्धमागधी, 
बाह्लीका, दाक्षिणात्याशचेति) | मुच्छकटिके शौरसेनी, अवन्तिजा. प्राच्या, मागधी च 
प्रयुक्ताः सन्ति | नाट्यशास्त्रानुसारेणान्तःपुरस्थानां मानवानां भाषा मागधी, चेटानां 
श्रेष्ठिराजपुत्रादीनां भाषाऽधेमागधी, विदूषक्रानां प्राच्याऽवन्तिजा वा, नायिकानां तासां 
सखीनाश्च भाषा शौरसेनी, वीराणां भट्टानाश भाषा दाक्षिणात्या, उदीच्यानां च बाह्वी- 
केति भाषा पात्रानुरूपा विहिता | 


१. ' यद्योनिः किल संस्कृतस्य'--वा० रा > प्रस्तावनायां राजशेखरः ( द्र० ) । 
२. एतदेव विपर्यस्तं संस्कारगुणवजितम्‌ । 

विज्ञेयं प्राकृतं पाठ्यं नानावस्थान्तरात्मकम्‌ ॥ 
३. त्रिविधं तच्च विज्ञेयं नाट्ययोगे समासतः। 

समानरब्दं॑ विभ्रष्टं देशीगतमथापि च॥ (ना० गा० अध्या० १८) 
४. “परुषाः संस्कृतबन्धाः ध्राक्ृतबन्धोऽपि भवति सुकुमारः? ( सं० छाया ) 

( मृ० १० ४, पृथ्वीधरटीका ) 

५.. ना० शा० १८४४४५; ६. ना० दा० १८।४७-४९ । 

मच्छकटिके प्रयुक्ता शौरसेनी-- 


शूरसेनप्रदेशस्य प्राकृतं शौरसेनीति कथ्यते। इयं भाषा संस्क्ृतरूपकेषु 
विदूषकस्य स्त्रीणाञ्च भाषाऽस्ति। संकृतभाषया प्रभावितेयम्‌" । अस्यां भाषयां 
'त-वर्णस्य 'द'-वर्णे तथा 'थ'-वणंस्य 'ध”वर्णे परिवर्तनं भवति। क्रियायां 
परस्मैपदस्य प्रयोगो बाहुल्येन लभ्यते। दन्त्यसक्रारताऽप्यस्या वेशिष्ट्यम्‌। 
मृच्छकटिक एक़रादशसंख्यकाः शौरसेनीपाठका विद्यन्ते | तेषु सूत्रधारो नटी, रदनिका, 
मदनिका, वसन्तसेना तन्माता, चेटो, कर्णपूरकश्चारुदत्तब्राह्मणी, शोधनकः, श्रेष्ठी च 
विद्यन्ते । उदाहरणभूतं तेषां प्राकृतं यथा— 


सूत्रधार:--“अविद अविद भोः, चिरसंगीदोवासणेण सुक्खपोवखरणालाई 
पिअ मे वुभुक्लाए मिलाणाइं अंगाइईं* |” (अविद अविद भोः ! चिरसंगीतोपासनेन 
शुष्कपुष्करनालानीव मे बुभुक्षया म्लानान्यद्गानि) इति | 


नट्या: प्राकृतं यथा—'तं ज्या गुडोदणं घिअं दहीं तड्लाइं, अज्जेण अतव्वं 
रसाअणं सव्वं अत्थिति\' (तद्यथा गुडोदनं घृतं दधि तण्डुलाः भार्येणातव्यं रसायनं 
सर्वमस्ति) । रदनिका आर्यंचारुदत्तस्य गृहपरिचारिका । अस्याः प्राकृतं यथा--'अज्ज- 
मित्तेय रदणिआ खु अहं संजदमुही*' (आर्यमैत्रेय ! रदनिका खल्वहं संयतमुखो) । 
मदनिका वसन्तसेनायाः परिचारिका, शविलकस्यातिप्रिया। अस्याः प्राकृतं यथा-- 
'जेण अञ्ज आए सुसिणिद्धा दिट्ठी अणुसग्गा*' (येनार्यायाः सुस्निग्धा दृष्टिरनुलग्ना) | 
वसन्तसेनाऽस्य प्रकरणस्य नायिका । अस्याः प्राकृतं यथा--'अज्जे मदणिए ! अवि 
सुसदिसी इयं चित्ताकिदी अज्ज चारुदत्तस्स।'¦ (चेटि मदनिके! अपि सुसदृशीयं 
चिन्ताक्ृतिरार्यंचारुदत्तस्य)। वृद्धाया वसन्तसेनाया मातुः प्राकृतं यथा--'पसीदंलु 
पसीदंतु अज्जमिस्सा । ता यदि वावादिदा मम दारिआ वावादिदा®' ( प्रसीदन्तु 


१. “11 the Sanskrit drama it is the ordinary Prakrit and is spoken 
by ladies and the Vidusgaka. This Prakrit dialect is the neerest 


to classical Sanskrit. 
The Prakrit Prakash of Vararuci, Ed. by S. एप, Banerjee— 
Introduction, Page—28. 
२. मृ० १. पृ० १५; ३. मृ० १. पृ० १८; ४. मु० १. पु० १०३। 
५. मृ० ४. पृ० २३७; ६. मृ० ४. पृ० २३६; ७. मृ० ९, पृ० ६१६ । 

प्रसीदन्त्वार्यमिश्राः। तद्यदि व्यापादिदा मम दारिका व्यापादिता ) । चेटी वसन्तसेनाया 
अन्या परिचारिका | अस्याः प्राकृतं यथा--पेक्खदु अज्जो अम्हकेरकम्‌ गेहदुआरम्‌^' 
(धरेक्षतामार्योऽस्मदीयं गेहुद्वारम्‌) । कर्णपूरको वसन्तसेनायाः सेवकः। अस्य प्राकृतं 
यथा - 'सुणाढु अज्जआ नोसो अज्जआए खुंटमोऽओ णाम दुट्ट हत्थी, सो आलाणत्थं 
भंमं जिअ महमेत्थं वावादिअ पहंतं संखोहं करंतो राऊमग्गं ओ दिण्णो |? ( श्वृणोत्वा- 
र्या यः स भार्यायाः खुण्डमोटको नाम दुष्टहस्ती, स आलानस्तम्भं भडक्त्वा महामात्रं 
व्यापाद्य महान्तं संक्षोभं कुर्वन्‌ राजमागंमवतीणं: ) । धूता चारुदत्तस्य ब्राह्मणी । 
अस्याः प्राकृतं यथा --'हंजे ! कि भणसि अवरिक्खद सरीरो अज्जउतोत्ति\’ (हञ्जे 
कि भणसि अपरिक्षतशरीरो आर्यपुत्र इति) । शोधनको न्यायालयस्थो राजपुरुषः | अस्य 
प्राकृतं यथा--'आणतम्हि अधिकरण भोइएहि अरे सोहणआ' ववहारमंडवं गदुअ 
आसणाइं सज्जीकरेहिति*' ( आज्ञप्तोऽस्म्यधिकरणभोजकेः--'अरे शोधनक ! व्यवहार- 
मण्डपं गत्वाऽऽसनानि सज्जोकुरु इति ) । श्रेष्ठिक्रायस्थौ हि न्यायालयस्थौ व्यवहार- 
निपुणौ पुरुषी | व्यवहारलेखक्रः कायस्थः । अनयोः प्राकृतं यथा--'अज्जस्य विणाम 
गुणे दोसोत्ति बुच्चदि। जइ, एव्वं ता चंदा लोएवि अंधआरोत्ति बुच्चदि'* ( आयं- 
स्यापि नाम गुणे दोष इत्युच्यते । यद्येवं तदा चन्द्रालोकेऽप्यन्धकार इत्युच्यते ) । 

उपर्युक्तेषु पात्राणां कथनेषु दन्त्यसकारता 'त'-वर्णस्य स्थाने 'द'-वर्णता, 
थ'-वणंस्य स्थाने च 'ध'-वर्णता दुस्यते । शौरसेनीप्राकृतस्प ध्वन्यात्मकं रूपात्मक्ञ्च 
यद्वैदिष्ट्यं विद्यते, तत्तु सवंमत्र दृद्यत एव । शौरसेनी प्रयोगविषये साहित्यदर्पणे प्राप्यते 
थत्‌ स्त्रोणां भाषा शीरसेनी प्राकृतं भवेत्‌ | नाव्यशास्त्रेऽपि -'नायिकानां सखीनाश्च 
शौरसेन्यविरोधिनी'° इति प्राप्यते । अत्रेकादशपात्रेषु सप्तसंख्यायां स्त्रियो विद्यन्ते । 
अन्येषां पुरुषपात्राणामपि शौरसेनी प्राक्ृतप्रयोगः“ नाट्यशास्त्रानुकूलः । 


अनन्तिजा प्राकृतस्य प्रयोगः 
अवन्तिजा, शौरसेनी प्राकृतस्य स्थानीयरूपा` । अस्यां प्राकृतभाषायां 


१. मृ ४. पृ० २८४; २. मृ० २. पृ० १७१; ३. मृ० ३. पृ० २२७। 

४. मृ० ९. पृ० १४०; ५, मृ० ९. पृ० ५५० | 

६. शौरसेनी प्रयोक्तव्या तादुशीनाञ्च योषिताम्‌' --(सा० द० ६।१५९) । 

७, ना० शा० १८४९ | 

८. नाट्यशास्त्रे शौरसेनी, शूरसेनी, शौरसेनं वेति प्राप्यते । शौरसेनीशब्दस्तु भापार्वैज्ञानिकैः 
प्रयुज्यते । 

९. अवन्ती स्यान्महाराष्ट्रीशौरसेन्योस्तु संकरात्‌ (प्रा० स० ११।६।१; पु० ४।२३) । 

दन्त्यसकारतादिवेशिष्ट्यं तु शौरसेनीभाषावद्‌ विद्यत एव रेफवती लोकोक्तिबहुला 
चावन्तिजा प्राकृतमिति । मृच्छकटिके अवन्तीप्राकुतपाठको वीरक-चन्दनकौ स्त: | 


वीरकोश्वन्तिनगर्य्याः प्रधानरक्षक:। अवन्तिनगरे स्थितस्य वीरकस्यावन्ति- 
प्राकृतभाषणं स्वाभाविकम्‌ । तस्य प्राकृतं यथा--अरे सुणाहि, सुणाहि-- 


“जादी तुझ विसुद्धा मादा भेरी पिदावि ते पडहो | 
दुम्हुह्‌ ! करउ अभादा तुमंपि सेनावई जादो* ।।” 
(बरे शृणु श्युणु-- 
( जातिस्तव विशुद्धा माता भेरी पिता ते पटहः। 
दुर्मुख करटकभ्राता त्वमपि सेनापर्तिर्जातः ॥ ) 
चन्दनकोऽप्यवन्तिनगर्याः प्रधानरक्षकेष्वन्यतमः । अस्य प्राकृतं यथा 
“सिण्णसिला अलहत्थो पुरिसाणं कुच्चगंठि संठवणो | 
कत्तरिवावुदहत्थो तुमंपि सेणावई जादो* ॥? 
(शीणंशिलातलहस्तः पुरुषाणां कूचंग्रन्थिसंस्थापनः | 
कत्तं रीव्यापृतहस्तस्त्वमपि सेनापतिर्जातः ॥ ) 
अवन्तिनगरस्य रक्षकयोर्वीरकचन्दनकयोः प्राकृतं तु स्थानीयवेशिष्ट्यसम्पन्नं 
नाव्यपद्धत्यनुमोदितं स्वाभाविकञ्च । 
प्राच्या-प्राकृतस्य प्रयोगः 
प्राच्याप्राकृतं सौरसेनीप्राकृतस्य स्थानीयभेदः। अस्यां भाषायामपि दन्त्य- 
सकारताप्रभृतिवेशिष्टयं विद्यते । भाषेयं स्वाथिकककारप्राया विद्यते। नाट्यशास्त्रानु- 
सारेण विदूषकस्य भाषा प्राच्याऽवन्तिका वा भवति ।3 मृच्छकटिके प्राच्याप्राकुतस्य 
व्यवहारः सवंत्र विदूषकेण क्रियते। विदूषकस्तु आयंचारुदत्तस्य सहायो वयस्य 
मेत्रेयनामा विदूषकस्य प्राकृतं यथा--“भो वयस्स ! एददपि मे दुदिअं संदावकारणं जं 
सहीअण दिण्ण सण्णाए पडंतो वारिदं मुहं कदुअ अहं उवहसिदो ।” ( भो वयस्य ! 
एतदपि मे द्वितीयं सन्तापकारणं यत्सखीजनदत्तसंज्ञया पटान्तापवारितं मुखं 
कृत्वाऽहमुपहसितः ) । 


१. मृ० ६।२२। 
२. “प्राच्या विदूषकादीनां योज्या भाषा अवन्तिका?” 
“प्राच्या विदूषकादिहास्थपात्रभाषा? (प्राश स० १०।१ ना० शा० १७।४८) 
३. मृ» ५।५प्‌० ३२४। 


eR rs 


११२ सारस्वती सुपमा [ ३९ वर १-४ अ० 


सागधोप्राकृतत्य प्रयोगः 
प्राचीनमगधस्य भाषाऽऽसीन्मागधी । अस्यां भाषायां दन्त्यसकारस्य मूर्धन्यषका- 
रस्य च तालव्यशकारता, रेफस्य स्थाने लत्वम्‌, प्रायो यकारस्य जत्वञ्च दृश्यते" । 
नाव्यसिद्धान्तानुसारेण रूपकेषु निम्नवर्गीयपात्राणां भाषा मागधी भवति । मृच्छकटिके 
षण्मागधीपाठका सन्ति-संवाहकः, शकारवसन्तसेनाचारुदत्तानां चेटकत्रितयं भिक्षु- 
श्वारुदत्तदारकश्च* । एतेषां मागधी प्रयोग: नाट्यपद्धत्यनुकूलः | 
संवाहकश्चारुदत्तस्य पूर्वंपरिचारकः पाटछिपुत्रनिवासी । चारुदत्तस्य स्वस्य च 
धनशून्यत्वे चूतोपजीवी संवृतस्तत्रापि निर्वेदेन शाक्यश्रमणकत्वमुपगतः। शाक्यश्रमण- 
कत्वान्मागधी प्रयोगो नाट्यसिद्धान्तानुकूलः । अस्य मागधी यथा--'होमाणहे, कहे एशे 
जुदिअलभावे१ ।' ( आश्चर्यम्‌, कष्ट एष झूतकरभावः ) | 
शकारचेटस्य प्राकृतं यथा— 
'लामेहिअ लाअवल्लहं तोवखाहिशि मच्छमंशकं । 
एदेहि मच्छमंशकेहि शुणआ मउअं ण होवंदि* |! 
, (रमय च राजवल्लभं ततः खादिष्यसि मत्स्यमांसक्रम्‌ । 
एताभ्यां मत्स्यमांसाभ्यां श्वातो मृतकं न सेवन्ते || ) 
कुम्भीलको वसन्तसेनायाश्चेटः | अस्य मागधी यथा - अवेध माणहे* ! 
जधा जधा वश्शदि अब्भखंडे तधा तधा तिम्मदि पुट्टिचम्मे । 
जधा जधा लग्गदि शीदवादे तधा तधा नेवदि मे हलक्के ॥ 
वर्धमानकश्चारुदत्तस्य सेवकः । अस्य मागधी यथा --अज्नमित्ते अस्स शलशं जाए 
शुणीअदि | आगदे अन्न चाळुदत्ते*' ( आर्यमैत्रेयस्य स्वरसंयोगः श्रूयते । आगत आयं 


१. द्र० प्राकृ तसवस्वमू-- ११1१-१० । 
२. “राक्षसभिक्षुक्षपणकचेटाद्या मागधीं प्राहु: इति कोहल:--प्रा० स० १२1१ ॥। 
३. मृ० २।१; ४. मृ० १।२६। 
५, अवेत मानवाः ! ( मृ० ५।१० ) । 
६. यथा यथा वर्पत्यश्रखण्डं तथा तथा तिम्यति पृष्ठचम्मं । 
यथा यथा लगति शीतवातस्तथा तथा वेपते मे हृदयम्‌ ॥ (सं० छा०) 
७. मृ० १० पु० ७१८-( मातरार्ये ! प्रतिपालय माम्‌। त्वया विना न शक्नोमि जीवितं 


धर्तुम्‌ ) (सं० छा०) । 


SID THT 

चारुदत्तः ) । संवाहक एव पश्चाद्‌ भिक्षुः संजात:। अस्य मागधी तु संवाहकस्योद्धरणे, 
प्रदशिता । रोहसेनश्चारुदत्तस्य पुत्र: । अस्य प्राकृतं यथा- “माद अजाए ! पडिवालेहि 
मं तुए विणा सक्कुणोमि जीविदं धारेदुं ।' 
मृच्छकटिके प्रयुक्तापश्रंशभाषा -- 
अपभ्रष्टा विभ्रष्टा प्राकृतान्निःसता भाषा अपभ्रंशभाषेति । अपभ्रंशभाषा 
देशीरूपेण विहिता । नाख्यशास्त्रेषपि एतादृशः संकेतो लभ्यते । मृच्छकटिकस्य प्रसिद्ध- 
टीकाकारेण पृथ्वीधरेण मृच्छकटिके शकारादीनां भाषाऽपश्रंशभाषा विद्यत इति प्रति- 
पादितम्‌ । अपश्रंशे पुनः सप्तविभाषा दृद्यन्ते-- 
दकाराभीरचाण्डालशबरद्राविडोडूजा: । 
हीना वनेचराणां च विभाषा: सप्त कौतिता:' ॥ 
अपभ्रंशप्रपञ्चेपु चतस्र एव भाषा रूपकेषु प्रयुज्यन्ते--शबारी, चाण्डाली, 
शाबरी, ढवकदेशीया चेति । मृच्छकटिके शबरपात्राभावात्‌ शाबरी नास्ति। अत्र तिस्रोऽप- 
श्रंशभाषा-शकारी, चाण्डाली ढक्क्रदेशीया चेति । तत्रापश्रंशपाठकेषु शकारीभाषा- 
पाठको राष्ट्रीयश्चाण्डालीभाषापाठको चाण्डालौ ढक्कभाषापाठकौ माथुरद्यतकरौ । भाषा- 


वैज्ञानिके: मागधीप्राकृतस्य विभापारूपा एव शकारी चाण्डाली ढक्क्री चेति मन्यते । 


शकारीभाषायाः प्रयोगः 
अस्यां तालव्यशकारता विद्यते | भाषायामस्यां तालव्यशकारस्य बाहुल्येनास्याः 
प्रयोगकर्ता शकार इति नाम्ना कथ्यते । शकारो राजव्यालः संस्थानकः। भाषा- 
यामस्य रेफस्य स्थाने लवर्णताऽपि विद्यते । तस्य शकारी यथा--च्यिश्ट वशंतशेणिए 
च्यिश्‍ट-- 
कि याशि धावशि पलाअशि पवखलंती वाशु पशीद ण मलिस्सशि च्यिइट दाव । 
कामेण दज्झदि हु मे हडके तवहशी अंगाललाशि पडिदे विअ मंशखंडे* ||. 
१. मृ० पृथ्वीधरटीका-पृ० १। 
२. भाषा विज्ञान--( भो० ना० ति० ) पृ० १८१ । 
३, “शकारप्रायभापित्वाच्छकारो राष्ट्रियः स्मृतः ।? (मु० पृ० ४४) । 
४. कि यासि धावसि पलायसे प्ररखलन्ती वासु ! प्रसीद न मरिष्यसि तिष्ठ तावत्‌ । 
कामेन दह्यते खलु मे हृदयं तपस्वि अङ्गारराशिपतितमिव मांसखण्डम, ॥ 
( सं० छा० मृच्छ० १।१८ ) 
१५ ६ 


७४८४६. Sa 

शकारस्तु मदमूर्खताभिमानी दुष्कुलोत्पन्नो राज्ञः दयालो भवति^ | अस्य वचने 
पौनरुक्त्यं हतोपमश्च बहुधा दृश्यते । उपर्युक्त उद्धरणे शकारबाहुल्यं रवर्णस्य स्थाने लत्वं 
पौनरुक्त्यञ्च स्पष्टमेव । 
चाण्डालीभाषायाः प्रयोगः 
नाम्ना प्रतीयते यदियं पुरा वर्गविशेषस्य भाषाऽऽसीत्‌ । पृथ्वीधरेण त्वपश्रंश- 
रूपेण भाषेयं प्रकटिता । अस्यां भाषायामपि शकारबाहुल्यं दृश्यते। अस्या प्रयोक्तारी 
चाण्डालो । मृच्छकटिके तयोरादशंभूता | यथा-- 
“तक्किं ण कलअ कालण णववहबंधणअणे णिउणा। 
अचिलेण शीशछेअणशूलालोवेशु कुशलम्ह} ॥” 
( तरिके न कलय कारणं नववधबन्धननयने निपुणौ । 
भचिरेण शीषंच्छेदनशूलारोपेषु कुशलौ स्वः॥) ( सं० छा० ) 
अस्मिन्नुदाहरणें शकारबाहुल्यं लत्वञ्च स्पऽटमेव । 
ढक्कोभाषायाः प्रयोग:-- 
ढक्कोभाषा तु पृथ्वीधरेणापश्रंशभाषायां गणिता; परं भाषावेज्ञानिकेभषियं 
मागधीभाषाया विभाषारूपेण मन्यते। अस्यां भाषायां बकारबाहुल्यं भवति | 
दन्त्यतालव्यसशकारद्रययुक्ता चेयं भाषा | लत्वं त्वस्यामपि विहितम्‌ । मृच्छकटिके 
माथुरस्य ढक्की यथा-'तस्स जुदकलस्स मुट्िप्पहालेन णासिका भग्गा आसि। 
ता यहि, रुहिरपहं अणुसरेम्ह*।' (तस्य झूतकरस्य मुष्टिप्रहारेण नासिका 
भगनासीत्‌ । तदेहि, रुविरपथमनुसरावः ) । झूतकरस्य ढवकी यथा--'भट्टा ! जावदेव ! 
अम्हे दद्दुरेण कलहायिदा तावदेव सो गोहो अवक्कतो” ।' ( भरतः, यावदेव वयं 
ददुँरकेण कहलायितास्तावदेव स पुरुषोऽपक्रान्तः ) । 
उपर्युक्तेनोदाहरणेन प्रकरणेऽस्मिन्‌ प्रयुक्ताया देशीभाषायाः प्राङ्ृतान्निःसृतायाः 
पृथ्वी धरमतेऽपश्रंशाख्यायाः प्रयोगो विहितः। शकारी चाण्डाली ढक्कीति भाषात्रयं 
पात्रानुकूलं स्वाभाविकाभिव्यक्तये छद्रकेण प्रयुक्तम्‌ । अन्यासां भाषाणामपि दक्षिणदेशो- 
उद्भवां संकेतश्चन्दनकस्य वाक्येन प्राप्यते । प्रतीयते हि दक्षिणदेशे ह्यनेका विभाषा: 
प्रचलिता आसन्‌ । खषू, खत्ति, कड, कडठ्ठीविल, कर्णाट, कणं, प्रावरण, द्राविड, 


१. मदमूखंताभिमानी दुष्कुलतश्वर्यसंयुक्त --म्‌.० टी० पृ० ४४। 
२. मृ० टी० पृ० ४४; ३. मृ० १०११ । 
४. मृ० २; पृ० १५५। ५, मृ० रापू० १५४। 

चोल, चीन, बर्वर, खेर, खान, मुख, मधुधातप्रभृतयः स्थानभेदान्निःसृता भाषोपभाषा 
मृच्छकटिके संकेतिता:"; परमत्र तासां प्रयोगो न प्राप्यते । 
मृच्छकटिके संवादप्रकारता-- 

'वस्तु नेता रसस्तेषां भेदकः’ इति कथयता दशरूपकक़ारेण नाटकस्य त्रीण्येव 
तत्त्वानि प्राधान्येनोपन्यस्तानि। पाश्चात््ये जगति नाट्यतत्त्वेषु संवादतत्त्वमप्येकं तत्त्वं 
विद्यते । परमत्र संवादतत्त्वं स्वतन्त्ररूपेण प्रधानाद्गतयानोपपादितम्‌ । संवादप्रकारेषु 
सवंश्राव्यमश्राव्यमित्यादिभेदेन प्रकाशं स्वगतं जनान्तिकमपवारितञ्चेति प्रपञ्चितम्‌ । 

प्रकाशम्‌--नाटके सर्वश्राव्यस्य प्रकाशस्य प्राधान्यं भवति} । मृच्छकटिके 
प्रकाशनामाख्यस्य संवादप्रकारस्य प्रयोगः साफल्येनाऽभूत्‌ । यथा-वसन्तसेनामनुगच्छन्‌ 
विटस्तां ( प्रकाशं ) कथयति-वसन्तसेने ! वेशवासविरुद्धमभिहितं भवत्या । पश्य-- 

'तरुणजनसहायश्चिन्त्यतां वेषवासो । 
विगणय गणिका त्वं मार्गजाता लतेव ॥ इति। 
एवमन्यत्रापि प्रकाशस्य प्रयोगोऽभूत्‌* । 

स्वगतम्‌ - अश्राव्यं स्वगतं मतमिति स्वगतसंवादे मञ्चस्थानां पात्राणाम- 
श्राव्यं वृत्तं प्रकाश्यते । मृच्छकटिके यथा--प्रथमाङ्के “शकारस्य वामतस्तस्य गृहम्‌’ 
इति कथनानन्तरं विटः (स्वगतं) कथयति-“यदेव परिहतंव्यं तदेवोदाहरति मूखंः९ ।” 
एवमेवान्यत्रापि स्वगतप्रयोगो दृश्यते” | 

जनान्तिकम्‌ - नियतश्राव्यमिदम्‌ । त्रिपताकाकरेणान्यानपवार्यान्येन सह 
यन्मन्त्रयते, तञ्जनान्तिकमितिः। मृच्छकटिके यथा--प्रथमाङ्के विटो जनान्तिकस्य 
प्रयोगं कृत्वा कथयति, वसन्तसेने ! 

कामं प्रदोषतिमिरेण न दृश्यसे त्वं सौदामिनीव जलदोदरसन्धिलीना | 
त्वां सूचयिष्यति तु माल्यसमुख्भवोथ्यं गन्धश्च भोर मुखराणि च नूपुराणिऽ ॥ 
_एवमेवान्यत्रापि जनान्तिकस्य संवादभ्रकारस्य प्रयोगो दृश्यते) ° । 
१. वअं दविखणत्ता अवत्तभाषिणो । खलखत्ति खडो खडठ्ठोविसअकण्णाट कण्णप्पावरणअ 
दविड चोल चीण: वर्बेर खेर खान मुख मधुघाद्‌ पहुदाणं मिलिच्छजादीणं अणे अदेश 
भाषाभिण्णा जहेठुं मंतआम । दिट्टो दिट्टावा अज्जो अज्जआवा ।? ( म.० ६पु० ४२८ ) 


२. द० रू० १।६४। 

३. मृ० १।३१; ४. मृ० १।पृ० ७,२४,५६२७,२८,४२, २।प० ५७,७१ प्रभृतयः । 
५, द० रू० २1६४; ६. मृ० १पृ० २७; ७. मृ० शापु० ७,२४,२६,२७ प्रभृतयः । 
८. द्‌° ° १।६५,६६; ९. मृ० १।३५; १०. मु० १।पू० २८,४९,४७ प्रभृतयः । 

अपवारितम्‌--पात्रे परावृत्त्यान्यस्य रहस्यकथनमपवारितमिति^। नियतश्राव्य- 
स्यापवारितस्य प्रयोगो मृच्छकटिके यथा--प्रथमाङ्के शकारः ( अपवार्य ) चेडे गडे 
शच्चक जेव्वभावे` ( चेटः गतः सत्यमेव भावः )। एवमेवान्यत्रापि अपवारितस्य 
प्रयोगो दृश्यते* । 

आकाशभाषितम्‌ -'कि ब्रवीषि’ इत्यादि पात्रं विना यद्‌ ब्रवोत्यनुक्तमपि श्रुत्वा 
तदाकाशभाषितमिति नाट्यकथनस्य प्रकारः | मृच्छकटिके यथा- संवाहक: 
( दुष्ट्वाऽक्राशे ) कि भणाध कि कलइर्शंशिति ? गेहे ते कम्मकले हुविइशं९ ( कि 
भणत कि करिष्यसीति ? गेहे ते कर्मकरो भविष्यामि )। एवमेवान्यत्राप्याकाश- 
भाषितस्य प्रयोगोऽभूत्‌ । 
मुच्छकटिकस्य भाषायां शब्दयोजना -- 

भाषा शब्दाश्रिता भवति। काव्यस्य तु शब्दार्थौ काव्यमिति काव्यलक्षणं 
विहितस्‌ । प्रकरणेऽपि शब्दार्थी विहितौ। अर्थोऽपि सामान्येन शब्दाश्रितो भवति । 
रूपकादो चेष्टादिप्रदरनेरप्यर्थंस्य प्रकाशनं दृश्यते | अतोऽभिनयाश्रितोऽप्यर्थः । प्रकरणस्य 
भाषायां शब्दयोजना कीदृशीति विवेचने पात्रानुसारेण भावानुसारेण विषयानुसारेण च 
शब्दानां प्रयोगा ध्वन्यात्मकानां स्थानीयानां लोक्रोक्तीनाञ्च द्रष्टव्याः । 
पात्रानुसारेण शब्दानां प्रयोगः 

प्रकरणेषु पात्रानुरूपं भाषायाः प्रयोगो भवतीति भाषाविवेचनतप्रस ङ्गे 
दशितम्‌ । पुनश्च पात्रानुसारेण तेषां भाषायां तादृशाः शब्दा: प्रयुक्ता भवन्ति 
रूपकस्य साफल्याय । नायकस्य भाषायां तादृशाः शब्दास्तस्य व्यक्तित्वं 
द्योतयन्ति । अनेन प्रकारेण स्वेषां पात्राणां भाषायां शब्दगतं वेरिष्ट्यं भवति । 
मृच्छकटिके नायकेन प्रयुबताः शब्दा भावानुरूपा मनोहराः सार्थका अळंकृताश्च 
विद्यन्ते । अस्य भाषायां प्रायेण व्याकरणनियमेनोपेता धीरप्रशान्तद्योतनशोलाः 
शब्दा: प्रयुक्ताः सन्ति। विदुषस्य भाषा हास्यजनिका। अत्रानेन तादृशाः शब्दाः 
प्रयुक्ताः, यान्‌ ज्ञात्वा जना हसन्ति । तद्यथा “न वसन्तसेना वसन्तसेनः खल्वेषः“? अनेन 
प्रकारेणास्यानेके शब्दप्रयोगा हास्योत्पादकाः | शकारस्य भाषायां संस्कारच्युता: शब्दा: 
स्थानीया भपरन्दाश्च बाहुल्येन दुश्यन्तें । ध्वन्यात्मकशब्दा अपि अनेन प्रयुक्ताः` | 
अस्य मूखंता तु मृच्छकटिके विदितैव | क्रूरताव्यज्ञका ग्राम्याश्चापि शब्दा अनेन 


१, द० रू० १।६६; २. मृ० १।प० १०१; ३. मृ० १।प० ४०,४६, प्रभृतयः । 
४, द० र० १।६७; ५. मृ० २।पृ० ५८; ६. मु० २।पू० ६० । 
७. मृ० अंकः- १; ८. मृ० ७|पृ० ४४६, ३।पृ० २१७; ९. मू १।पू० १०० | 


।॥ |1॥1 BN ॥॥॥। 

प्रयुक्ताः सन्ति? । शविलकस्य भाषायां चौरशास्त्राश्रिताः शब्दा विद्यन्ते । संवाहकस्य 
भाषायां चूतक्मंणि निरते सति द्यूतक्रीडासम्बद्धा: शब्दाः, संन्यासग्रहणानन्तरं बौद्धधर्म 
प्रचलिता 'उपासक'-“उपासिका”प्रभूतयः शाब्दा योजियाः सन्ति* | न्यायाधीशानां शब्दा- 
स्तर्काश्रिता न्यायालयीयाश्च । चाण्डालानां भाषायां शब्दा वध्यकर्मोचिता घोषणाकाले 
तेषां घोषणानुकूला विद्यन्ते ^ | अनेन प्रकारेण मृच्छकटिके पात्राणां भाषायां शब्दगतं 
वेशिष्ट्यं दरीदृश्यते । यथाकालं यथानुरूपं यथाकमं तेषां शब्दव्यवहारः श्रुतः । 


भावानुरूपं शब्दानां प्रयोगः 


अत्र भावानुरूपं शब्दा: प्रयुक्ता: सन्ति ।, नायकः प्रथमाङ्के स्वकीयं दारिद्रयं 
दुःखं प्रकटयन्‌ तादृशशब्दानां प्रयोगं करोति“ । पुनश्च प्रियासंगमे वर्षावर्णने वा 
तस्य रसिकताव्यज्ञकरब्दाः दर्शनीया भवन्तिः । न्यायालये समुपस्थिते सति तस्य 
भाषायां तद्भावसम्पन्ना: शब्दा: प्रयुक्ता भवन्ति । शकारस्य दण्डदानेऽस्य भाषा 
तावदुदारभावयुक्ता तादृशशब्दान्विता च जायते । शविलकस्य भाषाऽपि यथा- 
भावमनुसरति। चौरकमंणि तद्भावसम्बद्धैः शब्देमंदनिकाग्रहणकाले वेश्याविश्वास- 
भञ्जकेः शब्दे: स स्वं भावं प्रकटयति” | आर्यकस्य मोचनकाले भाषायामस्य 
तदनुरूपाः शब्दाः योजिताः सन्ति । द्यूतकराणां शब्दा द्यू तभावेनोपेता विद्यन्ते“ । इत्त्थं 
सवषां पात्राणां भाषायां भावानुरूपा: शब्दा: प्रायेण प्रयुक्ताः सन्ति । 


विषयानुसारेण इाब्दानां प्रयोगः 


प्रकरणेऽस्मिन्‌ विषयानुरूपशब्दाः समायोजिताः सन्ति | नान्दीपाठे पर्यङ्कः 
बन्धस्य योगासनशास्त्रसम्बद्धस्य ततो नाट्यशास्त्रस्य कृते वेशिकी-शब्दस्य च प्रयोगो 
दृश्यते । चारुदत्तस्य पूजाकाले बळलिप्रदानसमये च कमंकाण्डविहितशब्दानां प्रयोगोऽ- 
भूत्‌* । वसन्तसेनासमृद्धिवर्णनावसरे विदूषकेण प्रयुक्तायां भाषायां वेषवासोपय॒क्ताः 
संगीतादिप्रकाशकाश्च शब्दा दृश्यन्ते१%। कुलटापुत्राणां कृते बन्धुलाशन्दः प्रयुक्तः) ` | 
संगीतवणंने संगीतशास्त्रस्य पारिभाषिकशब्दाः- “रक्तो मधुरो व्यक्तः' इत्यादयः 


१. म्‌० ३।१२,१३,२।९; २. मृ० १०।पू० ६८१; ३. मू० १०पु० ६३७। 
४. » १।१०,११,१२,१३; ५. ,, ५४९; ६. ,, १०५५॥ 
७. ,, ४।१४,१५; ८, 121 २।९; ९ 121 १।१६ || 


१०. ,, ४।६; ११. मृ० ४1२८ [| 

प्रयुक्ता विद्यन्ते' । ज्योतिषशास्त्रसम्बद्धानां प्रयोगोऽपि यत्र तत्रात्र दुश्यते* । 
अपशकुनविचारे यात्राप्रसङ्गे पुरःस्थापितश्चरणः स्खलति पश्चाद्‌ गच्छतोत्यनिष्ट- 
सूचकम्‌ । पुरुषाणां वाममेत्रस्फुरणं वामाङ्भस्फुरणं वा न शुभावहम्‌। पशुपक्षिणां 
रोदनमनिष्टक़रम्‌ । मूच्छकटिके--'रूक्षस्वरं वाशति वायसोऽयम्‌ रतथा 'शुष्कवृक्षस्थितो 
ध्वाङ्क्षः"? एवं 'सव्यं मे स्पन्दते चक्षुविरौति वायसस्तथा, पन्था सर्पेण रुद्धोऽयं 
स्वस्ति चास्मासु देवतः? इति प्राप्यते । न्यायालयस्य दण्डव्यवस्थामनुपद्धत्या भवति । 
अधिकरणिकः कथयति— 

अयं हि पातकी विप्रो न बध्यो मनुरब्रवीत्‌ । 

राष्ट्रादस्मात्तु निर्वास्यो विभवेरक्षतैः सह४ ॥ 

मनुस्मृतावप्येतादृशी दण्डव्यवस्था विहिता® | प्रकरणऽस्मिन्‌ व्यवहारस्य भाषा 

तु न्यायालयीया | यदा शकारः कथयति यद्‌-- बाहुपाशबलात्कारेण वसन्तसेना मारिता 
न मया' तदाऽधिकरणिकः कथयति--'भोः श्रेष्ठिकायस्थौ ! न मयेति व्यवहार- 
पदं प्रथममभिलिख्यताम्‌“' । पुनशचाधिकरणिकः कथयति-- इह्‌ द्विविधो व्यवहारः 
वाक्यानुसारेणार्थानुसारेण च । यस्तावद्वाक्यानुसारेण स खल्वर्थप्रत्यथिभ्यः। यश्चार्था- 
नुसारेण स चाधिकरणिकबुद्धिनिष्पाद्य:* ।' पुनस्तत्रेवाधिकरणिकः कथयति--'धन- 
दत्त ! वसन्तसेनायंचारुदत्तस्य गृहं गतेति लिख्यतां व्यवहारस्य प्रथमः पादः) °'। अनेन 
प्रकारेण चारुदत्तेन प्रयुक्तोऽभियुक्तशब्दोऽपि प्रासङ्गिकः) १ । भिक्षुकस्य भाषा बौद्ध- 
धर्मान्वितस्य भाषा -- 

संयच्छत निजोदरं जाग्रतध्यानपटहेन । 

विषमा इन्द्रियचौरा हरन्ति चिरसञ्चितं धमंमु* * ॥ 


१. मृ० ३।३ “रक्त नाम वेणुवीणास्वराणामेकीभावे रक्तमित्युच्यते, मधुरं नाम स्वरभावोपनीत- 
ललितपदाक्षरगृणसमृद्धम्‌, व्यक्तं ( स्फुटं ) नाम पदपदार्थंविकारागमलोपकृत्तद्धित''* 
विभवत्यर्थवचनानां सम्यगुपपादनम्‌' (नारदशिक्षा) । 

२ मृ० ९।३३; ३. मृ० ५1१०; ४. मृ० ९११; ५, मृ० ९१५; ६. मृ० ९।३। 

७. “न जातु ब्राह्मणं हन्यात्‌ सर्वपापेष्वपि स्थितम्‌ । 
राष्ट्रादेनं बहिष्कुर्यात्‌ समग्रधनमक्षतम्‌ ॥'' ( मनु० ८1३८० ) 

८. मृ० ९।पृ० ५५८; ९. मृ० ९।पु० ५६१ । 

१०. मृ० ९ | पृ० ५६५; ११. मृ० ९।९; १२; म्‌० ८।१। 


ज्येए०भा०मार्ग०फा०्पु० २०४१ वि० |] मृच्छकटिकस्य भाषिकी संरचना ११९ 
अनेन प्रकारेण-- 
पञ्चजना येन मारिता स्त्रियं मारयित्वा ग्रामो रक्षिनः। 
अबल: वव चाण्डालो मारितोऽत्रशयमपि स नरः स्वर्ग गाहते) ॥ 
अत्र बौद्धधर्मान्विताः पञ्चजनः पश्चेन्द्रियवाचकः, स्त्रीरविद्या, ग्राम आत्मनो 


निवासभूतं शरीरम्‌, चाण्डालोऽहंकार इत्यादयः शब्दाः सन्ति | अनेन स्पष्टं प्रतीयते 
यदत्र विषयानुसारेण शब्दाः प्रयुक्ताः सन्ति। 


मृच्छकटिके ध्वन्यात्मकझददानां प्रयोग:-- 

यथार्थचित्रस्योपस्थापनाय ध्वन्यात्मकशब्दाः समर्थंतरा भवन्ति। एतादृशाः 
शब्दा मृच्छकटिकेप्रयुक्ताः सन्ति। सूत्रधारेण प्रयुक्तः 'खटखटायेतेः' विदूषकेण 
प्रयुक्ताः 'फुरफुराअदि पदीवा'र ( फुरफुरायते प्रदीपः ) 'कुट॒इस्सं*' ( कुट्यिष्यामि ) 
'लोहटिदब्वं' ( लोडितव्यस्‌ ) प्रभृतयः शब्दा ध्वन्यात्मकाः। शकारेणापि 
एतादृशाः शाब्दाः प्रयुक्ता यथा-—'मडमडायिरशं\' ( मडमडायिष्यामि ), 'घुल- 
घुलाअमाणे*? ( घुरघुरायमाणस्‌ ), 'चुह चुहू चुक्कु“' चेति ज्ञब्दाः। पुनश्च 
स्थावरकस्य यानवाहकशब्दा:--वहध वइल्ला वहध*' ( वहतं बलीवर्दाः वहतम्‌), 
चेटस्य-'जाध गोणा जाध^°' (यातं गावौ यातम्‌ ) इत्यादयः शब्दाः शकटचाळने 
बलीवर्दान्‌ प्रेरयितुं प्रयृक्ता व्यावहारिका विशेषध्वन्यात्मकाश्च । 


मच्छकटिके स्थानोयशब्दानां प्रयोगः 

पात्राणां विभिन्नस्थानसंयोगात्‌ तेषां भाषायामपि स्थानीयशब्दा: स्वाभाविक- 
तायाः प्रदर्शनायाऽत्र प्रयुक्ताः सन्ति। नट्या प्रयुक्तः पायसकृते 'गुडोदणं'१* 
( गुडौदनम्‌ ) सूत्रधारेण प्रयुक्तो लम्बायमाने काष्ठस्थूणे निवद्धस्य मृत्तिकास्थूणस्य 
कृते 'वरंडलम्बुओ'`* ( वरण्डलम्बुकः ), विदूषकेण प्रयुक्ता 'दासीए ऊत्ता'११ 
( दास्याः पुत्रः), 'अत्थ कल्लवत्ता वरडाभोदा?** ( अथेकल्यवर्त्ता वरटा भीता ) 
'मल्लक'१४ ( जळपात्रम्‌ ) इति । शकारेण प्रयुक्तौ ( रत्नस्य कृते ) 'णाणक’१६, 'गब्भ- 


१. मृ० टार; २. मृ० शापु० १४; . ३. मृ० १।पृ० ८३। 

४. मृ० १।पु० ८४; ५, मृ० ३पू०.९०; ६. मृ० १।पृ० १००। 
७. मृ० ८१० ३८३; ८. मृ० टापू० ५०३; ९. मृ० ५।पू० ३३२ । 
१०. मृ० ६१० ३९८; ११. मृ. शाप्‌ू ० १४; १२, मृ० १।पृ० १९। 
१३. मृ० १।५.० ३४; १४. मृ० शाप ० २२; . १५. मृ० ५।पू० ३२१। 


१६. मृ० १।पृ० ५०३ । 

दासी?* ( गभंदासी ) इति, विटेन प्रयुक्त:--'काणेलीमात:'* इति । माथुरेण प्रयुक्ताः 
*खण्डिअवुत्ता'* ( खण्डितवृत्तः ), 'गोसाविआ पुत्ता’ ( वेश्यापुत्र: ), 'छिण्णालिआ 
'पुत्तअ' ( पुंश्चलोपुत्रकः ) कर्णपूरकेण प्रयुक्त: 'खुंडमोडओ'* ( खुण्डमोटक: ), वीरकेण 
प्रयुक्तो दण्डविधानेध 'चडरंगकल्पणसु”* ( चतुरङ्गकल्पनम्‌ ), चाण्डालाभ्यां च 
प्रयुक्ताः 'सह्यवासिनी’९ प्रभृतयः शब्दा: स्थानीयवेशिष्ट्यं दधति । 


अपाणिनीयशब्दानाँ प्रयोगः-- 

प्रथमाङ्के सूत्रधारः कथयति-इह्‌ लौकिकोऽथवा पारलौकिक:” | अत्र 
इहलौकिक शब्दो विचारणीय: | इहलोके भव ऐहूलौकिक: ( इहलोक + ठञ्‌ 
अनुशतिकादीनां* चेत्यनेनोभयपदवृद्धि: ) । पुनझ्च--दारिद्र्यान्मरणाद्वा मरणं 
मम रोचते’ इत्यत्र दारिद्रयान्मरणाच्चेति शब्दयोः पञ्चमी न युक्ता। केचन 
व्याख्याकारा द्रारिद्रयमाश्चित्य इति पदस्याध्याहारं कुर्वन्तो ल्यब्लोपे इत्यादिना 
कर्मणि पञ्चमीति मन्यन्ते । तथा 'मम’ रोचते? इत्यत्र 'मह्यं रोचते’ इति पाणिनीयाः | 
परं सम्बन्धविवक्षया षष्ठीति समाधानम्‌ । 'यत्सौहृदादपि जनाः शिथिलीभवन्ति’ इत्यत्र 
'सोहू दात इति शब्दः शोभनं हृदयं यस्य स सुहृद्‌, सुहृदो भावः सौहृदमिति परं 
हृदभगसिन्धवन्ते च इत्यनेनोभयपदवृद्धो सोहादं इति समाधानमन्यत्रापि योजनीयम्‌ । 


मुच्छकटिके प्रयुक्ता लोकोक्तय:-- 
लोके प्रचलिता उक्ति: लोकोक्तिः । स्थानभेदाद्‌ व्यवहारभेदाच्च लोकोक्तयो 
भिन्ना भवन्ति। मुच्छकटिके प्रयुक्ता लोकोक्तयो दशंनीया वतंन्ते। नट्या: 
कथने-'एवं ते देवा आसासेतु'' ° (एवं ते देवा आशासन्ताम्‌) । विटस्य कथने-- 
आलाने गृह्यते हस्ती वाजी वल्गासु गृह्यते। 
हृदये गृह्यते नारी यदिदं नास्ति गम्यताम्‌' || इति । 
शकारस्य वाक्ये-- 
कश्चालुका गोछङलित्तवेंटा शाके अ शुक्खे तलिदेहुमंशे । 
भत्ते अ हेमन्ति अतत्ति सिद्धे लीणे अवेले ण कुहोदि पुदी * ॥ 


१. मृ० टापू० ४४९; २. मृ० १।पृ० ६६; ३. मृ० रोपू० १५०। 
४. मृ० रापृ० १७०; ५. मृ० ६।पु० ४३३; ६. मृ० १०|प० ६८६ । 
७. मृ० १० २१; ८. अष्टा० ७३1३०; ९, मृ० ९११० ३११ । 


१०. म० १।१२; ११. मृ० १।पू० १८; १२. मुश १।५०। 
न्स - 

( कुष्माण्डी गोमयलिक्षवृन्ता शाकं च शुष्कं तलितं खलु मांसम्‌ । 
भक्तञ्च हैमन्तिक रात्रिसिद्धं लीनायां च वेलायां न खलु भवन्ति पूति ॥ ) 


( सं० छा० ) 
वसन्तसेनाकथने— 


'गणयन्ति न शीतोष्णं रमणाभिमुखाः स्त्रियः) ।' 
शविलकस्य कथने 
न पर्वताग्रे नलिनी प्ररोहति न गर्दभा वाजिधुरं वहन्ति । 
यवाः प्रकीर्णा न भवन्ति शालयो न वेशजाताः शुचयस्तथाङ्गताः` ॥ 
तथा च-- ८ 
स्त्रियो हि नाम खल्वेता निसर्गादेव पण्डिताः । 
पुरुषाणां तु पाण्डित्यं शास्त्रैरेवोपदिश्यते  ॥ 
चारुदत्तस्य कथने-- 
“सर्वत्र यान्ति पुरुषस्य चलस्वभावाः* ॥” 
तथा च-- 
पक्षविकलश्च पक्षी शुष्क्रशच तरुः सरश्च जलहीनम्‌ । 
सपंदचो द्वृतद्रंष्ट्रस्तुल्यं लोके दरिद्रश्‍च^ || 
एवमेव 'बहुदोषा हि शवंरी$', अधिकरणिकस्य कथने--'त् ह्याकृतिः सुसदृशं 
विजहाति वृत्तमु०' इत्यांदयो लोकोक्तयो मृच्छकटिके प्रयुक्ताः सन्ति । एतासु लीकोक्तिषु 
स्पष्टमेव दृश्यते यदेता गणिका भाग्य-कामाभ्यासादिविषयादिभिः समाश्चिता विद्यन्ते । 
मृच्छकटिके प्रयुक्ताः सूक्तयः 
सुष्ठूबितः सूक्तिः, सुष्ठु भाषितं सुभाषितमिति सूक्तयः सुभाषितानि च 
भाषासूत्क्ंमुत्पादयन्ति । अत्र प्रयुक्ता निर्धनत्वभाग्यगुणादिसम्बद्धाः सूक्तयो द्रष्टव्याः 
निर्धनत्वसम्बद्धासु, भाग्यसम्बद्धासु चोक्तिषु चारुदत्तमुखान्निःसृताः सूक्तयो 
यथा-सुखं हि दुःखान्यनुभूय शोभते“, 'निधनता सर्वापदामास्पदस्‌ः', “निर्धनता 
प्रकाममपरं षष्ठं महापातकम्‌) °', 'शङ्कनीया हि लोकेऽस्मिन्‌ निष्प्रतापा दरिद्रता" १? | 


१. मृ ५1१६; २. १० ४१६; ३. मुर ४१९। 
Bp UE ५-० ७७ ३: ६. » ५।४१। 
७. ,, ९।१६; $ ८: „, १।१०; ९. „ १।१४। 
१०. ,, १।३७; ११. , ३।२४। 


१६ 

भाग्यसम्बद्धासु सुक्तिषु--'भाग्यक्रमेण हि धनानि भवन्ति यान्ति'', 'अनावृष्टि- 
हते सस्ये द्रोणवृष्टिरिवागता*', “प्रभृतयो विशेषरूपेणाकषिका:” | गुणसम्बद्धासु सूक्तिषु 
विटस्य कथने--'रत्नं रत्नेन संगच्छते ', वसन्तसेनाकथने--'निशञायां नष्टचन्द्रायां 
दुर्लभो मागंदशकः*' शविलकस्य कथने— 

गुणेष्वेव हि कत्त॑व्यः प्रयत्नः पुरुषैः सदा। 
गुणयुक्तो दरिद्रोऽपि नेश्वरेरगृणेः समः४॥ इति। 

पुनश्च वेच्यासम्बद्धा नारीसम्बद्धाशच सूक्तयः शविलकस्यैव कथने--'वेश्याः 
इमशानसुमना इव वजंनीया:६' तथा स्त्रियो हुतार्थाः पुरुषं निरथं निष्पीडितालक्त- 
कवत्त्यजन्ति”' प्रभृतयः प्रसिद्धाः सन्ति | 

विपत्ती प्रयुक्तासु सूक्तिषु चारुदत्तस्य कथने--“मनुष्यस्थ विपत्तिकाले 
छिद्रेष्वनर्था बहुलीभवन्ति“' | प्रिथसंगमसम्बद्धासु सूबितषु तस्यैव कथने--'अहो 
प्रभावः प्रियसंगमस्य मृतोऽपि को नाम पुनध्रियेत^ ।' 

विषयसम्बद्धासु-'वीणा हि नाम असमुद्रोत्थितं रत्नमु* °? इति। काम- 
सम्बद्धासु चारुदत्तस्येव कथने 

धन्यानि तेषां खलुजीवितानि ये कामिनीनां गृहमागतानाम्‌ । 
आर्द्राणि मेघोदकशीतलानि गात्राणि गात्रेषु परिष्वजन्ति** ॥ इति । 

एवमेव विटस्य कथने--'विविक्तविश्रम्भरसो हि कामः प्रभृतयः कामो- 
क्तयो द्रष्टव्याः । 
मृच्छकटिके प्रयुक्तानि छन्दांसि 

प्रकरणे गद्यपद्यात्मिका भाषा प्रयुज्यते । पद्ये पुनर्नानाविधानि छन्दांसि 
प्रयुक्तान भवन्ति। मृच्छकटिके स्रग्धरा, पथ्यावक्त्रम्‌, मालभा- 
रिणी), उपेन्द्रवज्रा), वंदास्थस्‌१$, भर्या“, वसन्ततिलका) | 


१. मृ» ११३; २. मृ० १०।३९; ३. मृ० १।प० ६६। 

४.. , ४२१; ५. ,. ४२८३ ६, ,, ४।१४। 

७. ,, ४१५; ८. ,, ९२६; ९. ,, १०|४३ । 

१०. ,, २।१० १८१; ११ ,, ५४९; . १२. ,, ८३० । 

१३. ,, १॥१,३,४९, प्रभृतयः; १४. ,, १।२,४४,४५,५० प्रभृतयः । 

१५. ,, १।३,५; १६, ,, १।६,३।२३ प्रभूतय:; १७. मृ० १।६,१० प्रभूतयः। 


१८. ,, १।८,२७,३३, प्रभृतयः; १९. ,, १।९,१२,१३,१७ प्रभृतयः । 

शा्दठविक्रीडितम्‌*, इन्द्रवजा", मालिनी रे, पुष्पिताग्रा*, उपजातिः*, अनुष्ट॒प्‌९, 
गाथा”, वेश्वदेवी८, रुचिरा*, विपुला, विद्युन्माला*', वेतालीयम्‌* *, गीति:११, 
प्रहथिणो**, हरिणी), शिखरिणी'२, सुमधुरेत्यादीनि*» छन्दांसि प्रयुक्तानि सन्ति । 
मृच्छकटिके प्रयुक्ता अलङ्काराः 

अलङ्काराः काव्यशोभाधायकाः। ते च शब्दालङ्कारा अर्थालड्काराइचेति । 
मृच्छकटिके शब्दाळङ्कारेष्वनुप्रास\ ‹-' *यमकादयः, अर्थारुङ्कारेषु--उपमा * °- 
काव्यलिङ्ग `? -अप्रस्तुतप्रशंसा १ ९र्थान्तर१न्यासानां मनोहरः संगमो दृश्यते । 
एवमेव स्वभावोक्तिः१४, मालोपमा**, उत्प्रेक्षा' ९, रूपकम्‌**, निदशंना*«, 
विषमः:**, विरोधः*", उल्लेख:१*, समुच्चयः२१, मालारूप* *कातिशयोक्ति:१ ४, 
दीपक:**, दृष्टान्त:*९, सहोक्तिः, संदेह:*<, समासोक्तिः**, स्छेषः*", 


१. मृ० १।१४,२३,३२ प्रभृतय; २.मृ० १॥१२,२९,४९ प्रभृतयः । 
३. ,, १।२१,३१,४७ प्रभृतयः; ४. 1121 १।२४,५५ प्रभृतयः । 
५. ., १।२८,३०,३८ प्रभृतय ; ६. ,, १।३५,३९.४० प्रभृतयः । 
७ ,, १।४३, २।२ प्रभृतयः; ८ ,, १४७ प्रभृतयः । 
Sh. nr RUG प्रभृतयः; १०. ,, १।५,९ प्रभृतयः । 
११. ,, २।८,९ प्रभृतयः; १२. ,, २।१४,३।९ प्रभृतयः । 
१३. ,, २।२० प्रभृतयः; १४. ,, ४।२ प्रभृतयः । 
१५ ,, ४।३ प्रभृतयः; १६. ,, ५।१२,२२ प्रभृतयः । 
१७. ,, ९।२१ प्रभृतयः; १८. ,, १।२,४ प्रभृतयः । 
१९. , १।३४ प्रभृतयः; २०. ,, १।६,१२ प्रभृतयः । 
२१. , १।६,४२ प्रभृ तयः; २२. ,, १।८,५१ प्रभृतयः । 
२३. ,, १।५८ प्रभृतयः; २४. ,, १।७,५४ प्रभृतयः । 
२५. ,, १।२४,४९ प्रभृतयः; २६. ,, १।७,३३ प्रभृतयः । 
२७. ,, १।३६ प्रभृतयः; २८. ., १।५० प्रभृतयः । 
२९. „ २।८ प्रभृतयः; ३०. ,, २।१६ ' अ्रभृतय- । 
३१. ,, ३1३ प्रभृतयः; ३२. ,, ३१३ प्रभृतयः । 
३३. ,, ३।२० प्रभृ तयः; ३४. ,, ३।२४ प्रभृतयः । 
३५. ,, ४।१६ प्रभृतयः; ३६. ,, ४।२१ प्रभृतयः । 
३७. ,, ५१ प्रभृतयः; ३८. ,, ४।६ प्रभृतयः । 


३९. , ५।२८ प्रभृतयः; ४०, ,, ५१५ घ्रभृतयः । 

संसृष्टिः?, संकरा^दयोऽलंकाराः प्रयुक्ताः सन्ति। एते अलंकाराः प्रकरणस्यास्य 
साहित्यिकशोभां शब्दार्थंसोन्द्यंञ्चाभिवधंयन्तीति शूद्रकस्य कौशलम्‌ | 
मुच्छकटिके प्रयुक्तानि सम्बोधनपदानि- 

नाटकादो सम्बोधनपदं पात्रानुरूपं भवतीति नाटयशास्त्रे विवेचितम्‌ । 
प्रकरणेऽस्मिन्नपि पात्रानुूपाणि सम्बोधनपदानि प्रयुक्तानि सन्ति। चारुदत्तो 
विदूषकं वयस्य ! सखे ! मैत्रेय ! इत्यादि शब्दे: सम्बोधयति । सम्बोधनपदमिदं 
नायकसम्मतम्‌ । पुनश्च सः स्वप्रियां वसन्तसेनाम्‌--'आर्ये ! प्रियवसन्तसेने ! 
स्वपुत्र- वत्स ! स्वक्रीयां प्रियां पाणिगृहीती भार्यां धूतां च-प्रिये ! इत्यादि- 
सम्बोधनपदेव्यंवहरति । विदूषकश्चारुदत्तं-वअस्स (वयस्य) वद्धंमानकं--'वड्ढमाणअ, 
रदनिकां-दासीए धीए (दास्याः पुत्री), वसन्तसेनां-भोदी (भवति), कुम्भीलकं-- 
कुम्भीलआ, शकारं क्रोधावस्थायां-कुट्टिणी पुत्ता, काणेलीसुदा, राअइशाल संठाणआ 
उस्सुंखलआ (कुलटापुत्र, राजश्यालसंस्थानक, उच्छुद्धुलक) इत्यादि सम्बोधनपदेव्यंव- 
हरति। रोहसेनः स्वपितरं-ताद ! आवुक !, वसन्तसेना माता अधिकरणिकानां 
कृते—भावमिश्राः (भावेषु विद्वत्सु मिश्राः श्रेष्ठा इति), आर्यमिश्राः (भार्येषु माननीयेषु 
मिश्रा; पूज्या इति) । विटः शकारं-काणेलीमातः* मूखंः, अधिकरणिकः शोधनकं- 
भद्र, चारुदत्तं--आये ! भिक्षुकः पुरुषम्‌ उपासक ! ख्रीश्च उपासिका* इति पदेः सम्बो- 
धयति । अनेन स्पष्टं भवति यन्मृच्छकटिके प्रयुक्तानि सम्बोधनपदानि नाटयपद्धत्य- 
नुकूळानीति । 
मृच्छकटिके रसघोजना-- 

प्रकरणसिद्धान्तानुसारेण श्ुद्गारोऽङ्जीति मृच्छकटिके श्वृद्भारस्य प्राधान्यं 
विद्यते । अन्ये रसा विदूषकदकारादीनां कथनेषु हास्यवीभत्सादयश्च श्युद्धारस्य 
पोषका एव । एवमेव वत्सलकरुणादयो रसा अप्यङ्गत्वेनाऽत्र दृश्यन्ते । 


प्रकरणकारो ग्रन्थस्थादावेव वसन्तसेनाचारुदत्तयोः सुरतोत्सवाश्रयं वृत्तमुपस्था- 
पयितुमुपक्रमते* | प्रथमाङ्के वसन्तसेनामनुगच्छन्तो विटचेटशका रादयः कामसम्बद्धान्‌ 
प्रसङ्गानुपस्थापयन्ति* | प्रथमाङ्कः एव वसन्तकेनाचारुदत्तयो रतिबीजाङ्कुरस्य प्रादु- 
भावों जायते । पञ्चमाङ्के शुक्लाभिसारिकावेशेन गच्छन्ती वसन्तसेना नितरां श्शुङ्गा रा- 
श्रया। वर्षावरणंनं तुद्दीपकं रतिमुद्दीपयतितराम्‌। अनेन श्शुङ्गाररसाप्लावितेऽस्मिन्‌ 


१. मृ० २।१ प्रभृतयः; २. मृ० ५।२ प्रभृतयः; ३. मृ० १। पृ० ७८ | 
४. ,, १०] पृ० ६८१; ५. ,, १।७,३४; ६. ,, १।२०-२२,२७,४२,५४। 

प्रकरणे हास्यरसस्याभिव्यज्ञनं तु विदूषकस्य* शकारस्य च वाक्येषु भवति । बीभत्स- 
रसोऽष्टमाङ्के वसन्तसेनामोटनप्रस'्गे दशमाङ्केः वध्यस्थानस्य इमशानस्य च वणंने 
दृश्यते । एवमेव करुणरसस्य धारा तु दशमाङ्के प्रवहतेतरां चारुदत्तस्य वधप्रकरणे । 
रोहसेनप्रसङ्गे वत्सलरसस्याभिव्यञजनं जायते । अन्ते वसन्तसेनाया आगमनेन चारु- 
दत्तस्य सर्वाणि वध्यचिह्वानि वरचिह्वानीव जातानीति श्रृद्भारस्य विजयः 


रक्तं तदेव वरवस्त्रमियञ्ञ माला कान्तागमेन हि वरस्य यथा विभाति। 
एते च वध्यपटहध्वनयस्तथेव जाता विवाहपटहध्वनिभिः समानाः ॥ 


मृच्छकटिकस्य काव्यवे गिष्ट्यमु-- 

पञ्चमाङ्के वर्षावणंने चारुदत्तस्य विटस्य च भाषा काव्यात्मकवेशिष्ट्यं 
दधाति। कल्पनायाः सौन्दर्यमलङ्काराणां योगाः, रीतिवृत्तिगुणानाञ्चोपन्यासा 
भाषायाश्चारुत्वोत्पादकाः सन्ति । बिम्बस्योपस्थापनमपि प्रवाहपूर्णभाषया संवलितम्‌ | 
न्यायालयस्य वर्णने समुद्रमिवाचरति न्यायालय इत्युपमा-रूपकालङ्कारयोः संकरत्वेन 
बरिष्ट्यमुपदधाति* । वसन्तसेनायाः समुद्धिवणंने विदूषकस्य गद्येऽपि काव्यत्वं 
प्राप्यते । गीतिनाट्यप्रयोगात्तु नाटयसौन्दर्यस्य दशंनीयम्‌-- 


चारुदत्तः आर्यकः 
१. क्षेमेण व्रज वान्धवान्‌ ननु मया लब्धो भवान्‌ बान्धवः 
२. स्मर्तव्योऽस्मि कथान्तरेषु भवता स्वात्मापि विस्मयंते। 
३. त्वां रक्षन्तु पथि प्रयान्तममराः संरक्षितोऽहं त्वया 
४. स्वेर्भाग्ये: परिरक्षितोऽसि ननु हे तत्रापि हेतुर्भवान्‌ ॥ 


प्रकृतिचित्रणे शूद्रकस्य दृष्टिः सूक्ष्मा | 'वर्ष॑तीवाज्ञनं नभ”, ‘दिवोऽश्रुधारा इव 
वारिधाराः“'इत्यादिइलोकेषु निरतिशयं काव्यसौन्दयं दुस्यते । अतोऽस्य भाषा गुणे 
रीतिभिरनुसृता काव्यात्मकसौन्दर्येणोपेता चकास्तीति । 


१. मृ० ७।पृ० ४४६ । र 
२. अहं कलेवळं पडिवुत्तं कट्टंति बीह गोमाआ | 
अद्धं पि शूललग्ग वेशं विघ्न अट्टहाशरश || (१०।३२) 
३. मृ० १०।४४; ४. राजकरण हिंस्रैः समुद्रायते-९।१४; ५. ४।पू० २८४, २०६ | 
म० ९।१४; ७, मु १।३४; ८. मू°५।५२॥. 


AN 

निष्कषंतः कथनमिदं सत्यं प्रतीयते यन्मृच्छकटिके प्रयुक्ताभिविविधाभिर्भाषाभिः 
शूद्रकस्य भाषापाण्डित्यं दरीदृश्यते | प्रकरणस्यास्य भाषावेशिष्ठ्यं तु शूद्रकस्य साफल्यं 
द्योतयति । अस्य कथाशेली विस्तृता भाषारोडी चालंकृता सर्वत्र दुश्यते। भाषा- 
प्रयोगेण प्रतीयते यद्‌ शूद्रक एव 'वाग्देशभाषान्ते'' इति । मृच्छकटिकस्य भाषिक- 
संरचनायां यानि सम्बद्धानि भाषातत््वानि रचनाप्रकाराणि काव्यवेशिष्ट्यादोनि 
वणितानि, तानि तु वस्तुतः पृथक्‌ पृथक्‌ शोधकार्याणि सन्ति | विषयस्य महत्त्वाद्‌ शोध- 
पत्रस्य रेखानियमनाच्च सारतः शोधपत्रमिदं विन्यस्तमिति गवेषकाणां कृते मार्गदर्शन- 
स्याकाङ्क्षायां शुक्लयजुवदमन्त्रप्रभावापन्नेनास्य भरतवाकयेन प्रकृतशोधपत्रस्य भरत- 
वाक्यं प्रस्तोमि— 


क्षीरिण्यः सन्तु गावो भवतु वसुमती सर्व्षम्पन्नसस्या 

पर्जन्यः काछवर्षी सकलजनमनोनन्दिनो वान्तु वाताः। 

मोदन्तां जन्मभाजः सततमभिमता ब्राह्माणाः सन्तु सन्तः 

श्रीमन्तः पान्तु पृथ्वीं प्रशामितरिपवो धर्मनिष्ठाश्च भूपाः* ॥ इति । 
® 


१, मृ० ३।२० । 

२, “आ ब्रह्मन्‌ ब्राह्मणो ब्रह्मवचंसी जायतामाराष्ट्रे राजन्यः शूर इषव्योऽतिव्याधी महारथो 
जायतां दोग्ध्री धेनुर्वोढानड्वानाशुः सिः पुरन्धिर्योपा जिष्णू रथेष्ठाः सभेयो युवास्य यजमा- 
नस्य वीरो जायतां निकामे निकामे नः पर्जन्यो वर्षतु फलवत्यो न ओषधयः पच्यन्तां योग- 
क्षेमो नः कल्पताम्‌ ।” ( शु० य° २२।२२ ) 


तान्त्रिकी वरिवस्या-तस्या भेदाश्च 


श्रोत्रजवल्लभद्विवेदः 
भू० पू० सांख्ययोगतन्त्राग मविभागाध्यक्षः 
सम्पूर्णानन्दसंस्कृतविद्वविद्यालयस्य 
वाराणसी 
६ & ६ 
बाह्याऽऽन्तरी चेति द्विविधा वरिवस्या तन्त्रशास्त्रेषु वण्यंते । तत्र बाह्ये पुष्पः 
धूपादिभिः स्वेष्टदेवतासमाराधनं बाह्यवरिवस्यापदेन, भावनाप्रवणेंन चित्तेन च तस्याः 
समाराधनमान्तरवरिवस्यापदेन परिचीयते । कुलक्रमादिसम्प्रदायेषु स्वात्मदेवता समा- 
राध्यते तत्तच्छास्त्रपद्धत्या । अयं चान्य एव प्रकारः पूजायाः। पुजायाः प्रकार- 
त्रयमेतत्‌-- 
तव नित्योदिता पूजा त्रिभिभेंदेव्यंवस्थिता । 
परा चाप्यपरा गौरि तृतीया च परापरा ॥ 
प्रथमाडद्वेतभावस्था सवेप्रसरगोचरा । 
द्वितीया चक्रपूजा च सदा निष्पाद्यते मया ॥ 
एवं ज्ञानमये देवि तृतीया तु परापरा। 
उत्तमा सा परा ज्ञेया”“““( ३।२-४ ) 
इत्येवं वर्ण्यते योगिनीहृदये परा-अपरा-परापरामेदेन । अत्र बाह्मपुजा अपरा, आन्तरः 
वरिवस्या परा, स्वात्मदेवतासमाराधनं च परापरापुजेति मन्तव्यम्‌ | 
अत्र पराया उत्तमत्वमुद्घोष्यते। शक्तिसङ्गमतन्ते च देव्याः पूजाविषयके 
प्रश्ने शिवः-- 
विष्ठापूणं मृद्घटे तु बहिः शुद्धौ तु कि फलम्‌ | 
अन्तःशुद्धि समासाद्य बहिःशुद्धि समाचरेत्‌ ॥ इति । 
“अन्तः पूजां समासाद्य बहिः पूजां समाचरेत्‌” ( ४।११।७४-७५,७९ ) इति निञ्चि- 
नोति। “यद्यद्‌ बाह्यं वक्ष्यमाणं तत्तदान्तरमाच रेत” इति वचनं स्मरंश्च योगिनीहृदय- 
दीपिकाकारः-“एतेन बाह्यपूजां सर्वामप्यादावन्तः कुर्यादिति सूच्यते” ( ३।९० ) इति 
निष्क्रषंयति । अत एव-- 


HI... 

न पूजा बाह्यपुष्पादिद्रव्ये या प्रथिताऽनिशम्‌ । 
स्वे महिम्नद्वये धाम्नि सा पुजा या परा स्थितिः ॥ 
इत्येतादृशानि वचनानि प्रवतंन्ते । यतो हि— 
बालिकारचितवस्त्रपुत्रिकाक्रीडितेन सदुशं तदर्चनम्‌ । 
यत्र शाम्यति मनो न निमलस्फीतचिज्जलधिमध्यमाश्रितम्‌ ॥ इति, 
पुजा होमः क्रमञ्चर्या व्रतं शास्त्रनिषेवणम्‌। 
तपो ध्यानं जपः शोचं तत्त्वहीनस्य निष्फलम्‌ ॥ 
इति च दिशा आन्तरवरिवस्यां विना निष्फलप्रायं भवति बाह्यमर्चनम्‌ । अत एव 
शिवानन्दः--“पूजा विश्वस्य वेद्यस्य चिद्भूमिविश्रान्तिः” इति पूजालक्षणं वक्ति, 
भट्टग ङ्ाधरस्तोत्रप्रामाण्येन च धूपगन्धदीपनेवेद्यरहस्यं स्फोरयति। अत एव च-- 
“'परमनिरावरणात्मनि रूपे यो दृढतरः परामर्श: । पुजनमेतदितीत्थं प्रभुणा निरणायि” 
इति पुजनलक्षणं महानयपद्धत्यां वण्यंते-- 
ये ये भावा ह्वादिन इह दृश्याः सुभगसुन्दराक्कृतयः । 
तेषामनुभवकाले स्वस्िथितिपरिपोषणं सतामर्चा ॥ 


इति च वक्त प्रशस्तिभूतिपादः। यतो हि-- 
या या संविदुदारा यो योऽप्यानन्दसुन्दरो भावः। 
जगति यदद्भुतरूपं तत्तद्‌ देव्यास्तवाकारः॥ 
इति नीत्या सवं देवीमयमेव । 


योगो नान्यः क्रिया नान्या तत्त्वारूढा हि या मतिः। 
स्वचित्तवासनाशान्तौ सा क्रियेत्यभिधीयते ॥ 


इत्यागमशास्त्रवचनेऽपि क्रियापदं पूजनपरमेव प्रत्येयम्‌ । तच्च परामेव पुजां निदिशतीति 
बाढं सिद्ध्यत परापूजाया उत्तमत्वम्‌ । अतश्च अपरायाः परापरायाश्च पुजाया योग्यता- 
वाप्त्यथं पराया भभ्यासोऽतीवावस्यक इति विज्ञेयम्‌ । 


उपर्युद्धते योगिनीहूदयवचने निदिष्टा बाह्यचक्रपुजाऽपराख्या बाह्यवरिवस्या- 
पदेनाख्यायते । पञ्चभूतमयेगंन्धपुषपादिभिर्बाह्माचंनमिति दीपिकाकारः ( ३।११२ )। 
ऋजुविमशिनीकारोर्भप ( पु० १३४ ) प्रपञ्चसारप्रामाण्येनेषां लक्षणमाह्‌ । पञ्चोप- 
चारादिमेदेबंहुधेयं भिद्यते | 

परापरा च पूजा--“एवं ज्ञानमये पुर्वोक्ताद्वेतभावनामये धाम्नि बाह्यस्य 
पृथगात्मकावरणार्चनरूपस्य कर्मणो ज्ञानमयताविश्रान्तिस्तृतीया परापरा पूजा । तदुक्त- 
मभियुक्ते:-- 
प्रक्राशिकधने धाम्नि विकल्पप्रसरादिकम्‌ । 
निक्षिपाम्यचंतद्वारा वह्वाविव घृताहुतीः ॥” (सु० वा० ३७) 
इत्येवं विवृताऽमृतानन्देन | अत्र पराया: परापरायाश्च पूजाया भेदः सावधानं सुक्ष्मेक्षि- 
कया हृदयङ्गमीकरणीयः | तत्राशुद्धविकल्पानां शोधनाय परापराख्या पूजा प्रवतंते। 
पराख्यायां च पूजायां सर्वं शुद्धसंविन्मयमेव राजते। तदेतदुत्तरत्र स्फुटीभविष्यति । 


एवं च— 
यद्ययोपनतमेव पूर्णंतामादधाति हृदयङ्गमत्वतः । 
तत्तथैव परमेशपूजने योग्यमन्यदिह नास्ति लक्षणम्‌ ॥ इति, 
स्वात्मानं हि विहाय चेतनममुं कं पुजयेयुजंडस्‌ । 


इति च ज्ञानेन्दुकोमुदीवचनथोः- 
इन्द्रियद्वारसंग्राह्यगंन्धाद्यैरात्मदेवता । 
स्वभावेन समाराध्या ज्ञातुं सोऽयं महामखः ॥ 
इति मुख्याम्नायरहस्यविधिवचने, “आनन्दघ्रसरः पूजा”, “शिवशक्तिसमापत्त्या” इति 


न्रिकसारवचनयोः, “अहो स्वादुरसः कोऽपि” इति पुजनस्तोत्रवचने च परापराख्या 
पुजेव व्यावण्यंते । 


महेश्वरानन्देन तु चाररावेत्यादिचिद्गगनचन्द्रिकाप्रामाण्येन चारो रावश्चरु- 
मुंद्रेति चतुविधा पूजा निदिष्टा । तथा हि--''तत्र चारः समयाचारः। रावो विमशं: । 
चरुः प्रथमद्वितीयादिकम्‌। मुद्रा स्वात्मनः परमेश्वरत्वोपपादनाय स्वशरीरं प्रति 
कल्प्यमानः करचरणादिसन्निवेशविशेषो वेषधारणविशेषश्च | महती तु मुद्रा पर्यन्ततो 
राव एवान्तर्भ॑वति । तत्र चतुष्व॑पि पुजाक्रमेषु प्राधान्येन राव एवोपयुज्यते । अन्येषां तु 
पर्य॑न्ततस्तत्प्रयोजकतया परिग्रहणम्‌ । तस्मात्‌ स्वस्वरूपपरामरां एव परमा पुजा । 
अन्यत तु गन्धपुष्पधूपदीपाद्याङम्बरमात्रमिति तात्पर्यार्थः” ( पु० १०६ ) इति । अत्र 
विमर्शात्मकस्य रावस्य परमत्वं महेश्वरानन्दो वक्ति। चारस्य मुद्रायाश्चापराख्यायां 
बाह्यपूजायास्‌, चरोश्च परापरायां पूजायां समावेशः कतुं शक्यत इति पुजायास्त्रेविध्य- 


मेवात्र पर्यन्ततः प्रतिफलति, । 
१७ 

त्रिकदर्शनेषु किल-- आणवःशाक्त-शाम्भवाख्याख्रय उपायाः, चतुर्थी चानुपाय- 
प्रक्रिया स्वस्वरूपप्रत्यभिज्ञानसाधनतयोपवण्येन्ते | तेषामप्पत्रेवान्तर्भावः कर्तु शक्यते | 
तथाहि--केषाञ्चनाणवोपायानामपरायामन्येषां च परापरायाम्‌, शाक्तोपायस्य परा- 
परायाम्‌, शाम्भवोपायस्यानुपायप्रक्रियायाश्च परायां समावेश इति । आणवोपायेषु 
केषुचित्‌ प्राणचक्राद्यान्तरसाधनानां समुपयोगो भवति, शाक्तोपाये शाम्भवोपाये च 
कवचन स्वात्मदेवताप्रीतये ललनामद्मांसानि स्वीक्रियन्त इति तेषां परापराख्यायां 
पूजायामेव समावेशो भवितुमहंति, न परायास्‌ । शाम्भवोपायपर्यन्तावस्थायामनुपाय- 
प्रक्रियायां च प्रविष्टो योगी प्रातिभज्ञानमन्तरा न किमपि बाह्यमान्तरं वा साधनमपेक्षत 
इति सत्यं तथाविधायां शाम्भवोपायप्रक्रियायामनुपायप्रक्रियायां च परा पुजा निष्पाद्यते | ` 
उपायचतुष्टयं चास्माभिरन्यत्र विवृतमिति नात्र प्रयत्यते । केवलं पुजात्रयमेव यथाशास्त्रं 
किञ्चिद्दिस्तरेण वण्यंते । 
अपरा पूजा 
स्थानप्रकल्पनाख्यमाणवोपायं वणंयता$भिनवगुप्तेन-- 

स्थानभेदखिधा प्रोक्तः घ्राणे देहे बहिस्तथा । 

प्राणश्च पञ्चधा देहे द्विधा वाह्यान्तरत्वतः॥ 

मण्डलं स्थण्डिलं पात्रमक्षसूत्रं सपुस्तकस्‌। 

लिङ्गं तूरं पटः पुस्तं प्रतिमा मूतिरेव च ॥ 

इत्येकादशधा वाह्यं पुनस्तद्वहुा भवेत्‌। 

( तन्त्रा ६।२-४ ) 

इत्युक्तम्‌ । अत्र-“पुस्तं लेपादिनिमिताऽऽक्ृतिः । मूर्ति्गुर्वादिसम्बन्धिनी” इति जयरथः | 
एतेष्वेकादशबा ह्यस्थानेषु स्वेष्टदेवतां प्रतिष्ठाप्य बाह्यैरेव पुष्पादिभिः कृतं समाराधनमपरा 
पुजा । “स्थण्डिलादुत्तरं तूरं तूरादुत्तरतः पटः” इति सिद्धयोगीश्वरीमते स्थण्डिलतूरपटा- 
नामुत्तरोत्तरं वेरिषष्टयं प्रदशष्यते | अत्रापि जयरथः-“स्थण्डिलं यागार्थं गृहीतो भूप्रदेश: । 
तुरं पात्रादावुत्कीणं आधारविशेषः” ( २।४३ ) इत्येवं स्थण्डिलतूरशब्दौ व्याख्याति । 
त्रलक्षणं च सविधानं सिद्धातन्त्रतः संगृहीतं लुप्तागमसंग्रहे ( 11, पु० १९९-२०० ) 
द्रष्टव्यम्‌ | “मण्डलं सारमुक्तं हि मण्डश्रुत्या शिवाह्वुयम्‌'' ( तन्त्रा० ३७२१ ) इत्यत्र 
मण्डलपदनिर्वचनं प्रदव्यंते । “मण्डलमिति मण्डं शिवाह्वयं सारं जातीत्यर्थः” इति च 
तत्र जयरथः । अस्मन्‌ प्रसङ्गे-“सर्वाचंनं स्थण्डिले स्यान्न च तत्राधिवासनम्‌” इति 
हंसपारमेश्वरवचनम्‌, “अन्तरङ्गं दुढं बडवा बहििङ्गं प्रपूजयेत्‌” इति सिद्धान्तवचनं 
च स्मरणाहंम्‌ । 


ज्येष्ठ०भा०्मागं०फां०पु० २०४१ वि० ] तान्त्रिकी वरिवस्या-तस्या भेदाइच १३१ 


लुप्तागमसंग्रहस्य द्वयोरपि भागयोः संगृहीतेषु वचनेषु बाह्यार्चनसंबद्धा नेके 
विषया: प्रतिपाद्यन्ते । दशदिवपालपूजनेऽष्टदिक्षु तावदष्टौ दिक्पालाः पूज्यन्ते मण्डला- 
दिषु | नवमदशमयोस्तु पुजनस्थानं कुत्रेति समस्या 

इन्द्रेशानदिशोर्मध्ये स्थानमन्यतु प्रकीतितम्‌। 
नेत्रहैताम्बुदिशोमंध्ये स्थानमन्यत्‌ प्रकीतितम्‌ ॥ 

इति तत्त्वविमशिनीइलोकेन समाधीयते । इन्द्रेशानदिशोर्मध्ये गगनाविपतेः, नेकऋताम्बु- 
दिशोमंध्ये च पातालाधिपस्य पूजनं विधेयमिति तेन ज्ञायते । इन्द्रदिगत्र पूर्वा, भम्बुदिक्‌ 
च पश्चिमा । “ततो मूले उत्तरतः” इति त्रिशिरोमतवचने नन्दिएद्रगङ्गायमुनादीनां 
पूजनस्थानं निदिञ्यते । एवमेव द्वारदेवताक्रमख्िशिरोमते वामसिद्धान्तमतयोश्च प्रति- 
पादितः स्वच्छन्दोद्द्योते ( २।२४-२५ ) वर्ण्यते । पराख्यसंहितायां पञ्चगव्पविधानं 
दृश्यते । स्वच्छन्दतन्त्रवदेव ( ३।५४-५५ ) सात्वतसंहितायामपि ( ७।१०,१६।१३ ) 
पञ्चगव्यसंस्कारोऽवधानाहः । अत्रत्यं भाष्यमपि द्रष्टव्यम्‌ । 

सिद्धान्तशेवपद्धत्या स्नानासनसन्ध्यातर्पंणन्यासमुद्रादेहशुद्धिभूपरिग्रहाधिवास- 
मण्डयार्ध्यपात्रसाध्यमन्त्रजपपूजाऽरिनिकार्यादिविचारः किरण-निःश्वासोत्तर-पौऽक्ररमतङ्ग- 
मयसंग्रह्‌-रौरव-स्वायम्भुवादिवचनेषु द्रष्टुं शक्यते । शेवाद्यागमेषु क्रियाचर्यापादयो- 
वंतंते बाह्याचंनस्य महान्‌ विस्तरः । पाशुपतीये पञ्चार्थप्रमाणेऽघो रमन्त्रव्याख्यान- 
प्रसङ्गे-''नमस्कारः परित्यागः कार्यकारणलक्षणः'” इति नमस्कारलक्षणं प्रदश्यंते । 
वेदव्रतानि महायज्ञाश्च यज्ञसूत्रवचनयोः, अष्टाचत्वार्रिशत्संस्काराश्च प्रायः सर्वेष्वागमेषु 
द्रष्टुं शक्यन्ते | विषयोश्यं परशुरामकल्पसूत्रद्वितीयसंस्करणद्वितीयपरिरिष्टे (३८६-३९५, 
४२८-५४१) पृष्ठेषु बितानितस्तत्रेवावलोकनीयः । 


परा पूजा-- 

क्रमवासनावचनेष्वान्तरयजनपद्धत्या शोषण-करशुद्धि-उन्मञ्जनानां स्वरूपं 
निदश्यंते । ग्रन्थोऽयं साम्प्रतं सुभगोदयवासनानाम्ना मुद्रित उपलभ्यते । सम्पूर्णऽस्मिन्‌ 
ग्रन्थे चिद्विलासस्तवे च वासनामयी बाह्याभ्यन्तरपुष्पप्राणाद्यनपेक्षिणी सेयमान्तरं- 
वरिवस्या स्वे महिम्न्यद्वये धाम्नि प्रतिष्ठापनसमर्था वण्यंते । ज्ञानदीपविमशिन्यामधुना- 
वध्यप्रकाशितायां च स्ध्यासुर्योपस्थानादिप्रकरणेषु सर्वेष बाह्या आन्तराश्चोपचाराः 
प्रदश्यंन्ते । तेषां स्वरूपमुदयाकरपद्धतिवचनेष्वपि द्रष्टुं शक्यते । विज्ञानभैरवस्य 
प्रारम्भिकेष्वन्तिमेषु च इलोकेषु विशेषतो धारणाप्रतिपादकेषु च इलोकेषु सामान्यतोऽनु- 
पायप्रक्रियामुखेन परा पूजा विवृता । गीतानिष्यन्दे, भट्टनायकस्तोत्रे, पुर्वंतन्त्रे च शक्ति- 


व 

जप-यजन-िङ्गादिपदानां तादृश एवार्थः स्फोर्यते । योगिनीहृ दयप्रतिपादितं च पराया: 
पूजायाः स्वरूपमग्रे वक्ष्यते । 
परापरा(वाम)पूजा-- 
तन्त्रालोके पञ्चदशाल्विके ब्रह्वायामल-आनन्दशासन( आनन्देश्वर )-योगसंचार- 
निर्मर्यादशाम्न-त्रिशिरोमत-निशाटन(निशिसंचार)-वी रावलीहृदय-मतभट्टारक-नन्दिशिखा- 
भगंशिखाऽऽगमशासन-संकषिणीयामल-नवनित्याविधान-भूतक्षो भ-पञ्चामृत - देवीयामल - 
माधवकुल-ऊरमिकुलप्रामाण्येन वामाचारप्रधानः पूजाविधि: प्रदशितः । 
संसारवामाचारत्वात्‌ सर्वं वामकरेण तु। 
कुर्यात्‌ तपंणयोगं च देशिकस्तदनामया ॥ 
वामशब्देन गुह्यं श्रीमतङ्गादावपीरितम्‌ । 
वामाचारपरो मन्त्री यागं कुर्यादिति स्फुटम्‌ ॥ 
श्रीमद्धगंशिखाशास्त्रै तथा श्रीगमशासने। 
सर्वतीथँष यत्पुण्यं सर्वयज्ञेषु यत्फलम्‌ ॥ 
तत्फलं कोटिगुणितमनामातर्षणात्‌ प्रिये । 
( १५।२७८-२८१ ) 
इत्यत्र वामशब्दनिवंचनपूर्वंकमनामातपंणस्य वेशिष्टयमाह । जयरथेनाप्यत्र- 
वामं गुह्यं समाख्यातममृतं खेचरीप्रियम्‌। 
रहस्यं सर्वभूतानां वामराब्देन कीत्यंते ॥ 
इत्येचं वामपदं व्याख्यातम्‌ । संकषिणीयामल-नवनित्याविधान-द्वादशसाहस्रश्रीमदा- 
नन्देश्वर-भूतक्षोभ-पञ्न्चामृतप्रiमाण्येन चानामातपंणं विवृतम्‌ । सम्पूर्णऽस्मिन्नाह्िके 
स्नानाष्टक-वीरविग्रहाष्टक-यागस्थान-यागद्रव्य-या गक्रम-न्यासमुद्रादिविधि-डामरयाग-कुण्ड- 
संस्का र-योजनिका-शिवहस्त-आचार्यपुत्रकदेशिकदीक्षा-भष्टाचत्वारशत्संस्कार-अष्टाष्टका त्म- 
कसमयप्रभृतयो विषया विवेचिताः। सर्वषामेषां विनियोगोऽत्र प्रथमतोऽपरायाम्‌, 
अन्ततश्च परापरायां पूजायां स्वात्मदेवताप्रीतये विधीयते । 


इदं वचनद्वयं खल्‌ विशेषतोऽवधेयमत्र- 
जातिविद्याकुलाचारटेहदेशगुणाथंजान्‌ | 
ग्रहान्‌ ग्रहानिवाष्टी द्राक्‌ त्यजेद्‌ गह्वरदशितान्‌ ॥ 
तथा श्रीनिशिचारादी हेयत्वेनोपदशितान्‌ । इति, 
( १५।५९५-५९६ ) 


tt विस विक 

श्रीमदानन्दशास्त्रे च कथितं परमेष्ठिना । 
निरपेक्षः प्रभुर्वामो न शुद्धया तत्र कारणम्‌ ॥ 
देवीतृप्तिमंखे रक्तमांसेना शौचयोजनात्‌ । 
द्विजान्त्यजेः समं कार्या ००००००००००००००००००००००००००००००० ॥ ड्ति च्‌ । 
( १५।६०१-६०३ ) 
भास्कररायेणापि “वामावर्तेन पूजयेत्‌” ( नि० षो० १।१७६) इत्यत्र, 
“'सव्यापसव्यमार्गस्था” (ल० स० इलो० २२० ) इत्यत्र च वामशब्दः सुःवशदं 
व्याख्यातः। तेन वामावर्तपूजनाऽनामातर्पणादिविधिवेशिष्टयवशात्‌ शिवस्य वाम- 
मुखोद्गतत्वाच्च शास्त्रविशेषं विधिविशेषं च सूचयत्ययं शब्दः। “वामदक्षिणतन्त्रादि- 
ष्वप्येतन्मयमेव सर्वं निर्वहतीति” ( पृ० १७१ ) क्रमकेलिवचनं समुद्धरन्‌ महेश्वरानन्दः 
क्रमकुलविधीनां वामदक्षादिष्वनुवर्तनमादिशति । अत एव चाभिनवगुप्त:-- 
अतः कुछक्रमोत्तीर्णत्रिकसारमतादिषु । 
मद्यकादम्बरीशीधुद्रव्यादे्मंहिमा परम्‌ ॥ 


( तन्त्रा० १५।१६९-१७० ) 
इति वक्ति । 


न नद्यो मधुवाहिन्यो न पलं पर्वतोपमम्‌ । 
स्त्रीमयं न जगत्‌ सर्वं कुतः सिद्धिः कुलागमे ॥ 
इति च वचनं तत्र जयरथः समुद्धरति । 
परापरा(क्रमकुल)पूजा— 
श्रीभेरवकुलेऽप्युक्तं कुलपवंप्रपूजने । 
स्थण्डिलेऽनो पटे लिद्धे पात्रे पद्मेऽथ मण्डले॥ 
मूर्तो घटेऽस्त्रसंघाते धटे सुत्रेश्थ पूजयेत्‌ । 
स्वेन स्वेनोपचारेण सङ्कुरं वर्जयेदिति ॥ 

( तन्त्रा० २७।४५-४६ ) 
इति भेरवकुलवचने स्थानप्रकल्पनप्रकरणोक्तैकादशस्थानापेक्षया किठ्निद्वेलक्षण्यं दुच्यते | 
सङ्करं कथं वर्जनीयमित्यत्र प्रमाणतया जयरथस्तत्रैव-- 

गृहे गृहोद्भवैद्रंव्येः श्मशाने च तदुद्धवैः । 
विधिवत्‌ पुजनं कायं शब न समाचरेतु ॥ 
इति वचनं स्मरति । तदेतस्य शाबत्यस्य परिहाराय तन्त्रालोके एकोनत्रिशाह्िके--/ अथ 


१३४ सारस्वती सुपमां [३९ वर॑ १-४ अं० 
सर्वाप्युपासेयं कुलप्रक्रिययोच्यते” ( २९।१ ) इत्यादिना विलक्षणः कुलयाग: प्रतिपाद्यते । 
सिद्धक्रमनियुक्तस्य मासेनेकेन यत्‌ भवेत्‌ । 

न तद्वर्षसहस्रेः स्यान्मन्त्रीधोविविधैरिति ॥ ( २९।३ ) 
इत्येवं प्रक्रियाया अस्या अभिनवगुप्तो माहात्म्यं भणति-- 

सिद्धान्तादिषु तन्त्रेषु ये मन्त्राः समुदाहृताः । 

वीयंहीनास्तु ते सर्वे शक्तितेजोज्झिता यतः ॥ 

कौलिकास्तु महामन्त्रः स्वभावाद्दीप्ततेजसः । 

स्फुरन्ति दिव्यतेजस्काः सद्यः प्रत्ययकारकाः।। ( २९।३ ) 
इति च तत्र जयरथः प्रमाणमुद्धरति । 

कुलं च परमेशस्य शक्तिः सामर्थ्यंमूध्त॑ता । 

स्वातन्त्रमोजो वीर्यं च पिण्ड: संविच्छरीरकम्‌ ॥ ( २९।४ ) 


इत्येवं च कुलशन्दार्थंस्तत्र व्यावण्यंते । 

तादुग्रपनि रुढ्यर्थं मनोवाक्कायवत्मंना । 

यद्यत्‌ समाचरेद्‌ वीरः कुलयागः स स स्मृतः ॥ ( २९।६ ) 
इति कुल्यागलक्षणम्‌ । 

बहिः शक्तो यामले च देहे प्राणपथे मतौ। 

इति षोढा कुलेज्या स्यात्‌ ००००००००००००००००००००००० ॥ ( २९।७ ) 
इति च तस्य भेदानाह । 


स्नानमण्डलकुण्डादि षोढान्यासादि यन्न ततु। 
किञ्तिदत्रोपयुज्येत कृतं वा खण्डनाय नो ॥ 
षण्मण्डलविनिमुक्त सर्वावरणवजितम्‌ । 
ज्ञानज्ञेयमयं कौलं प्रोक्तं त्रैशिरसे मते॥ 
अत्र योगे च यद्‌ द्रव्यं निषिद्धं शास्त्रसन्ततो | 
तदेव योजयेद धीमान्‌ वामामृतपरिप्लूतम्‌ ॥ 
शरीब्रह्मयामलेऽप्युक्तं सुरा शिवरसो बहिः। 
तां विना भुक्तिमुक्ती नो"? ( २९।८-११ ) 
धीकर्माक्षाता देवीनिषिद्धेरेव तपंयेतु । 
वीरब्रतं चाभिनन्देदिति भगंशिखावचः ॥ 

( तन्त्रा० १२।१९-२०, परा० अभि०, पु० २३५ ), 


11 || 

न विधिर्नाचनक्रमः"""""""""`"` ( लुप्ता० 1, पु० २०५ ) 


इतीमानि वचनानि चात्रावधेयानि । 

श्रीमत्क्रमरहस्ये च न्यरूपि परमेशिना। 

अर्घपात्रं यामधाम दीप इत्युच्यते त्रयम्‌ ॥ 

रहस्यं कोलिक्रे योगे तत्रार्घः शक्तिसंगमात्‌ । 

भूवस्त्रकामपीठाख्यं धाम चोत्कर्षंभाक क्रमात्‌ ॥ 

दीपा घृतोत्था गावो हि भूचर्यो देवताः स्मृताः । 

इति ज्ञात्वा त्रयेऽमुष्मिन्‌ यत्नवान्‌ कौलिको भवेत्‌ ॥ ( २९।१४-१६ ) 
इति हि कुल्यागरहस्यम्‌ । द्रव्याणि चात्र रत्नपञ्चकादीन्यभिप्रेतानि । 

देहस्थं च चरुं वक्ष्ये यत्सुरेरपि दुर्लभम्‌ । 

शिवाम्बु रेतो रक्तं च नालाज्यं विश्वनिर्गमः ॥ 

( त० वि० २९।२०० ) 

इत्यत्र रत्नपश्चकस्‌ । 

रेतो हराम्बु पुष्पं च क्षारं नासाज्यकं तथा। 

पोरुषं क्षमाभवं छागं मीनजं शाकुनीयकम्‌ ॥ 

पलाण्डुं लशुनं चेव द्रव्पद्दादशकं शुभम्‌ । 
इत्यत्र च द्रव्यद्टादशकं वण्यंते। “नन्दहेतुफलेद्रव्येरध्यंपात्रं प्रपुरयेत्‌” ( २९।२२ ) 


इत्येवं चात्रार्च्यपात्रं पूर्यते । पात्रपूरणप्रका रश्च 
चरुकः ससम्प्रदायश्च विज्ञानं मेलकं तथा। 
पूजाक्रमविधानं च योगिनीनां मुखे स्थितम्‌ ॥ 
इति तत्रेव जयरथोद्धृतवचनानुसारेग गुरुमुखादेव बोद्धव्यः | 
उक्तं श्रीयोगसंचारे ब्रह्मचयं स्थिति भजेत्‌। 
आनन्दो ब्रह्म परमं तञ्च देहे त्रिधा स्थितम्‌ ॥ 
उपकारि द्वयं तत्र फलमन्यत्‌ तदात्मकम्‌ । 
ओष्ठयान्त्यत्रितयासेवी ब्रह्मचारी स उच्यते ॥ इति, 
( २९।९७-९८ ) 
नो शान्तं नाप्युदितं शान्तोदितसूतिकारणं परं कोलम्‌ । (२९।११७) 


इति च कुल्यागेतिकतंव्यता परिसमाप्यते । 


| | 

कुलयागोऽयमादियाग इत्युच्यते | तद्य॒था 
आदीयते यतः सारं तस्य मुख्यस्य चेष यत्‌ | 
मुख्यश्च यागस्तेनायमादियाग इति स्मृतः ॥ ( २९।१६४ ) इति । 
अयं च यागः— 
श्रीवी रावलिहादेशखमताणंववतिषु । 
श्रीसिद्धोल्फुल्लमर्यादाहीनचर्याकुलादिषु ॥ ( २९।१६५-१६६ ) वणितः। 


कोलिकं शास्त्रं विद्यामन्त्रमुद्रामण्डलात्मना चतुष्पीठं भवतीति तदप्यत्र सूच्यते 
( पु० ११४) । अत्रेव मण्डल-शिवहस्त-करस्तोभ-कारणषट्क-कारणाष्टक-सप्तविधजप- 
दीक्षाभिषेकादयो विषया वणिताः। दशमाक्िके वणितं पिण्डस्थाद्यवस्थापञ्चकं चात्र 
स्मारितम्‌, अष्टकपदाभिप्रायश्च स्फोरितः। सर्वोऽयं विषयस्तत्र तद्विवेके च त्रिशिरोमत- 
ब्रह्मयामलक्रमरहस्य-कुलक्रीडावतारः देवीपञचशतिका-कालीकुल-कुलरत्नमाला-माधवकुल- 
देवीयामल-कूलक्रमो दय-योगसंचा र-तन्त्रराजभट्रारक-सर्वाचारहूदय-तत्त्वरक्षाविधान- 
गमशास्त्र - वीरावली-निमंर्यादशास्त्र-हृदयभट्टारक- खेंचरीमत-योन्यणंव - उत्फुल्लकमत- 
श्रीपञ्चाशिक्राभोगहस्तक-पूर्वंशास्त्र-आनन्देश्वर-तन्त्रस-द्टाव-कुलगुह्व र-दीक्षोत्त रप्रामाण्येन 
बणितः। 
“केवलो यामलो मिश्रश्चक्रयुग्‌ वीरसंकरः' ( तन्त्रा० २८।७९ ) इत्येवं पञ्चधा 
भेदितो मूतियागो$पि कुलयाग एव । स च-- 
केवलः केवलेरेव गुरुभिर्मिश्रितः पुनः॥ 
साधकाद्ये: सपत्नीकेर्यामलः स द्विधा पुनः | 
पत्नीयोगात्‌ क्रयानीतवेश्यासंयोगतोऽथवा ॥ 
चक्रिण्याद्याश्च वक्ष्यन्ते शक्तियोगाद्‌ यथोचिताः | 
तत्संथोगाञ्चक्रयुक्तो यागः सर्वफलप्रदः || 
सर्वस्तु सहितो यागो वीरसंकर उच्यते। 

( तन्त्रा० २८।७९-८२ ) 
इत्येवं तत्रेव व्याख्यायते । तदस्मिन्‌ कुल्यागे सवेषां प्रवेशो निषिद्धः। यदि कश्चन 
प्रबिष्टस्तदा तस्य विचारों न विधेय इति पिचुशास्त्रे--““'आदो यत्नेन रक्षयेत्‌ । प्रवेशम्‌, 
संप्रविष्टस्य न विचारं तु कारयेत्‌” इत्येवमृपदिश्यते । “प्रविष्टेऽन्तः सीधुरसे”, “स्त्रियः 
सवेषु वर्णेषु” इति क्रमोदयवचनयोः, “मेयरासिमयं हव्यम्‌” इति श्रीपराक्रमवचने च 
कुलयाग एव वर्ण्यते | 


। | 


ij 

अशेषतन्त्रसारं तु वामदक्षिणमाश्रितस्‌ । 
एकत्र मिलितं कोलं श्रीषडधंकशासने ॥ 
सिद्धान्ते कर्मं बहुलं मलमायादिरूषितम्‌ । 
दक्षिणं रौद्रकर्माक्ष्यं वामं सिद्धिसमाकुलम्‌ ॥ 
इति (कुल) रत्नमालावचने च कोलमतस्य मतान्तरपेक्षया वेशिष्ट्यं प्रदश्यंते । 


बौद्धतन्त्रर्वाणता त्रिविधा पूजा-- 


बोद्धतन्त्रेष्वपि बाह्या, आध्यात्मिकी ( मनोमयी ), गुह्यपुजेति च पूजायाः प्रकार- 
त्रयमवलोक्यते । अत्र बाह्याऽपरा, आध्यात्मिकी परा, गुह्यपूजा च परापरेति वक्तुं 
शक्यते । आत्मदेवताया यजनायेव हि सा समाचयंते । अत्र सप्तविधाया एकादशप्रकाराया 
वाऽनुत्तरपूजायाः, चतुब्रह्मविहारभावनायाश्च वर्तत आन्तरपरिशुद्धिः फलस्‌ । इमानि 
भवन्त्यस्या अनुत्तरपूजाया अङ्गानि-पापदेशना, पुण्यानुमोदना, त्रिशरणगमनम्‌, मार्गा- 
श्रयणम्‌, अध्येषणा, पृण्यपरिणामना, आत्मभावनिर्यातनं चेति । तत्रेमानि मन्त्रपदानि 
भवन्ति— 
कायेन वाचा मनसा कृतं यत्पापं जिनानां पुरतो दिशामि । 
लोकत्रथाणां कुशलं तु सवै नित्यं प्रमोदादनुमोदयामि ॥ 
रत्नत्रयं यामि सदाहमत्र मागं जिनोक्तं शरणं श्रये च। 
सत्त्वार्थमत्रापि भवन्तु बुद्धाः सुताश्च तेषां सततं भवस्य ॥ 
तिष्ठन्तु यावत्‌ स्थितिरेव तावन्नर्वान्तु मा ते पितरः प्रजानाम्‌ । 
संदेशनां ते ननु तादृशीं वा धमंस्य कुर्वन्तु महाप्रभावाः ॥ 
संसारसिन्धोः सहसापि सत्त्वाः पारं यथा यान्ति सुखं प्रभूतम्‌ । 
पुण्यं प्रभूतं यदिहापि सवं संबोधये तत्परिणामयामि॥ 
जिनेभ्यस्तत्सुतेभ्यश्च गुरुभ्यो जगतामहम्‌ । 
आत्मानं सर्वभावेन निर्यातयामि सवंदा ॥ 


अयं च भवति सप्तविधानुत्तरपुजाप्रतिपादकः इलोक:-- 


सवं पापमहं दिशामि परमं प्ररीत्यानुमोदे शुभान्‌ 
आजन्मस्थितयेऽथंयें भगवतः सद्धमेरत्तस्य च। 
रत्नानां त्रयमभ्यृपेमि शरणं बोधौ दधे मानसं 


तन्मार्गं च समाश्रये शुभविधीन्‌ संबोधये नामये ॥ 
१८ य 


७” 


| 

इतो$तिरिक्तमपि (पाप)अकरणसंवर-याच ना-बोधिचि त्तोत्पाद-चतुब्रंह्मविहारभा- 
वना-आशयविशुद्धि-अहङ्का रममकारस्त्यागानामप्युपदेशो विधीयते । तत्र पापदेशनापुण्या- 
नुमोदनयोरकरणसंवरस्य, याचनाया अध्येषणायास्‌, आशयविशुद्धेबोधिचित्तोत्पादस्य 
अहुङ्कारममकारत्यागस्य च सप्तविधानुत्तरपूजाफले समावेशो विधातुं शक्यते | 
चतुब्रह्मविहा रभावनायाइत्र परिगणना एकादशविधानुत्तरपूजायां विधेया । 


साधनमालायामेकादशविधानुत्तरपूजाया उल्लेखे सत्यपि तन्नामानि क्वापि 
नोपलभ्यन्ते, चतुब्रंह्मविहारभावनायाश्च॒ विस्तरेण प्रतिपादनं तत्र दृश्यत इति 
पूर्वोक्तायां सप्तविधानुत्तरपूजायां चतुब्र॑ह्मविहारभावनां संमेल्य सा सम्पाद्यत इति वयं 
संभावयामः। सेयं चतुब्रंह्मविहारभावना मेत्री-करुणा-मुदिता-उपेक्षात्मिका- “मैत्री 
करुणामुदितोपेक्षाणां सुखदुःखपृण्यापुण्यविषयाणां भावनातश्चित्तप्रसादनम्‌” (१।३३) 
इति पातञ्जले योगसूत्रे, “मैत्रीप्रमोदकारुण्यमाध्यस्थ्यानि च सत्त्वगुणाधिकक्लिइ्य- 
मानाऽविनेयेषु” ( ७११ ) इति च जेनाचार्येणोमास्वामिना संदृब्धे तत्त्वसुत्रे वण्येत 
इति वतंते सम्प्रदायातीतं महत्त्वं चित्तविशोधनेऽस्याञ्चतुब्रंह्मविहारभावनायाः । 


चतुब्र॑ह्मविहारभावनानन्तरं शुद्धान्तःकरणो योगी सवंधमंप्रकृतिपरिशुद्धतां 
भावयति । तथाहि सवं एवामी धर्माः प्रकृत्या स्वरूपेण परिशुद्धाः, अहमपि प्रकृति- 
परिशुद्ध इति भवति प्रकृतिपरिशुद्धतायाः स्वरूपम्‌ । इमामेव सर्वंधमंभ्रकृतिपरि- 
शुद्धताम्‌--३% स्वभावशुद्धाः सर्वे धर्माः स्वभावशुद्धोऽहम्‌” इति मन्त्रभावनया दृढी- 
करोति । सवंधमंप्रक्ृतिपरिशुद्धतामामुखीक्ृत्य योगी सर्वंधमंशून्यतां ध्यायात्‌ | तत्रेयं 
शुन्यता-मनोमात्रमेवेदं तेन तेनाकारेण प्रकाशात्मकं प्रतिभासते । यथा स्वप्ने नास्ति 
मनसो बाह्यं मनोग्राह्मम्‌। ग्राह्याभावाद्‌ ग्राहकमपि मनो नास्ति। मताइच मनः- 
स्वरूपा: सर्वे धर्माः। एवं चात्राढेतप्रकारामात्रात्मकं सचराचरं जगदिति चिन्त्यते । 
इमामेव शून्यताम्‌ ३% शून्यताज्ञानव्त्रस्वभावात्मकोऽहम्‌”’ इत्यमुना मन्त्रेणाधिगच्छति 
साधकः । 


योगिनी हुदयप्रतिपादिता परा पुजा-- 

प्रकाशविमर्शात्मकं सचराचरं जगदिति सिद्धान्त च प्रत्य भिज्ञादशंनानुयायिनोऽ- 
प्यङ्गीकुर्वंते । प्रकाशविमशंयोश्च चन्द्रचन्द्रिकयोरिवाभेद इति सत्यमद्वेतप्रकाश- 
मात्रात्मकमेव सर्वम्‌ | अत्र पुज्यपुजकयोः पजाद्रव्याणां चाभावात्‌ प्रकाशात्मकमिदं तत्त्वं 
भावोपहारैरेव पुज्यते | इयमेव परा पुजा । निस्त्रेगुण्ये पथि विचरङ्भिरेषा सम्पाद्यते । 
योगिनीहुदये तस्याः स्वरूपमेवमुपवष्यंते ¬ 


ज्येष्ठ०भा०मागं०फा पुं २०४१ वि» ] तान्त्रिकी वरिवस्या-तस्या भैदाश्च १३९ 


महापद्मवनान्तस्थे वाग्भवे गुरुपादुकाम्‌ । 

आप्यायितजगद्रूपां परमामृतवधिणीस्‌ ॥ 

संचिन्त्य परमाद्वेतभावनामदघूणितः । 

दहरान्तरसंसरपंन्नादालोकनतत्परः ॥ 

विकल्परूपसंजल्पविमुखो$न्तर्मुखः सदा | 

चित्कलोल्लासदलितसंकोचस्त्वतिसुन्दरः ॥ इति । 

“इन्द्रियप्रीणनद्रव्येविहितस्वात्मपूजन:” इति तु परापरायाः स्वरूपमवगन्तव्यम्‌, 

अत्र बाद्यद्रव्याणामुपादानात्‌ । अनन्तवासनामलिनितं हि चेतो विपथं धावति । विकल्प- 
शोधनमन्तरा तस्य शुद्धिदुंःशकेति वामकुलक्रमत्रिकादिषु वज्रयानतन्त्रेषु च स्वात्म- 
देवताप्रीणनप्रवणा अपूर्वा काचन पूजापद्धतिराविष्कृता, या हि सममेव पतनाय च 
समुन्नतये च प्रभवति । इः्द्रियप्रीणनमुखेन भावान्‌ शोधयन्ती सा कल्याणाय कल्पते, 
विषयानुरागं वर्धयन्ती च पापाय। यदाह योगभाष्यकार:--“चित्तनदी नामोभयतो 
वाहिनी । वहति कल्याणाय बहति पापाय च” ( १।१२ ) इति । अतः शाक्तोपायपद्धत्या 
परिशोधितानि शुद्धविकल्पात्मकानि त₹्वान्येवात्रोपादेयानीति शम्‌ ॥ 


ऑंगमकारो महाकविः कालिदासः, 
तद्पाधिधारी कश्चिदन्यो वा 


डॉ० भागोरथप्रसादत्रिपाठी 'वागीशः शास्त्री! 
निदेशकः, अनुसन्धानसंस्थानस्य 


सम्पूर्णानन्दसंस्क्ृतविश्वविद्यालये 
वाराणसी 


88 ६8 88 


'शुद्भधारे ललितोदुगारे कालिदासत्रयी किमु' इति पद्यं स्मरन्तो दोषज्ञा 
विदन्त्येव व्यासवत्‌ कालिदासभूयस्त्वस्‌ । एकादशतोऽधिक्रानां कालिदासानामुल्लेखो 
दृद्यते संस्कृतवाडःमये | कल्याणस्तवस्य, चर्चास्तवस्य, मकरन्दस्तवस्य च कर्ता कालिदास 
एक: | धातुप्रबोधस्य कर्ता कालिदासचक्रवर्ती । संक्षेपशङ्करजयस्य प्रणेता माधवाख्यो 
विद्वान्‌ अभिनवकालिदासपदवीं भेजे । अभिनवभारतचम्प्वा भागवतचम्प्वाश्च निबन्दुः 
कवेर्नामधेयमप्यभिनवकालिदास आसीत्‌ | श्वुद्धारकोशभाणस्य रचयिता काश्यपाभि- 
नवकालिदासतयाऽऽख्यायते स्म । क्षेमेन्द्रविभाविते सुवृत्ततिलके, औचित्यविचाराख्ये च 
च ग्रन्थे रघुवंश-कुमारसम्भव-मेघदूताभिज्ञानशाकुन्तल-विक्रमोर्वंशीय-मालविकाग्निमित्रे- 
त्यतिरिक्तस्य कुन्तेश्वरदोत्यस्य महाकविकालिदासकतुंकत्वमुल्लिख्यते । दुर्घटकाव्यस्‌, 
नोदयः, पुष्पभाणबिलासः, राक्षसकाव्यम्‌, रामसेतुः सेतुबन्धो वा, लघुस्तवः, विद्व- 
द्विनोदकाव्यम्‌, वुन्दावनक्ाव्यम्‌, श्वुद्भारतिलकमु, श्शुङ्गारसार इत्यादयो ग्रन्था अपि 
केनचितु कालिदासेन संदुन्धाः श्रूयन्ते । 


अलङ्कारच्छन्दः कोशज्योतिषायुर्वेदकमंकाण्डाद्रिविषयक्राणां बहूनां ग्रन्थानां 
रचयिता कालिदासः प्रसिध्यति | अलङ्कारे कविरहस्यम्‌, काव्यप्रकाशा्थनि्णयश्चेति, 
छन्दसि वृत्तरत्नावली, श्रुतबोधश्चेति, कोशे-प्रयृक्तमञ्जरी, एकाक्षरमाला, नानार्थ 
शन्दरत्नं चेति, ज्योतिषे-उत्तरकालामृतस्‌, कटपाया, जातकचन्द्रिका, ज्योतिविदा- 
भरणम्‌, स्वरशास्त्रसारः, रहस्यबोधः, नारदसिद्धान्तव्याख्या चेति, आमुर्वेदे-धारा- 
कल्पः, रससारसश्चयः, वेद्यमनोरमा चेति ग्रन्थाः प्रथन्ते। कर्मकाण्डे कुण्डप्रबन्धाख्यो 
ग्रन्थो बलभद्रात्मजेन कालिदासेन प्राणायि । 

बहूनि शाक्ततन्त्रस्तोत्राणि कालिदासनाम्ना प्रथितानि चकासति-अम्बास्तवः, 
कालीस्तवः, चण्डिकादण्डकस्तोत्रम्‌, नवरत्नमामा, श्यामलादण्डकम्‌, त्रिपुरसुन्दरी- 
स्तुतिकाव्यम्‌, कल्याणस्तवः, मकरन्दस्तवः, चर्चास्तवर्चेति । आगमशास्त्रे चिद्गगन- 
चन्द्रिकाख्यस्य प्रसिद्धस्य ग्रन्थस्यापि रचयिता महाकविः कालिदास एवेति समामनन्ति 
केचन सुरयः। तत्र कारणत्रयम्‌-काल्या दासः कालिदास इति नाम्ना तस्य शाक्तत्वा- 
भ्यूहनम्‌, चिद्गगनचन्द्रिकाया रघुवंशादीनां च पद्येषु मिथः सादुश्यस्‌, चन्द्रिकाया 
हित्रेषु प्येष प्रणेत्रा स्वयमेवाऽऽत्मनो नामधेयं कालिदासेति व्याहृतमिति। चिद्गगन- 
चन्द्रिकाया रचयिता सकलागमाचार्यचक्रवर्ती महाकविः कालिदास एवेति कालि- 
कातास्थितयाऽऽगमानुसन्धानसमित्या १९३७ तमे ख्रीस्ताब्दे प्रकाशितायास्तस्याः 
सम्पादकेन स्वामित्रिविक्रमतीर्थन बाढं समसाधि। तत्र पुष्पिकायामुपोद्घाते चेषा 
चन्द्रिका महाकविकालिदासविरचितेति समास्थितं तच्छ्लोकगतकालिदासरान्दस्यानेकधा 
प्रयोगातु, केषाञ्चिच्छ्लोकानां रघुवंशकुमारसम्भवकाव्ययोः, अभिज्ञानशाकुन्तलमालवि- 
कार्निमित्रयोश्च नाटकयोः इलोकसाम्यं बिश्राणानां च दशनात्‌ । एवं खलु तत्र 
चिद्गगनचन्द्रिकायाः कतुंमंहाकविकालिदासाभिन्नत्वं समाश्चतम्‌। 


महाकविकालिदासस्य रचनासादृश्यमिह चिद्गगनचन्द्रिकायां नूनं संलक्ष्यते । 
निदर्शनार्थं द्वित्राण्युदाहरणानि प्रस्तूयन्ते यथा ¬ 


रघुवंशे चन्द्रिकायाम्‌ 
राजा प्रकृतिरञ्जनात्‌ (४,१२) राजनातु प्रकृतिरञ्जनाच्च माम्‌ (२,६५) 
जगतः पितरौ वन्दे (१,१) तौ षडध्वपितरो श्रये शिवौ (१,६) 
सालविकारिनमित्रे 
सन्मार्गालोकनाय व्यपनयतु सन्मार्गालोकनाय व्यपनयतु 
` स वस्तामसीं वृत्तिमीशः (१) स वस्तामसीं वृत्तिमोशः (२) 


काव्यतुलनया यद्यप्युभयोरनन्यत्वं प्रतीयते, तथापि द्वयोः पार्थक्याय समासाद्यते 
प्रभूतं गमकम्‌ । 'कालिदासपदवीं तवाश्रितः' (३०६) इत्यत्र पद्ये चिद्गगनचन्द्रिका- 
कारेण कालिदासेति पदवी निरूपिता, न तु नामधेयम्‌ । अन्तिमे पदे प्रणेत्रा जगृहे 
स्वकीयं नामधेयम्‌ 
पु्णपीठक्तं सिद्धेस्तःद्भावस्तवमादरात्‌ । | 
वा नराथ महागुह्यं श्रीवत्सो विदधे स तु ॥ इति। . 


१४२ सांरस्वती सुषमा [ ३९ वं० १-४ अं० 

श्रीवत्स इत्येव चन्द्रिकाकारस्य मुख्यं नामधेयं विज्ञायते' । एवं तावद्‌ भिन्नोऽयं 
कालिदासपदवीधारी श्रोवत्सः कविकुलगुरोर्महाकविकालिदासात्‌। 'वीक्ष्य कालि ! 
महिमानुवण्यंते, त्वन्मुदे तदपि दासजल्पितम्‌’ ( २७२ ) इत्यत्र चिद्गगनचन्द्रिकायां 
द्वितीयचरणगतस्य संबोधनपदस्य 'कालि !' इत्यस्य चतुर्थचरणगतेन 'दासजल्पितम्‌' 
इत्यनेन सह संयोजनात्‌ 'कालिदासजल्पितम्‌’ इत्यादि । चिद्गगनचन्द्रिकायां कालो- 
महिमा प्रामुख्यतो वाणितः। अस्य वणंनेन वणंयितुरुपनामधेयं स्वत एव कालिदास 
इति भजते । 


महाकविकालिदासेन श्रीगणेशो न क्त्रापि मङ्गलाचरणे स्मृतः। चिद्गगन- 
चन्द्रिकाया मङ्गलाचरणे तु स स्मयंते। 'ये मनः प्रणिदधुमंहषंयस्तान्‌ पतज्ञलिमुखा तु- 
पास्महे' ( ९ ) इत्यत्र चन्द्रिकायां पतञ्जलिमंहषिपदेन समाख्यात उपास्यतया । महा- 
कविकालिदासात्‌ पूर्वं शतद्वयवर्षष शतचतुष्टयवर्षष, वा समवस्थितस्य भगवतः पतञ्जलि- 
मुनेमंहृषिषु मुख्यत्वेन निरूपणं महाकविकालिदासकृतं न सम्भाव्यते । अक्षरमालिका- 
स्तोत्रम्‌, क्रमस्तोत्रपञ्जिका, कर्पूरस्तोत्रम्‌, जवालामुखीस्तोत्रम्‌, देवीपञ्चस्तवः, देग्यष्ट- 
कम्‌, देव्या रात्रिका, मङ्गलाष्टकम्‌, मातुकापुष्पमालास्तवः, मीननयनाष्टकम्‌, लक्ष्मीस्तवः, 
शारदास्तोत्रम्‌, नवरत्नमाला, इयामलादण्डकम्‌, सरस्वतीसाधनम्‌, सरस्वतीस्तोत्र- 
मित्यादीनि कालिदासक्ृतानि प्रसिध्यन्ति शाक्तस्तोत्राण। एषु नवरत्नमालायाः 
इयामलादण्डकस्य च द्रौ कर्तारौ स्मर्यते कालिदासः शङ्कुराचार्यश्चेति। गङ्गाष्टकं 
शङ्कराचार्यस्य प्रसिद्धम्‌ । कालिदासंविरचितमपि गङ्गाष्टकं समुपलभ्यते । 


चिद्गगनचन्द्रिका प्रकाशितचिद्गगनचन्द्रिकापुस्तकस्य पुष्पिकायाम्‌ 'इति 

श्रीकालिदासमहाकविविरचिता चिद्गगनचन्द्रिका सम्पूर्णा’ इति महाकविकालिदास- 
विभाविता समुद्घोष्यते । सम्पादकेन परतो महाकविशब्दः पुष्पिकायां योजितः प्रतीयते। 
“इह कालिदासचन्द्रप्रसूतिरानन्दिनी स्तुतिर्व्याजात्‌ (३), 'वीक्ष्य कालि ! महिमानुवण्यंते, ` 
2222 त्वन्मुदे तदपि दासजल्पितम्‌' (२७२), 'सिद्धनाथकृतत्वत्क्रमस्तुतेः क्रालिदास- 
रचितां च पञ्चिकाम्‌' (३०५), “कालीदासपदवीं तवाश्रितः, त्वत्प्रसादक्ृतवारिविजुम्भणः' 
(३०६) इति पद्येषु चिद्गगनचन्द्रकायाः प्रणेतुविषये कश्चन संकेतो विभाव्यते । 
१. स कालिदासेति पदवीकः ३०६ पद्ये 'कालिदासपदवीं तवाश्चितः' इत्यत्र स्पष्टमुल्लेखात्‌ । स॑ 

एव पुर्वेचचितः श्रीवत्सः । एतदेवास्य कवेमुंख्यं नामधेयं प्रतीयते । गोत्रावल्यां कुत्राप्यु- 

पलब्धप्रतिषु श्रीवत्स इति गोत्रनाम न प्रसिद्धम्‌ ( क्रमप्रकाशिका ) । 

भुवनेश्वरीमहास्तोत्ररचयितुः पृथ्वीधराचायंस्य गुरुरासीत्‌ सिद्धनाथ इति 
तत्प्रणीतलघुसप्तशतीस्तोत्रेण विज्ञायते'-- 
श्वीसिद्धिनाथापरनामधेयः श्रीशम्भुनाथो भुवनेकनाथ: । 
तस्य प्रसादात्‌ सकलागमाच्च पृथ्वीधरः स्तोत्रमिदं चकार ॥ इति | 
शम्भुनाथापरनामधेयः श्रीसिद्धनाथः सिद्धिनाथोऽपि समाख्यायते स्म | यथा-- 
श्रीशम्भुनाथ ! करुणाकर! सिद्धिनाथ ! 
श्रीसिद्धवाथ ! करुणाकर शम्भुनाथ ! 
सर्वापराधर्मालनेऽपि मयि प्रसन्नं 
चेतः कुरुष्व शरणं मम नान्यदस्ति ॥ इति । 
सिद्धनाथापरपर्यायस्य शम्भुनाथस्य भ्रसादात्‌ पृथ्वीधराचार्येण वाकिसद्धिपू्वकं 
सर्वा विद्याः समधिगता आसन्‌ 
वाक्सिद्धिमेवमतुलामवलोक्य नाथः 
श्रीशम्भुरस्य महतीमपि तां प्रतिष्ठाम्‌ । 
स्वस्मिन्‌ पदे त्रिभुवनागमवन्द्यविद्या- 
सिंहासनेकरुचिरे सुचिरं चकार ॥ 
विद्याः सर्वाः सपदि वदने शम्भुनाथप्रसादात्‌* ॥ इति । 
तन्त्रशास्त्रस्य प्रमाणभूताचार्याणां श्रीमतामभिनवगुप्तपादाचार्याणां गुरुपरम्परायां 
स्मयते शम्भुनाथोऽयम्‌— 
श्रीराम्भुनाथभास्क्ररचरणनिपातप्रभापगतसंकोचम्‌ । 
अभिनवगुप्तहृदम्बुजमेतद्‌ विचिनुत महेशपूजनहेतोः || इति । 
दक्षिणभूमिपीठवसतेर्भेरवस्य शिष्यः श्रीराम्भुनाथो जालन्धरात्‌ पीठात्‌ प्रसिद्धि- 


मुपेत:-- 
कश्चिद्‌ दक्षिणभूमिपीठवसतिः श्रीमान्‌ विभुभॅरव: 
पञ्चस्रोतसि सातिमागंविभवे शास्त्रे विधाता च य: | 
लोके$भत्‌ सुमतिस्ततः समुदभूत्‌ तस्येव शिष्याग्रणी: 
श्रीमाउक्षम्भुरिति प्रसिद्धिमगमज्जालन्धरात्‌ पीठत: ॥ इति | 
१. लघुसप्तशती (१७); २ भुवनेश्वरीस्तोत्रम्‌ (४०) । 
३. भुवनेश्वरीस्तोत्रे, ४२ तमं पद्यम्‌; ४. भुवनेश्वरीस्तोत्रे, ४४ तमं पद्यम्‌ । 


५. तन्त्रसारस्य प्रथमाह्निके तृतीयं पद्यम्‌ । 

एवं तावज्ञालन्धरपीठस्थितस्य दक्षिणभूमिपीठवसतिभेरवरिष्यस्य शम्भुनाथस्य 
परम्पराया अनुगत आसीत्‌ कालिदासोपाधिधारी श्रीवत्सो नाम कविरागमाचायंः । 


अभिनवगुप्तपादाचार्याणां स्थितिकालो दशमखीस्तशताब्द्या उत्तराद्धं निश्ची यते । 
श्रीशम्भुनाथस्तस्य साक्षाद्‌ गुरुरासीत्‌ । पृथ्वोध राचार्यस्तु भगवत्पादश्रीशङ्कुराचायंस्य 
हिष्यस्तन्त्रमन्त्रविद्याश्रवीणः सकलछुशास्त्रवित्प्रकाण्डश्चाभुत्‌। “रायल एशियाटिक 
सोसाइटी” इत्याख्यायाः संस्थाया मुम्बापुरीशाखायाः सूचीपत्रे ८५१ संख्याद्धितस्य 
'बालार्चनविधिः' इत्याख्यस्य पुस्तकस्य विवरणे श्शृङ्गेरीमठगुरुपरम्परायां पृथ्वीधरा- 
चायं: श्रीशङ्कुराचार्यानन्तरं पठितः, ततो ब्रह्माचेतन्य आनन्दचेतन्यश्च । अतोऽयं पृथ्वी- 
धराचार्यः खल्वष्टमखीस्तशताब्द्यामवस्थितस्य भगवत्पादश्रीशङ्कुराचार्यस्य साक्षाच्छिष्य- 
स्तत्समानकालिक इति ध्रुवं शक्यते वक्तुम्‌ । तेन स्वगुरुपरिचय इत्थं वणित:-- 

श्रीसिद्धिनाथ इति कोऽपि युगे चतुर्थ 


प्रादुबंभूव करुणावरुणालये ऽस्मिन्‌ । 
श्रीशम्भुरित्यभिधया स मयि प्रसन्नं 
चेतश्चकार सकलागमचक्रवर्ती' ॥ इति । 


पद्यमिदं व्याचक्षाणो भाष्यकारः पद्मनाभ आह--'करुणया युक्ते वरुणालये = 
ग्रामविशेषे नमंदातटनिकटवतिनि' इति। भगवत्पादशङ्कुराचार्यस्य जन्मस्थानं तु 
‘कालटी? इत्यत्र सुनिश्चितम्‌ । एवं तावद्‌ यद्यपि सकलागमचक्रवर्ती सिद्धिनाथापराह्नः 
श्रीशम्भुनाथो नूनं भिन्नो भगवत्पादशङ्कुराचार्यात्‌, तथापि झम्भुपर्यायतयाऽयमपि शङ्कूरा- 
चार्याख्ययाऽऽख्यायते स्मेति प्रतीयते । तस्येवास्य शिष्य: श्रीपृथ्वीधराचाय:, मन्ये परतः 
श्रुद्धेरीमठे दीक्षितो भूत्वा भगवत्पादशङ्कराचार्यंशिष्यतामग्रहीत्‌ । दक्षिणभूमिपीठ- 
वसतेर्भरवस्य शिष्याग्रणीः सकलागमचक्रवर्ती श्रीशम्भुनाथो जालन्धरपीठात्‌ प्रसिद्वि- 
माससाद । अस्येव परम्परायां श्रीमदभिनवगुप्तपादात्रायं आत्मानं दीक्षितं मनुते । 

इत्यं तावदागमाचारयंः श्रीशङ्कराचार्यो वेदिकाद्‌ भगवत्पादशङ्कुराचार्यात्‌ 
पार्थक्यं भजते । तादृशानि तन्त्रागमपराणि स्तोत्राणि दीर्घंजीविनमागमाचार्यं जद्धूरा- 
परनामधेयं श्रीशम्भुनाथमभिसम्बध्नन्ति । श्रीपृथ्वीधराचायंण पुवंगुरुपरम्पराया 
भुवनेश्वर्यादिसपर्या परपरम्परायामपि समावेशिता । भगवत्पादशङ्कराचार्योदयकाले 
श्रीशम्भुनाथो दशमी गतो जीवति स्मैति सिध्यति पृथ्वीधराचायंवृत्तेन । 

श्रीशम्भुनाथपरम्परायां दीक्षितः कालिदासाख्यः श्रीवत्सः श्रीमद्भिनवगुप्त- 


१. भुवनेश्वरीस्तोत्रे, ३७ तमं पद्यम्‌ । 

पादात्‌ पूर्वं नासीदिति तन्त्रालोकतन्त्रसारादिग्रन्थेषु तदनुहलेखादवसीयते । इत्थं खलु 
दशमशताव्द्याः परतः श्रीवत्सः 'कालिदासः' बभूवेति निर्धारणं युक्तिसंगतं भाति । 


श्रीवत्सविरचिता चिद्गगनचन्द्रिका दीपिकाख्यायां योगिनीहृदयटीकायां सादरं 
समुद्धता । टीकाकारस्यामृतानन्दयोगिनः स्थितिकालश्चतुर्दशख्रीस्तशताब्द्या अन्तिमो 
भागो निर्धायंते। इतोऽपि पूव महाथंमज्ञर्या रचयित्रा गोरक्षनाथापरनामधेयेन 
श्रीमहेश्वरानन्देन चिद्गगनचन्द्रिकाया बहवः इलोकाः प्रमाणतया समुपन्यस्ताः। 
श्रीमहेश्वरानन्दस्य स्थितिकालश्चतुदंशर्रीस्तशताब्द्याः प्रथमो भागोऽङ्गीक्रियते 
विपश्चिद्धि: । तस्माच्चिद्गगनचन्द्रिकायाः प्रणेतुः कालिदासाख्यस्य श्रीवत्सस्य स्थिति- 
कालस्त्रयोदशखीस्तशताब््याः परतो निर्धारयितुं न युज्यते । आभ्यामुभाभ्यां टीका- 
काराभ्यामुद्तेभ्यश्चि द्गगनचन्द्रिकायाः पाठेभ्यः सम्प्रत्युपलब्धचन्द्रिकापाठानां निर्भर- 
मान्तर्यं दृश्यते । इह महार्थमञ्र्याष्टीकायामुपलभ्यमानाः पाठभेदा उपन्यस्यन्ते- 


सास्प्रतिकः पाठः महार्थमञ्जरीधृतः पाठः 
दुविक्रयापदस्‌ (५) दुक्क्रियातु पदात्‌ 

सूयते (५) सूतये 

विग्रहृद्वितयमप्यतः परम्‌ विग्रहो द्वितयमप्यतः परम्‌ 
रोद्रदीधितेः ( १२८ ) रौद्रचदेति ते 

ज्येष्ठयेवमथ ( १२८ ) ज्येष्ठयेत्यमघि 

यः परः ( २२३ ) यत्परः 

उत्तरं च विषयोत्सवस्तदानन्द ( २२३) उत्तरश्च विषयात्‌ स च त्वदानन्द 
उल्लसति ( २२३ ) उल्लससि 


वारिवह्निमुकुरादिषु स्फुटा ( १९५ ) बह्निवारिमुकुरादिषु स्फुट्‌ 


प्रसिद्धस्य 'तौ षडध्वपितरो श्रये शिवौ’ इति पद्यस्य त्रयः पाठभेदा दृश्यन्तामु-- 


याऽहमित्यृदितवाक्‌ परा च सा 
यः प्रक्राशळूलितात्मविग्रहः । 
यौ मिथः समुदिताविहोन्मुखौ 
तौ षडध्वपितरो श्रये शिवौ ॥ ६। 


इति ससम्प्रत्युपलब्ध्रपाठस्य महार्थमञ्जर्याः स्वोपज्ञटीकायामुद्धृताव्‌ पाठाद्‌ 
भूयान भेदो विलोक्यताम्‌-- 
१९ 

या$हमित्युदितवाक्‌ पराभिधा 
यः प्रकाश उदिताथंविग्रहः । 
द्वौ मिथः समुदिताविहोन्मुखो 
तो षडध्वपितरी श्रये शिवी ॥ ७० तमे पृष्ठे । 
एवमेव 
अस्वरोल्लसनबीजमग्रिमोऽ- 
क्षीणतोऽवपुरपाकृतक्रमः । 
नाद एष तव विश्वदेशिकः 
कोऽपि संविदि विमश ईश्वर: ॥ १४८ | 


इति सम्प्रत्युपलब्धपाठस्य भूयान्‌ भेदो महाथंमञ्जरीधृतपाठादित्थम्‌-- 
अस्वरोल्लसनबीजमग्रिमो 
च्छूनतावपुरपाकृतक्रमः । 
नाद एष तव विश्वदेशिक: 
कोऽपि स॒स्मृतिविमशं ईश्वरे ॥ ९६ तमे पृष्ठे । 
सम्प्रति योगिनीहृदयदीपिकाधृतचन्द्रिकापाठैः सह सस्प्रत्युपलभ्यभानचन्द्रिका- 
पाठानां तौल्यमुपन्यस्यते -- 


साम्प्रतिकः पाठः योगिनी हृदयदी पिकाधृतपाठः 
मध्यगम्‌ ( ३२ ) मध्यगे 

चरत्यनिलवत्‌ सुधाम यतु ( ३२) चरत्यनलदुष्टिघाम्नि यः 
०शिखरे ( ३२ ) "शिखरस्‌ 

शिवम्‌ ( ३२ ) शिव 


इह पाठभेदेन पर्याप्तमथंभेदो दृश्यत इति विभावितं स्यान्मनीषिभिः। “चरत्य- 
निलवत्‌ सुधाम यत्‌' इत्यस्मिन्‌ पाठे वतंमानपुस्तकधृतपाठाद्‌ महदन्तरमास्ते । एवमेव-- 


भोग्यभोक्‍्तृमयगा विमशंगा ( २१२ ) भोक्तुभोग्यमय-गोविम्शनाद्‌ 


चिदुदरे ( २१२ ) चिदुदधौ 
आपर्यंदनलसोममिश्रणः ( २१२) अचंयन्ननलसोममिश्रणम्‌ 
त्वद्विमशं ( २१२ ) तद्विमर्श 


यत्र विश्रमम्‌ ( ७२ ) विश्वमम्बिके ( ९१ तमे पृ० ) 

शुभे ( ४० ) शुचेः ( १२८ तमे पृ० ) 
बीजतत्स्वराः ( ४० ) बीजतः स्वराः ( ,, ) 
द्य॒तेः कलाः ( ४० ) द्यतेः स्वराः ( ,, ) 
सदात्मनीश्वरे ( ९१ ) चिदात्मनोश्वरे 


“गोविमशंनात्‌' इत्यस्मिन्‌ दीपिकागते पाठेऽपि केषुचित्‌ पुस्तकेषु 'गोविसगंयो:' 
इति पाठान्तरं विलोक्यते । 

कस्यचिदपि ग्रन्थस्य पुषक्रलपाठमेदास्तस्य प्रचारभूयिष्ठतामभिव्यञ्जन्ति। 
आगमतन्त्रग्रन्थानामुपदेशाप्राधान्यादपि समजनि पाठमभेदभ्राचुर्यंस्‌ । ये पाठभेदा महार्थ- 
मञ्जरीधृतपाठे निरूप्यन्ते, तेषां योगिनीहृदयदीपिकाधूतपाठे सर्वंथाऽभावः | एभिमिथः 
सर्वथा भिन्नै: पाठमेदेश्चिद्गगनचन्द्रिकाग्रन्थस्य महार्थंमञजरी-दीपिकाकाराभ्यां वषंशत- 
त्रयात्मकं घ्रावतनत्वं निश्चेतुं शक्यये । एवं तावद्‌ दशखीस्तशताब्द्या आरभ्य त्रयोदश- 
खीस्तशताब्द्या मध्ये सकलनिगमाचार्यः श्रीवत्सो भवितुमहंति । इत्थं कविकुलगुरुमहा- 
कविकालिदासेन सार्घं तदीयमेक्यमेकान्ततोऽपास्तम्‌ । 


ईक्षतेर्नाशब्दम्‌ 


डॉ० मुरलीधरपाण्डेयः, 
पूर्वेप्राचायंः, जम्मूस्थरणवोर- 
केरद्रीयसंस्कृतविद्यापी ठस्य 
डी० १/६५, ललिताघाट, वाराणसी 
६ छे पक 


भगवतो बादरायणस्य ब्रह्मसूत्रे प्रायश इयं गेली यत्‌ प्रथमान्तेन पदेन विषयो- 
पन्यासः, पञ्चम्यन्तेन पदेन च हेतूपन्यासपुरःसरं समाधानम्‌--अथातो ब्रह्मजिज्ञासा’ 
(ब्र० सू० १।१।१), 'जन्माद्यस्य यतः' (त० २), 'शास्त्रयोनित्वात्‌’ (त० ३), तत्तु 
समन्वयात्‌? (त० ४), 'मानन्दमयोऽभ्यासात्‌' (त° १1१1१३) इत्यादिषु सूत्रेषु । किन्तु 
ब्रह्मसूत्रे प्रारम्भे पञ्चमसूत्रे ईक्षतेर्नाशब्दम्‌’ इत्यत्रेयं शेली विपयंस्ता । अत्र ईक्षतेः’ 
इति हेतुपदं प्रथममुपन्यस्तम्‌, 'अशब्दम्‌' इति प्रथमान्तपदं तदनन्तरम्‌ । तत्रेवंविधशेली- 
परिवतंने सूत्रकारस्य कोऽभिप्राय इत्येकेन प्रयोजनेन निरूप्यते । 

एतत्सुत्रस्थस्य 'अशब्दम्‌' इति पदस्य व्याख्याने ब्रह्मसूत्रभाष्यकतंणां मतभेदः । 
श्रीशङ्कराचायं-श्री रामानुजाचायंमते 'अशब्दमु' इति पदस्यायमर्थः--'अशन्दम्‌' अर्थाद्‌ 
यस्मिनु शब्द एव श्रुतिरेव प्रमाणं न भवति तद्‌ अशब्दम्‌ | अशब्दम्‌ = आनुमानिकं 
प्रधानमित्यथे:* | 

श्रीवहलभाचायंश्रीमदानन्दबोधश्नी विज्ञानभिक्षुमते न विद्यते शब्दः श्रुतिप्रमाणं 
यत्रेत्यशाब्दं ब्रह्म । इत्थं श्रुतिप्रमाणरहितं ब्रह्म न; किन्तु श्रुतिप्रमाणकं शब्दप्रमाणकं 
वा ब्रह्मास्त्येव “ईक्षतेः' इति हेतोः। अत्र नमाद्रयेन श्रुतिप्रतिपाद्यत्वं द्रढयति | अर्थात्‌ 
सवंवेदान्ताद्यप्रतिपाद्यं ब्रह्म न, अपि तु सवंवेदान्तादिप्रतिपाद्यमेव ब्रह्मोत्यथं:* । 

एवं च श्रीशांकरे श्रीरामानुजीये मते च 'अशब्दम्‌' इति हेतुगभितं विशेषणम्‌ | 
तस्मादित्थं व्याख्यायते--अशब्दम्‌ = भानुमानिकं प्रधानम्‌ (अश्रौतम्‌) न शास्त्रयोनिः 


१. श्री्ाङ्कुरभाष्ये श्रीभाष्ये च । 
२. अणुभाष्ये, सूत्रार्थमणिमञ्गर्याम्‌ (आनन्दबोधाचायंप्रणीतभाष्ये म० म० श्रीसुब्बारायक्कतायाम्‌) 
विज्ञानभाष्ये च । 

अशब्दत्वाद्‌ इत्येकमनुमानम्‌ । शास्त्र न प्रधानपरम्‌ 'ईक्षते इति द्वितीयमनुमानम्‌ | 
अत्र अशब्दत्वात्‌' इत्यत्र हेतु: 'ईक्षतेः' इति । अर्थात्‌ 'तदेक्षत' इत्यादिश्रृतिभिरीक्षणा- 
श्रयाविद्यकमेदवदुपहिताभिन्नस्याऽऽत्मन एवेक्षितुत्वं तस्येव च शास्त्रयोनित्वम्‌, शास्त्र- 
योनेरेव जगत्कतृंत्वादिकम्‌, जगत्कतृंकत्वादिविशिष्टस्येव ब्रह्मात्वमित्यर्थः । तथोपहित- 
भिन्नस्य प्रधानस्य तथात्वं नेति भावः । 

एवं च श्रीवल्लभानन्दबोधविज्ञानभिक्षुमते--'आनन्दमयोऽभ्यासात्‌' इत्यादो 
तद्ब्रह्मोतिवद्‌ अनुषञ्जनीयस्य तच्छन्दस्याऽत्रापि 'अशब्दम्‌' इत्यनेन पदेनान्वयः । तस्माद्‌ 
तद्‌ ब्रह्म जगत्कारणम्‌ 'अशब्दम्‌' वेदान्ताद्यप्रतिपाद्य श्रुत्यप्रतिपाद्यं वा न कुतः 
ईक्षतेः = 'तदेक्षत', 'तदेवासृजत' इत्यादिश्रृत्यनुरोघात्‌ । अर्थात्‌ 'तदेक्षत', 'तदसुजत' 
इत्यादिश्रुत्यनुरोधाज्गत्कारणं ब्रह्म श्रुतिसिद्धमेव | 'ईक्षतेर्नाशब्दम्‌' इति सूत्रे नञद्वयं 
जगतो जन्मादौ ब्रह्मणः कतृंत्वादिक द्रढयति । 

एवञ्च सम्प्रदायभेदेन प्रकारद्वये व्याख्याने 'अझब्दरम्‌’ इत्यस्य प्रथमान्तपदस्य 
स्वारस्यं श्रीशङ्कुरश्रीरामानुजमत एव संघटते, न तु श्रीवल्लमादिमते | यतो हि 
'अशब्दम्‌' इति प्रथमान्तपदस्येदमेव स्वारस्यं यद्‌ ‘अशब्दम्‌? इत्यस्याऽऽवृत्त्या पक्षहेतू- 
भयपरत्वम्‌ । अत एव 'अशब्दम्‌' इत्यत्र हेतुविर्भाक्त विना प्रथमान्तत्वेन निर्देश: । 
यदि श्रीवल्लभाचार्यप्रभृतीनामभिप्रायः श्रीबादरायणस्याप्यभीष्टो भवेत्‌, तदा 'सदीक्षतेः' 
इत्येव लघुतरः सूत्रविन्यासः क्तः स्यात्‌, न तु ईक्षतेर्नाशब्दम्‌’ इति गुरुतरः सूत्रः 
विन्यासः | अर्थंश्चायं भवेत्‌ सद्‌ ब्रह्म जगत्कारणं करतुं 'ईक्षतेः' 'ऐक्षत' इति श्रुत्य नुः 
रोधात्‌; किन्तु वस्तुतः “तत्तु समन्वयात्‌’ (ब्र० सू० १।१।४) इत्यत्र साध्यसमर्पकतयाऽ- 
न्वितस्य शास्त्रयोनिपदस्यानुषङ्गेण तत्रान्वयार्थम्‌ 'अशब्दम्‌’ इति प्रथमान्तं पदम्‌ । 
अस्य चाऽऽवृत््या पक्षहेतुभयपरत्वेन व्याख्यानार्थं प्रथमान्तपदोपन्यासे श्रीबादरायणस्य 
तात्पर्यम्‌, अत्रेव स्वारस्यं च। अत एव मध्वसम्प्रदायस्य श्रीभगवद्देवाचार्येणापि 
वेदान्तसिद्धान्तजाह्व॑व्याम्‌ अयं पक्षः समादृतः । म० म० श्रीमदनन्तक्रुष्णशास्त्रिभिब्ष 
तत्र तत्रायमथं उपपादित इति शम्‌ । 


sn, 


अभिनिवेशस्य यथाथं तत्त्वम्‌ 


डॉ० बलजिन्नाथपण्डितः, 
अनुसन्धाननिदेशकः, 
काइमो रशेवदशंनबृहत्कोषपरियोजनायाः 
श्रीरणवीरसंस्कृतविद्यापीठे, 
जम्मुपुरे 
६ छ छ 

पातञ्जले योगसूत्रे पञ्चसु क्लेशेषु चरमत्वेन परिगणितः क्लेशोऽभिनिवेशः । 
तत्र चतुर्णा पूर्वेषाम्‌ अविद्यास्मितारागद्रेषाणां लक्षणान्यभिधायास्य लक्षणमेवमुक्तम्‌-- 
“स्वरसवाही विदुषोऽपि तथारूढोऽभिनिवेशः” इति ( यो० सु० २,९ ) | 

योगभाष्यकारेणास्य सूत्रस्य व्याख्यां विदधतैवमुक्तमु--“सर्वस्थ प्राणिन 
इयमात्माप्तिनित्या भवति--'या न भूवम्‌, भूयासम्‌’ इति। न चाननुभूतमरणधमंक- 
स्येषा भवत्याशीः; एतया च पुवंजन्मानुभवः प्रतीयते। स चायमभिनिवेशः क्लेशः 
स्वरसवाही क्रिमेरपि जातमात्रस्य प्रत्यक्षानुमानागमेरसम्भावितो मरणत्रास उच्छेद- 
दुष्ट्यात्मकः पूर्वंजन्मानुभूतं मरणदुःखमनुमापयति । यथा चायमत्यन्तमूढेषु दृश्यते 
क्लेशस्तथा विदुषोऽपि विज्ञातपूर्वापरान्तस्य रूढ: | कस्मात्‌ ? समाना हि तयोः 
कुशलाकुशछयोमं रणदुःखानुभवादियं वासना ।” इति । 

व्यासङ्गतामेतामेव व्याख्यामनुसरन्त्यर्वाचीनाः सर्वऽपि व्याख्यातारः प्रायशः । 
न केनापि कदापि विचारितं यतु सुत्रस्थैः पदेः कथमेवंविधा व्याख्या प्रमाणोकियत 
इति । 'तथारूढः' इति पदस्यार्थ प्रति न केनापि व्याख्यात्रा मनागप्यवधानं दत्तम्‌ । एवं- 
विधेषु प्रकरणेषु तथेतिपदं पूर्वोक्तानुसन्धानाभिव्यज्ञकं भवति । तेन 'तथारूढः' इत्यस्य 
प॒दसन्द्भस्यायम्थ:-अविद्यादिक्लेशचतुष्टयं यतु पुव॑मुक्त तदनुसारेणेव रूढो5भिनिवेशो 
भवतीति शेषः । 

अभीत्याभिमुख्ये, तत्तद्विषयाद्याभिमुख्ये सति निवेशः--कायवाङमनसां 
यथायथं तद्विषय एव स्थितत्वम्‌, तद्विषयाभिमुखा कायवाङ्मनसां तथा तथा स्थितिः 
प्रवृत्तिश्चेति | इत्येवंविधो यः कायवाङ्मनसां विषयाभिमुख्येऽभितः स्थिरतया दृढतया च 
निवेशः, स एवाभिनिवेशः । तेषां कायवाङमनसां तथा तथाभिनिविष्टत्वमेवाभिनिवेशः । 

अभिनिवेशपदमत्र लक्षणलक्ष्योभयप्रतिपादकम्‌, सूत्राणां स्वल्पाक्षरत्वे बह्वर्थबोधकत्व- 
निययात्‌ । 


यदीदं सूत्रमेवं न व्याख्यायेत, यदि च योगभाष्यमतमविचार्येवानु्रियेत, तदा 
“'तथारूढ.” ईति पदसन्दभंस्य निषप्रयोजनत्वमापद्येत। न च ततु सूत्रे युक्तस्‌ । किञ्च, 
मरणत्रासो वा जीवनाभिलाषो वा कस्य सौत्रस्य पदस्याथं इति नेव स्पष्टीकृतं केनापि 
टीकाकृता । अपरञ्च, भवन्त्येव केचिल्जीवन्मुक्ता योगिनो ये मरणान्न त्रस्यन्ति। शून्य- 
वादिनो बौद्धाः स्वात्मोच्छेदाय यतमाना भवन्ति। मुक्तिसंसृतिसमानवुद्धयः सुप्रबुद्धा: 
सिद्धजना नैव मरणत्रस्ता भवन्ति। ततो नेव सवंथा सन्तोषावहा आष्यकारकृतेषा 
व्याख्या । 

तदयमत्र  सूत्रार्थनिष्कर्षः-अविद्यानुसारेणास्मितानुसारेण रागद्रेषानुसारेण 
च विषयविशेषानभिमुखीभूतान्‌ प्रति यः कायवाङ्मनसामभितः प्ररूढि गतो निवेशः 
कायस्येन्द्रियाणा च तदनुसारिणी प्रवृत्तिः, मनसश्च तदनुसारी दुढतरो विश्वासो 
वाचश्चापि तदनुरूपा हठबहुला प्रवृत्तिरिति सर्वमपीदमभिनिवेश इति। स च लोक- 
व्यवहारे मूढस्येव विदूषोऽपि भवत्येव प्रायशः । ततोऽविद्यादिसंस्कारानुसारेण दृढतरेण 
विश्वासेन ताँस्तानभिमुखीभतान्‌ विषयान्‌ प्रति या मनसस्तथा तथा सुदृढा स्थितिः, 
शरीरादेश्च तदनुकूला प्रवृत्तिः स्वरसतः प्रवाहिणी, तत्‌ सर्वमभिनिवेश एव । य आशरीर- 
पातं संस्कारवशाद्‌ विदुषोऽपि भवति, न केवलं मूढस्येवेति। यथा हि मूढोऽविद्याद- 
चतुष्टयसंस्कारानुसारेण जगऱ्वावान्‌ प्रत्याभिमुख्ये सति सुदृढं निविष्टो भवति, तथैव 
विद्वानपि भवत्येव पूर्व॑संस्कारवशात्‌ । न चेयमभिनिवेशकुता प्रवृत्तिः स्थितिरपि वा बुद्धि- 
पूर्वक कृतस्य सदसहि वेकस्य साहाय्यमपेक्षते; अपितु स्वरसतयेव तथा तथा प्रकटीभवति । 
तत एव मूढोऽपि वा विवेकवानपि वा पिपासुः सञ्जलपानाय प्रवर्तते, वुभुक्षोद्वेजितः 
स्वरसतयेवाभ्यवहरणे प्रवृत्तिमान्‌ भवति । शीतातुरोऽनेराभिमुख्यं गच्छति, तथातप- 
पीडितो वृक्षच्छायां सेवते सद्य एव विनानुमानादिक्ृतकालक्षेपम्‌ । नेवंविधासु प्रवृत्तिषु, 
तदनुप्राणिकासु वा मानसीषु स्थितिषु बुद्धिपूर्वकं किमपि विमृश्यते तत्काल ( सूक्ष्मे 
चिद्विमशं प्रचलत्यपि ); विनैव समुचितकालक्षेपं तत्तत्प्रवृत्तिदर्शनात्‌ । ततः स्फुटतयाऽ- 
विमृश्येव सद्यः स्वरसतयेव च तथा स्थितिभंवति मनसः। यथा मूढोऽत्राविवेक्युचिते 
व्यवहारे प्रवतंते, तथेव प्रायो विवेकवानपि घूस्रपानाभ्याससंस्कारवते विवेकख्यातिमते 
योगिनेऽपि तद्विषयकरागसंस्कारवशाद्‌ भोजनान्ते घूस्रवतिपानं मनाग्‌ रोचत एव । 


तद्विषया स्वरसवाहिनी रुचिरेव तं तत्र प्रवतंयति | स एषोऽस्ति स्वरसवाह्यभिनिवेशो 
विदुषोऽपि । 

यस्तु मरणत्रासो यश्च जीवनाभिलाषस्तावपि तावदभिनिवेशवशत एवं स्वरस- 
वाहिनी प्राणिनाम्‌ । तेनेव विवेकवानपि जलावत्तंन गृहीतः सँस्ततः स्वात्मानं मोत्रयितुं 
हस्तपादादिसञ्चालनक्रियया तरणादिकौशलेन च यतत एव । तदेतयोरभिनिवेशरूपत्वे 
नास्ति कोऽपि संशयः । परमभिनिवेशस्योदाहरणविशेषत्वमेवैतयोर्म रणत्रासजीवनाभि- 
लाषयोनं पुनरभिनिवेशलक्षणत्वम्‌, अव्याप्तिदोषोपहतत्वात्‌ तथाविधस्य लक्षणस्य, 
अन्येषु शतशो विद्यमानेष्वभिनिवेदोष्वव्यापकत्वात्‌ । तत एवं प्रतीयते यद्‌ योग- 
भाष्यक्गृतोऽप्ययमेवाभिप्रायः स्यादिति। भभिनिवेशोदाहरणविशोषत्वेनैवोल्लेखः कृतः 
स्यात्‌ तेन। झ्र्फुटं ताभ्यामन्येऽप्यभिनिवेशा दृञ्यन्ते भूरिशो यैवंशीकृताः प्राणिनो 
बलादिव स्वरसवाहितयेव तत्र तत्राभितो निवेश्यन्ते प्रवत्यंन्ते चाभिमुखीभृतेषु 
विषयेषु । 

नुनमत एवाभिज्ञानशाकुन्तले दुष्यन्तं प्रति स्वरसतोऽनुरक्ततामुपयाता 
शकुन्तलाऽऽःमनस्तद्विषयमभिनिवेशमेव सख्योः पुरतः स्वगतेनेव भाषणेनेत्थं प्रकटयति-- 


“बलवं क्खु मे अहिनिवेसो, दाणि पि सहसा रदाणं न सक्कणोमि णिवेदिद्‌ं'” 
( बलीयान्‌ खलु मेऽभिनिवेश इदानीमपि सहसा रतयोर्न शक्नोमि निवेदयितुम्‌ ) इति | 
तस्याः सखी तावदेतं वाञ्छनीयं समुचितं चाभिनिवेशं प्रशंसन्ती पुनर्वंदति—''सहि, 
दिदिठआ अणुरुओ दे अहिणिवेसो”' ( सखि, दिष्ट्याऽनुरूपस्तेऽभिनिवेशः ) इति। न 
खल्वत्र राकृन्तलायाः कोऽपि मरणत्रासो न चापि जीवनेच्छाविमशंपरिस्पन्दः कश्चन; 
अपि त्वविद्यादिसंस्करोद्दी पिता काचन स्वरसवाहिनी व्यक्तिविशेषस ङ्गमोपजनिष्यमाण- 
कामोपभोगसमीहा यामसौ प्रकटयितुमिच्छन्ती सख्योरपि पुरतो लज्जते । 


वस्तुतो हि द्विप्रकारकोऽत्र लोकव्यवहारे विद्यतेऽभिनिवेशः । तत्रेको निवार्योऽ- 
परश्चोपादेयः । योगसुत्रकारेण निवार्यस्येव तस्य निरूपणं कृतमस्ति | तथाविधामेव 
दृष्टिमनुसरता श्रीभास्कररायेण निवार्यस्येवाभिनिवेशस्य लक्षणमुक्तं श्रीललतासहरू- 
नामभाष्ये सौभाग्यभास्कराख्ये-“तदिदमहितमिति ज्ञात्वाप्यज्ञवत्तदपरित्यागोऽभि- 
निवेशः” इति। ततस्तस्यापि विचारेऽभिनिवेशो न मरणत्रास-जीवनाभिलाषमात्रमु; 
अपि तु यस्मिन्‌ कस्मिन्नपि हेयेऽपि भावे चित्तस्थाभितो निविष्टत्वमिति | 


आचार्याभिनवगुप्पपादेरपि तावदविद्यादिचतुं्यसंस्कारश्रभावितास्‌, दृढतर- 
विश्वासोपजुष्टाम्‌, स्वरसवाहिनीम्‌, हठबहुलां चित्तस्यावस्थिति तदनुसारिणी च काय- 
वायादिप्रवृत्तिमभिनिवेश इति मत्वा तदनुसारेणास्य पदस्य भूरिशः प्रयोग: कृतोऽस्ति । 
तत्र हेयमभिनिवेशमधिक्ृत्य तैरुक्तमीश्वरप्रत्यभिज्ञाविवृत्तिविमशिन्याम्‌- 

(क)--भनात्मनि देहादावात्माभिमानसंस्कारदृष्टया यथा-- 


१. 


वेद्यप्रतिबिम्बनवती वा बुद्धिरभिनिविश्यते--'अन्तरहं वेद्मि, दुःख्यहमिति 
चिन्ताद्यवस्थासु' । इति । ( ई० प्र वि० वि० खं० २, पु० २०५ ) | 
तथाविधमेव तु सदहमिति संविद्रूपताभिनिवेशस्थानं सम्पादितमप्रशान्तजड- 
भावमेव' इति ( तदेव पृ० २०६ ) | 

नन्वचिद्रपत्वादनात्मा यदि शून्यादिस्तदात्मतयाऽसावभिनिविश्यमानश्चिदूप 
एव' इति ( तदेव--पृ० २०६ ) 

नन्वनात्मा शून्यादिरात्मतया यावदभिनिविश्यते, तावच्चिद्रूपत्तयाभिनिविष्टो 
भवति' इति ( तदेव खं० ३, पृ० २८५ ) 

सुषुप्ते प्रलये वा, अभावसमाधो च यद्‌ व्योमकल्पमनात्मरूपमिवार्भात, 
तदनु स्मर्यमाणत्वेन वेद्यं सदहमित्यात्मत्वेन स्वातन्त्र्येणाभिनिवि- 
व्यते; उच्छवसिमि, निःश्वसिमि-इत्यत्र प्राणे वायुकल्पः, वुभुक्षे, 
पिपासाभीति प्रत्यये मन्युज्वलनादो च स एव (प्राण एव) तेजःसमुप- 
बृंहितः; अन्तरहं वेद्मि, सुखी, दुःखी, मुढोऽहमित्याद्ववस्थासु स्वच्छसलिलाशय- 
सदृशी बुद्धिः, कृशः स्थूलो गौरोऽहमित्यादौ शरीरमेव पृथ्वी प्रायम्‌ ५ 
अभिनिविञ्यते इति ( तदेव खं० ३ पृ० २८० ) | 


(ख)-दृढतरदुराग्रहतो वादविवादे यथा -- 


६. 


ननु यद्यत्र ( वादे) नाभिनिवेशर्स्ताह किमियता प्रबन्धेन इति । 
( तदेव--खं० २, पु० ४२९ ) 


७ तदत्र विवरणकारेदुरभिनिवेशवशेन विप्रतारितो जन इति । 


( तदेव--खं० ३. पु० ४०५ ) 


(ग)--यथा ह्यविद्यादिसंस्कारवशादुपर्युक्तप्रकारः स्वरसवाह्यभिनिवेशो योगप्रतिपक्षभूते 
लोकव्यवहारे तदनुकूछेषु च विचार-विश्वास-व्याहारादिषु, तथेव हि शुद्धविद्या- 
संस्का रवशात्‌ कोऽपि स्वरसत एव प्रवतमानोऽभिनिवेशो भवति सुध्रबुद्धानां योगिनास्‌, 
येन ते सवेमपि लोकं शिवरूपतया लौकिकं च स्वं व्यवहारं शिवपूजात्मकतयाऽनु- 
भवन्ति | तदयं वाञ्छनीय उपादेयश्चाभिततिवेशः। एवंविधं सदभिनिवेशमधि- 
कृत्योक्तमाचार्याभिनवगुपतपादेरेव तत्रैव शास्त्रे | तद्य॒था -- 


८. श्रीमत्प्रसादाख्यपदात्‌ प्रभृत्याक्रिमि यो मातृवगंस्तदधिष्ठातृ यदहमितिरूपम्‌, 


तदेवात्मतया मुक्तोऽभिनिविशत इति । ( तदेव पु० ३९४ ) | 


२ ० 

एवंविधो ह्यभिनिवेशो विश्वात्मकस्वात्मप्रत्यभिज्ञानुसारी, शुद्धविद्योचितो 
जीवन्मुक्तेषु सुप्रबुद्धेषु सिद्धयोगिजनेषु विजुम्भते, न पुनबंद्धेषृ पशुप्रमातृषु इत्येतद- 
वधेयमत्र सुधीभिः । 
(घ) पदनिवंचनदृष्ट्योक्त तैरेवोपादेयमभिनिवेशमधिक्ृत्य यथा-- 


९. तेनेव कतृताद्वारेण देशकालघर्माकारानवच्छिन्न-बोधस्वभावत्वमभीति 
तल्लक्षणीयाभिमुख्येन निविइयते--अभिनिविश्यते, अभिनिवेशपूर्वंकं प्राप्यत 
इति ( तदेव--पृ० ३३० ) । 


तदित्थमविद्यादिसंस्काराभिमुख्येन यः कायवाङ्मनसानां निवेशो दृढविश्वास- 
मयो वा, रुच्यात्मको वा, हठतकंवादमयो वा, परिमितप्रमातुः स्वात्मविमर्शमयो वा, 
तदनुकूलप्रवृत्तिमयोऽपि वा तथाविधो5भितः--पूर्णतया तथावस्थानमयो भवत्यभिनि- 
वेशः । लोकेऽसावविद्यायनुसारेणेव रूढो भवति, यो योगमार्गपरिपन्थित्वेन तथेव लक्षितो 
योगसूत्रकारेण । सोऽयं बद्धस्याज्ञानिनो जीवस्याभिनिवेशो यो हेयत्वेन प्रतिपादितः | 
ज्ञानिनो जीवन्मुक्तस्य पुनरन्यप्रकारक एवाभिनिवेशो यो वाञ्छनीयः सस्छि:। असौ 
शुद्धविद्यासंस्कारपरिपाकवशात्‌ प्ररूढो भवति, नाविद्यादिसंस्कारवशात्‌ । तेनाभिनिवेशेन 
सुप्रबुद्धो योगी विश्वमप्यात्मतयाऽनुभवति साक्षात्‌. स्वात्मानं च परिपूर्णं परमेश्वरमेव 
सविश्वासं मनुते, न परिमितं पशुप्रमातारम्‌ इत्येवंभूतो निष्कर्षाऽत्र विषये प्रामाणिको 
वेदितव्यः सुधीभिनं पुनगंतानुगतिकतयाऽनुपपन्नेऽपूण च योगसुत्रव्याख्याने सन्तोषो 
विधेयः । 

परमस्ति मे विचारो यद्‌ योगभाष्यकारवचनकृतो योऽसावयथार्थापूणंव्याख्या- 
संस्कारो विदुषां शेमुषीदर्पणतले सुस्थिरतयाऽ<ङ्कितस्तिष्ठति, तत्रेव दृढतयाभिनिविष्टा 
भूयांसो विद्वांसोऽपि न मनागप्यवधास्यन्ति तावदभिनवगुप्ताचायंक्तं व्याख्यानं प्रति, का 
पुनः कथा भास्कररायक्कतस्य लक्षणस्य, महाकविकालिदासकृतस्य च शब्दप्रयोगस्य । 
एवंविधे संविदानके का स्थितिः स्यान्मादुशजनक्कृतस्य व्याख्यानस्य । सोऽयं प्रभावः 
सुप्रल्ढस्याभिनिवेशस्येवेति विरम्यतेऽतिविस्तरात्‌ । 


ब्रहमणो5भिन्ननिमित्तोपादानत्वसिद्धिः 


डॉ० पारसनाथहिवेदी, 
उपाचायं:, शाङ्करवेदान्तविभागस्य, 


सम्पूर्णानन्दसंस्कृतविश्वविद्यालये 
वाराणसी 


छ छ ६8 


“अथातो ब्रह्मजिज्ञासा’ (ब्र०सू० १।१।१) इति सुत्रेण ब्रह्म जिज्ञासितव्यमित्युक्तस्‌ । 
'तद्‌ ब्रह्म तद्विजिज्ञासस्व’ (तै०उ० ३।१।१) इत्यादिश्रृतेः । द्वितीयेन च सूत्रेण ‘जन्माद्यस्य 
यतः’ (ब्र १।१।२) इत्यनेन जगञ्जन्मादिकारणत्वं तल्लक्षणमुक्तस्‌ । यथोक्तं शाङ्कूर- 
भाष्ये-''अस्य जगतो नामरूपाभ्यां व्याक्कतस्यानेककतृंभोक्तुसंयुक्तस्य प्रतिनियतदेशकारू- 
निमित्तक्रियाफलाश्रयस्य मनसाऽप्यचिन्त्यरचनारूपस्य जन्मस्थितिभङ्गं यतः सर्वज्ञात्‌ 
सवंशक्तेः कारणाद्‌ भवति, तद्‌ ब्रह्मोति” (ब्र० सू० शां भा० १।१।२) सजातीयविजातीय- 
व्यावत्तंकं लक्षणम्‌ । जगत्‌ तदधमंत्वेन तादात्म्येन वा न ब्रह्म लक्षयति; अपि तु 
तदुत्पन्नत्वेन । श्रुतिश्चात्र भवति--'यतो वा इमानि भूतानि जायन्ते, यस्मिन्‌ जानानि 
जीवन्ति, यत्‌ प्रयन्त्यभिसंविशन्ति, तद्‌ विजिज्ञासस्व, तद्‌ ब्रह्म” (ते०उ० ३।१।१) इति । 


तत्रेयं जायते जिज्ञासा—निमित्तत्वेनोपादानत्वेन वा ब्रह्म कारणम्‌, कारणत्व- 
स्थोभयथा दर्शनात्‌ । कायंप्रक्ृतिरुपादानं यथा घटस्य मृत्तिका । तदितरतु कारणं 
निमित्तं यथा तस्येव दण्डादिः । उपादानादन्यज्निमित्तं भवतीति लोकसिद्धस्‌ । अत एव 
कार्यी निमित्ततया नाश्रीयत इति शान्दिकनये प्रसिद्धस्‌ । तस्माद्‌ ब्रह्म निमित्तकारणं 
चेज्जगत उपादानमन्यत्‌ तद्गुणकं वक्तव्यस्‌। उपादानं चेत्‌, निमित्तमन्यतु किञ्चिद्‌ 
वक्तव्यम्‌ । युवत्या चोपादानत्वं ब्रह्मणो न सिध्यति | यादुशं कार्य तादृशं कारणं कल्प- 
नीयं भवति। कार्यं च जगत्‌ सावयवमचेतनमशुद्धं दुस्यते, अतस्तादुशेनेव कारणेन 
भवितव्यम्‌ । नहि स्वेतसूत्रेर्लोहितः पट उत्पद्यते, कार्यकारणयोः सारूप्यदशेनात्‌ । ब्रह्म 
च नेवं लक्षणं श्रूयते 'निष्कलं निष्क्रियं शान्तं निरवद्यं निरञ्जम्‌' (इवे० उ० ६।१९) 
इति श्रृतेः। जगन्निमित्तत्वं तु श्ृतियुक्तिभिन्नंह्ृण उपपद्यते। 'स ईक्षाञ्चक्रे 
(प्रश्‍न० उ० ६।३) इति श्रृतेरोक्षापुरवंकजगतकतृंत्वावगमातु । दुस्यते च लोक ईश्वराणां 


शिक... ८... ... 

राजकेवस्तादीनां निमित्तक्रारणत्वम्‌, अतो जगन्निमित्तकारणत्वं ब्रह्मणो न तुपादान- 
कारणत्वमिति ज्ञायते । 


कुतोऽभिन्ननिमित्तोपादानत्वमिति चेत्‌, उच्यते, यद्यपि लोक एकस्य निमि- 
त्तत्वमुपादानत्वं च न प्रायेण दुस्यते । मुदादेरचेतनत्वात्‌ कुलालादेश्व घटाद्याक्रारेण 
विचित्रपरिणामशक्तेरभावान्नेकस्य तत्त्वम्‌, तथापि सर्वज्ञस्य सवंशक्तिमतः परमेश्वर- 
स्योभयं घटते । ईक्षापूर्वंककतुंत्वश्रवणान्निमित्तत्वम्‌ । प्रतिज्ञादृष्टान्तानुपरोधाद्‌ इत्यादि- 
हेतुभिः प्रकृतित्वं सिद्धस्‌ । तथा च--प्रक्ृतिश्च प्रतिज्ञादुष्टान्तानुपरोधात्‌’ (न्न० सू० 
१।४।२३), 'अभिध्योपदेशाच्च' (ब्र स्‌० १।४।२४), 'साक्षाच्चोभयाम्नानात्‌' (ब्र० सु० 
१।४।२५), 'आत्मङृतेः परिमाणात्‌’ (ब्र० स्‌० १।४।२६), 'योनिश्च हि गीयते' (ब्र० सू० 
१।४।२७) इति बादरायणीयानि सूत्राणि ब्रह्मणः प्रकृतित्वं बोधयन्ति | तथाहि— 


प्रतिज्ञादुष्टान्तयोरनुपरोधात्‌ प्रकृतित्वं मन्तव्यम्‌ । एवं सति तयोरुपरोधो बाधो न 
भवति । प्रतिज्ञा “उत तमादेशमश्राक्ष्यो येनाश्रुतं श्रुतं भवत्यमतं मतमविज्ञातं विज्ञातम्‌’ 
(छान्दोग्योपनिषद्‌-६।१।२) इत्या दिश्रुतिरेकविज्ञानसर्वंविज्ञानरूपा । सा चोपादानकारण- 
विज्ञानेन सर्वंतदूविकारविज्ञानमादायोपपन्ना भवति, प्रक्कत्यव्यतिरेकात्‌ कार्यस्य | 
निमित्तकारणाव्यतिरेकस्तु कायस्य नास्ति। दृष्टान्तोऽपि यथा “'सौम्येकेन मृत्पिण्डेन सर्वं 
मुन्मयं विज्ञातं स्याद्‌ वाचारम्भणं विकारो नामधेयं मृतिकेत्येव सत्यम्‌” 
(छा० ६।१।२) । अत्र एकमृत्पिण्डविज्ञानेन सर्व मुन्मयविकारज्ञानं निदर्शयति । एवमन्यत्र 
मुण्डके बृहुदारण्यकेऽपि यथासम्भवं प्रतित्ञादृष्टान्तो निदिष्टौ । मुत्पिण्डस्य मृन्मयप्रक्ृति- 
त्वादेव तज्ज्ञानेन तद्विकारविज्ञानस्‌ । 


अतो यतो वा इमानि भूतानीत्यादौ यत इत्यत्र पञ्चमी 'जनिकतुँ: प्रकृतिः’ 
(पा० सु० १।४।३०) इति सूत्रेण प्रक्तिलक्षण एवापादाने द्रष्टव्या, यत्‌ प्रकृतेरिमा- 
नीत्यथे: । एवञ्च, ब्रह्मणः प्रकृतित्वं सिद्धम्‌ । नन्वस्तु प्रकृतित्वम्‌, निमित्तत्वं ताहि मास्तु, 
इति चेतु, न, एवमपि प्रतिज्ञादृष्टान्तावुपरुद्धौ स्याताम्‌ । नहि मृत्पिण्डविज्ञानेन कुलाला- 
देविज्ञानं सम्भवति । तस्मान्निमित्तत्वमपि ब्रह्मण एव युक्तम्‌ । तच्चाधिष्ठात्रन्तराभावात्‌ 
सिद्धस्‌ । नहि सतो ब्रह्मणोऽन्योऽधिष्ठाता श्रूयते, उत्पत्तेः प्राक्‌ 'एकमेवाद्वितीयम्‌' इति 
श्रृतेः । अत एकमेव ब्रह्म अभिन्ननिमित्तोपादानस्‌ । सर्वेषु च भूतेष्वेका प्रकृतिसद्रूपा5- 
नुस्यूता । सर्वभूतानि सद्वूपवस्तुप्रक्ृतिकानि सतुस्वभावानुरक्तत्वे सति विविधविकार- 
त्वात्‌, मृदनुस्यूतघटादिवद्‌ इत्यपि विकारस्य सतुश्रकृतित्वे मानस्‌। इदं जगद्‌ अभिन्न- 
निमित्तोपादानं भवितुमहंति, प्रेक्षापुवंकजनितकार्यत्वात्‌, आत्मगतसुखरागादिवद्‌ 

इत्यपि मानम्‌ । श्रुतयश्चात्र प्रमाणम्‌--'सोऽकामयत बहु स्यां प्रजायेय’ (ते? उ० २६), 
'तदेक्षत बहु स्यां प्रजायेयेति’, 'तत्तेजोऽसृजत्‌’ (छान्दोग्योपनिषद्‌-६।२।३) इत्याद्याः । 
अभिध्यानपूर्वंकस्वातन्त्यप्रवृत्तेः कतृंत्वम्‌, बहु स्यामिति प्रत्यगात्मविषयत्वाद्‌ बहुभवनस्य 
प्रकृतित्वं गम्यते । “सर्वाणि वा इमानि भूतानि आकाशादेव समुत्पद्यन्ते आकारं प्रत्यस्तं 
यन्ति’ (छान्दोग्योपनिषद्‌-१।९।१) इत्यादिश्रुतेश्च आकाशस्य जगत्प्रकृतित्वं साक्षा- 
च्छूयते । ‘आकाशं ब्रह्म' इति निर्णीतम्‌ । 'आकाशस्तल्लिङ्खात्‌' (ब्र० सू० १।१।२२) इति 
सूत्रे भाष्ये । 

एवम्‌, तदात्मानं स्वयमकुरुत’ ( ते? उ० २।७) इति श्रुतेरात्मन एव 
कतुंत्वं कमंत्वञ्च बोध्यते । पूर्वसिद्धस्य कतृंत्वेत व्यवस्थितस्य परमात्मनः विशेषेण 
विकारात्मना कर्मत्वमिति सिद्धमेकत्र प्रकृतित्वं निमित्तत्वम्‌ । स्वयमिति च विशेषणाद्‌ 
निमित्तान्तरानपेक्षत्वं बोध्यते । 

'कर्तारमीशं पुरुषं ब्रह्मयोनिम्‌’ (मुण्डकोपनिषद्‌-३।१।३), 'यद्भूतयोनि परि- 
पश्यन्ति धीराः' (मु उ० १।१।६) इत्यादिश्रतौ योनिशन्दश्रवणाद्‌ ब्रह्मणः प्रकृतित्वं 
गम्यते । एवञ्चेतेः प्रमाणभूतेवंदवाबथेब्रंह्मणो जगतुप्रकृतित्वं प्रमीयते । न चेश्वरो 
जगतो निमित्तकारणमेव, ईक्षापुवंकजगत्कतुंत्वातु, कुम्भकर्तृंकुलालवद्‌ इत्यनुमानेन 
तस्य निमित्तत्वमेव केवलं न प्रक्ृतित्वमिति वाक्यम्‌, ईश्वरस्येवासिद्धयाऽऽश्रयासिद्धेः । 
नच क्षित्यङ्कुरादि कर्तुंजन्यं कार्यत्वाद्‌ घववदित्याद्यनुमानेनेश्वरसिद्धिरिति वाच्यम्‌, 
अनेनानुमानेन कतुंरेव सिद्धेः, न त्वेकस्य सवंशक्तिमतः सबंज्ञस्य तस्य सिद्धिः। न 
चागमादेवेश्वरसिद्धिः। एवं तहि यादृशमीश्वरमागमः प्रमाणयति, तादृश एवाभ्युपगन्तव्यः। 
आगमश्च निमित्तकारणमुपादानकारणञ्चेश्वरं गमयति, न केवलं निमित्तकारणमेवेति | 

प्रकृतित्वञ्चास्येश्वरस्य न विकाराभिप्रायेण, अपि तु विवर्ताभिप्रायेण बोध्यम्‌ । 
यथा सर्पोपादानं रज्जुर्यथा वा रजतस्योपादानं शुक्तिरिति | एवश्च सिद्धमभिन्ननिमित्तो- 
पादानत्वं ब्रह्मणः । ननु जगद्‌ ब्रह्मणः परिणाम एव, न विवर्तः। न च प्रमाणाभावः, 
“तस्माद्‌ वा एतस्मादात्मन आकाशः सम्भूतः' इत्यादिसृष्टिप्रतिपादकश्र॒तीनामेव 
प्रमाणत्वात्‌ । मुदादिदृष्टान्तेष्वपि विकाराणामेव घटादीनां मृदः प्रकृतित्वं निदिञ्यते । 
मृदेव कयाचिदाकृत्या युक्तो घटो भवति । तथा ब्रह्म जगदाकारेण परिणम्यतामिति 
चेत्‌, न सृष्टिवाक्येषु परिणामशब्दाश्रवणात्‌, नित्यस्य परिणामत्वेऽनित्यत्वापत्तेश्च । न च 
परिणामिनित्यत्वं ब्रह्मणो युक्तम्‌, अविकार्योऽयमुच्यते, 'कूटस्थोऽक्षर उच्यते’, 'कूटस्थ- 
मचल ध्रुवम्‌’ इत्यादिगीतावाकभेन्रंह्मणः कूटस्थनित्यत्वावगमात्‌ । सर्वंविक्रियाप्रतिषेध- 
श्रुतिभ्यः ‘अस्थूलमनणु’ (बृहदारण्यकोपनिषद्‌-३।८।८) इत्यादिभ्यश्च तथात्वावगमातु । 

न चोभयमेकत्र ब्रह्मणि संघटते, विरोधात्‌ । सत्यस्याबाधितस्य ब्रह्मणः परिणामः 
संसार इति तस्यापि सत्यत्वाबाधितत्वापत्तेरनिर्मोक्षप्रस ङ्गात्‌ । किञ्च, निरवयवस्य निवि- 
शेषस्य च ब्रह्माणः परिणामानुपपत्तिः। अतः देवात्मशक्तिं स्वगुणेनिगूढाम्‌' (श्वे० १।१), 
'इन्द्रो मायाभिः पुरुरूप ईयते' (ऋ० सं० ६।४७।१८) इत्यादिश्रुतेः, 'मयाध्यक्षेण प्रकृतिः 
सूयते सचराचरम्‌’ इत्यादिगीतारूपस्मृतेश्च । ब्रह्माधिष्ठानकमायाया एव जगतः परिणा- 
म्युपादानत्वं स्वीकार्यस्‌ । न च जगतो ब्रह्मभिन्नमायोपादानकत्वे प्रतिज्ञादृष्टान्तोपरोधः 
स्यादेवेति वाच्यम्‌, ब्रह्मणि मायायाः कल्पितत्वात्‌ । ब्रह्मविषयाया तदाश्चयायास्त- 
स्यास्तदतिरिक्तसत्ताया अभावात्‌ । नहि आरोपितस्याधिष्ठानातिरिक्तसत्ता सम्भवति । 


न च मायेव विश्वजननीस्वतन्त्रेति वाच्यम्‌, तस्या जडत्वात्‌ परमात्माधीन- 
त्वाञ्च, चेतनाधिष्ठानं विना जडस्य प्रवृत्त्ययोगात्‌ । वत्सविवृ्धिनिमित्तपयसोऽपि जडस्य 
प्रवृत्तिरचेतनाधिष्ठानेनेव दृश्यते । तस्याद्‌ मायायाः कल्पितत्वाद्‌ अधिष्ठानातिरिक्तत्वा- 
भावाद्‌ ब्रह्मणः सत्तया सत्तावत्या परिणाम्युपादानत्वेऽपि तदाश्रयस्य ब्रह्मणो विर्व॑तो- 
पादानत्वं न विरुद्धम्‌, मायाया अपि प्रपञ्चोपादानभूताया अधिष्ठानत्वाद्‌ ब्रह्मणः । 
एवञ्चाभिन्ननिमित्तोपादानत्वसिद्धे न प्रतिज्ञादिबाधः | 


ननु लोक उपादाननिमित्तयोभंद दशनात्‌ कथमेतद्‌ अभिन्नं सिद्धयति। न च 
श्रतिभिरिति वाच्यम्‌, न हि प्रत्यक्षसिद्ध घटमागमाः सहस्त्रमपि पटयितुमीशते, इति 
चेत्‌, न, लूतातन्तुदुष्टान्तस्य सञद्भावात्‌ । श्रुयते च दृष्टान्तमुखेनाभिन्ननिमित्तोपादानत्वं 
ब्रह्मणः 

यथोर्णनाभिः सुजते गृहते च 
यथा पृथिव्यामोषधयः सम्भवन्ति । 
यथा सतः पुरुषात्‌ केशलोमानि 
तथाक्षरात्‌ सम्भवतीह विश्वम्‌ ॥ इति | (मु०उ० १।१।७) 


एवश्च विवर्ताधिष्ठानत्वं ब्रह्मणः सिद्धम्‌ । तच्च विवर्तकारणाज्ञानविषयत्व रूपम्‌ । 
उक्तञ्च वात्तिककृद्धि:-- 
अस्य॒ द्वेतेन्द्रजालस्य यदुपादानकारणम्‌ । 
अज्ञानं तद्ुपाश्रित्य ब्रह्म कारणमुच्यते ॥ इति । 
न च समवायिनः परिणामिनो वा प्रकृतित्वाद विवतंभूतस्य परमात्मनो जग- 
दुपादानत्वं न स्थादिति वाच्यस्‌, कार्यजनिहेतुत्वस्येव प्रकृतित्वस्वीकारातु । तच्च परि- 
णाम्यपरिणाम्युभयसाधारणमेव तस्य चात्मनि सम्भवातु । सा च जनिराद्यक्षणसम्बन्ध- 


ITNT 

रूपा&रोपितात्मनि । न चेतादृशमुपादानत्वं निमित्तेऽतिव्याप्तमिति वाच्यम्‌, स्वतादात्म्य- 
बति कायंहेतुत्वस्य विवक्षणात्‌ । एवञ्च प्रपञ्चतादात्म्यवति ब्रह्मणि प्रपञ्चकायंहेतुत्वस्य 
सत्त्वात्‌ सिद्धमुपादानत्वम्‌ । 

“द्युभ्वाद्यायतनं स्वशब्दात्‌’ ( ब्र० सू० १।३।१) इति सूत्रे भगवत्पादेद्युभ्वा- 
दीनामायतनं ब्रह्नोवेति प्रतिपादितम्‌ । तेनाप्यभिन्ननिमित्तोपादानत्वं ब्रह्मणः सिद्धयति । 
तथाहि-“यस्मिन्‌ द्यौः पृथिवी चान्तरिक्षमोतं मनः सहृ प्राणेश्च सर्वैस्तमेवेकं जानथ 
आत्मानमन्या वाचो विमुञ्वकामृतस्येष सेतु” (मु० उ० २।२।५) इत्यत्र द्युभ्वादीनामायत- 
नत्वेन परब्रह्मोव गृह्यते, नार्थान्तरम्‌, स्वशब्दाद्‌ आत्मशान्दश्रवणात्‌ । आत्मशब्दः 
परमात्मवाची । आयतनमुपादानम्‌ । “सन्मूला सोम्येमाः प्रजाः सदायतनाः सत्‌ प्रनिष्ठा' 
(छा० उ० ६।८।४) इत्यत्रापि सवंष्रज्ञामूलत्वेन तदायतनप्रतिष्ठात्वेन च ब्रह्मोव श्रूयते । 
“पुरुष एवेदं विइवं कमं तपो ब्रह्मा परा मृतम्‌’ (मु० उ० २।१।१०), 'ब्रह्मेवेदममृतं पुरः 
स्ताद्‌ ब्रह्म पश्चाद्‌ ब्रह्मा दक्षिणतश्चोत्तरेण' (मु० उ० २।२।११) इत्यादो च ब्रह्म एव 
सर्वायतनत्वेन प्रसिद्धम्‌ । तमेवेकं जानथ इत्यनेन च ब्रह्मागतभेदो निवार्यते । न काये- 
प्रपञ्चविरिष्टो विचित्र आत्मा विज्ञेयः; किन्त्वविद्याकृतं नामरूपात्मकं प्रपञ्चं कार्यं 
विद्ययाविलापयन्तस्तमेवेकमायतनभूतमात्मानं जानीथ, एकरसमित्यर्थः । एवमस्मिन्न- 
धिकरणे ब्रह्मणो जगदुभयकारणता प्रतिपादिता । आरम्भणाधिकरणेऽपि 'तदनन्यत्व- 
मारम्भणरब्दादिभ्यः' (ब्र० सू० २।१।१४) इति सूत्रे ब्रह्माव्यतिरेकेण प्रपञ्चस्य सत्त्वा- 
भावमुक्त्वा तस्थाभिन्ननिमित्तोपादानत्वं स्फुटं सूितम्‌। तथाहि--'यतो वा इमानि’ 
इत्यादिश्रतेः, ब्रह्मण्येव जगञ्जन्मस्थितिलयश्रवणात्‌ तदव्यतिरेकेण जगतोऽभावान्नित्यस्य 
निरवयवस्य च परिणामायोगाद्‌ विवर्तोपादानत्वं ब्रह्मणोऽवगम्यते । यथा रज्जुविवंताः 
सर्पादयो न रज्जुव्यतिरेकेणोपलभ्यन्ते । एवं ब्रह्मविवर्ता माया तत्कायंसमूहा न तद्व्यति- 
रेकेण सन्ति। एवञ्च, कार्यकारणयोरभेदः सूचित: । अभेदस्तु कायस्य कारणेन सह 
तद्व्यतिरेकेणानुपलब्धत्वम्‌ । 

न च कारणाद्‌ ब्रह्मणः कार्यस्य प्रपञ्चस्यानन्यत्वाद्‌ भोक्तुभोग्यविभागो न 
स्यातु । भोक्ता देवदत्तो भोग्यः शब्दादिरिति | कि वा तयोभेदाभावाद्‌ भोग्यस्य भोक्तु- 
त्वापत्तिः, भोक्तुर्वा भोग्यत्वापत्तिः स्यादिति वाच्यम्‌, लोकवत्तयोविभागोपपत्ते: । यथा 
समुद्रात्‌ सलिलात्मनोऽनन्यत्वेऽपि वीचीतरङ्गादीनां तद्विकाराणां परस्परविभाग 
इतरेतरसंशलेषादिलक्षणो व्यवहार उपलभ्यते । न चेतरेतरभावापत्तिः, तद्वत्‌ कारणाद- 
भिन्नत्वेऽपि विकारस्य विभागव्यवहारो भविष्यति । यद्यपि भोक्ता शारीरो विज्ञानात्मा 
न ब्रह्म कायंम्‌, तथा च ृष्टान्तदृष्टान्तवेषम्यस्‌; तथापि “तत्‌ सृष्ट्वा तदेवानुघ्राविशत्‌' 

(ते० उ० २।६) इति श्रुते रविक्ृतस्य ब्रह्मणः कार्यानुप्रवेशद्वारा भोक्तृत्वश्रवणाद्‌ उपाधिः 
निमित्तो विभाग उपपन्न आकाशस्येव घटाद्युपाधिनिमित्तो विभागः | 


ननु कार्यकारणयोभंद एव युक्तः। अभेदे सति कारणत्वं न स्यात्‌ । न ह्येकं 
वस्तु स्वयं स्वं प्रति कारणं कायंञ्च दुष्टम्‌, कारणस्य कार्याव्यवहितप्राकक्षणवत्तित्वात्‌ । 
इथणुकादि कार्य परमाणुभ्यो भिन्नं तदारब्धं दृश्यते । अवयवी चावयवेभ्यः समारब्धोऽ- 
तिरिक्तो दुस्यते व्यपदिव्यते च । व्यवहारादपि भेद एव तयोः सिध्यति। न हि 
घटादिना जलाहरणादियंथा संभवति, तथा मृत्पिण्डादिना घटेन कार्य करिष्यामीति 
कृत्वा न हि कश्चिदश्रान्तो मृत्तिकामुपादत्ते । किञ्च, यदि सुवर्णकुण्डल्योर्भेदो न स्यात्‌, 
तहि एक मूल्येन तयोविनिमयः स्यात्‌ । दृश्यते च सुवणंतः कुण्डलादीनां मूल्याधिक्यम्‌ । 
किञ्च, इदं कार्यम्‌ इदं कारणमित्यादिशब्दप्रयोगोऽपि विभागशो न स्याद्‌, अभेदादेव 
तयोः । साधनव्यापारश्च व्यर्थः स्यातु । यदि साधनव्यापारेण प्रकृतमेवोत्पाद्यते चेत्‌, तस्य 
पूं सत्त्वात्‌ तद्‌ व्यर्थंता स्पष्टा । न च तदेव प्रकृतं वस्तु साधनव्यापारेण परिणामतोऽ- 
न्यथारूपं क्रियते, तत्त्वतो नान्यथा भवतीति चेत्‌, न, आकृत्यादिना तयोभेदस्य सत्त्वात्‌ । 
एवं कार्यकारणयोर्भेद एवेति चेत्‌, अत्रोच्यते, कायंकारणयोनभिद उच्यते; अपि तु 
कार्यस्य कारणादनन्यत्वमुच्यते | अनन्यत्वं तदव्यतिरेकेणाभावः। एवञ्चोभयोर्भेद एव 
निषिध्यते । उक्तञ्चाऽरम्भणाधिकरणे भामत्यां श्रीवाचस्पतिमिश्रेण-''तस्मात्‌ कारणात्‌ 
परमार्थतोऽनन्यत्वं व्यतिरेकेणाभावः कार्यस्यावगम्यते” इति भाष्यप्रतीकमादाय “न 
खलु अनन्यत्वमित्यभेदं ब्रूमः; किन्तु भेदं व्यासेधामः। ततश्च नाभेदाश्रयदोषप्रस ङ्गः । 


ऱ्ड्विंशे ० 


किन्त्वभेदं व्यासेघड्धिवँशोषिकादिभिरस्मासु साहायकमेवाचरितम्‌” इति । 


तथा च कार्यंकारणयोर्व्यावहारिके प्रातीतिके वा भेदे सत्यपि पारमाथिको भेदो 
नास्तीति तात्पर्यंवतीश्नुतः 'वाचारम्भणं विकारो नामधेयम्‌? इत्याद्या तत्त्वत 
उभयोरनन्यत्वं प्रतिबोधयति। एवश्च सति, एकविज्ञानेन सवंविज्ञानप्रतिज्ञोपपद्यते । 
केचित्तु कार्यक्रारणयोभेंदाभेदौ वदन्ति, तत्न युक्तम्‌ परमार्थत उभयोरेकत्र विरोधात्‌। 
भेदस्य पारमाथिकत्वे श्रुतिविरोधात्‌ । अभेदस्य पारमाथिकत्वे भेदस्य कल्पितत्वे 
चेष्टापत्तेः। 


एतदुक्तं भवति-वाचा केवलमारभ्यते विकारजातं न तु तत्त्वतोऽस्ति। यतो 
नामधेयमात्रमेतत । पुरुषस्य चेतन्यं “राहोः शिर: इतिवत्‌ विकल्पमात्रम्‌-'शब्दज्ञानानु- 
पाती वस्तुशुन्यो विकल्पः? ( यो० सु० ) इति सुवणंस्य कुण्डलं कटकमित्यादिशब्दा- 
भिधानमात्रम्‌ । न तु वस्तुतः सुवर्णाद्‌ भिन्नं तत्‌ किश्विदस्ति तदितरवस्तुसान्यत्वाद्‌ 


जि LS आदी 

शब्दज्ञानानुपातित्वात्‌ कुण्डलं कटकमित्यादिविकल्प एव । न हि सुवर्णमपोह्य कुण्डलादि 
किञ्चिदस्ति | शब्दप्रयोगस्तु सुवणंपिण्ड आरोपिताकृतिनिमित्तो न वस्तुभेदनिमित्तः । 
एवं दाष्टान्ते$पि ब्रह्मविवतंस्थ जगतस्तदनन्यत्वान्न तत्त्वतो भेदः । विकल्प एवाक्राशा- 
दिविकारजातम्‌ ! तस्येव ब्रह्मणो विकल्पितोपाधिवशाद न आक्राशादिनामधेयम्‌ । 
आकाशादिशब्देन च न ब्रह्मातिरिक्तं किञ्चित्‌ तत्त्वतो$भिधीयते, प्रतीयते त्वतिरिक्त- 
मभिधीयत इति । यथा 'इदं रजतम्‌' इति स्थले शुक्तिकेव वस्तुरजतेनापि बोध्यते; 
किन्तु भ्रमकाले रजतत्वेन प्रतीयते । तत्त्वं सत्त्वश्न त्रिकालाबाध्यत्वम्‌ । एवञ्च कार्य- 
कारणयोरनन्यत्वात्‌ सिद्धमभिन्ननिमित्तोपादानत्वम्‌ । 


ननु प्रपञ्चोपादानं कि माया, ब्रह्म, उभयं वा । नाद्यः, अधिष्ठानमन्तरा मायाया 
एवासम्भवात्‌, तस्य कार्याकारेण परिणामायोगाज्डायास्तस्याश्चैतन्यायोगे प्रवृत्त्य- 
योगात्‌ । कायं प्रपञ्चे सत्ताया अनुगमात्‌ केवलमायाया उपादानत्वाभावात्‌। न हि 
मायायाः सत्त्वमङ्गीक्रियते । न द्वितीयः, ब्रह्मणः सत्यत्वात्‌ प्रपञ्चस्यापि तदुपादानकस्य 
सत्यत्वापातात्‌, आज्ञानोपादानक्त्वस्वीकारात्‌ । निरविकारत्वश्रुतिविरोधात्‌ | प्रपञ्चे 
जडत्वानुगमविरोधाच्च। न च जडत्वसत्त्वयोरनुगमात्‌ प्रपञ्चस्योभयोपादानकत्वं तृतीयः 
पक्षः स्वीकार्यं इति वाच्यम्‌, विकल्पासहत्वात्‌ । तथाहि कि पटं प्रति सूत्राणामिव 
परस्परविशिष्टयोः समप्रधानयोर्मायाब्रह्मणो रुपादानत्वम्‌, उत मायाशक्तिमतो ब्रह्मणो 
मायाद्वारस्य वा तस्य । न तावत्‌ प्रथमः पक्षः। उभयोः समप्रधानत्वाद्‌ ब्रह्मणोऽपि 
विकारित्वापातात्‌ । निविकारश्रुतिविरोधात्‌ । सूत्रारव्धपटवत्‌ प्रपञ्चोऽप्युभयारञ्धः 
स्यात्‌, अणुभ्यां द्वयणुकमिव । किञ्ञोभयोः समप्रधानयोरुपादानत्वे प्रपञ्चे सत्यत्वानि- 
बंचनीयत्वयोरापातः सितासितसूत्रारव्धपटे सितासितत्ववत्‌ । न च तयोषंमंयोरेकत्र 
सहावस्थितिः सम्भवति, विरोधात्‌ । 

द्वितीयपक्षोऽपि न युक्तः | मायाशक्तिमद्‌ ब्रह्मण उपादानत्वे तस्य विकारित्वाद- 
नित्यत्वापत्तिदुर्वारा । मायाशक्तेविशेषणत्वे तस्य ब्रह्मणि विद्यमानत्वेन निविशेष- 
श्रतिविरोधः । मायाया विशेषणत्वेऽपि मायाविशिष्टस्यान्रह्मत्वे तस्य जगत्कारणत्वा- 
ुपर्ात्तः । किञ्च, विषिष्टस्य ब्रह्मणः परिणामरूपं जगदिति समसत्ताककार्यापत्तेः । 
विवर्तवादहानापत्तिः, असमसत्ताककर्यापत्तिविवर्तं इति स्मरणात्‌ । 

एवमेव मायाद्वारा ब्रह्मा्रारणमिति तुतीयपक्षोऽपि न युज्यते । तथाहि द्वारत्वं 
सहकारित्वम्‌ । मायायाः सहकारित्व उपादानत्वाभावातु प्रपञ्च जडत्वादिधर्मानुपपत्तेः। 
न हि घटे सहकारिदण्डादिर्घर्मा अनुवतंन्ते। एवं जातायामाशङ्कायामुच्यते- ब्रह्म॒ 
मायोपहितं जगत्‌ कारणम्‌ । 'यः सर्वज्ञः स सवंवित्‌' ( सु उ० १।१।९ ) इत्यादिना 

'तस्माद वा एतस्मादात्मन आकाशः सम्भूतः' ( ते० उ० २१।१ ) इत्यादिश्रुतेश्च 
तथावगमातु । स्वंज्ञत्वश्च ब्रह्मणः स्वोपाधिभूतमायायां तत्परिणामे च प्रतिबिम्वितत्वेन 
भासकत्वस्‌ । अतीतानागतादिविषयाकारपरिणतोपाधौ प्रतिबिम्बितं चेतन्यं सवं 
पश्यति । एवमज्ञानोपहितत्वं तस्य युक्तम्‌ । तदेव ब्रह्म जगदुपादानम्‌। “तस्माद्‌ वा 
एतस्मात्‌’ इत्यनेनाप्यज्ञानोपहितादात्मनो जगज्जायत इति स्पष्टमेवावगम्यते। सा च 
माया मया = प्रमया याति निवतंते इति व्युत्पत्त्या ज्ञाननिवत्त्या ब्रह्मणो विशेषणं शक्तिः 
सहकारिणी वा स्यात्‌। न च पूर्वोक्ता दोषाः, उभयोः परिणामितया कारणत्वानङ्गी- 
कारात्‌ । अपि तु मायायाः परिणामितया ब्रह्मणश्च विवंताधिष्ठानतया | एवञ्च जग- 
दुपादानत्वं ब्रह्मण आरोपितम्‌ | तथा च निविकारत्वनिविशेषत्वश्रुतिः सामञ्जस्यं भजते । 
न च मायापरिणामे ब्रह्मणो विकारित्वं सम्भवति मनागपि, आरोपितेनाधिष्टानस्य 
संस्लेषासम्भवात्‌। न ह्यारोपितेन रजतेन मनागपि शुक्तिसंशलेषो भवति। एवञ्च 
मायोपहितं ब्रह्म जगत्कारणम्‌ । उक्तञ्च पच्चपादिकाकृऱ्िः--“'अतो यदवष्टम्भो विश्वो 
विवतंते प्रपञ्चस्तदेव मूलकारणं ब्रह्मोति सूत्रार्थः” इति । 

तत्रेव च विवरणकारेः प्रकाशात्मयतिभिर्क्तम्‌-“तस्मादनिर्वंचनीयमाया- 
विशिष्ट ब्रह्म कारणमिति प्राप्तम्‌ । त्रेंविध्यमत्र सम्भवति--रज्ज्वा सम्बद्धसूत्रद्वयवन्माया- 
विशिष्टं ब्रह्म कारणमिति वा, (देवात्मशक्तिं स्वगुणेनिगृढाम्‌’ इति श्र॒तेर्मायाशक्तिमत्‌ 
कारणमिति वा, जगदूपादानमायाश्रयतया ब्रह्म कारणमिति वा। तत्र विशिष्टपक्षे 
तथेव ब्रह्मत्वेनोपलक्षितस्य ज्ञानानन्दादिस्वरूपलक्षणेन मायानिष्कर्षाल्लक्षणद्वयेन विशुद्ध- 
ब्रह्मसिद्धिः | उत्तरपक्षयोस्तु मायाया ब्रह्मापरतन्त्रत्वात्‌ तत्कार्यमपि ब्रह्मपरतन्त्रं भवति | 
यथा- अंशुतन्त्वारब्धोऽपि पटोऽशुतन्त्रः प्रतीयते । ततश्चोत्पद्यमानकार्यस्य यदाश्रयो- 
पाधिज्ञानानन्दलक्षणञ्च तद्‌ ब्रहोति शुद्धब्रह्मलाभ इति” । एवञ्च, मायोपहितं ब्रह्म 
जगत्कारणं निमित्तमुपादानञ्चेति सिद्धमद्वैतवेदान्तमतेऽभिन्ननिमित्तोपादानत्वं ब्रह्मण 
इति शम्‌ । 


व्याकरणशास्त्रस्याद्वेतपरत्वम्‌ 


डॉ० रामयत्नशुक्लः, 
व्याकरणविभाग-वेदवेदाङ्गसंकाया ध्यक्षः, 


सम्पूर्णानन्दसंस्कृतविश्वविद्यालयस्य 
वाराणसी 
६ {६३ 
प्रक्रियापरतया साध्वसाधुविवेचनपरमपि व्याकरणशास्त्रं परमा्थंतोऽद्वेतमेव 
विषयीकरोतीति यथाप्रतिमानं क्रमश: प्रवच्मि । पाणिनिना विनिमितमिदं व्याकरणं 
महेश्वरप्रसादोपलब्धचतुर्दंशसुत्रीसनाथस्‌ । चतुर्दशसुत्रयुपदेशस्तु सनकादिसिद्धोद्धारा- 
येति । समुद्धारोपदेशस्तु “तमेव विदित्वातिमृत्युमत्येति' इति श्रृत्याऽद्वेतोपदेश एव । 
अत एव सनकादिसिद्धोद्धरणार्थं महेश्वरेण प्रवतितानां सवंव्याकरणमूलभूतानां 'अइउण्‌' 
इत्येवमादीनाम्‌ अद्वेत एव तात्पर्य प्रकाशितं श्रीनन्दिकेशवरेण भगवता 
अकारो ब्रह्मरूपः स्यान्निर्गुणः सर्ववस्तुषु । 
चित्कलामि समाश्रित्य जगद्रूप उणीश्वरः ॥ 
अकारः स्वंवर्णाग्रयः प्रकारः परमेद्वर: । 
आद्यमन्त्येत संयोगादहमित्येव जायते) ॥ इति । 
'अइउण्‌' इति सूत्रस्थाकारेण हलिति सूत्रस्थहकारसंयोगे अहमिति भवतीत्यर्थः । 
सर्व परात्मकं पूणं ज्ञप्तिमात्रमिद जगत्‌ । 
ज्ञप्तेबंभूव पश्यन्ती मध्यमा वाक्‌ ततः स्मृता ॥ 
अकारो ज्ञप्रिमात्रं स्यादिकारश्चित्कला स्मृता । 
अकारं सन्निधीकृत्य जगतां कारणत्वतः ॥ 
उकारो विष्णुरित्याहुर्व्यारकत्वान्महेश्वरः* | 
इत्यादितदोयरलोकेषु निर्गृणस्य ब्रह्मण एव सवेकारणत्वं हरिहराभेदश्च दशितः । 
एतद्व्याख्याने उपमन्युरपि--'भग्रे सुष्टेः पुर्णमिदमकाररूपाक्षरात्मकमासीत्‌ । वागेव 


१. नन्दिकेशकृतकारिका, उ० न० व० महाभाष्यटीकायां छायोपेतायाम्‌, पु० १४९ । 


२. तत्रैव । 

विश्वा भुवनानि जज्ञे, वाचैव विश्वं बहुरूपं निबद्धम्‌ । तदेव चैक प्रविभज्योपभुङ्‌वते' 
इत्याह्‌ । 
सवं परात्मकं पूवं ज्ञप्तिमात्रमिति सर्वस्य प्रपञ्चस्य सर्गात्‌ पूर्वं ज्ञप्तिमात्रस्वरूप- 
पराभिधस्फोटात्मकत्वाभिधानात्‌ स्फोटस्याद्वितीयचेतन्यस्वरूपत्वमुक्तस्‌ । तथा चोक्तं 
न्यायचिन्तामणौ-'अन्यभावव्यावृत्तेश्व' इति सूत्रे। एवच्च ब्रह्मस्फोट इति नाममात्रो 
विवादः स्यात्‌, न च वस्तुनि । यथा घटः कलश इत्यादौ शाब्दभेदेऽपि न पदार्थभेदः। 
मुकत्यन्वयिसकलजीवाभेदं जडप्रपञ्चराहित्यं चानभ्युपगम्य स्फोटाद्रेतोपपादनायोगात्‌ । 
वेयाकरणरिरोमणिहरिरपि तत्त्वमिदं प्रकाशयति वाक्यपदीयस्याद्ये पद्ये-- 
अनादिनिधनं ब्रह्म शब्दतत्त्वं यदक्षरम्‌ । 
बिवतंतेऽर्थभावेन प्रक्रिया जगतो यतः॥ इति। 
अत्र शब्दतत्त्वस्य ब्रह्मत्वोपपादनेन 'एकमेवाद्वितोयं ब्रह्म’ इति श्रृतिमिब्रंह्मणो5- 
दवतत्वसूचनेन एतन्मते सुस्पष्टमद्वेततत्त्वे समादरो विभाति। अर्थात्मकप्रपञ्चात्मना 
विवतंमानं स्फोटाख्यमक्षरतत्वं ब्रह्मेति व्यपदिरयत इति कारिकाशयः । 
स्वरूपज्योतिरेवान्तः परा वागनपायिनो । 
तस्यां दुष्टस्वरूपायामधिकारो निवतंते ॥ इति । 


इति परापरस्फोटब्रह्मसाक्षात्कारेणाधिकारनिवृत््यपरपर्यायो मोक्षः सम्पद्यते, 
“तस्मात्‌ सवंमभावो वा भावो वा सर्वमिष्यते । न त्ववस्थान्तरं किञ्चिदेकस्मात्‌ सत्यतः 
स्थितम्‌’ इति । ब्रह्म एकमेवाद्वितीयम्‌, तस्यावस्थान्तरं किञ्चिन्नास्ति । सर्वं हि वस्तु ब्रह्म- 
व्यतिरेकेणालोच्यमानं नास्त्येव, अविद्यमानत्वात्‌ । तथा चोक्तं भगवताऽलङ्कावतारे- 
बुद्धया विविच्यमानानां स्वभावो नावधार्यते । 
अतो निरभिलप्यास्ते निस्स्वभावाश्च दशिताः*॥ इति । 
ब्रह्मरूपेण तु जगत्सत्यमेव | अत एवेयं श्रुतिः-'सरवं खल्विदं ब्रह्म ” इति। 
जगज्जन्मादिविषये श्रुतिः-'यतो वा इमानि भूतानि जायन्ते। येन जातानि जीवन्ति, 
यत्प्रयन्त्यभिसं विशन्ति च तद्‌ विजिज्ञासस्व*इति। तन्मूलञ्च शारी रकमीमांसादर्श॑नस्याद्य- 
सूत्रम्‌ जन्माद्यस्य यतः*' इति । जगतो जन्मस्थितिभङ्का यतस्तद्‌ ब्रह्मेति सूत्रार्थः | 
तदेव लक्षणं भतृंहरिरपि ब्रृते- अनादिनिधनमित्यादिना । तथा हि ब्रह्मसूतरे-'जन्मादि’ 
इति प्रथमान्तम्‌, अस्येति षष्ठ्यन्तम्‌, यत इति पञ्चम्यन्तम्‌ । एवमेव-'अनादिनिधनं 


१. उ० न० वा० म० छाया०, पृ° ४४; २. उ० ख० खां० प्रमाणखण्डने । 
३. छा० उ० ३।१४।९; ४. तै० उ० ३।१।१; ५. ब्र० सू० १।१। 

ब्रह्म शब्दतत्त्वं यदक्षरस्‌ । विवतंतेऽ्थभावेन प्रक्रिया जगतो यतः' इति हुरिकारिकाया- 
मपि प्रक्रिया’ इति प्रथमान्तम्‌, 'जगतः' इति षष्ठ्यन्तम्‌, 'यतः' इति पञ्चम्यन्तम्‌ । 
ब्रह्मेति तु पूर्वाद्धेऽस्त । अत्रापि 'विवतंते' इति कथनेन वेदान्तसम्मतो विवतंवादो मतः | 
विवर्तो नाम अतात्त्विकोऽन्यथाभावः । इदं रजतमित्यत्र भ्रमस्थले इदमधिकरणें रजत- 
स्याता्तिवकोऽत्यथाभावः । रजतमसदप्यविद्यावशात्‌ तत्रारोप्यते, तच्चाधिष्ठानज्ञानेन 
शुक्तिरित्यात्मकेन निवतंते । अतो रजतं विवतं एव । एवमेवात्र कारिकायां जगतः 
प्रक्रियापि तस्मिन्‌ स्फोटात्मके ब्रह्मणि अतात्त्विकरूपेणा रोप्यते । 


अत्रायं निष्क्रष:--ब्रह्मणो ह्यवस्थाद्वयी शास्त्रसिद्धा । एकाऽविद्यया प्रविभागा- 
वस्था । तत्र यद्यपि प्रविभागदशायां ब्रह्म विविधकल्पगोचरम्‌ । तथा हि तस्यां दशाया- 
मेकस्यैव ब्रह्मणो धमंर्धामरूपेण विकल्पः । घटो$भत्‌, भवति, भविष्यति इत्यादिकाल- 
भेदेन भिन्नजातिपुरस्कारेण नानाविधः प्रत्ययः। कयोश्चिद्‌ भेदप्रत्ययः, कयोश्चिद- 
भेदघ्रत्ययः । क्वचिद्‌ भावप्रत्ययः, क्वचिदभावप्रत्ययः; तथापि कार्यरूपेणाप्रविभागाव- 
स्थायामपि तादुशसवंविकल्पातीतं ब्रह्मोक्तम्‌ । किञ्च, तस्यामवस्थायां स्वस्माद्‌ भेदा- 
मेदाभ्यामनिर्वाच्याभिः संकार्यानुकूलाभिः शक्तिमिरध्यासितम्‌। ताश्च शक्तयो ब्रह्मणि 
सर्गादिकार्यानुमेया वह्वयादिशक्तिवत्‌ सन्त्येव। न तु भेदाभेदाभ्यामनिर्वाच्यत्वाद्‌ 
शशविषाणवत्‌ तुच्छभूताः । यच्च ब्रह्मणो जगद्रूपेण विवतंमानावस्थायां सवंविकल्पा- 
तीतम्‌, तदेवानादिनिधनमिति निदिष्टम्‌। अविद्याशक्तिमच्च सर्वकार्यानुकूलशक्तिभिः 
समाश्नितं विकस्पगोचरं भवति । वस्तुतस्तु उभयावस्थायार्माप तद्‌ ब्रह्म अनादि- 
निधनमेवैकम्‌ । यथा घटकुण्डलादयो विकारा यत्सुवर्णादिप्रकृत्यान्विता हि दृश्यन्ते, 
तथैव रूपादयो विषयाः शब्दरूपानुगता एव दृश्यन्ते तदुक्तं वाक्यपदीये 

न सोऽस्ति प्रत्ययो लोके यः शब्दानुगमादुते । 
अनुविद्धसिव ज्ञानं सबै शब्देन भासते? ॥ इति। 

पूर्वाद्ध व्याचष्टे 

यतो ब्रह्मणः शब्दतत्त्वाज्ञगतः सकलागमस्य त्रयीरूपस्य प्रक्रिया प्रथममुत्पत्तिः । 
अत्र जगत्पदं सकलागमेषु लाक्षणिकम्‌ यो ब्रह्माणं विदधाति पूर्वं यो वेदांश्व प्रहिणोति 
तस्मै' इति ब्रह्मण उत्त्तेः पूवमेव वेदानामुत्पत्तिश्रवणात्‌ । 

अयमाशथः-सर्वेकार्याणां प्रलयावस्थायां वणंमात्रा पदाद्यानुपूर्वीशून्य भूतसंहृतक्रमं 
शब्दाख्यं ब्रह्म वावतिष्ठते, सेयं ब्रह्मणोऽवस्था संवत इत्युच्यते । 


१. वा० प० १।१२३। 


१६६ सारस्वती सुपमा [ ३९ व० १-४ अंड 


तस्य लक्षणं तु--'अनेकस्येकत्रोपसंहारः संवतंः'' इति, तद्विपरीतं तु 'एक- 
स्यानेकरूपेण प्रतिभासो विवर्तः’ इति । प्रत्यये च पदार्थानां नास्ति परस्परं भेदेनाव- 
धारणमिति तदाऽनाक्ृतमव्याकृतं वा ब्रह्म उच्यते । 
किञ्च, तदानीं शब्दाख्ये ब्रह्मणि विकाररूपा ग्रन्थयो रूपाद्यात्मका विषयाः 
कारणात्मना सन्तोऽपि भोगासम्पादकतयाऽसन्त इवेति तदानीं तेरव्प्रपदेशयं ब्रह्मेति 
तादुशाद्‌ ब्रह्मणः सकलागमा एव पूर्व जायन्ते वेदशब्देभ्यश्चार्था इति । अत्रेदमुक्तम्‌— 
यः सवंपरिकल्पानामाभासेऽप्यनवस्थितः । 
तर्कागमातुमानेन बहुधा परिकल्पतः* ॥ इति । 


ब्रह्मेदं शब्दनिर्माणं शब्दशक्तिनिबन्धनम्‌ । 
विवृतं शब्दमात्राभ्यस्तास्वेव प्रविलीयते ॥ 
हरिकारिकायां यदुक्तं शब्दतत्त्वमिति तत्र हेतुमाह-ब्रह्मोदमिति। इदं जगत्‌ 
शब्दनिर्माणं ब्रह्मेव । सर्वे रूपादयो विकाराः शब्दरूपतया निर्मीयन्तेऽनेनेति कतंरि 
बाहुलकाल्ल्युट्‌ । 
शब्दरूपतया रूप।दयोऽनेन निर्मीयन्ते, इत्युक्त्या शब्दतत्त्वस्य ब्रह्मणः प्रकृति- 
खूपेणार्थष्वनुगमो दशितः । राब्दशक्तिनिबन्धनम्‌-शब्दस्य याऽभिधाख्या शक्तिः, सा 
निबन्धनं ज्ञापककारणमस्य तत्तथा । अनेनाश्थंस्य स्थितिप्रवृत्तिनिवृत्तिविभागाः शाब्देना- 
क्रियन्त इत्युक्तं भवति | तथा ह्यथंस्य शब्दे स्थितिः, शब्दादेव प्रवृत्तिः, शब्दे एव 
निवृत्तिळंयश्च । यदीदं न स्यात्‌, तदा शब्दशक्त्या न बोध्येतेति | 
भथवा-्रह्मेदमितीदमात्मकस्य जगतो ब्रह्मभेंदः साध्यते । तत्र हेतुः शब्द- 
निर्माणमिति । यतः शब्देन निर्मितं तत इत्यर्थः । 
प्रकृतस्य हेतोः साधनायाह-राब्दशक्तिनिबत्धनमिति। शब्दशक्तयो यत- 
स्तत्राथष्वगुगता आसते, प्रलीयन्ते वा, तत्र शब्दशक्तिष्वर्था विनाशकाल इति शब्द- 
शक्तिनिबन्धनमिदं जगदित्यर्थः। किञ्चेदं जगच्छब्दमात्राभ्यः शब्दतत्त्वस्य ब्रह्मणो 
मात्राभ्यस्तत्तदर्थानुकूलशक्तिपरिच्छिन्नेभ्योंऽरोम्यो विवृत्तं विवर्तरूपेणोद्भूतं प्रतीयमानश्च 
तास्वेव शब्दमात्रासु स्वोपादानका रणीभूतासु प्रविलोयत इत्यर्थः । 
अत्रेदं तत्त्वम्‌-रूपादिपदार्थानां परस्परं यो भेदः, स आविद्यकः, तेषां प्रकृतिः 
शब्दः, स च सत्यः। तथा चोक्तम-'वाचारम्भणं विकारो नामधेयं मृत्तिकेत्येव 


१. वा० १० हेला०; २, उ० वा० ह० ब्र० का० अ० क० पृ० ६। 


TS यागी 

सत्यम्‌?' । अनया शरुत्या प्रकृतेरेव सत्यत्वं निर्धारितं भवति। किञ्च, शब्देन वस्तु 
परिच्छिद्यते । अतः प्रकृतिविकुतिभावेन शब्दात्मकं वस्तु । तथाहि-यद्यर्थः शब्दात्मको 
न भवेत्‌, तदा शाब्दे ज्ञाने न प्रतीयेत । किन्तु शब्देन शब्द एव प्रतीयेत, अन्येनान्य- 
प्रतीत्यसम्भवात्‌ । स्वस्यैव स्वप्रतीतिजनकताया दृष्टत्वात्‌ । प्रतीयते च शब्देनाथं इति 
शब्दप्रकृतिकतया शब्दाज्ज्ञानं जातमिति। न चान्येनान्यस्याभिलापो युक्त इति 
शब्दात्मकोर्थो ज्ञानञ्चेति | किञ्च, सर्वेऽपि सिथितिप्रवृत्तिनिवृत्तिरूपा व्यवहाराः शब्देनेव 
क्रियन्त इत्यतोऽपि तेषां व्यवहाराय तद्विषयाणां च मूलभुतं शब्दात्मकं ब्रह्मोवेत्यतोऽप्यत्र 
शब्दतत्त्वमित्युक्तिब्रह्मणि युज्यते । अतः शब्दतत्त्वस्येव रूपाद्यात्मना विवतंः स्वीकतंव्य 
इति शब्दतत्त्वं ब्रह्मेति । तच्च शब्दतत्त्वं ब्रह्म अद्वेतमेव । तथा चोक्तं वाक्य- 
पदीये -- 

एकमेव यदाम्नातं भिन्नं शक्तिव्यपाश्रयात्‌ । 

अपृथक्त्वेऽपि शक्तिभ्यः पृथक्त्वेनेव वतंते' ॥ इति । 


यदा शब्दतत्वं ब्रह्मौकमेवाम्नातम्‌ । एकमेवाद्वितीयमित्यादिश्रुत्या पौनःपुन्ये- 
नोक्तम्‌ । तथा हि लोके ये घटरुचकादयो विकारास्तत्र विकारिणामेकत्वे विकाराणाञ्च 
परस्परं नानात्वेऽपि तत्सवं तदेव सवंप्रकते ब्रंह्माण एकत्वादेकमिति उक्तम्‌ । ब्रह्मण्येकत्व- 
मभेदव्यच्छेदमात्रं न त्वेकत्वसंख्यायोगरूपम्‌। तथा च श्रुतयः--'सलिल एवेको 
रष्टाऽ्वेत एक एवाऽभवत्‌)' इति, “सदेव सोम्येदमग्र एकमेवासोदेकमेवादितीयं ब्रह्म’ 
इति । भेदप्रतीयते 'उक्तं शक्तिव्यपाश्रयात्‌’ इति । विभिन्नशक्तिसमाश्रयेण तद्ब्रह्म नानेव 
भवति । ऊत्तराद्धे, इव शब्दोपादानेनाऽपृथकत्वं वास्तविकम्‌ | पृथवत्वं तु काल्पनिकः 
मित्यवधेयम्‌ । अनेन व्याख्यानेन शब्दब्रह्मणः सजातीयविजातीयस्वगतभेदशून्यरूमदेतत्वं 
स्थिरीभवतीति निर्णीयते। 

व्याकरणप्रणेता पाणिनिरप्यद्वितीयमात्मतत्तवं तत्र तत्र सूचयति-- तथा ह्यष्टा- 
ध्यायीनिर्माणप्रारम्भे निविध्नं प्रणिनीषुरेष भगवानादौ 'वृद्धिरादेच्‌*' इति सूत्रणात्‌ 
अत्र च भाष्यम्‌--'एतदेकमाचायंस्य मङ्गलार्थं मुष्यतास्‌ । माङ्गलिक आचार्यः महतः 
शास्त्रस्य मङ्गलार्थं वृद्धिपदमादौ प्रयुङ्क्ते’ इति । अत्र मङ्गल वस्तुनिर्दशात्मकस्‌ । 
वद्धनारथकवृधधातुनिष्पन्नस्य निरुपचरितवृद्धिशन्दस्य त्रिविधपरिच्छेदशून्यमत एवादेतं 
्रहवेत्यर्थः। तदेवात्र माङ्गलिकेनाचार्येण निदिञ्यते । ब्रह्मणः परममङ्गलरूपत्वे 
तूक्तम्‌ 


१. छान्दोग्योपनिषद्‌-६।१।४; २. वा० प° १।२। 
३. श्रुतिः, उ० वा० प° अ० क० टी० पृ० ११; ४, पार सू० १।१।१ । 


१६८ सारस्वती सुषमा [ ३९ व० १-४ अ० 


अतिकल्याणरूपत्वान्नित्यकल्याणसंश्रयात्‌ । 
स्म्तृणां वरदत्वाच्च ब्रह्म तन्मङ्गलं परम्‌ ॥ इति । 
धातोः कमंण: समानकतुंकादिति सूत्रे वात्तिकारो वररुचिरपि 'सवंस्य चेत- 
नावत्वात्‌' ' इति वात्तिक पठति । तत्र सर्व॑स्य’ इत्यात्माद्वेतदशंनेनेति भाव इति केयट- 
व्याख्या । तथा च सर्वस्यापि परात्माभेदाच्चेतनावत्त्वमुपपादयतो वात्तिक्रकारस्याद्रेत- 
सिद्धान्त आदरो दुष्यते । 


एवमेव 'सिद्धं तु निवर्तकत्वात्‌’ इति वात्तिकमपि कात्यायनस्य 
महर्षरईँतभावं सूचयति । तस्यार्थ.--'सत्यं ज्ञानमनन्तं ब्रह्म” इति 'तत्त्वमसि’ इत्यादि- 
श्रुतिवाक्येरहमिति प्रत्यये प्रसिद्धस्येव ब्रह्मणः प्रतिपादनेन कथं शास्त्रप्रमाणं सिद्धमिति 
चेत्‌, अत्रोच्यते-एतेषां वाक्यानां ज्ञातज्ञापकत्वेऽपि श्रमविशेषनिवृत्तिरूपध्रयो जनत्त्वात्‌ 
प्रामाण्यं सिद्धमिति भगवान्‌ भाष्यकारोऽपि 'स्त्रियाम्‌ ' इति सूत्रस्थवात्तिकव्याख्याना- 
वसरे असत्तु मृगतृष्णावत्‌, गन्धर्वनगरं यथा’ इति परन्नद्वेत राद्ान्तस्यादत्त॑व्यतां 
मन्यते । तत्र भासमानस्य सदसद्विलक्षणरूपमनिर्वाच्यत्वमभिप्रेतं महर्षः। तथा हि 
स्त्रियाम्‌’ इति सूत्रे भाष्यग्रन्थः-'कथं पुनरसल्लिङ्गँ शक्यं द्रष्टुम्‌, मृगतृष्णावत्‌ । तद्‌ 
यथा मुगास्तुषिता अपां धाराः पश्यन्ति, न च ताः सन्ति। यथा गन्धर्वनगराणि दूरतो 
दुश्यन्ते, उपसृत्य च नोपलभ्यन्त इति’ | अत्र गन्धवंनग रदृष्टान्तेनान्याख्या तिर्व्यावृत्ता, 
तस्य पूर्वाननुभूतत्वात्‌। न च ताः सन्तीत्यनेन च सत्ख्यातिनिवारिता। दृश्यन्त 
इत्युक्त्या आख्यातिर्वारिता । एवश्च भ्रमे भासमानस्य सदसद्विलक्षणत्वरूपमनिर्वाच्यत्व- 
मद्वेतिनां यदभिप्रेतम्‌, तदेव महा भाष्यका राणामप्यभिप्रेतमिति साधितं भवति । 


एवमेव--'वतंमाने लद्‌*' इति सुत्रे भाष्यमपि स्पष्टयत्येतत्‌ । तथा च 
भाष्यम्‌ = “अन्ये त्वाहुः नास्ति वतमान: कालः, अपि चात्र इलोकानुदा हरन्ति 
न वतंते चक्रमिषुनं पात्यते 
न स्यन्दते सरितः सागराय । 
कूटस्थोऽयं लोको''''******९*** 
यो ह्येवं पश्यति सोऽप्यनन्धः* ॥” इति । 
अत्र कैयट:--'एवं यो वेत्ति सोऽप्यनन्धः | कि पुनर्योऽनुष्ठाता योगीत्यर्थः । 


स ह्यविक्ृतमात्मतत्त्व भावयन्‌ प्रत्यक्षीक रोतीत्यर्थः' इति । 
pt TMDLS PPT SPARE क्यो 
१. म० भा०; २. अष्टा ४।१।३; ३, अष्टा० ३।२।२१; ४. म० भा० । 

तदुक्तं भगवता श्रीकृष्णेन धोमऱ्धगवदुगीतायामु-- 
ज्ञानेन तु तदज्ञानं येषां नाशितमात्मनः । 


> 


तेषामादित्यवज्ज्ञानं प्रकाशयति तत्परम्‌) ॥ 
एवं केयटव्याख्यानुरोधेन भाष्योदाहृताः इलोका अध्यात्मविदुपज्ञा इति स्पष्टै 
प्रतीयते । क्षणभङ्गवादिनामयं पक्ष इति प्रकृत्य तान्‌ इलो कान्‌ व्याकुर्वंता श्रीमता नागेशे- 
नापि--'आत्मा न क्रियाश्रयः, कूटस्थत्वात्‌ । नाप्ययं लोकः क्षणभङ्कुरत्वात्‌' इति 
व्याहृत्य इमे च इलोका अद्वेतिनामेवानुकूला इति स्पष्टीकृतम्‌ । 


भाष्यकारा अपि एवंविधस्य प्रत्यवस्थानस्याद्वैतिनां पक्ष एव स्वारसिकत्वमभि- 
प्रयन्त: “नास्ति वर्तमान: कालः' इति प्रत्यवातिष्ठन्त | अन्ये त्वाहुःबहुवचनप्रयोगेण 
सबहुमानमभिधाय अन्य आह 'अस्ति वतंमानः काल? इति वतंमानकालास्तित्ववादिनं 
प्रकृतनिर्वाहकमप्येकव चनेनेव निदिशन्तीति भाष्यकाराणामद्वेतवादे कियती श्रद्धा । 


किञ्च, 'निवृत्तपदार्थकृतः' इति नन्रसूत्रस्थभाष्येण आरोपार्थकत्वं नञः प्रति- 
पादर्याट्टस्तैरद्वैतवादस्य समर्थनं कृतम्‌ । यतो हि नञ भारोरितार्थकत्वे ‘शान्तं शिवम- 
द्वेतम्‌'' इति माण्डूक्यवाक्यगताेतपदेनेवाऽऽरोपितद्वैतवदित्यर्थकेन दुश्यप्रपञ्चस्य 
तस्मिन्‌ परात्मन्यारोपितत्वं स्पष्टत एवोक्तं भवतीति । मञ्जूषायां नागेशेनेतदनूद्य प्रत्य- 
पादि, अत्रेदं बोध्यम्‌, प्रतियोग्यारोपोऽत्रावज्ञाने तद्व्यवहारे च हेतुः, प्रतियोग्यना- 
लिङ्गितेरभाववुद्धेरनुदयातु । एवमेव 
तत्सादृश्यमभावश्च तदन्यत्वं तदल्पता । 
अप्राशस्त्यं विरोधश्च नञर्थाः षट्‌ प्रक्रीतिताःऽ ॥ इति । 
शिष्टवाक्ये सादुस्याद्यर्थकेषु भेदाभावयोग्रंहणम्‌ । 


'कमंवतु कमंणा तुल्यक्रियः' इति सूत्रस्थं भाष्यमप्यद्वेतवादमृपोदूबलयति । तथा 
च आत्मा आत्मानं जानाति’ इत्यत्रान्तःकरणावच्छिन्नः कर्ता शरीरावच्छिन्नं कर्मेति । 
अत्रान्तःकरणावच्छिन्नादेर्जीवत्वोपपादनम्‌ अद्वेतवादमेवानुकरोति । 
उदितवति परस्मिन्‌ प्रत्यये शास्त्रयोनौ 
गतवति विलयं च च प्राकृते$पि प्रपञ्चे । 
सपदि पदमुदीतं केवलं प्राप यो यत्‌ 
तदियदिति मिमीते को हृदा पण्डितोऽपि ॥ 


१. गी० ५१६; २. मा० उ० १।७; ३. पा० सु० ३।१।८७। 

इति प्राचीनवेयाकरणेः पठ्यमानं पद्यमिदमद्वैतपरमेवेति 
वेयाकरणशिरोमणिभंट्रोजिदीक्षितोऽपि वेयाकरणसिद्धान्तकोमुद्यां भ्वादिप्रकरण- 
प्रक्रमे 
श्रोत्राहन्तीचणेर्गुण्येमंहषिभिरहृदिवम्‌ । 
तोष्टूयमानोऽप्यगुणो विभुविजयतेतराम्‌ ॥ 


इत्यत्र महषिभिरहदिवं तोष्ट्यमानो$प्यगुण इति वदन्‌ परमात्मनो निर्गुणत्व- 
मद्वेतरूपमावेदयति । तट्टीकाकारस्तत्त्ववोधिन्यामपिशव्द: आपाततो विरोधं द्योतयति । 
वस्तुतस्तु न विरोधः, स्तुतिप्रयोजकीभूतानामनन्तकल्याणगुणानां श्रृतिस्मृतिसिद्वत्वेऽपि 
वियदादिवद्व्यावहारिकत्वात्‌ तदभावस्य पारमार्थिकत्वाद्‌ इत्युक्तवान्‌ । 


किञ्च, “जनिकतुंः प्रकृति:*” इति सूत्रे ब्रह्मणः प्रजाः प्रजायन्ते’ इत्युदाहृतं दीक्षितेन 
कोमुद्याम्‌ । अत्र श्रीमान्‌ नागेशः प्रकृतिरुपादानकारणम्‌, मायाशबळं च जगदुपादान- 
कारणम्‌ इति व्याचकार । ब्रह्म मायाशबलमिति मनोरमाङ्ृत्‌ । ब्रह्म मायोपहितं चेतन्यं 
तच्च जगदुपादानम्‌ इति तत्त्वबोधिनीकारः । अत्र सर्वैरपि वैयाकरणैः शुद्धस्य कारणत्वा- 
भावमुपहितस्येव कारणत्वमावेदयद्धिवदान्तसिद्धाद्वैतवादः स्वीकृतः । 


अत्र हेलाराज:--असत्योपाध्युपलक्षितं सत्यमुपाध्यनादरेणेव सत्यैरभिधीयत 
इत्याह । 


शाब्दिकशिरोमणिरनागेश:-'एतच्छास्त्रप्रयोगव्यङग्यस्य ध्वनिरूपरूषितस्यैव 
तैर्वाचकत्वस्वीकारेण तस्य चात्यन्तविचारे ब्रह्मातिरेके मानानुपलम्भेन तत्तदुपाधि- 
भिन्नचित एव बोधकताया्तेग्रंहात्‌। एवं सर्वबोधकेषु ब्रह्मवृद्धौ ज्ञातायां तेनेव 
दृष्टान्तेन सवंपदार्थेषु श्रह्मवृद्धिवैयाकरणानाम्‌' इत्याह । एतेन भिन्नप्रवृत्तिनिमित्तानां 
पदानामेक्रा्थंवृत्तित्वरूपं सामानांधिक रण्यमभ्युपगम्य “सत्यं ज्ञानमनन्तं ब्रह्म’ इत्यादि- 
चाक्येषु सत्यत्वादिबहुगुणविरिष्बमेव ब्रह्म प्रतिपाद्यत इति केषाञ्चित्‌ सविशेषब्रह्मवादिना- 
मुक्तिनिराकृतो भवति । असत्त्यतत्तदुपाध्यनादरेणोपलक्षितस्येव वाच्यत्वस्य सिद्धत्वात्‌ । 


भर्तृहरिरपि— 
अनादिनिधनं ब्रह्म शब्दतत्त्वं यदक्षरम्‌ | 
विवतंतेऽर्थंभावेन प्रक्रिया जगतो यतः॥ 


१. पा० सू० १।४।३०; २. वा० प० हेलारा० । 

इत्यादिना शाब्दाद्वेतवादमुपस्थापयामास । सवंदशंनसंग्रहेऽपि तस्माद्वयं सत्यं परं 
ब्रह्मतत्त्वं सर्वंदाब्दार्थं इति स्थितम्‌ । तदुक्तम्‌ 
तस्माच्छक्तिविभागेन सत्यः सर्वेः सदात्मक: | 
एकोऽर्थः सर्ववाच्यत्वे बहुरूपः प्रकाशते) ॥ इति | 
हरिणा सम्वन्धसमुद्देशे सत्यस्वरूपविषप्र उक्तम्‌ 
यत्र द्रष्टा च दृश्यं च दर्शेनञ्चापि कल्पितम्‌ | 
तस्यंवार्थस्य सत्यत्वमाहुस्त्रय्यन्तवेदिनः` ॥ इति | 
अत्र सुस्पष्टमिव, यत्र त्वस्य सर्वमात्मेवाभूत्‌, ततु केन क॑ पश्येत्‌, केन कं 
विजानीयादिति वेदान्तसिद्धं दर्शनादिव्यवहा रातोतं ब्रह्मो क्तम्‌ । 


पुण्यराजकृतायां वाक्यपदीयटीकायामपि ग्राह्मग्राहकादिप्रपञ्चस्य विकल्पपरि- 
घटितस्यासत्यत्वात्‌ सर्वप्रपञ्चसमतिक्रान्तं वाङमनसातीतं तत्त्वमविकल्पं परमनादि- 
निधनं ब्रह्म सत्यमिति प्राहुरित्यादिनाऽयमर्थंः स्फुटीकृतः । तथा वाक्यसमुद्देशे वाक्य- 
पदीयेऽपि— 
वाच्या सा सवंशब्दानां. शब्दाच्च न पृथक्‌ तत: । 
अपृथक्त्वेऽपि सम्बन्धस्तयोर्जीवात्मनोरिव} ॥ 


इति प्रादशि । 
कालसमुददेशेऽपि— 
निर्भासोपगमो योऽयं क्रमवानिव दुञ्यते। 
अक्रमस्थापि विश्वस्य तत्कालस्य विचेष्टितम्‌* ॥ 
इत्युक्तम्‌ । 


अत्र भूरिराजतनयहेलाराजव्याख्यायाम्‌-'सम्बन्धसमुद्देशे प्रदशितदिशाऽक्रमं 
ब्रह्मविवतंरूपं विश्वम्‌, तस्य यदिदं क्रमेणेबावभासमानं तत्कालशक्तिक्ृतप्रतिबन्धाभ्य- 
ुज्ञानसामर्थ्यम्‌। कालाख्या हि ब्रह्मशक्तिरविद्येव क्रमावभासकारितया जीवात्मसु 
सफलेति ब्रह्मकाण्डे निर्णीतं वाक्यपदीयेऽन्यत्रापि— 


१. वा० पञ स० समु ० ८५; २. वा० प० स० ७२। 
३. वा० प० जा० स० का० १६; ४. वा० प० ३।९४६ । 

सम्बन्धिभेदात्‌ सत्तैव भिद्यमाना गवादिषु । 
जातिरित्युच्यते तस्यां सर्वे शब्दा व्यवस्थिताः ॥ 
तां प्रातिपदिकार्थश्च धात्वर्थश्च प्रचक्षते । 
सा नित्या सा महानात्मा तामाहुस्त्वतलादयः१ ॥ इति । 
अत्र ब्रह्मरूपा एकेव सत्ता गवाइवादिविविधोपाधिसम्बन्धाद्‌ गोत्वाश्वत्वादि- 
भेदव्यपदेशभागिनीवानुभूयत इत्युक्तम्‌ । भगवान्‌ महाभाष्यकारोऽपि “सिद्धे शब्दार्थं 
सम्बन्धे' इत्येतद्वात्तिकव्याख्यानावसरे द्रव्यं हि नित्यमित्यनेन ग्रन्थेन असत्योपाध्य- 
वच्छिन्नं ब्रह्मतत्त्वं द्रव्यशब्दवाच्यं सर्वं शब्दार्थं इति न्यरूपयत । 
अस॒त्योपाध्यत्रच्छिन्तं` ब्रह्मतत्त्वमत्र द्रव्यशब्दवाच्यम्‌ इति केयटस्तत्राह्‌। 
भूषणसारेऽपि—न्रह्मतत्त्वमेव शब्दरूपतया भाति इति प्रोक्तम्‌ । एवमेवान्यत्र -- 
सत्यासत्यो तु यौ भावो प्रतिभागं व्यवस्थितौ । 
सत्यं यत्तत्र सा जातिरसत्या व्यक्तयो मता: ॥ इति । 
प्रतिभावं व्यावर्तमानासत्यांशातिरेकेणानुवर्तमानं सत्प्रतीत्यवलम्बनं सत्ताख्यं 
ब्रह्म प्रतिपादितम्‌ । 
तथा च यदेव तत्त्वं 'सत्यं ज्ञानमनन्तं ब्रह्म’ इत्य।दिशब्देरद्वेतरूपं ब्रह्म सिद्धान्ते 
नेकवारमुक्तम्‌, तदेव तत्त्वं शान्दशब्देनाप्यभिधीयते । 'वाग्ब्रह्म' इत्यादिश्रुतेः । तदेव 
च भरतुंहरिः-'अनादिनिधनं ब्रह्म’ इत्यादिनोक्तवानु । 


अत्र शब्दस्य ब्रह्मतया प्रतिपादनमिदमावेदयति--'तत्त्वं ब्रह्मणि याथाथ्यं? 
इति कोशाद्‌ शब्दतत्त्वमित्यत्र तत्त्वशब्दस्य ब्रह्मरूपस्त्रिकालाबाध्यत्वरूपो याथाथ्यंरूपो 
वार्थः । यद्यपि सत्यादिशब्दैरेव ब्रह्म प्रसिद्धं वेदान्तसिद्धान्ते; तथापि वेयाकरणास्तु 
शब्दप्रधानतया शब्दशब्दे न ब्रह्म व्यवहरत्नान्दमनुभवन्ति । यथा कोऽपि जनकः 
स्वपुत्रम्‌ अनेकनामधारिणं तेर्नामभिरव्यवहुरन्‌ स्वप्रियंण 'पप्पू, टिङ्क' इत्यादिनाम्ना 
व्यवहरन्नानन्दमनुभवति, तद्वदिति संक्षिप्य विरमति । 
e 

डॉन ब्रह्यानन्दशर्मा, भू० पू० निदेशकः, 
राजस्थान-प्राच्यविद्याप्रतिष्ठानस्य 
जयपुरम्‌ 


छक्क 


अस्मन्मतानुसारेण सत्यानुभूतिः काव्यस्य स्वरूपम्‌ । यथा-- 


सत्यं प्रियं हि सर्वस्य सोक्ष्म्येणास्य प्रकृष्टता । 
अनुभूतिस्ततो नूनं काव्यरूपेण संस्थिता॥ 


सत्यं सर्वेषामभीष्टमिति काव्येऽप्यस्य स्थितिः । काव्यगतमेतत्‌ सत्यं न हि 
भौतिकमपि तु ज्ञानरूपस्‌ । ज्ञानस्य चास्य न हि स्वतो ज्ञातरूपता, अपि तु विषय- 
सम्बद्धस्य तस्य ज्ञानरूपतेत्यस्मिन्‌ ज्ञाने पदार्थानां ज्ञानविषयत्वेन स्थितिः । ज्ञानविषय- 
त्वमापन्नेष्वेषु पदार्थषु सूक्ष्मतां प्रयातेषु प्रभावकारितायाऽऽविर्भाव. । भोतिकपदार्थाना- 
मुदाहरणेनास्य समर्थनम्‌ । भौतिकपदार्थास्त्रिविधाः-कठोररूपाः, द्रवरूपाः, वाषप- 
रूपाश्च । कठोररूपाद्‌ द्रवरूपस्य प्राद्र वरूपाञ्च वाष्परूपस्य प्राप्ति: । यथा--जलं पूर्व 
हिमरूपम्‌, ततो द्रवरूपम्‌, ततश्चोषणतायोगेन वाष्पत्वाप्तिः। एष भोतिक प्रक्रियादृष्ट्या 
सुक्षमताप्राप्तेः प्रकार: । अनेन प्रभावकारिताया अतिशयः । ज्ञानविषयत्वमापन्नेषु 
पदार्थेषु या सूक्ष्मता, सा ज्ञानप्रक्रियादृष्ट्या, परमेषाऽपि सूक्ष्मतेत्यत्रापि प्रभावकारिताया 
आविर्भावः । एषा प्रभावकारीतेव काव्ये चमत्कारः। स च चित्तगतो वेगः। अनेन 
चमत्कारे तत्त्वद्वयम्‌-एकतः सत्यगता सूक्ष्मता, अपरतश्च चित्तगतो वेगस्तद्गता तीव्रता- 
प्रतीतिर्वा । एषा तीव्रताप्रतीतिरनुभूतिरूपेति काव्ये सत्यानुभूतिरिति वक्तुं शक्यम्‌ । 
सौक्ष्म्यं सत्यगतं काव्य एतद्‌ यत्‌ प्रतिपादितम्‌ । 
उपाया बहवस्तस्य॒ संकीत्यंन्ते समासतः ॥ 
आधानं सुक्ष्मधर्माणा सादृश्यञ्च समर्थनम्‌ । 
आधानञ्च निमित्तस्य विरोधश्वाविरोधतः॥ 
व्यापारस्य विशेषो हि व्यज्जनासंज्ञया मतः। 
भावानामपि योगस्चेत्युपाया अत्र सम्मताः॥ 

काव्ये सत्यगतसुक्ष्मताया यदाधानं तस्यानेक उपाया:। अत्र प्रथम उपायो 
लोकगतस्य सत्यस्य सुक्ष्मधर्माणामुपादानम्‌ । समथंनहेतूपादानादिभिरप्यस्या: सत्यगताया: 
सूक्ष्यतायाः प्रकाशनमित्येते$न्य उपायाः । काव्ये सूक्ष्मधर्माः शब्दगम्या इति तेष्थरूपा: । 
शब्देनाथंप्रतीतिः शब्दव्यापाराश्रिता इत्यस्य व्यापारस्य सूक्ष्मतायां कश्चनातिशय 
इत्येषोऽपर उपायः । काव्ये सूक्ष्मधर्माणां प्रतीतिरनुभूतिरूपा भावयोगेन चात्र तीव्रतेत्येष 
भावयोगोऽन्य उपायः । सत्यस्य सूक्ष्मधर्माणामुपादाने स्वभावोक्त्यलङ्कारः समर्थना- 
दीनामुपादानेऽर्थान्तरन्यासादयो व्यापारस्य सूक्ष्मतायाश्च व्यञ्जनाव्यापार इति मदीये 
ग्रन्थे काव्यसत्यालोके प्रतिपादितमिति नेह वितन्यते । सत्यगतायां सुक्ष्मतायां भावयोगे 
रसादीनां स्थितिरिति तदत्र सविशेषं प्रतिपादनीयम्‌ । ध्वनिवादिनां मतानुसारेण 
रसस्यालक्ष्यक्रमव्यङग्यध्वनिरिति व्यपदेश इति तत्र व्यज्जनाव्यापारस्य चारुता । 
अस्मन्मतानुसारेण सतोऽपि व्यज्ञनाव्यापारस्यालक्ष्यत्वेनात्राप्रतोतिः । सत्यप्येवं रसस्य 
व्यग्ड्यान्तरेभ्यो यो विशेषः स्वीक्ृतस्तत्र विभावादिप्रतिपादनम्‌ । आन्तरिकस्य 
च भावस्य तत्र योग एव हेतुः। विभावादीनामस्मन्मतानुसारेण सत्यगतसूक्ष्म- 
तायामन्तर्भाव इति भावयोगपूर्वकमेवास्याः सत्यगतसूक्ष्मताया विवेचनं युक्तियुक्तम्‌ । 
सत्यगतसूक्ष्मतायां भावयोगेन सत्यानुभूतिरिति रसानुभूतिः सत्यानुभूतेः प्रकारविशेष 
इति स्थितम्‌ । किञ्च, रससूत्रस्य रसोदाहरणानाञ्च विवेचनेनाप्येतत्साधयितु शक्यं 
यद्रसानुभूतेः सत्यानुभूतावन्तर्भावः। प्रथमं रससूत्रविवेचनं प्रस्तूयते । अत्र रससून्रं 
लोल्लटसम्मतशञ्च, तद्विवेचनमेवमस्ति- 


“विभावानुभावव्यभिचारिसंयोगाद्रसनिष्पत्तिः ।' 


विभावेल॑लनोद्यानादिभिरालम्बनोद्दीपनकारणे रत्यादिको भावो जनितः, अनु- 
भावे: कटाक्षभुजाक्षेपप्रभृतिभिः कार्य: प्रतीतियोग्यः कृतः, व्यभिचारिभिनिवेदादिभिः 
सहकारिभिरुपचितो मुख्यया वृत्त्या रामादावनुकार्ये तदूपतातुसन्धानान्नतंकेऽपि प्रतीय- 
मानो रसः” ( काव्यप्रकाशः ) | 


अत्रानुकायंगता नटगता वा रसप्रतीतिर्लोललटसम्मतेति प्रायेण विदुषां मतम्‌ । 
परं न ह्येतद्यक्तियुक्त प्रतिभाति । अत्र 'प्रतीयमान:' इति पदस्य रत्यादिक इत्यनेन 
पदेन सह सम्बन्धः । अतो मुख्यया वृत्त्या रामादावनुकार्ये तद्रूपतानुसन्धानान्नर्तकेऽपि 
प्रतीयमानो रत्यादिको भावो रत्यादिकस्य भावस्य प्रतीतिर्वा रसः । प्रतीतिरेषा सहृदय- 
गतेति रत्यादिकस्यानुकायंगतत्वेन नतँकगतत्वेन वा सहूदयगता प्रतीती रस इति 
लोल्लटसम्मतम्‌ । परं रत्यादिकस्य परगतत्वेन प्रतीतिनंहि चारुत्वावहेत्यस्य भावस्य न 

हि व्यक्तिविशेषगतत्वेन प्रतीतिः स्वीकार्या । किञ्च, रामादिसम्बन्धिनि वण्यंविषये$त्र 
सत्यता सूद्ष्मता च स्वीकरणीया । सत्यगतां सूक्ष्मतां प्रत्यस्माकं रागसासान्यमित्यत्र 
चमत्तरारोत्पत्तिः | एषेवास्मत्सम्मता सत्यानुभूतिः । 

श्रीशङ्कुकसम्मतं रससूत्रविवेचनमेवमस्ति- 

“राम एवायम्‌, अयमेव राम इति न रामोऽयमित्यौत्तरकालिके बाधे रामोऽयमिति 
रामः स्याद्‌ वा न वाऽयमिति रामसदृशोऽयमिति च सम्यङ्मिथ्यासंशयसादुस्यप्रतीतिभ्यो 
विलक्षणया चित्रतुरगादिन्यायेन रामोऽग्रमिति प्रतिपत्त्या ग्राह्ये नटे, 

सेयं ममाङ्भेपु सुधारसच्छटा सुपूरकर्प्रशलाकिका दृशोः | 

मनोरश्रश्चीर्म तसः शरीरिणी प्राणेश्वरी लोचनगोचरं गता ॥ 
इत्थादिकाव्यानुतन्धानबलाच्छिक्षाभ्यासनिवत्तितस्ववायंप्रकटनेन च नटेनेव प्रकाशितैः 
कारणकार्यसहकारिभिः क्कत्रिमैरपि तथाऽनभिमन्यमानेविभावादिशब्दव्यपदेश्येः संयोगाद्‌ 
गम्यगमकभावरूपाद्‌ अनुमीयमानोऽपि वस्तुसौन्दर्यवलाद्रसनीयत्वेनान्यानुमीयमान- 
विलक्षणः स्थायित्वेन सम्भाव्यमानो रत्यादिर्भावस्तत्रासन्नपि सामाजिकानां वासनया 
चर्व्यमाणो रसः ( काव्यप्रकाशः ) | 

अनेन नटप्रकाशितैः कुत्रिमेरपि विभावादिनंटेऽसतोऽपि रत्यादिकस्य भावस्य 
सामाजिकेन यदनुमानं स रस इति श्रीशङ्कुकस्य मतम्‌ । 


अत्रोच्यते-लोके पर्वंतगतस्याग्नेर्येन घूमेनानुमानं तस्य यथार्थतैव, न तु 
कृत्रिमता । अत्र च विभावादीनां कृत्रिमतेत्यस्यानुमानस्यायुक्तता । 


ननु सकृत्‌ कृतमनुमातं स्वप्रभावं दशंयत्येवेति तस्य हेतोः कृत्रिमताऽङ्कत्रिमता 
वेत्यविचारणीयमिति चेत्‌, न, एवंविधस्यानुमानस्य कालान्तरे बाघातु, सम्भ्रति च तस्य 
श्रान्तिरूपत्वात्‌ । 


किञ्च, न ह्यनुमीयमानयाऽपि रत्या चमत्कारानुभूतिः । अत्र चायं हेतुर्यंदनुमानं 
बौद्धिकव्यापारविशेष इति तत्र चमत्काराभावः | 


वस्तुसौन्दयंबरलाद्रसनीयत्वेनास्मिन्ननुमाने चमत्कार इति या वाचोुक्तिस्तत्रायं 
प्रश्नः कुत एतदनुमेयगतं सौन्दर्यमिति । अनुमेया तावदत्र नटगता रतिः । सा च परगता 
सामाजिकस्य कृत इति नहि तत्र सौन्दर्यस्य प्रतीतिः । अनेन सोन्दयंमेतद्वण्यंविषयस्य 
सत्यगतसूक्ष्मतामाश्रयत इति स्वीकार्यम्‌ । एषेव अस्मत्सम्मता सत्यानुभूतिः । 

भट्टनायकसम्मतं रससूत्रविवेचनमेवमस्ति--न ताटस्थ्येन नात्मगतत्वेन रसः 
प्रतीयते नोत्पद्यते नाभिव्यज्यते, अपि तु काव्ये नाठ्ये चाभिधातो हितीयेन विभावादि- 
साधारणीकरणात्मना भावकत्वव्यापारेण भाव्यमानः स्थायी सत्वोद्रेकप्रकाशानन्दमय- 
संविद्विश्रान्तिसतत्त्वेन भोगेन भुज्यते” ( काव्यप्रकाशः ) । 


अतो भावकत्वव्यापारेण विभावादीनां साधारण्येन स्थायिनोऽपि साधारणी- 
करणम्‌ । साधारणीकृतस्य चास्य भोजकत्वव्यापारेण भोग इति भट्टुनायक्स्य 
मतम्‌ । 

अत्र विभावादीनां यत्‌ साधारणीकरणं तदस्माकमपि सम्मतम्‌; परमस्य 
साधारणीकरणस्य को हेतुरित्यपि विचारणीयम्‌। अस्य चेतदेवोत्तरं यत्सत्यगता 
सूक्ष्मता5त्र हेतुः । अनया सुक्ष्मतया सत्यानुभूतिरत्र दुर्वारा । भट्टनायकमतानुसारेण 
भाव्यमानस्य स्थायिभावस्य महत्त्वमिति तदायत्ता रसानुभूतिस्तस्य सम्मता। अत्र यो 
भोगव्यापारः, स तु चित्तगतोऽत्रस्थाविशेषः | अस्य च सत्यानुभूतिगताया अवस्थाया 
नहि कोऽपि विशेषः । 


श्रीमदाचार्याभिनवगुप्तसम्मतं रससूत्रविवेचनमेवमस्ति-'लोके प्रमदादिभिः 
स्थाय्यनुमानेऽभ्यासपाटववतां काव्ये नाख्ये च तैरेव कारणत्वादिपरिहारेण विभावना- 
दिव्यापारवत्त्वादलौकिकविभावादिशब्दव्यव हारय्येमं मेवेते शत्रोरेवेते, न ममैवेते न शत्रो- 
रेवेते, न तटस्थस्येवेत इति सम्बन्धविशेषस्वीकारपरिहारनियमानध्यवसायात्‌ साधा- 
रण्येन प्रतीतेरमिव्यक्तः सामाजिकानां वासनात्मतया स्थितः स्थायी रत्यादिको नियत- 
प्रमातुगतत्वेन स्थितोऽपि साधारणोपायबलात्‌ तत्कालविगलितपरिमितप्रमातृभाववशो- 
न्मिषितवेद्यान्तरसम्पर्कंशून्यापरिमितभावेन प्रमात्रा सकलसहूदयसंवादभाजा साधा- 
रण्येन स्वाकार इवाभिन्नोऽपि गोचरीकुतश्वव्यंमाणतेकप्राणो विभावादिजीवितावधिः 
पानकरसन्यायेन चर्व्यंमाण पुर इव परिस्फुरन्‌ हृदयमिव प्रविशन्‌ सर्वाङ्जीणमिवा- 
रिङ्गन्नन्यत्‌ सर्वमिव तिरोदधद्‌ ब्रह्मास्वादमिवानुभावयन्नलौकिकचमत्कारकारी 


श्शुद्खारादिको रसः | 


सच न कायः, विभावादिविनाशेऽपि तस्य सम्भवप्रसङ्गातु, नापि ज्ञाप्यः, सिद्धस्य 
तस्यासम्भवातु, अपि तु विभावादिभिव्यंज्जितश्चवंणीयः । कारकज्ञापकाभ्यामन्यत्‌ वव 
दृष्टमिति चेत्‌, न, क्वचिद्‌ दृष्टमित्यलौकिकत्वसिद्धेर्भूषणमेतन्न दूषणम्‌ । चर्वणानिष्पत्त्या 
तस्य निष्पत्तिरुपचरितेति कार्योऽप्युच्यतास्‌ । हल उभयाभावस्वरूपस्य 
चो मयात्मकत्वमपि पुवंवल्लोकोत्तरतामेव गमयति, न तु विरोधम्‌” (काव्यप्रकाशः) । 

अत्राभिनवगुप्तसम्मतं साधारणीकरणमस्माकमपि सम्मतम्‌ । अस्य साधारणी- 
करणस्य को हेतुरिति विचायेमाणे विभावादिगतं सत्यं सीक्ष्म्यञ्चात्र हेतुरिति तत्प्रयोज्या 
सत्यानुभूतिरत्र दुर्वारा । अभिनवगुप्तमतानुसारेण वासनात्मतया स्थितः सम्प्रति चाभि- 
व्यक्तो रत्यादिको रसः। रत्यादिकस्य वासनात्मतया स्थितिस्तस्याभिव्यक्तिश्वास्मा- 
कमपि सम्मता; परं महत्त्वमत्रेतद्रत्यादिकपरामृष्टाया विभावादिगतायाः सत्यताप्रतीते- 
रित्यत्र सत्यानुभूतिः। अभिव्यक्तस्य रत्यादिकस्य कथं रसरूपतेत्यत्र विचारणीयम्‌ । 
रतिभिन्ना रसश्च भिन्नः। अतो न हि प्रथमस्यान्यरूपता । रतेरभिव्यक्तावपि न हि 
रतित्वस्य हानिः। किञ्चात्र साधारणीकरणेऽपि रतित्वमव्याहतमिति न ह्येकस्यान्य- 
रूपता । यदि च रत्यादिकस्याभिव्यक्तो रतित्वादिकस्य हानिः स्यात्‌, तहि श्रङ्का रादिषु 
रसेषु भेदस्य कि विनिगमकं स्यादिति रतित्वादिकस्य स्थितिरत्रापरिहार्या । किञ्च, 
क्रोधादयो रजोगुणप्रधाना रसश्च सत्त्वगुणप्रधान इति कथमेषां रसरूपता । रत्यादिक- 
स्थाभिव्यक्तौ रतित्वादिकस्य सत्त्वेऽपि तत्त्वान्तरस्य योग इति रसानुभूतिसम्भावनेति 
यदुच्यते, तत्र किमिदं तत्त्वान्तरमिति विचारणीयम्‌ | आन्तरिकमेतद्‌ बाह्यं वा ? यदि 
बाह्यं तहि विभावादिकमेवेतद्‌ भवितुमहंति । यदि चान्तरिकं तहि आन्तरिकस्यापि 
तत्त्वस्य न हि बाह्यतत्त्वाभावे स्फूतिरिति किमपि बाह्यतत्त्वमस्य प्रयोजकत्वेन 
स्वीकार्यम्‌ । एतद्विभावादिकमेव भवितुमहति । अत्राप्यनुभूतिप्रयोजकत्वाय कश्चन 
विशेषः स्वीकार्यः । एष च विशेषो विभावादिगता सत्यता सूक्ष्मता च । अस्य विशेषस्ये- 
तज्जन्य आन्तरिकतत्त्वेऽपि परिस्फुरणमिति सत्यानुभूतिरत्रानायत्या आयाता । 


केषाञ्चन विदुषां शान्तभवत्यादयो रसत्वेन सम्मताः । श्रीमदाचार्याभिनवगुपतानां 
शान्तो रसत्वेन सम्मतः । एषु रसेषु शमादीनामभिव्यक्तानां रसरूपता भवितुमहुति । 
अत्र चायं हेतुर्यच्छमादयोऽलौकिकाः, रसोऽपि चालौकिक इत्येषां रसरूपताग्रहणे नहि 
किमप्यनौचित्यम्‌ । परमेते रसा अध्यात्मशास्त्रगता इति काव्यशास्त्र एषां विवेचनम- 
युक्तस्‌ । अनेन शान्तादिगता सरणिर्नात्रावलम्बनीया । 


रसस्य ब्रह्मानन्दसदुशत्वं यदत्र प्रतिपादितम्‌, तत्रोच्यते 


कथं रसः स्फुटे भेदे ब्रह्मानन्दसहोदरः। 

वासना याऽत्र जागति ब्रह्मणि सा विलीयते ॥ 
अस्य सादृश्यस्य क आधार इति प्रथमं विचारणीयम्‌ । द्वयोः पदार्थयोर्मुख्यतः 
सादुस्यप्रतीतिस्तदेव सम्भाव्यते, यदा सादुक्यप्रतीतयेऽनयोः साक्षात्कारः स्यात्‌ । 


परमात्मानुभूते रसानुभूतेश्वेति दयोरेकेन जनेन साक्षात्कार एव न सम्भवति। 
२३ 

तच्चेत्यम्‌--रसातुभूतिर्वासनाजन्या&त्मानुभ्तो च वासनानामभाव इति वासनावता 
जनेनाऽऽत्मानुभूतिर्वासनारहितेन च जनेन रसानुभूतिर्नं सम्भाव्यते । ननु आत्मानुभूता- 
वीश्वररतिरित्यत्रापि वासनासञद्भाव इति चेतु, न, एषा वासना लौकिकवासनाभ्यो भिन्ने- 
त्यस्याः सद्भावे ताधामुच्छेदात्‌, तासाञ्च सत्त्वेऽस्या आविर्भावाभावात्‌ । किञ्चेषाऽऽत्मानुः- 
भूतिभंक्तिमागंसम्मता । ज्ञानमार्गेऽस्या अपि वासनाया अभावः । अथ रसवादिन एतद्‌ 
वक्तुं शक्नुवन्ति यत्‌ कृतात्मसाक्षात्कारेण जनेन पूर्वानुभूतस्य रसस्य स्मरणं भवतोति, 
तेन सहाऽऽत्मानुभूतेः सादुश्यसम्भाव॑ना । अत्रोच्यते-- वासनानामुच्छेदे कुतस्तदाश्रिताया 
रसानुभृतेः स्मरणस्याप्यवकाशः। 

एवं सति रसवादिभिरेतदेव वाच्यं यदात्मानुभूतेः प्रागप्यात्माभिमुखस्य साध- 
कस्याऽऽत्माभिमुखत्वजन्या भवति काप्यनुभूतिः । अस्थामनुभूतौ नहि वासनानामुच्छेद 
इत्यनया सह रसानुभूतेः सादृश्यसम्भावना । काछान्तरवतिनी तावद्‌ आत्मानुभूतिरस्या 
एवानुभूतेश्वरमा परिणतिरित्यनयापि सह रसातुभूतेः सादुर्यमिति ज्ञेयम्‌ । अस्मन्मता- 
नुसारेणेवंविधं सादृश्यं गौणमेव, न मुख्यम्‌ । 

इृयोरनुभूत्योः सादृश्यस्थापनाय रसवादिनां प्रायेणेष तर्को यत्‌ कृतात्मसाक्षा- 
त्कारेण जनेनाऽऽत्मानुभूतेरयंद्‌ वणंनं तेन सह रसानुभूतेस्तुलनेत्यत्र सादृश्यप्रतीतिः । 
अत्रोच्यते-'यतो वाचो निवर्तन्ते अप्राप्य मनसा सह'' इति वचनानुसारेणात्मानुभृति- 
वाग्विषयातीतेत्येतद्‌ वर्णन नात्मानुभूतेरपि तु कस्या अप्यवरावस्थायाः, तत्रापि नहि 
मूलतत्त्वस्यापि तु तत्सहकारितत्त्वानां वाचोपस्थितिः | अनेनानयोरनुभूत्योर्यत्‌ सादृश्यं 
तद्‌ गौणमेव । 

किञ्च, ब्रह्म सत्यं जगन्मिथ्येत्यद्वैतवेदान्तसद्धान्तानुसारेण ब्रह्मोतरा प्रतीति- 
मिथ्या । रसस्यास्यामेव प्रतीतावन्तर्भाव इति तस्या मिथ्यात्वम्‌ । मिथ्याप्रतीतेश्च नहि 
सत्यस्वरूपयाऽऽत्मानुभूत्या सह सादुश्यसम्भावना । अत एव पण्डितराजजगन्नाथेन 
“रत्याद्यवच्छिन्ना भग्नावरणा चिदेव रसः' इत्यभिदधता रसे चितो भग्नावरणत्वेन 
सह रत्याद्यवच्छिन्नत्वमपि स्वीकृतम्‌ । अवच्छिन्नत्वमेतदावरणापरपर्यायम्‌। किञ्च, 
भग्नावरणत्वेनापि नहि नियतत्वेनेतदभिप्रेतं यदखिलानामावरणानामत्र भङ्ग इति 
जातेऽपि क्स्मिश्चिदावरणभङ्गेऽन्येषामावरणानामभरनतया स्थितिसम्भावना । 

सांख्यसिद्धान्तानुसारेण यद्यपि पुरुषव्यतिरिक्तस्य चित्तस्यापि सत्त्वम्‌, तथापि 
चित्तगतस्यानुभवस्य पुरुषगतानुभवरूपतया ग्रहणमज्ञानाश्रितम्‌। रसानुभूतिश्च चित्त- 


१, तँ० उ० २।४। 


pp बनन 

गतेति तत्त्वदृष्ट्याइज्ञान एवान्तर्भावान्नास्या आत्मानुभूत्या सह सादुइयम्‌ । 
शैवदशंनानुसारेण तावदखिलस्य विश्वस्य परमशिवाभासरूपता । रसानुभूतौ 
च विभावादिविमदांप्राधान्यमित्यात्मानुभूत्या रसस्य भेदः स्पष्ट एव । 
ननु रसे विभावादीनां साधारण्येन प्रमातुर्व्यष्टित्वपरिहार इति तस्य विगलित- 
परिमितप्रमातृभावत्वम्‌ । आत्मानुभूतावपि प्रमातुविगलितपरिमितप्रमातृभावतेति 
रसानुभूते रात्मानुभूत्या सह सादृद्यसम्भावनेति चेत्‌, न, साधारणीकरणप्रयोज्यस्यास्य 
विगलितपरिमितप्रमातृभावस्य तत्त्वदृशा पारिमित्य एवान्तर्भावात्‌ । अत एवास्माभिः 
साधारणीकरणे सामान्येन सह विशेषोऽपि स्त्रीक्रियये, यथा— 
सत्ये सूक्ष्मतया जाता ह्यत्र साधारणीकृतिः । 
सामान्यमनयाऽऽयातं विशेषोऽप्यत्र कश्चन ॥ 
किञ्चास्य विशेषस्य स्वीकाराभावेऽपि सामान्यस्थानेकाः स्तराः स्वीकरणीयाः । 
रसे नेषां स्तराणां चरमावस्थेत्यत्रत्यस्य सामान्यस्योत्तरर्वातसामान्यापेक्षपा विशेष- 
रूपतेत्यात्मानुभूत्या सह नहि रसानुभूतेः सादृश्यसम्भावना । एवं सति डॉ० के० 
कृषणमूर्तनिम्नलिखितं कथनं नेव युक्तियुक्तम्‌ 
‘‘In aesthetic axperience we have an approximation with the 
highest transcendental rapture in to faras the empirical self rises 
above its normal limitation of primordial ignorance) .!? 
अभ्यासवेराग्याभ्यां तन्निरोधः इति वचनानुसारमात्मानुभूतिप्राप्तये मुमुक्षो- 
यॉऽभ्यासः, स वेराग्योन्मुखः, रसानुभूतिप्राक्तये सहृदयस्य योऽभ्या्ः, स काव्यानुशीलन- 
रूपः | वाव्ये च लोकगतस्य सत्यस्य सुक्ष्म चित्रणमित्यस्मिन्नेव सत्ये सहृदयस्य पुनः 
पुनः प्रवृत्तिरूपोऽभ्यासः । 
अभ्यासवे राग्याभ्यां याऽत्मानुभूतिः, सा निरवधिः, रसानुभूतिश्च विभावादि- 
जीवितावधिरित्यत्र कालभेदः । कालभेदश्चायं चेतनारोहभेदजन्य इति स उभयोरनुभूत्योः 
स्वरूपभेदपर्यवसायीति स्थितम्‌ । अनेन रसानुभूतेर्नात्मानुभृत्या सह सादृश्यमिति 
स्पष्टम्‌ । यदि चेतत्सादृश्यप्रदशंनं रसानुभ्तेर्लोकिकानुभवाद्‌ वेलक्षण्यमात्रपर्यंवसायि, 
तहि सत्यानुभूतावपि तद्वेलक्षण्यमिति न रसानुभूतेः सत्यानुभूतेः कोऽपि विशेषः । 
अन्यद्‌ यत्किमपि विरुद्धधमंताप्रदशंनपुरस्सरं रसस्य लोकोत्तरत्वमभिनवेन प्रस्तुतम्‌, 
तस्य सत्यानुभूतावपि संगतिरिति रसस्यात्रैवान्तर्भावः । 


१. श्रीविद्याधरशास्त्रिस्मृतिग्रन्थातू; २. योगदशंनम्‌; ३. अभिनवभारती । 


१८० सारस्वती सुपमां [ ३९ व० १-४ अं० 
सम्प्रति रसोदाहरणविवेचनं प्रस्तुयते-- 
ग्रीवाभङ्गाभिरामं मुहुरनुपतति स्यन्दने बद्धदृष्टिः 
पश्चार्धेन प्रविष्टः शरपतनभयाद्‌ भूयसा पूर्वकायम्‌ । 


दर्भैरर्धावलीढेः श्रमविवृतमुखभ्रेशिभिः की णंवर्त्मा 
पर्योदग्रप्छूतत्वाद्‌ वियति बहुतरं स्तोकमुर्व्या प्रयाति ॥ 


रसवादिनामनुसारेणैतद्भयानक्ररसस्योदाहरणमित्यत्र रसानुभूतिः । अस्मन्मता- 
नुसारेण तावदेतन्मुगविशेषस्य सत्यं सूक्ष्मञ्च वर्णनमित्यत्र सत्यानुभूतिः । 

अछङ्कारवादिनामनुसारेणात्र स्वभावोक्त्यलङ्कार: । अस्य चास्मन्मतानुसारेण 
सत्यानुभुतावन्तर्भावः | 

सर्वज्ञात्ममुनिमते जीवस्वरूपविसशंः 
पण्डितधोरामनारायणत्रिपाठी, 
जगदीशपुरम्‌, भीटी ( शिवपुरम्‌ ) 
गोरखपुर 
६ ६ ६ 
संसारेऽस्मिन्नैतादृशाः सन्ति केचन ये स्वात्मनाऽपरिचिताः सन्ति। आबालवृद्धा 
आपामरपण्डिताः पुरुषाः स्त्रियस्तिर्यग्योनय: पशुपक्षिप्रभृतयः सर्वे प्राणिन आत्मानं 
सम्यग्‌ जानन्ति। 'अहं करोमि’, जानामि’, 'ममेदम्‌’ इत्यादिरूपेरहनिशं व्यवहरन्ति, 
तद्रक्षाये सर्वतोभावेन प्रयतन्ते, तदर्थमेव च भयत्रासादिकं वहुन्ति। सवपिक्षया 
स्वात्मानं प्रियत्वेनानुभवन्ति। तस्मात्‌ तत्सत्तायां न कापि विचिकित्सा केषाञ्चित्‌, 
किन्तु तत्स्वरूपविषये त्ववश्यमेव मतभेदाः सन्ति । 


आत्मनः (जीवस्य) स्वरूपं श्रतिस्मृतिपुराणागमदर्शनादिषु बहुधा वणितम्‌। 
तत्र स्वस्वसिद्धान्तानुसारेण सर्वाणि दर्शनानि नास्तिकास्तिकानि चार्वाकजैनबोद्ध- 
सांख्ययोगन्यायवेशेषिकमोमांसावेदान्ताभिघेयानि विशेषरूपेण विवेचयन्ति । 

तत्र वेदान्तदशंने अद्वैतद्वेतविशिष्टाद्वैतदवेताद्टेतशुद्धाद्रेतादयः सर्वे सम्प्रदायाः 
प्राधान्येन जीवेश्वरस्वरूपं साधकबाघकयुक्तिभिः सम्यग्‌ व्याकुर्वन्ति, तत्सत्तां च प्राबल्येन 
समर्थयन्ते । तेष्वद्वैत सम्प्रदाये जीवस्वरूपनिरूपणे प्रतिविम्बाभासावच्छेदद्‌ष्टिसृष्टि- 
वादानालम्बन्त आचार्या विवरणवात्तिकभामतीकारानुयायिनः प्राचीनसम्प्रदायविदश्च । 


सम्प्रति सर्वाज्ञात्ममुनेर्जीवस्वरूपविषयकं मतमाश्रित्य तत्स्वरूपं निरूपयितुं 
प्रयते यत्‌ संक्षेपशारीरकस्य तृतीयाध्याये मुनिना वणितम्‌। 

नायं जीवः पुरुषकरपादादिवत्‌ परस्य ब्रह्मणोंऽशः, 'निष्कलं निए्क्रियं शान्तम्‌) 
इत्यादिश्रुत्या ब्रह्मणो निष्कलत्वप्रतिपादनात्‌ । न च 'पादोऽस्य विश्वा भूतानि\' इति 
श्रुतिः, 'ममेवांशो जीवलोके\', 'विष्टभ्याहमिदं कृत्स्नमेकांशेन स्थितो जगत्‌*” इति 
स्मृतिश्च विरुध्येते, औपाधिकपरत्वात्‌। यथा जलसूयंक: सूर्यांशो मुषाभेदवान्‌, यथा च 
घटाकाश आकाशांशो मृषाभेदवान्‌, जळघटोपाधिवशादंश इव प्रतिभाति, तथेवात्रापि 
निरंशस्य ब्रह्मणोऽविद्योपाधिवशादंशः कल्पितोऽस्ति । 


१. इवे० उ० ६१९; २. छा० उ० ३।१२।६; ३. गी० १५७; ४. गी० १०।४२। 

वस्तुतस्तु सावयवे पदार्थऽशांशिभावोक्तिः संगच्छते, न तु निरवयवस्य 
ब्रह्मणोऽवयवः संभवति । सावयवत्वे तु तस्य विनाशप्रस ङ्गोऽनिष्टः प्रसज्येत । अपि त्वत्र 
'यथारनेः क्षुद्रा विस्फुलिङ्गा व्युच्चरन्त्येवमेवेतस्मादात्मनः सर्वं एत आत्मानो व्युच्च रन्ति`' 
इति वह्विविस्फुलिङ्गन्यायेनांशांशिभावोक्तिः । यद्यपि वह्नौ भेदः परिमाणश्च स्वगतं न 
दृश्यते, तथाप्युपाधिगतमेव तदुभयं तत्राप्युपचयंते । अयमग्निरस्मादग्नेभिन्नः, अयमस्य 
विस्फुलिङ्गः, अयमस्मादल्प इति। एवम्‌ 'अस्थूलमनण्व ह्वस्वमदीर्घम्‌*? इति श्रृत्या 
चतुविधपरिमाणशून्ये ब्रह्मणि ममेवांश इत्यंशांशि भावेन भेदाऽल्पत्वमहत्त्वादिसर्वमुपचारा- 
दोपाधिकं ध्येयस्‌। तथा च श्रुति:--बुद्धेर्गुणेनात्मगुणेन चेव ह्याराग्रमात्रो ह्यवरोपि 
दृष्ट: इति 'समः प्लुषिणा समो मशकेन समो नागेन सम एभिस्त्रभिर्लोके.'४ इति च। 
तथा च विस्फुलिङ्गो वह्निरेव, न तु वह्नयंशः। एवं जीवोऽपि ब्रह्मेव, न तु ब्रह्मांशः । 
ब्रह्मदाय ब्रह्मेमे कितवा उत^' इति दाशादिष्वपि पिण्डेषु गोत्वस्येव कात्स्न्यनैकैकस्मिन्‌ 
ब्रह्मभावपरिसमाप्तिदशनातु, 'स एष इह प्रविष्ट भानखाग्रेभ्यः', “तत्‌ सृष्ट्वा तदेवानु- 
प्राविशत्‌*' इत्यादिश्रुतिभ्य ईश्वर एव शरीरधारीति निश्चितत्वाच्च अन्यथो निरंशे 
ब्रह्मण्यंशांशिभावकल्पनाया अयोग्यत्वातु। अत्रांशशब्दो रूपभेदपरकत्वेन ब्रह्मानन्त्यपर- 
कत्वेन अंश इव परकत्वेनोन्नेयो यतो ह्यत्राविद्याक्ृतोपाधिपरिच्छिन्न एकदेशोंऽश इव 
कल्पितः । 

नापि जीवो दध्यूषरालड्कारामत्र फेनवत्‌ परस्य ब्रह्मणो विकारः, विकारित्वे 
सति विनारित्वेनानित्यत्वापातात्‌ ( कृतहानाक्गताभ्यागमप्रसङ्गात्‌ ) । तथा सति 'अजो 
नित्यः शाश्वतोऽयं पुराणः“' इत्यादिश्ुतिवचनविरोधाच्च । 

न च जीवो घटात पट इव ब्रह्मणो भिन्नः, 'नान्यतोऽस्ति द्रष्टा^', 'तत्वमसि? "?, 
‘सोऽयमात्मा ब्रह्म, ऐतदात्म्यमिदं) ` सर्व॑म्‌’, 'भहं ब्रह्मास्मि\१' इत्याद्यमेदपरक- 
श्रुतिविरोधात्‌ । 

वस्तुतस्तु जीवस्य ब्रह्मणा सहात्यन्ताभेद एव वास्तवः, भेदप्रतीतिस्त्वाविद्िकी 
सृष्ट्यादौ परमेश्वरस्य मायाशबलितं स्वरूपमेव 'बहु स्याम\*' इत्येवं समीक्षणपूर्वंकं 


१. वृ० उ० १।१।२०; २. वृ० उ० ३।७।८; ३. खे० उ० ६।८। 
४. बृ० उ० १।३; ५. अथरंसं०; ६. वृ० उ० १।४।७। 
७. तै० उ० २।६।१; ८. क० उ० २।१।१८; ९. वृ० उ० ३।७।२३। 
१०. छा० उ० ६।१४।३; ११. छा० उ०; १२. छा० उ० ६।८।७। 


१३. बृ० उ० १।४।१०; १४. छा० उ० ६।२।३। 

मायिकं भूतसूक्ष्मजातं सृष्ट्वा 'हन्ताहमिमास्तिस्नो देवता:'', 'अनेन जोवेनात्मनानु- 
प्रविश्य नामरूपे व्याकरवाणि*! इति विमृश्य पञ्चीकृत्य च 'तत्‌ सृष्ट्वा तदेवानुप्राविशत्‌ *' 
इत्यादिना जीवत्वेनावस्थितम्‌ । न च तत्रान्तर्यामिभावेनेव परमात्मनः प्रवेशोऽभिहितः, 
न जीवभावेन, "प्राणन्नेव प्राणो नाम भवति*' इत्यादिश्रुत्या प्राणनादिव्यापारवत्त्व- 
प्रतिपादनविरोधात्‌ । न चात्रार्थवाद एवाङ्गीकरणीयः. प्रमाणान्तरविरोधाभावात्‌ । 
तस्मात स्वार्थपरेष्वभेदप्रतिपादकश्रुतिवचनेषु सत्मु न जीवः परमात्मनोऽतिरिक्तोऽधिक्रो 
भिन्नो विकारो वा सिध्यति, अपि तु ख्रष्टुरविक्कतस्य परमेश्वरस्य स्वसुष्टजलमभेदेष्व- 
विक्षतस्य सूर्यस्य प्रवेशवत्‌ प्रवेश एव, ख्रष्ट्त्वेनोपलक्षितं सव॑ तु तत्स्थानमेव । 


अपि चात्रात्मनः प्रत्यक्‌चेतन्यलक्षणात्‌ स्वस्वरूपाद्‌ भिन्नमागमापायि यत्‌ किमपि 
वस्तु प्रतिभासमानतया वतते, तत्‌ सर्वं भिन्नरूपतया स्फुरणं कूटस्थसाक्षि संविदायत्तं 
न स्वप्रकाशम्‌ । अतः सर्वं दुञ्यमात्मनि कल्पितमेवानुमानादवगच्छ | 


अनुमानप्रकारङ्चेत्थम्‌ - विमतं प्रत्यक्‌चेतन्यमात्रादधिकं रूपं प्रत्यक्‌चेतन्येकरसा- 
धीनप्रकाशं भवितुमर्हति, प्रत्यकचेतन्यातिरिक्तत्वाद्‌ आगमापायित्वाद्‌ वृद्धयादिवत्‌ | 
तथा च दृश्यस्य कल्पितत्वात्‌ कल्पितस्य चावस्तुत्वात्‌ प्रत्यक्‌चेतन्यस्वरूप एव जीवः, 
न तदंशस्तद्विकारोऽन्यो वा । 


नन्वेवं जीवत्रह्मणोरत्यन्ताभेदे सिद्धे सति ब्रह्माणोऽप्यज्ञानाश्रग्रत्वेनाज्ञत्वं संसा- 
रित्वं सिध्यति, त्चानुभवविरुद्धं न्यायविरुद्धं च ब्रह्मणः, संसारित्वाद्यननुभवात्‌, अनु- 
भूतान्यनिष्ठधमंस्यान्यत्र कल्पनाया अन्याय्यत्वादिति चेत्‌, न. ब्रह्मशब्देन चिन्मात्रविवक्षिते 
सत्यदोषात्‌, न जानामीत्याद्यनुभवाच्च । महो (अज्ञानम्‌) संप्ारोऽपि चिन्मात्राश्रय एव, 
न त्वद्वेताश्रयः, (ब्रह्माश्रयः) ब्रह्माश्रयविषयकानुभवाभावात्‌ । चेतन्याश्रयत्वेऽपि सूक्ष्मः 
शरीरोपाधिकचेतन्यस्याज्ञानाश्रयत्वं न संभवति । अतोजज्ञानस्य ब्रह्माश्रयत्वं द्वितीया- 
ध्याये प्रोक्तम्‌ -'भगवति परमात्मन्यद्वितीये' | 


अपि च-- 
ब्रह्मेव संसरति मुच्यत एतदेव" ० 
स्वाज्ञानतः स्वमहिमप्रतिबोधतश्च”  । 
१. छा० उ० ६।३।२; २. छा० उ० ६।३।२; ३. तै० उ० :।६।१। 
४, बृ० उ० १।४।७; ५. सं० शा० १।१७२ तथा द्रष्टव्यं तत्रैव १।३० । 


६. सं० शा० ३।७। 

एतेन यदुक्तं यद्‌ ब्रह्मवाज्ञानाश्रयः, तस्यायमेवाशयः- -बुद्धयाद्युपाधिधारी 
चेतनोऽज्ञानाश्रयो भवितुं नाहंतीति । 


कि नाम जीवत्वम्‌ ? अज्ञानस्याद्वै ताश्रयत्वे (ब्रह्माश्रयत्वे) किमपि प्रमाणं नोप- 
लभ्यते--ब्रह्म मूढमिति । नानुभवो भवति अतो नानुभवप्रमाणम्‌, नापि तादृशप्रतिपादकः 
कश्चनागमो विद्यते; अपि तु स्वंज्ञत्वाद्यावेदकागम एवोपलभ्यते । नाप्यनुमानादिप्रमा- 
णान्तरं वा । न वा जड एवाज्ञानाश्रयः, जडत्वात्‌ । तस्मात्‌ परिशेषात्‌ प्रत्यक्‌प्रकाश- 
विषयाश्रयमेवाज्ञानमस्ति । 


नन्वज्ञानस्य चिन्मात्राश्रयत्वस्वीकारे चेतन्यस्य जीवस्याप्यज्ञानाश्रयत्वं सुतरां 

सिध्यति। तथा चेतन्यस्य ब्रह्मणोऽज्ञानाश्रयत्वे जीववत्‌ तस्याप्यज्ञत्वादिदोषापत्तिरिति 
चेत्‌, अत्रोच्यते - युक्तिकुशला जना जीवत्वविरिष्टस्य चेतन्यस्याज्ञानाश्रयत्वं नाभि- 
वाञ्छन्ति, नाप्यज्ञानाश्रयकोटिनिविष्टत्वं जीवस्य संभावयन्ति, अयुक्तत्वात्‌ । यतो ह्यज्ञान- 
मेव जीवत्वम्‌, अज्ञानाधीनसत्ताकत्वात्‌ । यावदज्ञानं तावञ्जीवत्वम्‌, अज्ञानाभावे जीव- 
त्वाभाव इति | तथा सति न हयज्ञानं (जीवत्वम्‌) अज्ञानाश्रयं भवितुमहंति, स्ताश्रयदोष- 
प्रसङ्कात्‌ । यथान्धकारो नह्यन्धकाराश्रयो भवति। अतोऽज्ञानप्रयोज्यस्य जीवत्वस्या- 
ज्ञानान्तरभावित्वादज्ञानाश्रयकोटिनिविष्टत्वं न युक्तं जीवस्य। तस्माञ्जीवत्वस्या- 
ज्ञानाश्रयत्वविशेषणमिति परमतं न समीचीनम्‌ । अज्ञानस्य चिन्मात्राश्रयत्वे न हि 
पूवंवदात्माश्रयदोषः, द्रयोभिन्नवस्तुत्वात्‌ । नापि कोपि न्याथविरोधो नाप्यनुभवविरोधो 
वा। एतेन जोवाश्रितेवाविद्या ब्रह्मविषयेति निरस्तम्‌ । तस्माद्‌ ब्रह्मणोऽन्यस्य न 
संसारः; किन्तु ब्रह्मण एव स्वाविद्याकल्पितपुरयष्टकोपाधिद्वारा संसार इति सिद्धम्‌ । 
तथा च स्मृतिः 

पुयंष्टकेन लिङ्गेन घ्राणाद्येन स युज्यते। 

तेन बद्धस्य वै बन्धो मोक्षो मुक्तस्य तेन च' ॥ इति । 


पुर्यष्टकञ्च--पञ्च कर्मेन्द्रियाणि इत्येका पुरी, पञ्च ज्ञानेन्द्रियाणि द्वितीया पुरी, 
मनोबृद्धिरहङ्कारश्चित्तमिति चतुष्टयं तृतीया पुरी, प्राणादिपञ्चकं चतुर्थी पुरी, वियदा- 
दिपञ्चकं तत्कार्यं भोगायतनं शरीरं भोग्यादयश्च विषयाः पञ्चमी पुरी, कामः षष्ठी पुरी, 
कामो हिँं-इच्छाभिलाषरागेत्यपरपर्यायः संसारस्य मुख्यप्रयोजकः कमंप्रवर्तकः 
कारणात्मकः। कमं सप्तमी पुरी । कमं च धर्माधमंलक्षणम्‌, इदमपि संसारस्य मुख्यं 


१. उद्धृता-ब्र० सू० भा० २।४।७। 

प्रयोजकं कार्यात्मकम्‌ । तमोऽष्टमी पुरी । तमो ह्यज्ञानं भ्रान्तिज्ञानं वा' । इदमेवोक्तानां 
पुरीणां निदानं कामप्रवर्तकम्‌ । अष्टानां समूहोऽष्टकं पुरीणामष्टक पुर्यष्टकम्‌ । पुरवत्‌ 
स्वामिनो भोगहेतुत्वादेतत्‌ सर्वमपि पुरीत्युच्यते । अत्राद्याश्वतत्नो भोगोपकरणानि, 
पञ्चमी भोगोपकरणात्मिका भोग्या च, अन्त्यास्तिस्रो निमित्तानि | 


नन्वष्टभ्य एताभ्योऽतिरिक्तयोः “तं विद्याकर्मणी समन्वारभेते पूर्वप्रज्ञा च*' इति 
श्रुत्या विद्यापूर्वपरज्ञयोः संसारहेतुत्वे प्रतिपादिते सति कथं पुर्यष्टकस्येव तद्धेतुत्वमुक्त- 
मिति चेत्‌, नात्र यदेकवावयतया सहपाठाच्च कमंपदेनेव तयोः संगृहीतत्वात्‌ । एकस्मिन्नेव 
श्रुतिवाक्ये वन्धप्रयोजकतया त्रयाणामुपसंग्रहेण सादुश्यात्‌ कमंणा तयोः संग्रहणम्‌, 
अथवा एकस्मिन्‌ पूर्वोक्ते श्रतिवाक्ये कर्मणा सह विद्यापूरवप्रज्ञयोः पाठेन बन्धप्रयोजकत्वेन 
समानाथंत्वात्‌ (तुल्यप्रयोजनवत्त्वात्‌) तयोः कर्मणा संग्रहणम्‌ । अर्थात्‌ पुर्यष्टके कमंपदम्‌ 
अजहह्लक्षणया विद्या पूर्वंप्रज्ञापरम्‌। लक्षणायां मुख्यार्थसंवन्धस्तु बन्धप्रयोजकत्वम्‌, 
यतो हि श्रुतौ विद्यादित्रयं बन्धकारणतयोक्तम्‌ । 

ननु पुर्यष्रके तमोहेतुत्वमुक्तं संसारस्य, तहि कर्मणा संगृहीताया विद्याया हेतुत्वं 
कथं संगच्छेत, द्योः परस्परविरुद्धत्वादिति चेत्‌, उच्यते-न ह्यत्र विद्यापदेन ब्राह्मी 
विद्या गृहीता, अपि तु सांसारिकी । भवति च संसारमोक्षो ब्रह्मविद्यया, न तु सांसा- 
रिकविद्यया । ननु “पुण्यः पुण्येन कमणा भवति पापः पापेन\' इति श्रुत्या शुभाशुभ- 
कमण एव संसारहेतुत्वे सिद्धे कथं विद्यापूवं परज्ञयोस्तद्धेतुत्त्रमिति चेत्‌, न, कर्मेव तद्धेतु- 
रित्येतादृशान्ययोगव्यवच्छेदकेवकारघटितवचनालाभात्‌ पूर्वोक्तश्रुतौ त्रयाणामपि संसार- 
हेतुत्वप्रतिपादनाच्च । 

तत्र विद्या नाम ज्ञानमात्रं मानसम्‌ । सा चतुविधा। तत्रैका शास्त्रविहिता 
देवताद्युपासनरूपा, अन्या विहितसमा विधि विनापि यदुच्छयोपपन्ना गद्भादिदशंनरूपा 
श्रेयस्करी, अपरा शास्त्रनिषिद्धाऽसच्छास्त्रविषया, चतुर्थी निषिद्धतुल्या बीभत्सित- 
शवादिविषया सद्योदुःखकरी। एताश्वतस्रो विद्याकमंवतु संसारारम्भिका । कर्मापि 
चतुविधम्‌ । शास्त्रविहितमेक्रम्‌, यथा यागादि, विहितसममपरमाहारविहारादि, शास्त्र- 
निषिद्धं त्वन्यद्धिसादि, निषिद्धसममितरत्‌ । 


पूर्वप्रज्ञा चापि चतुविधा, यतो हि पूर्वप्रज्ञा नामानेकजन्मसु सञ्चिता भोगवासना 


१. सं० शा० ३।१६ तथा पैं उ० २ अ०--अथ ज्ञानेन्द्रियपञ्चकं कर्मेन्द्रियपञ्चकं प्राणादि- 
पञ्चकं वियदादिपञ्चकमन्तःकरणचतुष्टयं कामकमंतमांस्यष्टपुरम्‌ । 


२. बु० उ० ४।४।२; ३. तत्रैव-४।४1५ । 

या विद्याकमंजन्या संस्काराख्या, सापि कारणचातुविध्याच्चतुविधा, कार्यस्य कारणानु- 
विधायित्वात्‌ । एवं चातुविध्यं तस्था विहिताविहितनिषिद्धानिषिद्धभे दात्‌ । 

ननु 'लिङ्गमनो यत्र निषक्तमस्य'', 'आत्मेन्द्रियमनोयुक्त भोक्तेत्याहुमंनीषिण:*! 
इत्यादिश्रतिभिलिङ्गशरीरस्य जीवोपाधित्वमुच्यते | तत्‌ कि पुयंष्टकमाहोस्विदन्यद्‌ वा ? 
तत्रोच्यते-ववचितु “स वा अयमात्मा ब्रह्म विज्ञानमयः? इत्यादौ पुर्यष्टकस्यापि प्रत्य 
गात्मस-द्भावसूचकत्वाल्लिङ्गरब्देन लक्षणया वृत्त्या पुर्यष्टकमप्युच्यते, न तु लिङ्गयति 
नियमेन स्वधर्म ज्ञापयतीति मुख्ययाऽभिधया वृत्त्या । मुख्याथंत्वेन सप्तदशकमेव लिङ्ग- 
शब्देन लोके प्रसिद्धम्‌ । तस्य सप्तदशकस्य पुर्यष्टकेऽपि सत्त्वात्‌ । पुर्यष्टकमप्युपचारेण 
लिङ्गमुच्यते । 

अनयोर्मध्ये विशेष्रस्त्वियान्‌-मोक्षं यावत्‌ प्रतिजन्म सप्तदशकस्य लिङ्गशरी- 
रस्यापरिवतंनपूवंकमनुवरतनं भवति पुर्यष्टके प्रतिजन्म विद्याकमंपू्वप्रज्ञातमोभूतानां 
विपरिणामः । 

लिङ्गशरीरम्‌-कमेन्द्रियाणि पञ्च, चित्ताहङ्कारी बुद्धावेकीकृत्य मनोबुद्धि- 
रित्यन्तःकरणद्वयम्‌, प्राणादयो वायवः पञ्च-इत्येतत्‌ सप्तदशात्मकं लिङ्गशरीर- 
मित्युच्यते । तदेव सूक्ष्मशरीरमपि कथ्यते। अनेन लिङ्गशरीरेणावच्छिन्नश्चिदात्मा 
जीवपदवाच्यो भवति । 

एवम्भूतस्य लिङ्गशरीरस्य जीवनियामकत्वेऽपि सति न तावन्मात्रस्य संसार- 
हेतुत्वं सिध्यति; अपि तु पुर्यष्टकमेव संसारहेतुः । पुर्यष्ववसहितस्य चेतन्यस्य संसरण- 
दुःखयोगः, तद्रहितस्य च संसरणदुःखाभाव इत्यन्वयव्यतिरेकात्मकाभ्याम्‌ 'अशरीरं 
वाव सन्तं न प्रियाप्रिये स्पृशत:*', न ह वे सशरीरस्य सतः प्रियाप्रिययोरपहतिरस्ति®' 
इत्याभ्यां श्रुतिभ्यां प्रमीयते । 

अत्रेदं ज्ञेयं यतु पुर्यष्टके कारणसूक्ष्मस्थूलदारीरत्रयसत्ता, अतस्तदभावे संसारा- 
भावः । नहि कारणशरीरसत्वे लिङ्गशरीरनाशे संसारनिवृत्तिः, नापि रथूलशरीराभावे 
केवलेन लिङ्गशरीरेण संसारसम्बन्धः, विषयोपभोगायोग्यत्वात्‌ । 


न ह्येतस्य पुयष्टकस्यात्मनि स्वाभाविकः सम्बन्धः, स्वाभाविकत्वे हि तस्य हाना- 
सम्भवान्मोक्षाभावप्रसञ्गः, किन्त्वारोपित एव । 'स पर्यंगाच्छुक्रमकायमत्रणमस्नाविरं 


१, बृ० उ० डी४ ६; २: कठ० उ० ३।४। 
३. छा० उ० ८।१२।१; ४. छा० उ० ८।१२।१। 

शुद्धमपापविद्धम्‌', “स यत्तत्र किञ्चित्‌ पश्यत्यनन्वागतरतेन भर्वात*', 'असङ्गो ह्ययं 
पुरुष: ”, “अप्राणों ह्यमनाः शुभ्रः*','स एव नेति नेतिश” इत्यादिश्रुतिसिद्धस्य नित्यमुक्ता- 
नन्दचिद्रूपस्यात्मनः सर्वोपाधिरहितत्वान्न कदाचिदपि पुरसम्बन्धो भवितुमहंति। 
न चेमाः श्रुतयः परमात्मविषया जीवात्मनामपि परमात्मरूपाविशेषात्‌ । 'ब्रह्मदाशाः*९?, 
'नान्यो5तो5स्ति द्रप्टा”' इत्यादिश्रुतेः । एवं भूत आत्मनि पुरसम्बन्धः, तत्प्रयुक्तं संसारित्वं 
सर्वं माथिकं मिथ्येव भासते, पुर्यष्टकस्य मायिकत्वात्‌ । स्वाज्ञानादेव सर्वं विरचय्य तद्‌- 
बलात्‌ स्वस्मिन्नारोपितम्‌ । असङ्गस्यात्मनो मायासम्बन्धोऽवास्तवः । 

यथाकाशस्य कदाचिदपि न मलेन सम्बन्धः, नापि कदाचित्‌ संबन्धाभावः, तस्य 
स्वभावतो निरवयवत्वादसङ्भत्वाच्छुद्धत्वाच्चच तथापि बालेर्घनधुमधूलिसत्त्वे मलिन 
नभः, तदपाये विमल नभः, इत्युभयमध्यस्यते । एवमात्मनि बन्धमोक्षावध्यस्येते अज्ञेः। 
अर्थाद्‌ भ्रममात्रसिद्धमिदस्‌, न पारमार्थिकम्‌ । 

एवं बन्धस्याविद्यिकत्वादाविद्िकं हि वितथं विषयं सत्यं परमात्मवस्तु यथा न 
स्पृशति, तथैव परमात्मवस्त्वपि किमप्याविद्यिकं न स्पृशति, कल्पितपरमार्थयोः परस्पर- 
विरोधादिति युक्त्या तादृशानुभवेन चात्मनि बन्धदशायामपि बन्धात्मनोः परस्परस्पर्शा- 
भावाब्चिदात्मनो नित्यमुक्ता सिध्यति । यथोषरभूमिमुंगतुणजलवाहिनीं नदीं न स्पृशति, 
तथात्माप्युपाधिनारोपितं बन्धनं न स्पृशति । यथा मुगवारिप्रवाहपूर्णा नदी ऊषर्‌भूर्मि न 
स्पृशति, तथेवारोपितबन्धोऽप्यात्मानं स्पृशति, उपाधेरेव बन्धमुक्तिकल्पना, आत्मनस्तु 
नित्यमुक्तिरित्यक्षतमेव । 

ननु “एष आत्मा निष्क्रामति“', 'तमुटक्रामन्तं प्राणोऽनुत्क्रामति*?, 'तदन्तरप्रति- 
पत्ती रंहति) °? इत्थादिवचनेर्जीवस्य संसारप्रतिपादनात्‌ कथं ससारस्य कल्पित्वमिति 
चेत्‌, श्वुणु, कि चेतन्यस्य संसरणस्‌, अथवा पुर्यष्टकस्य, उताहो मिलितस्य ? नाद्यः, 
परलोकादौ चेतन्यस्य गमनं नास्ति, चिदात्मनो विभुत्वात्‌ । नहि संगते विभुपदार्थ 
गमनागमनक्रियासंभवः। नापि द्वितीयः, तस्य जडरूपत्वात्‌। नहि जडस्य स्वतः 
प्रवृत्तिः कचिद्‌ दृष्टा। नापि तृतीयः, चिञ्ञडात्मकस्येकस्य वस्तुनोऽसंभवात्‌ । नहि 
जडाजडयोविरुद्धस्वभावयोस्तात्त्वित्र संबन्धः । 


१. ईश० उ० ८; २. बु० उ० ४।३।१४; ३. बु० उ० ४।३।१५। 
४. मु० उ० २।१।२; ५. बू० उ० २।३।६; ६, अथर्वंसं० । 
७. बृ० उ० ३।७।२३; ८, बृ० उ० ४।४।२; ९, बृ० उ० ४।४।२। 


१०. ब्र सू० ३।१।१ । 

ननु यद्यपि चिदात्मा विभुत्वात्‌ स्वयं न गतिमान्‌, तथापि घटगत्या घटवेष्टिता- 
काशगमनवत्‌ पुर्यष्टकवेष्टितस्य परिच्छिन्नत्वाद्‌ गमनं सम्भवेदिति चेत्‌, न, तत्र केवल- 
मुपाधिगमनसत्त्वात्‌ । न ह्यपाधिगमनेऽप्योपाधिकस्य गमनं भवति | घटाकाशगमन- 
दृष्टान्तेऽपि घटस्येव गमनमस्ति, न त्वाकाशस्य । अन्यथा (यदि) घटे गच्छति घटा- 
वच्छिन्नस्य नभसोऽपि गमने स प्रदेशो घटेनेव नभसापि शून्यः स्यात्‌; किन्तु तथा नाव- 
लोक्यते । गच्छति घटे घटाकाशस्य गमनप्रतीतिस्तु भ्रममात्रा | उपाध्यपसरणे च 
स्वरूपस्योपहितत्वमपसपंति केवलं न स्वरूपमप्यपसरति । अतो दार्शन्ते पुरवेष्टरितं चितः 
परिच्छिन्नरूपं परत्र गन्तुं नालम्‌ । ननु दृष्टान्ते घटे गते नभसोऽपि गमने तत्र नभोऽन्तर- 
स्योत्पन्नत्वान्न घटप्रदेशस्य नभसा शून्यत्वमिति चेत्‌, न, गगनस्य निरवयवद्रव्यत्वान्नभोऽ- 
न्तरस्योत्पत््भावात्‌। अतो गच्छति घटे नभस्त्वचलमेवास्ति। नीयमानेन घटेन तु 
पदे पदे नभसः परिवेष्टनेन घटाकाशः क्रियते, तदा ततो वेष्टनाद्‌ बहवो घटाकाशा 
भवन्ति | तत्र भेदाग्रहाद्‌ घटाकाशो गच्छतीति श्रमो लोकस्य । निरवयवस्याकाइास्य 
चस्तुतो घटेनाकर्षासम्भवात्‌ | घटगमनक्रियया घटनभसोः परस्परसंयोगे जायमानेऽवच्छे- 
दकभेदेनावच्छिन्नस्य नानात्वे जायमानेऽपि सवंत्र तदेकदर्शनात्‌, तद्गमनं मानहीनस्‌ । 


एवमेव दार्टान्तिकेऽपि स्वीकारे पुरमेव गच्छति, चेतन्यं त्वचलमेव वर्तत इति 
स्वीकारे गच्छता पुरेण केवलं तच्चेतन्यं घटाकाशवत्‌ परिवेष्ट्यते, तदा बहूनि भिन्न 
भिन्नघटावच्छिन्नाकाशवद्‌ भवितुमहंन्ति चेतन्यस्य परिच्छिन्नरूपाणि | एवं सति महान- 
नर्थः समापतेत्‌ (पुण्य: पुण्येन कमणा भवति पापः पापेन*', 'कपूयां योनिमापद्यते*' 
इत्यादिवेदाभ्रामाण्यं भवेत्‌ । तद्यथा-पुरगमनेन भिन्नभिन्नपुरावच्छिन्ने चेतन्ये 
जाते पूर्व येन पुरवेष्टितचेतन्येन यत्‌ कमं कृतम्‌, ततोऽन्यत्र स्वर्गादौ तस्य कतुंगंमनान्ना- 
शाच्च पुरवेष्टितचेतन्येऽन्यस्मिन्‌ जाते पूर्वकृतस्य कमंणो नाशः, तथा स्वर्गादावपरस्थ 
कर्तुरुदयात्‌ क्रियाभावेऽपि (कर्मभावेप) अकृतस्य कमणः फलस्य भोगस्यागम इति 
दुरन्ता प्रमाणन्यायविरुद्धा स्थितिः, देहात्मवादसमता च । अवछिन्नचेतन्यानामन्यत्वेऽपि 
सन्तानेक्येऽङ्गी कृते सति पूर्वोक्तदोषाभावे बौद्धमतापातः। उपाधे पुरस्य चलने सत्यपि 
वेष्ट्यमानस्य चेतन्यस्य सवंत्र चलति घटे तदवच्छिन्नाकारस्य तन्निहितद्रव्यस्येवेक्य- 
प्रत्यभिज्ञाबलान्त कतुंत्वभोक्तुत्वभेदप्रसङ्ग इति न शङ्कयम्‌, चेतन्यस्येक्येपि न 
तन्मात्रस्य कतृंभोक्तृत्वस्‌; किन्तु पुरावच्छिन्नचिद्वलयस्यतस्य च भेदात्‌ । विशेषणापगमे 
विशिष्टस्याप्यपायात्‌। यथा कुण्डलापसरणे कुण्डलिनो विनाइस्तथैव घटचलने 


१. बु० उ० ४।४।५; - २. छा० उ० ५१०३] 

घटवेष्टिताकाशस्य नाशः। एवं पुरवेष्टितचेतन्यस्यापि विनाशोऽप्युक्त एव, एष विचार- 
स्त्वात्मनः पुरसम्बन्धम ङ्गी कृत्य कथितः | 

इदानीं तु तत्सम्बन्धाभावो निगद्यते-यथाकाशस्यर घटसम्बन्धो वास्तवो न 
तकंसहो निरवयवात्‌ तथेव चिदात्मनोऽपि पुरसम्बन्धो वस्तुतो न तव'सहः । तस्मात्‌ 
पुरावछिन्नचिद्बलयस्य लोकान्तरगमनं भोक्तृत्वादि लिङ्गघटितत्वं वा परमार्थंतो न 
संभवति । 


ननु विभुद्रव्यस्य सकलमूतंद्रव्यसंयोगित्वनियमोद्‌ आकाशस्य घटसम्बन्धो युक्त 
इति चेत्‌, न, विकल्पासहत्वात्‌ । कि घटो गगनेकदेशं परिच्छिनत्ति, कि वो कृत्स्तमा- 
काशम्‌ ? नाद्यः, नभसो निरवयत्वेन प्रदेशाभावात्‌ । घटावच्छिन्नभागे एव तत्प्रदेश इति 
चेत्‌, न, परस्परपराश्रयापत्तः। घटसंयोगे सति नभसो घटावच्छिन्नभागसिद्धिः, 
घटावच्छिन्नभागसिद्धौ च घटाश्रितसंयोगसिद्धिरित्यन्योन्यापेक्षणात्‌ । नापि द्वितीयः, 
परिच्छिननद्रव्यसंयोगस्य विभुद्रव्यव्यापित्वासंभवेन नभोमात्रस्य घटावच्छिन्नत्वायोगात्‌ । 
अन्यथा घटाद्‌ बहिर्नेभसोऽभाव प्रसङ्गात्‌ । एवमात्मनोऽपि निरवयवत्वान्न तदेकदेशः 
पुरेण वेष्ट्यते, नापि परिच्छिन्नेन पुरेण, अपरिच्छिन्नस्यात्मनः कृत्स्ततया परिवेष्टनं 
कतुं शक्यते। 'स समानः सन्नुभौ लोकावनुसंचरति)” 'सधीः स्वप्नो भ॒त्वा*' 
इत्यादिवचनानि त्वाविदिकावच्छिन्नत्वाद्यनुवादपरकत्वेनोन्नेयानि | 

यद्यल्पेनापि महत आवरणं स्वीक्रियतेऽङ्कुल्या सुयंस्येव, तदाप्येकेनेव पुराष्ट्रक- 
सद्धातन चिदात्मनो जीवतया क्रोडीभावे जीवान्तरमीशवरो वा नावरिष्येत । मा भू- 
दीश्वरो जीवान्तरं वेति चेत्‌, न, जीवान्तराभाव एकस्य ज्ञत्वाज्ञत्वादिविरोधात्‌ । प्रसिद्धो 
गुरुरिष्यसम्बन्धव्यवहारो न भवेत्‌, नापि बन्धमोक्षव्यवस्था चोपपद्येत । तद्यथा 
जीवान्तराभावे बद्धस्य जिज्ञासोः शिष्यस्यासत्त्वे गुरुः क॑ प्रति शास्त्रतत्त्वं बोधयेत्‌, तथा 
मुक्ते गुरावसति क उपदेष्टा उपदिशेत्‌ । एवं गुरुशिष्याभावे तत्त्वबोधकशास्त्रस्य निविष- 
यत्वादप्रामाण्यापत्तिस्तथा मुक्तत्वबद्धत्वे विना गुर्वादिभावश्च नोपपद्यते | अस्तु स्वप्न- 
वदिति चेत्‌, न, कल्पितस्य जीवस्य तत्त्वोपदेष्टत्वायोगादिति सर्वज्ञे ब्रह्मण्येव स्वं प्रकल्प्य 
जीवेशवरबन्धमुक्तगुर्शिष्यादिसकलव्यवस्था निर्वाह्या । 


एवमीश्वराभावे ‘एष सेतुविधरणः\', 'एष ह्येव साधु कमं कारयति*', “राति- 
दातुः परायणम्‌*', 'यो ब्रह्माणं विदधाति पूर्वं यो वेदांश्च प्रहिणोति’ इत्यादीनां निविष- 


१. बु० उ० ४।३।७; २. बृ ० उ० ४।३।७; ३. बृ० उ० ४।४।२२ । 
४. कौ० उ० १।८; ५, बु० उ० ३।९।२८; ६. दवे) उ० ६1१८ । 

यत्वादप्रामाण्यापत्ति: | तस्मात्‌ परमात्मनः पुराष्ट्रकसम्बन्धो न वास्तवो युवत्यसहत्वात्‌ । 
यो यत्र युक्त न सहते, स तेन सह वस्तुतो न संबध्नाति, यथाकाशस्य घटसम्बन्धस्तथा 
चायं तस्मात्‌ परिकल्पित एव पुरसंबन्धः। कथं तहि दुष्टान्तदाष्टान्तयोः परिच्छिन्नत्व- 
बुद्धिः ? नभोनेल्यादिवद्‌ असंभावितस्यानुभूयमानस्यापि तत्प्रतीतिः स्वीकार्या । 
तस्मात्‌ सिध्यति नभोगमनवतु पुरसंबन्धनिबन्धं परलोकगमनमपि काल्पनिकमेव । 
“तदन्तरप्रतिपत्तो रंहति संपरिष्वक्तः), इत्यादिना जीवस्य गत्याद्यूपपादनमौपाधिक- 
मेव । पुरात्मनोरन्योन्यधर्माध्यासातु पुर आत्मत्वाभासः, आत्मनि च गमनाद्यवभास 
इत्यभेदमापाद्य मूढमतिरेक्येण व्यवहरति । 

यद्यप्येवं परिपूर्णचिद्रसघन आत्मा निरस्तमले स्वमहिम्नि सततं तिष्ठति, 
तथापि तत्त्वमसीति वाक्यकृतां मतिमन्तरेण स्वरूपावस्थानलक्षणं केवल्यमात्मनो न 
भवति, नित्यमुक्तेऽप्यात्मनि अनाद्यविद्याप्रवाहवशादन्ंप्रतिभासशून्यानन्दानुभवरूप- 
केवल्यस्याप्रातभासादज्ञातस्य तस्य विस्मृतग्रेवेयकवत्‌ प्रेप्सितत्वादनर्थरूपाज्ञाननिवतंक- 
ज्ञानाय मुमुक्षूणां व्यापारः । तत्र मौलिभूतस्य वेदान्तवाक्यारथंज्ञान च नितान्तमावश्य- 
कसु । न तावदिन्द्रियेरात्मनोऽपरोक्षज्ञानं संभवति, इन्द्रियाणां पराग्‌ विषयत्वात्‌ 'पराञ्चि 
खानि व्यतुणतु स्वयम्भू:*' इति श्रुतेरनुभवाञ्च। परागूविषयाणीन्द्रियाण्यविषयस्वभ्रकाशे 
चेतन्थे प्रवतितु न समर्थानि, नापि स्वरूपज्ञानमेव भ्रमं निवतंयति, स्वरूपचैतन्या- 
ज्ञानयोः सहभावस्यानादिकालतो निरन्तरमनुवतंमानत्वान्न स्वरूपज्ञानस्य भ्रमनिवतं- 
कत्वोपपत्तेः । तस्मात्‌ तत्र गुरूपदेशवेदान्तवाक्यक्ृत एव साक्षात्का रोऽभ्युपेयः । 

आत्मन आविद्यकोपाधिकल्पितमेव संसरणमित्यत्र मानम्‌- स समानः सन्नुभौ 
लोकावनुसंचरति ध्यायतीव’ इति श्रुतिरेव, न त्विदं स्वकपोलकल्पितस्‌ । घटाकाशदृष्टान्ते- 
नात्मनो गमनस्य कल्पितत्वं समर्थ्यं बिम्बप्रतिबिम्बदृष्टाम्तेनापि कल्पितत्वं समर्थयति 
अपरिच्छिन्नस्य शुद्धचिदात्मनः किमपि केवलचिद्रूपेण केवलजडरूपेण दुनिरूपस्‌ । 
अत एव चितूसदृशमुपाध्युपरागतदृधर्मविशेषविशिष्टं चिदाभासाख्यं जीवपदवाच्यं 
स्वाविद्याध्यस्तपुरहेतुकं यद्रूपं परिकल्पितमभवत्‌, तत्‌ परिच्छिन्नं सूक्ष्मं भवति, 
तत्परिच्छिन्नत्वाद्‌ व्रजति | यथा जलपात्रहेतुक सूयंस्य प्रतिबिम्बं परिकल्पितं भर्वात, 
जळपात्रे सूर्यातिरिक्तप्रतिबिम्बदशंनात्‌, एवं पुरचेतन्यातिरिक्तं चित्प्रतिबिम्बमपि स्यात्‌ । 
चित्प्रतिबिम्बस्य चिज्डात्मत्वेऽपि चित्प्राधान्येन चित्प्रतिबिम्बव्यवहारः कल्पितजड- 
प्राधान्येनाभासव्यवहारश्चेति प्रतिबिम्बस्य बिम्बमेदाभिधानम्‌, प्राभासस्य मिथ्यात्वा- 
भिधानम्‌ । 
१. ब्र° सू० ३११; २. कठ० उ० ४।१। 


ज्येष्ठ०भा०्मार्ग ०फा०पू० २०४१ वि० ] सर्वज्ञात्ममुनिमते जीवस्वहपविमशं: १९१ 


ननु पुरादेः परलोकगमनं कथमुपपन्नम्‌, यतो हि पुरं प्रतिबिम्बं वा स्वतो गन्तुं 
नाहीत, जडत्वेन चेतनानधिष्ठितस्य स्वतो गमनादिप्रवृत््ययोगात्‌ । नापि जीवस्तस्य 
प्रेरकस्तस्योत्क्रान्तिकाले संपीण्डितकरणत्वेन बुद्धेर्लीनत्वाद्‌ विशेषबोधरहितस्य जीवस्य 
प्रेरकत्वायोगात्‌ । नापि परमात्मा प्रेरकः, कूटस्थचिन्मात्रतयोदासीनत्वात्‌ । नाप्येतदन्यः 
कश्चनानुग्राहकः, अदुष्टत्वादिति चेत्‌, उच्यते-मायाशक्तिमतः परमेश्वरस्य मायाधीन- 
व्यापारेण पुरतदवच्छिन्नजीवाधिष्ठातृत्वसंभवात्‌ पुरादिगमनोपपत्तिः। यथा जीवस्य 
पुर्यष्रक्रमुपाधिस्तथा परमेश्वरस्य तम इति प्रथिता जडशक्तिरुपाधिः, किन्तु तन्नि- 
यन्तृत्वाज्जीववन्नेइवरं व्यामोहयति । अत्र मानम्‌ - “मायिनं तु परमेदवरम्‌””, 'परास्य 
शक्तिविविधेव श्रूयते स्वाभाविकी ज्ञानवलक्रियाः च', “योनि योनिमधितिष्ठत्येकः? 
'तदयथाऽनः सुसमाहितमुत्सजंद्‌ यायात्‌*', 'प्राज्ञेनात्मनान्वारढ उत्सजंन्‌ याति 
इत्यादि । 

ननु 'न तस्य कार्य करणं च विद्यते१' इत्यादिश्रुत्या परमात्मनः कुतिकतंव्या- 
भावप्रतीतेः कथं माययापि तस्य पुराद्यधिष्ठातृत्वसंभव इति चेत्‌, न, स्वरूपेण वस्तुतः 
परमात्मनः क्ृतिकतंव्याभावेऽपि कल्पितरूपेण ( सोपाधिकरूपेण ) कृत्याद्युपपत्तेः | 
यथाऽविद्यादशायां पुरहेतुकं संसारयोग्यम्‌ अज्ञस्य स्वरूपावरकाज्ञानप्रयुक्तं जीवशब्द- 
वाच्यं वपुर्भवति, तथा परमेश्वरस्य जडरक्त्युपाधिकं परमेञ्वरत्वं वपुभंवति। एवं 
परमेश्वरत्वस्य जीवोत्क्रान्तिसमयेऽपि सत्त्वात्‌ परमेश्वरतन्त्र एव पुरोपाधिको जीवः 
परलोकादिकं गच्छति । 


नन्वीशव रस्य मायिकोक्तरूपवत्त्वेपि जीवस्य तद्भिन्नत्वात्‌ कथमीञ्वराधिष्ठेयत्व- 
मिति चेत्‌, न, जीवे स्वस्वरूपाज्ञानाद्‌ विपरीतरूपाभिमानाच्च । ईस्वराधिष्ठेयतयेव 
जीवस्य कर्माधीनसंसारानथंप्राप्तिः। जीवेशवरविशेषेपि चेतन्ये स्वाश्रयव्यामोहकावरणः- 
शक्तिप्रधानाविद्योपाधिकत्वेन जीवस्य स्वस्वरूपानभिज्ञत्वाद्‌ ईश्वरस्य स्वाश्रयाव्यामोहक- 
सत्त्वप्रधानविक्षेपशक्ति मदविद्योपाधिकत्वेन स्वाभाविकस्वरूपाभिज्ञत्वाद्‌ ईश्वरप्रयुक्तः 
संसारोऽज्ञे जीव एव भवति, नेश्वरे | ईव्वरप्रयुक्तत्वे च प्रमाणम्‌-“भीषाऽस्माद्‌ वातः 
पवते”, "एष एव साधुकर्म कारयति यमुन्निनीषते', 'एष ह्येवासाधकमं कारयति यमधो 
निनीषते“', 'यदिदं किञ्च जगत्‌ सवं घ्राण एजति निःसृतम्‌ । महद्भयं वस्त्रमुद्य॒तम्‌*?, 


१. इवे० उ० ४।१०; २. इवें० उ० ६1८; ३. सवें उ० ४।१०-११। 
४. वृ० उ० ४।३।३५; ५. बु० उ० ४।३।३५; ६. खे० उ० ६।८। 
७. ते० उ० २।८।१; ८. कौ० उ० ३।८; ९, कठ० उ० २1३२ । 

'यदा ह्येवेष एतस्मिन्नुदरमन्तरं कुरुते । अथ तस्य भयं भवति"' इत्यादिश्रुतिः । 

केचन मन्यन्ते यज्जीवस्य सकलकमंफलभोग: परमेश्वरदातृक:, न तु जीव 
ईश्वराधिष्ठितो गच्छति, इति तन्न समीचीनम्‌, युक्तिविरोधात्‌ । अपि तु प्रभुणा पर- 
मेस्वरेणाधिष्ठितो मरणकाले ऊर्ध्वोच्छ्वासदशायां मरणवेदनावशाद्‌ हिक्लादिशब्दं कुर्वन्‌ 
कर्मादिसंसारसंभृतो जीवः शकटवत्‌ परलोकं गच्छति न स्वयं मायाधीनत्वात्‌ । यथा 
शकटः शाकटिकपुरुषसम्बन्धवशादेव भारेण शाब्दं कुर्वन्‌ ब्रजति, न स्वयं जडत्वेनास्वा- 
तन्त्र्यात्‌ । तथा च श्रतिः--पप्राज्ञेनात्मनान्वारूढः`', “तद्यथाऽनः सुसमाहितमुत्सजंद्‌१' 
इति | ननु शकटस्थाचेतनत्वाद्‌ युक्तं चेतनाधिष्ठानेन गमनम्‌, जीवस्तु स्वयं चेतनस्वभाव- 
तया स्वतन्त्रः कथं चेतनान्तराधिष्ठितो गच्छेदिति चेदुच्यते, नेष दोषो जीवस्य चेतनत्वेऽपि 
श्रान्त्या परतन्त्रत्वोपपत्तेः । तथाहि-यतः पुरावच्छिन्नो जीवोऽत्र एव पुरपरतन्त्रः । 
जीवः स्वयं चेतनस्वभावतया स्वतन्त्रस्तथापि पुरगतचेतन्याभासाविवेकादात्मानं पर- 
तन्त्रं मन्यते | अतः परमेश्वरेणाधिष्ठितो जीवो व्रजतीति युक्तमेव | 


१. तै? उ० २।७।१; २. बृ० उ० ४।३।३५; ३. बृ० उ० ४।३।३५ । 


व्याकरणसिद्धान्त शब्दाथंयोस्सम्बन्धस्तत्र 
नागेशसिद्धान्तितबौद्धार्थसत्तावादस्य 
प्रत्याख्यानञ्च 


श्री राजेन्द्रप्रसादशार्मा, 
परामशंकः, 
राष्ट्रीप-विज्ञान-प्रौद्योगिकी और विकास-अध्ययन-संस्थान 
नयी दिल्ली 
४७% 

“पदं वा चकम्‌, अर्थो वाच्यः, "सिद्ध शब्दार्थसम्बन्धे” इति भाष्यम । अत्रायं 
भावः--अनत्र शब्दार्थयो नित्यत्वं तयोः सम्बन्धस्यापि नित्यत्वम्‌ । नित्याः शब्दाः, अर्थाः, 
नित्याः सम्बन्धाः, तेषां प्रत्येकं सम्बन्धो नित्यः । तथा च वाचकं पदन्नित्यं वाच्यम्पद- 
मपि नित्यम्‌ । किञ्च, किम्पदं कस्याथंस्य वाचकम्‌, सर्वाणि पदानि सर्वार्थवाचकानि ? 
यथा “सवे सर्वार्थवाचका:” इति भाष्यम्‌*। उत वा प्रत्येकपदतदर्थयोर्वाच्यवाचकत्वम्‌ ? 
युक्तयुज्ञानानास्मते सर्वे शब्दाः सर्वेषां नित्यानामर्थानां वाचकाः। तेषां बोधकत्व- 
सम्बन्धोऽप्येको नित्य एव, तन्माहात्म्येनैव सवेषां शब्दानां स्वाभीष्टार्थंवाचकता सिद्धयति। 
एवमेव अयुक्तयुज्लानानामपि बुद्धिविशेषबलेनौपचारिकसम्बन्धान्तरकल्पनया ( सामी- 
प्यादि ) सति तात्पर्ये सर्वे सर्वार्थवाचकाः सिद्धयन्ति । किञ्च, साधारणव्यवहारे “नित्याः 
शब्दाः, नित्या अर्था नित्यश्च सम्बन्ध” इति स्वीकारेऽपि वाच्यवाचकत्वसांकर्यम्भवति, 
प्रसज्यते वा। तत्परिहाराय प्रत्येकं शब्दार्थयोः सम्बन्धं निश्चेतुं शाब्दिकानां 
( वेयाकरणतैयायिकमोमांसकानां ) प्रयत्नः, तत्र शब्दनित्यत्ववादिनो वाक्यार्थं 
ज्ञाननिपुणा मीमांसकाः “औप्पत्तिकस्तु शब्दानामर्थेः सम्बन्धो नित्य: | 
“'इमम्पदमिममर्थं बोधयतु, अस्मात्‌ पदात्‌ अयमर्थो बोद्धव्यः” इत्याकारा 
वेदवरेच्छा शब्दार्थयोः सम्बन्धः, इति प्रमाणपटवो नेयायिकाः४ | वैयाकरणास्तु 


१. महाभाष्यम्‌-१।१।१ पु० २२; ( चारुदेवसम्पादितम्‌ ) । 
२. भाष्यम्‌, लघुमञ्जुषा-पृ० २५; ३. मीमांसासूत्रम्‌-१।१।५ । 
४. शक्तिवादः--“संकेतो लक्षणा चार्थे पदवृत्तिः, इदं पदमिममर्थं बोधयतु' । 

२५ | 

बोधजनकत्वयोग्यतारूपशन्दार्थयोरनादिसम्बन्धः, इति) प्राशः, “शब्दा्थयोरितरेत- 
राध्यासरूपो वाच्यवाचकभावापरपर्यायस्तादात्म्यं सम्बन्धः” इतिः नव्या वदन्ति। 
स्वस्वशास्त्रीयवासनानुसारेण तरकयन्तः सिद्धान्तस्थापनपटीयांस इति नात्र विचिकित्सा- 
वसर: । सर्वेषां स्वशास्त्रीयलक्षणसमन्वयपद्धतिर्वोद्धिकव्यायामकोशलोल्लासं समुद्रेलयन्ती 
प्रमोदयति मतिमतां मानसम्‌ । कथं ते स्वतकंकौशलबळेन परमतम्प्रत्याख्यातुं प्रयतन्ते 
इति पाठं पाठं व्यृत्पित्सूनां बुद्धिः कमप्यनिर्वंचनोयं बौद्धिकमानन्दमनुभवन्ती, विस्मरति 
बाह्यविषयानन्दम्‌ । एवमिह राब्दा्थंसम्बन्धविषये वेयाकरणमतं स्वान्तःसुखाय समा- 
लोचयितुं प्रवर्तामहे । 
अत्र प्राचीनमतमनुसृत्य भट्रोजिदीक्षिता आहुर्यंथा-- 


इन्द्रियाणां स्श्रविषयेष्वनादिर्योग्यता यथा । 
अनादिरर्थैः शब्दानां सम्बन्धो योग्यता तथा" ॥ इति | 
यथेन्द्रियाणां स्त्रबिषयेषु बोधजनकयोग्यतारूपसम्वन्धोऽनादिर्भवति, तथैवार्थः 
सह शबन्दानामप्यनादिर्बोधजनकयोग्यतारूपः सम्बन्धः, इति संक्षिप्तार्थ: । अस्मिन्‌ मते 
कि शब्दस्वरूपम्‌, किञ्चार्थस्वरूपं ययोरनादिसम्बन्ध उच्यते? तथा च शब्दार्थयो- 
बाह्यं स्वरूपमुत वा तद्विलक्षणं यत्किञ्चिद्बृद्धिविषयसमाविष्टं बौद्धिकम्‌ इत्येवंपरो 
विचारः । न हि सविशेषं चिक्रीषितम्‌, अथापि इाब्दस्वरूपं बौद्ध स्फोटात्मकं गृह्यते, 
किन्तत्‌ स्फोटस्वरूपम्‌ ? कतिधा स्फोट इत्यादिकं प्रकरणप्राप्तमुपरिष्टाद्‌ वक्ष्यामः । 
किञ्च, नव्यमते इन्दार्थयोरितरेतराध्यासरूपं वाच्यवाचकभावापरपर्यायं 
तादात्म्यमतादिसम्बन्धोऽभिप्रेतः । बोधजनकप्रोग्यतायाः सम्बन्धत्वाभावात्‌, सम्बन्धो 
हि सम्बन्धिभ्यां भिन्न उभयाश्रितो विशिषष्टबुद्धिनियामकश्चे त्यादिना बोधजनकयोग्यतायाः 
सम्बन्धत्वासिद्धेरित्यत्र तात्पर्यम्‌ । 
अस्तु छघुक्ायेऽस्मिन्‌ शोधप्रबन्धे नव्यमतमेवास्माभिर्यंथामति परीक्षितुं 
प्रयत्यते । चिकीषितेऽस्मित्‌ सम्बन्धस्वरूपविवेक्रे सम्बन्धिनोइरान्दार्थयोः कि स्वरूपमिति 
विचारपथमारोहति सम्बन्धस्य सम्बन्त्रिसापेक्षत्वात्‌ । 
तत्रादो शाब्दार्थयोस्तादात्म्यं सम्बन्धः, इति तादात्म्यवादिनां मतमनुसृत्य 
शब्दार्थयोः स्वरूपं निरूप्यते । 
१. व्याकरणभूषणसारे, शक्तिप्रकरणे, कारिका-३६ । 


२. लघुमज्जूषा, पु० २५। 
३. वाक्यपदीयम्‌-३.३.२९ तथा च वैयाकरणभूषणसारे, शक्तिनि्ण॑यः, कारिका-३६ । 

न सोऽस्ति प्रत्ययो छोके य: शब्दानुगमादृते । 

अनुविद्धमिव ज्ञानं सर्वं शब्देन भासते) ॥ 
इति वेयाकरणाः । 

इदमन्धंतमः कृत्स्नं जायेत भुवनत्रयम्‌ । 

यदि शब्दाह्वयं ज्योतिरासंसारान्न दीप्यते ॥ 
इत्याऽलङ्कारिकाः । इदमत्र तात्पर्यं पुरोवतिनं घटं पश्यन्नपि तमजानन्नभिज्ञं 
पृच्छति “कोऽयं पदार्थः ?” स च घट इत्युक्त्वोत्तरं ब्रूते । घकाराद्यानुपूर्वीघटित- 
घटशब्दो न हि पदार्थरूपः। अथापि 'घटः' इत्युच्ते अथवा घटरूपेण गृह्यते । न हि 
पृथुवृध्नोदराकारस्वरूपः पदार्थो घटशब्दस्वरूपस्तथापि घटशब्दात्मकतया गृह्यते | तेन 
सिद्धयति घकाराद्यानुपूर्वीचटिताः शाब्दाः स्वेन रूपेण सह स्ववाच्यार्थस्वरूपतया 
गृह्यन्ते । एवमेवोत्तमवृद्धेन “घटमानय” इति प्रैषानन्तरं प्रेष्यो मध्यमः पृथुबुध्नोदरा- 
कारपदार्थमानयति, न त्वानयनक्रियायाः कर्मीभूतघकाराद्यानुपूर्वीचटितं घटशान्द- 
स्वरूपम्‌ | एवमुभयथाऽपि घटशब्दो घटपदार्थंस्वरूपाभिन्नस्वरूपोऽपि सिद्धयति । एवमेव 
घटपटादिशब्दानां तत्र तत्र तदर्थानामपि समाना स्थितिः समाश्रीयते । अतः पदार्थः 
स्वस्वरूपसमभिव्याहृतस्ववाचकशब्दाभिन्नो वाचकशब्दोऽपि स्वस्वरूपसमभिव्याहृत- 
स्ववाच्यपदार्थस्वरूपाभिन्नः। अत एव शब्दार्थयोः स्वसामानाधिकरण्येनेतरेतरात्मक- 
त्वात्तादात्म्यमप्यनुभूयते । इदमेवानुभूयमानतादात्म्यं शब्दार्थयोस्सम्बन्धः | शब्दार्थयो: 
सम्बन्धिनोरनादित्वाद्‌ अभ्युपगमादनादिरेव सिद्धः शब्दार्थसम्बन्धः॥ तथा च वर्णानु- 
पूर्वीचटितेन स्वरूपेण सहार्थस्वरूपोऽपि भवति । अर्थंश्चापि स्वेन पृथुवुध्नोदराकारादि- 
स्वरूपेण सह स्ववाचकशन्दस्वरूपोऽपि भवतीति राब्दार्थावन्योऽन्यात्मकौ । अत्र 
तादात्म्यं एवैनयोः सम्बन्धः सिद्धः। अतो युक्तमेवोक्तम्‌--'अनुविद्धमिव ज्ञानं सवं 
शब्देन भासते''* इति । राब्दानुविद्धाः पदार्थाः, युक्तं चेदं भाष्यं--'यो5थं: स शब्दः, यः 
शब्दः, सोऽथं:* ।' एवमेव श्ञाब्दतरङ्किण्यामपि शब्दाथंयोरितरेतरात्मकं स्वरूपमुक्त्वा 
तयोस्तादात्म्यं सम्बन्धं दृढोकत्तु विशिष्याह ग्रन्यकार:--"'अपि च कोकिलरूपार्थस्य 
पिकपद एव शक्ति जानतः कोकिलपदे तामजानतः पुंसः कोकिलदशंने सति 'कोकिलीऽ- 
यम्‌? इत्यनुव्यवसायापत्तिः । ज्ञानेऽथंमात्रस्य भानादर्थस्य च तेन ज्ञातत्वात्‌। अतो 
वाचकपदमपि तत्र भासत इति स्वीकरणीयम्‌ । कोकिलपदस्य वाचकस्य तेनाज्ञानान्न 
तस्य तथानुव्यवसायापत्तिरिति । 
१. वाक्यपदीयम्‌-१,१२३; २. काव्यादशः-१,४; ३. वाक्यपदीयम्‌-१।१२३ ) 
४. पातञ्जलमहाभाष्यम्‌; लघुमञ्जूषा पु० २५ । 

एवमर्थं शाब्दो भासते, अतोऽ: स्वेन स्वरूपेण सह स्ववाचकशब्दस्वरूपोऽपि 
भवति | एवमेव शब्दोऽपि स्वेन रूपेण सह स्ववाच्यार्थस्वरूपोऽपि भवतीत्येव सुदृढ 
सुस्पष्टं बोभूयते? । इयांस्तु भेदः पदार्थ विदाडूर्वन्‌ पदार्थस्वरूपेण सह पदार्थ तद्ठाचक- 
शब्दप्रतिभासितं स्वरूपमपि जानन्‌ वाचकपदपर्यायानभिज्ञत्वाद्‌ अज्ञातं पर्यायशब्दमर्थे 
प्रतिभासमानमपि तत्त्वतो न जानाति । अत: पदार्थ: स्वेन रूपेण ज्ञायमान: स्ववाचक- 
शब्देरपि प्रतिभासितत्वादवच्छेदकावच्छेदेन वाचकदाब्दस्वरूपः। किञ्च, तथात्वेष्प्यनु- 
भवितुर्ज्ञनि न हि कात्स्न्यंन भासते । अनुभवितृज्ञानवैकल्यमत्र कारणम्‌ । 

एवमत्रेव ग्रन्थे शब्दाथंयोरितरेतरात्मकत्वं तयोस्तादात्म्यरूपसम्बन्धश्च प्रपञ्चयितु 
पुनस्तृतीयविकल्पमाह--'किश्च, “अयं घट? इति प्रत्यक्षे घटस्य विशेष्यता घटत्वस्य 
प्रकारतेति विषयताभाननियमनिर्वाहार्थमपि पदभानमावश्यकम्‌ । पदभाने सति 
“यज्ज्ञानं यत्पदविषयकं ततु तब्नन्यबोधीयविषयतासमानविषयताकम्‌ इति नियमाद्‌ 
घटविशेष्यत्वादिनियमो निवहति*” इति | 

एवमपि प्रत्यक्षी क्रियमाणेषु घटपटादिपदार्थषु प्रकारतया विशेष्यतया ज्ञानार्थ 
विषयताविवेकार्थं वापि पदतदर्थंयो रभिन्नस्वरूपत्वं स्वीकार्यम्‌ । तच्च तादात्म्यसम्बन्धेन, 
एवमपि शब्दार्थयो रन्योऽन्याभिन्नस्वरूपत्वं तादात्म्यस्य च तत्र सम्बन्धत्वं सुतरां 
सिद्धयतीति विकल्पाशयः । 

एवमेव--“घटादिपदानामपि घटत्वनिष्ठप्रकारतानिरूपितविरोष्यत्वावच्छिन्ने 
शक्तिः। अतो घटपदजन्यबोषे विशोष्यत्वादिकं भासते। तस्माद्‌ घटपदजन्यबोधे 
विशेष्यत्वादिकं भासते । व्यवसाये विषयता भासते इत्यकामेनाप्यङ्गोकायंम्‌। कथमन्यथा 
घटमहं जानामीत्यनुव्यवसाये विषयत्वं भासते | व्यवसायविषयस्येवानुव्यवसाये भानात्‌। 
व्यवसायाविषयस्यापि व्यवसायविषये विद्यमानस्यानुव्यवसाये भानोपगमे 'अयं गुडः? 
इति व्यवसायानन्तरभाव्यनुव्यवसायो व्यवसायविषयगुडे विद्यमानं माधुर्यंमवगाहेत । 
विषयतायाश्च भातं न विषयत्वान्तरम्‌, अपि तु स्वमेवेति नानवस्था । तस्मात्‌ 
प्रत्यक्षादावपि विषयताभाननियमनिर्वाहाय पदभानमावद्यकम्‌”' इति | 

प्रत्यक्षज्ञानेऽपि प्रकारतादिविषयतया तज्ज्ञानं जायते, तदेवानुव्यवसायात्मकं 
भवति, न हि ततोऽधिकं न्यूनं वा । अतस्तादृशविषयता ज्ञाननिर्वाह्माथंमपि इाब्दार्थयोर- 
भिन्नस्वरूपस्वीकार आवश्यक इत्यत्रेत्याशयः | 


१. शाब्दतरङ्गिणी-( वे० सुब्रह्मण्यशा स्त्रिणा विरचिता ) पु० ६६ । 
२. झाब्दतरङ्िणी-पु° ५६; ३. तदेव-पृ० ६६-६७। 

चतुर्थो हेतुरत्र दीयते | एवमेव--'न्यायसूत्रकतुर्गातमस्यापि शाब्दबोधे पदभानं 
सम्मतम्‌ ।” “'इन्द्रियार्थसंनिकर्षोत्पन्तं ज्ञानमव्यपदेशयमव्यभिचारि व्यवसायात्मकं 
( १.१.४) इति प्रत्यक्षळक्षणसूत्रम्‌ | तत्राव्यपदेश्यमु इत्यस्य वाचकशब्दाविषयक- 
मित्यर्थः । एवञ्च, प्रत्यक्षं शब्दाविषयक वदन्‌ शाब्दबोधं वाचकशब्दविषयं मन्यते 
सुत्रकारः। तस्मिन्नेव सूत्रे “दाब्दविषयकत्वेन प्रत्यक्षस्य शाब्दत्वापति.” इति वदतो 
न्यायभाष्यकारस्याप्यभिमतोऽयमर्थः | व्यवस्थिते हि याव्दे पदभाने राब्दविषय- 
कत्वात्‌ प्रत्यक्षस्य शाव्दत्वमापादयितुं शक्यते । झब्दविषयकत्वमेव शाब्दत्वं न तु शब्द- 
जन्यत्वस्‌” इति तत्रेव बाचस्पतिमिश्रेरक्तम्‌ । तथा च नेयाथिकेः शाब्दे पदभानाङ्गी- 
कारादन्यत्र प्रत्यक्षादौ तेषां तदभानाग्रहो मुधेव ।” 


यद्यद्विषयकं ज्ञानं तत्तदेव तेन चक्षुरिन्द्रियेण प्रत्यक्षीक्रियमाणो घटः प्रत्यक्ष 
एव । अतो घटविषयक ज्ञानं प्रत्यक्षस्‌ । तत्र यद्यपि घटस्वरूपविषये घटपदभानमपि 
जायते । किञ्चाथापि तादृशज्ञानं न हि दाब्दम्‌, शाब्दविषयकत्वाभावात्‌; प्रत्युत 
प्रत्यक्षमेव त्रक्षुरिन्द्रियसंनिकषंजन्यत्वात्‌ । अत एव प्रत्यक्षविषयकत्वात्‌ । किच तत्रापि 
पदभानं भवतीति प्रत्यक्षेऽपि झाब्दार्थयोरभेदः सिद्ध एव । इत्यत आह -' शब्दार्थयोः 
स्वरूपाभेदो न्यायभाष्यकतुंः सम्मतः” इति । 

एवमेव प्रत्यक्षादौ विषयपदभानं न जायत इत्यभिमानो नैयायिकानामथुक्त एव 
प्रत्यक्षी क्रियमाणो प घटः पृथुबुध्नोदराकारतया ज्ञायमानः सनु घट इत्यपि गृह्यते । 
प्रत्यक्षेपि विषये स्वरूपेण ज्ञायमांने तद्वाचकपदं भासत एव । पदतदर्थयोरभेदस्ता- 
दात्म्याकारापन्न इत्येवाभिप्रेत्योच्यते शाब्दतरष्ट्रिण्यासु--'अयं घटः, इत्यादिप्रत्यये 
पदार्थवाचकराब्दानुविद्ध एवार्थो भासते*” इति | शाब्दे तु “यज्ज्ञानं यत्पदविषयकं 
तत्तज्ञन्यबोधीयविषयतासमानविषयताकम्‌” इति नियमादर्थनिष्ठप्रकारताविहोष्यता- 
रूपविषयताकं पदभानमपि भवत्येव । अत एवोच्यते घटादिपदानामपि घटत्वनिष्ठ- 
प्रकारतानिरूपितविशेष्यतावच्छिन्ने शक्तियंथा घटत्वनिष्ठा या प्रकारता तादुशप्रका रता- 
निरूपिता या घटनिष्ठा विशेष्यता तादुशविशेष्यत्वावच्छिन्ना शब्दधीभंवःत ।'” 

अतः पदपदार्थयोस्तादात्म्यस्वीकारोऽतीवावश्यकः । तत्रेवान्वयव्यतिरेक- 
व्यास्षिभ्यामेवेदं दुढयति ग्रन्थकारः | 

किञ्च, “यद्‌ यत्‌ सामानाधिकरण्येन प्रतीयते, तत्तदात्मकं यद्‌-यदात्मकं न 
भवति, तन्न तत्सामानाधिकरण्येन प्रतीयते । यथा गोर्नाञ्वात्मको गौरश्व इत्यश्चसामाना- 


१. शाब्दतर्ङ्िणी-पु० ६७; २. तत्रैव-पु० ६८ । 

धिकरण्येन न प्रतीयते । अर्थस्तु वाचकशब्दसमानाधिकरप्येन प्रतीयत इति शब्दात्मकः । 
न च गव्यशवसामानाधिकरण्येन प्रतीत्यभावस्तयोरुपायोपेयभावात्‌, न तु तादात्म्या- 
भावात्‌, शब्दार्थयोस्तूपायोपेयभाव सत्त्वात्‌ सामानाधिकरण्येन प्रतीतिरिति वाच्यस्‌, 
उपायोपेयभावसत्त्वेपि रूपचक्षुषोवंह्लिधूमयोश्च सामानाधिकरण्येन प्रतीते रदर्शनादुपा- 
योपेयभावस्य सामानाधिकरण्येन बुद्धिनियामकत्वाभावात्‌ | किञ्च, उपायोपेयभावस्य 
सामानाधिकरण्येन बृद्धिप्रयोजकत्वे शाब्द एव प्रत्यये तयो: समानाधिकरण्यं भासते, न 
त्वनुमित्यादौ, तत्रार्थस्य शाब्दोपेयत्वाभावात्‌ । साधितं च सर्वत्र ज्ञाने पदभानम्‌, तस्मा- 
दत्यन्तभिन्नयोघंटपटयोः “घटः” “पटः” इति सामान्याधिकरण्येनाप्रतीतेरत्यन्ताभेदेऽपि 
घटो घट इति सामान्याधिकरण्येन बुद्धेरदशंनाद्‌ “नीलो घट: इति सामान्याधिकरण्येन 
प्रतीतेर्नीलघटयोरिव शब्दार्थयोरपि समानाधिकरण्येन प्रतीतेर्भदसमानाधिकरणाभेद- 
रूपं तादात्म्यं सिध्यति^ |” 


अनेनेव तादाम्यलक्षणमपि सिद्धयति 'भेदसमानाधिकरणाभेदरूपं 
तादात्म्यम्‌” इति । तेन पदतदर्थयोस्तादात्म्येऽपि पदतदर्थयो रभेदस्येव भेदस्यापि 
सत्वाच्छन्दादेव स्वादयः, न त्वर्थात्‌, पदतदर्थयोरभेदे सिद्धे स्वादयः प्रत्यया अर्थादपि 
प्रसज्यन्त इति न वाच्यम्‌, उतक्ततादात्म्येऽभेदरूपे भदस्यापि सत्त्वात्‌ । उक्तकोट्या 
शन्दार्थयाः सामानाधिकरण्यं भेदाभेदरूपं च तादात्म्यम्‌ । वास्तवमेव नागेशभट्टास्तु-- 
“इदमेव तादात्म्यं शब्दाथंयोरितरेतराध्यासरूपस्‌। अत एव ्तद्भन्नत्वे सति 
तदभिन्नत्वेन प्रतीयमानत्वस्‌” इत्याचक्षते, तदद्रेतवासनया। वस्तुतोऽध्यास- 
मूलकतादात्म्यस्थ प्रमात्वकत्वं सिद्वयति। ्रमात्मकसम्बन्धस्याऽप्रमात्मकत्वम्‌, 
अप्रमात्वकत्वाद्‌ यथाथंज्ञानग्राहकत्वाभावाद्‌ शक्तित्वं दूरापेतं भवति । वास्तवसतोः 
पदतदर्थयोः समानाधिकरण्यबलेन भेदघटिताभेदरूपतादात्म्यं तु यधथार्थंज्ञानग्राहक- 
त्वाद्‌ भेदस्यापि वास्तवत्वाद्‌ भेदाभेदयोरुभयोरपि तत्र समानरूपेण जागरूक- 
त्वात्‌ । अत एव यथारथंशक्तिग्राहकत्वात्‌ पदतदर्थयोविभागरूपभेदस्यापि तत्र विद्य- 
मानत्वाद्‌ अभेदेऽपि यथार्थंज्ञानग्राहकं स्वभावसिद्धं भवति | तथात्वे च तादुशतादात्म्येन 
पदस्यार्थंवत्वात्‌, अत एव प्रातिपदिकत्वाद्‌ विविक्ताथंग्रहणे प्रथमा सुलभा | अत एव 
तादृशतादात्म्येऽपि पदतदर्थयोरभेदेऽपि भेदस्य विविक्तत्वाद्‌ भेदाथंकमतुबपि सुलभः, 
तद्धितानां भेदवाचकषष्ठ्यर्थंकत्वात्‌ । ''षष्ठय॒त्पत्तिस्तु भेदकात्‌” इति वाक्यपदीयं 
समञ्जसं भवति । 


१. शाब्दतरङ्जिणी, ( वे० सु० शास्त्रिणा विरचिता ) पु० ६८ । 

एवं शब्दार्थयोस्तादात्म्यं सिसाधयिषुः पुनरपि प्रकारान्तरेण निर्तते । यथा-- 
“अपि चातदुपायको5तद्विषयकश्च न तत्पुरस्सरो दृष्ट: । सर्वोऽपि सविकल्पप्रत्ययः शब्द- 
पुरस्सरः | अतश्च सविकल्पकप्रत्ययः शन्दविषयकः शब्दोपायको वा वाच्य: | आद्येऽथं- 
ज्ञानस्य झब्दज्ञानात्मकत्वे सिद्ध शब्दार्थयोस्तादात्म्यम्‌\” | 


अत्रेदं तात्पर्यस्‌-यः कोऽपि पदार्थः, स उपायकाविनाभूतः स्वविषयक एव 
वा$वगम्यते । अनेनेव नियमेन सविकल्पकज्ञानमात्रं शब्दोपायकं शब्दविषयकं वा 
गृह्यते। सवित्रल्पज्ञानग्रहणे तस्य शब्दोपायकत्वे तूपायोपेयथोरभेदरूपतादात्म्यं 
सिद्धयति । 


द्वितीये शब्दविषयकत्वे तु--“द्वितीये कि दाब्दोऽज्ञातः सन्नुपायः, उत ज्ञातः ? 
नाद्यः, निविकल्पकस्येवासिद्विप्रसञ्गात्‌ । विशिष्टबुद्धों विशेषणज्ञानस्योपायत्व एव 
निविक्रल्पकं सिध्यति । अज्ञातस्याप्युपायत्वेऽज्ञातस्यापि घटत्वस्य 'अयं घटः' इति 
विरिष्टबुद्धिजनकत्वसंभवाद्‌ घटत्वज्ञानानपेक्षणेन निविकल्पका ङ्गीकारस्य व्यथंत्वात्‌ । 
द्वितीयपक्षे च सिद्धं नः समीहितम्‌ ^ ।” 


सविकल्पक्ज्ञानं शब्दविषयकम्‌ इति द्वितीयपक्षे कि शब्दोञ्जञातः सन्‌ कारणं 
ज्ञातो वा विकल्पः, आद्यपक्षम्‌ असंभवग्रस्तत्वाद्‌ दूषयित्वा द्वितीयविकल्पे विचार्यमाणे 
ज्ञातस्य शाब्दस्य सविषयकत्वेन सिद्धं शब्दार्थयोस्तादात्म्यम्‌ । अत एव निष्डृष्टार्थं 
ब्रते-“असंनिहितस्य न ज्ञानं संभवति । शब्दश्च न संनिहितः। अतो$थंतादात्म्या- 
दर्थ॑संनिधानमेव शाब्दसंनिधानमिति सन्निहितस्य शब्दस्य ज्ञानं भवेत्‌ । तथा च सिद्धं 
शाब्दार्थयोस्तादात्म्यस्‌} ।” 


अत एव “कः शब्द:” इति प्रनेऽपि “घट इत्ययमर्थः' इत्युत्तरयन्ति। तथा च 
शब्दार्थप्रश्नयो रेकाका रोत्तरदशंनात्‌ तन्मूलतादात्म्यप्रतीतिस्तथा च शन्दा्थंयोस्तादात्म्यं 
सिध्यति । 


इतोऽपि—“पदं श्रुतम्‌, अर्थ शुणु” इति व्यवहरन्ति | अत्र च अर्थपदं न शन्द- 
परम्‌ । पदं श्रुतमिति पृथगभिधानादपि चार्थपरमेव, अर्थस्य च श्रावणप्रत्यक्ष कर्मत्वं न 
संभवति, अपि च शब्दस्येव । तस्माद्‌ शन्दार्थयोस्तादात्म्यमभिसंवायेव 'अर्थं शुणु 
इति व्यवहरन्तीति । निर्क्तप्रयोग मूलप्रतीत्यापि शब्दार्थयोस्तादात्म्यं सिध्यतिऽ ।'' 


NS 


१. शाब्दतराज्धिणी, पु० ६८; २. शाव्दतररङ्ङ्गिणी, पृ० ६८। 
३. शाब्दतरङ््गिणी, प्‌? ६८; ४. शाब्दतरज्धिणी, पृ० ६८ | 

किञ्च, वाच्यस्‌ आदेच्‌, वाचकं वृद्धिशव्दश्व समानाधिक्ररणे वृद्धिरादैच्‌'” 
इति सूत्रं प्रयुञ्जानः पाणिनिरपि वाच्यवाचवयोस्तादात्म्यस्‌ अभिप्रेत | प्रणववाच्यं 
ब्रह्मवाचकं प्रणवं च सामानाधिकरण्येन निदिशन्ती--'ओमित्येकाक्षरं ब्रह्म” इति 
श्रुतिरपि वाच्यवाचकयोस्तादातम्यं द्रढयति? । 


एवं पिनाकिनो मानभङजको रामो न तु तद्वाचकः शब्द:। रामेति हयक्षर- 
नाम्नि मानभज्ञकत्वं प्रतिपादयन्नयं * रामेति द्रयक्षरं नाम मानभङ्गः पिनाकिनः? 
इति प्रयोगः राब्दार्थयोरभेदाध्यासमूलक इति तेन तादात्म्यं सिध्यति । अत एव 
“हिरण्यपूर्वं कशिपुं प्रचक्षते” इति प्रयोगोऽपि संगच्छते। अत्र “पुरुषविशेषं हिरण्य 
पूर्वं कशिपुं प्रचक्षते” इत्युक्तम्‌, हिरण्यपूर्वकत्वमेव कशिपुपदस्येव । तथा चार्थस्य 
हिरण्यपूर्वंकशिपुशब्दस्य च सामानाधिकरण्येन प्रयो गस्तयोस्तादात्म्यं द्रढयति । 

अयं शब्दार्थंयोस्तादात्म्यरूपसम्बन्धसाधको ग्रन्थ एवेति न भूयो व्याख्यानादि- 
प्रपश्चावसरः । प्रत्युत, अयमेव तादात्म्यसम्बन्धः राव्दार्थयोरितरेतराध्यासमूलक उत वा 
सामानाधिकरण्येनेत्यत्रावधेयम्‌ । जातिव्यनत्योर्यो यदात्मकः, स॒ तङ्चिच्चनिर्देशार्थ: । 


यथा मुदात्मको घटो मुद्भिन्तः, यो यद्व्याप्यः, स तङ्टिन्ननि्देशार्थं इति द्वितीयो 
नियमः। यथा राजपुरुषो राजाभिन्ननिदशार्थः । अत्र भिन्नयोमुंदघटयो राजपुरुषयो- 


स्तादात्म्यसम्बन्धः, स च भेदाभेदघटितः। अस्मिन्‌ सम्बन्धे भेदाभेदौ स्त्राभाविकौ 
वास्तविको भवत इति नहीतरेतराध्यासमूलोऽग्रं सम्बन्धः | यो यदागत्तस्थितिप्रवृत्तिकः, 
स तड्डिन्नत्वनिर्देशार्थो यद्‌ यदायत्तस्थितिप्रवृत्तिकं वस्तु, तत्तद्‌भेदव्यपदेशाहंम्‌ इत्या- 
म्नायते छान्दोग्ये प्राणसंवादे--'"न वे वाचो न चक्षूंषि न श्रोत्राणि न मनांसीत्याचक्षते । 
प्राण इत्येवाचक्षते प्राणो ह्येवैतानि सर्वाणि भवन्ति” इत्यादिना । अत्र यथा वाङमनश्चक्षु- 
प्राणादीनां स्वरूपेण सम्बन्धेन वास्तविकेऽपि मिथो भेदेऽपि प्राणायत्तस्थितिप्रवृत्तित्वात्‌ 
प्राणेन सहाभेदोऽपि वास्तविकः । एतादुशभेदाभेदघटितो मनःप्राणादीनां यः सम्बन्धः, 
सोऽपि तादात्म्यसम्बन्ध इत्युच्यते। एवञ्च, यो यद्व्याप्यः, स तद्भिन्नः, यथा ब्रह्मव्याप्यं 
जगद्‌ ब्रह्माभिन्नस्‌.। अत्र जगतुत्वेन कार्यत्वेन रूपेण ब्रह्मत्वेन जगत्कततुंत्वेन रूपेणेत्यु- 
भयोभेदोऽपि वास्तविकः, अनुभूयमानत्वात्‌ । अभेदोऽपि वास्तविको ब्रह्मणा जगतृकर्त्रा 
सह कायंकारणयोरभेदाभ्युपगमात्‌ । एवम्‌ एतादुशवास्तविकभेदाभेदघटितस्तादात्म्य- 
सम्बन्धः श्रामाणिकेरुच्यते, न तु तादात्म्यसम्बन्ध इतरेतराध्यासमूलको भवितुमर्हति । 
वेयाकरणसिद्धान्तलघुमञ्जूषायां नागेशभद्टपादास्तु “इतरेतराध्यासमूलको भेदाभेद- 


१. अष्टाघ्यायी, १.१.१; २. शाब्दतरङ्गिणी, पृ० ६९; ३. तत्रव-पु० ६९ । 

घटितस्तादात्म्यसम्बन्धः१'' इत्याहुः । किञ्च, तदेतत्‌ सर्वं केवलाद्वेतवासनयेति प्राग्‌ 
उक्तमेव, अयुक्त चाप्येवमेव । अध्यासमूलके तादात्म्यसम्बन्धे स्वोक्रियमाणे च कोऽग्रम्‌ 
अध्यासपदार्थं इति जिज्ञासा भवति । भ्रमसामग्रीसत्त्वे ह्यध्याससिद्धि: । भ्रमसामग्री च 
भ्रममात्रे सावयवत्वम्‌, इन्द्रियसंयुक्ततया ग्राह्यत्वं सादुञ्यं पूर्वंप्रमाजन्यस्‌, संस्कारो 
दोषश्च । यथा शुक्तिरजतयोरनयेव सामग्र्या दृश्यत तरेतराध्यासः। शुक्तिरजतयो- 
रुभयोरपि सावयवत्वाद्‌ एकेनैव चक्षुरिन्द्रियसंनिकर्षण ग्राह्यत्वात्‌ । उभयनिष्ठशुक्ल- 
त्वस्यापि भूयोधमंस्य विद्यमानत्वात्‌ । उक्तसादृश्यस्य पूर्वंप्रमाजन्यत्वात्‌ । संस्कारस्यापि 
तादृशस्य सिद्धेरुद्वृद्धेश्च दृष्टिदोषस्य तत्र सत्त्वाद्‌ शुक्तिरजतयोरितरेतराध्यासो भ्रम- 
ज्ञानरूपः सिद्धयति । किञ्च, प्रकृते शब्दार्थयोरभयोः सावयवत्वेऽपि समानेन्द्रियसंयुक्त- 
तया ग्राह्यत्वाभावातु । तयोरितरेतराध्याससिद्धिः स्पष्टैव । 

नन्विन्द्रियसंयुक्ततया ग्राह्यत्वं तु वर्तते एवेति चेदुच्यते-रान्दार्थयोः सादृव्यं 
खपुष्पायितं भवति। उभयत्र समानस्य कस्यचिद्‌ भूयो धर्मंस्येवाऽभावात्‌ । 
सादृश्याभावे च तथात्वे तु पूर्वंश्रमाजन्यसंस्कारस्य सुतराम्‌ अभावः। न चाप्यत्र 
दोषसिद्धिः । पुरोवर्तिनं पृथुबुध्नोदराकारं घटं पञ्यन्‌ द्रष्टा वक्ता वा चक्षुरिन्द्रिय- 
संनिकर्षेण विशुद्धेन गृह्हाति । नेह कश्चिद्‌ दोषः। एवम्‌ अध्याससामग्र्यभावे 
शब्दार्थयोरितरेतराध्या मो न सिध्यति । कुतस्तद्रुपतादात्म्यसम्बन्धः । 

अतोऽगत्या पूर्वंनिरक्तकोटिभिः सामानाधिकरण्येन स्वाभाविकभेदाभेदघटित- 
स्तादात्म्यसम्बन्ध एव स्वीकार्यः । अत एवाहुः प्रामाणिकाः 'भेदसहिष्णुरभेदसम्बन्ध- 
स्तादात्म्यम्‌” इति । वस्तुतोऽयमेव शब्दाथंयोस्तादात्म्यसम्बन्धः, स एव शक्तिः । एवं 
हि शब्दार्थयोस्तादात्म्यसम्बन्धे शिद्धेऽन्नमित्युक्ते न मुखपूरणापत्तिः, न चापि 'घटो 
नास्ति, “शशश्ृङ्गं नास्ति’ इत्यादिषु वाक्येषु दोषभीत्या शब्दार्थंयोर्वस्तुतो बोद्धसत्तां 
स्वीकुर्वन्ति, तेषां मनोराज्यं सिध्यति । 

नव्यव्याकरणमते राब्दार्थयोस्तादात्म्यसम्बन्धः शक्तिरिति फलितार्थोऽपि 
शब्दार्थयोः बाह्यसत्तयेव सुतरां सिद्धयति। इतरेतराध्यासमूलकं तादात्म्यस्‌ आदाय 
'अन्नम्‌' इत्युक्ते पूरणापत्तिदोषात्‌ परिहत्तु ये नेयायिकादयः प्रयतन्ते, तेऽपि मन्ये 
तादात्म्यसम्बन्धलक्षणप्रकरणे नागेशपादा इवाद्वैतवासनावासितान्तःकरणा नात्र 
शुद्धां शास्त्रीयव्यवस्थास्‌ अनुसरन्ति, अथवा दोषदशिनो नैयायिका वादिनां 
वदतो व्याघातसिद्धय एव प्रयतन्ते। अस्तु, रान्दार्थंयो रमेदाध्यासमुळक्रतादात्म्यस्‌ 


१. वैयाकरणसिद्धान्तलघुमञ्जूषा प्‌ ० २५। 

आदाय बोद्धयोरेव शब्दाथंयोर्वाच्यवाचकभाव:, तादृशयोरेव शब्दाथंयोस्तादात्म्यम्‌, 
तदेव शक्तिरिति पक्षसाधकयुक्तयोऽपि वादिनां स्थालीपुलाकन्यायेन परीक्षन्ते । 
इब्दा्थयोर्बाह्मसत्ताभ्युपगमे बोद्धसत्तया स्वीकारे 'अन्नम्‌' इत्युवते मुखपूरणापत्तिः । 
बाह्यस्येवान्नस्य पूरकत्वाद्‌ बोद्धार्थस्य तु पूरकत्वाभावान्मुखपूरणापत्तिदोषं 
परिहतुंम्‌ अर्थस्य बोद्धसत्ताऽवश्यं स्वीकार्येत्युच्यते, तदसत्‌, तव मते शब्दाथंयोर- 
भेदस्याध्यस्तत्वात्‌ प्रामाण्यग्रहेऽध्यस्तस्यावश्यं बाध्यत्वान्नहि 'अन्नम्‌’ इत्युक्ते मुख- 
पुरणापत्तिदोषः प्रसज्यते । यथा रज्जावध्यस्तस्याऽहेः प्रामाण्यग्रहे सर्पस्य बाधितत्वाद्‌ 
रज्जुज्ञानमेव भवति, न तु सर्पज्ञानम्‌ । एवमेव अन्नमित्युक्ते, अध्यस्तस्य पुरकत्वरूप- 
स्यार्थस्यावश्यं बाधितत्वान्न हि पूरकत्वापत्तिरूपो दोषः प्रसक्तः। तथात्वे तु शब्दाथंयो- 
बॉद्धसत्तास्वीकारो मुधेव । 
नन्वभेदस्याध्यस्तत्वेऽप्यन्तमित्युच्चारणसमका लिकज्ञानकालेऽध्यस्तस्वार्थस्याऽ- 
बाधितत्वाद्‌ अर्थस्य बोद्धसत्तास्वीकार आवश्यक्र इति चेत्‌, न, तज्ज्ञानस्य घ्रामाण्या- 
नास्क्रन्दितत्वात्‌। यथा रजजावध्यस्तसपंज्ञानस्याप्रामाणिकत्वम्‌ । अत एव रज्जुर्वा 
सर्पो वेति साध्यसंदेहरूपां पक्षताम्‌ उद्धाव्य रञ्जुरियं चेतनव्यापाररहितत्वाद्‌ 
इत्यनुमित्या परीक्ष्य संजातभाने यथाथंज्ञानकाळेऽध्यस्तस्य सर्पस्यावश्यं बाधितत्वात्‌ 
रज्जुमेव गृह्वाति ज्ञाता । 
एवमेत्र 'अन्नम्‌' इत्युक्तेऽध्यस्तस्य पुरकस्य्रान्नपदार्थस्य एवमेव गतिः । 'अन्नम्‌' 
इत्युक्ते शब्दोऽयम्‌ अर्थो वेति संदिह्य शब्द एवायम्‌, नार्थः, उच्चारयितुमुंखस्या- 
पुरितत्वात्‌ । अतोऽनया युवत्या बौद्धाथंस्वीकारो नावश्यकः । नन्वेवं स्वतः प्रामाण्य- 
वादो व्याहन्यत इत्यपि वक्तुं न शक्यम्‌ । भवतु वां का ते हानिः नेयायिकमानिनः। 


स्वतःप्रामाण्येपि यथा मोमांसकमते ''घटमहं जानामि” अथवा “ज्ञातो मया. 


घटः” इति ज्ञाततान्यथानुपपत्या गृह्यमाणं स्वतःप्रामाण्यं परम्परयाऽभ्युपगम्यते, 
तथात्रापि स्वतस्त्वमलमिहातिविस्तरेण, अप्रकृतत्वात्‌ । 

इतश्च तद्धर्मांवच्छिन्नविषयकशाब्दत्वावच्छिन्तं प्रति तद्धर्मावच्छिन्ननिरूपित- 
वृत्तिविशिष्ट ज्ञानं हेतुरिति कार्यकारणभावो गदाधरभट्टपादैरक्तः। स एव नागेशभट्टः 
स्वीकृतः) । अतस्तेषां मते रान्दारथंयोर्वाच्यवाचकभावापरपर्याय इतरेतराध्यासरूपा- 
भेदमूलकतादात्म्यसम्बन्धस्य तादात्म्यसत्त्वेपि तद्धर्मावच्छिन्नविषयकशाब्दधिय एव 
साम्राज्य भवति । एवञ्च, 'अन्नम्‌', इत्युक्तेऽन्नत्वरूपशक्यतावच्छेदकधर्मावच्छिन्नविषयक- 


१. बैयाकरणसिद्धान्तलघुमञ्जूषा, पृ० १० । 

ज्ञानस्वरूपस्यार्थोपस्थितिभवति, न तु विषयशरीरस्य पूरकत्वादेः। नन्वस्त्वेवम्‌ । 
किञ्च, अर्थस्य बौद्धसत्ताया आनर्थक्यम्‌. विनष्टे घटे 'घटो नष्ट? इति प्रयोगो न स्यात्‌ । 
अतीते विनष्टघटस्य प्रयोगकालेऽभावाद्‌ इति चेत्‌, तदपि न विचारसहस्‌। 
शब्दश्चार्थश्च सम्बन्धश्च, तेषां समाहारः शब्दार्थसम्बन्धं “जातिरप्राणिनाम्‌)” इति 
क्लीबत्वं चेकत्वं च । तस्मिन्‌ शब्दार्थंसम्बन्धे “तृतोयासप्तम्योबेहुळमु ” इत्यम्भावा- 
भावे सिद्धे नित्ये सतीत्यभ्युपगते, अर्थवान्‌ घटशब्दो नित्यः, अथंवतामेव शान्दानाम्‌ 
अनुशासनातु* | अर्थस्वरूपज्ञानबिषयतयाऽर्थस्य शब्देन सम्बन्धो नित्यः, स चेश्वरेच्छा- 
रूपः, अनादिवोधजनकयोग्यतारूपः, स्वाभाविकः, तादात्म्यम्‌, यो वा को वा भवतु, 
नाऽस्माकं तत्र चिन्ता । सम्बन्धेन नित्यत्वेन चार्थवान्‌ घटशत्र्दो नित्यः, नित्यत्वे च 
प्रयोगकाले कार्यत्वेन रूपेणानित्यत्वात्‌ तदीयसत्तानिषेधमात्रपरत्वाद्‌ 'घटो विनष्टः’ 
इति प्रयोगः संगच्छते । 

दाब्दनित्यत्ववादेऽपि कार्यत्वेन रूपेण तस्यानित्यत्वस्वीकाराद्‌ व्यवहारबलेन 
तादृशप्रतीतेरनुभवाञ्च । इतश्च 'घटोऽस्ति', 'घटो नास्ति’ इति प्रयोगो इाब्दार्थयो- 
स्तादात्म्यतया बौद्धसत्तास्वीकारमन्तरेण न संगच्छेतास्‌, इत्युक्तिरपि प्रौढिवादमात्रम्‌ । 
यदुच्यते 'उत्तार्थानामभ्रयोगः' इति न्यायाद्‌ अर्थस्य बाह्यसत्तामात्रस्वीकारे 
घटख्पस्यार्थस्य सत्ताया वाह्यजगति विद्यमानत्वाद्‌ 'अस्ति’ इति प्रयोगोऽसंगतः, 
तदेतद्‌ बालभाषितम्‌, घटस्य बुद्धिसतो वाह्यसत्तानिर्धारणाथंम्‌ अस्तिक्रियाप्रयोगो5- 
संगतः। वस्तुतो बौद्धसत्तां विना बाह्यसत्त स्वीकारेगास्तिक्रियापदस्य सार्थक्यं 
सिध्यति । बुद्धौ घटसत्तेव पटसत्ताऽपि विद्यते | किञ्च, पटस्य बाह्यसत्ताभावे, पटोऽ- 
स्तीति न कोर्ञप प्रयुङ्क्ते। पदार्थस्य बाह्यसत्ताम्‌ उपजीव्य बुद्धावागतान्‌ वाचक- 
राब्देर्बोधयन्ति लोकाः । उपजीव्यत्वाद्‌ बाह्यसत्ताया एव भ्रावान्यस्‌, अतः 'घटोऽस्ति' 
इति प्रयुज्ञानो वर्त्त॑मानकालिकघटनिष्ठसत्तां बोधयत्यस्तिक्रियापदेन । एवञ्च “उक्तार्था- 
नास प्रयोग: इति न्यायस्य प्रवेशलेशोऽपि नात्रास्ति । 


वस्तुतस्तु इत्थमत्रावधेयस्‌-'घटः' इत्यत्र घटविषयकज्ञानं सप्रकारकमर्था 


वाच्यः। एवमेव घकाराद्यानुपूर्वीघटितशब्दविषयकं ज्ञानं घटत्वप्रकारकस्‌, वाचक-' 


म्पदमिति व्यवहियते। अत्रार्थेविषयाकारकं ज्ञानमर्थंत्वेन रूपेण दाब्दविषयकज्ञानाद्‌- 
न्नस्‌ । एवमेव वाचकपदविषयाकारकं ज्ञानं च वाचकपदत्वेन रूपेण (वर्णानुपूर्वी- 
घटितरूपत्वेन) अर्थाकारकज्ञानाद्‌ भिन्नस्‌ । किञ्च, ज्ञानत्वेन रूपेण समानाधिकरणतयो- 


१. पाणिनिसूत्रम्‌-२.४,६; २. तत्रैव-२.४.८६ ३. महाभाष्यम्‌-१.३.४३। 

भयोरप्यभिन्नत्वस्‌ । एवं हि सामानाधिकरण्येन भेदाभेदघटितं इाब्दार्थयोस्तादात्म्यं 
तत्तज्ज्ञानविषयतया सिध्यति। तदेव तादात्म्यं शक्तिः सम्बन्धस्य शक्तिभिन्नत्वं 
बदतां मतेऽपि नास्ति कश्चिद्दोष इत्यग्रे वक्ष्यामः । एवं तादात्म्यस्वरूपस्वीकारे शब्दार्थ- 
योर्बोद्धसत्ताऽऽवर्यकतेव नोदेति । 


नन्वेवं 'सविषयक ज्ञानं व्रिषयसत्तासापेक्षम्‌' इति नियमेन सविषयकज्ञानस्य 
विषयसत्तासापेक्षत्वाद्‌ घटपदार्थानभिज्ञः सन्निहितं चक्षुरिन्द्रियसंयुक्तं घटपदाथं 
पश्यन्नपि तमजानन्नाप्तं पृच्छति--'कोष्यं पदार्थ: इति ? किञ्च, तत्रार्थविषयकज्ञान- 
स्यार्थंसान्निध्याद्‌ उद्बोधो भवेत्‌ । किञ्च, तद्वाचकपदस्य तत्रासन्निधानात्‌ तद्वाचकपद- 
विषयकज्ञानानुदयातु कथं स “घटः? इत्युत्तरयति, इत्यपि न वाच्यम्‌, शब्दार्थयोस्ता- 
दात्म्यराक्तिग्रहवतां भेदसहिष्ण्वभेदरूपतादात्म्यसम्बन्धमहिम्नैवासन्निहितिस्यापि वाचक- 
पदविषयकज्ञानस्यापि स्वीकारात्‌ । एवमेवासन्निहितेऽपि घटपदार्थ “घटमानय” 
इत्युक्तिमात्रेणेव घटशब्दसन्निधिमात्रेणेव घटशब्दे तादृशतादात्म्यसम्बन्धेन घटशक्ति- 
ग्रहवतां . प्रयोज्यस्यासन्निहतस्याप्यर्थस्योक्तार्थविषयकं ज्ञानं जायत एवेत्यपक्षपातया 
धिया शब्दार्थंयोर्बोद्धसत्तास्वीकारे दुराग्रहस्त्याज्य एव। न चाप्येवं “घट:' इत्युक्त 
सन्निहिते घटरूपेऽरथं तत्समवेतस्याकाशस्यापि बोधो जायताम्‌, इत्यपि वाच्यम्‌, घटत्व 
प्रकारकघटविशेष्यकपदार्थमात्रस्यैव घटपदवाच्यत्वात्‌, घटपदार्थनिष्ठायाः पृथुबुध्नो- 
दराकारायाः प्रकारताया एव तत्राभ्युपगमाच्च। रन्दार्थयोर्बोद्धसत्तास्वीकाराभावे 
“घटोऽस्ति” इत्यत्र बाह्यसत्ता घटेन सह “उक्तार्थानामभ्रयोगः' इति न्यायात्‌ “अस्ति” 
इति क्रियापदप्रथोगाऽसंगतिरित्यतः शब्दार्थंयोर्वाद्वसत्तास्वीकार आवश्यकः। तथा च 
बौद्धसत्ताविशिष्टघटस्य बाह्यसत्तां बोधयितुम्‌ 'अस्ति' इति चेत्‌, न, अत्र पृच्छयते 
पण्डितमानी ! “उच्चारितराब्दोऽर्थं गमयति नानुच्चारितः” | घट इति शब्दो द्रव्यं 
क्रिया वा ? “पदार्थः सत्तां न व्यभिचरति’ पदार्थत्वसामान्यस्य सत्ताबोधकः पदार्थ 
विशेषस्य वा स्वसमानाधिकरणसत्ताबोधको द्रव्यं घटशब्दोऽत्रेति चेतु, तहि स्वाश्रित- 
सत्तानुकूलक्रियाबोधाय “अस्ति” इति क्रिग्रापदप्रयोग: दाब्दार्थंयोर्बाह्मसत्तास्वीकारेऽपि 
संगच्छत एव । 


घटट्रव्यं भावपदार्थान्तगंतं स्वकीयमभावपदा्ंत्वं व्यावर्तयति। एवं तावद्‌ 


घटस्य बाह्यसत्ता “घटोऽस्ति” इत्यत्र गम्यत उच्चारितघटपदेन। अभावव्यावत्तंकं 
भावरूपं घटद्रव्यम्‌ । किञ्च, तद्‌ वतंमानकालिकसत्ताक्रियाश्रय मित्यर्थबोधाय तु शब्दार्थ- 
योर्बाह्यसत्तास्वीकारेऽपि “अस्ति” इति क्रियापदप्रयोगस्याऽऽवञ्यकता भवत्येव | सत्ता- 

नुकूलव्यापारार्थकक्रियापदप्रयोगं विना केवलं 'घट' इत्युक्ते सत्तानुकूलव्यापाराश्रयत्वं 
घटपदस्य प्रयत्नसहस्रेरपि त्वया साधयितुं न शक्यते। अपि च “क्रियान्वयित्वं 
कारकत्वम्‌” इति त्वन्मतेऽपि “अस्ति” इत्युक्तक्रियापदाध्याहारं विना तत्प्रयोगं विना 
वा कथं घटपदस्य कारकत्वं स्थात्‌ ? किञ्च, कारकत्वाभावे नामार्थत्वाभावे वा तत्र 
कथं प्रथमा स्यात्‌ ? अतः शाब्दार्थयोर्वाह्मसत्तास्वीकारोऽपि “घटोऽस्ति’ इत्यत्र अस्ति- 
क्रियापदप्रयोगः शास्त्रीयत्वात्‌ सुतरां जाघटीति । 


एवमेव "घटो नास्ति' इत्यत्रापि बाह्यघटस्यासत्त्वेऽपि वुद्धौ सतो घटस्य बाह्य- 
सत्तां वारयितुं “घटो नास्ति’ इति प्रयोक्तुं शक्यते । बोद्धसत्तास्वीकाराभावे बाह्यस्य 
घटस्याभावे पूर्वसिद्धेऽपि 'घटो नास्ति’ इति प्रयोगोऽसंगत इत्यपि न वाच्यम्‌, तत्तद्देशा- 
धिकरणकतत्तत्कालिकघटकत्तृकसत्तायां संदिहानं भ्रमज्ञानं वा बोधयितुं शब्दाथथंयोर्बा ह्य- 
सत्तास्वीकारोऽपि ' घटो नास्ति” इति प्रयोक्तुं सुशक्यत्वाद्‌ असन्तिहितयोरपि बाह्य- 
सतोविषयोविषयताज्ञानं तादृशज्ञाने च यथार्थज्ञानसामग्रयभावे तत्र ञ्रमसंशयो भवत 
इति नियमः प्रमाणसहुस्नेणाऽप्यपलपितुमशक्यः । 


अन्यथा रज्जौ बाह्यसतोऽनुभूतस्य सन्निहितस्याऽपि सर्पस्य विषयताभानमेव न 
स्यात्‌ । न च वुद्धौ सतः सन्निहितस्य बाह्यासन्निहितस्यापि सपंस्य तज्ज्ञानम्‌ इत्यपि न 
वाच्यम्‌, बुद्धौ सर्वेषां पदार्थानां सत्ता समाना भवति, बोद्धसत्तास्वीकारपक्षे तहि सपे- 
स्येव भानं कथं संगच्छेत ? सादृश्याद्‌ इति चेतु, तदपि न, रञ्जुसर्पयोर्वोद्वसत्ताकयोः 
सादृश्ये किम्मानम्‌ ? तथा च बौद्धसता कि बाह्यसत्तासापेक्षा निरपेक्षा वा ? बाह्य- 
सत्ता निरपेक्षेति चेत्‌, तहि बाह्यव्यवहारासिद्धिः। गगनकुधुमस्यापि यथार्थतापत्तिः । 
बाह्यसत्तासापेक्षेत चेत्‌ निग्रहस्थाने निपतितोऽसि । बाह्यसत्तयेव व्यवहारनिवहि, 


कृतं बौद्धसत्तास्वीकारेण, `'बौद्धसत्ता अपास्ता” इत्याकूतम्‌ । 

प्रकरणनायकत्वविसशं: 


डाँ० राजदेवमिश्र:, 
प्राचार्यः, 
का० सु० साकेतस्नातकोत्तरमहाविद्यालयस्य 
फेजाबाद 
88 ६8 ४8 
लोकोत्तरवणंनानिपुणकविकमंभूतस्य काव्यस्य मुख्यतो भेदद्दयं भवति-- 


१. दुश्यम्‌, २. श्रव्यं चेति । दृ्यकाव्यमेव रूपकनाट्यप्रेक्षपाभिनेयाद्यनेकाभिधानेरप्य- 
भिधीयते । अस्य (दृश्यकाव्यस्य) दश भेदा भवन्ति) 


१. नाटकम्‌, ६. व्यायोगः 

२. प्रकरणम्‌, ७. समवकारः 

३. भाणः, ८. वीथी 

४. प्रहसनम्‌, ९, अडू: 

५. डिमः, १०. ईहामुगश्वेति । 


यद्यप्यनुकारात्मकत्वेन समेषां नाट्यभेदानां नास्ति भेदः; परन्तु 'वस्तु नेता 
रसस्तेषां भेदकः' इत्यादिरीत्या तेषामन्योन्यं भेद इति वेद्यम्‌* । उतक्तेष्वखिलेषु नाव्य- 
भेदेषु नाटकप्रकरणनामकभेंदावधिकं महत्वमावहतः । भेदद्वितयेऽस्मिन्‌ सवंवृत्ति- 
परिूर्णत्वादिकं तत्प्राधान्ये मूलम्‌ । यतो हि प्रकरणे नेता, फलम्‌, वस्तु वा प्रकर्षण 
क्रियते कल्प्यतेऽत एव ततु प्रकरणेति पदेनोच्यते* । प्रस्तूयमाने निबन्धेऽस्मिन्‌ प्रकरण- 
नायकत्वविमशं विधातुं प्रयत्तो जातः | 


प्रापणार्थक-'णीञ्‌'धातोर्ष्वृलूप्रत्यययोगान्नायकपदं निष्पद्यते। यः खलु नाट्य- 


१. दशरूपकम्‌, प्र ० प्रश कारिका-८; २. तत्रैव । 
३. ज्ञेयं प्रकरण' चैव तथा नाटकमेव च । 
सर्ववृत्ति विनिष्पन्नं नानाबन्धसमाश्रयम्‌ ॥ (ना० शा० अध्याय १८ : कारिका ७ ) 
४. प्रकर्षण क्रियते कल्प्यते नेता फल वस्तु वा समस्तव्यस्ततयाऽत्रेति प्रकरणम्‌” । 
(ना० द० द्विश वि०) 

स्येतिवृत्तं फलं च नयति व्याप्नोति, स नायकपदभाग्‌ भवति' । नायकस्य कृते$न्यानि 
पदान्यपि यत्र तत्र प्रयुज्यमानानि दृश्यन्ते संस्कृतसाहित्ये । तेषु ( पदेषु ) नेतुनायक- 
पदयोः प्रामुख्यस्‌ । धनञ्जयःविश्वनाथप्रभुतय आचार्या नेतुनायकपदे पर्यायवाचित्वेन 
व्यवहरन्ति । धनञ्जयस्य नेता नायको विनयादिगुणसम्पन्नो भवतीत्यादिकथनं` तथा 
विश्वनाथस्य 'नेता नायको भवत्यादिवचनं'\ इति चोभयपदयोः पर्यायवाचित्वं साधयतः | 
अत्रेदमवश्यमेवावधेयं यद्‌ श्ृद्भाररसवर्णने विभावत्वेन नायकपदं सामान्यमर्थमेवाव- 
बोधयति; परन्तु तदन्यस्थलेषु सामान्यतो मुख्यपात्रस्यावबोघं कारयति। वस्तुतः 
काव्ये नाख्ये वा पात्रशब्दः सामान्यमर्थं ज्ञापयति । नेतुनायकपदे क्वचितु सामान्यं 
क्वचिच्च विशेषमर्थ बोधयतोऽत एव भरतो नाट्यदर्पणकारश्च प्रधानपात्रस्य कृते क्रमशः 
प्रधाननायकपदं मुख्यनायकपदश्चापि प्रयुज्ञाते लक्षयतश्च*। अलमतिविस्तरेण । निबन्धे5- 
स्मिन्‌ नायकपदेन प्रधाननायक एवाभिप्रेतः । नाट्ये काव्ये वा नायक एव वस्तुरसादि 
सम्बद्धसमस्तव्यापारस्य मेरुदण्डत्वं वहृति। काव्यस्यान्यानि पात्राणि नाथकस्येव 
साहाय्यं विधाय कृताथंतां यान्ति। काव्ये नाट्ये वा नायकस्य प्राधान्यमङ्गीकुवंन्‌ 
विद्यानाथो यथार्थमेव कथयति--“अतो नायकस्येव काव्ये प्राधान्यम्‌” | 


एतादृशमहत्त्वमापन्नस्य नायकस्य चत्वारो भेदा भवन्ति-१. धीरोदात्तः; 
२. धीरललितः; ३. धीरप्रशान्तः; ४. धीरोद्धतश्चेति | प्रकरणस्य नायकः को भवितु- 
महति ? तथा च तस्य चतुर्षु भेदेषु कस्मिन्‌ (भेदे) समावेशः कत्त शक्यते ? प्रश्नोऽयं 
नाव्यशास्त्राचार्याणां विचारविषयतां गतोऽस्ति । अधो नाट्यशास्त्राचार्याणां मतमाश्रित्य 
समासतः प्रकरणनायकत्वविचारो विधीयते। अधस्तनतालिकायामाचायंसम्मतप्रकरण- 
नायकानामुल्लेखः क्रियते, तेन तन्नायकत्वविचारे सोकय्यं स्यात्‌ 


आचार्यनास अथवा ग्रन्थनाम तत्सम्मतप्रकरणनायकः 
१. भरतः (अभिनवगुप्तः) ` विप्रः, वणिक्‌, सचिवः, पुरोहितः, अमात्यः, 
सार्थवाहश्चेतिः । 


१. 'समग्रगुणः कथाव्यापी नायकः'— कथाप्रबन्धस्तद्व्यापी । नयति व्याप्नोति इतिवृत्तं फल 
चेति नायकः ( काव्यानुशासनम्‌-अ० ७ ) । 

२. दशरूपकम्‌; ३. साहित्यदर्पणः | 

४. नाट्यशास्त्रम्‌, नाठ्यदपंणश्र; ५. काव्यानुशासनम्‌ । 

६. विप्रवणिक्‌सचिवानां पुरोहितामात्यसार्थवाहानाम्‌ । 
चरितं यन्नैकविधं ज्ञेयं तत्प्रकरणं नाम ॥ (ना० शा० अध्यायः-१८) 

२. विष्णुधर्मोत्तरपुराणम्‌ ब्राह्मणो वणिंग्‌ वा" । 
३. धनञ्जयः (धनिकः) अमात्यः, विप्रो वणिग्वा (धीरप्रशान्तः) * । 
४. सागरनन्दी अमात्यो विप्रः, वणिग्वा । 
५, हेमचन्द्रः विप्रः, वणिक्‌, सचिवः, पुरोहितः, अमात्थः, 
सार्थवाहो वा* । 
६. रामचन्द्रगुण चन्द्रौ वणिक, विप्रः (उभौ धीरप्रशान्तौ) सचिवः 
(धीरोदात्तः) वा* | 
७. शारदातनयः विप्रः, वणिक्‌, सचिव:।धीरप्रत्नान्ता:)वा | 
८ शिद्धभूपाल: धीरशान्त:? । 
९, विद्यानाथः अर्थंतः =विप्र; वणिक्‌, सचिव: | 
(धीरशान्तः) वा“ | 
१०. विश्वनाथः अर्थंतः = द्विजः, वणिक्‌, सचिवः । विधः, 
ुँ अमात्यः, वणिक्‌ चेति । (धीरप्रशान्त:)९ । 
११. शुभङ्कुरः अमात्यः, विप्रः, वणिक्‌) ° | 
१२. नर्रामहकविः (अभिनवकालिदासः) धीरशान्तः (द्विजादयः ?)११ | 
१३. श्रीकृष्णकविः अमात्यः, विप्रः, वेश्यो वा (धीरशान्तः) १ *। 
१. 'ब्राह्मणो नायकस्तत्र वणिग्वा नृपसत्तम' विष्णुधर्मोत्तरपुराणम्‌, अघ्यायः-१७ । 
२ अमात्यविप्रवणिजामेक कुर्याच्च नायकम्‌ ॥ ३९ ॥ 
घीरप्रशान्तं सापायं 77००० "४५४४ । (दशरूपकम्‌-तु० प्र० ) 
३. 'अमात्यविप्रवणिक्‌चरितशरीरम्‌? नाटकलक्षणरत्नकोषः, पृ० २६३, चौखम्भासंस्करणम्‌ । 
४. काव्यानुशासनम्‌ अघ्याय.-८ । 
५ “प्रकरणं वणिकूविप्रसचिवस्वाम्यसङ्कुरात्‌? (ना० द° प्र० वि०) 
६. वणिकूसकिवविप्राणामेकः स्यात्तत्र नायकः ॥ ( 


घीर॒शान्तरच `" (भा० प्र० अधिकारः-८) 
'यत्रेतिवृत्तमुत्याद्यं धीरशान्तशच नायकः' (२१४, रसार्णवसुधाकरः तु० वि०) 
“प्रकरणे उत्पाद्यमितिवृत्तम्‌ धीरशान्तो नायकः? (प्र० रु० नाटकप्रकरणम्‌) 


९. अशुङ्गारोऽङ्गी नायकस्तु विप्रोऽमात्योऽथवा वणिक्‌ ॥ (सा० द्‌०, षष्ठः परिच्छेदः) 


११. 


- अमात्यविप्रवणिजां चरितेनँव केवलम्‌ । 


१" ५० कृतं प्रकरणं भवेत्‌ ॥ (सं० दामो० च० स्त०) 
प्रोक्तं प्रकरणे वृत्तमुत्पाद्रं धीरशान्तकः । नेता“  (न० ष० वि० ) । 
अथ प्रकरणेऽमात्यो विप्रो वा वैद्य एव वा । धीरशान्तो भवेन्नेता ॥ (मन्दारमरन्दचभ्पूः) 


se: । 


ज्येष्ठण्भा०मागं०फा०पु० २०४१ वि० ] प्रकरणनायकत्वविमशंः २०९ 


अत्रेदं ध्येयं यदाचार्यंभरतेन प्रकरणनायकरूपेण विप्रः, वणिक्‌, सत्रिवः, 
पुरोहितः, अमात्यः, सार्थवाहो वा स्वीक्रियते । यद्यपि भरतः, सागरनन्दी, शुभङ्करश्च 
स्वप्रकरणलक्षणे स्पष्टतो विप्रादीनां नायकत्वोल्लेखं न विदधति, तथाप्यर्थतस्तेषां 
प्रकरणनायकत्वं सिध्यति । भरतानन्तरं नास्ति कोऽप्येतादृश आचार्यो यो भरत- 
सम्मतान्‌ सर्वान्‌ विप्रादीन्‌ प्रकरणनायकत्वेन मन्यते । केवलं हेमचन्द्र एकाक्येव भरता- 
भिप्रेतान्‌ सर्वान्‌ नायकान्‌ स्वीकरोति। शिङ्गभूपालो विद्यानाथो नर्रासहकविश्च 
प्रकरणलक्षणप्रतिपादनप्रसङ्गे प्रकरणनायकत्वेन नायकप्रकारविशेषं धीरशान्तमेवो- 
ल्लिखन्ति, विप्रादीन्‌ शब्दतो नोच्चारयन्ति; परन्तु विप्रवणिक्सचिवानां धीरशान्तत्वं 
ते ` स्वीकुर्वन्त्यतोऽथंतः सिध्यति यत्तेषां मते विप्रवणिक्सचिवाः प्रकरणनायकरूपेणा- 
भीष्टाः। भरतसम्मतं पुरोहितं सार्थवाहञ्च प्रकरणनायकत्वेन न कोऽपि स्वीकरोति । 
शुभङ्करकृतसङ्गीतदामोदरे विप्रामात्यादिभिः सह सार्थवाहस्योल्लेखो जात:* । विषणु- 
धर्मोत्तरपुराणकृत्‌ पुरोहितसार्थंवाहाभ्यां साकं सचिवस्यापि तन्नायकत्वं जहाति। स 
विप्रपदस्थाने ब्राह्मणपदं प्रयुज्य वणिगद्राह्मणयोः प्रकरणनायकताम॒रीकुरुते । हेमचन्द्रो 
रामचन्द्रः शारदातनयश्च विश्रवणिक्सचिवान्‌ रूपकभेदप्रकरणस्य नायकतयाऽङ्गी- 
कुर्वन्ति । धनञ्जयः सागरनन्दी विश्वनाथः शुभङ्कुरश्च सचिवपदस्थानेऽमात्यपदं प्रयुज्य 
विप्रवणिगमात्यान्‌ तद्र्पेणाभिमन्यन्ते । श्रीकुष्णकविवंणिज: स्थाने वेइयपदं सचिवस्थानेऽ- 
मात्यं कृत्वा विप्रवेश्यामात्यान्‌ प्रकरणनायकरूपेण स्वीकुरुते । 

भरतेन विप्रो वणिक्‌, सचिवः, पुरोहितः, अमात्यः, सार्थवाहश्च प्रकरणनाय- 
कत्वेनाभिप्रेता इति प्राक्‌ प्रतिपादितम्‌ । अत्र कतिपयप्रइनाः प्रसङ्गोपेतत्वेनोपस्थिता 
भवन्ति । विप्रपुरोहितयोः, सचिवामात्ययोर्वंणिक्सार्थवाहयोश्च मध्ये को भेदः ? एषु 
पदयुगलेषु पुनरुक्तिदोषसम्बद्धा शङ्का परिलक्ष्यमाणा भवति। आशङ्कामिमां मनसि 
निधायाभिनवभारतीकारेणाभिनवगुप्ेन तत्समाधिविहितः। तन्मतानुसारेण सचिव- 
स्यार्थो मन्त्री, अमात्यस्य अधिकृतः, सार्थवाहस्य पण्यानामाहर्ता, वणिजश्च क्रयविक्रय- 
कर्ता चास्ति3। अधिकृतपदेन राज्याधिकारिणः पण्यानामाहतृंपदेन च लोकप्रचलितस्य 
१. ललितादिगुणोपेतो विप्रो वा सचिवो वणिक्‌। 

घीरशान्तः"``"````"`“॥। (रसाणंव०) धीरशान्तो द्विजादिकः, द्विजातिक इत्यादिग्रहणाद्ठणिक्‌- 
सचिवौ विवक्षितौ ॥ (प्र रु० नाटकप्रकरणम्‌) 

२. विप्रामात्यसार्थवाहवणिजां तत्तच्चरित्रान्वितम्‌ । 
३. सचिवो मन्त्री, अमात्योऽधिकृतः सार्थवाहस्तावत्पण्यानामाहर््ता, तद्देशक्रयविक्रयक्कतो वणिजोऽन्य 


एव । (ना० शा० १८ अध्यायः, अभिनवभारती) । 
२७ 

सौदागरपदस्य बोधो भवति, यः खलु क्रयविक्रययोग्यवस्तुनीतस्तत आहरत्ति | विप्र- 
पुरोहितपदयोः परिलक्ष्यमाणं पुनरुक्तिरूपं दोषमभिनवगुप्तो न परिजहार । अस्मन्मते 
विप्रेतिपदेन षट्‌ कमंणो ( यजन-याजन-दानःप्रतिग्रहाध्ययनाध्यापनरूपषट्कर्मकर्ततारः ) 
ब्राह्मणाः, तथा पुरोहितपदेन पौरोहित्यवृत्तिकाश्च ब्राह्मणा अभिप्रेतास्तत्र । नाट्य- 
दपंणकारेण नाळ्यदर्पणे 'विप्राः षट्कर्माणः१' इत्युक्तमेव । 

अत्रेदमवस्यमेवावधेयं यद्‌ धनञ्जयददरूपकस्य टोकाकृद्‌ धनिको मन्त्रिणः 
( भरतप्रोक्तसचिवस्य ) अमात्ये तथा सार्थवाहस्य वणिग्विशेषे परिगणनां करोतिः । 
नाट्यदर्पणकारेः सचिवपदेन राज्यरचिन्तकरूपोऽर्थो गृहीतो यस्मिन्नमात्यसेनापत्योरपि 
ग्रहणं कतुं दाक्यते ` | 

नाव्यशाद्नाचार्येने केवलं प्रकरणनायकरूपेणापेक्षितानां जनानां विचार एव 
कृतः; अपि तु तैस्तत्र नायकत्वेनानपेक्षितानां निषेधविधानमपि कृतम्‌ । आचार्यभरतः 
स्वीयप्रकरणलक्षणे 'नोदात्तनायककृतं, 'न दिव्यचरितं’. “न राजसम्भोगम्‌’ इत्यादि- 
पदत्रयं प्रयुङक्ते । तेन प्रतीयते यद्‌ भरतमते प्रकरण उदात्तकोटिका जनाः, देवाः, राजा- 
दयश्च न नायकत्वेन वाञ्छिताः। आचार्याभिनवगुप्तस्तु न केवलं प्रकरणनायक्ररूपेण 
देवानां खण्डनं करोत्यपि तु स प्रकरणे देवचरितवर्णनमपि निराकरोति४। सन्दर्भेऽ- 
स्मिन्‌ नाट्यदपंणकारैरपि सम्यग्‌ विचारितम्‌ । तेषां मते प्रकरणस्य नायका व्युत्पाद्याः 
सामाजिकाश्च सर्वे मध्यमप्रकृतिका भवन्ति। अत एवोत्तमप्रकृतीनां कृते न तत्र 
स्थानम्‌ । तैः खळु नाटके तु दिव्यपात्राणामङ्गरूपेण स्थितिः स्वीक्रियते; परन्तु प्रकरणे 
तु तदपि नेष्यते । तेषां मते दिव्यजनेषु सुखबाहुल्यं दुःखाल्पत्वं च भवति। प्रकरण- 
स्वभावममिलक्ष्य तेषां चरितेषु किमपि परिवतंनं क्रियेत चेत्‌, तेषां दिव्यत्वमेव हीयेत* । 

उपर्यृक्तप्रकारेण नाट्याचायंप्रतिपादितानां प्रकरणापेक्षितानां नायक्रानामूहा- 
पोहुञ्चेत्‌ क्रियेत, तहि नूनमेव वक्तं शक्येत निष्कषंतो यद्‌ विभ्रः, सचिवो, वणिक्‌ च 


१. नाट्यदर्पणः, द्वि वि० । 

२. मन्त्री अमात्य एव सार्थवाहो वणिखिशेष एव (दशरूपकम्‌-तृ० प्र०) । 

३. “सचिवो राज्यचिन्तकः' (ना० द० द्वि वि०) 

४. नाट्यशास्त्रम्‌, १८ अध्यायः, अभिनवभारती, कारिका-४९ । 

५. प्रकरणें हि नायको व्युत्पाद्यश्च मध्यमप्रकृतिरेव । ' दिव्यानाश्चितम्‌' इति दिव्यैरनाश्रितम्‌ । 
नाटके हि अङ्गत्वेन दिव्यो भवति । प्रकरणे तु तथाभावोऽपि नेष्टः, तस्य सुखबाहुल्येनाल्प- 
दु खत्वात्‌ । अपरथा दिव्यत्वमेव हीयेत । (ना० द० द्वि वि०) | 

प्रकरणनायकत्वेन बहुमतेन स्वीकृताः । कंश्विदाचार्य॑विप्रस्थाने द्विजस्य ब्राह्मणस्य वा 
तथा सचित्रस्थानेऽमात्यस्य चेत्‌ प्रयोगो विहितस्तत्र न कोऽपि विशेष इति ध्येयस्‌ । 
पुरोहितसाथंवाहो प्राय उपेक्षितौ । 


सम्प्रति विचारणीयोऽयं प्रइनो यत्‌ प्रकरणस्य नायकानां धीरोदात्तादिषु चतुर्ष 
भेदेषु कस्मिन्‌ भेदे परिगणना क्रियेत? एष प्रश्‍नोऽपि नाठ्यशास्त्राचार्याणां विचार- 
विषयतां गतोऽस्ति। आचार्यंभरतो विष्णुधर्मात्तरपुराणकारः, हेमचन्द्रः, सागरनन्दी, 
शुभङ्कुरश्च नेदं स्पष्टीकुर्वन्ति यत्‌ तत्प्रतिपादिताः प्रकरणनायक्ाः पूर्वोक्तेषु भेदेषु 
कस्मिन्‌ परिगणिता भवेयुरिति ? धनञ्जयः, शारदातनयः, विश्वनाथः, श्रीकृषणकविश्च 
प्रकरणप्रतिपादितानां नायकानां धीरप्रशान्तत्वमभिलषन्ति । नाव्यदर्पणकारौ रामः 
चन्द्रगुणचन्द्रौ तन्नायकानां धीरप्रशान्तत्वं धीरोदात्तत्वं च वाञ्छतः। शिङ्गभूपालो 
विद्यानाथो नरसिहकविश्च प्रकरणनायकस्य धीर्रशान्तस्वरूपमेव प्रतिपादयन्ति, न तु 
तदात्मनः कस्यचिदुल्लेखं विदधति | 
बिवेचनेनेदं सुगमतया सिध्यति यद्‌ बहुसंख्याका आचार्याः प्रकरणनायक्रस्य 
धीरप्रशान्तत्वमेव स्त्रीकुवंन्ति। केवलं रामचन्द्रगुणचन्द्रौ तन्नायकस्य केवलं धीर 
प्रशान्तत्वं खण्डयतस्तथा धीरोदात्तत्वं धी रप्रशान्तत्वञ्च मण्डयतः | शेषा भरतभ्रभृतयस्त- 
द्विषये स्पष्टतो न किमपि कथयन्ति । द्वितीयतुतीयवगंपतितानामाचार्याणामेतद्विषयकं 
मतं समासतो विवेच्यते । 
भरतेन चतुर्णा नायकभेदानां वर्णनं नाट्यशास्त्र इत्यं कृतम्‌ ¬ 
देवा घीरोद्धता ज्ञेयाः स्युर्घीरललिता नृपाः। 
सेनापतिरमात्यश्च धीरोदात्तो प्रकीतितो॥ 
धीरप्रशान्ता विज्ञेया ब्राह्मणा वणिजस्तथा । (ना० १) 
एतद्विधानानुसारेण भरतसम्मतप्रकरणनायका विप्रवणिकपुरोहितसाथंवाहा 
धीरप्रशान्तनाम्नि भेदे पतन्ति, अमात्यश्च धीरोदात्तकोर्टि गच्छति । भरतेन सतिवोऽ- 
मात्यश्च पृथग्रूपेणोल्लिखितो । अभिनवगुप्तेन सचिवपदस्यार्थो मन्त्री, अमात्यपदस्य 
चार्थोऽधिकृत इति क्रिप्रते । इत्थं सचिवोऽमात्ये न परिगणयितुं शाक्यते । अस्यां दशाया- 
मयं प्रश्‍न: स्वभावतः उत्तिष्ठति यत्‌ सचिवस्य गणना कस्मिन्‌ भेदे क्रियेत ? सचिवोऽ 
मात्यवद्‌ धीरोदात्तर्पेण स्वीक्रियते चेतु तदा द्वितीयोऽयं प्रश्नः समापततीति यद्‌ भरत- 
कृतप्रकरणलक्षणगतस्य 'नोदात्तनायकङ्गतस्‌' इति पदस्य कोऽथः । अनेन पदेन प्रकरणे 
धीरोदात्तनायकस्य निषेधोऽभीष्टरचेत्‌ कथं सचिवामात्ययोर्धीरोदात्तरवं स्वीकतु शक्येत ? 
मम मते लक्षणगतस्य नोदात्तनायक'पदस्य धीरोदात्तनिषेधमूलकोऽर्थो नास्ति। अतः 

सचिवामात्ययोरुभयोरपि धीरोदात्तनामकभेदे परिगणनां विधाय प्रकरणस्य नायका 
उभयकोटिका: ( धीरोदात्तधीरप्रशान्तकोटिकाः ) भवितुमहंन्तीत्यथे: कत्त॑व्यः। एतत्‌ 
सवं मनसि निधाय रामचन्द्रप्रभृतयः प्रकरणस्य केवलं घीरप्रशान्तनायकत्वं खण्डयन्ति, 
तन्नायकस्य धीरोदात्तत्वधी रप्रशान्तत्वञ्चोभयं स्वीकुवेन्ति-- 

“सचिवो राज्यचिन्तकः। अयं वणिगूविप्रयोमध्यपात्यपि धीरोदात्तधीर- 
प्रशान्तो प्रकरणे नेतारो भवत इति प्रतिपादनार्य पृथगुपात्तः। यस्त्वमात्यं नेतारमभ्यु- 
पगम्य धोरप्रशान्तनायकमिति 'प्रकरणं' विशेषयति, स वृद्धसम्प्रदायो वन्ध्यः | यदाहुः 
सेनापतिरमात्यश्च धीरोदात्तौ प्रकीतितो) |” 

विष्णुधर्मोत्तरपुराणक्ृतो मतानुसारेण देवा धीरोद्धताः, नृपा धीरललिताः, 
ऋषयो धीरप्रशान्ताः, विप्राश्च धीरोदात्ता भवन्ति। तस्य मते 'वणिक्‌' उदात्तकोटौ 
परिगणितः । अतोऽस्य मतानुसारेण नायको विप्र: ( ब्राह्मणः ) चेतु, स धीरोदात्तः, 
वणिक्‌ चेदुदात्तो भविष्यति । 

हेमचन्द्रस्त्वक्षरशो भरतमनुकरोत्यतस्तन्मत विवेचनं विशेषतो नापेक्ष्यते । 

सागरनन्दिनो मतेऽमात्यसेनापत्योर्धीरोदात्ते श्रोत्रियसार्थवाहयोश्च धीरप्रशान्ते 
परिगणना क्रियते । तेन स्पष्टतो विप्रस्य ( ब्राह्मणस्य ) वणिजश्च धीरप्रशान्ते परिगणनं 
न कृतम्‌ । कोशग्रन्थानुसारेण ओत्रियपदेन्‌ यदि वेदादिपारङ्कता ब्राह्मणा गृह्येरन्‌, 
सार्थवाहपदेन सामान्यतो वणिजां च बोधः क्रियेत, तहि विप्रवणिजौ धीरप्रशान्तकोटौ 
परिगणिती स्याताम्‌ । अमात्यस्य धीरोदात्तप्रकारे गणनं तु निविवादमेव । इत्थं वक्तुं 
शक्येत यतु प्रकरणनायकस्य धीरोदात्तत्वं धीरप्रशान्तत्वञचोभयमपि सागरनन्दिनोऽः 
मिप्रेतम्‌ । 

शुभङ्करेण प्रकरणनायकस्य प्रत्यक्षतोऽप्रत्यक्षतो वा कस्मिन्नपि प्रकारे स्थितिं 
सूचितेति शम्‌ । 


१. नाट्यदर्पणः, द्वि° वि०; २. विष्णुधमौंत्तरपुराणम्‌ । 


साहित्यशास्त्रे योगदुशा रसबोधविसशं; 


श्रीशिवजो उपाध्यायः 
प्राध्यापकः, 
साहित्यविभागे 
सम्पूर्णानन्दसंस्कृतविश्वविद्यालयस्य, 
वाराणसी 

काव्यसौन्दर्यंबो कत्वेन शब्दार्थयोः सहभावः समपेक्ष्यते । काव्यगतं सोन्दये च 
रसगुणालङ्कारादिभिः कामनीयकजनकंरुपपद्यते । यद्यपि “'सौन्दर्यमलङ्कारः” इति 
वामनकृतालङ्कारलक्षणमेव सौन्दयंघटकमुक्तम्‌, परं चमत्कारातिशयव्यञ्ञकत्वेन सौन्दयं- 
पदं व्यापकमर्थमनुसम्बध्नाति । तादुशचमत्कारातिशयाभिव्यञ्जकं सोन्दयं शब्दार्थयोः 
सहभावरूपं साहित्यमनुसरति । काव्यशास्त्रमेव साहित्यशब्देन व्यपदिश्यते । प्राक्काले 
काव्यशास्त्रमिदं काव्यालङ्कार इति व्यवह्वियमाणमभूत्‌, तदानीं निखिलाचायंप्रणीत- 
ग्रन्थानां “काव्यालङ्कारः” इत्येव 'नाम' प्रसिद्धिमापत्‌ । पश्चात्कालक्रमेणालङ्कारशास्त्र- 
मिति नामकरणं समजायत । अत्र शासनात्‌ शास्त्रमिति व्युत्पत्तेरनुपपत्त्या शंसनातु 
शास्त्रमिति व्युत्पत्तिः संगच्छते । शासनात्‌ शास्त्रमिति तु वेदादिष्वेवोपयुज्यते । तत्र 
भामहाद्याचार्य: “काव्यालङ्कार” इति स्वग्रन्थाभिधानरूपेण प्रयुक्तम्‌ । अनन्तरं प्रताप- 
रुद्रीयटीकायां तदेवालङ्कारशास्त्रमभिहितम्‌ । पश्चादेकादशशताब्यां भोजदेवेन सरस्वती- 
कण्ठाभरणे स्वग्रन्थे काव्यशास्त्रमिति नाम संज्ञितम्‌ । ततश्चतुर्दशशताब्द्यां विश्वनाथः 
काव्यशास्त्रस्य कृते ‘साहित्यम्‌’ इति प्रायुङ्क्त । यद्यप्यलङ्कारसर्वस्वकारो रुय्यकोऽप्ये- 
कादशशताब्यां साहित्यमीमांसाख्ये स्वग्रन्थे साहित्यमित्याख्यातवांस्तयापि तदप्रसिद्धे- 
स्तत्प्रयोगश्रेयोभाजनता तस्य नाभ्युपेयते । “शब्दार्थो सहितौ काव्यं गद्यं पद्यं च तद्‌ 
द्विधा” इति भामहोक्तकाव्यलक्षणानुसारेण शब्दार्थयोः साहित्यं काव्यमिति साहित्यपद्‌ं 
प्रागेवोपलभ्यते । नवमशताब्द्यां राजशेखरेणापि काव्यमीमांसायां पञ्चमो साहित्यविद्या 


इति यायावरीयः' इत्युक्त्वा साहित्यं वेदाङ्गत्वेन विशेषितम्‌ । अतश्च विश्वनाथ | 


एवास्यापि प्रवतंक इति नेतिह्यसिद्धं भवति । अथापि साहित्यं शास्त्रत्वेन दृढीकृत्योच्चे: 
प॒दमारोपितं तेनेति. तदीयं तदर्थमवदानमुरीकतंव्यस्‌ । 


५ 
न 
१५ 

अस्य साहित्यशास्त्रस्य कृते प्राचीनतरकाले 'क्रियाकल्पः' इति पदप्रयोगो 
वात्स्यायनकामसूत्रे, ललितविस्तराख्ये बौद्धग्रन्थे च समुपलभ्यते | तदर्थश्च तट्टीकाकृता 
काव्यकरणविधिः काव्यालङ्कारश्चेति विहितः। वाल्मीकिरामायणस्योत्त रकाण्डे 
लवकुशगीतश्रवणावसरे रामसभायाँ वेयाकरणनेगमादिभिः सह 'क्रियाकल्पविदः' 
काव्यविदश्चेति पदद्वयं प्राप्यते । वस्तुतस्तु काव्प्रबीजं वेद एवोपलभ्यते--“पश्य देवस्य 
काव्यं न ममार न जीर्यंति” इति श्रुत्युक्तेः काव्यतत्त्वानां सर्वत्र वेदमन्त्रेषु बहुश उप- 
लब्पेश्च शब्दार्थयोः सहभावरूपस्य साहित्यस्यानादित्वमेव प्रतितिष्ठति । 

अथ कि नाम साहित्यमित्यपेक्षायां सहितयोः शन्दार्थंयोर्भावः साहित्यमित्युच्यते। 
हितं सौहित्यं वा सम्पादयत्साहित्यं काव्यमिति व्यपदिश्यते । अनयोः इाब्दार्थयोः 
सामञ्जस्येनाऽन्यूनत्वेनाऽनतिरिक्तत्वेन च शोभाशालित्वमुह्दिद्य मनोहारिणी कापि 
संस्थितिः साहित्यमित्युदीर्यंते१ । साहित्यं हि कदा प्रभुति वाङमयाधिक्ृतत्वेन काव्य- 
जगति व्यपदेशमभजदिति तदीयमेतिह्यगतं तत्त्वं साहित्यपर्यालोचनप्रकरणे निरूप- 
यिष्यते, सम्प्रति साहित्यान्तगंतस्य रसस्य दिगुन्मीलनं क्रियते । 


अथ कोऽयं रस इति विवेचनीयो विषयः । 'रसो वे सः', 'रसं ह्येवायं लब्ध्वाऽऽ- 
नन्दीभवति’ इति श्रुतिवचनात्‌ श्रौतकालादेव रसः परमात्मस्वरूपतया वाङ्मया- 
त्मत्वमभिप्रपेदे । ततः पश्चाद्‌-“विभावानुभावव्य्रभिचारिसंयोगाद्‌ रसनिष्पत्तिः” 
इति भरतमुनिप्रणीतं रससूत्रं काव्यजगति प्राधान्येन पदं न्यधत्त । तदेव सूत्र व्याख्या- 
तृणां नेकेषामाचार्याणां विविधविधप्रतिपादनशेली भङ्गोविशेषेण विस्तरेण व्यापक्रताम- 
वापत्‌ । अधुनाऽपि कोऽयं रस इति प्रश्नः सहृदयानां मनीषिणां विवेचनाविषयतां 
प्रतिपद्यते । फलतः स्वातन्त्र्येण रसमेव विषयीकृत्य नेकमतसम्भृतविचारा ग्रन्थाश्च प्रादुर- 
भवन्‌, प्रादुभवन्ति, प्रादुभंविष्यन्ति च। अनेकास्तदीया व्याख्या: प्रस्तुताः । प्राचुर्येण 
पुराकालादद्यावधि कृतेऽपि बहुशो विचारे तदुगतं रहस्यं तत्त्वतः पूर्णतया समुन्मीरितं 
नाभूदिति परमात्मवत्तदीयं व्यापकत्वं सुतरामनुमातुं शक्यते | . निग॒ढं रहस्यं हि 
कुतूहलूजनकं भवति, तेन प्रवृत्तिः समुदेति, प्रवृत्त्या च फलनिष्पत्तिरिति मान्यः क्रमः | 

सम्प्रति वेज्ञानिके युगे साहित्यातिरिक्तक्षेत्रान्तगंतानां मानवानां कृते नास्ति 
रसो जिज्ञासाविषयीभूतः, तथापि तेषामुत्कण्ठाप्रयोजकस्त्वसौ वरीवत्येव । काव्यमधीत्य 
नाटकश्चावलोक्य रसानुभूतौ मनागान्तर्यं न जायते । समेषां सा रसानुभूतिभंवत्येव | अथ 


१. साहित्यमनयोः शोभाशालितां प्रति काऽप्यसौ । 
अन्यूनानति रिक्तत्वमनोहारिण्यवस्थितिः ॥ (वक्रोक्तिजीवितम्‌-प्र० १०) 

का सा रसानुभूतिः ? कथं च निष्पद्यते ? कोऽत्र हेतुः ? कः क्रमः ? इत्यादयोष्नेके 
प्रश्‍ना उद्धवन्ति । एकेकशो रसस्वरूपविवेचनपूर्वकं रसनिष्पत्तिप्रक्रिया मनोवेज्ञानिक- 
दृशा विचार्यते-कोऽयं रस इत्येषा जिज्ञासा काव्यशास्त्रेतिहासवत्‌ प्राक्तनी विद्यते । 
भरतमुनिप्रणीते नाट्यशास्त्रे षष्ठाध्याये रसविषयकः प्रश्न: समुभ्युदितः--''अत्राह्‌-रस 
इति कः ? तत्रोत्तरितम्‌- “पदार्थ इत्युच्यते” । 'पदार्थः' इत्यस्य तात्पर्यं वस्तुविशेषे 
नास्ति, अपि तु काव्यार्थ एव संड्लिष्यति । इममेवार्थमभिनवगुप्तपादाचार्यः परिपुष्णाति। 
रसेन काव्यार्थंभावनाया जायमानत्वाद्‌ रसः काव्यार्थं एवेति मन्तव्यम्‌ । स एव पदारथं- 
व्यपदेशभाग्‌ भवति । यथोक्तम्‌-“'काव्यार्थान्‌ भावयन्ति इति । तत्काव्यार्थो रसः”, 
तस्माद्‌ आस्वाद्यत्वात्‌ पदार्थः काव्यार्थो वा रसः। अत्र नास्यशास्त्रोक्तिरेव प्रमाणम्‌ । 
यतश्च काव्यात्‌ काव्यार्थस्येवास्वादो जायते । काव्यार्थं एवास्वाद्यः, ततः स एव रसः | 
भावत्वेन भावाश्चापि आर्ड्विकवाचिकमानसिककृताभ्यासाभिनयद्वारा काव्यार्थंभावनां 
जनयन्तोऽन्वर्थंतां प्रतिपद्यते* । 

आस्वादो रस अस्वाद्यो वेति जिज्ञासायां निष्क्रर्षंतया रस आस्वाद एवेति 
स्वीक्त॑व्यम्‌ ` । यतो हि रसस्यास्वाद्यत्वे निष्ठयनिष्ठत्वमनुभवविरुद्धं प्रसञ्यते । सर्वानु- 
भवसिद्धतया तस्य विषयित्वेन व्यक्तिनिष्ठत्वं समुचितम्‌ । अत्र नास्ति कस्यापि 
विसंवादः । वस्तुतो रसः कस्यापि बाह्यविषयस्य गुणानां प्रत्यक्षात्मकं ज्ञानं नाद्धी- 
क्रियते, तथात्वे सत्येव तस्य विषयनिष्ठत्वं युज्यते । आपामरतियंगादिजीवानामिन्द्रि- 
यार्थसन्निवषंजन्यज्ञानानुभवविषयीभूतो रसो नास्तीठि कृत्वा तस्य विषयनिष्ठत्वं 
सर्वथा परास्तम्‌, केवलं केषाञ्चित्‌ सहृदयानां तदास्वादो जायते। किञ्च, विषय- 
निष्ठोऽनुभवो देशकालपात्रव्यक्तिभेदात्‌ सामान्यतया विभिन्नघ्रकारकः, विशेषतश्च 
सुखदुःखमोहात्मको भवति। रसात्मकोऽनुभवश्च केवल आनन्दात्मको विशिष्य 
पुष्यञ्ञालिनामेव सञ्जायते“ पुण्यवन्तः प्रमिण्वन्ति योगिवद्‌ रससन्ततिम्‌' इत्युक्तः | 
यह: प्राक्तनेदानीन्तनोभयविधवासनावासितान्तःकरणानामेव सहृदयानां रसात्मकोऽनुभवः 
सम्भवति । उभयोरेकतरस्याभावे तदास्वादो नोपजायते । तस्मात्सहृदयानां हृदयेषु 
वासनात्मतया स्थितानां मनोभावानां स्थाय्यादिपदवाच्यानामनुभवात्मिको बोधो रस 
इत्युक्तं भवति । 


१. आस्वादनात्मानुभवो रसः काव्यार्थं उच्यते ॥ (अभिनवभारती, पु०-२७७ ) 
२. वागङ्गसत्त्वोपेतान्‌ काव्यार्थान्‌ भावयन्तीति भावाः । (ना० शा० अ० ७) 
३. रस इतिः कः पदां उच्यते, आस्वाद्य त्वात्‌ । (ना० शाः अ० ६) 

ननु नाट्यशास्त्रे रस आस्वाद्य इत्युक्तस्‌ रस आस्वाद्यते' इति कमंवाच्य- 
प्रयोगाद्‌ आस्वादविषयत्वेन रसस्यास्वाद्यत्वं सिध्यति, तहि आस्वादो रस इति वचनं 
परस्परविरुद्ध प्रतिभातीति चेत्‌, मैवं वाच्यम्‌, यतो हि सहृदयानां सामाजिकानां मनो- 
गताः स्थायिरूपेण विद्यमाना रत्यादिभावा वासनात्मकानु*भवविषयीभुताः रसत्व- 
मभ्मुपगच्छन्ति, तस्माद्‌ “रस आस्वाद्यते’ इत्याद्युक्तिरीपचारिकप्रयोग एव मन्तव्यः | 
उक्तञ्च साहित्यदपंणकुता श्रोविश्वनाथेन- 'रस आस्वाद्यते’ इति प्रयोगस्तु ओदनं 
पचतीतिवद्‌ औपचारिक एव । अतश्च रसो वा रसात्मकोऽनुभवो वा आस्वाद एव, न 
त्वास्वाद्यः । 


भरतमुनिप्रणीतं नाट्यशास्त्रं हि रसविषयकः शास्त्रीथविवेचनायाः प्रथमो 
ग्रन्थ उपलभ्यते । तत्र तत्र रसानुभवः साक्षात्क्ारात्मकः स्वीकृतः । इन्द्रियसन्निकषं- 
जन्यज्ञानानुभवस्तदर्थं नोपयुज्यते | रत्यादयो भावा मनोगताः स्थायित्वेन तिष्ठन्ति, 
तेषां मानसिक: समुद्भवः 'उद्रेकः' इत्युच्यते । तेन भनुभवविषयतामुपगच्छन्ति । तेषा- 
मुद्रेको द्विविधः सम्भवति--एकतो देनन्दिनव्यवहारे प्रत्यक्षमुपस्थितेषु विषयेषु, अपरतश्च 
काव्यवणंने नाटकाभिनये वा तेषु साक्षात्कृतेषु सत्सु । काव्ये नाख्ये वा यदा तदुद्भेदो 
भवति, तदा ते साक्षान्मनसेवानुभवविषया भवन्ति | जाते हि तस्मिन्‌ मानसिके प्रत्यक्षे 
सहृदयानां सामाजिकानां समुल्ज्ञा रत्यादिस्थायिनो भावा विगलितवेद्यान्त रस्पशां- 
संब्लिष्टेन चेतसाऽऽस्वादनात्मकानुभवविषयतां प्रतिपद्यमाना रसत्वमभ्युपगच्छन्ति । 
अयमेव रसानुभवप्रक्ारः साहित्यशास्त्रपरम्परायां समादृतः । 

निष्क्रषंतयेदं प्रतीयते यत्‌ सहृदयजनमनोभावानुभव एव रसः । काव्यवणंनै- 
नॉट्यदुव्येश्च तेषां भावानामुद्रेको जायते । तदुद्रेकवशात्तेऽनुभवविषयतां भजन्ते । 
अथमेवानुभवो मनसाऽऽस्वादनमित्युच्यते`। अत एव रसो नास्ति विषयनिष्ठोऽपि तु 
विषयिनिष्ठ एव, तस्यास्वाद्यविषयकधर्माभावेन आस्वादनकतुंः सहृदयसामाजिकस्य 
विषयिणो धमंस्वरूपत्वात्‌ ` । स्वगतधर्मानुभवस्य च व्यक्तिनिष्ठतैवोिता; न तु विषय- 


१ यथोक्तम्‌ धमंदत्तेन-- 

सवासनानां सभ्यानां रसस्यानुभवो भवेत्‌ । 

निर्वासनास्तु रङ्गान्तः काष्ठकुड्यारमसन्निभा: ॥ 
२. भावाभिनयसंबद्धान्‌ स्थायिभावांस्तथा बुधा: । 

आस्वादयन्ति मनसा तस्मान्नाट्यरसाः स्मृताः ॥ (ना० शा० अ०, ६1३३) 
३, रसः स एव स्वात्वाद्‌ रसिकस्यैव वर्तनात्‌ । 


ार्णण्णाणाण HR -- 

निष्ठतोपपद्यते तस्येति। अत एव रसोऽयं रसास्वादनक्षमसहृदयानुभवप्रमाणकः, आत्मा- 
नन्दसमुद्भवः साक्षादास्वाद इत्युक्तः) | 


धनञ्जयोक्त्या हि बाला यथा मृण्मयेहंस्तिपशवादिभिः क्रीडन्तोऽवास्तविकानपि 
तान्‌ वास्तविकानिति मत्वा सोत्साहमानन्दमनु भवन्ति, तथैव काव्यनाट्यवर्णनागतेः 
पात्रैरवास्तविकेरपि समुद्भाविता भावा सामाजिक्रानामनुभवविषयतां गता आह्भादं 
जनयन्ति । 
क्रीडतां मृन्मयैयंद्रद्‌ बालानां द्विरदादिभिः | 
स्वोत्साहः स्वदते तद्ठछोतृणामर्जुनादिभिः ॥(दशरूपके, अ० ४1४१) 
उत्साहादिभावानामनुभव एवात्र “स्वदते? इति क्रियापदेर्नोक्तः । अनुभवोऽग्रमा- 
स्वादनात्मक एव । उक्तञ्च भट्टरनायकेन-'काव्येन रसा भाव्यन्ते’ । एतदुक्तेविरलेषणं 
कुर्वंताऽऽचार्याभिनवगुप्तपादेन प्रत्यपादि-'यत्‌ काव्येन रसा भाग्यन्ते-इत्युच्यते, 
तत्र विभावादिजनितचर्वणात्मकास्वादरूपप्रत्ययगोचरतापादनमेव यदि भावनं तदभ्यु- 
पगम्यत एव” । 
काव्यार्थस्यास्वादनात्मकोऽनुभवो रस इत्युक्तस्तात्पर्यं यत्‌ काव्यार्थं एव व्यज्ञना- 
व्यापारविषयोभूतो व्यज्यमान आस्वादनात्मकानुभवः सम्पद्यमानो रसत्वेन परयंवस्यति। 
एवं हि रसास्वादो नाम बौद्धिकप्रक्रियाजन्यज्ञानस्य तथा मानसिकप्रक्रियाजन्यानुभवस्य १ 
च समवायात्मको बोद्धव्यः । भत एव स एव काव्याधिकारी यो हि विमलप्रति- 
भोच्छलत्स्वच्छविशदस्वान्तः सहुदयः। काव्यात्मकवाक्यश्रवणान्तरमेव वाक्यार्थबोध- 
समकालं समुद्भूतेन मानसिकबोधेन काव्यविषयाः साक्षात्क्रियमाणा स्वानुभव- 
प्रत्यक्षीकारक्रियामुपगच्छन्ति। एष एव सहुदयसंवादः स्वबुद्धिगतविषयानुभवः', 
“क्वाव्याथंसम्भेदादात्मानन्दसमुद्भवः स्वादः” एव प्रोच्यते, तद्भाजश्च सहृदया 
भवन्तीति । 


उपर्युक्तेन विवेचनेनेदं स्पष्टं प्रतीयते यद्‌ रसानुभूतिः मानसप्रत्यक्षविषयात्मि- 
केति। अपि च मनोविकाराणां तत्तदवस्थायाः स्वात्मानुभवो वेति वक्तुं युज्यते । 


कश्चिदपि बाह्यो विषय इन्द्रियसन्निकषंमुपगतो मनो नुनमाकर्षति। तत्परिणामश्च 


१. स्वादः काव्यार्थंसंभेदादात्मानन्दसमुःद्भवः ॥ (अभिनवभारती, पु० २७७) 
२. 'आस्वादनात्मानुभवो रसः काव्यार्थं उच्यते ॥ 
३. अनुभवेन च तद्विषय इति मन्तव्यम्‌ ॥ (अ० भा०) 

तत्तन्मनोविकाराणामनुभतिः सज्ञायते' | एत एव मनोविकारा योगशास्त्रे चित्तवृत्ति- 
रूपेण निरूपिताः सन्ति। यतश्च तासां विकुतिरूपाणां चित्तवृत्तीनां निरोध एव 
योगः3 । योगशास्त्रे च विविधानां वृत्तीनां सूक्ष्मातिसूक्ष्ममनुसन्धानं सन्दृश्यते । रस- 
निष्पत्तिप्रकारे योगे चोभयत्र चित्ते नामान्तःकरणात्मिकाबुद्धिरित्येव *मन्यते, न तु 
चितिशक्तिः स्वात्मा वेति | यतो हि योगे वा काव्ये वा याऽनुभूतिः, सा निश्चयात्मिकेव 
भवति । इयमेवानुभूतिरध्यवसाय इत्युच्यते | अर्थाद्‌ बुद्धेश्चित्तस्य वा निश्चयात्मिका 
यृत्तिरेवाध्यवसायः। ज्ञानञ्च तद्गतो धम, सेव ज्ञानात्मिका प्रक्रिया, तत्रेव परिणामो 
विकारो वा सम्भवति, न तु चितिशक्तो । अभिनवगुप्तपादाचायंण* रसचर्वंणाऽपि कश्चन 
प्रत्ययप्रकारोऽभ्युपगतः । यत्र चित्ते रसानुभतिर्जायते, तज्जडात्मकं नास्ति, तत्रास्ति 
खलू स्वपरसंवेदनक्षमत्वं नाम। अतो रसानुभूतिर्वा रसचवंणा वा ज्ञानरूपेव भवति । 
अत एवासौ 'आनन्दमयसंविद्‌? इत्युच्यते । आनन्दरूपतयेव तज्ज्ञानग्रहणं सम्पद्यते, 
न तु स्वपरभेदरूपतया । ततो योगस्य रसानुभूतेराश्रयभूतचित्तवृत्तीनां तुलनात्मकमनु- 
सन्धानं च पर्याप्तमुपयुज्यते । अपि चोद्देश्यमृतफलप्राप्तिदष्ट्यापि योगः काव्यं च कामपि 
तुल्यां कोटिमाटीकते। यतश्चोभयत्र दुःखस्यापनोदनमेव प्रधानप्रयोजनं भवति । 
भेदस्त्वयमेव यद्धि योगेऽनागतस्य दुःखस्य प्रशमनम्‌, काव्ये तु वतंमानस्य तस्य अपनो- 
दनम्‌ इति“ । योगस्य प्रवृत्तेलक्ष्यम्‌ “हेयं दुःखमनागतम्‌” इति। यतोऽतीतस्याति- 
वादितत्त्वाद वतंमानस्य च भोगारूढत्वादुभयमृपेक्ष्यम्‌ । आगामिनो दुःखस्येव प्रशमनाय 

'योगिनां प्रवृत्तिः सञ्जायते, तदेवोद्देश्य तेषाम्‌ । तदुविपरीतं तु काव्यस्य प्रयोजनं सद्यः- 

१. येषां काव्यानुशीलनवशाद्‌ विशदीभूते मनोमुकुरे वर्णनीयतन्मयीभावयोग्यता ते स्वहूदय- 
संवादभाजः सहृदयाः । ( घ्वन्यालोकेऽभिनवगुसतस्य प्रथमकारिकाभ्रयुक्तसहृ दयपदव्याख्या ) । 

२. योगश्चित्तवृत्तिनिरोधः ( योगदशंनम्‌-१।२ ) । 

३. चित्तराब्देनान्तःकरणं बुद्धिमुपलक्षयति। न हि कूटस्थनित्या चितिशक्तिरपरिणामिनी 
ज्ञानधर्मा भवितुमर्हति, बुद्धिस्तु भवेदिति। ( वाचस्पतिमिश्रकृततत्त्रवैशारदी टीका, 
यो० सू०, १-१ ) । 

४. रसना च बोधरूपैव; किन्तु बोधान्तरेम्यो लौकिकेम्यो विलक्षणैव, उपायानां विभावादीनां 
लौकिकवैलक्षण्यात्‌ । तेन विभावादिसंयोगाद्‌ रसना यतो निष्पद्यते, ततस्तथाविधरसना- 
गोचरो छोकोत्तरोऽर्थो रस इति तात्पय॑सूत्रस्य--(अभिनवभा ० दी० ना० शा० पृ० २८५) 

५ दु खमतीतमुपसंभोगेनातिपिहितं न हेयपक्षे वतंते । वर्तमान च स्वक्षणे भोगारूढमिति । 
(यो० सू भा? २।१६) । 

परनिवृत्तिरेव” । अनेन वतंमानस्य दुःखस्यापनोदनं जायते । एवं हि योगस्य दुःखा- 
पनोदनं स्थायि, काव्यस्य च तदस्थायीति; परं दुःखापनोदनं द्वयोः समानमेव * | 


नानाविधभवव्याधिनिपीडितानां कृते काव्यं हि 
क्षणं विश्रान्तिसुखप्रदं . प्रमोदास्पदं चास्तीति ॥ 


चित्तवृत्तीनां योगदर्शने पश्चभूमयो निरूपिताः क्षिप्तम्‌, मुढस्‌, विक्षिप्तम्‌, 
एकाग्रम्‌, निरुद्धव । तत्र क्रमेण तिस्रोऽवस्था देनन्दिने जीवने यथावसरमनुभूयन्ते । 
जाग्रदवस्थायां चित्तं क्षिप्तं तिष्ठति । सुषुप्तौ गाढनिद्रावस्थायां च मुढं जायते । तुर्या- 
वस्थायां च सत्चिरुद्धं निवसति । सैषाऽवस्थाऽसम्भ्रज्ञातसमाधो समुद्भवति । एकाग्रावस्था 
च सम्प्रज्ञातसमाधिदशाया वृत्तिरुच्यते । सेयं दशा जाग्रदवस्थाया एव विदिष्टा स्थिति- 
रस्ति। कस्मिश्चिद्‌ वृत्तिबिशेषे तन्मयीभवनं साधकस्य कमपि बिन्दुमुहिद्य चित्तस्यै- 
काग्रीकरणं वा तत्सम्प्रज्ञातावस्थोच्यते* । सम्प्रज्ञातासम्प्रज्ञातावस्थयोः समाध्योरयमेव 
भेद: । तात्पर्यंतश्चित्तस्याशेषवृत्तिनिरोघेऽसम्प्रज्ञातः, तथा सत्त्ववृत्तिमात्रसत्तात्मको हि 
सम्प्रज्ञातः समाधिः समुपजायते । सम्प्रज्ञातोऽयंः समाधिवितकं, विचारमानन्दमस्मि- 
ताञ्चानुगत्य तिष्ठति। भयमाशयः-स्थूले वस्तुनि चित्तैकाग्रतायां वितर्कानुगतः, विषय- 
विशेषे तदेक़ाग्रतायां विचारानुगत आह्वादे तदेकाग्रतायामानन्दानुगतः, तथा बुद्धावा- 
त्मना सहैकात्मतासंविदवस्थायां चास्मितानुगतः सम्प्रज्ञातसमाधिः प्रोच्यते । सम्प्रज्ञात- 
समाषेरेवेदं प्रकारचतुष्ठ्यस्‌* । काव्यजन्यरसानुभूतिरपि चित्तस्यास्यामेवेकाग्रता- 
वस्थायां समुद्भूता सम्प्रज्ञातसमाधेदंशाविशेषरूपा पर्यवतिष्ठते । यतो ह्यत्र चित्तस्ये- 
काग्रताया विषयो इह्वादविशेषो भवति, ततोऽयमानन्दानुगतसम्प्रज्ञातकोटिमवगाहते । 
आनन्दानुगतसम्प्रज्ञातसमाघिना काव्यजन्यरसस्याहणादात्मकानुभूतौ जायमानां चित्त- 
स्येकाग्रतां विषयीक्कत्य प्रतितिष्ठति । अस्मितानुगतश्चासौ ततोऽपि सूक्ष्मतरं ज्ञानं 
१. सकलप्रयोजनमौलिभूतं समनन्तरमेव । ( का० प्र० प्र ) 1 
२. दुःखार्तानां श्रमार्तानां शोकार्तानां तपस्विनाम्‌ । 

विश्रान्तिजननं काले नाव्यमेतद्‌ भविष्यति ॥ (ना० शा० १।११४)। 
३. सम्यक्प्रकर्षेण ज्ञायते यस्मिन्नसौ सम्प्रज्ञातः, तद्भिन्नः असम्प्रज्ञातः । 
४. रजस्तमोमयी किल प्रमाणवृत्तिः सात्त्विकीं वृत्तिमुपादाय सम्प्रज्ञाते निरुद्धा, असम्प्रज्ञाते तु 
सर्वासामेव निरोध इति । (वा ` मि» यो» सू० १-१, व्यासभाष्यदी ) । 

५. वितरकंविचारानन्दास्मितारूपानुगतात्सम्प्रज्ञातः । (यो० सू १।१७) । 

वेराग्यं चाधिकृत्य “अहं ब्रह्मास्मि” इति सत्यानुभूतौ स्वात्मना सह ज्ञानैकात्मताबोधे 
चारिचार्यं व्रजति । वितकंविचारानन्दास्मिताबोधोदयादेवायं समाधिः सम्प्रज्ञातनाम्ना 
व्यपदिइयते । 

आनन्दानुगतसम्प्रज्ञातसमाधिरेव चित्तस्य रसावस्थेति भणितिर्नात्युक्ति भजति। 
योगभाष्ये सम्प्रज्ञातसमाध्यवस्थाया यो हि वर्णनप्रकारो दृस्यते, तस्य काव्यरसचर्वणा- 
वस्थानिरूपणे पर्याप्तं साम्यं परिलक्ष्यते । तत्रोक्तम्‌—सम्प्रज्ञातो हि नामेकाग्रचित्त- 
सद्भूतम्थं प्रकाशयन्‌ क्लेशान्‌ विनाशयन्‌ कमंबन्धनं शिथिलयंस्चेतो निरुद्धदशाभि- 
मुखीकरोति^ | 

अत्र वाचस्पतिमिश्रमतानुसारं “भूत'पदेन कस्मिन्नपि वस्तुनि समारोपितस्यार्थस्य 
निवूर्तिरत्युच्यते* । अन्यथात्वे तु निद्रावृत्तिरपि स्वात्रारभूतचित्तस्येकान्ततमोभाव 
एकाग्रतामुपगच्छति । अतोऽत्र सत्पदं शोभनार्थकतयोपपद्यते। अत्र सत्त्वगुणस्येव 
नितान्तमाविर्भावो जायते । तमसः समुद्रेकस्तु नूनमशोभनतया क्लेशहेतुरुच्यते। तादृशस्य 
सत्त्वमावस्य प्रद्योतनं तत्वज्ञानेनानुभानेन वा जायते। उभयतश्च तञ्ज्ञानमविद्याया 
उच्छेदं परोक्षताया करोति, न तु साक्षादुरूपतया । अनेन ज्ञायते यच्चेततु सत्त्वरूप- 
त्वमस्य ससम्भ्रज्ञातावस्थात्मको विद्यते । नाख्यशास्त्रस्य विश्रुतटीकाकृता भट्टनायकेन 
चर्वणानिष्पत्या भोजकत्वव्यापारप्रक्रियानिरूपणप्रसङ्गे सरणिरेषेव समाश्रिता । अत्रेद- 
माकूतम्‌-विभावादिसाधारणीकरणानन्तरं सहूदयसामाजिकानामन्तःकरणे रजस्तमसी 
भभिभूय सत्वगुणस्योद्रेको भवति, तत्र बुद्धिः प्रकाशते । तदनुभवो ह्यानन्दात्मको 
जायते | सेव बुद्धिरानन्दमयसंविदित्युच्यते । तत्रैव चित्तस्यैकमात्रविश्रान्तेः रत्यादि- 
भावेषु कस्यचिदेकतरस्य बोधादु अन्यतरस्वादस्य चर्वणात्मकदशाविरेषस्य परिशीलने 
भागत्रयं कतुं शक्यते-सत्त्वोद्रेकः प्रकाशानन्दमयसंविद्‌, विश्रान्तिसतत्त्वमिति* । 


पूर्वोक्ते सम्प्रज्ञातसमाधौ चितस्येकाग्रताऽपि विभागत्रयेण विभक्ता । यथा— 
सदुभूतार्थंप्रद्योतनम्र । बन्धक्लेशक्षयो विरोधोन्मुखीभावश्च । उभयत्र संथा साम्यमाकल- 


१. यस्त्वेकाग्रे चित्ते सद्भूतमर्थ प्रद्योतयति । क्षिणोति च क्लेशान्‌, कमंवन्धनानि इलथयति, 
निरोधमभिमुखं करोति, स सम्परज्ञातो योग इत्याख्यायते । (यो० सू० १-१ भाष्यम्‌) । 

२, भूतमिति समारोपितमथं निवर्तयति । निद्रावृत्तिरपि स्वावलम्बे तमसि भूते एकाग्रा इत्यत 
उक्तम्‌ । सदिति शोभनं नितान्ताविर्भूतसत्त्वं, तमस्समुद्रेकस्तु अशोभनस्तस्य भलेहेतुत्वा- 
दिति । (वाचस्पतिः, ७३।१-४) । 

३. तत््वोद्रेकप्रकाशानन्दमयसंविद्‌विश्रान्तिसतत्त्वेन भोगेन भुज्यते (भट्टनायकः, का०प्र० च०उ०)। 

नीयम्‌ । भट्टनायकमताभिमतरसानुभूतिप्रक्रियायां सत्त्वोद्रेक एव सद्भूतार्थंप्रद्योतनस्‌ । 
प्रकाशानन्दसंविदेव क्लेशक्षयः । विश्रान्तिसतत्त्वमिति निरोधोन्मुखीभावः। 


अपि च सम्प्रज्ञातसमाधौ यद्धि कर्मवबन्धरल्थत्वमुक्तस्‌, तदत्र रसानुभूतौ 
अभिनवगुप्तपादाचार्योपपादितं विभावादीनां साधारणीकरणमेव प्रतीयते' । कमंबन्धन- 


इलथत्वं यद्यपि योगशास्त्रे पूर्वाजितक्रमंसंस्कारशेथिल्यमभिप्रेतस्‌ । परमत्र साधारणी- 
करणदशायां स्वावस्थापरस्य वा हिताहितप्रेक्षणेन कृतकमंद्वारा परस्पररागद्वेषवशात्‌ 
शत्रुमित्रभावरूपवन्धनइळथत्वमवगन्तव्यस्‌ । तादृशस्य बन्धनस्येवात्र रसातुभूति- 
वेलायां परिहारान्‌ मनसि निविघ्नं गलितवेधान्तरत्वमुदेति। यद्यपि नेते भावा 
सर्वथा समाप्तिमुगयान्ति; तथापि तत्समकालं शेथिल्यमनुत्रजन्त्येव । एवमिदं सम्यक्‌ 
पर्यंवगन्तुं शक्यते यत्क्राव्यजन्यरसानुभूतिप्रक्रियाधारो हि चित्तस्यानन्दानुगतसम्म्रज्ञात- 
समाधिरवसीयते । सेयमवस्था तदेकाग्रतायां सम्पद्यते | तत्रेव भेदानुकूलं तदीयं तारत- 
म्यमवसातुं शक्यम्‌ । यत्र च वितर्कानुगतं किमपि स्थूलं वस्तुरूपमाधारीकृत्य चित्तस्ये- 
काग्रता जायते, आहोस्विद्‌ विचारानुगतं कमपि विषयमाधृत्य सोपपद्यते, तत्रानन्दा- 
नुगतं वस्तु वा विषयं वोपेक्ष्य ततोऽपि सूक्ष्मतरां रागात्मिकामनुभूतिमाश्चित्य तदुप- 
पादनं तदुभयसाधारण्येन सम्पादयितुं शक्यते । आचार्याभिनवगुप्तेनापीयमेव संलक्ष्य सा 
किल रसास्वाददशा चिदूविरिष्टरत्याद्यनुभूतिरभिहिता । पण्डितराजजगन्नाथो न च 
सैव रत्याद्यवच्छिन्ना चिदुक्ता | रत्यादयो न वस्तुरूपाः; नापि बाह्यविषयाणां संस्कार- 
संवलिता भावरूपास्ते सन्ति, यत्राह्नादजनिका चित्तैकाग्रता प्रतितिष्ठति । प्रक्रियाया- 
मस्यामभिनवगुप्तमतेन स्वात्मपरामर्शः, पण्डितराजगन्नाथमतेन च चिदावरणभङ्गृश्च 
सञ्जायते । अत एवेयं रसदशाऽऽनन्दानुगतसम्प्रज्ञातसमाधिनाम्ना व्यपदेष्टुं शक्या । 
अनेनैव हेतुना नास्यशास्त्रोक्तादास्वाद्यत्वादित्युक्त्या रस भस्वादविषयत्वेन विषयनिष्ठ 
एवोपयुज्यते-इति मन्वाना तत्त्वानभिज्ञतां प्रदशंयन्ति, तस्य विषयनिष्ठत्वे सति 
विचारात्मकतया पर्यंवसन्ने तस्मिन्नानन्दात्मकत्वं परिहीयते। एतद्विपरोतं तु 
तस्यानुभूतेरानन्दात्मकत्वेन सहृदयजनमनः जायमानत्वात्‌ चेतनाधर्मरूपत्वाच्च विषयि- 
निष्ठत्वमेव संगच्छते । अत भास्वदनात्मकानुभूतिरास्वादविषयाभावादानन्दानुगत- 
सम्प्रज्ञातसमाधिकोटिमाटीकमाना सती सम्भ्रतिष्ठते । 
१. “ममैवैते शत्रोरेवैते तटस्थस्यैवैते न ममैवैते न शत्रोरेवैते न तटस्थस्यैवैते इति सम्बन्ध- 
विशेषस्वीकारपरिहारनियमानघ्यवसायात्‌ साधारण्येन प्रतीतैरभिव्यक्तः? (का० प्र० च० 
पृ० ९२) । 

अथ चित्तस्येकाग्रतावस्थां निरुद्धावस्थां वा सम्प्राप्तुं योगशास्त्रे तत्प्रसादन- 
विधानमुपदिष्टम्‌ । प्रसादितं चित्तमेवं सत््वशीलं सदेकाग्रं पश्चान्निरुद्धं भवितुमहंति । 
तच्च प्रसादनं रजस्तमोऽभिभवपू्वंकं सम्पद्यते | यतस्तदनन्तरमेव सत्त्वोद्रेकः 
संजायते । एतदर्थं योगशास्त्रे जागतिका विषया चतुर्धा विभज्य भावनाविशेषणपरि- 
शीलिताः सन्ति । जगदिदं हि सुखदुःखपुण्यपापसमवायात्मकं विद्यते । अत्र कश्चिद्‌ 
विषयः सुखात्मकः, कश्चिद्‌ दुःखात्मकः, कश्चित्‌ पुण्यप्रदः, कश्चित्‌ पापमयश्चास्ति । 
इमानेव चतुर्धा विभक्तान्‌ विषयान्‌ परिशील्य चतुर्धारूपया भावनया विहितया 
सत्या चित्तं प्रसादितं सत्यशीलनिष्ठं च भवति । तत्र दुःखिनं प्रति करुणाभावना, पापिनं 
प्रति चोपेक्षाभावना विहिता । एतादृराभावनाविधानेन शुक्लधर्मोत्पित्त्या चित्तप्रसादन- 
मेकाग्रत्वं च सहजं सम्प्राप्यते । इयमेव चित्तस्य स्थितिशीलता प्रोक्ता । अनया रसानु- 
भृतिसिद्धान्तः समीकृतो वतंते\ । 

भरतोक्तरसानुभूतिप्रक्रियापरिकलनं हि योगदर्शनभ्रकरणमिदं नूनमनुस रति । 
ूर्वोक्तानुसारेण बाह्मविषयेरिन्द्रियसन्निकर्ष जाते नानाप्रतिक्रियापरीतं चित्तमभि- 
द्रवति | तादृशं चित्तं सदेवैक्रविधं नोपज्ञायते, तत्रापि विभिश्नविषयानुगतं वेविध्यं 
भवति। तद्‌वर्गीकरणं बाह्यालम्बनमुद्दिश्य सम्भवति । चतुर्धा विभक्तेषु बाह्यविषयेषु 
सुखदु:खपुण्यपापास्पदत्वभेदमूलकत्वेन प्रोक्तम्‌ । मैत्री, करुणा, मुदिता, उपेक्षा चेति 
भावनाश्चित्तप्रतिकृतिप्रकारभूताः प्रतिपादिताः । अनेन विवेचनात्मक्रविचारेण बाह्य- 
विषयाविष्टचित्तविकाराणां प्रकारचतुष्टयं परिकल्पनीयं भवति-विकासः, विस्तरः, 
क्षोभः, विक्षेपश्च । एते मनोविकारा एवोच्यन्ते । एषामेकेकशो विवेचनं रसानुभूति- 
प्रक्रियोद्देश्यकं प्रस्तूयते 


१. 'प्रख्यारूपं हि चित्तसत्त्वं रजस्तमोभ्यां संसृष्टम्‌ ऐश्वर्य विपयप्रियं भवति । तदेव तमसाऽ- 
नुविद्धम्‌ अधर्माज्ञानविराग्यानेश्वर्योपगं भवति । तदेव प्रक्षीणमोहावरणं सर्वतः प्र्योतमान- 
मनुविद्धरजोमात्रया धमंज्ञानवै राग्यैश्वर्योपगं भवति, तदेव रजोलेशमलापेतं स्वरूपप्रतिष्ठं 
सत्त्वपुरुषान्यथाख्यातिपात्रं धमंमयघ्यानोपगं भवति, ततु पर प्रसंख्यानमित्याचक्षते ध्यायिन.' 
(यो० सू० १-२ भाष्यम्‌) । 

२. 'मेत्रीकरुणामुदितोपेक्षाणां सुखदुःखपुण्यापुण्यविषयाणां भावनातरिचित्तप्रसादनम्‌’ (पा० यो० 
सू० १-३३) । 

३, यत्किञ्चिल्लोके शुचिमेघ्यमुज्ज्वळं दशंनीयं वा तच्छङ्गारेणोपनीयते । (नाऽ शा० व° 
अ० ३०१-२) । 

विकास:--अयं चित्तविकृतेरवस्थाविदेष: । चित्तप्रसादनेऽयं पुण्यात्मकविषय- 
मधिकृत्येन्द्रियसन्निकर्षात्स्वयमेवोपजायते । विकासमापद्यमाने चेतसि सत्त्वगुणः 
समुदेति। अस्यानुभूती शृङ्गाररसो हास्यरसो वाऽनुभवविषयतां प्रतिपद्यते । नाट्य- 
शास्त्रेऽपि शुचिमेध्यमुज्ज्वलं सर्वं श्गृद्गारेणोपमीक्रियतें । अनेन सुस्पष्टं प्रतीयते यद्धि 
श्युद्धारस्यानुभूतिरूपप्रसादनभावनास्पदत्वं विषयाणां शुचिमेध्योज्ज्वलपुण्यशालित्वं च 
तदर्थ कियदुपयुज्यते । कामुकत्वप्रदशंनमात्रं न श्युङ्गारोपजीवकं भवति; प्रत्युत सर्व- 
विधशुत्चितोपजीवकत्वमेव तस्य शास्त्रसम्मतम्‌ । 

विस्तारः - चित्तविस्तरो नाम तत्प्रतिक्रियानुरूपमुच्यते । बाह्यविषयेरिन्द्रिय- 
सन्निकर्ष सति चित्तस्य सुखात्मको विस्तरो जायते । एष विस्तरोऽपि तद्विकारस्व- 
रूपनिरूपणात्मको भवति । अत्रापि सत्त्वगुणसमुदयो विस्तेरण सर्वाण्यङ्गानि व्याप्नोति, 
तत्परिणामतश्च प्रत्यङ्गं क्रियाशीलत्वमभिजायते । तदनुभवश्च॒ मेत्रीभावनोदयादुद्‌- 
भवति | वीररसेऽद्भुतरसे चेतढनुभूतिः सुतरां सञ्जायते । वीररसस्थायिनो ह्यत्साहस्य 
सर्वत्र वपुषि सञ्चारेणाभिव्यापनं तदविस्तृतिद्योतकं मन्यते । वस्तुतस्तु मनसि 
मैत्रीभावनो-द्भावनमेव चित्तविस्तरणलक्षणं भवति। नाट्यशास्त्रे वीररस उत्तम- 
प्रकृतिकोऽसंमोड़ाध्यवसायनयविनयपराक्रमादिक्रियो-द्वः प्रतिपादित: । एतदपेक्षया 
किञ्चिदप्राधान्येनाद्‌भुतो रसोऽपि चित्तविस्तरणक्रियोद्भूतः सन्‌ विस्मयस्थाय्यात्मक- 
श्चित्तमभिव्याप्नोति । 

क्षोभः- दुःखेन चित्तक्षोभो जन्यते । दुःखास्पदवस्तुविषयसन्निकषंवशाच्चेतसि 
तत्प्रतिक्रियात्मकः क्षोभ उत्पद्यते । तत्परिणामतश्च कारुण्यमुद्धवति । सत्यामस्यामव- 
स्थायां क्षोभप्राबल्ये सत्त्वरजस्तमोगुणानां मिथः सङ्घर्ष: प्रो द्‌भवति । तद्धेतुकं क्रियान्तरं 
रोदनविलापप्रलापमूर्च्छादिकं समुत्पद्यते । तच्च चित्तस्य क्षोभानन्तरं शान्तस्वरूप- 
मुपेयुषः स्वाभाविकी क्रियोच्यते । येन चित्तं स्वास्थ्यमुपेति । प्राधान्येन रोद्ररसेऽ- 
प्राधान्येन च करुणे रसे क्षुब्धे चिते कारुण्यमनुभूयते* । 

विक्षेपः -उपेक्षाभावनां चित्तस्य विक्षिप्तावस्था जनयति | जुगुप्सारूपेण भय- 
रूपेण चास्य प्रतिक्रिया भवति। तत्परिणामश्च बीभत्सो भयानकश्च रसोऽन॒भूयते । 
उपेक्षाभावनोद्भूतश्चित्तविक्षेपश्च पापमयबाह्मविषयसन्तिकषण तत्प्रतिक्रियास्वरूप 
आख्यायते | रसगतं तारतम्यं च विषयानुसारमवगन्तुं शक्यम्‌ | 


१. अथ वीरो नाम उत्तमप्रकृतिरुत्साहात्मकः स॒ चासंमोहाघ्यवसायनयविनयबरूपराक्रमशक्ति- 


प्रतापश्रभावादिभिविभावैरुत्पद्यते (ना० शा० भा०-१ पु? ३२४) । 
२. शोके क्षोभे च हृदयं प्रलापैरेव धार्यंते ॥ (उत्तररामच° ३।२९) । 


२२४ सारस्वती सुपमा [ ३९ व० १-४ अ० 


अनया पर्यालोचनया साधयितुमिदं शक्यते यद्‌ विकासविस्तरक्षोभविक्षेपा एव 
चित्तस्य मूलभूता विकारा: प्रोक्ताः। तदनुभवश्च मुदितामैत्रीकरुणोपेक्षात्मकभावना- 
व्यापारेण सञ्जायते। अत एव नाट्यशास्त्रे श्शुङ्गारवीरबीभत्सरोद्ररसाश्चत्वार एव 
प्राधान्येन परिकलिताः' सन्ति। हास्यकरुणाद्‌भुतभयानकाश्च तेभ्य एवोदभूता 


परिगण्यन्ते । इत्त्थं योगशास्त्रप्रक्रियानुसारेण साहित्यशास्त्रे रसबोधविमशंः सम्पद्यत 
इति शम्‌ । 


१. तेषामुत्पत्तिहेतवश्चत्वारो रसाः । तद्यथा -श्रद्धारो रौद्रो वीरो बीभत्स इति । अत्र 
शृङ्गाराद्धि भवेद्धास्यो रौद्राच्च करुणो रसः | 
वीराच्चैवाद्भुतोत्पत्तिर्वीभत्साच्च भयानकः || (ना०-णा० ६1२९) | 


कठोपनिषद्गतस्य 'जाग्रत-इति पाठस्याशुद्धिः 
डॉ० रामशङ्कुरो भट्टाचार्यः, 
वाराणसीस्थः 
क छ छ 


कठानां मन्त्रोपनिषदि पढ्यते--“उत्तिष्ठत जाग्रत प्राप्य वरान्‌ निबोधत” 
( १।३।१४ ) इति । अस्मद्दृष्टेषु सर्वेषु संस्करणेष्वयमेव पाठो दुस्यते, पाठ्यते चायं 
पाठोऽध्यापकेः सवंत्र । 


अस्मन्मते जाग्रतेति पाठो भ्रष्टः, 'जागृत'-इति पाठेनेघात्र भवितव्यम्‌ । 


जागृधातोरादादिकस्य लोटि मध्यमपुरुषबहुवचनस्य रूपमिदमिति निश्चप्रचम्‌ 


(-उपभेयस्‌ उत्तिष्टतेति पदम्‌ )। तच्च रूपं व्याकरणप्रक्रियानुसारेण 'जागृत-इत्येव 
भवति, न पुनः 'जाग्रत? इति । 


उपनिषदि जाग्रतेतिच्छान्दसं रूपमेव प्रयुक्तमित्येवंरूपेण समाधानं नात्र कतुं 
युज्यत इत्यास्माकीना दृष्टि: । यदि जाग्रतेति पाठ एव श्रौतोऽभविष्यत्‌, तहि पदस्यास्या- 
लौकिकत्वम्‌ ( लौकिकशब्इभिन्नत्वस्‌ ) अधिकृत्यावव्यमेव किमपि भाष्यकारः शङ्कूरा- 
चार्योऽक्रथयिष्यत्‌ । यतो भाष्यकारस्य नेदृशं किमपि कथनं दृश्यते, अतो गम्यते 
शङ्कराचार्येण जागृतेत्येव पाठो दष्टः, न जाग्रतेति पाठः। 


उपनिषत्पाठिभिरिदं विज्ञेयं यद्‌ यत्रेवोपनिषत्सु भाष्यकारो लौकिकशब्द- 
विलक्षणं कमपि शब्दं पश्यति, तत्रैव स तच्छन्दस्वरूपपरिज्ञानाथं कमपि निर्देशमवश्यं 
विदधाति। सोऽयं निर्देशः ववचिल्लिङ्गवचनपुरुषव्यत्ययादिप्रदशंनेन क्रियते, चिच्च 


१. दुश्यताम्‌-शुक्र मित्यादीनि वचांसि पुंलिङ्गत्वेन परिणेयानि ( ईशोप० ८ भा० ); परः 
परमिति लिङ्गव्यत्ययेन'"`"( छान्दोग्यो० ३।१३।७ भा० ); मा प्रधाक्षीः पुरुषव्यत्ययेन 
बा''"( छा० ४।१।२ भा० ); रातिः, रातेः षष्ठ्यर्थे प्रथमा ( वृहदा० ३।९।२८ भा० ); 
अशनायेति विसगंलोपेनः( छा० ६।८।३ भा० ); विमोक्ष्ये विमोक्ष्यते पुरुषव्यत्ययेन 
( छा० ६।१४।२ भा० ); आये इत्येतद्‌ वर्णव्यत्ययेन ( छा० ७।९।१ भा० ); नाडीष्विति 
सप्तमी तृतीयया परिणम्यते ( छा० ८।६।३ भा० ) । 

'छान्दसो5यं शब्द: इत्येवंहपेण कथनेन* । कचिञ्चालोकिकशाब्देन सह लौकिकशब्द- 
स्यापि प्रयोगं कृत्वा* उपनिषत्प्रयुक्तशब्दस्य लोकभिन्नत्वं विज्ञाप्यते । 


१. इषितमिति इट्प्रयोगस्तु च्छान्दसः ( केन० १।१ भा० ); मनसी दैध्यं छान्दसम्‌ ( कठ० 
१।३।१३ मा० ); छान्दसः सौर्यायणीति (` प्रश्‍न० १।१ भा० ); शिक्षेव शीक्षा दैर्ध्यं 
छान्दसम्‌ ( तैश उप० १।२।१ भा० ) अचीरमचिरं छान्दसो दीर्घः ( तै० उप० १४२ 
भा० ); नान्दनभिति दैध्यं छान्दसम्‌ ( ऐत० उप० १।३ भा० ); प्राज्वाली दैघ्यं छान्दसम्‌ 
( छान्दोग्य० ६।७।६ भा० ); आण्डमिति दैघ्यं छान्दसम्‌ ( छान्दोग्य० ३।१९।१ भा० ); 
दैघ्यं छान्दसं समीयातेति प्रमादपाठो वा ( छान्दोग्यो० १।१२।३ भा० ); उदन्येति 
च्छान्दसम्‌ ( छान्दोग्यो० ६।८।५ ); आभजस्व आभजयस्व, णिचो$श्रवणं छान्दसम्‌ 
( बृहदा० १।३।१८ भा० ) । 

२. दृश्यताम-प्रथमः प्रथमाः ( केनो० ४२ भा० ); विदाञ्चकार विदाञ्चक्रु: ( केनो० 

` ४२ भा० ), अन्तरात्मन्‌ अन्तरात्मानम्‌ ( कठो० २।१।१ भा० ) मनुष्येभिः = मनुष्यैः 
( २।१।८ भा० ), पथः = पन्थानम्‌ ( कठो० १।३।१४ भा० ); विचेष्टति = विचेष्टते 
( कठो ० २।३।१० भा ); अधूमकः = अघूमकम्‌ ( कठो० २।१।१३ भा० ); तत = तात 
( कठो० १।१।४ भा० ); इत्था = इत्थम्‌ ( कठो० १।२।२५ भा० ); प्रतिष्ठति = प्रति- 
तिष्ठति ( प्रइनो० ३।१ भा० ); उत्क्रमते = उत्क्रामति ( प्रश्‍नो० ३।१ भा० ); मनो- 
कृतेन = मनःक्ृतेन ( प्रश्नो ३।३ भा० ); परिव्यथाः = परिव्यथयतु ( प्रश्‍नो० ६।६ 
भा० ); श्रीः श्रियः ( २।१३ भा० ); मातरिश्व = मातरिश्चन्‌ ( २।११ भा० ); 
तिष्ठते = तिष्ठत ( मुण्डको० २।१।९ भा० ); गृह्हृते = गृह्णाति (मुण्डको० १।१।७ भा०); 
अदेश्यम्‌ = अदृश्यम्‌ ( मुण्डको० १।१।६ भा० ); योषितायाम्‌ = योपिति ( मुण्डक्रो० 
२।१।५ भा० ); जयते = जयति ( मुण्डको० ३।१।६ भा० ); प्रविलीयन्ते = प्रविलीयन्ति 
( मुण्डको० ३।२।२ भा० ); जुह्वते = जुह्ृति ( मुण्डको० ३।२।१० भा० ); पश्यते = 
पस्यति ( मुण्डको० ३।१।८ भा० ); व्योमन्‌ = व्योम्नि ( तैतिरीयोप० २।।।१ भा० ); 
: आनन्दयाति = आनन्दयति ( तैतिरीयो० २।७।१ भा० ); मानुषीः = मानुष्यः ( तैति- 
रीयो० ३।१०।२ भा० ); प्रपच्चै = प्रपद्येय ( ऐतरेयो० १।३।११ भा० ); सुजे = सृजे 
( ऐतरेयो० १।३।१ भा० ); आयसीः = आयस्यः ( ऐतरेयो० २।१।५ भा० ); सर्वा = 
सर्वाणि ( छान्दोग्यो ३।१२।६ भा० ); प्रापति = प्राप्नोति ( छान्दोग्यो ४।९।३भा० ) 
/ वाचालम्बनम्‌ = वागालम्बनं ( छान्दोग्यो ६।१।४ भा० ); वीणां वाद्यमानायै = बीणाया 
वाद्यमानायाः (बृहदा० २।४।९ भा०); पृथिव्यै = पृथिव्याः (बृहद्दारण्यको ० २।५।१ भा०); 


BEEBE .......... 

यदि प्रस्तुते कठवाक्ये 'जाग्रत' इति शब्दमद्रक्ष्यद्‌ भाष्यकारः, तहि स जाग्रत- 
पदव्याख्याने 'जाग्रत जागु त' इति पदस्य प्रयोगमकरिष्यत्‌; अथवा 'जाग्रतेति च्छान्दसः 
शब्दः, जाग्रतेति रभावञ्छान्दसः' इत्येवंविधं किमपि वाक्यमकथ यिष्यत्‌ । यत एतादृशं 
किमपि कथतं नोपलभ्यते, अतो गम्यते भाष्यकृता जाग्रतेति शब्दो न दृष्ट: कठोप- 
निषन्मन्त्रे | 

इदमपि विज्ञेयं यज्‌जागृधातोबंहुनि रूपाणि संहितासु ब्राह्मणेषूपनिषत्सु चोप- 
लभ्यन्ते । एष॒ न क्वापि जाग्रतेति रूपं दृष्टम्‌ । 

कथमयमशुद्धः पाठः समजनीति जायते विचारणा । उच्चारणप्रयत्तसादुश्य 
मेवात्र हेतुरिति प्रतीयते । प्रथमोपात्तस्य उत्तिष्ठत’ इति शब्दस्यान्तिमभागस्योच्चारणे 
'अत' इति ध्वनिः श्रूयते शब्दान्ते । अस्योच्चारणस्य प्रभावः सन्निहिते शब्दे ( जागृतेति 
शब्दे ) अपि पतितः, येन 'ऋत'ध्वनिः ( जागृतशब्दस्य ) 'अतःध्वनिरूपेण वि१रिणतः | 
ततश्च 'जाग्रत' इत्येवंरूपेण सन्निहितशब्दस्योच्चारणं जातम्‌; अध्येतृणां चानवधान- 
वशादुच्चा रणमिदं प्रसिद्धि गतस्‌ । 


अनारम्बणम्‌ = अनालम्बनम्‌ ( वृहदा ३।१।६। भा० ) शकराणि = शकलानि 
( बृहदा० ३।९।२७।२ भा० ); अक्षन्‌ = अक्षणि ( ४।२।२ भा० ); शारीरम्‌ = शरीरम्‌ 
( बृहदा० ४।३।११ भा० ); अतिच्छन्दा = अतिच्छन्दम्‌ ( बृहदा० ४।३।२१ भा० ) । 

शरीरलक्षर्णावचारः 


डा० एन्‌० आर्‌० धीकृष्णताताचारयंः 
प्राध्यापकः, मोमांसाविभागे 


सम्पूर्णानन्दसंस्कृतविश्वविद्यालयस्य 
वाराणसी 

तत्र भवद्धिगतिममहषिभि: “प्रमाणप्रमेय''' इत्यादिसूत्रेण 'षोडशपदार्थंतत्त्व- 
ज्ञानान्निःश्रेयसाधिगमः' इत्यभाणि । तेषु प्रमेयपदार्थान्तगंतस्य शरीरस्य बन्धहेतुत्वेन 
हेयत्वाद्‌ मुमुक्षुणाऊच तत्स्वरूपज्ञानस्यावश्यकत्वाच्छरी रस्य कि लक्षणम्‌ ? कि वा तस्य 
स्वरूपमिति विषयमधिकृत्यास्मिन्‌ निबन्धे प्रस्तूयते । 


तत्र दारीरलक्षणविषये प्रक्कतिद्रव्यविषये च नेयायिकानामन्येषाञ्च शास्त्रकाराणां 
भूयान्‌ मतिभेदो वतंते । 
आदौ प्राचीनताकिकमतरीत्या शरीरस्वरूपवर्णनम्‌-“पाथिवं गुणान्तरोप- 
लब्धेः२”, “श्रृतिप्रामाण्याञ्च” इति द्वाभ्यां सूत्राभ्यां मानुषशरीरस्य पार्थिवत््वमभ्यधायि 
न्यायसुत्रकारैः | न्यायमञ्जयाँ जयन्तभट्टाचार्या अपि-- 
निःश्रेयसोपयोगो हि यः शरीरस्य दशितः। 
नानेकप्रक्ृतत्वे हि न स॒ तस्य विशिष्यते ॥ 
श्रतिपन्नस्वरूपस्य चिन्त्याकारोपयोगिता | 
कार्यः कार्याथिनाप्यादौ यत्नस्तद्रूपनिणये* ॥ 
इति द्वाभ्यां इलोकाभ्यां तथेव समसूचयन्‌ । 
अममत्र भावः-शरीरे सामान्यतो गन्धादि पञ्चभूतगुणानामुपलम्भे सत्यपि 
नात्र पञ्चभूतप्रकृतिकत्वस्‌; किन्तु पृथिव्या एव प्रकृतित्वम्‌ । इतरेषान्तु भूतानां 
निमित्तकारणत्वमात्रमिष्यते । यथा च कुम्भादौ सलिलव्यतिरेकेण निर्मातुमशाक्यत्वेऽपि 


१. न्यायसूत्रम्‌, १।१।१; २. तत्रव ३१ । 
३. न्यायमञ्जरी, पृ० ४३, उत्तरभागः, १३४, चौखाम्बा, वाराणसी । 

तत्र सलिलादीनां निमित्तकारणत्वमात्रसु, समवायिकारणत्वन्तु कपालादिरूपतदवयव- 
स्येवेति प्रत्यक्षप्रमाणबलादिष्यते, तथेव प्रकृतेऽपि भूतान्तराणां निमित्तत्वमात्रम्‌ । 
अत एवास्मदादिशरीरे भूतान्तरसंसर्गनिबन्धनः बलेदोष्मव्यूहावकाइस्प्रत्यय उपपद्यते | 
अस्मिश्व विषये भगवती श्रतिरपि साहाय्यमाचरति। यथा कृष्णयजुवंदे तैत्तिरीय- 
ब्राह्मणे-'सूर्य चक्षुर्गमयतात्‌ । वातं प्राणमन्ववसृजतात्‌ । दिशरश्रोत्रम्‌ । अन्तरिक्षः 
मसुम्‌ । पृथिवीं शरीरम्‌’? इति श्रूयते । 

अत्र चेभिमंन्त्रेरचक्षुरादिपदार्थानां सूर्यादिषु लयकथनाद्‌ यत्र लयस्तत एव 
तेषामुत्पत्तिरिति नियमाच्छरीरस्य पृ्थिवीमात्रप्रकृतिकत्वं स्पष्टमित्याशयः । 

इत्थमत्र प्राचीननेयायिकेः शरीरस्वरूपमुपर्वाणतम्‌ । 
प्राभाकराणां सम्मतिश्रदशंनम्‌- 

प्रकरणपञ्चिकायां सत््वालोकप्रकरणे शालिकनाथाचार्या अपि निरुक्तरीत्येव 
“देहो नाम पार्थिवो द्रव्यविशेषः । ननु पार्थिवत्वे तस्य भूतान्तरगुणानुपलम्भ आपद्येत | 
नेति ब्रूमः, भूतान्तरसहितस्य भूतान्तरस्य न कार्यारम्भक्रतेति वदामः । न पुनमिथोऽपि 
भूतानि न संयुज्यन्त इत्याचक्ष्महे । अतस्संयुक्तभूतान्तरगुणोपलम्भो नानुपपन्नः*”' 
इत्यादिग्रन्थेन शरीरस्य पार्थिवत्वमेव प्रत्यपादयन्‌ । अतश्च नेयायिकपक्षे एव प्राभाक.र- 
मीमांसकानामपि तात्पर्यमित्यनेन ग्रन्थसन्दर्भेण प्रतीयते । 
भाट्टमोमांसकसतोपन्यासः-- 

भाट्टमीमांसकैरपि नवमे तृतीये--“संसगिषु चार्थस्यास्थितपरिमाणत्वात्‌” इति 
सूत्रोपक्रमकाधिकरणे--( १.३.१० ) “सूर्य॑ चक्ुगंमयताम्‌” इत्यादिमन्त्रानुदाहृत्य 
चक्षुशशब्दस्य तेजोवचनत्वेऽपि संसगिद्रव्येष्वेकत्वादिसंख्या व्यवहारस्यौपाधिकतया 
प्रकृते च चक्षुराद्यधिष्ठानापेक्षया चक्षुष एकत्वादिव्यबहारे तदेकस्मिन्नेव पशौ चक्षुषो5- 
धिष्ठानद्वित्वदशंनाद्‌ मन्त्रस्थं चक्षुःपदमसद्भतमेव स्यात्‌, तत्रेकवचनतया तस्य प्रयोग- 
दर्शनात्‌ । अतोऽत्र पद्यपाधिकमेवेकवचनमिति वक्तव्यम्‌ । एवं सति विक्ृतियागे पशुभेदे 
सति तदनुरोधेन द्विवचनबहुवचनान्ततया यथासन्दर्भमेतेषां मन्त्राणामह: कर्तव्य इति 
पूर्वपक्षं कृत्वा--सूय चक्षुर्गमयतादित्यादिमन्त्रेषु चक्षुरादिपदार्थानां सूर्यादिप्रकृति- 
कत्वस्येवाऽभिधानान्नात्र पश्चाद्युपाधिप्रयुक्त एकत्वादिव्यवहारः। मन्त्रस्थेकव चनान्त- 


चक्षुःपदस्याधिष्ठानातिरिक्ततेजोविशेषवा चकत्वेऽप्यनेकप्रदीपप्रभावद्‌ बहु-पशुनिष्ठचाक्षुष- 


१. तै० ब्रा०, तु० ६।६। 
२. प्र० प०, पृ० ३२०, काशीहिन्दूविश्वविद्यालयप्रकाशिते, १९६१ । 

तेजसामप्येकीका रसंभवेन निर्वाहोपपत्तेनं विक्कतियागे पशुभेदेन द्विवचनबहुवचनाद्यन्ततया 
मन्त्राणामह: । चक्षुःपदस्य लोके गोलकपरत्वेन, व्यवहारत्वौपचारिक इति 
राद्वान्तितम्‌ । 

अत्र च सूत्रस्थसंसगिराब्देन थे संयुक्ता एकीभवन्ति, न घटादिवत्‌ संयुक्ताः, अपि 
तु पृथगवतिष्ठन्ते, त एव विवक्षिताः। यथा--आञ्यतेलजलतेजःप्रभृतय इति। 
अनेन रारीरस्येकेकभूतप्रकृतिकत्वमेव भाट्टमीमांसकेरप्य ङ्गीकृतमिति स्पष्टम्‌ । 
वेदान्तिनां मताभिप्रायवणंनम्‌-- 

वेदान्तिनस्तु जगतः समष्टिव्यष्टिभावेन द्वेधा सृष्टिमभ्युपगच्छन्ति। तेषामय- 
माशयः--“सदेव सौम्येदमग्र आसीत्‌, एकमेवाद्वितीयम्‌” इति श्रुत्या प्रावसृष्टेरेकमेवासीद्‌ 
ब्रह्म । तदेव निविशोषं ब्रह्योत्यद्रेतिनः | सूक्ष्मचेतनाचेतनविदिष्टं ब्रह्म एकमेवासीत्‌- इति 
विशिष्टाद्वैतिनः । कामं यथा तथा वा भवतु । ततः सामान्यतः समष्टिरूपेण ब्रह्माण्ड- 
सृष्टिः। तदनु*--'हन्ताहमिमास्तित्नो देवताः अनेन जीवेनात्मनानुप्रविश्य नामरूपे 
व्याकरवाणि, तासां त्रिवृत्तं त्रिवृत्तमेकेक करवाणि” इति श्रुत्या खल्वेकेकस्यापि 
पदार्थस्य त्रिवृत्करणं भवति । तदनु प्चीकरणमिति रीत्या पदार्थंसृष्टिर ङ्गी क्रियते । 

एवश्चेतत्‌ सिद्धं यतु पञ्चोकरणानन्तरमेव तत्तत्पदार्थोत्पत्तेः श्रुतो प्रतिपादनात्‌ 
पञ्चापि भूतानि प्रकृतिभ्‌तानि, तथा सर्वष्वपि भूतेषु पञ्चानामपि भूतानां भागास्सन्तीति । 

इदं पार्थिवम्‌, इदं जलीयमित्याद्येकेकभूतमात्र प्रकृतिकव्यवहारस्तु तत्तद्भूत- 
भागविशेषाधिक्येन संगच्छते। अतश्च शरीरं पञ्चभूतप्रक्ृतिकमेव, न त्वेकभूतमात्र- 
प्रकृतिकमिति तेषां भावः | 

जरन्नेयायिकमतरीत्या शरीरलक्षणविचारः--'चेष्टेन्द्रयार्थाश्रयः शरीरम्‌ 
इति सूत्रेण गौतममहृषिभिः शरीरलक्षणमभिहितम्‌ । तत्र ६न्द्ान्ते श्रूयमाणं पदं प्रत्येकः 
मभिसंबध्यते' इति न्यायेन चेष्टाश्रयत्वस्‌, इन्द्रियाश्रयत्वम्‌, अर्थाश्नयत्वञ्चेति त्रेधा प्रत्येकं 
शरीरस्य लक्षणमेवात्र विवक्षितम्‌ । अत्र च चेष्टापदेन न क्रियामात्रमभिप्रेतम्‌, तथा सति 
वृक्षादीनामपि सामान्यतः “वृक्षः कम्पते” इति व्यवहारानुरोधेन क्रियाश्चयत्वात्‌ 
तत्रातिव्याप्तिस्स्यात्‌। अतोऽत्र हिताहितभ्रा्िपरिहारयोग्यव्यापार एव चेष्टापदेन 
बक्तव्यः, तादृशव्यापाराश्रयत्वस्य च वृक्षादावसत्त्वान्नातिव्या्तिः। यद्यपि रथादौ 
हिताहितप्राप्तिपरिहारयोग्यव्यापाराश्रयत्वमपि विद्यते, रथेन स्थलविशेषगमनादेः 
पुरुषस्य हितप्राप्तिसाधकत्वात्‌। तथापि तत्र प्रेरकपुरुषसापेक्षतयेव रथगमनादि- 


१. छा० उ० सद्धिद्या० ६,१; २. तत्रैव-६,२; ३, न्यायसूत्रम्‌-१।१।११ । 

व्यापारस्य पुरुषहितप्राप्तिसाधक्रत्वम्‌ । प्रकृते चाऽऽत्मप्रयत्नातिरिक्तप्रेरकनिरपेक्षहिता- 
हितोपादानपरित्यागोपाधिकचेष्टायेव लक्षणे प्रविष्टतया तादृशाचेष्टाश्रयत्वस्य च तत्रा- 
सत्त्वान्नातिव्याप्तिः । 

ईदुशार्थ एव चेष्टापदस्य तात्पर्यमिति वात्स्यायनमहर्षयोऽपि न्यायसुत्रभाष्ये-- 
कथं चेष्टाश्रयः ? ईप्सितं जिहासितं वाऽ्थमधिङृत्येप्सा जिहासाप्रयुक्तस्य तदुपाया- 
नुष्ठानलक्षणा समीहा चेष्टा, सा यत्र वतते तच्छरीरम्‌) इत्यादिग्रन्थेन समसूचयन्‌ । 

न च पाषाणान्तगंतमण्डूकादिशरीरेषु चेष्टाश्रयत्वादरशनादव्याप्तिरिति वाच्यम्‌, 
निबिडपाशसंयतशरीरवत्‌ तदानीं चेष्टाया भदशनेऽपि चेष्टास्वरूपयोग्यतायास्तत्राऽपि 
सत्त्वान्नाव्याप्तिरित्याशयः । 


मुमुक्षुशरीरमेवोक्तशरीरलक्षणलक्ष्यमिति केचित्‌ समादघिरे। तथा सति 
मुमुक्षणामपि नियतस्य शरीरस्याऽभावात्‌ कर्मविपाकवशात्‌ तेषामपि कदाचिन्मण्डूक- 
शरीरस्य सम्भवेन तत्राव्याप्तिस्तदवस्थेव स्यात्‌ । अतोऽत्र पूर्वोक्त एव परिहारः 
श्रेयान्‌ । 

ननु भवत्वेवम्‌, चेष्टाश्रयत्वं शरीरलक्षणम्‌ । इन्द्रियाश्रयत्वं तु कथम्‌? 
भोतिकानि हीन्द्रियाणि ध्राण-नयन-स्पशंन-रसनानि स्वावयवाश्नितान्येव, न तु शरीरा- 
श्रितानि । 

श्रोत्रमनसी तु नित्यद्रव्यत्वादनाश्रिते एवेति कथमिन्द्रियाश्रयत्वं शरीरस्येति, 
चेदुच्यते, नात्राधाराधेयभाव आश्रयशब्दार्थः; किन्तु तदनुग्राह्यत्वात्‌ तदाश्चितानी- 
न्द्रियाणीत्युच्यन्ते । 

अत एव न्यायभाष्येपि “यस्यानुग्रहेणानुगृहीतान्युपघाते चोपहतानि स्व- 
विषयेषु साध्वसाधुषु वतेन्ते । स एषामाश्रयः, तच्छशरोम्‌" ” इति प्रतिपादितम्‌ । 
न्यायवात्तिकग्रन्थकरतृराशयवणंनम्‌- ८ 

न्यायवात्तिकेऽप्युक्तरीत्यैव शरीरस्य लक्षणमुपर्वाणतम्‌; परन्तु तत्र चेष्टापदेन 
क्रियामात्रस्येव लाभात्‌ कथं हिताहितप्राप्तिपरिहारयोग्यक्रियाविशेषलाभ इत्याक्षेप- 
मुद्भाव्य यथा-ब्राह्मणान्‌ भोजयेत्युक्तेऽशेषविप्रभोजनस्याशक्यत्वात्‌ तत्र प्रकरणा- 
नुरोधेन सन्निहितन्राह्मणभोजनमात्रे तात्पर्यंमवसीयते, तथेव प्रकृतेऽपि सामान्यं विशेषे 
पर्यंवस्यतीति न्यायेन चेष्टाशब्दस्य चेष्टाविशेषवाचक्रत्वमिति विशेषतः समाधान- 
मन्वग्रहीषुः । 


१. न्यायभाष्ये, पृ० ४०५, मि० विद्यापीठे, १९६५ तमे वर्षे प्रकाशिते । 

नवोनताकिकमतोपन्यास:-- 
नव्यन्यायस्थापकाः एुज्यगङ्गेशोपाध्याया विश्वनाथन्यायपश्चाननभट्टाचार्याश्व 
'चेष्टेन्द्रियार्थाश्रयः शरीरम्‌’ इति सुत्रोक्तरीत्यैव त्रितयस्य शरोरलक्षणत्वमभ्युप- 
गच्छन्ति; परन्तु न्यायसूत्रभाष्यकारप्रभूतिभिः प्राचीनेवृक्षादीनां मनुष्यादिवत्‌ प्राण- 
संसगंवत्वे मानाभावान्न तेषां शरीरत्वमिति तत्र तत्र भणितम्‌ । 
गङ्भेशोपाध्यायस्तु- 
नमंदातीरसंजाताः सरलार्जुनपादपाः । 
नमंदातोयसंस्पर्शात्ते यान्ति परमां गतिम्‌ ॥ 
गुरुं तुंकृत्य हुंकृत्य विप्रं निजित्य वादतः । 
इमशाने जायते वृक्षः कडुगृधोपसेवित: ॥ 
इत्यादि वचनेन वक्षाद्यच्छेदैन कृतसत्क्रमंणा पुण्यलोकवासोपयोगिदिव्यशरीरप्रप्तेः 
करचरणाद्यवयवविशिष्टशरीरावच्छेदेन कृतगुरुधिक्कारादिनिषिद्धकमणा कङ्कुगुध्रोप- 
सेवितरमशानवृत्तितरुसंबन्धप्रापतेश्च महषिव्यासेन विष्णुपुराणे प्रतिपादितत्वाद्‌ वृक्षा- 
दीनामपि प्राणवत्वमभ्युपगम्य शरीरत्वमुपपादयन्ति । तत्रापि 'वृक्षश्चेष्टते’ इति व्यवहार- 
सत्त्वाच्चेष्टाश्रयत्वरूपं शरीरलक्षणमपि संगच्छत इत्याशयः । 
सतद्वयासाधा रणयक्तिप्रदशनम्‌-- 
अत्रेदमवधेयम्‌ । प्राचीनताक्रिकाणां भाष्यकारादीनां पक्षे नमंदातीर 
इत्यादिवचनस्याथंवादतया केवलं प्रशंसामात्रपरत्वस्‌ । तथा गुरु हुंक्कत्य' इत्यादि- 
वाक्र्यानामपि निन्दामात्रपरत्वमिति नास्य वचनस्य स्वार्थ तातयंमितिरीत्या प्राचीनै- 
वृक्षादीनां शरीरत्वं नाङ्गीक्रृतम्‌ । 
नवोनास्तु चेतनसृष्टिप्रकरणे$स्य वचनस्य श्रेवणात्‌ स्वार्थेऽपि तात्पर्यं विद्यत 
इति वृक्षादीनामपि शरीरत्वमिति वदन्ति । तथा चोक्तं मुक्तावलीग्रन्थे -- 
“शरीर योनिजमयोनिजञ्चेति द्विविधस्‌, भयोनिजं स्वेदजोद्धिज्जादिकस्‌ । 
स्वेदजाः कृमिदंशाद्याः, उच्छिज्जास्तरुगुल्माद्या:” इति । 
विदिष्टाद्वेतिसतेन शरीरलक्षणविचारः- 
विशिष्टाद्वेतसंप्रदायप्रवतेकाः श्रीभगवद्रामानुजाचार्या उक्तेषु नेयायिकाद्यभि- 


१. मुक्तावली, पृ० २९७, मयिलापूर, मद्रास, बालमनोरमा प्रेस, १९२३ । 

मतेषु चेष्टाश्रयत्वादिलक्षणेष्वव्याप्त्यादिदोषमभिधाय--“अतो यस्य चेतनस्य यद्‌ 
द्रव्यं सर्वात्मना स्वार्थं नियन्तुं धारयितुं च शक्यं तच्छेषतैकस्वरूपं च तत्‌ तस्य शरीरं 
मिति शरीरलक्षणमास्थेमम्‌''' इति ग्रन्थेन श्रीभाष्ये नुतनया शेल्या दारीरलक्षणमन्व- 
ग्रहीषु: ! ` तेषामयम्भावः-वाजसनेथके काण्वशाखायां माध्यन्दिनशाखायाञ्चान्तर्यामि- 
ब्राह्मणे श्रुतो -“यः पृथिव्यां तिष्ठन्‌ यस्य पृथिवी शरीरम्‌” इत्यारभ्य पृथिव्यादि- 
समस्तमचिद्टस्तु “यो विज्ञाने तिष्ठन्‌ यस्य विज्ञानं शरीरम्‌”, “य आत्मनि तिष्ठन्‌ 
यस्यात्मा शरीरम्‌” इति चेतनं च पृथक्‌ पृथक्‌ निदिश्य तस्य तस्य परमात्मशरीरत्वम- 
भिधीयते । 

एवमिन्द्रयाश्चयत्वादेरपि न शरीरलक्षणत्वं संभवति । तत्राश्रयशब्दस्यानुग्राहक- 
त्वरूपार्थाङ्गीकारेऽपि स्वेच्छाकृतेष्वीश्वरविग्रहेषु अहल्यादीनां कर्मनिमित्तशिलाकाष्ठादि- 
शरीरेषु च ज्ञानप्रवृत्तिजननपटुतरेन्द्रियाश्रयत्वस्य वा चेष्टाविरहेण चेष्टाश्रयत्वस्य वा 
सुखदुःखादिरूपाऽर्थाश्रयत्वस्य वाऽसत्त्वादव्यापिस्तदवस्थेव स्यात्‌ । 


यद्यपि नेयायिकैरशरीरयवेश्वरोऽङ्गीकृत इति न कश्चिद्दोषः । एवं पृथिव्याद्य- 
चेतनानामपि शरीरपदवाच्यत्वानभ्युपगमाद्पदशितस्थळेष्वलक्ष्यत्वेनाव्याप्त्यादिदोष- 
परिहारस्तन्मते युज्यते, तथापि 'यस्य पृथिवी शरीरम्‌? इत्याद्य॒पदरितश्रुत्या पृथिव्यादौ 
शरीरत्वमवश्यमेष्टव्यम्‌, अन्यथा श्रृतेरप्रामाण्यं स्यात्‌ । तथा ईश्वरस्य स्वेच्छाक्कत- 
विग्रहमत्त्वे बहुश्रुतिसंवाददर्शनात्‌ । "अशरीरं शरीरेषु” इत्यादिश्रृत्याऽस्मदादिवत्‌ 
कर्मनिमित्तशरीराभावस्यैवेश्वरे बोधनाच्च “भूयसां स्याद्‌ बलीयस्त्वम्‌*”” इति पूर्व- 
मोमांसकोक्तन्यायेनेश्वरस्यापि स्वेच्छाकल्पितशरीरवत्वमपरिहार्यस्‌। तथा च तादुश- 
स्थल इन्द्रियाश्रयत्वादेः ररीरलक्षणत्वेऽव्याप्तिदोषो दुरुद्धर एव स्यादिति भगवद्रामानु- 
जाचार्याणां निगुढाभिसन्धिः । 


रामानुजाचार्यंमतेन दोषपरिहारकथनम्‌— 

'यस्य चेतनस्य' इत्यादिशरीरलक्षणें च न नेयायिकपक्षोक्तटूषणानामवसरः | 
तथा हि- पृथिव्याद्यचेतनस्य चेतनस्य च सर्वस्यापि परमात्मेकशेषत्वात्‌ परमात्मैक- 
नियाम्यत्वाच्च श्रृतिप्रतिपादितपरमात्मशरीरत्वमुपपद्यते। तथा चेच्छाकुतस्येश्‍वर- 
शरीरस्याकर्मनिमित्ततयेन्द्रियाश्रयत्वसुखदुःखाद्यर्थाश्रयत्वयोरभावेऽपीश्वरेण नियाम्यत्वस्‌ 
ईस्वरशेषत्वञ्चास्त्येवेति न तत्र प्रक्ृतलक्षणस्याव्याप्तिः । ““जघन्यगुणवृत्तस्था अधो 


१. श्रीभाष्ये, द्वितीय संपुटे २१७ तमे पुटे (२.१-३) न विलक्षणत्वाधिकरणे । 
२. कठोपनिषदि-१-१-२१; ३. पू० मी० १२-२-७; ४. ब्र० सू० २-१-६। 
So 

गच्छन्ति तामसाः)” इति गीतावचनेन शिलादिशरीरिणोऽपि जीवा विद्यन्त इति 
लभ्यते । अतश्चाहल्यादीनां पाषाणमयं तच्छरीरं तया नियाम्यमेवेति न तत्राव्याप्तिः। 
यद्यप्यत्र प्राचीननेयायिकानां पक्षे नायं दोषः प्रसज्यते, तन्मते पाषाणादीनां शरोरत्वा- 
नभ्युपगमेनालक्ष्यत्वात्‌,तथापि बहुस्मृतावहल्यादीनां कम॑निमित्तपाषाणादिशरीरश्रवणा- 
नात्र तेषामलक्ष्यत्वेन परिहारो युज्यत इति भगवद्रामानुजाचार्याणामाशयः। इत्थञ्च, 
यथेव नव्यनैयायिकेः “नमंदातीरसंजाताः” इत्यादि विष्णुपुराणवचनबलाद्‌वृक्षा- 
दीनामपि शरीरत्वमिष्यते, तथेव “यस्य पृथिवी शरीरम्‌’ इत्यादिश्रुतिप्रमाणबलात्‌ 
समस्तचेतनाचेतनयोरपि ब्रह्मशरीरत्वमभ्युपगन्तव्यमिति रामानुजाचार्याः। तत्र 
च “यस्य चेतनस्य यद्‌ द्रव्यं सर्वात्मना स्वार्थ नियन्तुं शक्यम्‌” इत्येवं रीत्या शरीर- 
लक्षणत्वाभ्युपगमे न कश्चिद्दोष इति सारम्‌ । 


लक्षणे प्रविष्टयत्नानां प्रयोजनकथनम्‌-- 


(१) अत्र यस्य चेतनस्य यद्‌ द्रव्यं सर्वात्मना स्वार्थ नियन्तुं शक्यं तत्‌ तस्य 
शरीरस्‌, (२) यस्य चेतनस्य यद्‌ द्रव्यं सर्वात्मना स्वार्थे धारयितुं शक्यं तत्‌ तस्य 
शरीरम्‌, (३) यस्य चेतनस्य यद्‌ द्रव्यं शेषतैकस्वरूपम्‌, तत्‌ तस्य शरीरमिति त्रिविधं 
शरीरलक्षणं भाष्यकाराभिप्रेतमिति श्रुतिप्रकाशिकायां सुदर्श॑नस्रयो न्यरूपयन्‌ । 


आकाशादिप्रदेशगमनादिष्वशक्यार्थषु शरीरस्य नियमनासम्भवात्‌ तद्वयावृत्यर्थं 
स्वार्थं इत्युक्तम्‌ । स्वार्थ! इत्यस्य स्वविषये इत्यर्थः, “अर्थः स्याद्‌ विषये मोक्षे” इत्य- 
भिधानातु | स्वशब्दश्च शरीरपरः। एवं च तत्तच्छरीरं संपाद्यकायँ इत्येतादृशार्थस्य 
स्वाथंशब्देन सिद्धेः प्रकृते चाकाशादि प्रदेशगमनादेमंनुष्यशरीरसम्पाद्यत्वाभावेन न तमा- 
दायाऽव्याप्तिप्रसङ्गः । रुग्णशरीरस्य चेतननियाम्यत्वाभावेन तत्राव्याप्तिः, अत्तो नियन्तुं 
शक्यमिति | तेनारन्यादो स्वाभाविकस्योष्ण्यादेमंण्यादिना यथा प्रतिबन्धः, तथा रुग्ण- 
शरीरे शक्ते रोगेण प्रतिबन्ध एव, न तु शक्त्यभाव इति तत्रापि नियमनशक्तियोग्थत्व- 
रूपं शक्यत्वमस्त्येवेति न कश्चिद्दोषः | एवं लक्षणान्तरेऽपि व्यावृत्तिर्क्तरीत्याऽवसेया । 
तथा चेतत्सिद्धं यद्‌ भगवद्रामानुजाचार्याणां मते “यस्य चेतनस्य यद्‌ द्रव्यं सर्वात्मना 
स्वार्थ नियन्तुं शक्यम्‌, ततु तस्य शरीरम्‌” इत्येकविधस्यैव शरीरलक्षणस्य चेतनाचेतन 
साधारणत्वं सिध्यतीति । 


अत्र च न्यायसिद्धा्जनादिग्रन्थेषु नेयायिकोक्तशरीरलक्षणदूषणविषयें 


१. भगवद्गीता १४।१८। 

श्रीभाष्योक्तलक्षणपरिष्कारविषये च बहु पराक्रमन्ते श्रोभगवद्रामानुजाचार्यानन्तर- 
कालिका: श्रीवेदान्तदेशिकप्रभूतय इति तादृशं मार्ग पिष्टपेषणभिया परित्यज्य केवलं 
तत्तन्मतरीत्या शरीरस्य किं लक्षणं कीदृञ्यश्च तत्रासाधारणयुक्तयस्तेस्तेः प्रदशयंन्ते, 
न्यायनय उःद्भावितदोषाणां विशिष्टाद्रेतिनये परिहारोऽस्ति न वेति च विमर्शार्थमेवायं 
निबन्धोऽस्माभिन्यंबन्धि । 


दार्शनिकदृष्ट्या त्र्हग्वेदस्य सहत्वम्‌ 
डाँ० ओङ्कारनाथतिवारी 
अध्यक्ष:, 
साहित्यविभागस्य, 
ब्रजभूषणसंस्कृतमहाविद्यालये, खरखुरा, गया, 
( बिहार ) 
४६ & 
यद्यपि निखिलभारतीयवाङमयपितामहादस्मादग्वेदात्‌ तदुत्तरकालीनं सर्वविध- 


मपि साहित्यं तत एव मूलमवाप्य विकाशमभजत्‌ | हि ऋग्वेदात्‌ कोऽपि भिन्न 
आधारग्रन्थस्तदानीमवस्थित इति देशान्तरीयसाहित्यसम्पर्कात्‌ पूर्ववतिनि काले 


वतंमानानां सर्वेषां साहित्यानामुग्वेद एवोद्गमकेन्द्रमिति न विवादास्पदम्‌ । दाशंनिक- 
दुष्स्या ऋग्वेदस्य महत्त्वे विचार्यमाणे विशुद्धदार्शनिकसिद्धान्तानामृग्वेदेन साकं यावान्‌ 
यादशो वा संसगः, स एवेदानीमस्माभिर्निरूपणीयतामर्हति । 

तत्रादौ दाशंनिकपदार्थो विवेचनीयः । अयं हि दाशंनिकशब्दो यद्यपि नानार्थः— 
दर्शनाय हितः, दशनं प्रयोजनं यस्य, दशंनस्यायं वेति तस्मिस्तस्मिन्‌ विग्रहे ठक्रप्रत्ययेन 
निष्पद्यपानः सञ्जायते, तथापि प्रकृतस्य दार्शनिकशब्दस्य दर्शनं प्रयोजनं यस्येत्येव 
विग्रहः साधीयान्‌ । तथा च दरांनप्रयोजको यः सिद्धान्तः, स एव दार्शनिकः सिद्धान्त 
इति मन्तव्यम्‌ । दशनं च विधीयमानं कस्यचिन्महुत्त्वपूर्णस्य पदार्थस्येव प्रतियोगि- 
मुद्रया कुक्षौ गच्छत्‌ सार्थकतां यातुमहंति । न हि स्वाभाविकेन पथा लोचनगोचरो- 
भवतां यथातथा वतंमानानां पदार्थानां दशांनं दशनम्‌; प्रत्युत अतीन्द्रियाणां दिव्यदुष्टि- 
मात्रसमधिगम्यानां सत्यानामपि सत्यभूतस्य निखिलदुक्यमान्‌ जगदाधारभूतस्य तत्त्वस्य 
दानमेव विधेयं दशनं गन्तव्यस्‌ । अस्यैव परम-चरमतत्त्वस्य दर्शनहेतवे भाषे 
उद्घोषः-“'आत्मा वा अरे द्रष्टव्यः, श्रोतव्यो मन्तव्यो निदिध्यासितव्य इति ।” 
( बु० ३०, द्वि° अ०, च० ब्रा०, पं० कण्डिका ) | 

एतस्येव च दर्शनस्य महषयः पुरा भिन्नां भिन्नां प्रार्थनामनुष्ठितवन्त: । अथमेव 
सच्छब्देन, ज्योतिरशब्देन, भमृतरान्देन च वेदादौ व्यवहियते । न चास्य दशानं 
प्रक्ृतिकिकरीभूतेन मनसा सुलभम्‌ । इदमेव बीजं येन प्रतिप्रत्यूषं महषयः — 

यज्जाग्रतो दूरमुदेति देवन्त- 
क दु सुतस्य तथैवेति । 
दूरङ्गमञ्ज्योतिवाञ्ज्योतिरेकन्त- 
न्मे मनः शिवसङ्कल्पमस्तु ॥ ५॥ 
यतुप्रज्ञानमुत चेतो धृतिश्च 
यज्ज्योतिरन्तरमृतम्प्रजासु ॥ 
यस्मान्नऽत्रते किञ्चन कम्मं 
क्रियते तन्मे मनः शिवसङ्कुल्पमस्तु ॥ ६॥ 
यस्मिन्नृचत्साम यजूंषि यस्म्मिँ 
प्रतिष्ठिता रथनाभाविवारा॥ 
यस्म्मेश्चित्तसवंमोतं प्रजा | 
नान्तन्मे मनः शिवसङ्कुल्पमस्तु ॥ 
इत्यादिभिमंन्त्रेमंनसः संशोधनाय दिव्यीकरणाय वा भृशं प्रायतन्त । 
तत्रान्तःशौचसम्पत्तये कर्मणामनुष्ठानं नान्तरीयकम्‌ । न हि दुर्दमायाः प्रकृतेः 
सहसा नियन्त्रणं सुशकम्‌ । अयमेवाथं ऋग्वेदस्य प्रथमो मन्त्रः सूक्ष्मेक्षिकया प्रेक्षमाणस्य 
प्रतिभानवतो विदुषो बुद्धी समु न्मिषति । इदमेव कारणं येन वैश्वामित्रो मधुच्छन्दा 
नाम ऋषि: प्रथमं पुरोहितमग्नि स्तोतुमुपक्रमते । वेदिकेनाध्ययनेनेदं सम्यगवगतं भवति 
यत्‌ सर्वे देवा एकस्येव कस्यचिद्‌ महामायस्य सकंशक्तेः सर्वज्ञस्य परमेश्वरस्य लीला- 
विलासः। अत एव-- 

“एकं सद्विप्रा बहुधा वदन्ति’ इति आर्षी मान्यता सङ्गच्छते । अनया मान्यतयेद- 
मत्र प्रतिपिपादयिषितं प्रतिभाति यद्‌ 'वेदपाठी भवेद्विप्रः इति न्यायेन वेदपाठभ्रयोजके 
यज्ञादौ वेदपाठिनः सन्तः विप्रा एकं परमात्मानं बहुधा( बहुना प्रकारेण ) वदन्ति | 
तदीयोत्कर्षप्रकाशनद्वारा तं प्रसादयन्ति । अयञ्च मन्त्रः अग्नि स्तोतुमृषिणा माध्यमत्वैन 
परिकल्पितः । स पुरोहितमरिंन स्तौति। अग्निश्च परमात्मन एव सुबोध आकार: । 
अत एव-- 

अनुपार्यवपुः सोऽयं व्यवहारप्रसिद्ये । 
आत्मानं व्यभजत्‌ स्थूलेः त्रिधा वायुऽरिनभानुभिः ॥ 

इति ब॒हदारण्यकवात्तिके सुरेश्वराचार्यवचनं सङ्गच्छते। एवं सर्वे देवाः 
परमात्मनोऽङ्गानि। देवाश्चात्र मन्त्रे विशेषणत्वेनोपस्थापितस्य पुरोहितपदस्य 
स्वारस्यं गणयता द्विविधा इति कल्पनीयम्‌ । पुरोहितास्तिरोहिताश्च । शब्दान्तरेण 

व्यक्ता अव्यक्ताश्च । एतेनेदं निर्गतं यद्‌ देवानां सामान्यं विशिष्ट च रूपं निश्चप्रचम्‌ । 
अव्यक्तरूपेण तिरोहितरूपेण वा देवा व्यापकाः, पुरोहितरूपेण प्रादेशिकाः । इदञ्च 
यावद्‌ देवानां परमेश्वराङ्भत्वं नाङ्गीक्रियते, तावन्नोपपन्नं भवितुं सम्भवि। यस्मात्‌ 
परमात्मेवेकः, सर्वव्यापको देवः सर्वमभिव्याप्यवतितुमहंति। इदमेव बीजं येन 
पूर्वोक्तमु--'एकं सद्विप्रा बहुधा वदन्ति’ इति वचनं सङ्गति लभते | 
ऋग्वेदीयप्रथममन्त्रस्य दर्शनानुसारिण्यां व्याख्यायामयमर्थं एकान्तं स्फुटतां 
प्रतिपत्स्यत इति तदीयं व्याख्यानं समुचितं निइचीयते- 
अग्निमीले पुरोहितम्‌ 
यज्ञस्य देवमृत्विजम्‌ । 
होतारं रत्नधातमम्‌ ॥ इति । 
अस्य मन्त्रस्य गद्यवपुषोऽयं परिणामो यद्‌ अहं वेस्वामित्रो मधुच्छन्दा नाम ऋषि: 
पुरोहितं यज्ञस्य देवं होतारम्‌ ऋत्विजं रत्नधातमम्‌ अग्निम्‌ ईडे स्तौमि । अत्र अग्नि- 
रिति परमात्मनो व्यक्तवपुरग्निगृंह्यते । परमात्मनो नामस्मरणाच्च मङ्गलाचरणमप्य- 
नुष्ठितं भवति । यद्यग्निराब्देनेशवरस्याग्निरूपेणाभिव्यक्तिमापन्नस्य ग्रहणं न क्रियेत; किन्तु 
यज्ञजगति प्रसिद्धस्यारनेग्रंहणं क्रियेत, तदा यज्ञजगति प्रसिद्धानां त्रयाणामपि गाहंपत्या- 
हवनीयदक्षिणारिननामस्मरणं कतंव्यं स्यात्‌ । तथा च अग्निमित्येकवचनं न सङ्गच्छेत । 
अतोऽरिनिरूपेणाभिव्यक्तस्य परमात्मनो ग्रहणं युक्तं प्रतिभाति । तस्य चेकत्वेनेकवचनमपि 
साघु सङ्गतं भवति । अत एव पुरोहितमिति विशेषणमपि सार्थकतां लभते । पुरोहित- 
मर्थाद्‌ व्यक्तं व्यक्तमरिंन स्तुवत ऋषेरयमभिप्रायो लक्ष्यते यतु स तिरोहितमप्यरिनि 
तुष्टुषति । न हि लोकिकस्याग्नेरव्यक्त रूपं कुत्रापि स्तूयते । तेनेदं स्पष्टं भवति यद्‌ 
ईश्वरात्मनोअनेरत्र ग्रहणं विवक्षितमस्ति। अयमेव चारिनरूपः परमात्मा यज्ञस्य 
देवोऽपि—यज्ञो वे विष्णु: इत्युक्तेः । यज्ञशब्देन यदि विष्णुरूपोऽर्थो गृह्यते, तदापि 
परमात्मा सञ्ञस्य विष्णुरूपस्यात्मनो देवः (प्रकाशकः), परमात्मनः स्वयंप्रकाशरूपत्वात्‌ । 
अयमेव च परमात्मा होता ऋत्विक्‌ | यजमानस्य भगवद्रूपत्वात्‌-- 
सुर्यो जलं मही वह्लिर्वायुराकारामेव च। 
दीक्षितो ब्राह्मणः सोम इत्येतास्तनवः स्मृता:'॥ इति । 
अयमेव च परमात्मा रत्नधातमः-सवंश्रेष्ठो ब्रह्माण्डकुक्षिगतो यावद्‌ रत्न- 
रक्षकः । रत्नञ्च नाम स पदार्थो यः स्वसम्बद्धे वर्ग सवंश्रेष्ठो भवति । अत एव 'जातौ 


१. विष्णुपुराणे । 

जाती यदुत्कृष्टं तद्रत्नमिति कथ्यते’ इत्यभियुक्तोक्तिः संगच्छते । भगवतश्च तादृश- 
तत्तज्ञातीयोत्कृष्टत्वेन गृह्ममाणस्य जगतो जीवस्य वा गीतायां भगवद्विभूतिवपुषा 
परिगण्यमानस्य रक्षकत्वं प्रसिद्धमेव | अत एव-- 

यद्‌ यद्‌ विभूतिमत्‌ सत्त्वं श्रीमदूजितमेव वा । 

तत्तदेवावगच्छ त्वं मम तेजोंऽशसंभवम्‌ ॥ 
इति (१०,४१) गीतावचनं सङ्गति प्रपद्यते । तथा चायं मन्त्रः सम्यग्‌ विचाय्यंमाणोऽ- 
ग्निवपुषः परमेइवरस्य स्तवन एव पःयंवस्यति । इत्थं 'एकं सद्विप्रा बहुधा वदन्ति’ 
इत्यार्षी मान्यता संगच्छते । 

कस्यचित्‌ क्षुद्रकायस्य निवन्धस्य महाकायस्य ग्रन्थस्य पौरुषेयस्यापौ रुषेयस्य वा 
प्रतिपाद्यगोचरीभूतं तात्पर्य निर्णेतुं महषिभिः मनीषिभिश्च षड्लिङ्गानि निर्णीतानि । 
तानि च— 

उपक्रमोपसंहारावभ्यासोऽपूवंता फलम्‌ । 
अर्थवादोपपत्ती च लिङ्ग तात्पर्यनिर्णये ॥ 

“तत्तु समन्वयात्‌'इति ब्रह्मसूत्रमधिक्ृत्य शङ्कराचायंण कृतस्य भाष्यस्य भाष्यार्थ 
दीपिकाटीकायां वचनमिदं दृश्यते । एभिः षड्भिलिद्धेः कस्यचिद्‌ ग्रन्थस्य तात्पय॑ 
निर्धारितं भवति | तेषु प्रथमं लिङ्गमुपक्रमोपसंहारयोरेक्यम्‌ । एकार्थविषयकबोधजनः 
कत्वमुपक्रमोपसंहारी च प्रकरणनिरूप्यस्य वस्तुनः आद्यन्तयो निरूपणमुपक्रमो पसंहा रा- 
विति तदर्थः । अभ्यासो नाम प्रकरणनिरूप्यस्य वस्तुनः प्रमाणान्तराविषयताऽपूर्वंता । 
एवं प्रकरणनिरूप्यस्य वस्तुनो ज्ञानप्रयोजनं फलम्‌ । स्तुतिनिन्दाफलकं वचनमर्थवाद: | 
प्रकरणनिरूप्यस्य वस्तुनो दृषटान्तेनिरूपणमुपपत्तिरिति तात्पय्यंनिर्णायक्रानां षण्णां 
स्वरूपपरिचयः । 

दार्शनिकः स एव ग्रन्थो मन्तव्यो यो दर्श॑नाय हितो भवेत्‌ । अत्र दर्शनं यत्‌ 
स्वाभाविकं चक्षुरिन्द्रियसाध्यं तन्न जिघृक्षितम्‌, तथाविधस्य दर्शनस्य चक्षुरिन्द्रियं 
स्वरूपतः साधनमर्थात्‌ शिक्षितोऽपि चक्षुरिन्ब्रियं लब्ध्वा तत्‌ स्वाभाविकं घटपदादिरूप- 
साक्षात्कारात्मक दशनमजंयेति । तदर्थमन्तःकरणस्य परिमाजंनं नापेक्ष्यते; किन्त्विन्द्रिया- 
गम्यस्य शमदमादिसाधनसंस्कृतानन्तःकरणेकगम्यस्याणोरणीयसो महतो महीयसः 
विश्वाधारभूतस्य तत्त्वस्य विव्वात्मनः परमात्मनो दर्शांतमिह दर्शनपदेन ग्रहीतुमिष्टस्‌ । 
तस्मे तथाविवाय द्रष्टव्यदशंनाय हितः साधको ग्रन्थविशेषो व्यक्तिविशेषो वा 
दाशंनिकः, इति दार्शनिकपदतात्पय्यंसु । इदं तात्पर्यं पुरस्कृत्य ऋग्वेदमधीयामहे चेत्‌, 

तमपि दाशंनिकं कथयितुं बाढं पारयामहे । ऋग्वेदो हीतरेषां यजुवंदादीनां शिष्टानां 
वेदानामाधारभूतो वेद: । इदञ्च वेदिकं साहित्यमिति नेह प्राच्याः प्रतीच्या वा विद्वांसो 
विसंवादिन: । एवं स्थिते भारतीयानां विदुषां दृष्टिकोणेन हिशाखो यो धर्म:, गौणो धर्मं 
इति व्यपदिश्यमानस्तस्य समग्रस्य धर्मस्य प्रतिपादकं प्रकाशकं वा साहित्यं धामिक- 
साहित्यमिति मन्ये नेव विसंगतं वचः। तत्र संहितान्राह्मणारण्यकोपनिषदिति भाग- 
चतुष्टयविस्तृतस्य वेदराशेः संहिताभागेन गौणधमंप्रतिपादनं प्राधान्यमासादयेति । अत 
एव वेदानां कमंकाण्डप्रतिपादकाः संहिताभागाः अपरा विद्या इति व्यपदेशं लभन्ते । 
अस्य नेदं तात्पय्यं यत्‌ संहिताभागे विश्वात्मनः परमात्मनः स्वरूपप्रदर्शनस्य प्रयासात्य- 
न्ताभावः; किन्तु प्राधान्येन तददर्शनसाधनतया प्रकाशदानस्यार्षः संकल्पो नेव 
लक्ष्यते। बीजरूपेण तु परमात्मनो माहात्म्यं सार्थकीकरणसामर्थ्य तत्र तत्र निदिव्यमानं 
दाहंनिकानां दृष्टिमावजंयत्येव । न हि 'एकं सद्विप्रा बहुधा वदन्ति’ इति ऋग्वेदीयो 
मन्त्रांशः सर्वेषां देवतान्तराणामुपास्यत्वं प्रकाशयन्नपि परमात्मनः सकलोपादेयशिरो- 
मणित्वार्थमौदासीन्यं कलयति । तत्‌ संहिताभाग एव उप्तस्य दशंनबीजस्य व्यासात्मना 
तत्तद्वेदीयोपनिषद्भागे प्रतिपादनं महषिभिः समनुष्ठीयत इत्यवस्यमङ्गीकतंव्यस्‌ । 


आएं: सङ्कल्पः संहिताभागप्रतिपाद्य॒तया कमंकाण्डमेव किमुपादत्त इत्यपि न 
रहस्यरिक्तम्‌ । न ह्यशुद्धान्तःकरणस्यात्मदशंनोपयिके श्रवणादावधिकारः । कर्मादीना-- 
मनुष्ठानमहिम्ना यदाऽन्तःकरणं सूक्ष्मद्शनयोग्यतां लभते, तदेवापातरमणीयानां संसार- 
दुष्ट्यासुन्दराणां पदार्थानामान्तरिकसौन्दर्याच्छादकं पटलमनावृत्तं भर्वात | तदेव च 
यजमान इदमनुभवति यत्‌ 

सत्यं मनोरमा रामाः सत्यं रम्या विभूतयः । 
किन्तु मत्ताद्गनापाङ्गभङ्गलोरं हि जीवितम्‌ ॥ 
( ध्वन्या तृ० उ ) 


तदेव च कर्माऽनुष्ठानातु प्राप्तव्यं स्वर्गादिकं तुच्छं मन्तुं प्रारभते । इदमेवाभि- 
प्रेय विद्यावाचस्पतिना मघुसूदन-ओझामहोदयेन ब्रह्मविद्याया यज्ञविद्याऽतिशायित्वं 
प्रतिपादितम्‌ । न हि यज्ञविद्या मोक्षलाभः। न वा मोक्षादधिकं किमपि सुखं भवितुं 
घटते । अत एव यज्ञविद्याया मोक्षविद्यासाधनत्वं मुमुक्षूणां कृते प्रथममनुछ्ठेयत्वञ्च । 
यद्यपि वेदे ते ते यज्ञास्तत्फलमुदिश्य तत्र तत्र निरूपिता इति ते कथं मोक्षविद्यायां 
साधनतां गच्छेयुः । यो यज्ञो येनोत्पत्तिवाक्येन निरूपितः, यच्च फलं यस्य यज्ञस्य यत्र 
निदिष्टं तदेव तस्य फलमु । तस्येव फलस्य च स यज्ञसाधनमु । यथा--'अरिनिष्टोमेन 

स्वगेकामो यजेत' इति वाक्यं यं यागं विधत्ते, तस्याग्निष्टोमयागस्य स्वर्ग एव फलं 
भवितुमहंति । यागश्च स स्वगंस्येव साधनं भवितुं शक्नोतीति कोऽपि यागो यज्ञो वा 
ब्रहमज्ञानात्मनो मोक्षरय द्वारतां लब्धुं नेष्टे । तथा सति यज्ञविद्या ब्रह्मविद्यायाः साधन- 
मिति कथनं नोपपद्यते, तथापि— 

“तमेतं वेदाऽनुवचनेन ब्राह्मणा 

विविदिषन्ति यज्ञेन दानेन तपसाऽनासक्तेन” | 


इति श्रृत्या सामान्यतः सर्वेषां यज्ञानां ब्रह्माविविदिषायां विनियोगो व्यवस्थापितः । 
तेन--'एकस्य तूभयत्वे संयोगपृथकत्वमिति' । 
यथा महपिजेमिनिन्यायं वाक्यभेदेन यज्ञा तत्तत्फलसाधनपुरस्सरं ब्रह्मज्ञान 
साधनतामपि यातुं सुखं घटन्ते । एतावांस्तु विशेषो यद्‌ यज्ञा विशिष्टं फलमुद्दिव्य 
विधीयमानाऽनुष्ठातुरबुद्धेः सद्कीर्णंतां द्योतयन्ति, यदा तु पुनरिमे सामान्यं फलं विश्व 
कल्याणमन्तर्यामिणः परमात्मनः प्रसन्नतां वा मनसिकृत्य समनुष्ठोयन्ते, तदा पुनः 
सत्त्वशुद्धिसम्पादनद्वारा ब्रह्माज्ञानाद्गभूयमनुभवन्ति। अत एव नेष्क्रम्यंसिद्धौ 
सुरेश्वराचार्येणदमुकतं यतु-- 
“प्रत्यक्‌ प्रवणतां वृद्धेः कर्माण्यापाद्य शुद्धितः । 
कृतार्थान्यस्तमायान्ति प्रावुडन्ते घना इव ॥” इति। 
अत एव च वेदिकसाहित्यस्य धामिकसाहित्यात्मना बहुश्रुतेविधीयमाना ख्याति- 
रपि सङ्गति लभते । यद्यपि वेदानां कमंकाण्डात्मके काण्डे कमंणां सफलं प्रतिपादनस्‌ 
इति नेदं कमंकाण्डम्‌ आत्मनो दर्शनहिताय सक्षममिति भवेत्‌ कस्यचिद्‌ विकल्पः, 
तथापि नायं क्षोदक्षमः । अन्यथा 
“सर्वे वेदा यत्पदमामनन्ति 
तपांसि सर्वाणि च यद्वदन्ति । 
यदिच्छन्तो ब्रह्मचर्यं चरन्ति 
तत्ते पदं संप्रहेण ब्रवोमि ॥” 
इति कठोपनिषदि ( १.१५ ) ब्रह्मविद्यानिरूपणप्रसङ्गे नचिकेतसं प्रति यमराजेन सवषां 
वेदानां तत्पदप्रतिपादकत्वं नाम परमात्मस्वरूपप्रकाशकत्वमभिधीयमानं व्याकुप्येत । 
अत्र— "सर्वापेक्षा च यज्ञादिश्रुतेरञ्ववत्‌' इति ब्रह्मसूत्रमधिकृत्य आचाय्यं- 
शिरोमणिना भगवता शङ्करेण प्रणीतेऽस्य भाष्ये यथाप्रसङ्गं समुद्धतस्य 'सर्व वेदा 


यत्पदमामनन्ति’ इति मन्त्रस्य “सर्वे वेदा: इति प्रतीकमादाय रत्नप्रभाटीकायामुक्तस्‌- 
३१ 

कश्चिद्‌ वेदभागः साक्षाद्बह्माख्यं पदं ब्रूते, कश्चित्तु ज्ञानार्थकमंद्वारेति मत्वा 
“सर्वे वेदाः’ इत्युक्तम्‌ इति । अत एव च स्मृतिरपि यज्ञादीनां कमंणां तथाविधकमं- 
प्रतिपादकानां वेदानाञ्च परम्पराया परमात्मस्वरूपप्रतिपादकत्वं व्याचष्टे । तथाहि 
कषायपक्तिः कर्माणि ज्ञानं तु परमा गतिः । 
कषाये कर्मभिः पक्वे ततो ज्ञानं प्रवतंते ॥ इति । 
“ज्ञानमुत्पद्यते पुंसां क्षयात्‌ पापस्य कमणः” । इति च। 
एवं स्थिते, ऋग्वेदस्य संहिताभागो यस्य तत्कमंप्रतिपादनमर्थः, सोऽपि 
परम्परया ( अन्तःकरणशुद्धिमाध्यमेन ) परमात्मावगतिप्रयोजकतया दार्शनिक इति 
व्युपदेष्टु शक्यते । यद्यपि ऋग्वेदस्य कतिचिदेव सूक्तानि दार्शनिककलेवरात्मना प्रख्याति 
गतानि विदुषां दृष्टिकोणमनुकूलयन्ति; तथापि तानि साक्षात्‌ ब्रह्मस्वरूपप्रतिपादिकानि । 
सुक्तान्तराणि तु कमंस्वरूपनिर्वाहपूर्वकमनुष्ठातुरन्तःकरणशोधकानि सन्ति, सत्स्वरूप- 
'बोधकानि भवन्तीति मन्तव्यम्‌ | अत एवं सर्वे वेदा यत्पदमामनन्ति’ इति पूर्वोकतं वाचः 
सङ्गच्छते । 
इयता सन्दभेण काण्डत्रयात्मकस्य समग्रस्यापि वेदस्य दार्शनिकत्वं चेद्‌ व्यव- 
स्थापितं भवति, तदा तेषु तेषां सवंषामाधा रभूतस्य ऋग्वेदस्य संहिताब्राह्मणेति तत्तद- 
विभागसमुच्चयात्मकस्य दाशंनिकत्वे किमु वक्तव्यम्‌ ? एवं स्थितेऽपि विद्वांस ऋग्वेदस्य 
कतीनाश्चन सूक्तानामेव यद्‌ दाशंनिकमुद्रयोपादानाय सहमतास्तत्र बीजेन केनचित्‌ 
भवितव्यमेव । कस्यिद्‌ भवेदाक्षेपस्तन्निराक्रियाये समाधानमेतद्‌ उचितं प्रतीयते यद्‌ 
चथां कश्चिद्‌ जिज्ञासुस्तत्वज्ञमेवमिदं बुभुत्सते यत्‌ 


> सवेत्रगं वेदवचोभिरुच्यते 
ब्रह्मोपलादौ तु कथं न लक्ष्यते। 
अस्मच्छरीरेषु यथैतदञ्जसा 


सर्वज्ञ मे ब्रहि बिबोधवृद्धये' ॥ इति । 
बुभुत्सायामिव जिज्ञासोः स्पष्टमेवाः्यमाशयो निर्गच्छति यद्‌ व्यापकस्य ब्रह्मण आज्ञस्येन 
यथाधिमानवशरीरं प्रतिभासः, न तथोपलादाविति तत्‌ कुतः ? इमां जिज्ञासां निराचि- 
'किषंवे गुरवे स्वदमानं समाधानं त्विदमिह्‌ विज्ञेयमिति 

सामान्यतः सवंगताऽपि भानुभा 
हे यद्वद्‌ विशेषेण विभाति दपंणे। 
र र ब्रह्मापि सर्वत्र गतं मतो स्फुटं 
४5. = - , तद्वद विभातीत्यनुभूयते बुधेः`॥ इति। 
१.. विचारदीपके, स्वामीब्रह्मानन्दः; २. विचारदीपके, ब्र ह्यानन्दसरस्वती । 


० 


BUMMER! 

इदमत्र तात्पर्यम्‌-यथा ब्रह्मणः स्वंत्रव्यापकत्वेऽपि बुद्धावेव तस्य स्फुटः 
प्रतिभासः, यथा वा सौरस्याऽलोकस्य स्वंगतत्वेऽपिऽध्यादर्शं साधीयानाभासः, तथेव 
दार्शनिकत्वस्य सक.लगंवेदव्यापकत्वेपि नासदीयपुरुषहिरण्यगर्भादिसूक्तंषु स्फुटमव- 
भासाद्‌ विदुषां तेषु सूक्तेष्वेव दाशंनिकत्वव्यपदेश इति मन्ये नेव तर्कनिस्वं वचः। 

एवं दाशंनिकदृष्टयाऽनुसंधी यमानोऽयमृग्वेदो भूमण्डले वतंमानानां समेषां दर्शना- 
नामादिमं स्तोत्र इति निश्चेतुमुत्साहं प्रददाति सः। ऋग्वेदो हि सकलभूमण्डलीय- 
साहित्यज्येष्ठः, सकलभूमण्डलीयसाहित्यश्रेष्ठश्च । भयमेव हेतुः येनेदमभिधातुं सोत्साहं 
वयं प्रभवामो यद्‌ ऋग्वेदोत्तरकालवतिनां सर्वविधानां धामिकाणां दार्शेनिकानां 
सिद्धान्तानाञ्चायं न भवेद्‌ ऋग्वेदो यदि मूलं तदा ते सर्वे सिद्धान्ता आर्काध्मिकाः 
प्रभवेयुः । आकस्मिकत्वं च सिद्धान्तानामुपादेयत्वं विघटयति । तस्मात्‌ तेषामुग्वेदः 
मुलकत्वमकामेनाप्यभ्युपगन्तव्यस्‌ । तत्र धामिका आचारा यदि दशंनं भित्तिमुद्रया 
नाश्रयेयुः, तदा तेषामन्धत्वं प्रसञ्ञ्येत आचाररूपतोपलब्धये तकंशास्त्रानुमोदितो यः 
पन्थाः, तेन विचार एव कारणतां याति। विचार एव विकाशभावमापन्न आचारः 
रूपतां धत्ते । तद्यथा— 

“ज्ञानजन्या भवेदिच्छा 
इच्छाजन्या भवेत्‌ कृतिः । 
व्यापारः कृतिजन्यस्स्यात्‌ ॥ इति । 
व्यापार एव ह्याचार:। अयं च व्यापारो मानसव्यापाररूपक्केतिजन्यः.|; 
परिष्कृतो मानसो व्यापार एव दशनम्‌ । परिष्कारो नाम जन्मजन्मान्तराजितविषय- 
संस्कारपटलाच्छन्नस्य मनस्तलस्य ज्ञानप्रतिबन्धकसंस्कारपटलनिराकरणेन मनसो 
निर्मलीकरणस्‌ । एतन्निमंलीकरण एब यज्ञयागादीनां सर्वषां धर्माणां समुपयोगः,. 
धमेण पापमपनुदति’ इति श्रृतेः । 

त एव धर्मा ऋग्वेदस्य प्रतिमन्त्रं प्रतिपाद्यमाना: कथं न मूलात्मना.दशंतं , 
गृह्हीयुः । इत्थं सर्वोऽपि संहिताभागः सामान्यतो दार्शनिकेन महिम्ना संवरितः । कानि- 
चित्‌ सूक्तानि बद्धपरिकराणि व्यापकान्‌ विश्वजनीनान्‌ दाशंनिकान्‌ सिद्धान्तान्‌ प्रकाशः 
यितुमीशत इति । दाशंनिकदृष्टया ऋग्वेदस्य महत्त्वं यद्‌ यादृशं च स्थिरोभवति, तस्य, 
स्वस्य विस्फोरणाय विशदीकरणाय च नास्माकमल्पश्चुतानां योगसंस्काररिक्तानां प्रज्ञा 
प्रभ्वीति पदेनवोक्त्वा विरामग्रहणं साधीयो मन्य इति शम्‌ । 


७ yes pio)? 


न्यायवेशेषिकदर्शनयोः संख्याविमशंः 
श्रोसवश्वरराजहंसः 
शिक्षकः, न्यायवेशेषिकविभागे 


सम्पूर्णानन्दसंस्क्ृतविशवविद्यालयस्य 
वाराणसी 

` एकः, द्वौ, त्रय इत्यादयो व्यवहारा लोके यदाश्रयेण प्रवतंन्ते, सा संख्या | 
दर्शंनशास्त्रेषु संख्याशब्द एतदभिप्रायेणेवाभ्युपगतः । अत्रेदं जिज्ञास्यमस्ति यत्‌ संख्या- 
पदार्थः पदार्थस्थ कतमे वर्गं सन्निवेशयितुं शक्य इति | अस्मिन्‌ विषये प्राचीनन्याय- 
वैशेषिकदशंनयोः संख्याप्रतिपादनपराणां ग्रन्थभागानां पर्यालोचनेनेदं प्रयीयते यत्‌ 
संख्या सवषां द्रव्याणां सामान्यगुण इति; किन्तु क्रतिपयेनंव्यनेयायिकेर्वेशेषिकदशंन- 
विद्वद््न संख्याया गुणत्वमस्वीकृत्य पदार्थान्तरत्वम ङ्गीक्ृतम्‌ | एतदुभयविधविचाराणां 
संक्षेपेणेत्यं समुल्लेखः कत्तु शक्यते--प्राचीननेयायिकविदामयमभिप्रायो यत्‌ संख्याया 
द्रव्याणां सामान्यगुणत्वमेव समुचितम्‌ । यतो हि तस्याः पदार्थान्तरत्वाभ्युपगमे पदार्थानां 
न्यायवैशेषिकदर्शंनयोरभ्युपगतः सप्तधा विभागो भज्येत। तथाहि-एकत्वमारभ्य 
पराधपर्यन्ता अनन्ताः संख्या यदि पदार्थान्तररूपा मन्येरन्‌, तदा केवलं संख्यापदाथंस्ये- 
बानन्त्यं दुनिवारम्‌ । अतः संख्यायाः क्ळप्तेषु पदार्थव्वेवान्तर्भावौचित्येन गुणेष्वेव 
सन्निवेशो न्याय्यः । 


न च संख्याया गुणेष्वेव कुतः सन्निवेशः, द्रव्यकर्मादिषु तत्समावेशः कुतो न 
स्यादिति वाच्यम्‌, तस्या द्रव्यत्वे घटादौ, अन्त्यावयविनि गगनादौ, नित्यद्रव्ये 
चावृत्तित्वप्रसङ्भात्‌ | कमंण्यपि तदन्तर्भावो नोचितः, विभुद्रव्येषु तस्यासत्त्वप्रसङ्गात्‌ । 
सामान्येऽपि नान्तर्भावः, एकत्वसंख्याया एकव्यक्तिमात्रवृत्तितया सामान्यरूपत्वस्या- 
सम्भवात्‌ । द्वित्वादीनामपि सामान्यरूपत्वं दुवंचस्‌, अपेक्षाबुद्धिजन्यतया नित्ये सामान्ये 
तदन्तर्भावासम्भवात्‌ । समवायेऽपि नान्तर्भावः, . विशिष्टबुद्धिविशेषनियामकसंसर्गत्वा- 
-भावादनित्यत्वाञ्च । अभावेऽपि नान्तर्भावो युक्तः, भावत्वेन प्रतीयमानत्वात्‌ । अतः 
पारिशेष्यात्‌ संख्याया गुणत्वमेव युक्तस्‌ । 

उक्तमतं विरुन्धानानां रघुनाथशिरोमणिप्रभृतिनव्यनेयायिकानामिदं मतमस्ति 
यत्‌ संख्यायाः गुणत्वं नाज्जीकत्तु” शक्यते, यतो हि संख्याया गुणत्वे निगुण॑त्वस्य गुण- 
लक्षणत्वानुपपत्तिः | गुणे संख्यात्मकस्थ गुणस्य सत्त्वेन निर्गृणत्वस्य तत्र दुर्घटतया 
गुणे निर्गृणत्वलक्षणस्यासम्भवापत्तेः। गुणे संख्यात्मको गुणो न भवतीति वक्तुं न 
शक्यते, यतो हि सप्तरूपाणि, षड्रसाः, द्वौ गन्धो, त्रयः स्पर्शाः, चतुविशतिर्गृणा इत्यादि- 
प्रत्ययानुरोधेन गुणेऽपि संख्याया आवश्यक्रत्वात्‌। गुणेषु संख्याप्रतीतिः ञ्रमरूपेति 
वक्तुं न शक्यते, गुणे संख्याप्रतीतेर्वाधकाभावात्‌ । यत्र यत्प्रतीतिनं बाध्यते, तत्र तत्प्रतीते- 
भ्रमत्वे मानाभावात्‌ । न च द्रत्यगतसंख्येव स्वसमवायिसमवायसम्बन्धेन द्रव्यगतगुणे 
प्रतीयत इति युक्तम्‌, द्रव्येषु एकत्वादिप्रतीतितो रूपादिषु एकत्वादिप्रतीते्वँलक्षण्यस्या- 
प्रामाणिकतया द्रव्य एकत्वादिप्रतीतिः समवायेन गुण एकत्वादिप्रतीतिश्च स्वसमवायि- 
समवायेन भवतीति भेदस्य कत्तुमराक्यत्वात्‌ । 


नव्यनेयायिकेरुत्थापितानां सर्वषामाक्षेपाणां समाधानतया प्राचीनेरिदं वक्तुं 
शक्यते यतु संख्यापदार्था द्विविधः-गुणरूपः, अगुणरूपश्चेति। तत्र गुणरूपा संख्या 
्रव्यमात्रेऽवतिष्ठते, अगुणरूपा च संख्या बुद्धिविशेषविषयत्वरूपा । सा च स्वरूपसम्बन्धेन 
गुणादौ तिष्ठति । गुणलक्षणे च निरुक्ते निर्गुणत्वप्रतियोगिता गुणे समवायेन विवक्षिता | 
गुणानां च समवायेन गुणशून्यतया न तत्र निर्गृणत्वघटितस्य गुणलक्षणस्याव्याप्तिः । 
तत्र संख्याव्यवहारश्च बुद्धिविशेषविषयत्वात्मकगुणानात्मकसंख्योपपद्यते। तथा च 
न तत्र कोऽपि दोषः। 
नव्यनेयायिकेरुक्तमतमालोचयउद्रिरिदमुच्यते यद्‌ द्रव्ये गुणादौ च संख्या प्रत्यय- 
व्यवहारयोः समानाकारतया द्रव्ये गुणादौ च तयोविभिन्नसंख्याविषयत्वोपगमो नोचितः। 
अतः संख्याया गुणभिन्नत्वमेवोचितस्‌ । गुणभिन्नयेव द्रव्ये गुणादो च संख्यायाः प्रत्यय- 
व्यवहाराः सम्पद्यन्त इति । 
आचायंविश्वनाथभट्टाचायंण कारिकावल्यां सामान्यगुणेषु संख्यायाः प्रथम- 
मुल्लेखः कृतः । यथा 
संख्यादिपरत्वान्तो द्रवः सांसिद्विकस्तथा । 
गुरुत्ववेगौ सामान्यगुणा एते प्रकीतिताः^ ॥ 
अनया कारिकया यद्यपि सामान्यगुणत्वरूपं संख्यायाः परिमाणादिगुणान्तर- 
साधम्यंमेवोक्तस्‌, तथापि तत्साधम्यंद्वारेणैव संख्याया लक्षणमपि सूचितं भवति । तच्च 


१. कारिकावली-(कारिका--९१-९२) । 


१४६ सांरस्वती सुंपमां [३९ बर १-४ आं० 
लक्षणं सामान्यगुणत्वव्याप्यद्रव्यत्वव्यापक्तावच्छेदकजातिठ्य़ापकगुणत्वसाक्षादव्य़ाप्य- 
जातिमत्त्वम्‌ । 

तथाहि--सामान्यगुणत्वव्याप्यं संख्यात्वम्‌, तद्व्याप्यमेकत्वादिकम्‌, तच्च 
द्रव्पत्वन्यापकतावच्छेदकस्‌, द्रव्यमात्र एकत्वादिसंख्याया विद्यमानत्वात्‌ । तद्व्यापिका- 
गुणत्वसाक्षादव्याप्या जातिः संख्यात्वम्‌, तस्य सवंसंख्यासु विद्यमानत्वाल्लक्षणसमन्वय: । 
न च पृथक्त्वस्यापि तादृशजातितया पृथकत्वे$तिव्याप्तिरिति वाच्प्रमु, पृथक्त्वान्यत्व- 
निवेशेन तद्वारणात्‌ । अथवा द्वितीये व्याप्ये तादृशजात्यन्त रापेक्षयाऽल्पतरलोकप्रसिद्धता- 
वच्छेदकान्यत्वं निवेश्यम्‌ । तथा चेक्रपुथवत्वस्येकत्वापेक्षया लोके$ल्पतरं प्रसिद्धतया 
तदवच्छेदकान्यत्वस्येकपृथक्त्वेऽभावेनोक्तदोषाभावात्‌ । एकत्व च न कस्पचितु तादृश- 
व्याप्यान्तरस्यापेक्षयाऽल्पतरं रोके प्रसिद्धम्‌ । एवश्च, तादृशप्रसिद्धतावच्छेदकान्यत्वस्ये- 
कत्वत्वे सत्त्वेन संख्यायामुक्तलक्षणसमन्वये न किञ्चिद्‌ बाधकम्‌ | लोकेऽधिकतरेदृश- 
प्रसिद्धयनुरोधेनेव सामान्यगुणेषु संख्यायाः प्रा थम्येनोल्लेखः । 

आचार्यशङ्कुरमिश्रेण संख्याया लक्षणं विभिन्नेः प्रकारे: प्रतिपादितम्‌ । यथा-- 
१ गणितव्यवहारासाधारणकारणत्वं संख्यात्वस्‌ । एकमात्रवृत्तित्वे सति पृथकत्वान्या- 
नेकवृत्तिवृत्तिगणत्वव्याप्यजातिमत्त्वं वा । व्यासञ्ग्रवृत्तिवृत्तित्वे सत्यव्यासज्यवृत्तिवृत्ति- 
पृ थक्त्वान्यगुणत्वव्याप्यजातिमत्त्वं वा” इति | 

श्रीमदुदयनाचार्यंण संख्यालक्षणं प्रकारान्तरेण निदिष्टम्‌ । यथा-“पृथक्त्वा- 
समवेतसर्वान्योन्याभावसमानाधिकरणेकद्रव्यसमवेतसमवेतवती संख्या?! | अयमाशयः-- 
पृथकत्वासमवेतं सर्वान्योन्याभावसमानाधिकरणे समवेतम्‌ एकद्रव्ये च समवेतं यद्‌ 
तद्वती संख्या | तथा च यादृशां संख्यात्वं तद्वत्त्वस्य संख्यायां सत्त्वातु लक्षणसमन्वयः। 


महषिकणादेन वेरोषिकदशंनेऽनेकेषु* सूत्रेषु संख्यायाः साधम्यंमभिहितम्‌, 
येन संख्यायाः स्वरूपं विस्पष्टतां याति; किन्तु सूत्रेषु तेषु तेषु संख्याशब्दमप्रयुज्येकत्व- 
शब्दस्येव प्रयोगः प्राप्यते, येन कश्चिद्‌ विद्वद्भिः संख्याया एकत्वात्मना तावदेकविधत्व- 
भेदमृपगम्य द्वित्वत्रित्वादीनामेकत्वान्यसंख्यात्वं निराक्नतस्‌ । तन्नये द्वाभ्यामेक्रत्वाभ्यां 
द्वित्वस्य, त्रिभिश्चैकत्वेस्त्रत्वस्य प्रतीतिव्यवहारौ समर्थ्यते । 


वेशेषिकसूत्रोत्तरवत्तिष॒ वेशेषिकदशंनग्रन्थेषु प्राचीनतमो महनीयो ग्रन्थः प्रशस्त- 
पादाचार्यस्य “पदाथंधमंसंग्रह:” समुपलभ्यते । ग्रन्थेऽस्मिन्‌ संख्याया लक्षणं स्वातन्त्र्येण 


१. लक्षणावली, (संख्यालक्षणम्‌); २. कणादसूत्रम्‌-७।२।१-८। 


ज्येष्ठ०भा०मार्ग ०फा०पु० २०४१ वि० ] न्यायवैशेषिकदर्शनयोः संख्या विमर्श: २४७ 


सर्वप्रथमं निदिष्टम्‌ । यथा--“"एकादिव्यवहारहेतु: संख्या” इति । अर्थात्‌ “अयमेकः, 
इमौ दी, इमे त्रयः” इत्यादयो व्यवहारा यमर्थमुपजीव्य प्रवतंन्ते, सोऽर्थः संख्येति । 
परमिदं लक्षणं यथाश्रुतं न संगच्छते, व्यवहारं प्रति व्यवहत्तंव्यज्ञानस्य कारणतया, 
एकादिव्यवहारहेतावेकत्वादिज्ञाने कायंमात्रं प्रति कालस्य कारणतया च तादृशव्यव- 
हारहेतौ काले चातिव्याप्तिः । अत एकादिव्यवहारस्य विषयविधया कारणतावच्छेदकी- 
भूतो गुणः संस्येत्येवं गुणपदं सन्निवेश्योक्तलक्षणं परिष्कायंम्‌ । 

तथा च--'एक:' 'द्वो' इत्यादिशब्दप्रयोगात्मक्रव्यवहारं प्रति विषयविधया 
हेतुतावच्छेदकीभूतगुणत्वलक्षणस्य तात्पर्येण दोषाभावत्‌ । 

“एकादिव्यवहारहेतुः संख्या” इतीदं लक्षणं व्याचक्षाणेन श्रीधराचार्यणेत्थ- 
मुक्तम्‌“ व्यवहृतिव्यंवहारो ज्ञेयज्ञानं व्यरवह्वियतेऽनेनेति व्युत्पत्या व्यवहारशब्दः, 
तथा चेकादिव्यबहारः 'एकम्‌? 'द्वे' त्रीणीत्यादिप्रत्ययो विशेषणक्ृतः प्रत्ययत्वाद्‌ दण्डीति 
प्रत्ययवत्‌ । एवं शब्दमपि पक्षीकृत्य विशिष्टशब्दत्वादिति हेतुरवगन्तव्यः”। एतद्‌ 
व्याख्यानुसारेण तावदेकादिव्यवहारो यद्येका दिप्रत्ययः, तदा तत्पक्षकमनुमानस्‌ एकत्वादिः 
सद्भावे प्रमाणम्‌ | विनिगमनाविरहेणोभयोरनयोः पक्षयोरभ्युपगतिर्युक्ता । 


आचार्यकेशवमिश्रेण संख्याया लक्षणमित्थं प्रतिपादितम्‌ “संख्या एकत्वादि- 
व्यवहारहेतुः सामान्यगुणः*'' इति । एतस्मिंल्लक्षणेऽन्यलक्षणापेक्षाया सामान्यपदस्या- 
धिक्यमस्ति । एतेन संख्यायाः साधम्यं सूचितं भवति । गुणपदं चेकत्वादिव्यवहारस्य 
हेतुभूतं कालम्‌ एकत्वादिज्ञानञ्च व्यावतंयति । 


श्रीमता गङ्गाधरसूरिणा निजे कणादसिद्धान्तचन्द्रकाग्रन्थे संख्यालक्षणे कारण- 
पदस्य स्थाने निमित्तपदस्य प्रयोगः कृतः । तेन संख्याया एकत्वादिव्यवहारं प्रति निमित्त 
कारणत्वं सूचितं भवति। किरणावलीकारेण व्यर्वाह्मयतेऽनेनेति व्युत्पत्त्या व्यवहार- 
शब्दस्य शब्दपरत्वमेव स्वीकृतम्‌ । व्योमशिवाचार्यस्यापि तत्रेव स्वारस्यम्‌ । 


शिवादित्येन संख्याया लक्षणद्वयं प्रतिपादितम्‌-१- “संख्यात्वसामान्यवती 
संख्या”; २. “गणनासाधारणकारणं संख्या*” इति । अनयोः प्रथमं लक्षणं संख्यात्व- 
जातिमवलम्बते । तत्सिद्धौ नान्यत्‌ किमपि लक्षणे विमशंयोग्यस्‌ । द्वितीयलक्षणे किञ्चिद्‌ 
विमशंनीयमस्ति | तथाहि तत्रासाधारणपदस्यानिवेशे कायंमात्रस्य कारणतया गणना- 


१. प्रशस्तपादभाष्यम्‌ (संख्या निरूपणम्‌); २. न्यायकन्दलौ (संख्याप्रकरणम्‌) । 
३. तर्कभाषा--(गुणनिरूपणम्‌); ४. सप्तपदार्थी--(सख्यालक्षणम) । 

त्मकस्यापि कार्यस्य कारण ईश्वरज्ञानादावतिव्याप्तिः । असाधारणपदप्रयोये च गण- 
नात्वावच्छिन्नकायंतानिरूपितकारणताया लाभेन न तदुदोषावसर:, कार्यत्वरूप- 
सामान्यधर्मत्वस्येव, ईइवरज्ञानादीनां जन्यतावच्छेदकत्वाभ्युपगमातु । उक्तलक्षणे$साधा- 
रणपदस्य व्यावृत्ति विमृशता यतीन्द्रमाधवेनेदमुक्तम्‌--“यत्सामान्ये सत्येव यत्सामान्यं 
जायते, असति च न जायते, तत्‌ तस्यासाधारणक्रारणम्‌ । यथा तन्तवः पटस्यासाधा- 
रणकारणम्‌ । गणनां प्रत्यसाधारणकारणं संख्या) इति । 

तकंसंग्रहव्याख्याकारेण ( वाक्यवृत्तिकारेण ) `अन्नम्भट्टीयसंख्यालक्षणमित्थं 
प्रतिपादितम्‌ -“एकत्वादिव्यवहारजनकतावच्छेदकमुर्यविशेष्यतावत्त्वमर्थः”, “एक- 
त्वादिव्यवहारः'' अनत्रेकत्वमित्याकारको व्यवहारस्तञ्जनकताऽऽघेयतासम्बन्धेन, इदं 
प्रकारकेकत्वविशेष्यरकज्ञाननिष्ठा तदवच्छेदकमुख्यविशेष्यताश्रयत्वमेकत्वेऽस्तीति लक्षण- 
समन्वयः । 
संख्याया भेदाः 

प्रायः सर्वेषु दाशंनिकसम्प्रदायेष्वेकत्वादिरूपायाः संख्याया अनेके प्रकारा- 
अभ्युपगताः सन्ति; किन्तु वेशेषिकदर्शने संख्याया गुणत्वस्य स्वीकारेण गुणादेः संख्या- 
श्रयत्वस्यासम्भवतया गुणादौ व्यर्वाह्मियमाणस्येकत्वादेः संख्या भिन्नत्वमेवाभ्युपेयम्‌ । 
अतः सवेषामेकत्वादीनां गुणात्मकसंख्यारूपत्वं विभ्रतिपद्यमानतां भजते | 

एकत्वादेर्गुणात्मकसंख्यामात्ररूपत्वे गुणात्मकत्वेऽपि तस्य गृणादिवृत्तित्व- 
समर्थनेऽपि संख्याप्रभेदविषये विद्वत्सु मतसामज्ञस्यं नास्ति । 

प्रशस्तपादाचायंण संख्याया मुख्यतया प्रकारद्वयं निदिष्टम्‌-१. एकद्रव्यवृत्ति- 
संख्या, २. अनेकद्रव्यवृत्तिसंख्या* । तत्रैकद्रव्यवृत्तिः केवलमेकत्वसंख्या, सा चाऽऽश्रय- 
भेदेन भिन्ना, एकत्वत्वजात्याऽनुगमयितुमर्हा च । अनेकवृत्तिसंख्या द्वित्वमारभ्य पराधं- 
पयंन्ता । 

बेशेषिकसूत्रोपस्कारे शङ्करमिश्रेण कन्दलीग्रन्थे श्रीधरेण च बहुत्वसंख्या 
त्रित्वादितो भिन्ना स्वीकृता । तयोरयमाशयो यद्‌ यदासन्निहितेष्वनेकद्रव्येषु त्रित्वादिकं 
त्रित्वत्वादिरूपेण न गृह्यते, तदा बहुत्वस्य बहुत्वत्वेन ग्रहणं भवति । इदं ग्रहणं बहुत्व- 
त्वेन यदि त्रित्वादिविषयकमेव, तदा बहुत्वसंख्याया न स्वतन्त्रसंख्यात्वस्‌ । यदि च 
बहुत्वत्वेन त्रित्वादिभिन्नस्य ग्रहणम्‌, तदा बहुत्वं स्वतन्त्रा संख्या । श्रीमदुदयनाचार्यो 


१. मितभाषिणो -(संख्या्रक रणम्‌!; २. “'एकत्वादिव्यवहारहेतुः संख्या”? (तकंसंग्रहः) । 
३. वाक्यवृत्तिः (संख्यालक्षणम्‌); ४, प्रशस्तपादभाष्यम्‌- (संख्यानिरूपणम्‌) । 


| 


ज्येष्ठ०भा०मागं०फा०पु० २०४१ वि० ] न्यायवंशेषिकदर्शनयोः संख्याविमशंः २४९ 


बहुत्वत्वेन त्रित्वादेरेव ग्रहणम ङ्गीकुरुते । तन्मते बहुत्वस्य त्रित्वादिभिन्तस्वतन्त्रसंख्या- 
रूपत्वपक्षः समीचीनो न प्रतिभाति, बहुत्वत्वेन त्रित्वादेरेव प्रतीत्युपगमपक्षे लाघवात्‌ । 


शिवादित्येन संख्यायास्त्रयो भेदा निर्धारिताः-एकत्वम्‌?, द्वित्वम्‌, बहुत्वश्चेति । 
तेष्वाद्ययोरेकेकजातिमत्त्वम्‌, तृतीयश्च त्रित्वमारभ्य पराघंपर्यन्तं विभिन्नजातीयम्‌ । 
संस्कृतव्याकरणेऽपि* बहुवचनविभक्त्या त्रित्वादिपरांपर्यन्तेव संख्या यथायोग्यं बोध्यते । 
आचार्येविशवनाथपश्चाननभट्टाचार्यस्यायमभिप्रायो यतु त्रित्वादावेव यदा कस्यचिद्‌ दोष- 
वशात्‌ त्रित्वत्वादिग्रहणं न भवति, तदा तत्र बहुत्वत्वजातिगृंह्यते । बहुराब्दोत्तरं प्रयुज्य- 
मानाभ्यां तरतमप्रत्ययाभ्यां बहुत्वस्यापकर्ष उत्कषंश्च बोध्येते। एष बोधो बहुत्वस्य 
त्रित्वादिरूपत्व एव संगच्छते । स्वतन्त्रसंख्यात्वे तु बहुत्वस्य एकविधतया तत्रोक्त- 
प्रत्ययाभ्यां न्यूनाधिक्ययोर्वोधनस्याशक्यत्वात्‌ । 


न्यायशास्त्रस्य नव्यग्रन्थेषु व्यासज्यवृत्त्यव्यासज्यवृत्तिभेदेव संख्याया द्वैविध्य 
मुक्तम्‌ | तत्र व्यासज्यवृत्तित्वम्‌-एकत्वतत्समनियतधर्मानवच्छिन्नानुयोगिताकपर्याप्ति- 
प्रतियोगित्वम्‌ । तच्च द्वित्वादौ वतंत एव | अव्यासञ्यवृत्तित्वं तु-- एकत्वावच्छिन्नानु- 
योगिताकपर्याप्तिप्रतियोगित्वम्‌ । तच्चेकत्वसंख्यायां विद्यते । प्रायः सर्वै्नेव्यनेयायिकैरे- 
कत्वादिपराधंपर्यन्ता एव संख्याः स्वीकृताः । तकंतङग्रहस्यानेकेष्टीकाकारेः संख्याया 
अष्टादशप्रकाराः प्रतिपादिताः । तदनुसारेण--एकत्वदशत्वादय एव स्वतन्त्रसंख्या | 
अवान्तरसंख्यानां तन्मते स्वातन्त्र्यं नास्ति । 
ब्रह्माण्डपुराणे संख्याया अष्टादशभेदा इत्थमुक्ताः- 
एकं दशं शतञ्चेव सहस्रमयुतं तथा 
लक्षञ्च नियुतज्वेव कोटिमबुंदमेव च। 
वृन्दं खर्व्वो निखवंश्च शङखः पद्मश्च सागरः 
अन्त्यं मध्यं पराघंश्च दशवृद्ध्या यथाक्रमम्‌ ^ ॥ 
परन्त्वेकत्वदशत्वादीनां स्वतन्त्रसंख्यात्वोपगमे युक्तेरभावान्मतमिदं मनीषिजनमनो- 
रञ्जनाय न प्रभवति | 
एकत्वसंख्या- 
एकत्वसंख्या द्विविधा-नित्याऽनित्या चेति । नित्यद्रव्येषु विद्यमाना तावदे- 
कत्वसंख्या नित्या । अनित्यद्रव्येषु विद्यमाना त्वेकत्वसंख्याऽनित्या । उभयविधाऽप्ये- 
कत्वसंख्या खल्वेकद्रव्यमात्रनिष्ठतया 'एकद्रव्या संख्या' इति शब्देनाप्युच्यते । इयं हि 


१, सप्तपदार्थी— (संख्या विभागप्रकरणम, ); २. पदार्थचन्द्रिका ३. ब्रह्माण्डपुराणम्‌ 1 
३२ 

सर्वासां संख्यानामुत्पादिका, यथा- द्वाभ्यां कपालाभ्यामुत्पद्यमाने घट एकत्वस्योत्पत्ति: 
कपालगताभ्यामेकत्वाभ्यां जायते । 


कैम्चिद्‌ एकत्वस्य रूपादिभिन्नत्व॑ नोपगम्यते । तन्मते तद्‌ द्रव्यगतरूपादिरेवे- . 
कत्वत्वेन गृह्यते, परमिदं मतं वेशेषिकदर्शनस्य मुलभूतसुत्रविरोधादेव वेशेषिकमतत्वेन 
स्वीकत्तुमशक्यस्‌ । तथाहि तत्‌ सूत्रम्‌--“रूपरसगन्धस्पर्शव्यतिरेकादर्थान्तरमेक- 
त्वम्‌” । अयमारय:--एकत्वप्रतीते रूपादिप्रतीतितो विलक्षणत्वेनानुभवात्‌, एकत्वं 
रूपादितो भिन्नस्‌ । किञ्च, रूपादिशून्ये कालादावप्येकत्वस्य प्रयीयमानतया तस्य 
रूपादिव्यतिरिक्तत्वमावस्यकम्‌ । 


एकत्वं द्रव्य इव गुणकर्मादावपि भासते। परं गुणकर्मादीनां निर्गुणत्वस्य* 
स्वीकारेण तत्रैकत्वसंख्या गुणात्मिका न स्वीकत्तु' शक्यते । यतो हि- नित्यैकत्वसंख्याया 
नित्यद्रव्यमात्रवृत्तितया रूपादो तदभ्युपगमोऽसम्भवः। जन्यरूपादावप्यनित्यैकत्वसंख्या 
नाभ्युपगन्तुं शक्या | अवयवगतसंख्या रूपादेरसमवायिकारणादेवावयविनि संख्यारूपादे- 
रुत्पद्यमानतया रूपादेरनवयवितया तत्र तदुत्पत्तेरसम्भवात्‌ । अतो रूपादावेकत्वप्रतीते- 
'भ्रेमत्वमेवोचितस्‌ । द्रव्ये गुणादौ चेकत्वप्रतीतीनां समानाकारतया गुणादौ तत्प्रतीते- 
भ्रंमत्वाभ्युपगमे द्रव्येऽपि तत्प्रतीतेभ्रंमत्वस्वोकारसम्भवेन, एकत्वस्य लोप एव स्यादिति 
तु न शङ्कनीयम्‌, एकत्वस्य काप्यसत्त्वे तत्प्रतीतेश्र॑मत्वस्यायोक्तिकत्वात्‌ । एकत्र भ्रमस्य, 
अन्यत्र प्रमायाः सत्त्व एव सम्भवात्‌। अत एवोक्तं महषिकणादेन-' एकत्वा भावात्‌ 
भक्तिस्तु न विद्यते” इति | अयमाशयः-यदि द्रव्येऽपि भावात्मकमेकत्वं न भविष्यति, 
तदाऽद्रव्येषु तस्य भाक्तः प्रत्ययो न सेद्धुमर्हति, भाक्तप्रत्ययस्य मुख्यप्रत्ययपूर्वकत्व- 
नियमात्‌ । अत एकत्वसंख्याया भावत्व-गुणत्व-द्रव्याश्रितत्वानामभ्युपगम एव न्याय्यः | 
प्रशस्तपादाचार्यदिशा जलादिपरमाणुषु रूपादीनां नित्यत्वमिव, एषु नित्येषु द्रव्यान्तरेषु 
च विद्यमानस्य एकत्वस्यापि नित्यत्वं भवति । फलतया पृथिव्यादिचतुद्रव्यपरमाणुषु, 
आकाशादिषु चतुर्षु विभुद्रव्येषु मनसि च नित्याया एकत्वसंख्याया अस्तित्वं प्रामा- 
णिकम्‌। अनित्येषु द्रव्येष॒ च विद्यमाना तावदेकत्वसंख्याऽनित्येव । सा हि स्वाश्रयद्रव्य- 
स्याऽवयवगतैकत्वतो जायते, स्वाश्रयनाशान्नस्यति च । 


१, वेशेषिकसूत्रम्‌-७।२।१ । 
२. वँशेषिकसूत्रम्‌-७।२।४, ( निःसंख्यात्वात्‌ कमंगुणानां सर्वेकत्वं न विद्यते ) । 
३. वैशेषिकसूत्रम्‌ ७।२।६। 

अपेक्षा बुद्धिः-- 

अनेकेष्वेकत्वप्रकारिका या बुद्धिः, साऽपेक्षावृद्धिः । एतदेवोक्तं विश्वनाथपञ्चानन- 
भट्टाचार्येण--“अनेकेकत्ववुद्धिर्या सापेक्षाबुद्धिरिष्यते)”' इति । 

एषा बुद्विद्र॑व्यगताभ्यामेकत्वाभ्यां द्रव्ययोद्वित्वोत्पादनार्थंमपेक्षणीयतयाऽेक्षा- 
बुद्धिरित्युच्यते । एषा बुद्धिद्वित्वादीनां निमित्तकारणं भवति। असमवायिकारणं च तेषां 
तत्समानाधिकरणमेकत्वमेव । 

सवंदशनसङग्रहेऽपेक्षाबुद्धिः प्रकारान्तरेण निरूपिता । यथा--'अपेक्षावुद्धिर्नाम 
विनाशक्रविनाशप्रतियोगिनी बुद्धिरिति बोद्धव्यम्‌” | 

अयम्भावः -- विनाशको यो विनाशस्तस्य प्रतियोगिभूता या बुद्धिः, साप्पेक्षा- 
बुद्धि: । अपेक्षाबुद्धिनाशस्य द्वित्वादिनाशकतयाऽपेक्षावुद्धेविनाशकप्रतियोगित्वमुपपद्चते । 


अपेक्षावुद्धिमुंख्यतया द्विविधा—नित्याऽनित्या चेति। ईश्वरीयाऽपेक्षाबुद्धिनित्या । 
सा हि परमाणुषु हित्वोत्पादिका । तदुत्पाद्यस्थ द्वित्वस्य नाशश्च तत्कारणीभूतस्य 
क्षणात्मककालस्य नाशाञ्जायते। तज्जनकापेक्षाबुद्धेस्तदाश्रयपरमाणूनां च नित्यतया 
प्रकारान्तरेण तन्नाशासम्भवातु । अस्मादृशानां साधारणमानवानां योगिनां चापेक्षा- 
वृद्धिरनित्या । सा ह्येकत्वज्ञानरूपनिमित्तस्‌, अनेकद्रव्यसन्निधानं चापेक्ष्य समुत्पद्यते, 
तन्नाशश्च द्वित्वप्रत्यक्षातु सञ्जायते । 

द्विविधाप्यपेक्षाबुद्धिः स्वविषयभूतयोद्रव्ययोद्वित्वजन्मनि निमित्तभावं बिर्भात। 
द्वित्वस्य लोकिकप्रत्यक्षानुरोवेन प्राचीननेयायिकेस्तस्याः क्षणत्रयावस्थायित्वं चतुर्थक्षणो- 
त्पत्तिऊध्वंसप्रतियो गित्वपर्यंवसायि मन्यते । यत्र धारावाहिन्या अपेक्षाबुद्धेदित्वसंख्याया: 
सन्तानो जायते, तत्रापेक्षावुद्धस्त्रक्षणावस्थायित्वोपगमो निरथंक: | प्रथमद्वित्वोत्पादि- 
कायाः प्रथमापेक्षावुद्धेस्तृतीयक्षणे नाशेऽपि तत्क्षणे, उत्पन्नाया द्वितीयापेक्षावुद्धेर्वलेन 
प्रथमोत्पन्नद्वित्वप्रत्यक्षस्य सम्भवात्‌ । एवमेवाग्रिमाणामपेक्षावुद्धीनां द्वित्वानां च विषये 
बोद्धव्यमिति । 
अनेकत्वसंख्या-- 

अनेकत्वसंख्या नाम-एकत्वमिन्ना संख्या । सा च द्वित्वादिकमारभ्य पराधे- 
पर्यन्ता । श्रीमदुदयनाचायेण किरणावलीग्रन्थे द्वित्वस्य विश्लेषणं विस्तरेण कुतस्‌ | 
दवित्वस्येव त्रित्वादेविषयेऽनुगतिः कार्या । “द्वित्वादिका” इति शब्दस्य द्वित्वमादिरस्या 


१. कारिकावली, १०९ तमः श्लोक: । 
२. सवंद्ंनसङ्ग्रहःआऔलूक्यदर्शने निवृत्तिक्र मनिरूपणम्‌ । 

इति विग्रहं वर्णयता किरणावलीकृता पराधेसंख्यानिरूपणसन्दर्भ पराधंमन्तो यस्या 
इत्येवं पराधंशब्दस्य व्युत्पत्तिः कृता । तथा चानित्यसंख्यासु सर्वतो लघीयसी संख्या 
द्वित्वम्‌, सवंतो महती च संख्या पराध॑मिति बोध्यम्‌ । 


हित्वादिसंख्याना पुत्पत्ति:-- 

द्वित्वादीनां सर्वासां जन्यसंख्यानामुत्पत्तिरपेक्षाबुद्धितो जायत इत्युक्तस्‌ । अत्रायं 
प्ररतो यद्‌ एकविधयेवाऽपेक्षाबुद्धया द्वित्वत्रित्वादीनां नानाविधसंख्यानामुत्पत्तिः कथम- 
वकल्पते । इयमपि जिज्ञासा सहजेका जायते यत्‌ त्रित्वस्योत्पत्तिरेकत्वत्रयमवगाहिन्था 
"'अयमेकः, अयमेकः, अयमेकः” इत्यपेक्षावुद्धेर्जायते । अथवा द्वयोरेकत्वद्ठयविषयिण्या 
अपेक्षाबुद्धि त्वोत्पत्ते रनन्तरं द्वयोद्वित्वस्‌, तृतीये चेकत्वमवगाहमानायाः “इमौ दो, 
अयमेकः” इति बुद्धेरेव जायते । त्रित्वोत्पत्तिसम्बद्धयोः पक्षयोरनयोः केश्चितु कोविदैः 
प्रथमः पक्षः स्वीक्रियते | अन्येश्व विपश्चिड्ड्रिद्वितीयं पक्षमुपगम्य पुवंपुवंसंख्याया अप्युत्त- 
रोत्तरसंख्याकारणत्वं मन्यते; किन्तु द्वितीयपक्षेभेक्षावुद्धेराकारस्य भिन्नतया तस्यास्तस्या 
अनुगतं लक्षणं दुवंचम्‌ । 

प्रथमपक्षस्य सामीचीन्योपगमेप्पेक्षाबुद्धितो द्वित्वोतपततः प्रक्रियाशास्त्रेषु सप्तक्षण- 
साध्यतया वाणिता । तथाहि-प्रथमक्षण उत्पत्स्यमानस्य ढ्वित्वस्याऽऽश्रयीभविष्यद्‌भ्यां 
समानजातीयाभ्यामसमानजातीयाभ्यां वा द्रव्याभ्यां चक्षुःसंयोगात्मकश्चक्षुसन्निकर्षो 
जायते । तत्क्षण एव च तद्गताभ्यामेकत्वाभ्याम्‌ एकत्वत्वेन च सह चक्षुःसंयुक्तसमवाय- 
चक्षुःसंयुक्तसमवेतसमवायरूपो चक्षुःसन्निकर्षो सम्पद्येते । द्वितीयक्षणे द्वयोद्रेव्ययोस्तद्‌- 
गतयोरेकत्वयोरेकत्वत्वस्य च प्रत्यक्षं जायते । तृतीयक्षणे 'अयमेकः, अयमेकः? इत्या- 
कारिका समूहालम्बनरूपाऽपेक्षाबुद्धिर्जायते । चतुर्थक्षणे द्वित्वस्योत्पत्तिः, द्वितीयक्षणे 
जातस्य ज्ञानस्य नाशश्च भवति । पञ्चमक्षणे दवित्वद्वित्वत्वयोनिविकल्पकं प्रत्यक्षं जायते, 
षष्ठक्षणे द्वित्वस्य सविकल्पकभ्रत्यक्षम्‌, तृतीयक्षणे जाताया अपेक्षावुद्धेर्नाशश्च भवति । 
सप्तमक्षणे सत्निकुष्टद्रव्ययोद्वित्वस्य प्रत्यक्षं द्वित्वनाशश्च जायते। तदेवं सप्तसु क्षणेषु 
्रव्योद्वित्वज्ञानस्योत्पत्तिः सम्मता । चनतुर्थक्षण उत्पद्यमानं द्वित्वं प्रति तदव्यवहित- 
ुर्वक्षण उत्पच्नापेक्षाबुद्धितिमित्तकारणमु । द्रव्यद्वयञ्च समवायिकारणम्‌ । द्रव्यद्वयगतमे- 
कत्वद्वयञ्चासमवायिकारणं भवति | 


दित्वज्ञाननाश:-- 
षष्ठक्षणे$पेक्षाबुद्धिनाहे सति सप्तमक्षणे द्वित्वस्य विनाशो भवतीत्युक्तस्‌ । द्वित्व- 
ज्ञानस्य नारः कदा कथं जायत इति प्रतिपादनमावर्‍्यकस्‌ । तदर्थंमुक्तायां सप्तक्षण- 


की 

परम्परायामपरमपि क्षणद्वयम्‌ अष्टमं नवमं च सन्निवेञ्यस्‌ । तथा चाष्टमे क्षणे सप्तम- 
क्षणोत्पन्नाद्‌ “इमे ढे द्रव्ये” इत्याकारकज्ञानात्‌ तत्समानाकारः संस्कारः, षष्ठक्षण 
उत्पन्नस्य द्वित्वज्ञानस्य च नाशो जायते । नवमक्षणेऽष्टमक्षणोत्पन्नात्‌ संस्कारात्‌ "इमे 
वे द्रव्ये” इत्याकारकज्ञानस्य नाशो जायते | इत्थं द्रव्ययो द्वित्वप्रत्यक्षानुगुणायाः प्रक्रि 
यायाः प्रारम्भक्षणादारभ्य नवमक्षणे द्वित्वविदिष्टद्रव्यज्ञाननाशात्‌ पू्तिभंवति। तदेवं 
चतुर्थक्षणे द्वित्वोत्पत्तिमारभ्य सप्तमे क्षणे द्वित्वस्य नाशं द्वित्वविरिष्टदरव्यप्रत्यक्षं च 
यावद्द्वित्वसम्बद्धानि चत्वारि मुख्यकार्याणि सम्पद्यन्ते । उत्तप्रक्रियायामुत्पत्तिमन्तः 
पदार्था यथाक्रमेण परान्‌ पदार्थान्‌ जनयन्ति, तथेव परपदार्थानां विनाशमप्युःद्भावयन्ति। 
यथा-अपेक्षाबुद्धित एकत्वत्वसामान्यज्ञानस्य नाशः, द्वित्वत्वसामान्यज्ञानतोऽेक्षाबुद्धे- 
नाशः । द्वित्वसविकल्पकप्रत्यक्षतो द्वित्वसामान्यज्ञानस्य नाशः, अपेक्षाबुद्धेर्नाशाद्‌ 
द्वित्वस्य नाशः । द्रव्ययोद्वितवप्रत्यक्षाद्‌ द्वित्वसविकल्पकप्रत्यक्षस्य नाश: । द्वित्वप्रत्यक्षो- 
त्पन्नसंस्काराद्‌ द्रव्ययोद्वितवप्रत्यक्षस्य नाशः स्थितिविशेषे द्वित्वनाशोऽपेक्षाबुद्धिनाशतोऽ- 
नुत्पद्य द्वित्वाश्रयभ्रूतस्य द्रव्यस्य नाशात्‌, व दांचिच्चापेक्षाबुद्धे दित्वाश्रयभुतद्रव्यस्य च 
नाशाभ्यां जायते । आश्रयनाशादपि द्वित्वताशो भवति--यदा हित्वाश्रयद्रव्यस्य नाश- 
प्रयोजककर्मणस्तदचयव उत्पत्तिकाल एव एकत्वसामान्यज्ञानं जायते, तदाऽऽश्रयनाशाद्‌ 
द्वित्वनाशो भवतीत्यलमतिविस्तरेण । 


® 


त्वादिभावप्रत्ययार्थविचारः 


डाँ० नरेन्द्रनाथपाण्डेयः 
प्राध्यापकः, वेदान्तवि भागे 
सम्पुर्णानन्दसंस्क्कतविश्वविद्यालयस्य 
वाराणसी 

“तस्य भावस्त्वतलो' (पा० सू० ५।१।११९) इति पाणिनिसूत्रेण भावार्थं त्वतल्‌- 
प्रत्ययो विहितो । एतस्य च भावशब्दस्य' संशयजनकत्वातु तन्निणंयार्थं वात्तिकं 
प्रवृत्तस--'सिद्धं तु यस्य गुणस्य भावाद्‌ द्रव्ये शब्दनिवेशस्तदभिधाने त्वतलो' इति। 
यद्यत्र वेशेषिकादितन्त्रप्रसिद्धस्य द्रव्यस्य द्रव्यशब्देन ग्रहणं स्यात्‌, तदा रूपत्वमित्यत्र 
त्वप्रत्ययानुत्पत्तिस्तस्य गुणवाचकत्वात्‌ । अतो भावशब्देन लिङ्गसंर्यादिविशेष्यभूतः 
स॒त्त्वभावापन्नोऽर्थं उच्यते* । तदुक्तं हरिणा वाक्यपदीये ( भूयोद्रव्यसमु० का० ३ )-- 

वस्तूपलक्षणं यत्र सर्वनाम प्रयुज्यते । 
द्रव्यमित्युच्यते सोऽर्थो भेद्यत्वेन विवक्षितः । इति | 

अत्र “भेद्यत्वेन विवक्षितः? इति द्रव्यलक्षणम्‌ | अस्यार्थः-सामान्यादिभि्व्यावतंक- 
धर्मेविशेष्यत्वेन वक्तुमभिप्रेतं द्रव्यम्‌ । विवक्षितग्रहणेन चेदं लक्षणं न वस्तुभूतस्य बहि- 
स्थस्य द्रव्यस्य; किन्तु शन्दाथस्येति गम्यते । शब्दार्थश्वात्र बोद्धोऽसद्रूपो विकल्पगोचरः । 
अतो बोद्धस्यासट्ूपस्य विकल्पगोचरस्य द्रव्यस्य लक्षणमिदमिति गम्यते। तथा च 
जात्यादेरपि विशेष्यत्वेन विवक्षायां भवति द्रव्यत्वम्‌ | बौद्धपदार्थाङ्गीकाराच्च गुणस्य 
भावाद्‌_विद्यमानत्वादित्यत्र बुद्धावित्यादिरिति व्याख्यातं नागेशभट्टे : । 

गुणरान्देन चात्र यावानु कश्चित्‌ पराश्रयो भेदको जात्यादिरथे:, स सवं इह्‌ 
गृह्यत इति केय्यटः, न तु नेयायिकादिसम्मतगुणस्य ग्रहणम्‌, अन्यथा घटत्वमित्यत्र 
त्वप्रत्ययानुत्पत्तिः । तत्र घटत्वजातिसद्भावाद्‌ घटदाब्दो वात्रकतया प्रवतंते । 


१. भावरब्दोऽयमस्त्यमिप्रायवाची । यथा--'अयम्भावः' इति द्रव्यमात्रेपि “विचित्रा भाव- 
शक्तयः? । अस्ति श्वुङ्गारादिस्थायिसञ्चारिषु स्थायीभावः सञ्चारीभावः। धात्वर्थवचनः 
प्रवृत्तिनिमित्तवाची च । ( उद्योतः ५१।११९ ) । 

२. प्रदीपः ( पा० सू० ५।१।११९ ) । 

गुणलक्षणं चोक्तं हरिणा-- 

संसगिभेदकं यद्यत्‌ सव्यापारं प्रतीयते। 
गुणत्वं परतन्त्रत्वात्‌ तस्य शास्त्रे उदाहृतम्‌) 

संसगिभेदकं सव्यापारं च यद्‌ वस्तु, तस्य गणत्वं परतन्त्रत्वाच्छास्त्र उदाहृतम्‌ 
इति । 

संसर्गोऽस्यास्तीति संसगि, स्वाधारेण संसृष्टम्‌, रूपसम्मेदेन स्वरूपाभेदेन 
वतंमानम्‌, न तु सम्बन्धसामान्येन । आधारसंसगित्वादेव गुणः स्वाधारमाश्रयान्तराद्‌ 
व्यावर्तयति । भेदकम्‌ = स्वाधारस्य द्रव्यान्तराद्‌ व्यवच्छेदकम्‌; सव्यापा रम्‌ = व्यावतंक- 
त्वरूपवतंमानकालिकव्यापारवत्‌ । एवं केय्यटोक्तलक्षणमेव समथितं भवति । 

तथा चायं निष्क्रषंः- यथा शुक्लादिगुणः “शुक्लोऽयं न नीलः' इत्यादौ स्वाधार- 
माश्चयान्तराद्‌ व्यावतंयति, तथेव “गौरयं नाश्वो न गर्दभः’ इत्याधारान्तरावच्छेदकत्वाद्‌ 
गोत्वमपि गुणो भवति । अनेन च लक्षणेनेदं सिद्धं भवति-जातिगुणद्रव्यलक्षणार्था- 
भिधायिभ्यो गवादिशब्देभ्यो भावप्रत्यया भवन्ति। शब्दस्वरूपगृणसामान्यादिषु वाच्ये- 
ष्विति । स्पष्टं चेदं यद्वा सवें भावाः स्वेन भावेन भवन्ति, स तेषां भावस्तदभिधाने 
इति वात्तिकव्याख्यानावसरे* । एतस्य च वात्तिकस्यायमर्थः- सर्वे शब्दाः स्वेन वाच्येन 
करणेन यस्मात्‌ प्रवृत्तिनिमित्ताद्‌ भवन्ति । वाच्यार्थंबोधनाय प्रयोगं प्राप्नुवन्ति स प्रवृत्तिः 
निमित्तरूपोऽ्थस्तेषां शब्दानां भावः । अतस्तदभिधानेऽर्थाच्छन्दपरेभ्यः प्रत्ययः | अर्थे- 
प्रत्यायनाय शब्दप्रयोगाद भवति शब्दस्य करणत्वस्‌ । एतद्‌ भाष्यवात्तिकद्वयव्याख्यानेन 
चेदं सिद्धं भवति यन्जाति-गुण-द्रव्य-लक्षणार्थाभिधायिभ्यो गवादिशन्देभ्यः शब्दपरेभ्यश्च 
तेभ्यः शब्दस्वरूपगुणसामान्यादिषु वाच्येषु भवति भावप्रत्ययः । यदृच्छाशब्देभ्यो 
विहितभावप्रत्ययार्थविचारावसरे भवति द्वितीयपक्षस्याऽऽवशयकता । अतस्तस्मूळं 
भाष्यवचनमुक्तम्‌ । 


इदानीं "चतुष्टयी शब्दानां प्रवृत्तिः-जातिशब्दाः, गुणराब्दाः, क्रियाशब्दा, 
यदृच्छाशब्दा इति भाष्यानुसारेण चतुविधशब्देभ्यो विहितभावप्रत्ययानामर्थाः (यस्य 
गुणस्य भावात्‌? इति लक्षणमनुसृत्य विविच्यन्ते | 


१. वाक्यपदीयगुणसमुद्देशे, का० १ । 
२. म० भा० ५४1११९ | 
३, ऋलक्‌ ( पा० सू० २ ) इत्यत्र भाष्यम्‌ । 

जातिशब्दा जातिप्रवृत्तिनिमित्तका: शब्दा गोघटादय:' । गुणमात्रवृत्तयश्च 
शुक्लादय: । एभ्यो गवादिसमवायिनि सामान्ये भावप्रत्ययः । रूपादिशब्देभ्य॑श्व गुण- 
वाचिभ्यः सामान्ये भावप्रत्ययः । अत्र सामान्यं गवादीन्‌ द्रव्यान्तरेभ्यो व्यावतंयद्‌ भवति 
गुणो भेद्यत्वेन विवक्षितश्च गवादिद्वंग्यमिति गुणद्रव्यलक्षणयोश्च संगतिः | 'जात्याख्या- 
यामेकस्मिनु बहुवचनमन्यतरस्याम्‌' ( पा० सू० १।२।५८ ) इति सूत्रप्रामाण्याद्‌ गवादि- 
शब्दा यदा जातिमात्रवचनास्तदा तेभ्यः शब्दस्वरूपे प्रत्ययः । तदुक्तं हेलाराजेन* -- 
‘गोशब्दस्य जात्यवच्छिन्नद्रव्यवाचित्वे जातौ गोत्वमिति जातिमात्रवचनत्वे तु शब्दस्व- 
रूपेऽव्यभिचारिणि प्रवृत्तिनिमित्ते'। अत्र अम्बाकर्त्री-'तस्य जातिमात्रवचनत्वपक्षे तु 
वाच्यवाचकभावसम्बन्धमूलकेनाध्यस्यमानतादात्म्यसम्बन्धेन संत्र जातिरूपशब्दार्थ- 
विशेषणीभूते। अत एवाव्यरभिचारिणि प्रवृत्तिनिमित्ते शब्दरूपे गोत्वमिति भावप्रत्ययः । 
तथा च गोशब्दस्य जातिमात्रपरत्वे गोत्वमित्यस्य गोशब्दोऽ्थः । 
ननु गोशब्दस्य जातिमात्रपरत्वे तस्य विशेष्यत्वेऽपि कथं शाब्दस्य विशेषणत्वमिति 
चेत्‌, प्रवृत्तिनिमित्ताश्रये जातौ शब्दस्य स्वरूपनादात्म्याध्यासेन जातिरूपमर्थं प्रत्यायतः 
शब्दस्य स्वरूपं गुणप्रवृत्तिनिमित्तम्‌। जातिरूपार्थं शन्दस्वरूपाध्यासेनेव जातिह्पार्थस्य 
प्रतीतिः । 
ननु शब्दस्य प्रवृत्तिनिमित्तत्वे वाचकस्य तस्य कथं तेन रूपेण वाच्यत्वमिति चेद्‌ 
वाचकावाचकसाधारणस्य प्रयोगगतस्य तस्य वाच्यत्वम्‌, अभिधाव्यापारविशिष्टस्य च 
चाचकत्वमिति भेदः । 
गुणप्रवृत्तिनिमित्तकाः शब्दा गुणशब्दाः-यथा गुणिवाचकाः शुक्लादयः | 
ये तु शुक्लादयो गुणगुणिवृत्तयो गुणगुणिनोरभेदोपचारान्मतुब्छोपाद्‌ वा तेभ्यो गुणि- 
वृत्तिभ्यो गुणे प्रत्ययः। 'शुक्लत्वम्‌’ इत्यस्य शुक्लो गृणोऽर्थेः । शुक्लादिशब्दानां गवादि- 
शन्दवद्‌ गुणगतजातिमात्रपरत्वे तु पूवंवद्‌ शब्दस्वरूपे प्रत्ययः । तेषां गुणपरत्वे तु 
जातो प्रत्ययः पूवंमुक्तः । 
क्रियाराब्दास्तु-— क्रिया सम्बन्धप्रवृत्तिनिमित्तकाः शब्दा: | यथा—पाचंक-पाठकादि- 
शब्दा: । इमे शब्दाः कृदन्ताः। कृत्तद्धितसमासेभ्यश्च सम्बन्धाभिधानं भवति भाव- 
प्रत्ययेनेति सिद्धान्तः | तदुक्तम्‌--'समासङ्ृत्तद्धितेषु सम्बन्धाभिधानमन्यत्र रूढ्यभिन्न- 
रूपाव्यभिचरितशन्देभ्यः' । समातकृत्तद्वितास्तु यद्यपि केवलं सम्बन्धं नाभिदधति, 
तथापि सम्बन्धिनि वतमानाः सम्बन्धं प्रवृत्तिनिमित्तमपेक्षन्त इति तेभ्यः सम्बन्धे भाव- 


१. वाक्यप० गुणसमु०, कारिका-१ । 

प्रत्यय:। तथा च पाचकत्वमित्यत्र क्रियाकारकसम्बन्धः कतृंत्वादिरूपस्त्वप्रत्ययाथं: । 
“राजपुरुषत्वम्‌! इत्यत्र स्वस्वामिभावः प्रत्ययाथ: । 'औपगवच्वम्‌' इत्यपत्यापत्यव- 
त्सम्बन्ध: | न चेषा क्रिया प्रवृत्तिनिमित्तकत्वव्यवहारानापत्ति । क्रियासम्बन्धप्रवृत्ति- 
निमित्तकमिति तदर्थात्‌ | क्रियापदं च सम्बन्धप्रवृत्तिनिमित्तकशब्दमात्रोपलक्षणम्‌ । 
तेन चतुष्टयी शब्दानां प्रवृत्तिरित्यस्य न हानि: | 


रूढिशब्दाः सप्तपर्णलोहितशाल्यादयो जातिविशेषावच्छिन्नद्रव्यवाचिन इति 
तेभ्यो जातावेव भावप्रत्ययः । एवं कुम्भकारत्वं हस्तित्वमित्यादावपि जातिविशेषस्येव 
वाच्यत्वम्‌, न तु कुम्भक्रिषयोः कमंत्वरूपः सम्बन्धो हस्ततद्वतोः सम्बन्धो वा 
तत्र वाच्यः । 

अभिन्नरूपाः शब्दाः शुक्लादयो मतुब्लुकि विज्ञायमाने यद्यपि तद्धितान्ताः, 
तथापि तेभ्यो भावध्रत्ययो गुण एव भवति, न सम्बन्धे । 


अव्यभिचरितसम्बन्धात्‌ सतो भावः सत्तेति जातावेव भावप्रत्ययः । सत्ता- 
सतोः समवायरूपस्य सम्बन्धस्याव्यभिचाराद्‌ अविशेषणत्वे जातिरेव भावप्रत्ययवाच्या । 
तदुक्तं केय्यटेन--'तस्मात्‌ सर्वेषु सत्सु पदार्थेषु नित्यसमवायिनी शब्दप्रवृत्तिहेतुः सत्तैव 
भावप्रत्ययवाच्या, न तु सत्सत्तयोः सम्बन्धः समवायाख्यः' | घटत्वादिपदेः सत्तैवोच्यते 
भावसमवायिनी । 


यदृच्छाशब्द डित्थडवित्यादयः । अर्थंगतं प्ररवृत्तिनिमित्तमनपेक्ष्य यः शब्द: 
घ्रयोक्त्रभिप्रायेणेव प्रवतंते, स यदुच्छाशग्दो डित्थादिः । एवं च स्वेच्छया व्यक्तौ संकेत्य- 
मानः शब्दो यदृच्छाशब्द: । ननु शक्तिग्रहारथं प्रका रताविशेष्यतयोरुभयो रपेक्षितत्वाद्‌ 
अत्र गुणक्रियाद्यभावातु कथं संकेतग्रह इति चेदत्र राक्यस्येवार्थस्य विषयताद्वयेन मानम्‌। 
अतस्तदुत्तरस्य त्वप्रत्ययस्य प्रकारत्तावच्छिन्नः स एवार्थः। अथवा शब्दपराद्‌ डित्थ- 
शब्दाद्‌ वाच्येऽथे एव त्वादिप्रत्ययः | शब्दस्वरूपमर्थेऽध्यस्य 'अयं डित्थः? इति संज्ञासंज्ञि- 
सम्बन्धः क्रियते । ततः शब्दस्वरूपासङ्गाद्‌ यथा डित्थशब्दस्यार्थं प्रयोगः, तथेव शन्द- 
स्वरूपेऽर्थऽध्यस्ते प्रत्ययः । 

अयम्भावः--शब्दस्य योऽर्थो वाच्यप्रवृत्तिनिमित्तान्यतररूपस्तद्वाचकत्वं त्वप्रत्य- 
यस्य । 'घटत्वम्‌' इत्यादी जात्यादिरूपं प्रवृत्तिनिमित्तं त्वप्रत्ययार्थः। डित्यत्व्मित्यादौ 
त्वन्यस्य प्रवृत्तिनिमित्तस्याभावाद्‌ विशेष्य भूतोऽथं एव त्वाथं: । एवञ्च, डित्थडित्थत्वशब्दयोः 
पर्यायता । अयश्च काथश्चित्कः प्रयोग इति भाष्य एवोक्तम्‌ । ईदुशस्थल एव त्वभ्रत्ययस्य 


१. म० भा" प्रदीप:--५1१1११९ । 

साधुत्वाय प्रकृति: शढ्दपरा कल्प्यते । एवञ्च, कुत्वमित्यस्य कवगं इत्यर्थः । अन्यथा 


“कु! इत्यस्य कवगंपरत्वे तस्मात्‌ त्वप्रत्ययस्य कत्वादिरथे: स्यात्‌, ततश्च 'कुत्वं कस्मान्न 
भवति’) इत्यादिवृद्धिसंज्ञासूत्रस्थभाष्यवावये कुत्वशब्दस्याथ कुशब्देऽप्रापते तदर्थं कत्वाद्या- 
श्रये लक्षणाऽङ्गीक़्रणीया भवति । अतो डित्थादावर्थस्यासम्भवे त्वन्यत्रार्थपराया प्रकृतेः 
शब्दबोध्यप्रवृत्तिनिमित्ते प्रत्ययः | अत एव भाष्ये मागंद्वयं दशितम्‌ । 
ननु जातिशब्दाः क्रियाशब्दा यदुच्छाशब्दा इति शाब्दस्य चतुविधं विभागं स्वी- 
कृत्य तेभ्यो भावप्रत्ययस्य विचारः प्रस्तुतः, किन्त्वशक्तिजानुकरणानां कृतकादीनां 
क्वान्तर्भाव इति विचारणीयम्‌ । अन्यथा तेभ्यो भावप्रत्ययार्थविचारः प्रस्तोतव्यः | 
ऋरूकसूत्रभाष्ये केय्यटः 'अशक्तिजानुकरणस्य जातिशब्दत्वमिच्छन्ति। यस्मादनुक्रिय- 
माणे शब्दे या जातिः समवेता तत्सम्बद्धमनुकार्यमनुकरणं प्रत्यायति’ इति । 
अथवा नागेशभट्टमतानुसारेण ळूतकादयोऽपि यदृच्छाशब्दाः, वक्त्रा शब्दपरतया 
प्रयोगात्‌ । उभयथाप्यशक्तिजानुकरणस्य चतुविधरन्देष्वेवान्तर्भावान्नास्ति पृथग्‌ 
विचारस्यावश्यकता । षत्वं णत्वमित्यादो तु प्रत्युच्चारणं शब्दा भिद्यन्त इति स्वीकृत्य 
जातो त्वप्रत्ययः । 
ननूपर्युक्तं गुणलक्षणं व्याकरणे सवंत्रास्वीकृत्य कथं 'सत्त्वे निविशतेऽपेति'इस्या- 
दिना लक्षणान्तरमपि स्वीकृतम्‌ । अयं संसगर्यादिलक्षणो गुणः "वोतो गुणवचनात्‌' 
(पा० सू ० ४।१।४४) इत्यादो न ग्रहोतुं शवयते । तत्र तु ‘गुणमुक्तवान्‌, गुणवचनो न तु गुणं 
वक्ति' इति व्युत्पत्या गुणोपसर्जैनद्रव्यनाचिभ्यः पट्वादिभ्यः प्रत्ययः। अत एव सत्वे 
निविशते’ इत्यादिना लक्षणान्तरमुक्तं भाष्ये 'वोतो गुणवचनात्‌’ इति सूत्रे। वात्तिक्र- 
कारेण च ( वा० पा० १।४।१ ) 'अथंवत्‌ प्रातिपदिकं गुणवचनं च' इति वदता सर्वस्य 
गुणस्य न ग्रहणम्‌ । 
नन्वव्ययेभ्यः सह, नाना, युगपदित्यादिभ्यस्त्वादिप्रत्यये नानात्वम्‌, सहत्वम्‌, 
यौगपद्यम्‌ इत्यादिरूपाणि सिद्धयन्ति। एषाञ्च न जातिगुणक्रियादिप्रवृत्तिनिमित्तकदाब्देः 
ष्वन्तर्भावः । यदृच्छाशन्दत्वं चेषां न भवति, नियताथ प्रयोगदर्शनात्‌ । एवं तहि चतुष्टयी 
दाब्दानां प्रवृत्तिरिति कथनं कथं संगच्छेत ? इति विचारे प्रथममिदमवधेयम्‌-शब्दानां 
चतुविधत्वपक्षे यदुच्छांशान्दा अव्युत्पन्ना भवन्ति । यदि त्रेविध्यपक्षः स्वीक्रियते, तदा सर्वे 
व्युत्पन्ना: व्युत्पत्तौ च जातिगुणक्रियाद्यन्यतमस्य भवति प्रवृत्तिनिमित्तत्वम्‌ | अव्य- 


याश्वाप्यव्युत्पन्नाः । भतश्चतुर्थी विधाऽव्युत्पन्नशन्दानां स्वीकृत्य तत्रेवेषामन्तर्भावः कतुं 


१, म० भा» ( पा० सू० १।१।१ ) । 


जंधे०्भा०्मार्ग ०फा०पुं० २०४१ विं० ] त्वादिभावप्रत्ययार्थविचारः . २५९ 


शक्यते । नानाशब्दो$सहभूते, सहशब्दः सहभूते, युगपच्छन्दश्च सहभूते वृत्तो वतंते । 
अतो5सहभावादो प्रत्यय इति ध्येयम्‌ । 


भट्रोजिदीक्षितेन कौमुद्यां प्रकृतिजन्यबोधो प्रकारो भाव” इति भावपदार्थस्य 
निवंचनं कृतम्‌ । इदञ्च 'यस्य गुणस्य भावाद्‌ द्रव्ये शव्दनिवेशस्तदभिधाने त्वतलो' 
इत्यस्यैव शब्दान्तरेण प्रस्तुतिः । बोधे प्रकारः प्रवृत्तिनिमित्तमेव भवति। अतः प्रवृत्ति- 
निमित्तमेव त्वप्रत्ययार्थः । प्रवृत्तिनिमित्तं च इन्दस्वरूपगुणसामान्यादिरूपं भवतीति 
ज्ञेयम्‌ । 
७ 

तन्त्रागमदृष्ट्या शक्तिपातस्वरूपनिरूपणम्‌ 


डॉ० राजनाथत्रिपाठी 
प्राध्यापकः, सांख्ययोपतन्त्रागसविभागस्य 
सम्पूर्णानन्दसंस्कृतविश्वविद्यालये 
वाराणसी 
६६% ४3 
शवत्यथंकाद शक्‌ (शवल) धातोः क्तिचुप्रत्यये शक्तिशब्दो निष्पद्यते | सा च शक्ति- 
स्त्रिधा, पञ्चधा, अष्टधा, नवधा, कुलशक्तिभेदेभिन्ना भिन्ना भवति । एवं हि 'पत्ल-पतने' 
इति घातोघंजि प्रत्यये पतनमिति) व्युत्पत्त्या पातशब्दो निष्पद्यते | तथा च शक्तेनिपतन- 
भेव शक्तिपातपदेन बोध्यो भवति । 
अथ कोऽग्रमनुग्रहशक्त्यपराभिधेयः शक्तिपातो नाम? अत्र खेटपालदेशिक- 
प्रभृतयः 'अणूनां या स्वसंविदभिव्यक्तिस्तन्निरोधिनी या मलसम्बन्धिनी शक्तिस्तस्याः 
स्वव्यापारोदासीन्यरूपं यन्माध्यस्थ्यं स एव मलपरिपाकस्तद्धेतुको यः शिवरङ्मिस्पशंः, 
स एव शक्तिपातः, इत्याहुः । तदुक्तं तन्त्रालोके 
तस्य रोदूध्री यदा शक्तिरुदास्ते शिवरर्मिभिः। 
तदाणुः स्पृश्यते स्पृष्टः स्वके ज्ञानक्रिये स्फुटे ॥ 
समाविशेदयं सूर्यकान्तोऽकेणेव चोदितः । 
रोद्ध्रयाश्च इक्तर्माध्यस्थ्यतारतम्यवशक्रमात्‌ || 
वित्नित्रत्वमतः प्राहुरभिव्यक्तौ स्वसंविदः। 
स एष शक्तिपाताख्यः शास्त्रेषु परिभाष्यते || इति | 
तत्रेवेतत्कारिकात्रयं महामाहेश्वराचायंजयरथेन व्याख्यातम्‌ । तथा हि--नन्वेवं- 
विधं मलं चेश्चित्यमणुभिर्वा नित्यमेव सम्बद्धम्‌, तन्न कदाचिदपि संसार: शाम्येदित्य- 
निर्मोक्ष एव प्रसज्येदित्याशङक्याह-तस्य रोदूध्रोति । 


१. अनुग्रहो द्विविधः, निरधिष्टानुग्रहसाधिष्ठनुग्रहमेदात्‌ । सृष्ट्यादो प्रलयकाले च शिवो देह- 
रहितान्‌ विज्ञानाकलप्रलयाकलादीनेवानुगृह्हाति, स्थितौ तु न स्वयमपि तु केनापि मध्यस्थे ` 


नैवानुगृह्वाति । निष्कलो शिवः निष्कलानेव जीवान्‌ साक्षादनुग्‌ ह्वातीति विशेषः । 
२. तन्त्रालोके ( १३ आ०, ५०-५१-५२ ) । 


—-- ¬) बा 


जयेष्ठ०भा०मार्ग ०फा०पू० २०४१ वि० ] तन्त्रागमदृष्ठ्या शक्तिपातस्वरूपनिरूपणम्‌ २६१ 


'उदास्ते' इति स्वस्मान्निरोधाख्याद्‌ व्यापारान्निवतंत इत्यर्थः । स्पृश्यते' इति 
शिवशक्तिपातभाग्‌ भवेदित्यर्थः । तेन यथार्करशिमस्पृष्टः सूयंकान्तः स्वकामभिञ्वलन- 
लक्षणां क्रियां समाविशेत्‌, तथाऽयमपि शिवशक्तिपातपूतः स्वके पूणं ज्ञानक्रिये, समभि- 
व्यक्तस्वसंविद्वेभवो भवेदित्यर्थः । 

ननु यद्येवं तत्‌ कथं शाद्धात्मनामपि पूणंनिजज्ञानक्रियासमावेशाविशेषात्‌ 
स्वरूपाभिव्यक्तावन्योन्यस्य वैचित्र्यं स्यादित्याशङवयाह- रोद्ध्रथाइचेति। अतः शिव- 
रश्मिस्पर्शाद्धेतो रणूनां या स्वसंविदभिव्यक्तिस्तस्यां वैचित्र्ये मलसंबन्धिन्या एव रोद्ध्रथाः 
शक्तेः स्वव्यापारौदासीन्यात्मनो माध्यस्थ्यस्य यतु तारतम्यं परात्परमतिशयस्तत्प्रयुक्तः 
क्रमो निमित्तं येनात्मनां शुद्धत्वेऽप्यन्योन्यस्य विशेषः । अत उक्तम्‌ 

परिपक्कमला ये तानुत्सादितशक्तिपातेन | 
यो जयति परे तत्त्वे दीक्षया गुरुमूतिगः॥ 
यः स्वतन्त्रः प्रकाशात्मा शिवः संच्छाद्य स्वयं वपुः । 
क्रीडयाऽनुप्रकटयत्यस्मै मे सततं नमः॥ इत्यादि। 
तत्रेवं खेटपालाद्याचार्यंसंमतः शक्तिपातो मलकर्माद्यपेक्षः । एतञ्च मतं दूषयित्वाऽ- 
भिनवगुप्तपादे:-- 
कुलजातिवपुष्कमंवयोऽनुष्ठानसंपदः | 
अनपेक्ष्य शिवे भक्तिः शक्‍तिपातो$फलाथिनाम्‌ । 
या फलाथितया भक्तिः सा कर्माद्यमपेक्षते॥ 
ततोऽत्र स्यात फले भेदो नापवर्गे त्वसौ तथा) ॥ 
इत्युक्तम्‌ । तत्रैवं व्याख्यातं जयरथेन-एतन्मते च शिवे भक्तिरेव शबिपात 
इति लिङ्गर्लिङ्गिनोरभेदोपचारात्‌ । भर्क्तिह नामास्य प्राथमिकं चिह्नम्‌ । उक्तं 
चैतन्मालिनोविजयतन्त्रे-'तत्रेतत्‌ प्रथमं चिह्नं रुद्रे भक्तिः सुनिश्चला’ इति | 
शक्तिपातरूपे चानुग्रहे कतंव्ये परमेदवरस्येव कमंमलाद्यनपेक्षं कतुंत्वम्‌, तस्य 
सवंत्र स्वातन्त्र्यात्‌ | तदुक्तं तत्रेव 
तेन शुद्धः स्वप्रकाशः शिव एवात्र कारणस ॥ 
स च स्वाच्छन्द्यमात्रेण तारतम्यभ्रकाशकः^ ॥ इति । 

अत्रायं विवेक:--कर्मादीनां शक्तिपाताधिकारश्राप्तावेवोपयोगः, न तु दाक्तिपाते । 

अधिकारप्राप्त तु सत्यां भगवानु स्वतन्त्र एव शक्तिपातं करोति, स चान्यानपेक्ष इति | 


१. तन्त्रालोके (१३ मा०, ११७,११८,११९); २. तन्त्रालोके, ( १३-१६३, १७३ )। 


२६२ सारस्वती सुषमा [ ३९ बं० १-४ आं० 


तन्त्रसारे$प--स्वातन्त्र्यमात्रसारश्वासौ परमशिवः शक्ते: पातयितेति निरपेक्ष 
एव शक्तिपातो यः स्वरूपप्रथाफल इति) । 


एवं हि फलभेदेन शक्तिपातरचतुर्धा भवति । तत्राद्यः स्वरूपप्रथाफलः कमं- 
निरपेक्षः, द्वितीयस्तु--भोगोत्सुकस्य भोगफलः कर्मपिक्षः, तृतीयस्तु-—लोकोत्तररूप- 
भोगोत्सुकस्य परमेश्व रस्येच्छाप्रेरितमायाकर्माधिकारीयरुद्रविषणुब्रह्मादिभावप्राप्तिद्ठारेण 
मन्त्रमनत्रेश्व रमन्त्रमहेश्वरादिरूपत्वमायापुंविवेकरपुस्क्रलावि वेकपुंप्रक्ृतिविवेकपुंबुद्धिविवेका- 
दिफरुस्तदधरत्वभोगप्रतिबन्धफलश्च कर्मनिरपेक्षः। चतुर्थंस्तु-भोगमोक्षोभयफलस्तदु- 
भयोत्सुकस्य भोगे कर्मापेक्षः, मोक्षे तु तन्निरपेक्ष इति सापेक्षनिरपेक्षः। एतदपि तदग्ने 
प्रोक्तम्‌--यस्तु भोगोत्सुकस्य सः कर्मापेक्षः, लोकोत्तररूपभोगोत्सुकस्य तु स एव 
शक्तिपात: परमेश्वरेच्छाप्रेरितमायागर्भाधिकारीयरुद्रविषणुब्रह्मादिट्वारेण, मन्त्रादि- 
रूपत्वम्‌, मायापुंविवेकम्‌, पुंस्कलाविवेकम्‌, पुंप्रकृतिविवेकम्‌, पृंबृद्धिविवेकमन्यञ्च 
फलं प्ररनुवानस्तदधरत्वभोगं प्रतिबध्नाति, भोगमोक्षोभयोत्सुकस्य भोगे कर्मापेक्षः, 
मोक्षे तु तन्निरपेक्ष इति सापेक्षनिरपेक्ष इति । 

एवं हि सकलावस्थो जीवो बद्धोऽहमिति विज्ञाय बन्धमोक्षाय चेष्टते, तादृशं 
चेष्टमानं पशुमाश्चित्य मृगेन्द्रागमे उक्तम्‌-- 

तमः शक्त्यधिकारस्य निवृत्तेस्तत्परिच्युतौ । 
व्यनक्ति दृकिक्रयानन्त्यं जगद्‌ बन्धुरणोः शिवः* ॥ इति । 

अनेन विधिना सक्रलावस्थं पशुं शिवोभ्नुगृ ह्वाति । एवमेव महाभारतेऽपि शक्ति- 
पातो भगवदनुग्रहेणेव भवतीत्युक्तम्‌^। मूगेन्द्रागमरलोकस्यायमभिप्रायः-तमश्च 
शक्तिश्च तमःशक्ती, तयोरधिकारः | तमसो मलस्य शकतेः, भगवत्सम्बन्धिन्यास्तिरो- 
धानराक्तेश्च योऽधिकारस्तस्य निवृत्तेस्तत्परिच्युतौ केवल्याभिमुखो भवति पशुः | तस्या- 
मवस्थायां जगदुद्धरणक्षमः शिव आत्मनो दुकृक्रिययोरानन्त्यं परिपू्णत्वं व्यनक्ति | 
सत्योरेवानन्तयोदुंक्‌क्रिययोमंलावच्छिन्नत्वादा वृतानन्त्ययोमंलपरिपाकेणावरणापगमादभि- 
व्यक्ति: क्रियते, नत्वपूर्वंतया उत्पाद इति भावः । एतेन कमंनारो मलपरिपाके च सति 
भगवतोऽनुग्राहिका शक्तिः पशुषु पततीत्युक्तं भवति । तदुक्तं पौष्करसहितायामपि-- 


१. तन्त्रसारे ( ११, पृ० ११८ ) 
२. मूगेन्द्रागमे, विद्यापादे ( ५, १ ) । 
३. जाग्रमानं हि पुरुषं यं पद्येन्मघुसूदनः । ५ 
सात्त्विकस्तु स विज्ञेयो भवेन्मोक्षे च निश्चितः ॥ ( महाभा० शान्ति० ३४८।७३ ) 

कर्मेनाशान्मलस्यापि विपाके सहकारिणी । 
पतत्युन्मीलिनी शकितिस्तदाऽनुग्रहरूपिणी ॥ इति । 


श्रीकण्ठसंहितायां चायमेव विषयः 


यया विना न संज्ञः शिवः सा शक्तिरेश्वरी । 
या सा शिवप्रयुक्ता तु पशूनां मोक्षयेत्‌ ततः ॥ 
पतेद्‌ दीक्षानुसन्धाने ०००००००००००००००००००-०००००००००००० । | 


इत्यादिरूपेण निरूपितः । 


स चायं शक्तिपातस्तीब्रमध्यममन्दभेदेन त्रिविधः सन्नपि प्रकारान्तरेण नवधा 
सम्पद्यते । तस्य त्रैविध्यमापन्नस्य प्रत्येकमुत्कर्षंमाध्यस्थ्यनिकषेः पुनस्त्रेविध्यात्‌ । नवधा 
च स यथा - तीव्रतीव्रः मध्यतीव्रः, मन्दतीत्र इति; तीव्रमध्यः, मध्यमध्यः, मन्दमध्य इति; 
तीब्रमम्दः, मध्यमन्दः, मन्दमन्द इति भेदात्‌ । तंत्र तीव्रतीव्राच्छक्तिपातात्‌ तदेव देहपाते 
परमेइवरप्राप्तिरूपं फलं जायते । मध्यतीव्राच्छास्त्राचार्यानपेक्षिणः पुरुषस्य स्वस्मिन्‌ 
प्रत्ययवतः प्रातिभज्ञानोदयरूपं फलम्‌ । यदुदये ब्राह्यं दीक्षादिप्रयुक्तं दिष्यसंस्का रं 
विनैव भोगापवर्गप्रदः प्रातिभो गुरुरित्युच्यते । सत्यपि तस्य प्रातिभत्वे स्वोपदेशसंवादाय 
शास्त्राद्यपेक्षा स्यादिति प्रातिभस्याचार्यस्य निर्भित्तिसभित्त्यादिवहुभेदत्वमागमेषूक्तम्‌ | 

मन्दतीव्राच्छक्तिपातात्‌ सद्गुरुविषया यियासा भवति । तथाऽसद्गुरुविषयाया यियासा- _ 
यास्तिरोभावो भवति | असद्गुरुतश्च सदगुरु प्रति गमनं भवति । स च सद्गुरुः समस्त- 
तच्छास्त्रतत्त्वज्ञानपूर्णः साक्षाद्‌ भगवद्भैरवभट्टारक एव सम्पद्यते। असद्गुरुस्त्वन्यः 
सर्वं एव । एवं यियासुगुरो्ञानलक्षणां दीक्षां प्राप्नोति, यया सद्य एव जीवन्नपि मुक्तो 
भवति। दीक्षा चावलोकनात्‌ कथनात्‌, शास्त्रसंबोधनात्‌, गुरोश्वर्यादशंनात्‌, यथा- 
विधिहुतावशिष्टस्य चरोः शिष्याय सम्प्रदानादित्यादिरूपा बहुविधा भवति | एवं ह्यत्र 
प्रतिपादितस्तीव्रशक्तिपातस्त्रधेत्युक्तं भवति । 


तीब्रमध्यात्‌ तु शक्तिपातात्‌ कृतदीक्षोऽपि स्वात्मनः शिवतायां दुढप्रतिपत्तिमान्‌ 
भवति, ज्ञानपरिपाकक्रमेण तु देहान्ते शिव एव भवति । मध्यमातु तु शक्तिपाताद्‌ 
शिवत्वप्राप्तावुत्सुकोऽपि भोग प्रेप्सुभंवति, इति प्रागुक्तरीत्या दीक्षायां सत्यां ज्ञानभाजनं 
भवति; स च योगाभ्यासलब्धमनेनेव देहेन भोग भुक्त्वा देहान्ते शिव एव जायते । 
मन्दमध्यातु तु शक्तिपाताद्‌ देहान्तरेण भोगं भुक्त्वा शिवत्वमेति । एवं हि मध्र्यः शक्ति- 
पातस्त्रिधा विवेचितस्तन््रग्रन्थेषु । 

गुरौ शक्तिपाते सति यानि लक्षणान्युत्पद्यन्ते, तानीह मृगेन्द्रतन्त्रानुरोधे- 
नोच्यते-- 
येषां शरीरिणां शक्ति: पतत्यविनिवृत्तये | 
तेषां तल्लिङ्गमौत्सुक्यं मुक्तौ द्वेषो भवस्थितौ ॥ 
भक्तिइच शिवभक्तेषु श्रद्धा तच्छासके विधो? ॥ इति । 
मतङ्कपारमे₹वरे च शक्तिपाते का स्थितिः शिष्यस्येति विमृशन्नाह्‌— 
सन्निपाताच्च तस्येत्थमज्ञस्याप्यभिलाषिणः | 
बुद्धिरत्पद्यतेऽकस्माद्‌ विवेकेनात्मवर्तिना ॥ 
विवेकिनो विरक्तस्य जिज्ञासा चोपजायते। 
जिज्ञासोपेतचेतन्यं पशुं संसारसागरात्‌ ॥ 
जिघुक्षया युनक्त्येनं युक्तं प्रेरयति प्रभुः । 
प्रेरणे प्रेरकः श्रीमान्‌ द्वयोरपि स मन्त्रराट्‌ ॥ 
अनुग्राह्मस्य विनये तथाऽनुग्राहकस्य च। 
कारुण्ये त्वनयोर्यः स्यात्‌ तयोर्योगः सुदुर्लभः ॥ 

एवमेव शक्तिपातसम्पन्ते साधके परमेश्वरप्राप्तौ कीदुव्युत्टेच्छेति विमृ- 

शन्नाह पौष्करसं हितायाम्‌-- क 
बैराग्यं जायते क्षिप्तं संसाराद्‌ दुःखसागरात्‌ | 
दिदृक्षा जायते शम्भोः पादपङ्कूजयोरपि ॥ 
कदा द्रक्ष्यामि देवेशं मोक्ष्येऽहं बन्धतः कदा । 
को वा दशंयिता राम्भोरिति संजायते मतिः॥ 
एवं संसारतो भोतमनुगृक्ताति चेश्वरः। इति। 

स एष शक्तिपातः प्रकारान्तरेण द्रिधा-कर्मादिनियतिनिरपेक्षस्तत्सापेक्षश्च । 
तत्राऽद्योऽनुग्रहफलः सङ्कदुत्पन्नश्च न तिरोभवति । द्वितीयस्तु कर्मादिनियतिसापेक्ष- 
स्तदपगमे तिरोभवति । यतस्तादृशे शक्तिपाते सत्यपि कर्माद्यपेक्षे गाढदुःखमोहभागित्व- 
रूपं फलमुपजायते, तेन च शक्तिपातस्य तिरोभावो भवति। अनुग्रहाथंमुत्पन्नशक्तिपातस्य 
तु कर्मनिरपेक्षस्थ न तिरोभावोऽस्ति। प्रारब्परवेगेन कदाचित्तिरोभूतशक्तिपातोऽपि- 
पातयितुर्गरोरिच्छावेचित्र्यादनुग्रहाद्‌ वा पुनरपि स्वयं शकितिपातेन युज्यते, मृतो वा 
जन्मान्तरे बन्धुर्वादिकृपामुखेनेति । 

१. मृगेन्द्रतन्त्रे, विद्यापादे ( ५,५ ) । 
२. मतङ्गपारमेश्वरे, विद्यापादे ( ४, ४५-४८ ) । 

तत्र शिवस्य पञ्च शक्तय: । तथा हि-- तस्य स्वातन्त्र्यमानन्द्शवितः, तच्च- 
मध्वार इच्छाशक्तिः, प्रकाशरूपता चिच्छक्तिः, आमर्शात्मकता ज्ञानशक्तिः, सर्वाकार- 
योगित्वं क्रियाशक्तिरिति। तासां च शक्तीनां पातोऽत्र तन्त्रागमराद्धान्ते शवितपातपदे- 
नाऽऽख्यायते । 
झक्पितः सहेतुको$हेतुको वेति भेदेन द्विधा विभज्यते । सहेतुकः खेटपालगुरु- 
प्रभृतीनां द्वेतवादिनां मते सम्पद्यते, अहेतुकश्च परमेशाद्वयवादिनां वसुगुप्तसोमा- 
नन्दोत्पलाभिनवगुष् प्रभृतीनां मते संगच्छते । 
द्रेतवादिनस्तु मलो द्रव्यरूप इति मन्यन्ते । चितिशक्ते रावरकत्वेन तिमिरवद्‌- 
द्रव्परूपत्वात्‌ । कि च वेद्यव्यरापारेणाचक्षुषःपटलादिरिवेशवररूपगुरुव्यापारेण दीक्षा- 
ख्पेनेव निवर्तंते, न तु ज्ञानमात्रान्तिवतंते । तदेतत्‌ सवंमुकतं रत्नत्रये, तद्वीक्रायां च | 
तद्यथा-- 
सा तु संविदविज्ञाता तेस्तेर्भाविविवतंते । 
मलोपरुद्धदुकशक्तेनेरस्येवोडुराट्‌ पशोः ॥ इति । 
यथा तिमिररुद्धचक्षुष एकोऽपीन्दुरनेक इव प्रतिभात्येंवं मलरुद्धज्ञानशक्तेरेकेव 
चेतनात्मिकासंविदनेकरूपेव विवतंते । तथा च— 
यथा तेमिरिको हेतुसहस्रेणापि तकयन्‌ । 
एकमिन्दुमनेकांस्तान्‌ भूयोभूयस्समीक्षते ॥ 
अथ वा पित्तसंतुष्टरसनः स्वादु तर्कयन्‌ । 
अपि तिक्तं विजानाति पयः करणदोषतः ॥ 
यथा वासनसंयुकते क्वथ्यमाने च वारिणि। 
विदुषामपि नीलोषप्रत्ययावविवेकतः ॥ 
तथा परीक्षिता सम्यगागमेस्सोपपत्तिकः। 
विवर्तमाना जातेति नष्टेति विविधेति च॥ 
ज्ञानानि वृत्ति गमयेत्‌ कारणं तिमिरादिवत्‌? ॥ इति । 
स च मलो द्रव्यत्वाच्चक्षुषःपटलादिरिव न ज्ञानमात्रान्निवतंतेऽपि तु चक्षुषो 
वेद्यव्यापारेण पटलादिरिवेइबरव्यापारेण दीक्षाख्येनैव निवर्तते । तथा चाह-- 
तच्छिवप्रणिधानेन शिवशास्त्रोदितित च। 
कर्मणेव निवर्त्यत नान्यथा ज्ञानकोटिभिः॥ 
तिमिरादियंथा रोग्यशास्त्रोक्तेनव कर्मणा ॥ इति। 
१. रत्नत्रये-इलो० ( २२-२४,३५ ) । 
३४ 

तन्मले शिवध्यानेनाङ्गभूतेन सहकृतया शिवशास्त्रोक्तया दीक्षाख्यया क्रिययेव 
निवर्तते। तदुक्तं श्रीमत्स्वायम्भुवे- 
दीक्षैव मोचयत्यूध्व॑ शेवं धाम नयत्यपि ॥ इति। 
अत्रायं भावः-मलो ज्ञानान्निवर्त्यो भवति, आत्मकारणाच्छादव त्वात्‌, 
तिमिरवत्‌ । परमार्थो मलः, मलिनीकरणार्थक्रियाकरित्वात्‌ । यथा काचतिमिरात्मको 
मलो श्रमोत्पादक इति । 
श्रीमस्किरणातन्त्रे तु कालवशेन कमंसाम्यस्‌, ततो गुरुकतुंकस्तीव्रशक्तिनिपा- 
तस्ततो दीक्षा, तया सर्वेज्ञशिवरूपताप्राप्तिरिति । तदुक्तम्‌ 
समे कर्मणि संजाते कालान्तरवशात्‌ ततः । 
तीब्रशक्तिनिपातेन गुरुणा दीक्षितो यदा ॥ 
सर्वज्ञः सः शिवो यद्त' ॥ इत्यादि । 
अथ शक्तिपातस्य कानि फलानि लिङ्गानि चेत्याश्रित्य मुगेन्द्रतन्त्रे पञ्चमपटले 
उक्तम्‌-'तमोरूपस्य मलस्य वामाख्याया भगवच्छक्तेश्च योऽसावधिकारो जीवन्यगभावन- 
व्यापृतत्वं तस्य विरामाञ्जीवस्य केवल्याभिमुखीभावः । तदुक्तं श्रीमत्स्वायम्भुवे- 
क्षीणे तस्मिन्‌ यथा सा स्यात्‌ परं निःश्रेयसं प्रति ॥ इति 
अस्याभिप्रायः-तस्मिन्‌ तमसो भगवच्छक्तेश्च न्यग्भावनरूपे व्यापारे क्षीणे 
शक्तिपातरूपेणानुग्रहेण क्षीणे सति जीवस्य परं निःश्रेयसं प्रति मोक्षं प्रति केवल्याभिमुखी 
भावरूपा परिच्युतिः स्यादिति । तस्यां परिच्युतौ सत्यां जगदुद्धरणप्रवणः परमेश्वरोऽ- 
णोरात्मनो दुक्क्रियानन्त्यं प्रकटीकरोति । यांस्तु स्वापावस्थितान्‌ परमेश्वरः शक्तिपातेना- 
नुगृह्वाति, ते तत्काल एव शिवाः संपद्यन्ते, न त्वधिकारिणो भवन्ति, तेषां मलांशानव- 
शेषात्‌ । तथा संहारे सृष्टौ वा यान्‌ विमोचयति, तेऽपि सद्य एव शिवाः सम्पद्यन्ते । 
तथा संहारकाले येषामधिकारवाननुग्रहस्ते तदानीं रुट्राणवः, सृष्टो त्वधिकारिणो 
भवितारः । सर्गारम्भे तु साधिकारानुग्रहानुगृहीताः पतय इति परापरविद्येश्वराद्यधिक्रार- 
भाजो भवन्तीति । एवं सृष्टिसंहारकालयोरश्रुतमपि कथमनुग्राह्याणां शिवत्वं लभ्यत इति 
चेतु, लभ्यत एव, मलपरिपाकस्य परमेश्वरानुग्रहस्य चानियतकालत्वादिति । 
नन्वनुग्रहाख्यशक्तिपातस्य कानि लिङ्गानीत्युच्यते-मुक्तावुत्कण्ठा, संसारद्रेषः, 
परमेश्वरभक्तिपरेषु भक्तिः, तच्छासके शास्त्रे श्रद्धा चेति । यत्तु केश्चिदुच्यते- 
न हुष्यत्युपकारेण नापकारेण कुप्यति । 
यः समः सर्वंभूतेष॒ जीवन्मुक्तः स इष्यते ॥ 

इत्युपकारापकारयोश्रिन्ताया अभाव एव केवल्यप्राप्तिाकारणरूपस्य लिङ्गमिति, 
तन्न, माध्यस्थ्यादेव तत्संभवात्‌ । इह पुनरयं शक्तिपाते विशेषो यदधिकारवतीषु सृष्टि- 
स्थितिसंहारभेदमिन्नासु तिसुषु मुक्तिषु विषयेषुपायस्य दीक्षादे:-- 


लोकधर्म॑मयी दीक्षा शिवधर्ममयी तथा ॥ 


इत्यादिना वेशिष्ट्यवर्णनात्‌, भादरस्य च तत्पदप्राप्तिप्रीतिः श्रद्धात्मनो वेलक्षण्यात्‌ | 
तथोक्तं श्रीमत्सूक्ष्मस्वायम्भुवे-- 
यो यत्राभिलषेद्‌ भोगान्‌ स तत्रेव नियोजितः । 
सिद्धिभाड-मन्त्रसामर्थ्यात्‌ 77 ॥ इत्यादि । 
इदञ्च साधिकारं मुक्तित्रयं मध्यमापकृष्टभेदेन द्विविधम्‌ । तत्र स्वस्मात्‌ पदा- 
च्च्युतिः संभाव्यते । तृतीया तु मुक्तिस्तत्पदाधिकारसमाप्तिसमनन्तरमेव भवति । तत्र 
साधिकारस्य मुक्तित्रयस्य लिङ्गचतुष्टयं तु प्रागुक्तमेव | शतरत्नसंग्रहे मतद्भसूत्रमनुसृत्य 
शक्तिपातस्य प्रयोजनमुक्तम्‌ । तथाहि -'शक्तिपातेनानित्याशुचिदुःखानात्मभूतायाः 
प्रकृते रन्थोऽहं चेतनात्मकः पुरुषः स्वतोऽतभासमानः परमेश्वरावो न इत्येवं विवेकेन युक्ता 
बुद्धिरकस्माज्जायते । तत्र शक्तिपातातिरिक्तं कारणं नास्ति। तादृशे च विवेके जातें 
वैराग्यमुपजायते, वे राग्याच्चेश्वरपुरुषविषयकज्ञानेच्छारूपा जिज्ञासा प्रधानात्मकसंसार- 
निवृत्तिहेतुरुत्पद्यते । ताद्शजिज्ञासायुक्तं च चेतन्यं पशुं संसारसागरादुद्धतुं भगवाना- 
चायंप्रेप्सोत्पादनद्वाराऽऽचार्यं प्रति प्रेरयति । किञ्च, प्रेरको भगवानेवानुग्राह्मस्य शिष्यस्य 
विनयेऽनुग्राहकस्य चाचार्यस्य कारुण्ये हेतुरित्येवमाचार्यशिष्ययो रनुंग्राह्यानुग्राहकभाव- 
रूपसम्बन्धसम्पादक इत्युक्तम्‌ । 
शक्तिपाते जाते निःश्रेयसभ्राप्तिकामः पुरुषः शिवेच्छयाऽघिगतं गुरुमेवानुप्राप्य 
दीक्षाविच्छिन्नमलत्रयबन्धतो मुच्यत इत्येष क्रमः । तदुक्तं वरुणपद्धत्याम्‌- 
क्रियया वाऽथ शक्त्या वा दीक्षा सा सवंतो मता । 
दीक्षया मुच्यते देही त्रिविधोद्‌भवबन्धनात्‌ ॥ इति । 


एवमेव चिन्त्यविइवेऽप्युक्तस्‌- 
दीक्षयित्वा विधानेन षर्ट्त्रशतृतत्त्वकोपरि | 
निष्कले निमंले तत्त्वे योजयत्वेव निश्चय: ॥ इति । 
एतेनेदभेव सिद्धयति यद्‌ दीक्षया एव मोक्षहेतुत्वस्‌, न तु ज्ञानादीनास्‌, तेषां 
दीक्षाङ्गत्वेन श्रवणात्‌ । शिवविषयस्य योगादेर्दीक्षया विनाऽनुपपत्तेः । मस्य च द्रव्य- 
त्वेन चक्षुःपटलादिवज्ज्ञानमात्रेण निवृत््यभावातु । चतुरवेदव्यापारेणेव दीक्षाख्येनेस्वर- 

व्यापारेणैव निवुत्तिसिद्धेश्व । सा च दीक्षा कि स्वख्पेति प्राप्त उच्यते--पशूनां पशुत्वक्षय- 
करी ज्ञानेन शिवत्वदायिका च शिवशक्तिरेव दीक्षा । तथा च तन्त्रालोकस्य प्रथमाह्निके 
चतुश्चत्वारिश- ( ४४ ) इलोकव्याख्यावसरे समुद्धृतं वचनम्‌ 

दीयते ज्ञानसद्भावः क्षीयते पशुवासना | 

दानक्षपणसंयुक्ता दीक्षा तेनेह कीतिता ॥ इति | 


नन्वेवं सति शिवस्य स्वशक्तिदानेन शक्तिदा रिद्रथमापद्येतेत्पाशड्वय मतङ्गसूत्रानु- 
सारेण समाहितं शतरत्नसंग्रहे-- 
दानं नाम स्वसत्तैव या सा ज्ञानक्रियात्मिका । 
सा शक्तिस्तस्य संस्पर्शाद्‌ व्यक्तीभूता सुनिमंला ॥ 
पत्युर्दान॑ तदेवोक्तं न स्वयं व्यज्यते पशोः ॥ इति । 
तदेव शक्तिपाते सति दीक्षया ज्ञानरूपयाऽज्ञाननिवृत्तिक्रमेण मुक्तिभंवतीत्यत्रा- 
दावेवास्मिंल्लेखे निरूपितम्‌ । अतो दीक्षां विना तु न कदापि मुक्तिरित्यागमसिद्धान्तो 
वेदितव्यः । यत्तु-- 
तस्य दीक्षां विनेवात्मसंस्कारपरिणामतः। 
सम्यञ्ज्ञानं भवेत्‌ सर्वशास्त्रेषु पारिनिष्ठितम्‌ ॥ 


इति वचनं तद्‌ वाह्यक्रियादीक्षानिषेधाभिप्रायेण, न तु सर्वथा दीक्षाया निषेधोऽ- 
त्राभिप्रेतः, आगमकश्षुतिविरोधात्‌ । दीक्षाऽपि तीव्रातीब्रशकितपाततारतम्येन द्विविधा | 
तत्र तीव्रतमशवितपातादावनुपायादिक्रमेण दीक्षा भवेद्‌ येनास्य पशोस्तत्कालमेवापवर्गः । 
तदुक्तम्‌ 
तत्संबन्धात्‌ ततः कदचित्‌ ततक्षणादपवृज्यते ।। इति | 

अतीव्रशक्तिपातादौ तूपायादिक्रमेण दीक्षा संपद्यते। उपायाइच त्रिविधाः 
शाम्भवशाक्ताणवभेदात्‌ । एतत्‌ त्रयमपीच्छाज्ञानक्रियात्मकत्वेन त्रिविधम्‌ । तत्र 
शाम्भवोपायः- उच्चारणध्यानवर्णस्थानप्रकल्पनाहीनस्य पशोर्यो गुरुणा प्रतिबोधितः 
शिवे खल्वावेशः शिवसमापत्तिरूपः, उत्पद्यतेऽसौ शाम्भवः, इच्छाराक्त्यात्मकश्चित्त- 
प्रलयरूपश्च । यत्तुउच्चाररहितं चेतसा वस्तुध्यानमात्रं तेन यः शिवसमावेशोऽसौ शाक्तः, 
ज्ञानशक्त्यात्मकश्चित्तसंबोधरूपश्च । उत्चारदेहकरणध्यानवर्णस्थानभ्रकल्पनेर्यः शिवे 
समावेशः, स आणवः, क्रियाशकत्यात्मक्रश्चित्तविश्रान्तिरूपश्च । तत्र शाम्भवोपायसाध्यं 
ज्ञानमभेदप्रधानम्‌ । शाक्तं च ज्ञानं भेदाभेदप्रधानस्‌ । आणवं तु भेदप्रधानमिति । 
तदुक्तम्‌ 


ज्ये४०भा०्मागं ०फा०पू० २०४१ वि० ] तन्त्रागमदृष्ट्या शक्तिपातस्वरूपनिरूपणम्‌ २६९ 


तन्त्रं जज्ञे रुद्रशिवभेरवाख्यमिदं त्रिधा। 
वस्तुतो हि त्रिधेवेयं ज्ञानसत्ता विजृम्भते ॥ 
भेदेन मेदाभेदेन तरथेवाभेदभागिना ॥ इति । 
तथा च तीव्रतमशक्तिपातोत्तरदीक्षयाऽनुपायादिक्रमेण पौरुषाज्ञाननिवृत्तौ 
तत्काळमेवापवर्ग इति । अतीव्रशक्तिपाते तूपायादिक्रमेण दीक्षया बौद्धज्ञानेन बौद्धमज्ञान- 
विजृम्भितं यदा विलीयते, तदा जीवन्मुक्तिरिति सिद्धान्त: । एबं शक्तिपाते सति 
मोक्षावाप्तिर्जन्मसाफल्यं च सम्भवतीत्यागमविद एव प्रमाणम्‌ । अत उच्यते 
यच्छक्तिपातलेशेन विश्वं स्फुरति मदूहुदि। 
तस्मे नमो मे सततं शिवाय गुरुमूत्त॑ये। इति । 


शक्तिविशिष्टाद्वेतवेदान्ते ईश्वरस्वरूपस्‌ 


डॉ० चन्द्रशेख्षरशर्माहिरेमठः 
अनुसन्धानोपाध्यायः, (रिसचं एसोशिएट) वेदान्तविभागेः, 
सम्पूर्णानन्दसंस्कृतविश्वविद्यालयस्य 
वाराणसी 

३ नमो धनलिज्भाय सञ्चिदानन्दरूपिणे । 
शक्तिसम्पद्विरिष्टाय शिवाय परमात्मने ॥ 


तत्र तावद्‌ ईश्वरवादिनो भारतीया जगदुत्पत्तिस्थितिसंहारक्रियाव्यवस्थार्थस्‌, 
प्राणिनामदुष्टानुरूपं सुखदुःखकलप्रदानार्थंस्‌, वेदानां प्रामाण्यव्यवस्थापनार्थं चास्मद्वि- 
लक्षणः सर्वज्ञत्व सर्वेकतृंत्वादिगुणगणसमन्वित ईश्वर आवश्यक इति तमागमानुमानादि- 
प्रमाणे: साधयन्ति । अनोश्वरवादिनः केचन विनैवेशवरं पूर्वोक्तानां समस्यानां समाधानं 
कुर्वेन्ति। परमत्र शक्तिविशिष्टाद्वतवेदान्तापरपर्याये वीरशेवसिद्धान्ते तमञ्गीकृतत्वात्‌ 
तत्स्वरूपं विमृश्यते । 

शक्तिश्च शक्तिश्च शाक्तो, ताभ्यां विशिष्टौ जीवेशौ, तयोरद्वेतं शक्तिविरिष्टाद्वेतम्‌, 
इत्यस्य व्युत्पत्ति: । जीवः स्थूलचिदचिच्छक्तिविरिष्टः, शिवस्तु सूक्ष्मचिदचिच्छक्ति- 
विशिष्टः | अत्र स्थूला चितु किञ्चिज्ज्ञत्वरूपा स्थूलाऽचित्‌ किञ्चत्कतृंत्वरूपा । एवमेव 
सुक्ष्मा चित्‌ सवज्ञत्वरूपा, सूददमाऽचित्‌ सर्वकर्तृत्वरूपा, अर्थाज्जोवः किञ्चि्ज्ञत्व-किञ्चि- 
त्कतृंत्वशक्तिविशिष्टः, शिवः स्वज्ञत्व-सर्वकतृंत्वरूपशक्तिविरिष्ट इति सिद्धम्‌। एवम्भू- 
तयोर्जीव-रिवयोरश्र॑मरकीटन्यायेनात्रादवैतंप्रतिपाद्यत इत्ययं सिद्धान्तः शक्तिविशिष्टा- 
दवेतमित्युच्यते । 

अत्र शक्तिसङ्खोचविकासवादेन बन्ध-मोक्षौ व्यवस्थाप्येते, अर्थाद्‌ इच्छाज्ञानादि- 
शक्तिसङ्कोचरूपमळत्रयावृतत्वेन बन्धः पुनस्तासामेव शक्तीनां विकासे मुक्तिरित्यर्थः । 
अत एवोक्तं श्रीमऱ्हि: शङ्करशास्त्रिमहाभागेः--““सङ्कुचितशाक्तित्रयरूपमलत्रयनिवृत्तिः । 
शक्तिविकासरूपपरशिवत्वप्रापिर्माक्षः)'' इति यथा श्रमरातु सवंप्रकारेण भिन्नस्वभावोऽपि 
कीटो निरन्तरेण भ्रमरध्यानेन स्वशरीरादिपरिवर्तनमुखेन भ्रमरो भवति, तथा पर- 

शिवात्‌ स्वभावतो भिन्नोऽपि जीवः तस्येंवाऽनवरतचिन्तनया सङकुचितशक्तीनां विकास- 
द्वारा शिवस्वरूपो भवतीति शक्तिविशिष्टाद्वेतवेदान्त राद्धान्तः । 
सिद्धान्तेऽस्मिन्‌ शिव-जीव-शक्तय इति त्रयः पदार्थाः स्वीकृताः सन्ति । तत्र शिवो 

लिङ्ग-ब्रह्म-परम-स्थछादिशब्देरभिघीयते । “एकमेवाऽद्वितीयं ब्रह्म” (छान्दोग्योपनिषद्‌ 
६।२।१), “एको रुद्रो न द्वितीयाय तस्थे” (इवे० उ० ३।२) इत्यादिश्रुतिभिस्तस्येकत्वा- 
वगमात्‌ स तु एक एव। जीवस्तु अङ्ग-पुरुष-संसारिःषेत्रज्ञादिशब्देरभिधीयते | स तु 
प्रतिशरीरं भिन्नोऽनन्तश्च । 

बालाग्रशतभागस्य शतधा कल्पितस्य च। 

भागो जीवः स विज्ञेयः स चानन्त्याय कल्पते^ ॥ 


“अंशो नाना व्यपदेशात्‌” (ब्र० सू० २।३।४३) इत्यादिसूत्रैस्तस्यानेकत्वावगमात्‌ । 
स्थूलसृक्ष्मात्मकविश्वमेव शक्तिः । सा च परा-प्रज्ञा-विमर्श-धमं-माया-प्रकृत्याद्यभिधानेर- 
भिधीयते । 
“परास्य शक्तिविविधेव श्रूयते स्वाभाविकी ज्ञानबलक्रिया त्र” | 
(इवे० उ० ६।८) 
“प्रज्ञा च तस्मात्‌ प्रसृता पुराणी” (इवे उ० ४।१८) | 
“मायां तु प्रकृति विद्यात्‌ मायिनं तु महेशवरम्‌'' (इवे० उ० ४१०) । 
शक्तिरेतज्जगत्सवँ शक्तिमांस्तु महेश्वरः | 
मं शिवं परमं ब्रह्म प्राप्नोतीति स्वभावतः | 
मायेति प्रोच्यते लोके ब्रह्मनिष्ठा सनातनी” ॥ 
इत्यादिना शक्तिस्वरूपं निगमागभेषु बहुधा प्रपञ्चितम्‌ । 
प्रकृतेऽस्मिन्‌ निबन्धे विचार्यमाणस्य शिवस्य सकल-निष्कलभेदेन स्वरूपद्वय- 
मङ्गीक्कतम्‌ । अत्र सकलशब्दः सगुणवाची, निष्कलशब्दश्व निर्गणवाची । अद्वैतवेदान्ते 
निर्गृणस्य परब्रह्मणो निविशेषत्वमङ्गीकृतम्‌; परमत्र निर्गुणेऽपि परशिवे सूक्ष्मशक्तेरङ्गी- 
कृतत्वान्निर्गृणः शिवो न निश्रिशेषः; किन्तु सविशेष एव । 
औष्ण्यं हुताश इव शीतलिमानमिन्दौ 
शय्यासु मादंवमिवारमसु कर्कशत्वस्‌ । 
बाह्येषु मोह इव योगिषु च प्रबोधः 
स्वातन्त्र्यमस्ति हि नियन्त्रयितुमंहस्तः ॥ 


१. ३्वेताश्वतरोपनिषद्‌-५,९,१०; २. श्रीकरभाष्ये । 

इत्यभियुक्तोक्त्या जगति सर्वमपि वस्तुजातं यत्किश्विदसाधारणशक्तिविशिष्टमेव 
दरोदुश्यते । एतादृशशक्तिविशिष्टस्य जगतो निर्माता परशिवोऽप्यद्‌भुतशक्तिविदिष्ट 
इत्यत्र न कोऽपि सन्देहः । परशिवस्येयं शक्तिः कि स्परूपा ? इति जिज्ञासायां श्रीशिव- 


योगिशिवाचार्या: -- 
तदीया परमाशक्तिः सच्चिदानन्दलक्षणा । 


गुणत्रयात्मिका शक्तिब्रंह्म निष्ठा सनातनी' ॥ 
इति शक्तेः स्वरूपद्वयमुपर्वाणतवन्तः । 
अत्रेदमेदम्पयंमु--यद्यपि शक्तिरेकेव, अथाप्यस्या द्वे अवस्थे वर्तते--तत्रेका5- 

विभागपरामर्शाख्या, द्वितीया च विभागपरामर्शाख्येति अविभागपरामशंदशायामियं 
शक्ति: परशिववत्‌ सच्चिदानन्दस्वरूपा भवति, अर्थात्‌ सच्चिदानन्दस्य परशिवस्य 
'अस्मि“प्रकाशे, नन्दामीति योऽनुभवो भवति, स एवास्य ' विमशँशक्तिरित्युच्यते । 
यद्ययमनुभवः परशिवे न स्यात्‌, तदा स स्वप्रकाशोऽपि स्फटिकादिवज्जडः स्यात्‌ । 
इष्टापत्तौ च स्वीयं सच्चिदानन्दस्वरूपमन्धस्य सौन्दर्यमिव व्यर्थमाप्येत । अतः परशिवे 
सच्चिदानन्दानुभवरूपा विमर्शराक्तिरवस्यमङ्गीकरणीया । अत एव श्रोशिवयोगि- 
शिवाचायं:-“बन्दे तां परमानन्दप्रबोधलहरीं शिवाम्‌” (सि० शि० १।११) इति 
परमानन्दप्रबोधरूपत्वेन तां स्तुतवान्‌ । 
शिव-शक्त्योः सम्बन्धः 

न शिवेन विना शक्तिनं शक्तिरहितः शिवः। 

पुष्पगन्धवदन्योन्यं मारुताम्वरयोरिव ॥ 

यथा चन्द्रे स्थिरा ज्योत्स्ना विशववस्तुप्रक्राशिनो । 

तथा शर्बिर्तावमर्शाख्या प्रकारे ब्रह्मणि स्थिरा ॥ 
इत्यादिप्रमाणैः शिव-शकत्योरविनाभावसम्बन्धं स्वीकुर्वन्ति। यथा पुष्पगन्धयोः, 
चन्द्रचन्द्रिकयोश्च परस्परं नात्यन्तं भेदो नाप्यभेदः; किन्तु भेदाऽभेदस्तथेव परशिवस्य 
केवलावस्थायां स्वस्था या शबितविमर्शंनाम्ना तदभिन्नापि लीलावस्थायाम्‌, सेव क्षुब्धा 
सती विश्वाकारतां भजत इति शिव-राक्त्योरवस्थाभेदेन कालभेदेन च भेदाऽभेदौ 
सम्भवत इत्यविनाभावसम्बन्धो भेदाऽभेदे पर्यवस्यति | तदुक्तं कूर्मपुराणे 

एषा शक्तिः शिवा ्येतच्छक्तिमानुच्यते शिवः | 

शक्तिशक्तिमतोभेंदं वदन्ति परमार्थतः॥ 

अभेदं चानुपस्यन्ति योगिनस्तत्त्वचिन्तका: ॥ इति । 


१. _सिद्धान्तश्िखामणिः ५,३८ (६५ तमे पृष्ठे); २. सि० शि० २०४, पृ० २०२ | 

तत्रभवान्‌ शिवयोगिशिवाचार्य:-- 
स्वेच्छाविग्रहयुक्ताय स्वेच्छावतंनवतिने । 
स्वेच्छाक्कतत्रिलोकाय नमः साम्बाय शम्भवे ॥ 
इत्यत्रेच्छामात्रेण जगत्कतृंत्वं प्रतिपाद्य तस्थाल्पायास माध्यत्वम्‌ । अत एव लोलारूपत्वं 
च सूचितवान्‌ । 
वेषम्प-नेघुंण्यदो षपरिहा र:-- 

ननु निलिप्तस्य महेश्वरस्य जगत्कारणत्वे देवतिर्येङ्मनुष्याद्युत्तमाधममध्यम- 
सृष्ट्या शिवस्य बद्धजीववद्‌ वेषम्य-नेघुंण्यदोषापत्तिः । तद्वारणाय सृज्यमानजीवात्मनां 
कमंसापेक्षत्वे तस्य स्ंशक्तत्वहानिरिति चेत्‌, न, "पुण्यः पुण्येन कमणा भवति, पापः 
पापेन” (बु० उ० ४।४।५) इति श्रुतौ प्राणिनां भोगवेषम्ये स्वस्वकर्मणां कारणत्वप्रति- 
पादनान्नेशवरे स दोषः संभवति। नन्ववान्तरसुष्टौ सृज्यमानप्राणिकमं सापेक्षत्वेऽपि 
प्रथमसृष्टी तदभावात्‌ सम्भवत्येव स दोष इति चेत्‌, न, जीवानां तत्कृतकमंणां चाना- 
दित्वात्‌, अन्यथा कृतहानाकृताभ्यागमदोषप्रसङ्गः । अत एव “ज्ञाऽज्ञौ द्वावजावीशानीशो” 
(श्वे० उ० १।६) इति श्रुत्या प्रवाहरूपेण क्षेत्रज्ञानां तत्कृतकमंणां चानादित्वं प्रति- 
पादितम्‌ । 

न च प्राणिनां कमंसापेक्षत्वे तस्य सवंशक्तत्वहानिः, स्वकृतनियमस्य 
परिपाल्यमानत्वात्‌ । लोके यथा नृपस्य स्वक्कतस्येव नियमस्य परिपालनेन सवंशक्तत्वं 
न हीयते, तथेश्वरस्यापीति बोध्यम्‌ । तस्माद्‌ विद्युतो वीजन-पेषणादियन्त्रगतायास्तत्त- 
त्कमंणि प्रेरकत्वेन सहायिकाया अपि बीजनादिकार्यवेचित्र्ये तत्तचन्त्राण्येवासाधारणानि 
कारणानि भवन्ति, तथा सृष्ट्युत्पत्तावीदवरस्य साधारणकारणत्वेऽपि सुष्टवैचित्र्ये तत्त- 
त्प्राणिनामदृष्टान्येवाऽसाधारणानि कारणानीति निष्कषंः । 

एवं पञ्चकृत्यव्यवस्थावद्‌ वेदागमादीनां व्यवस्थार्थंमपीशवर आवश्यक: । अत एव 
भगवान्‌ भाष्यकारः “शास्त्रयोनित्वात्‌” (ब्र० सु० १।१।३) इत्यस्य सूत्रस्य भाष्ये-- 

सद्योजातेन ऋग्वेदं वामदेवेन याजुषस्‌ | 
अघोरेण तथा साम पुरुषेण त्वथर्वणम्‌ ॥ 
ईशानेन मुखेनैव कामिकाद्यागमांस्तथा | 
जनयामास विश्वेशः सर्वसिद्धिप्रदायकः^ ॥ 


इति शिवस्य वेदागमानामुत्पादकत्वस्मृतिमुदाहरन्‌ “शास्त्रस्य ऋर्वेदादेर्योनिः कारणस्‌'' 


१. ब्रह्मसूत्रश्रीकरभाष्यम्‌ । 


३५ 


Ws 

| 

इति व्युत्पत्तिसिद्धशास्त्रयोनित्वं समर्थ्यं तदागतत्वेनेव निगमागमानां प्रामाण्यमिति 
साधयामास । 

तदेतावता पर्यालोचनेन ज्ञायते यच्छक्तिविरिष्टाद्वेतवेदान्ते मायाश क्तविदिष्टं 
परशिवन्नह्म चेतन्यमेव सगुणं सद्‌ महेश्वर इत्यभिधानवान्‌ भवति । अस्य च मायाशक्तेन 
चाद्रेतवेदान्तवद्‌ या मा सा माया इत्युत्पत्तिवन्न मिथ्याभूतत्वस्‌; किन्तु “मं = शिवम्‌, 
अयति = स्वभावतः प्राप्नोतीति माया” इति व्युत्पत्त्या तस्याः सत्यत्वात्‌ तद्विशिष्टो 
महेश्त्ररोऽपि सत्यः । यदि च निर्गृणस्यैव सत्यत्वं सगुणस्य च मिथ्यात्वं स्यात्‌, तदा 
“'तदेक्षत बहु स्यां प्रजायेयेति” (छा० उ० ६।२।३) इत्यादीनामीश्वरस्थ सगुणत्वप्रति- 
पादकश्रुतिशतानां निविषयत्वापत्तिः स्यात्‌ । अपरं चोपास्यस्य मिथ्यात्व उपासकानां 
श्रद्धानुदयात्‌ भक्तिसिद्धान्तस्य वेय्यर्थ्यापत्तिः। अतः सगुणरूपस्यापि सत्यत्वमेवा ङ्गी- 
कतंव्यम्‌ । एतद्विषये शक्तिविशिष्टाद्वैतवेदान्तपक्ष एव भक्तेर्मुमृक्षुभिश्च समाद्रियत इति 
शिवस्‌ । 

७ 


महामहोपाध्यायपण्डितश्रीगोपीनाथकवि राजस्य 
जीवनकथायां वंशपरस्पराया जीवनयात्रायाश्च 
लोकयात्रानुसारि वर्णनम्‌ 


श्रीशशिघरमिश्रः, 


मुमुक्षुभवनम्‌, अस्सी 
वाराणसी 

पुरोत्तरगृप्तक्राले ब्राह्मणधमंस्य यत्‌ पुनरुत्थानमुपस्थितम्‌, तस्य वङ्गभूमौ 
व्यापकप्रभात्रो महाराजादिशूरशासनकाले १०८३ ईसवीयस्य निक्रटतमे काळे दृश्यते 
स्म। अस्मिन्नेव समये पञ्चकुलीना ब्राह्मणा वङ्गवासार्थमामन्त्रिताः । एषु शाण्डिल्य- 
गोत्रियान्यतमो भट्टनारायण आसीत्‌ । कालान्तरेऽस्येबेक्रो वंशजो गोपालनामा पूव॑- 
वङ्गस्य मयमनसिहजनपदे स्थितगायनाकदनामकग्रामे स्वस्थायिनिवासं निमितवान्‌ । 
तस्य वंशधरो रामबागची तावदुपाधिना विभूषितरशासनेन। नवाबीशासने यदे- 
तत्कुलोनाः केचिद्विशिष्टजनार्चिकित्सकवृत्ति स्वीचक्रुः । तस्माद्‌ बागचीवंशान्तगंता- 
नामपि तेषां कविराजपदवी प्रसिद्धा । श्रीपण्डितगोपोनाथस्याविर्भावो वारेन्द्रश्रेण्या 
ब्राह्मणानामस्यामेव शाखायामभूतु । तस्मिन्नेव वंशे श्रीवेकुण्ठनाथस्य पुत्रो महामनाः 
श्रीगोपीनाथ आसीत्‌ । अस्य महामनसः पण्डितगोपीनाथस्य प्रपितामहः पं) कमलाकान्त 
आसीत्‌। एतस्मात्‌ पूर्वः कश्चिद्‌ गोपालकुटुम्बी मयमनसिंहजनपदस्य 'टा ङ्गाईल' तर्हाशलस्य 
दान्यानामकग्रामेऽवसत्‌ । शने: शनेः केचिद्ग्रामा वृत्तिरूपेण तम्प्रापुः | एवञ्च, संक्षिप्तेति- 
हासवर्णनध्रसङ्गेन स तत्कालीनप्रथानुसारेण श्रीवेकुण्ठनाथस्य विवाहो घामराई-ग्रामस्य 
प्रसिद्धमौलिकपरिवारे १८७६ ईशवीये जातः। तस्य पत्नी सुखदासुन्दरीदेवी घामराई- 
ग्रामस्य यशोमाधवदेवमन्दिरसेवक्रस्य रामजीवननाममौलिकस्य वंशजहरिश्चन्द्रराय- 
मौलिकस्य तनयाऽऽसीत्‌ । मौलिकस्य पत्नी दिवंगता । अतः सुलदासुन्दरीदेव्याः 
पालनं तस्येव ग्रामस्य वृद्धया महिलया वामासुन्दर्या कृतम्‌ । हरिश्चन्द्ररायस्य देहावसाने 
वामासुन्दर्येव श्रोवेङ्रुण्ठनाथेन सह विवाहं सम्पादितवती तदनन्तरं धमंमातुः वामासुन्दर्या 
गृहमेव मातुकुलमभवत्‌ । 

अस्य महानुभावस्याविर्भावः ३० अप्रैलमासस्य १८८७ ख्रीस्ताब्दे पितुः पर- 
लोकवासानन्तरं श्रीमत्याः सुखदासुन्दर्याः गर्भात्‌ प्रकृतमहानुभावस्य ७ सितम्बर, १८८७ 
ख्रीस्ताब्दे समजनि । अस्य महानुभावस्य गितुर्मातुलेन पण्डितकालाचाँदसान्यालेन 
रक्षा कृता । अस्य प्रारम्भिकशिक्षा काण्ठालिया प्रारम्भिकपाठशालायां सम्पन्ना । 
नवमे वर्षे च (१८।२।१८९६ ई०) उपनयनसंस्कारो जातः | १८९८ ईशवीयं यावत्‌ 
काण्ठालीयास्थानविशेष एव बँगलासंस्कृताङग्लभाषा अभ्यस्तवान्‌ । १९०५ ई० ढाकास्थ- 
जुविलीस्कूलात्‌ एवृट्रान्सपरीक्षा प्रथमश्रेण्याम्पारिता । इत्थम्‌ १९०६ ईसवीयात्‌ 
१९१० ईशवीयं यावत्‌ महाराजाकालेजजयपुरेऽध्ययनत्र्यवस्था प्रचलति स्म। १९११ 
खीस्ताब्दस्य सप्तममासे वाराणधीमागत्य एम० ए० कक्षाया द्वितीयवषं प्रवेशो लब्धः 
कविराजेन किन्सकालेजे । १९१२ ई० एम० ए० कक्षायाः स्वास्थ्यभङ्कवशातु परीक्षा 
न दत्ता । अतः १९१२ खीस्तान्दीय-जुलाईमासेऽस्य द्वितीयवर्ष पुनः प्रवेशो जातः । 
ये छात्राः अस्मादेकवषंपरवतिन आसन्‌, ते वत्तंमानसमये सहपाठिनो जाताः। तेषु 
श्रीमाननीयनरेन्द्रदेवदिवाकरा अप्यासन्‌ । ते त्रयोऽपि श्रीवेनिसमहोदथनिर्दशने पुरा- 
तत्त्वमध्येतुमारेभिरे । अयम्महानुभावः पालिप्राकृतफ्रेश्चजर्मनभाषा अधीते स्म । 

देवनाथपुरातः कालेजीयागमने कुशकायमेनं महानुभावं कष्टम्प्राप्नोति स्म । 
आथिकचिन्ताभारोऽप्यतिरिक्त आसीत्‌ । तत्प्रोज्यहानिमपाकत्तुःस्‌ औरंगाबादे 
व्यक्तिगताध्यापनामङ्गीकृतवान्‌ । श्रोवेनिसमहोदयेनास्य यदा परिचयो जातः, तदा 
स महानुभावोऽस्मे छात्रवृत्तिमदापयत्‌ । स तदेव छात्रावासे वासाय एकं कक्षमपि 
समर्पयामास । समयानुसारेण श्रोवेनिसमहोदय एनं बोधयामास यत्तत्समोपेऽस्य महानु- 
भावस्य निथुक्त्यथं स्थानद्वयात्‌ प्रस्तावः प्राप्तोऽस्ति । सूचनाल्लंब्ध्वागम्यपदयो रन्यतर- 
स्वीकारे श्रोवेनिसमहोदय एव भारो निहितः। ततस्तेनोभयानङ्कीरोऽनुमतः । 
श्रीमहामनसः कविराजमहोदयस्याऽथिकविपन्नतासद्भावेऽपि धनोपार्जनापेक्षया ज्ञानो- 
पार्जनेऽधिकरुचिरासीतु-श्रीवेनिसमहोदयेनाज्ञप्तः श्रीगोपोनाथमहोदयो यत्किश्चित्कालं 
यावदूलप्स्यमानवृत््या सघेय काल यापय, सत्यवसरे सर्व संसेत्स्यतीति महामना तदोयाज्ञां 
शिरसा वोढ्वा स्वारब्धकार्यनिर्वाहितवान्‌ । 

काशीस्थराजकीयसंस्कृतकालेजस्य तार्क्रालिकी व्यवस्थेत्थमासीतु यत्‌ प्राच्य- 
पाश्चात््यशिक्षाप्रणालीद्वाराविविधविषयेषु स्तातकोत्तरकक्षां यावत्‌ शिक्षाया व्यवस्थाऽऽ- 
सीत्‌, आङ्ग्लभाषाया माध्यमेन । एम० ए०, एम० एस्‌० सी परीक्षां च यावत्‌, संस्कृत- 
विभागे चाचार्यंपरीक्षां यावदध्यापना प्रचलति स्म। सरस्वतीभवनपुस्तकालयोऽ- 
प्येतदधीन आसीत्‌ । वेनिसमहोदय उभयोः प्राचां आसीत्‌ । सहैव संस्कृतकालेज द्वारा 

संचालितपरीक्षाया रजिष्टारो$प्यासीत्‌ । तस्मिन्‌ समये संस्कृताध्ययनाध्यापनव्यवस्था 
शोभनतमाऽऽसीत्‌ । धीवेनिसमहोदय आडग्लीय: सन्नपि बहूनां वेदान्तादिग्रन्थानास्‌ 
आङ्ग्लभाषायाम्‌ अनुवादं कृतवान्‌ । श्रीवेनिसमहोदयस्य तिरोधानानन्तरं संस्कृत- 
पाठशालानां वरिष्ठनिरीक्षकः श्रीठाकुरदाकषशार्माऽस्थायिरूपेण तत्पदमलङ्कृतवान्‌ । 
ततः परं तत्पदं श्रीगङ्गानाथझामहोदयो विभूषितवान्‌ । अयं महानुभावः श्रीस्वर्गीय- 
वेनिसमहोदयस्य शिष्य आसीत्‌ । श्रीगोपोनाथमहोदयोऽपि तदीयदयनीयङ्कपापात्रशिष्य 
आसोत्‌ । येन श्रीगोपीनाथमहोदयेः सह तदीयो गुरुश्रातृव्यवहारः प्रचलति स्म। तदै- 
वैनान्‌ श्लीकविराजमहोदयान्‌ आनेतुम्‌ कालिकातातस्तत्रत्यविशवविद्यालयस्योप- 
कुलपतिः काशीमागतस्तेनाधिकवेतनप्रदानेन प्रलोभिता अपीमे महानुभावास्तत्र 
गन्तुं नाङ्गी चक्रुः । इमे च १९१८ ईशवीये दीक्षिताः, दीक्षकमहोदयानाम्‌ अत्रेव निवासे- 
नेव वशीभूतः काश्यामेव निवासं स्थायिनञ्चक्रः | 


अस्मिन्नेवावसर एषाम्‌ अध्ययनविंषयपरिवर्तनं जातम्‌, तथाहि शनेः शनेः 
भक्तिंदशनयो रुचिर्याता। भारतीयास्तिवाद-गोरखपन्थ-वीरशेवमत-तान्त्रिकदशेन- 
मध्यकालीनभक्तिसम्प्रदाय-गौडीयवेऽ्णवधर्मा एषां विशेषाध्ययनविषयोऽभूत्‌ । चतु- 
विशत्यधिकेकोनविशतितम ईशवीये।१९२४)वर्ष डॉ. गङ्गानाथझामहोदयस्य प्राचार्यपदात्‌, 
कार्यंमुक्तौ काशोस्थराजकीयसंस्कृतकालेजे तत्पदे श्रीगोपीनाथमहोदयानां नियुक्तिः 
संजाता । यद्यपि तत्पदायाऽपरेऽप्यभ्याथता आसन्‌, तथाप्येषाम्महानुभावानास्‌ अगाध- 
पाण्डित्यम्‌, प्रस्तुतकाळेजं प्रति कृतचिरन्तनसेवां च दृष्टिकोणयन्तो श्रीध्रुवश्नीगङ्गानाथ- 
महोदयावेनानेव तत्पदेऽपराधिकारिसम्मतान्‌ न्ययूयुजताम्‌ | प्रिसिपलपदे नियुक्ता अपि 
कञ्चित्‌ काळं यावत्‌ रजिष्ट्रारपदकार्य परीक्षायोजककार्यं चापि निरवीवहुन्‌। उक्तपदनियुक्तिः 
पार्थक्येन पश्चाज्जाता । एवंरीत्या त्रयोविशतिवर्षानभिव्याप्य पूर्णनिष्ठया संस्कृतकालेजस्य 
कार्यनिर्वाहसमय एव १९३७ ईशवीयवषं एनान्‌ बेरोवेरीरोगो ग्रसितवान्‌ | 


एतत्साम्राज्य एव वयस्‌ १९३१ ईश्वीये वष व्याकरणाचायंपरीक्षां द्वितीयश्रेण्यां 
पारितवन्तः। अत एव तदीयकालेजरिक्षासंचालनव्यवस्थां सम्यग्‌ जानीमः | 
तात्कालिका अध्यापका अखिलविद्याव्यसनिनः, अध्यापनकलाप्रवीणाइ्छात्रा अपि संस्कृता- 
ध्ययनसमुत्सुका आसन्‌ । श्रीगोपीनाथमहोदयानामाधिपत्ये कालेजे व्याकरणविषया- 
ध्यापकाः श्रीहरिनारायणन्रिपाठिनः, श्रीरामभवनोपाध्यायाः, आस्माकीना गुरवः 
श्रीगणपतिः(मुकाटे इत्युपाधिमन्तः) शास्त्रिणः, ज्योतिषाध्यापकाः श्रीहृषीकेशोपाध्यायाः, 
पद्मनाथमहोदयाः, नव्यन्यायविषयस्य श्रीवामाचरणभट्टाचायंमहोदयानन्तरं शुक्लोपाधि- 

मन्तः श्रीसूयंनारायणमहोदया व्याक्ररणनव्यन्यायाचार्या मदीयन्यायगुरव आसन्‌ । एके 
बालबोधमिश्रा अनेकविषयाचार्या: श्रीमहादेवनामानः साहित्याध्यापकाश्चासन्‌ । एकोऽ- 
परोऽपि साहित्याध्यापक आसीद्यश्च मया नाम्ना न स्मयंते | इत्थं योग्यतमा इमेऽध्यापका 
मदीयाध्ययनकाले विराजमानाः कविराजमहोदयानामधिकारित्व आसन्‌ । छात्रसमुदायेषु 
श्रीदेवनायकोपाध्याय-श्रीमुनिव रशमं-शान्तनुविहारि श्रीमदखण्डानन्दादिमहोदथा आसन्‌, 
धे च पदपदार्थविवेचनायां शास्त्रार्थ चातीव व्रवीणा आसन्‌ । 


स एवायं कालेज: संस्कृतस्य, संस्कृतेश्च साम्प्रतं श्रीसम्पूर्णानन्दसंस्कृतविश्च- 
विद्यालयपदभाग्‌ आधुनिकाध्यापकच्छात्रकमंचारिवरगेरधिकारिवर्गेश्च शोशुभ्यमानो 
दुस्यतेऽस्मदादिसौभाग्यनिकरेः । १९३७ ईशवीये वर्ष इमे महानुभावाः सेवाकालसत्त्वेऽपि 
सावंदिकावकाशारथंमावेदनपत्रं प्रेषितवन्तः । तदनु प्रान्तीयशिक्षाविभागो रोगविमुक्ति- 
हेतवे चिरकालिकावकाशं स्वोकृत्येतत्सेवावृत्तिसुरक्षाये प्रायतत । किन्त्विमे प्रागेव पद- 
त्यागाय समकल्पन्त तत्र दुढा आसन्‌ । एवं व्यवसिते सिक्षाविभागीयप्रधानाधिकारिणा 
१३-३-१९३७ ईशवीये वषं नियुक्तकार्यादिमे विश्रामिताः | पदन्निवृत्तावेत एकनिष्ठभावेन 
“स्वाध्याये? योगसाधने च निरता अभवन्‌ । अनन्तरं वाराणस्यामेव सिंगरास्थाने भूमि 
करीत्वा गुहं निरमापयन्‌, तत्रेव च १९३७ ईशवीये वर्ष ३१ माचंमासे नूतनगृहं प्राविशन्‌ । 
१९६१ ईशवीये वर्ष इमे महानुभावा आनन्दमय्या आश्रमे न्यवसन्‌ । तत्र च 'मौनयोगम्‌' 
आश्रयनु । तत्रेव चास्माभिः पुनदंरांनल्लंब्धम्‌ । 

आनन्दमय्याश्रमे तद्दशंनेनास्माकमित्थं निर्णयः प्राप्तो यदिमे महानुभावाः 
साक्षाज्जीवन्मुक्ताः सन्ति । यद्यपि जीवनकाले मुक्तताऽसम्भविनी; तथाप्यद्वेतवेदान्ताव- 
लम्बनेनाविद्याया दवे शक्ती निर्धारिते-आवरणशक्तिविक्षेपशक्तिश्चेति । तत्र वृत्त्यात्म- 
कावरणशक्तेब्नंह्मसाक्षात्कारेण नाशेऽपि प्रारब्धक्रमंप्रतिबन्धकेन विक्षेपशकतेर्नाशप्रति- 
बन्धेन तदनुरोधेन शरीरेन्द्रियादिसऱ्घावेन जीवने च जीवन्मुक्तेव्याधाताभाव इत्येवं 
जीवन्मुक्त्यन्यथानुपपत्त्या यथा “पीनोऽयं देवदत्तो दिवा न भुङ्क्ते'पीनत्वान्यथानुपपत्त्या 
रात्रिभोजनं कल्प्यते, तथैवात्रापि जीवम्मुक्त्यन्यथानुपपत्त्याऽविद्यालेशः कतप्यते, 
तत्राविद्यालेशे तदुक्तम्‌ 

अथ कोऽयमविद्याया लेशो यदनुवतंनाद देहादेः । 
प्रतिभासेन जीवन्मुक्तिरिहोच्यते ॥ 
ज्ञानेनावरणे ष्टे विक्षेपांशोऽनुवतंते । 
प्रारब्धप्रतिभासेन सलेशस्तेन जीवनम्‌ ॥ इति । 

सो$विद्यालेशस्त्रिया व्यवस्थितः। आद्यो यथा--आवरणविक्षेपशक्तिमत्या 
मूलाविद्यायाः प्रारब्धकर्मवर्तमानदेहादनुवृत्तिप्रयोजको विक्षेपशक्तयंशोऽविद्यालेश 
इत्यन्ये केचित्‌ । क्षालितलसुनभाण्डानुवृत्तवासनाकल्पोऽविद्यासंस्क्रार इत्यन्ये । दग्घ- 
पटन्यायेनोभयशक्तिहीना वियदादिप्रजननसामर्थ्यविकलाऽविद्येवाविद्यालेश इत्यपरे । एवं 
त्रिधाव्यवस्थितोऽयमविद्यालेशो यदुपपत्तये जीवन्मुक्तिराश्रीयतेऽतो यथा जनकादयो 
जीवन्मुक्तास्तथैव महामहोपाध्यायश्रीगोपीनाथकविराजमहोदया अपि जीवन्मुक्ता 
आसन्‌ । आशास्महे च वतंमानकुलपतिमहोदयसाम्राज्येऽपि पूर्ववदियं संस्थाऽध्ययना- 
ध्यापनशैल्या निखिलदुर्नीतिनिवारणपुरुसरःवश्यमेव समृद्धि प्राप्ता स्यादित्याशास्महे । 


निगमागमसावंभोमानां योगिराजानां वाग्योगविद्त्तमानां 
सहामहोपाध्यायश्रीगोपोनाथकविराजमहाभागानां स्तः 
( जन्मशताब्दोसमारोहुप्रसङ्कः ) 


डॉ० शशिधरशर्मा, डी० लिट्‌० 


घ ६ & 
नीलाम्भोजद्युतिततिशिता कालिका मालिकासत्‌- 
स्वान्तानां सा कुमुदमहसः संविभिन्ना न शम्भोः । 
तन्त्रं तन्त्रश्रृतिषु निभृतं तत्‌ किमासेत्स्यदेवं 
गोपीनाथो यदि न धरणीं जन्मनाऽपावयिष्यत्‌ ॥१॥ 
यद्वा शक्तेः कथमपि मनाक्‌ शक्तिमान्नैव भिन्नो- 
निविश्रामं प्रथयति गिरा नैगमी निविशेषस्‌ । 


राधायाः स्तीक्ृततनुसितरुचिप्रीतिदाक्षिण्यभूति- 
गोपीनाथोऽभवदिति पुनर्गीतचिच्चारु्गीतः ॥२॥ 


उद्विक्तोऽस्मिन्‌ किमुत विनयो वाऽतिरिक्ताऽत्र विद्या- 
लेखा लेखस्वतनुरिह वा पाठनं पाटवाक्यम्‌। 
वेराग्यं कि परमहिमगं वाऽथवाऽभ्यासवासः, 
सन्देहस्थस्त्विति बुधजनो निणंयं नाऽऽससाद ॥३॥ 


वृष्ट व्योम्नो यदि फळलततिभंक्तसोहित्यहेतो- 
स्तत्कालं सन्निहितमथवा वस्तुना दूरगेण। 
देहो धूतः पुनरुपगतो. वाऽथ पश्यत्सु सत्सु- 
नो चित्रं ततु किमपि परमं योगमातस्थुषोऽस्य ॥४॥ 
वन्दार्णां परिषदमसौ धीरधीर्नाऽभ्यनन्दत्‌ 
श्रद्धाऽतीतं कुलपतिपदं सस्मितं संव्यहासीत्‌ । 
ब्रह्माऽऽनन्दोच्छलदतिसुधाऽमन्दनिष्यन्दमरनाः, 

कि वाऽऽलोकाऽसहृहिमकणान्‌ जातु धन्या जुषन्ते ॥५॥ 

यत्पादान्ते प्रगुरुगुरवो वीतखेदा निषेदु- 
य॑त्निर्णीतिः परमपरमा स्ंशङ्काऽऽस्पदेऽभूत्‌ । 
एकस्त्यागोऽनयदमुततामागमानामितीदृग्‌- 

वाचो यत्राऽभिनवपरदिक्‌ चिन्मये चाविरासीत्‌ ॥६॥ 


प्राच्यं ज्ञानं मतिततिशताऽविभंवद्‌ भूरिशाखं 
पाश्चा्त्यश्चाऽप्यभिनववलत्ुङ्गसाहस्नभङ्गम्‌ | 
यत्र इन्द्व व्यलसदतुलं प््राप्तमद्ृन्द्रभावं 
गोपीनाथः स कथमयतां वण्यंतां मादुशानास्‌ ॥७॥ 


ऊध्व॑ व्योम स्फुरति विततं विष्वगाद्यन्तहीनं 
पारावारः सरति शतधालीनधारस्तथाऽधः । 
एतद्‌ द्रयन्तः किमपि निभृतञ्चाऽन्तरं श्रान्तमानस्‌, 
गोपीनाथप्रवचनचये तद्ट्यं संभृतं तु ॥८॥ 


योगस्याऽऽसीद्‌ भुवनशिवक्कृद्‌ यत्र सौभाग्ययोगो, 
वेदान्तानां व्यकसदमला निस्तुला यत्र कान्तिः । 
तन्त्रं यत्र प्रसृतिमगमत्‌ सवंतन्त्राऽऽत्मतन्त्रं 
गोपीनाथः स कविरलसद्‌ शारदापौंस्नभावः ॥९॥ 


हं हो! दुष्टं सुकृतिभिरदो मञ्जुलं कञ्जमेकं 
यस्याऽश्रान्तं मधुमधुकरा भेजुराकण्ठमग्नाः | 
हन्त प्रापुदंलवल्यतां कृत्स्तशास्त्राण यस्य 
काश्यां प्रत्यासददथ शुभा कणिका कणिका च ॥१०॥ 
तीर्थानां राजनि बदरिकास्वाश्रमे लब्धजन्मा, 
श्रीचिन्तामण्यमलकरुणाऽवाप्तवार्वेमवाढ्यः | 
पुष्णात्यन्तः शममिह पुरा$संस्तुतं संस्तुवन्‌ सः 
गोपीनाथं शशिधरकविः श्रद्धया बद्धचित्तः ॥११॥ 

संस्कृतवाङमये सूर्येस्तवा: 


आचायंभीकरुणापतित्रिपाठी 
कुलपतिचरः, 
सम्पूर्णानन्दसंस्कृतविश्वविद्यालयस्य 
अध्यक्षश्च 
उत्तरप्रदेश-संस्कृत-अकादम्याः 

सामार्‍्यं प्रास्ताविकम्‌- 

भारतीयदेवानां स्तुतिमाध्यमेन परिचयम्‌ ऋग्वेदसंहिताद्रष्टार: ऋषयो5तीव 
पुरातनकालात्‌ समुपस्थापितवन्तः | इत्थञ्च भारतीयायंसंस्कृतौ प्राक्तनतमकालादेव 
देवतानां वर्णनं वतंते । भगवत आदित्यस्य चानेकरूपेण देवेषु वर्णनमुपलभ्यते । संहिता- 
कालादनन्तरं ब्राह्मणग्रन्थेषु, आरण्यकेषूपनिषत्सु च तस्य महिमा नानारूपेण, विविध- 
सन्दभंषु दरीदुश्यते । सूत्रगरन्थेषु, पुराणेषु, स्तोत्रेषु च भूरिशो देवस्यादित्यस्य महत्त्वम्‌, 
स्तवनीयत्वस्‌, सर्वाथंसाधकत्वञ्चानुलक्ष्यते । एतेषां विविधपक्षाणां निबन्धेऽस्मिन्‌ 
सिहावलोकनक्रमेण स्वरूपमुपस्थापयिष्यते । 

सरवतः प्रथममत्र भूलोकस्य कृते सूर्य॑स्य सर्वाधिकप्रभावस्य कारणरूपेण किञ्चिद्‌ 
विवरणमावश्यकस्‌ । सवितुरेतन्महत्त्वं त्वाधुनिकविज्ञानदृष्ट्या सामान्यलोकजीवन- 
निर्वाहदृष्ट्या चास्माभिरवलोकनीयम्‌। सव वयं जानीमो यद्‌ अस्मदीयस्य पृथ्वीमण्डलस्य 
अथ च स्थावर-जङ्गमगतजीवनस्य चाविर्भावः, तिरोभावो जीवस्थितिः, कि बहुना, 
जननमप्यादित्यस्य प्रभावादेव जायन्ते । 

पृथ्वी खलू भगवतो भास्करस्य ग्रहः। सवंदा इयं पृथ्वी सूर्यंत एव शक्तिम्‌, 
ऊर्जाञ्च समवाप्नोति । अत्र च यावन्ति जीवनानि वृक्षादिस्थावरपदार्थषु कीटपतङ्गादा- 
रभ्य मनुष्याश्वगजादिषु च वतंन्ते, तेषां सवंषां प्रसविता सविता एव। अन्यदपि 
एकं तत्त्वं न विस्मरणीयम्‌ । यदि सूर्यस्य सत्ता न स्यात्‌, तदा अस्मत्‌ सीरमण्डलान्त- 
गंतग्रहोपग्रहाणां स्थितिरपि नाभविष्यत्‌ । एषा कथा त्वतीव विस्तृता । वैज्ञानिकाश्चा- 
मुष्मिनु विषये विपुलं वाङ्मयं लिखितवन्तः । दिने दिने चाभिनवानु प्रयोगान्‌ विद- 
धति । मदीयं ज्ञानं तस्मिनु पक्षे नगण्यमेव; परन्तु जानाम्यहं यद्द्‌ अस्माकं भूर्लोकः 

सूय॑स्याकर्षणेन समाकृषटोऽविरतगत्या सूर्यस्य परिक्रमामनुतिष्ठति। ततश्चैवेयं धरित्री 
ऊर्जाम्‌. शक्तिञ्च लब्ध्वा ऊजंस्त्रती शक्तिसम्पन्ना, सजीवा, चेतनभ्राणमती च विद्यते । 


सविता एव स्वरदिमिभिः स्वकीयोषमणा च समुद्रस्य जलं वाष्यीकुर्वंन्‌ तच्च 
समाकृष्य मेघरूपेण परिणामयति । वर्षाद्वारा पृथ्वीमभिसिञ्चति । सूयंप्रभावादेव च पृथिव्यां 
कार्बेनम्‌, आक्सीजनश्च समुत्पद्येते, येन जीवसृष्टिः सम्पद्यते । वेज्ञानिकज्ञानाभावादधिकं 
लपितुं नोत्सहे । मार्तण्डस्य प्रभावादेवास्माकं भूमण्डस्य दिवसाः, निशाः, मासाः, ऋतवः, 
संवत्तराश्च जायन्ते। अस्माकं भारतीयानां निखिलाः कालगणनाः फलितसिद्धान्त- 
गणितज्योतिषसम्बन्धिन्य आकळनाश्च सूर्यमधिकृत्येव क्रियन्ते | कि बहुना, सौरमण्डलस्य 
सवे ग्रहोपग्रहादयः सूर्यस्थ प्रभावादेव नर्तनं कुवंन्ति। आकाशगङ्गया सहापि सूर्यस्य 
विशिष्टः सम्बन्धो वतंते । 


अस्मिन्‌ वर्तमाने वेज्ञानिके युगे ऊर्जायाः, विद्युच्छक्तेश्च प्रभावः सर्वतोऽधिकं 
विद्यते । यानि यानि च पेट्रोलादीनि ऊर्जासाधनानि च विद्युच्छक्तिः, अरनिः, कि बहुना, 
निखिलं तेजसं तत्त्वं सूर्यादेव प्रभवति | परमाणुगता या अपरिमेथा ऊर्जामयी शक्ति- 
बेज्ञानिकान्‌ सामान्यलोकांश्च चमत्करोति, साऽपि सूर्यप्रभावादेव प्रादुर्भवति । चन्द्र-बुध- 
शुक्र-शनि-गुर्वादिमण्डलेषु ये प्रक्षिप्ताः शक्तिबाणा उद्गच्छन्ति, तेऽपि सुर्याच्छक्तिपृष्टा: । 
अत्र पक्षे अलमधिकवक्तव्थेन । वेज्ञानिकानुसन्धानग्रन्थेषु अमी सव वृत्तान्ता 
अवगन्तव्याः । 

आर्याणां क आदिदेश इत्यत्राधुनापि बहुविवादो वतंते; परन्तु बहुवो भारतीयाः, 
प्राच्यविद्याविदः, भारतीयपुरातनेतिहासविज्ञाः, पुरातनभूगभेविदः, नक्षत्रज्योतिष- 
बिज्ञानविज्ञा घोषयन्ति यद्‌ आर्याणां भारत एवादिदेशः । आधुनिक-पाश्चात्यभाषा- 
विज्ञानविज्ञा मूलायंभाषायाः क्षेत्ररूपेण योरपभूखण्डं बहुनि च एशियास्थानानि 
भारतीयभूभागं च आर्यभाषायाः क्षेत्रं वणंयन्ति। मूलपितृभाषारूपेण कल्पितां भाषां 
सर्वासामार्यंभाषाणां जनकत्वेन पुर्वंवतित्वेन वा निर्धारयन्ति । 

अयं पक्षः कियान्‌ सावीयान्‌ ग्राह्यश्चेति तु अन्या कथा; परन्तु एक एतादृशो 
विषयो वतंते, यत्र सन्देहलवलेशोऽपि न विद्यते । ऋग्वेदसंहिता निखिलस्य विश्वस्य, 
समग्राया आयंजातेः, भारतीयहिन्दूनां च प्राचीनतमो वाङ्मयसन्दर्भोऽस्ति। तस्यां 
संहितायामार्याणां यानि चरितानि संस्क्कतिचिल्वानि, देवोपासनादीनि, सामाजिका- 
चरणानि, अन्ये च विषया राजनीतिक-धामिकादयश्च विद्यन्ते, तेषामनुशीलनेनेव 
मुख्यतः प्राचीनतमानामार्याणां पुरातनमूलार्यपितुभाषायाः कल्पना कृता$स्ति | इत्त्यं 

च पुराक्रालीनार्याणां युद्धनीति-राजनीति-गार्ह्याचरण-समाजविज्ञानादिसम्बन्धेऽपि 
सर्वा कल्पना मुख्यतो वेदाध्ययनेनेव प्रधानतया प्रस्थापिताः सन्ति। यद्यप्यन्यान्यपि 
प्रमाणानि खण्डशो लब्धानि, तथापि ते निर्णायकानि प्रायः न भवन्ति; अपि च अमूनि 
केवलं सङ्कृतमात्रकारकाणि सन्ति । 
इत्यमेव च वैदिकदेवानां विषयेऽपि, अथ चार्याणामुपासनापद्धतसन्दर्भ च 
बहवो विवादाः, समस्याः, प्रइनाश्च सन्ति, येषां विषये यदि किञ्चिद्‌ इदमित्त्यमिति- 
रूपेण निगदितुं वयं प्रभवामः, तदा तत्र ऋग्वेद-यजुर्वेद-अथवंवेदादिग्रन्थानामनु- 
शोलनम्‌, परिशीलनम्‌, गभीराध्ययनं चापेक्षते | 
सूयंस्य विषये संक्षेपेणेह ऋग्वेदमाधुत्येव किञ्चित्‌ कथितव्यं वतते | आर्याणां 
चेदिकभाषा स्ंप्राचीना । ऋग्वेदसंहितायास्‌ इतरासु च वेदिकसंहितासु सूर्य॑स्य विषये 
नानारूपेण, नानासन्दर्भेण, नानापक्षेण च सूक्तेषु, मन्त्रेषु वा विवरणं लभ्यते । 
ऋग्वेदसंहितासन्दर्भाः केचन 
संस्कृतस्तुतिवाङ्मये (संस्क्ृतस्तोत्रवाङ्‌मये वा) सूर्य॑स्य स्तवानां संक्षिप्तविवरण- 
मस्य निबन्धस्य^ मुख्यः सन्दर्भः; परन्तु संस्कृतभाषापदेन लौकिकी वेदिकी चेत्युभये 
भाषे गृह्यतेऽतोऽत्र सूच्यते यदस्य निबन्धस्य स्रोतः लौकिकसंस्कृतस्तवाः। 
लौकिकसंस्कृतस्तववाङ्‌मयमतिविस्तृतं यस्य विपुलमाकलनमस्मिन्निबन्धेऽशाक्यस्‌ । 
मथातोऽत्र निबन्धे संक्षेपेण तस्य सिंहावलोकनमात्रं प्रस्तूयते । परन्तु यतः सर्वेषा- 
मास्तिकविचारसन्दर्भाणां भारतीयलौकिकसाहित्ये वेदिकसंहितासु प्रत्यक्षतः परोक्षतो 
वा उत्सः परिलक्ष्यतेऽतस्तत्र लभ्यमानाः केचन सन्दर्भा अधस्ताल्लिख्यन्ते । 
वेदिकसंहितासु आदित्यानां संख्या 
ऋगवेदसंहितायां महनीयाया अदितिदेव्याः? आदित्या अभवन्‌ । एकत्र तेषां 
संख्या षट्‌ निदिष्टा विद्यते 
इमा गिर आदित्येभ्यो घृतस्नुः सनाद्राजभ्यो जुह्वा जुहोमि । 
शृणोतु मित्रो अयंमा भगो नस्तुविजातो वरुणो दक्षो अंशः ॥ 
( ऋ० सं० २, २७, १ ) 
_ १, अदितिदेव्या महनीयत्वे कारणभूतो मन्त्रोऽत्र उपस्थाप्यते 
मदितिर्योरदितिरन्तरिक्षमदितिर्भाता स पिता स पुत्रः। 
विश्वेदेवा अदितिः पञ्च जना अदितिर्जातमदितिर्जनित्वम्‌ ॥ 
( ऋ० सं० १, ८९, १०) 

अत्र (१) मित्रः, (२) अयंमा, (३) भगः, (४) वरुणः, (५) दक्षः, (६) अंशङ्चेति 
षण्णामादित्यानां नामान्यभिहितानि । 

समग्रमिदमुपरिष्टाद्यतो मन्त्रमुद्धृतं तत्सूक्तमादित्यविषयकवर्णनस्तुतिजुष्टम्‌ । 
अनन्तरवत्तिनि हितीये तृतीये च मन्त्रे आदित्यमहिमद्रष्टा सूक्तस्य ऋषिनिवेदयति— 

दीप्तिमन्तो धार (वृष्टि)-पूता अनुग्रहशीला अनवद्या अवृजिना अहिसका पूता 
आदित्या मित्र-वरुणायंमाणः अद्येमां ( मदीयां ) स्तुति जुषन्तु। (२) ते उरबः 
(महान्तः), गभीराः अदव्धासः दिप्सन्तो बहुदृष्टिमन्त आदित्याः प्राणिनामन्तर्बंहिः सवंत्र 
पापपुण्यानि च पश्यन्ति । दूरस्था अपि पदार्था तस्य कृते ( सर्वद्रष्टट्वेन ) निकटस्था 
एव भवन्ति । अत्र षट्स्वादित्येषु मित्रपदस्य सर्वप्रथम उल्लेखो विद्यते । पारसीक- 


भाषायां मिहिरशब्दः सुर्यार्थ प्रयुज्यते । पारसीकभाषा खलु यत आर्यपरिवारशाखाभूतासु 
भारतेरानी-(इण्डो-ईरानियन) भाषास्वेकाऽतः संस्क्ृतभाषापदेन सूयंवाचकमिहिर- 


शब्देनैतस्य पारसीकमिहिरपदस्यैक्यं विकतंनाकंमात्त॑ण्डमिहिरारुणपूषण इत्यमरकोशः 
( १, ४, २९ ) न विस्मयकरम्‌ । अवेस्ताभाषायां मित्रशब्दस्य समानार्थकल्पो 'मिथ'- 
शाब्दस्य प्रगोगो मिलति, येन भवेस्ताभाषा प्राचीनतमा पारसोकभाषेत्यपि कथञ्चिद्‌ वक्तु 
शक्र्यते । एतस्य मित्रपदस्य विषये ऋग्वेदे एक मित्रसूक्तं (ऋ० ३।५९ १-३) वतंते, यस्य 
केचन मन्त्रा अधस्तादुपस्थाप्यन्ते । अस्मिन्‌ सूक्ते नव ऋचो विद्यन्ते, याः सर्वा 
मित्रस्तवनसन्दभिता:- 
मित्रो जजान्यातयति ब्रुवाणो मित्रो दाधार पृथिवीमुत द्याम्‌ । 
मित्रः क्कष्टीरनिमिषाभि चष्टे मित्राय हव्यं घृतवज्जुहोत ॥ १। 
प्र स मित्र मर्तो अस्तु प्रयस्वान्‌ यस्त आदित्य शिक्षति व्रतेन । 
न हुन्यते न जीयते त्वोतो नेनमंहो अइनोत्यन्तितो न दूरातु ॥ २। 
अनमीवास इळया मदन्तो मितज्ञवो वरिमन्ना पृथिव्याः । 
आदित्यस्य ब्रतमुपक्षियन्तो वयं मित्रस्य सुमतौ स्याम ॥ ३॥ 
एतेषां मन्त्राणामर्थंः सायणभाष्ये द्रष्टव्यः । एतावदेवात्रावधेयं यद्वितीयतृतीय- 
मन्त्रयोमित्रस्य पर्यायरूपेणादित्यपदस्य प्रयोगो विद्यते । इत्थमेव च सवितुशन्दोऽपि 
समानसन्दर्भे मिलति सुयंस्य-- 
उत यासि सवितस्त्रीण रोचनोत सूर्यस्य रङ्मिभिः समुच्यसि । 
उत रात्रीमुभयतः परीयस उत मित्रो भवसि देव धर्मभिः ॥ 
( ऋ० ५।८१।४ ) 
एतत्सवितासुक्तस्‌ । अग्रिममपि नवचं सवितासूक्तमेव । 

संक्षेपेणात्र फलिताथं यदृग्वेदे मित्रादित्यसूयेसवितृप्रभूतिपदानि पर्यायकल्पानि, 
प्रवृत्तिभिदबुद्धया च सन्दर्भविशेषेषु केषुचितु प्रयुक्तानीति । 


सूक्ते चेकस्मितु क्रग्वेदीये ( ९, ११४, ३ )-- 


सप्त दिशो नानासूर्याः सप्त होतार ऋत्विजः । 
देवा आदित्या ये सप्त तेभिः सोमाभि रक्ष न इन्द्रायेन्दो परि स्रव ॥ 


आदित्याश्रयस्थलभूता या सप्त दिशः ( सोमवतीदिशं विहाय ), अथच ये 
सप्त होतारः पुरोहितास्तथा ये सप्त आदित्याः ( मार्तण्डं विना ) तैः सह नो रक्षन्तु 
इन्द्राय च सोमं ख्रवतु। 

अस्यामृचि स्पष्टतः सप्तानामादित्यानामुल्लेखो वत्तंते । सोमवत्या दिशोऽष्टमोऽ- 
प्यादित्योऽस्ति, यः किर टीकाकृतां मतेन मार्त्तण्डनामकः। ऋहृग्वेदसंहितायामेवोक्तं 
किलादितेरष्टो पुत्रा आसनु-मित्रः, वरुणः, धाता, अर्यमा, अंशः, भगः, विवस्वान्‌, 
आदित्यश्च । एतेषु सप्त आदाय देव्यदितिरगमत्‌ । अष्टमं चाकाशे व्यसुजतु" | 

शतपथब्राह्मणे 'कतमे आदित्या’ इति जिज्ञास्यमाने “द्वादश मासाः संवत्सरस्येत 
आदित्याऽएते हीद१४सर्वमाददाना यान्ति (यन्ति) तस्मादादित्याऽइति’' | 

ऐतरेयन्राह्मणे भाधुनिकवेज्ञानिकरमान्यतानुसारि आदित्यस्य वर्णनं लभ्यते | 
अनयेव दिशा अनेकेषु ब्राह्मणारण्यकादिषु विविधरूपेणादित्यस्योल्लेखा दरीदुश्यन्ते । 
तत्रोक्तस्‌-“आदित्याद्व चन्द्रमा जायते\” अग्ने चाधिकमहत्त्वमयी वेज्ञानिकी दृष्टिरुप- 
लभ्यते । तत्रोक्तं यदस्तंगतोऽप्यादित्यस्तत्त्वतो नास्तं यात्यपि तु पृथिव्या अपरे पाइवं 
सरति। वेज्ञानिकमतेन निरन्तरं बाश्रम्यमाणायाः पृथिव्या यो भागः सूर्यस्य प्रकाश- 
सम्मुखे भवति, तत्र सूर्यो दुस्यते, तदा च दिनं भवति, यश्च भागः पश्चपारद्वेऽ्रतिष्ठति, 
तत्र रात्रिर्जायते । लोकव्यवहारे सूर्योऽस्तंगत इति प्रोच्यते । 

शतपथदब्राह्मणानुसारेण वषंगतद्वादशमासमधिङ्गत्य द्वादशादित्यानां या व्यवहार- 
कल्पना क्रियते, तस्याः पुष्टिरनेकेषु पुराणेषु महाभारते च परिलभ्यते। 


१, हिन्दी-ऋग्वेद (इण्डियन प्रेस पब्लिकेशन) प्रा० लि० प्रयाग, भूमिका पृ० ४। 

२. शतपथब्राह्मणे-( का० ११, प्रपा० ४, अघ्याये ६ पृष्ठे ) । 

३. एऐतरेयब्राह्मणे, ( तारा-प्रिटिंग बक्से, वाराणस्याः प्रकाशितम्‌, १९८३ ईशवीये वर्षे ), 
पु० १३३२ । 

ऋग्वेदसंहितायां बहूनि सूक्तानि पूर्णतोंऽशतो वा सवितृसंबद्धानि लभ्यन्ते(१।३५) 
सूक्ते, मन्त्रे (२) द्वितीये कथितं वत्तंते अन्धकारपूर्णे (कृष्णरजसा परिपूर्णे) अन्तरिक्षेऽ- 
सकृत्‌ ब्राश्रम्यमाणः सविता देवान्‌ मनुष्यांश्च स्वःस्वकत्तंव्येषु निवेशयन्‌ हिरण्मयेन 
रथेन परिभ्रमन्‌ ( सवंदा ) भ्रमन्नेव लक्ष्यते 
आ कृष्णेन रजसा वतंमानो निवेशयन्नमृतं मत्यं च। 
हिरण्ययेन सविता रथेना देवो याति भुवनानि पश्यन्‌ ॥ 
सूक्तमेतदादित्यविषयकतत्त्वानुशीलनदुशाऽतीव विलक्षणं नानारूपवर्णनविचित्रं 
वत्तंते । अनुशीलकेस्तत्रेव तत्त्वानि विचेतव्यानि । अस्य सुक्तस्याङ्गिरा-त्रटषिः कथयति 
अष्टमे-नवमे च मन्त्रयोः- सूर्येणाष्टौ दिशः ( अष्टौ ककुभ:--एतेन तद्युगे अष्टानां दिशां 
परिकल्पना अवत्तंत इति सूच्यते ) प्रकाशिताः पृथिव्याः प्राणिनः भुवनत्रयं सप्तसिन्धू श्च 
प्रकाशितास्तत्र स पर्यभ्रमत्‌ ) सुवर्णाक्षः सविता हव्यदात्रे यजमानाय वरणीयानि 
द्रव्याणि प्रदायात्रागात्‌ । सुवर्णपाणिविचर्षणिः सविता उभयोः द्यावापृथिव्योः परिभ्रमणं 
( गमनं ) करोति, रोगादींश्च दूरीकरोति (वेज्ञानिकदुष्ट्या रोगाणुकीटकृम्यादि- 
नाशक्रत्वात्‌ ) । उदीयमानो लोकस्य तमोऽन्धकारमपाकरोति तथा च तथाविधेन तेजसा 
द्यामावृणोति^ । दशमे मन्त्रे कथयति-स्वर्णहस्तः, प्राणदः ( प्राणवान्‌ = असुरः ) 
सुनेता, हर्षंदायक्रोऽथ च धनदः सविता अस्माकमभिमुखीभूय आयातु, यातुधानान्‌ 
राक्षसांश्च निराकरोतु, तथा च प्रतिरात्रिस्तुति प्राप्यावतिष्ठतु । 


इत्थं च प्राचीनतमाया वेदिकसंहिताया ऋग्वेदीयायाः कानिचन वचनानि 
समुद्धृतानि । एवमेव गुक्लक्कष्णयजुवंदमन्त्रेषु अन्यासु च संहितासु सूर्यंसम्बन्धि- 
मन्त्राणां प्राचुर्यंमस्ति | अथवंसंहितायां तु तेषां संख्या बृहती वत्तंते। वाजसनेयि- 
संहितायामपि तेषां सूर्य॑सम्बन्धिमन्त्राणां प्राचुयं विद्यते । त्रयस्त्रिशतमेऽध्याये बहवः 
सुयंसम्बन्धिमन्त्रा दरीदृश्यन्ते । 

प्रसिद्धः सूर्योपस्थापनान्यतरो मन्त्रोऽत्रेवास्ति, यस्मिन्‌ हि सूर्यो जगतः (च रस्य) 
तस्थुषश्च ( अचरस्य ) आत्मत्वेन ज्ञापितः । अग्रे च बहवः सूर्यमहिम्नः सूचा मन्त्रा 
अत्र सन्ति । उदुत्य ज्नातवेदसमित्यादिसूर्योपस्थापनमन्त्रोऽप्यत्रास्ति । 

निष्कषंरूपेण निगदितुं शक्यते यन्तिखिलेऽपि संहितावाङ्सये सूर्यस्य स्थानं 
यद्यपि इन्द्रवरुण-अगिनिप्रभृतिदेवापेक्षवा द्वितीयं भवति; तथापि द्युस्थानीयदेवेषु 
तस्यातीव महत्त्वं सवंत्र सोसूच्यते । 


१. ऋ० सं० १।३५।८-९ । 


२८८ सारस्वती सुषमा [ ३९ व० १-४ अ० 


वैदिकसंहितावाङमयविषये एतावदेव विवेचनेनालमत्र | ब्राह्मणग्रन्थस्यारण्य- 
कस्य चैतादुशो विस्तारो$स्त अथ च विभिन्नेषु सन्दर्भेषु सूर्यस्य विस्तृतं वर्णनं वतंते, 
यदत्र तेषां विवरणोपस्थापनस्यानवसरः। 


शतपथब्नाह्मणे ऐतरेये अन्येषु च ब्राह्मणेषु विविधेष्वारण्यकेषु तत्सम्बन्धिचर्चा 
विहाय उपनिषत्सु तस्य विषये किश्विन्रिवेद्यते । 


उपनिषत्सु सूर्यसन्दर्भाः -- 

उपनिषत्स्वपि सूर्यस्य विषये तथेव प्रचुरं विवरणं दुश्यते, यथा खलु श्राह्मणा- 
रण्यकयोः । अत्र साक्षात्परोक्षतो वा भगवद्विवस्वत्सम्बद्धा उपनिषत्सु निबद्धा प्रमुखा 
प्रसङ्गाः समुपस्थाप्यन्ते। अत्रेतदवधार्यं यदेतासामुपनिषदां समाविर्भावकालविषय 
इदमित्थमितिरूपेण निर्धारयितुं न पायते; तथापि ता उपनिषदो निगद्यते । 


ईशावास्योपनिषद्धि खलू सर्वासूपनिषत्सु पुरातनतमेति वेदिकेषु प्रसिद्धिः । 
यतो हि यजुवेदीय-वाजसनेयि-शाखासंहितायां चत्वारिशेऽध्याये वर्तते-- 


हिरण्मयेन पात्रेण सत्यस्यापिहितं मुखम्‌ । 
तत्त्वं पूषन्नपावृणु सत्यधर्माय दृष्टये" ॥ 
पूषन्नेकष यम सूयं प्राजापत्य व्यूह रश्मीन्समूह ।....(ईशा० उ० १५-१६) 


अत्रेतदेव निगाद्यं सत्यधर्माय दृष्टये पुषा प्रार्थ्यते हिरण्मयेन पात्रेण यत्सत्यस्य 
मुखमपिहितं तस्यापावरणाय । 


तत्रैका प्रसिद्धा सूर्योपनिषत्‌, तदुपक्रमे लिखितस्‌-अथ सूर्याथर्वाङङ्गिरसं व्याख्या- 
स्यामः । येनास्या उपनिषदः प्रामाण्यं सूच्यते | अस्यामेवोपनिषदि प्रोच्यते“ सुर्यं आत्मा 
जगतस्तस्थुषश्च । सूर्याद्वै खल्विमानि भूतानि जायन्ते । सूर्याद्यज्ञः पजंन्योऽन्नमात्मानमस्त 


१. डा० वेबरसम्पादिते महीधरक्गृतवेदीयभाष्यजुष्टे माध्यन्दिनीयायां वाजसनेयिसंहितायां “तत्त्व 
पुषन्नपावृणुः-इत्या रम्य “व्यूह रश्मीन्‌ समूह” इत्यंशो नास्ति; तथापि काण्वशाखीयोक्ताध्याये 
स भागो विद्यते । प्रसिद्धेषु सवंप्रचितेषु दशोपनिषत्सु मन्त्रो वर्तते । हिरण्मयेन पात्रे- 
गत्यादि पङ्क्तौ महीधरेण लिखितम्‌ हिरण्यमिव हिरणायं ज्योतिम॑यं यत्पात्रं पिबति, यत्र 
स्थिता रश्मयो रसानिति पात्रं मण्डलम्‌, तेन तेजोरूपेण मण्डलेन सत्यसूर्यंस्यादित्यमण्डलस्या- 
विनाशिनः पुरुषस्येत्यादि, पु० ९८९---चोखम्भा-संत्कृत-प्रन्यमालाप्रकाहनम्‌ । 


"1 

आदित्य । त्वमेव प्रत्यक्षं कमंकर्ताऽसि । त्वमेव प्रत्यक्षं ब्रह्माईइसि विष्णुरसि । त्वमेव 
प्रत्यक्षं रुद्रोऽसि | त्वमेव प्रत्यक्षस्‌ त्रष्गसि । त्वमेव प्रत्यक्षं यजुरसि । त्वमेव प्रत्यक्षं 
सामासि । त्वमेव प्रत्यक्षमथर्वासि” इत्यादि । एतेनोपनिषदृषे: वरेण्यं सवितारं प्रति 
यो दृष्टिबोधोर्भलक्ष्यते, तस्य महत्त्वमुपरिनिदिष्टोपनिषद्दाक्यखण्डेरभिज्ञायते । अस्या- 
मादित्य॑ प्रति सर्वकमंकतृंत्व-सवंरूपत्व-सबंमहनीयत्व-सर्ववेदाद्युपास्यत्वादिभावस्य सङ्केतो 
वत्तंते । सूर्य एव ब्रह्मा-विष्णु-रुद्र-स्वरूप इति । 


सूर्यंतापिन्युपनिषदोऽपि प्रसङ्गोच्त्रावश्यमेव घ्येयम्‌ । सनत्कुमारस्य जिज्ञासां 
परिलक्ष्य तस्याः समाधानाय तस्यामुपनिषदि--“तच्छूत्वा पितामह आह--श्गणोतु 
भवानेकमनाः सवदा यमामनन्ति, यन्नमस्यन्ति देवाः स ब्रह्मा, स शिवः, स हरिस्सेन्द्र: 
सोऽक्षरः परमः स्वराट्‌ स सूर्यो भगवान्‌ सहस्रांशुः । तं सूर्यं भगवन्तं सर्वरूपिणं निगमा 
बहुधा वर्णयन्ति | कश्यपः पञ्यको भवति यत्सवं १रिपश्यतीति सौक्षम्यात्‌ ।'? 


षट्पटलात्मक्रेऽस्मिन्‌ सूर्यंतापनीये सूर्योपासनाध्यंदान-ध्यान-न्यास-पूजाविधान- 
जप-मन्त्र-यन्त्र-बीजोद्धारादिविषयाणां सूर्योपासनासम्बद्धानां सम्यगुपदेशः क्रियते । 
अतोऽस्या उपनिषदो महत्त्वं स्वतः सिध्यति, तत्रत्या दृष्टिश्च परितः स्फुटीभवति । 
अत्रत्ये पञ्चमे पटले यन्त्रनिबन्धनीयद्वादशावरणानां विवरणमपि लभ्यते । 


नेत्ररोगविनाशाय नित्यपठनीया नेत्रोपनिषद्यपि दिव्यभास्करः केन्द्रस्थो देवो 
यथा-- चक्षुरोगान्‌ शमय शमय' इत्यारभ्याग्रे कथ्यते“ नमक्मक्षुस्तेजो दात्रे 


दिव्यभास्कराय | ३५ नमः करुणाकराय अमृताय” | अधिकमत्र न विस्तारयामि, 
प्रसङ्गमनुस रामि । 


गायत्री रहस्योपनिषद्यपि गायत्रीमन्त्रविवृताथंबोधने प्रोक्तं सवितुरिति सविता 
सावित्रमादित्यो वे-अस्मन्प्रसङ्गे आदित्यस्य उल्लेखो महत्त्वमावहृतीति जानन्ति सर्वे । 
मन्त्राणां महनीयतमो गायत्रीमन्त्रः स्वयमेव सवितुर्देवस्य ध्यानं यः सर्वेषां लोकानां घियं 
सत्कमं प्रति, सदाचारं प्रति सच्चिन्तनं प्रति प्रचोदयात्‌ | 


इत्थमेव सावित्र्युपनिषद उपक्रम एव प्रोच्यते--“क: सविता, का सावित्री ? 
अग्निरेव सविता ` पृथिवी सावित्री इति। अत्राग्निपदेन सर्व तैजसं तत्त्वं निखिलं 
प्रकाशमयं प्रकाशात्मकं प्रकाशकं च ज्ञानविज्ञानादिरूपं तत्त्वं सोरमेवेति सूच्यते, 
येन सूर्य॑स्य महत्त्वं प्रतिपादितम्‌ । उपनिषत्सु सूर्यंसम्बन्धे एतावदेवोक्त्वोपसंहरामि 
विरमामि च। 

३७ 

वेदेष मुख्यतः संहिताग्रन्थेषु ब्राह्मणारण्यकवाड्मये च विभिन्नेषु सन्दर्भेषु 
नानाख्याभियंत्र तत्र चार्थभेदसहिताभि: सूर्यस्य निर्देश उपलभ्यते । आदित्यः, पूषा, 
विवस्वान्‌, अयंमा, मित्रः, सविता सूर्यादयश्चेति विविधैर्नामभिरेक एव देवोऽभिज्ञातः । 
पौराणिकदेवपरिवारे सूर्यस्य वेदिकद्यस्थानीयस्य देवस्येतादृशं महनीयं स्वरूपं 
समुपलभ्यते, येन पञ्चदेवोपासकस्मार्तमते अन्यतमस्तस्य विशिष्टं स्थानमभूत्‌। 
सूर्योपासनायाश्च वेशिष्टयं पौराणिकेषु वेदिकधर्मानुयायिषु स्मार्तषु चोररीबभूव | 
सनातनधर्मानुयायिनां देनन्दिने सन्ध्योपासनादिकमंणि प्राणायामसूर्या्यं-गायत्रीजपादिषु 
सूयंदेवस्याप्रतिमं स्थानमभवत्‌ । 
वाल्मीकिरामायणे महाभारतेऽष्टादशपुराणेषु, उपपुराणेषु संत्र सूर्य॑स्योपासनाऽ- 
तीव महत्त्वं भजते स्म। आरोग्यलाभाथ कुष्ठादिमहारोगनिवारणार्थं बुद्धिला भार्थ 
जपप्राप्त्यर्थं सोभाग्यप्राप्त्यरथं बुद्धिवेशद्योपलब्धये, कि बहुना, सर्वमनोरथपूरणाय चास्य 
प्रत्यक्षदेवस्योपासना समजनि । आरोग्यं भास्करादिच्छेदित्यादिसुभाषितभूताः लोकोक्तयः 
प्राचलन्‌ । विरिष्टतमे मत्स्यपुराणे सूस्य ब्रह्माविष्णुशिवानां समकक्षत्वं तथा च 
त्रिदेवानामाधारत्वं चोद्घोषितं वतंते— 
ब्रह्मा विष्णुश्च भगवान्मातंण्डो वृषवाहनः । 
अष्टौ च वसवस्तद्वदेकादशगणाधिकाः ॥ 
लोकपालाधिपालाश्च पितरो मातरस्तथा । 
इमा विभूतयः प्रोक्ताश्वराचरसमन्विता: ॥ 
ब्रह्माद्याश्चतुरो मूलमव्यक्ताधिपतिः स्मृतः। 
ब्रह्मणा चाथ सूयण विष्णुनाथ शिवेन वा। 
अभेदात्पूजितेन स्यात्पूजितं सचराचरम्‌ ॥ 
ब्रह्मादोनां प्ररं धाम त्रयाणामपि संस्थितिः । 
वेदमूर्तावतः पूषा पूजनीयः प्रयत्नतः ॥ 
( मत्स्य पु० ५२।२१-२४ ) 
एतत्सवं पुरस्ताद्विविच्यते संक्षेपेण । 
वाल्मीकिरामायणोयाः सन्दर्भाः 
स्तोत्रवाङ्मये सुयंस्य संस्कृतभाषानिबद्धानां स्तोत्राणां संख्या गणयितुं न पायंते। 
दिङनिर्देशरूपेणेह केषाञ्चनातिप्रसिद्धानां स्तवानाम्भगवत आदित्यस्य वर्णनमुल्लिख्यते । 
- पुराणेषु सूयंस्तवानां विषये संक्षेपेणोक्तमेव। अत्र स्वतन्त्रस्तुतिषु तस्य सङ्केत 
उपस्थाप्यते | वाल्मीकिरामायणे रामरावणयुद्धप्रसङ्गे यदा महामुनिरगस्त्यो दाशरथि 

रामं युद्धश्वान्तमलक्ष्यतु, तथा तमुपेत्य सूय॑स्तवनार्थं प्रेरयति स्म। अतिप्रसिद्धोऽयं 
वाल्मीकिरामायणस्य आदित्यहृदयस्तवः । एतस्योपक्रमं यथाऽस्ति तथाऽधस्तादुध्रियते— 
ततो युद्धपरिश्रान्तं समरे चिन्तया स्थितम्‌। 
रावणं चाग्रतो दृष्टा युद्धाय समुपस्थितम्‌ ॥ १। 
देवतैश्च समागम्य द्रष्टुमभ्यागतो रणम्‌। 
उपगम्याब्रवीद्राममगस्त्यो भगवांस्तदा ॥ २। 
राम ! राम ! महावाहो ! श्यणु गृह्यं सनातनम्‌ । 
येन सर्वानरीन्‌ वत्स समरे विजयिष्यसि ॥ ३। 


आदित्यहृदयं पुण्यं सवँशत्रुविनाशनम्‌ । 

जयावहं जपेन्नित्यमक्षयं परमं शिवमसु।॥ ४। 
सवंमङ्गलमा द्भल्यं सर्वपापप्रणाशनम्‌ । 
चिन्ताशोकप्रशमनमायुवंँनमुत्तमस्‌ ॥ ५ | इत्यादि । 


एतस्यादित्यहृदयस्तोत्रस्य महनीयत्वं त्रिधा परिलक्ष्यते 
(१) प्रथमतः स्तोत्रमेतन्महषिणा स्वकीये आदिकाव्यभूते रामायणे निगदितस्‌। 
प्रस ङ्गश्चाप्यत्रातीव विशिष्टं वतंते | युद्धपरिश्रान्तं युद्धाय समुपस्थितं रावणं चाग्रतः 
पश्यन्तं समरे चिन्तया स्थितं रामं प्रति अमुष्यादित्यहृदयस्तवस्योपदेशः, (२) द्वितीय- 
इचास्य स्तवस्योपदेष्टा भगवानगस्त्यः । अस्मिन्सन्दर्भे विशेषरूपेण अवधातव्प्रमत्र यन्म- 
हषिणा वाल्मीकिना श्रीमन्तमगस्त्यं भगवद्विशेषणेन विशिष्टीकृतम्‌ । यः खलू रामहित- 
चिन्तकोऽगस्त्यो रामस्य विजयाकाङ्श्चीति तेन स्वयमेवोपागम्यान्रवीत्‌, (३) तुतोयश्चासौ 
स्तवः पुण्यफल्दायकः, सर्वंशत्रुविनाराकः, जयावहः, सर्वंपापभ्रणाशक आयुवंद्ध॑कश्चिन्ता- 
शोकप्ररामनकरो यया चिन्तया रामस्तदा ग्रस्तो बभूव । अथ च सवंमङ्गलमा ङ्गल्यमप्येत- 
दादित्यहृदयस्तोत्रस्‌ । अन्तिमे चास्योपसंहारपद्ये सूचितं कथासम्बद्धं वृत्तं यद्‌ सुयंवंशी- 
यस्य श्रीरामस्य प्रवत्तंकः श्रीसुर्यस्तदाऽब्रवीद्‌ यदा रावणं युद्धार्थमुपागतं प्रेक्ष्य सुप्रीतो 
राघवस्तस्य राक्षसराजस्य वधार्थं धनुरादत्तवानु-- 
अथ रविरवदन्निरीक्ष्य रामं मुदितमनाः परमं प्रहुष्यमाणः । 
निशिचरपतिसंक्षये विदित्वा सुरगणमध्यगतो वचस्त्वरेति ॥इति। 
महाभारतीयाः सन्दर्भाः 
महाभारते यद्यप्यनेकत्र सूयंवर्णनानि वतंन्ते, विशेषतश्च कुन्ती-कणंयोराख्यान* 
प्रसङ्गे; तथाप्यत्र युधिष्टिरप्रोक्त सूयेस्तोत्तस्य कांश्चन इलोकान त्रोद्धरासि-- 

त्वं भानो ! जगतश्चक्षुस्त्वमात्मा सवंदेहिनास्‌ । 
त्वं योनिः सर्वभूतानां त्वमाचारः क्रियावताम्‌ ॥ 
त्वं गतिः सर्वसांख्यानां योगिनां त्वं परायणम्‌ । 
अनावृतागंलाद्वारं त्वं मतस्त्वं मुमुक्षताम्‌ ॥ 
त्वया संधार्यते लोकस्त्वया लोकः प्रकाइ्यते | 
त्वया पवित्रीक्रियते निर्व्याजं पाल्यते त्वया ॥ 
त्वामुपस्थाय काले तु ब्राह्मणा वेदपारगाः। 
स्वशाखाविहितैमनत्रेरर्चन्त्यृषिगणाचित ॥ इत्यादि । 
अत्र एतस्य जगतः सुष्टि-स्थितिविधायकरूपेण सर्वकमंप्रेरकत्वेन, सनातन- 
धर्मानुष्ठानाधिष्ठानाधारत्वेन सांख्ययोगादिदार्शनिकपरिकल्पनानिधानत्वेन मुमुक्षूणां 
चरमगम्यत्वादिप्रतिपाद्यत्वेन सूर्य॑स्य यो महिमा विवृतस्तदस्माकीनसनातनधर्म राद्धान्त- 
दृष्टिबोधेन सम्यक्‌ सामञ्जस्यं भजते | 


बैज्ञानिकदुष्ट्याऽमुष्मिन्स्तवेऽग्रे एतदपि निवेदितं यदेतेनेव स्तवकारेण स्वघमं- 
मयैरंशुभिभूर्लोकस्य निखिलस्य रसरूपं जलांशमादाय लोकोपकाराय प्रावृषि तद्रसं सूर्येण 
मुच्यते (तुळनीयस्‌--'आदानं हि विसर्गाय सतां वारिमुचामिव” कालिदासो रघुवंश- 
महाकाव्ये) । भगवत आदित्यस्य सर्जक-पालकरूपस्य सन्दर्भे वण्यंस्तोत्रस्य मान्यताऽत्र 
प्रदशिता । तस्यैव प्रलयकरं संहारकरूपमपि वणितं स्तोत्रेऽस्मिन्‌ वत्तंते यथा-- 
संहारकाले सम्प्राप्ते तव क्रोधविनिःसृतः । 


संवतंकागिनिस्त्रेलोक्यं भस्मीकृ त्यावतिष्ठते ॥ 
त्वह्दीधितिसमुत्पन्ना नानावर्णा महाघनाः | 


सेरावताः सारानयः कुर्वन्त्याभूतसंप्लवस्‌ ॥ 

कृत्वा द्वादशधात्मानं द्वादशादित्यतां गताः । 

संहूत्येकार्णवं सवं त्वं शोषयसि रश्मिभिः ॥ 
एषा च वेज्ञानिकानामद्यतनानां सवंविख्याता मान्यता सर्वैरुररीक्रियते यत्‌ 
सौरमण्डलीयलोकानां ग्रहादीनां विशेषतश्च भूर्लोकस्योत्पत्तिस्थितिसंहृतयः सूर्याधीनाः^ | 


इत्यं च महाभारते नानाप्रसङ्गेषु सूयंस्य नानास्तवा निगदिता विद्यन्ते | 
अत्रेकस्य स्वयंभुवभ्रोक्तस्य मूर्याष्रोत्तरशतनामस्तोत्रस्य काँश्चनांशानधस्तादुल्लिखामि । 


१. एतस्मिन्नेव सुयंस्तवेच्नुरलोकमेव वरदानसन्दर्भे सूर्येणोक्तम्‌ । 

एतस्मिन्‌ प्रसङ्गे एतदवधायं यदेतत्स्तोत्रमष्टोत्तरशतनामात्मकं पार्थाय महात्मने समुप- 
दिष्टवान्‌ । तत्रेव यथा— 
धौम्येन तु यथा ध्रोक्तं पार्थाय सुमहात्मने । 
नामाष्टोत्तरं पुण्यं शतं तच्छुणु भूपते ॥ 
अग्रे च-- 
एतट्वे कीर्तनीयस्य सूर्यस्यामिततेजसः । 
नामाछ्टशतं पुण्यं प्रोक्तमेतत्स्वयम्भुवा || 
एतदत्र विशेषेणावधेयं यन्महाभारतक्ृताऽस्य स्तवपाठस्य महत्फलं निगदितस्‌ । 
भगवतो भास्करस्य वेशिष्ट्यकीर्तनमुखेन“द्वादशात्माऽरविन्दाक्षः पिता माता पितामह: । 
स्वर्गद्वारं प्रजाद्वारं मोक्षद्वारं त्रिविष्टपम्‌” । अग्रे च तस्य विश्ववन्दनीयत्वमपि समुद्घो- 
षितम्‌--' सुरगणपितृयक्षसेवितं ह्यसुरनिशाचरसिद्धवन्दितम्‌ ।” एतस्य पाठेन सूर्योदये 
यः सुसमाहितः पठेत्स पुत्रदारान्‌ धनरत्नसंचयान्‌ लभेत्‌, जातिस्मरतां नरः सदा घृति च 
मेधां च विन्दते पुमान्‌ इत्यादि । 
ब्रह्मपुराणीयाः सन्दर्भाः 
ब्रह्मपुराणं किल भारतोयपौराणिकपरम्परया पुराणेष्वादिम इति विष्णु- 
पुराणोक्तिः- 
आद्यं सर्वपुराणानां पुराणं ब्राह्ममुच्यते । 
अष्टादश पुराणानि पुराणज्ञाः प्रचक्षते ॥ 
इतिकृत्वा ब्रह्माण्डपुराणतः संतः प्रथममादित्यसन्दरभेमत्र संक्षेपेण सूच्यते । तत्राष्टा- 
विशेऽध्याये ओण्डू-(ओडिशा)देशास्य कोणादित्यस्य ( कोणाकंस्य ) प्रसङ्गत उपक्रम्य 
तत्रेदमुक्तस्‌-- 
यावन्न दीयते चार्घ्यं भास्कराय यथोदितम्‌ । 
तावन्न पूजयेद्विष्णुं शङ्करं वा सुरेश्वरम्‌ ॥ 
तदनन्तरं च सूर्यार्ध्यस्य माहात्म्यमपि समुद्घोषितम्‌- 
यं यं कामममिध्यायन्‌ सूर्यायार्घ्यं प्रयच्छति । 
तस्य तस्य फलं सम्यक प्राप्नोति पुरुषः सुधीः ॥ 
एतस्मिन्प्रसङ्गे विशेषत एतत्सूचनीयं विद्यते यत्सूर्याध्यंस्य महन्महनीयत्वं 
नानापुराणादिषु॒सूर्योपासनसन्दर्भे लक्ष्यते, यथा स्कन्दपुराणान्तगंते काशीखण्डे 
निगदितस्‌— 

एभिः सप्ततिसंख्याकैः पुण्येः सूर्यस्य नामभिः। 

प्रणवादितचतुर्थ्यन्तैनंमस्कारसमन्वितम्‌ ॥ 

प्रत्येकमुच्चरन्नाम दृष्टा दृष्टा दिवाकरम्‌ । 

विगृह्य पाणियुग्मेन ताम्रपात्रं सुनिमंलम्‌ ॥ 

जानुभ्यामवनीं गत्वा परिपुय जलेन च। 

करवीरादिकुसुमे रक्तचन्दनमिश्चितेः ॥ 

उपमौरि समानीय तत्पात्रं नान्यदृङमनाः। 

प्रतिमन्त्रं नमस्कुर्यादुदयास्तमये रविम्‌ ॥ 

अनया नाम सप्तत्या महामन्त्ररहस्यया । 

एवं कुवंन्नरो जातु न दरिद्रोन दुःखभाक्‌ | 

व्याधिभिर्मुच्यते घोरैरपि जन्मार्जितैरपि । 

विनोषधेविना वेद्येविना पथ्यपरिग्रहैः । 

कालेन निधनं प्राप्तः सूर्यलोके महीयते ॥ 

एतदत्र विशेषतोऽवधेयं यत्समाहितचेता यथाविध्य्यंप्रदानमवश्यमेवोक्तानि 

फलानि सद्यो लभते, इत्यभियुक्तवचनम्‌ । भविष्योत्तरपुराणस्य चादित्यहूदयस्तोत्रस्या- 
नेकेषु पद्येषु समाहात्म्याः सूर्यायाघ्यंदानमन्त्राः पठिताः सम्ति। अत्र निदशंनरूपेणेकं 
पद्यमधस्ताल्लिखितं द्रष्टव्यम्‌ 

सवं देवाधिदेवाय चाधिव्याधिविनाशिने । 

अर्घ्यं गृहाण मे देव सर्वेव्याधिविनश्यतु ॥ 

साम्प्रतं प्रकृतं ब्रह्मपुराणप्रसङ्गमनुसरामि | अग्रिमेषु पञ्चस्वध्यायेषु क्रमशो 

विस्तरेण सूरयंपुजनब्रतादिविधानं समग्रस्य जगतस्तेजसादादित्याख्यरतत्त्वात्सर्जनादि- 
त्याख्यानादिवर्णनं) द्वादशादित्यनामकमंसंसूचनं तदवसाने चोक्तम्‌ 

आभिद्वादशमिस्‌ (मूतिभिस्‌)-तेन सवित्रा परमात्मना | 

कृत्स्नं जगदिदं व्याप्तं मूर्तिभिश्च द्विजोत्तमाः ॥ 


नीता 


१. अस्मिन्‌ त्रिशेष्ष्याये द्वादशनामप्रसद्भे प्रोवतम्‌-- 

इन्द्रो धाताऽथ पर्जेन्यस्त्वष्टा पूषार्यमा भग: । 
विवस्वान्‌ विष्णुरंशश्व वरुणो मित्र एव च ॥ 
आभिद्वादशभिस्तेन सूर्येण परमात्मना । 
कृत्स्नं जगदिदं व्याप्तं मूर्तिभिश्च द्विजोत्तमाः ॥ 

अग्रिमे एकत्रिशेष्ष्याये आदित्यतन्नाममाहात्म्यवणंनं ततः परं द्वात्रिशे मात्तंण्ड- 
जन्ममाहात्म्यवर्णनं त्र्याश्नशे च मात्तंण्डमाहात्म्यव णंन-सूर्याष्टशतनाम-तन्महिमसंसूचनं 
तस्य फलश्रुती चावसाने-- 
इमं स्तवं देववरस्य यो नरः प्रकीत्तयेच्छुद्धमनाः समाहितः । 
विमुच्यते शोक इवाग्निसागराल्ळमेत कामान्मनसा यथेप्सितान्‌ ॥ 
(ब्र पु० ३३।४९) 
्रह्मपुराणमधिकृत्यैतावता संक्षेपेण निवेद्य मत्स्यपुराणप्रस ङ्गमुपस्थापयामि । 
मात्स्ये सूयेसन्दर्भाः-- 
सर्वतः प्रथमं मात्स्यप्रसंगे लोकाः केचन न विस्मत्तंव्या:-- 
ब्रह्मा विष्णुश्च भगवान्मातंण्डो वृषवाहनः । 
इमा विभूतयः प्रोक्ता चराचरसमन्विताः ॥ 
ब्रह्मादीनां परं धाम त्रयाणामपि संस्थितिः । 
वेदमूर्तावतः पूषा पूजनीयः प्रयत्नतः ॥ 
मत्स्यपुराणे द्वात्रिशोत्तरशततमेऽध्याये सुयंविषये प्रसङ्गतः सूर्य॑स्य परिणाम- 
गत्योवंणंनं नििष्टं यच्चाधुनिकविज्ञानमतेन न समीचीनम्‌; तथापि पौराणिकरीत्या 
पुराणप्रचलितपद्धत्या च तत्र बहुनि तत्त्वानि निदिष्टानि-- 
अहस्तु चरते नाभेः सूर्यो वे मण्डलं क्रमात्‌ । 
कुलालचक्रपर्येन्तो यथा चन्द्रो रविस्तथा ॥ (म० पु० १२३।६८) 
अग्निमेऽध्याये सूर्यमाहात्म्यवर्णनप्रसङ्गे तस्य लोकरक्षकगुणोल्लेखनं कुर्वन्‌ 
पुराणक्रारः सूचयति यदंशुमतोंऽशवः वायुसहकारेण सागराज्जललवानाकषंमाकर्ष 
लोकानां पालनायोपकाराय च मेघद्वारा जगतः समुपकरोति- 
तेजोभिः सर्वलोकेभ्य आदत्ते रश्मिभिजेलम्‌ । 


समुद्राद्वायुसंयोगाढहन्त्यापो गभस्तयः | 
ततस्त्वृतुबशात्काले परिवतंन्दिवाकर: ॥ 


नियच्छत्यापो मेघेभ्यः शुक्लाशुक्लेस्तु रस्मिभिः । 
अभ्रस्थाः प्रपतन्त्यापो वायुना समुदीरिताः ॥ 
(मत्स्यपु० १२४।३१-३५) 
विष्णुपुराणे सुर्यंसन्दर्भा:-- 
श्रीविष्णुपुराणस्याद्यतनेरितिहासज्ञेः प्राचीनतरत्वं सुष्ठ्ररोकृतमु । अत ए वेतत्पु- 
राणर्वाणताः केचन्‌ सन्दर्भा प्रस्तूयन्ते । पुराणस्यास्य द्वितीयेऽश्षेऽष्टमेऽध्याये ब्रह्माण्डः 

संस्थानं विवृत्य सूर्यादिग्रहाणां परिणामाः स्थितयश्च पौराणिकमर्यादारीत्या श्रीपराशर- 
मुनिना सूचिताः । तत्रोक्तं सवतः पुरतस्तस्य रथविषये-- 

योजनानां सहस्राण भास्करस्य रथो नव। 

ईषादण्डस्तथेवास्य द्विगुणो मुनिसत्तमः॥ 

साद्धंकोटिस्तथा सप्त नियुतान्यधिकानि वे। 

योजनानां तु तत्राक्षस्तत्र चक्र प्रतिष्ठितम्‌ ॥ 

(श्रीविषणुपु० अंशो द्वितीय:--२, ३) 
पुरत एतेषु विषयेषु बृहद्विवरणं लिखितं विद्यते। एतस्मिन्नेवाध्याये कथितं 

यत्कुत्र स्वचक्रपर्यन्तो भ्रमन्नेष दिवाकरः। करोत्यहस्तथा रात्रिमित्यादि(२९-३०) उत्तरा- 
यणदाक्षिणायनराशिसंबद्धपक्षाणां च विस्तृतं विवरणमस्ति । बहूनि ज्योतिष-धमंशास्त्र- 
प्रकरणानि वणितानि। अस्यांशस्य दशमेऽध्याये वेशिष्ट्यमेकं दृश्यते सूर्यस्य रथः किल 
देवप्रभृतिभिरधिष्ठितो भवति । 

स॒ रथोऽधिष्ठितो देवेरादित्ये ऋषिभिस्तथा । 

गन्वर्वैरप्सरोऽभिश्च ग्रामणीसवंराक्षसेः ॥ 


इतः परं मधुमासादारभ्यंतेषामादित्यरथेऽधिष्ठितानां देवादित्यविप्रभृतीनां 
षोडशपद्येविवरणं निदिष्टम्‌ | अत्र प्रसङ्गतो द्वादशादित्यसंज्ञा अपि घोषिता । अन्ते 
चोक्तम्‌ -- 
मासेष्वेतेषु मेत्रेय वसन्त्येते तु सप्तकाः। 
सवितुमंण्डले ब्रह्मन्‌ विष्णृशक्त्युपबृंहिताः ॥ 
स्तुवन्ति मुनयः सूर्यं गन्धर्वगीयते पुरः। 
नृत्यन्त्यप्सरसो यान्ति सूयंस्यानु निशाचराः ॥ 
तत्रेवोक्तमु-- 
नमो विवस्वते ब्रह्मन्भास्वते विष्णुतेजसे । 
जगत्सवित्रे शुचये सवित्रे कमंदायिने ॥ 
(वि०पु० ३।११।३९१) 
ततः पश्चादंशस्यास्येकादशे$ध्याये$स्मिन्सन्दर्भे वेष्णवसुयंशक्त्यो: सम्मिलितरूपेण 
सर्वप्रेरकत्वादित्यस्य सर्वं शक्तिमत्वं सप्तकारणत्वं प्रख्यापितं दरीदृश्यते | 
स्कन्दपुराणस्य विषयाकारखण्डप्रसङ्गवणंने विविधखण्डचर्चादिविचारेणातीव 
महत्ता सोसूच्यते । केचन खण्डेषु तत्र सुयंस्य महामहिमा वणितोऽस्ति | अवकाशावसरा- 

ननुगुण्याद्विस्तरभयाच्च तत्सव॑मुपेक्ष्य काशीखण्डतोऽत्रातीव संक्षेपेण यत्किल निर्देशोऽस्ति, 
तस्य विमर्शो विधास्यते । 


काशीखण्डे संख्याता द्वादशादित्याः 
(१) लोलाकंः (२) उत्तराकंः; (३) साम्बादित्यः, (४) द्रुपदादित्यः, 
(५) मयूखादित्यः, (६) खखोल्कादित्यः, (७) अरुणादित्यः, (८) वृद्धादित्यः, 
(९) केशवादित्यः, (१०) विमलादित्यः, (११) गङ्गादित्यस्तथा (१२) यमादित्यः । 
अग्रिमे ( ४७ तमेऽध्याये ) उत्तराकंस्य तत्समीपस्थस्य चार्ककुण्डस्य वर्णनमस्ति, 
यत्कुण्डं बनारसीभाषायां बहरियाङुण्डपदेनाभिज्ञायते । 
इत्थञ्च काशीखण्डे द्वादशादित्यमन्दिराणां वर्णेनं विद्यते । पूर्वंपृष्ठेऽपि सूर्यंसप्तति- 
नाम्नां तेभ्यश्चाध्यंसमर्पणसन्दभे सूचितं वतंते। अतोऽत्र स्कन्दपुराणान्तर्गान्य- 
सू्यंसन्दर्भाणामनुल्लेखेनैवेष प्रसङ्गो मयाऽत्रेव समाप्यते । 
ब्रह्मवेबत्तंपुराणे सूर्यसन्दर्भाः— 
्रह्मवैवर््तंपुराणस्याष्टादशेऽध्याये गणपतिखण्डस्य तत्रेकमाख्यानमस्ति, यत्र 
निगदितं वतंते यतु माली, सुमाली च यदा व्याधिग्रस्तौ विशेषतश्च सवेतकुष्ठगलितकुष्ठ- 
रोगसहितौ शक्तिहीनौ बभूवतुस्तदा स्वयं स्वयम्भुब्नह्मा तौ सूर्योपासनाये प्रेरयामास 
सर्व॑व्याधिनिवृत्तये । एकोनविंशे गणपतिखण्डस्याध्याये नारदः नारायणं पप्रच्छ 
कि स्तोत्रं कवचं नाम ब्रह्मणा लोकसाक्षिणा | 
दानवाभ्यां पुरा दत्तं सूर्यस्य परमात्मनः॥ 
कि वा पूजाविधानं वा कं मन्त्रं व्याधिनाशम्‌ । 
सर्वं चास्य महाभाग ! तन्मे त्वं वक्तुमहंसि ॥ 
अस्मिन्नेव सन्दर्भ नारायणः प्रोवाच-- 
शृणु नारद वक्ष्यामि सूर्यपूजाविधेः क्रमम्‌ | 
स्तोत्रं च कवचं सर्वं पापव्याधिविमोचनम्‌ ॥ 
अग्ने चास्मिन्नेव सन्दर्भ ब्रह्मणा पृष्टो विष्णुरुवाच 
कृत्वा सूर्यस्य सेवां च पुष्करे पुणंवत्सरस्‌ । 
व्याधिहत्तृमंदंशस्य तो च मुक्तो भविष्यतः ॥ 
अग्ने च शंकर उवाच-- 
सू्यस्तोत्रं च कवचं मन्त्रं कल्पतरं परम्‌ | 
देहि ताभ्यां जगत्कान्त ! व्याधिहतुंमंहात्मनः ॥ 
३९ 

कूसंपुराणे सूयंसन्दर्भाः- 
कूर्ममहापुराणस्येकचत्वारिशत्तमेऽध्याये ज्योति:सन्निवेशवर्णनसन्दर्भ भूर्भुवादि- 
सप्तलोकानां नामोल्लेखतः पश्चात्‌ प्रोक्तमु-- 


सुर्याचन्द्रममौ यावत्किरणेरेव भासतः। 
तावद्भूर्लोक आख्यातः पुराणे द्विजपुंगवाः ॥ 


तदनन्तरं पौराणिकरीत्या सूर्यस्य भूरादिलोकस्यान्येषां ग्रहाणां च गति- 
प्रमाणादौनि वणितानि। परस्परं तेषां दूरतादिरपि वण्यंते । द्विचत्वारिशत्तमेऽध्याये 
्वादशादित्यनामानि वर्णितानि वतंन्ते । तदनन्तरं पुलस्त्यादिभि्रह्मवादिमुनिभिविविधे- 
इच्छन्दोमन्त्रेः स्तवनं सूचितम्‌ । अन्ये च विविधा नागा गन्धर्वा यक्षा अप्सरसस्तथा 
चान्ये सुर-देवयोन्यादिसम्भवास्तं स्तुवन्ति | बालखिल्यादीनामप्यत्र चर्चा विद्यते । अन्ते 
चोक्तं-(४२।२१-२५) एते सर्वे भानुगाः सूर्येण सहैव दिवि भ्रमन्ति 


एतेषामेव देवानां यथावीर्यं यथातपः। 
यथायोगं यथासत्त्वं स एष तपति प्रभुः ॥ 
अहोरात्रव्यवस्थानकारणं स प्रजापतिः। 
पितृदेवमनुष्यादीन्‌ स सदाप्याययद्रविः॥ 
तत्र देवो महादेवो भास्वान्साक्षान्महेश्वरः । 
भास्वते वेदविदुषां नीलग्रीवः सनातनः | 
स॒ एष देवो भगवान्परमेष्ठी प्रजापतिः । 
स्थानं तद्विदुरादित्ये वेदज्ञा वेदविग्रहाः ॥ 


निचत्वाररिशेऽध्याये भुवनकोशवर्णनप्रसङ्के तत्रैकं वैज्ञानिक तथ्यमुद्घाटितं वतंते 
यत्सुयंस्यैव प्रभावेण उपग्रह-ग्रह-नक्षत्रादीनां वृद्धिर्भवति, अथ च ( आकर्षणशक्ति- 
महिम्ना ) अलातचक्रवद्ग्रहादयो रविमभितोऽभिद्रवन्ति परिभ्रमन्ति च । सर्वतः प्रथमं 
तत्र सप्तरइमीनां संज्ञा अभिहिता 
सुषुम्लो हरिकेशश्च विश्वकर्मा तथेव च। 
विश्वश्रवाः पुनश्चान्यः संयद्वसुरतः पर: ॥ 
अर्वावसुरिति ख्यातः स्वरकः सप्तकीर्तिताः । 
अमृता नामतः सर्वा रश्मयो वृष्टिसर्जनाः ॥ 

पुरतश्चात्रैवेको विशेषः 
वसन्ते कपिलः सूर्यो ग्रीष्मे काञ्चनसप्रभः । 


श्वेतो वर्षासु विज्ञेयो पाण्डुरः शरदि प्रभुः ॥ 
हेमन्ते ताम्रवणंः स्याच्छिशिरे लोहितो रविः ॥ इत्यादि । 


अन्ते च-- 
सर्वे भ्रुवे निवद्धा वे ग्रहास्ते वातरर्मिभिः। 
भ्राम्यमाणा यथायोगं भ्रमन्त्यनुदिवाकरम्‌ ॥ 
अलातचक्रवद्यान्ति वातचक्रेरितास्तथा । 
यस्माद्वहन्ति तान्वायुः प्रयहस्तेन स स्मृत: ॥ 
एतावदेवोक्त्वा संक्षेपेण विरमामि । 
श्रीमद्भागवते सूर्यप्रस द्भेऽल्पतममेवोक्तस्‌; तथापि तत्रत्यानेकेन वचनेन सर्वं 
विशिष्यते 
“परो रजः सवितुर्जातवेदो देवस्य भर्गो मनसेदं जजान ।” 
(श्रीमङ्काग० ५।७।१४) 
इत्यमेव च वायुपुराणे ८४ तमेऽध्याये सूर्यसन्दर्भा दर्शनीय: | 


पुराणोपपुराणेष्वपि अपरिमेयाः सूयंसन्दर्भा विद्यन्ते, तेषां सर्वेषामाकलनं 
स्वतन्त्रप्रबन्धेऽप्यतिदुष्क्ररं किमुतास्मिल्लघुनिबन्धनिबन्धने ? 

परन्तु सौरपुराणोपपुराणानि विषयेऽस्मिन्‌ जिज्ञासुभिरवद्यमेव विशेषतः पठनी- 
यानि । उपपुराणं साम्बपुराणं मया प्रसङ्गतो यत्र तत्र मूळे पादटिप्पण्यामल्परूपेणो- 
द्वृतसु; परन्तु बहवः स्तवाः कवचस्तोत्राणि मन्त्रादीनि कथाप्रसङ्गा उपासना-पूजन- 
विधानि माहात्म्यानि विस्तरतो वाणितानि। तानि तत एवोह्यानि । भविष्योत्तरपुराणे 
आदित्यहृदयस्तोत्रमेकं वत्तंते, यः खलु तान्त्रिकपौराणिकविधिविधानजुष्टो महत्स्थान- 
मावहति । तस्य विषये स्तोत्रवाङ्मयप्रस द्गेन पुरस्ताद्वक्षयते । 


पुराणेषु सूर्यमहत््वप्रसङ्गे श्रीमज्भागवते द्वादशस्कन्धे महषियाज्ञवल्कयोपदिष्टक- ` 


मङ्कतं श्रीसूयंस्तोत्रं गद्यमयस्‌ । प्रारम्भः तस्योद्धरामि- 
“३ नमो भगवते आादित्यायाखिलजगदात्मस्वरूपेण कालस्वरूपेण चतुविध- 


भूतनिकायानां ब्रह्मादिस्तम्बप्यंन्तानामन्तह्ृंदयेषु बहिरिपि चाकाश इवोपाधिनाऽव्यव- ड 


धीयमानो भगवानेक एकक्षणलवनिमेषावयवोपचितसंवत्सरगणेनायामादानंविसर्गास्या- 

मिमां लोकयात्रामनुवहति ॥ १॥ यदुत वाव विवुधषेभ सवितरदस्तपत्यनुमहराम्नाय- 
विधिनोपतिष्ठमानामखिलदुरितवृजितबीजावभजंनभगवत: समभिधीमहि तपन- 
मण्डलम्‌” ॥ २। 

अन्ते चोपसंहरन्मुनिरत्रवीतु--अथ ह॒ भगवंस्तव चरणनलिनयुगलं त्रिभुवन- 
गुरुभिवेन्दितमहमयातयामयजु:काम उपसरामि ।” 


प्रकोर्णानि सूयंस्तोत्राणि-- 

लौकिक्यां संस्कृतभाषायां बहवः स्तोत्रग्रन्थाः प्रकाशिताः सन्ति। तत्र 
स्तवानां स्तोत्राणां वा रूपद्वयं दरीदुश्यते । प्रथमतस्तु वाल्मीकिरामायणे महाभारते 
पुराणोपपुराणेषु, संहिताग्रन्थेषु-( यथा जयाख्यसंहिता अहिबुंध्न्यसंहिता-सात्त्वत- 
संहिताःपुराणसंहिताप्रभृतिग्रन्थेषु ); यामलग्रन्थेषु यथा रुद्रयामल-ब्रह्मयामलादिषु 
ग्रन्थेषु । द्वितीया च श्रेणी विद्यते स्वतन्त्रस्तोत्राणास्‌ । वाल्मीकिरामायणमहाभारत- 
पुराणोपपुराणादिकमधिक्गत्योपरिपुष्ठेषु सुयंस्तुतीनाँ सन्दर्भ दिङ्मात्रं लक्षितमस्माभिः । 
यामछग्रन्थस्थानां स्तोत्राणां दिग्दशंनमत्र प्रस्तूयते । 
त्रैलोक्यमङ्गल सूर्यकवचम्‌ 

ब्रह्मयामले तत्रैकमतीव विख्यातं सूयंस्तोत्रवाङ्‌मयविश्रुतं “त्रेलोक्यमङ्करूं 
नाम सूर्यकवचम्‌ ।” एतद्धि कवचं बहुवेशिष्ट्यविशिष्टम्‌ । साम्बाय कुष्णपुत्राय स्वयं 
भगवता सूर्येणोपदिष्टमेतत्स्तोत्रं यामलानुसारेण । आदावेवोक्तं “त्रेलोक्यमङ्गलं नाम 
कवचं परमाद्धृतस्‌" | 

रुद्रयामलग्रन्थस्योत्तरतन्त्रमेवाधुनोपलभ्यते प्रकाशितरूपेण; परन्त्वस्माकं 
गुरुवयंण सर्वतन्त्रस्वतन्त्रशास्त्राचायं-दार्शनिकसार्वभोमेन गोस्वामिदामोदरलालमहा- 
भागेन एकदा सितं रुद्रयामलस्य पूर्वतन्त्रे गणपति-विषणुःसूर्यादीनां सरहस्यानि 
काव्यमयान्यद्भृतानि स्तोत्राणि सन्ति। परन्तु तेषामनुपलम्भान्न तद्विषये किञ्चिद्‌ वक्तु 
समीहे । 

बहवो भास्क्ररस्तवाः स्तोत्रसंग्रहग्रन्थेषूपलभ्यन्ते । तत्रेषा सम्भावना यदमी 
स्तवाः पुराणेभ्योऽन्येभ्यो वा पुराणदेशीयक्कतिभ्योऽधिगुहीताः । 

नमो भगवते तुभ्यमादित्याय नमो नमः। 
जयाय जयभद्राय हरिदश्वाय ते नमः॥ 

अस्मिस्तवे बहवः सूर्याच्यंसमर्पणमन्त्रा नाना फलदायका विद्यन्ते। एतस्य 

स्तवस्य विषयेऽपरमपि वेशिष्ठ्यमेकमवर्यविज्ञापनीयमन्यथाऽपूणंमेवेतद्विवरणं भविष्यति । 

अस्मिस्तवे पञ्चदशएलोकमयं वर्णन वतंते-- 
नमः सवित्रे जगदेकचक्षुषे जगप्प्रसृतिस्थितिनाशहेतवे । 
त्रयीमयाय त्रिगुणात्मधारिणें विरश्िनारायणशङ्कुरात्मने ॥ 
अग्रतश्च १४२ तमदलोकादारभ्य १५४ तमदलोकपयंन्तं मण्डळाष्टकं विद्यते यत्‌ किल 
स्वतन्त्ररूपेणापि सूर्योपासकेः पापठ्यते । तच्चातीव महत्त्वमयं सूर्यमहित्वज्ञापकं काव्यमयं 
भास्करभक्तेनित्यं पाठ्यस्‌ । 
यन्मण्डलं विश्वसृजा प्रसिद्धमुत्पत्तिरक्षाप्रलयप्रगल्भस्‌ । 
यस्मिञ्जगत्संहरतेऽखिलं च पुनातु मां तत्सवितुर्वरेण्यम्‌ ॥ 
यन्मण्डलं सर्वगतस्य विष्णोरात्मा परं धाम विशुद्धतत्त्वस्‌ । 
सुक्ष्मान्तरेयोंगपथानुगम्यं॑ पुनातु मां तत्सवितुवरेण्यम्‌ ॥ 
यन्मण्डलं ब्रह्मविदो वदन्ति गायन्ति यच्चारणसिद्धसङ्काः । 
यन्मण्डलं वेदविदः स्मरन्ति पुनातु मां तत्सवितुर्व रेण्यस्‌ ॥ 
एतदादित्यहूदयस्तोत्रं परमविख्यातं शतानीकप्रोक्तम्‌ । सुमन्तुवचनानुसारं महा- 
भारतसंगरे प्रवृत्ते कुरुक्षेत्रे पार्थः अर्जुनः भगवन्तं कृष्णमपृच्छतु-- 
सूर्यस्तुतिमयं न्यासं वक्तमहंसि माधव | 
भक्त्या पृच्छामि देवेश कथयस्व प्रसादतः ॥ 
सूर्यभक्तिं करिष्याभि कथं सूर्यं प्रपूजयेत्‌ । 
तदहं श्रोतुमिच्छामि त्वत्प्रसादेन यादव ॥ 


तदनन्तरं स्तोत्रस्य त्हृषिच्छन्दोदेवता-शक्ति-न्यासादीनि विस्तरेण निगदितानि । 
तदनन्तरं च ध्यानम्‌ 
भास्वद्रत्ताच्यमौरिः स्फुरदधररुचा रङ्षितश्चारुकेशो 
भास्वान्‌ यो दिव्यतेजाः करकमलयुतः स्वणंवणंप्रभाभिः । 
विश्वाकाशावकाशग्रहपतिशिखरे भाति यश्चोदयाद्रौ 
सर्वानन्दप्रदाता हरिहरनमितः पातु मां विश्वचक्षुः ॥ इति । 
अधुना केषाञचन साहित्यिकलारित्यलालितानामेकतोऽपरतश्च भक्तिभावभार- 
भरितानां स्तवानां विषये संक्षेपेण किञ्चिदविज्ञापयितुमुपक्रमे । सवंतो सम्राजो हषं- 
वधंनस्य राजकविष्वन्यतमस्य किवदन्त्यनुसारेण महाकविबाणभट्टस्य श्वसुरस्य कविवरस्य 
मयुरभट्टस्य प्रसिद्धं सूयंशतकमधिक्ृत्य निवेदयामि | श्रयते हि मयूरभट्टः कुष्ठग्रस्तोऽ 
भवत्तदेतत्सुयंशतकं निर्माय नित्यं चैनद्‌ पठन्‌ रोगमुक्तो जातः। स्रग्धराख्ये 

छन्दसि विरचितोऽयं प्रोढस्तवः । स्नग्धरावृत्तलिखितेषु काव्येष्विदं प्रथमं स्तुतिकाव्यं 
यस्मिन्कवेः संस्कृतभाषाकाव्यनिर्माणे असाधारणी क्षमता प्रौढिश्च प्रत्यक्षीभवति | 
झञ्क्रतिकार्यनुप्रासलालित्ये काव्यप्रौढोक्तिसिद्धकल्पनातरलत्वेन एष स्तवो न किल 
भक्तानामपि तु विदुषां हृदयावजंक: । द्वित्राः इलोका उदाह्रियन्ते 
उद्गाढेनारुणिम्ना विदधति बहुळं येऽरुणस्थारुणत्वं 
मू्ध्नोदूतो खलीनक्षतरुघिररुचो ये रथाश्वाननेषु। 
शैलानां शेखरत्वं श्रितरिखरिदिखास्तन्वते ये दिशन्तु 
प्रेखन्तः खे खरांशोः खचितदिनमुखास्ते मयूखाः सुखं वः ॥ 
दत्तानन्दाः प्रजानां समुचितसमया कृष्टसृष्टे: पयोभिः 
पर्वाह विभ्रकीर्णा दिशि दिशि विरमत्यह्मि संहारभाजः । 
दीप्तांशोर्दीर्घदुःखप्रभवभवभयोदन्वदुत्तारनावो 
गावो वः पावनानां परमपरिमितां प्रीतिमुत्पादयन्तु ॥ 
एकमपरर्माप स्तोत्रमेतादुशं काव्यवर्गीयं साम्बपञ्चाशिकेति विख्याताभिधानक- 
मधिङ्गृत्य किब्चिद्‌ ब्रवीमि । एतत्स्तोत्रकाव्यं रुचिरपदनिबद्धमथ काव्यगतचारुत्वरमणीयं 
शास्त्रीयवेचक्षण्यविलक्षणस्‌ । यथा चादिमौ द्वौ इलोकौ-- 
शब्दार्थत्वविवत्तेमानपरमज्योतीरुचो गोपते- 
रुद्गीथोऽभ्थुदितो पुरोऽरुणतया यस्य त्रयीमण्डलम्‌ | 
भास्वद्वणंपदक्रमेरिततमः सप्तस्वराखवेवियद्‌- 
विद्यास्यन्दनमुन्नयन्निव नमस्तस्मे परब्रह्मणे ॥ 
ओमित्यन्तनंदति नियतं यः प्रतिप्राण शब्दों 
वाणी यस्मात्प्रसरति परा दाब्दतन्मात्रगर्भा। 
प्राणापानौ वहति च समो यो मिथो ग्राससक्तौ 
देहस्थं तं सपदि परमादित्यमाद्यं प्रपद्ये॥ 


तृतीयोऽपि शलोको आदित्यस्य सकलकारणाधारकत्वं दशितमिति सोऽपि इलोको 
विद्वभिविवेच्यः; परन्तु पञ्चमोऽत्र निदर्येते-- 
ऊर्ध्वाधःस्थान्यतनुभवनान्यन्तरा संनिविष्ट 
नानानाडीप्रसवगहना सर्वभूतान्त रात्मा । 
प्राणापानग्रसननिरतैः प्राप्यते ब्रह्मनाडी 
सा नः स्वेता भवतु परमादित्यमूतिः प्रसन्ना ॥ 


ज्येष्ठ ०भा०मार्ग ०फा ०पू० २०४१ वि० ] संस्कृतवाङ्मये सूयंस्तवा: ३०३ 


एतस्मिँस्तव एतादृशानि शास्त्रीयपाण्डित्यप्रचुराणि पद्यानि तत्र गुम्फितानि। 
अपरं चेषां प्रोढपद्यानां परोत्कषंत्वं यदिमानि काव्योत्कृष्टरमणीयत्ताजुष्टान्यपि प्रसाद- 
गुणगुरूणि । 
अन्ते च-- 
सर्वात्मत्वं सवितुरिति यो वाङमनःकायबुद्ध्या 
रागद्वेषोपशमसमतायोगमेवारुरुक्षुः \ 
धर्माधमंग्रसनरशनामुक्तये युक्तियुक्ता 
सः श्रीसाम्बः स्तुतिमिति रवेः स्वप्रशान्तां चकार ॥ 
भक्तिश्रद्धाद्यखिलतरुणीवल्लभेनेदमुक्तं 
श्रीसाम्बेन प्रकटगहुनं स्त्रोत्रमध्यात्मगभेम्‌ ॥ 
यः सावित्रं पठति नियतं स्वात्मवत्सवंलोकान्‌ 
पञ्यन्‌ सोऽन्ते ब्रजति शुकवन्मण्डलं चण्डरइ्मेः ॥ 


स्वयमेवास्य स्तोत्रस्य पठनेनानुभूयते यदनुपममध्यात्मगभंमेष स्तवः प्रसादगुण- 
गरिम्णा भक्तानां विदुषां परमो हृद्य इति दिक्‌ । 


अहो शब्दकोशसूक्ष्मेक्षिका माघस्य' 


प्रो) वि० वेङ्कटाचलम्‌ 
कुलपतिः 
सम्पूर्णानन्दसंस्कृतविश्वविद्यालयस्य 
वाराणसी 
घ & 88 


भगवतः पतञ्जलेः किलेयमुक्ति:* प्रसिद्धेव पस्पशाह्विके महाभाष्यस्थ यद्‌ 
बृहस्पतिरपि नान्तं जगाम शब्दानाम्‌, दिव्यं वर्षसहस्रं शब्दपारायणं प्रन्नुवन्निन्द्राय । 
पर्यंवस्थिते चेवमनन्तपारे संस्क्कतशब्दकोशे कथन्नामेयं पप्रथे सुक्तिविदग्धगोष्ठीषु, 
नवभिरेव सर्गैः पारमियाय शब्दानां महाकविर्माघ इति घोषयन्ती “नवसर्गे गते माघे 
नवशन्दो न विद्यते” इति ? किमिदं रिक्तं वचः? आहोस्विदस्ति किमपि तात्पयं- 
याथार्थ्यमस्मिन्‌ वचने ? यद्यस्ति कश्चिद्‌ याथार्यंपक्षोऽस्य वचनस्य, कीदृशो नामासौ 
स्याद्‌ इत्यवश्यमेव मननीयं भवेत्सुधी भिः । 

माघः किल महाकविरभून्महान्‌ शाब्दिक इति तु घण्टाघोषः। संभवति चास्य 
शाब्दिकत्वस्य पक्षद्वयस्‌ । आासीदसाववारपारीणो व्याकरणशास्त्रस्येति प्रथमः। तेन 
चास्य महाकवेः शान्दसंस्कारशुद्धिरविगोता दुढीकृता भवति। परन्नेदमतिरोहितं 


१. त्रिशतो वर्षेभ्यः प्राक्‌ 'मद्रास्‌'विश्वविद्यालये वी० ए० पाय्यतया निर्धारितस्य 
शिशुपाळवधदवितीयसर्गस्य अध्यापनवेलायामङ्कुरितमासीद्‌ बीजमस्य निबन्धस्य । 
पश्चात्‌ स्वाघ्यायप्रसद्धेषु क्रमोपबुंहितोऽयं विषयः २०.२.१९७२३ दिनाङ्के वल्लभ- 
विद्यानगरप्रतिष्ठस्य “सरदार पटेल” विश्वविद्यालयस्य संस्कृतविभागे प्रसार- 
व्याख्यानयोजनान्तगंते व्याख्याने प्रप्रथमं प्रास्तावि तत्रत्यविदुषां पुरस्तात्‌ । 
परस्तादवसरान्तरेष्वरपि गोष्ठीषु चितः। गूर्जरेषु माघजन्मभूमौ संप्रति राजस्थान- 
प्रदेशान्तगंते 'भीनमरू” ग्रामे “राजस्थान साहित्य अकादमी” संस्थया १९८१ वर्षे 
समायोजिते माघजयन्तीमहसि उद्घाटनभाषणे कृतलेशसङ्केतश्च इदप्रथमतया 
पत्रमारोपितः संप्रति । 

२. पाणिनीयव्याकरणमहाभाष्ये प्रदीपोद्योतव्याख्यायृते १९१७ वर्षे निणयसागर- 
मुद्रिते, पृ० ५० । 

सहृदयानां यत्‌ कविकमंणि शब्दसंस्कारमतिरिच्यप्यस्ति पक्षः कश्चिदर्थविषयकस्ततोऽपि 
बहुधा महृत्तरः। न केवला व्याकरणशुद्धिरपेक्ष्यते कविभिः शब्दानां काव्येषु; किन्तु 
पुष्क्रलमर्थरामणीयकमपि तेषां संस्कारपुतानां दान्दानास्‌^ । तदिदमाह स्म स्वयं माघ एव 
कण्ठोक्तैः शब्दै:-- 

“शब्दार्थौ सत्कविरिव द्वयं विद्वानपेक्षते ।” 


इति सत्कवेरपेक्षाप्रस्तावे शब्दार्थावुभावप्युपक्षिपन्‌ । इदमनेनोक्तं भवति-माघस्य यत्‌ 
शाब्दिकत्वं तस्यायमपरो द्वितीयः पक्षः, तदीयशन्देषु निहितमर्थविन्यासवेदरध्यं नाम । 
संस्कृतभाषायाः शब्दानां ये विभिन्तपथप्रस्थाना विचित्रा अर्थेविशेषाः, तेषां सर्वेषामय- 
मभूद्रहस्यज्ञ इतीदमाकलितमनेन द्वितीयपक्षेण । तेन व्यवस्थितमेतद्‌ यदस्य शान्दिकत्वस्य 
शब्दनिष्ठेन प्रथमपक्षेणास्य महावेयाकरणत्वस्‌, अर्थनिष्ठेन ड्रितीयपक्षेणास्य शब्दकोश- 
चातुरीधुरीणस्य अर्थवेचित्र्यनदोऽणत्वं च प्रख्यापितं भवतोति । तदिह्‌ प्रस्तावितयोः 
पक्षयोढ्वयोम॑ध्ये प्रथमे माघस्य व्याकरणशास्त्रपारीणत्वविषये तावत्‌ सूरिभिः पराक्रान्त- 
मेवेति नोद्युञ्ज्महे व्यापारयितुमात्मानं तत्र संप्रति । अत एव द्वितीयं शब्दकोशचातुरी- 
पक्षमवलम्व्यास्य महाकवेरर्थविषयिणीं सूक्ष्मेक्षिकामभिनवपथेन केनचित्परीक्षितुं 
प्रयतामहे निवन्धेऽस्मिन्‌ । 


इद्ञच न विस्मर्तव्यं सहृदयैयंदस्य माघीयशब्दकोशविस्तरचातु रीविशेषस्यापि 
सन्ति बहवः पक्षा विमदांयोग्या विद्दऱ्िः । विमृष्टा एव च भूम्ना केचिदेतत्सम्बन्धि- 


नोऽपि पक्षा विद्वद्धिरिति तत्र चवितचर्वणं परिहरऱ्हिरस्माभिरिह निवन्धेऽस्य शाब्दिक- 


१. काव्यलक्षणे अर्थस्य रमणीथत्वमुपक्षिपतः शब्दञ्च संस्कारवत्वादिगुणेरविशेषयतः 
पण्डितराजस्यापि काव्यें शब्दार्थयोमंव्येऽथंपक्षस्येव गुरुतरत्वमभिमतमिति नेदं 
तिरोहितं तद्विदाम्‌ । 
दिष्ट्याधिरूंढाः कविताधिराज्यं धीरा रमन्ते नहि शब्दचित्रे । 
स्वर्गेऽपि गत्वाप्सरसां निवासे कार्णव कि कापि गवेषणीया ॥ 

(शिवलीलार्णवस्य प्रथमसर्गे) 
इति रमणोयाथंवन्ध्यं शब्दचमत्कारमात्रपरं काव्यं काणत्वोपहतसौन्दर्यंसवंस्वया 
सुन्दर्या उपमिमता, शब्दपक्षमात्राभिनिविष्टान्‌ कवीन्‌ सोत्प्रासं दूषयता च नील- 
कण्ठदीक्षितेनाप्ययमर्थः सोल्लासमुपबु हित इति घ्येयम्‌ । 

२. शिशुपालवधे, २.८६--अत्र शब्दार्थानुभावपि ताटस्थ्येन निदिशतोऽस्य शाब्दिकः 


कवेस्तु काव्ये शब्दार्थयोरुभयोः समानं स्थानमभिमतमिति प्रतिभाति । 
३९ र 


३०६ सारस्वती सुषमा [ ३९ व० १-४ अ० 


धुरन्धरस्य शब्दकोशविषयिणी सूक्ष्मेक्षिकां प्रकाशयितुमवलम्ब्यते मार्गः कोऽपि नूतनः 
परेरनाक्रान्तपूवंः । 


सन्ति किल संस्कृतभाषायां शब्दा: परःशता अनेकार्थंपराः । प्रयुञ्जते च बहुलं 

कवयस्तानीदुशान्‌ अनेकार्थान्‌ शब्दान्‌ विविधान्‌ स्वकाव्येषु इलेषप्रसद्धेषु । कचित्‌ 
क्वचिच्च शब्दकुशला: पण्डितंकवयः प्रदर्शयन्ति शन्दश्लेषस्य नवनवाः स्वोपज्ञा विच्छित्ती- 
* रपि; यथा भारविमाघावप्यतिशायानः शब्दक्रीडाचुञ्चुः श्रीहर्षो 'नापंयति’ इति 
शब्दस्य 'न' 'अपंयप्रति' इति पदद्वयसंहितारूपेग सर्वेरप्यनुभूयमानस्य विचित्रं “राजसात्‌ 
करोति? इत्येवंरूपं नुतनमर्थविशेषमकल्पयत्‌ स्वप्रतिभाविशेषेण 'नृपस्येदं = नाप! 'नार्ष 
करोति = नापंयति' इति च तद्‌ व्युत्पादयन्‌^, यथा चान्यत्रापि “'चेतो न लद्धामयते ” 
इति दमयन्तीवाक्ये “चेतो नलं कामयते” इति “'चेतोऽनळं कामयते” इत्याद्यर्थवैचित्र्ः 
जुगृहिषया गूढैः स्वप्रतिभाकल्पितैः सन्धिग्रन्थिभिः शब्देषु खेलन्‌। नास्ति 
संस्क्रतशब्दनिहिताया अनन्ताया अर्थंशक्तेः कापि सीमेत्येतद्‌ रहस्यं सम्यगाद्शितं 
महाक्रविभिरीदुशैः स्वोपज्ञैः प्रगल्भेः प्रयोगविशेषः । तदिदमुक्त' माघेनापि प्रकारान्तरेण 
प्रसद्धान्तरे-- 

वर्ण: कतिपयेरेव ग्रथितस्य स्वरैरिव । 

अनन्ता वाङमयस्याहो गेयस्येव विचित्रता ॥ 


कामं सन्तीदुशा नेके चित्रचित्राः रलेषप्रयोगविरेषा माघकाव्येऽपि । परमयं पन्था 
विचित्रः सन्नपि सर्वे: कविसार्थेबंहुधा क्षुण्ण एवेति, व्याख्याताइचेदृशाः इलेषप्रयोगाः 
कुरलेवर्याख्यातुभिरिति च, नेदमिह चर्चाविषयी क्रियते । 


अस्ति शब्दकोशचातुरी माघस्यास्मात्‌ प्रहतपथादतिरिक्तापि नवनवा कापि। 
तत्रापि सन्ति भूयांसो विच्छित्तिविशेषाः। न शक्यन्त इमे सर्वेऽपि विच्छित्तिविशेषाः 
सामग्रयेण सोपस्करं व्याख्यातुमत्र । न वेतेषां माघकाव्ये विद्यमानानि सर्वाष्युदाहरणानि 
शक्यन्ते प्रदशेयितुम्‌ । अतोऽस्माभिरत्र तांस्तान्‌ विच्छित्तिविशेषान्‌ प्रथमं निरूप्य 
तेषामुदाहरणानि कतिपयानि सविस्तरं संगमय्य तत्सरूपाणामुदाहरणान्तराणां दिङ्मात्रं 
प्रदद्यंते । 


१. नेषधीयचरिते ५,८९ । 
२. तत्रैव ३.९७ । 
३. शिशुपालवघे २.७२ । 


ज्येप्ठ०भा०मागं ०फा०पू० २०४१ वि० ] अहो शब्दकोशसूक्ष्मेक्षिका माघस्य ३०७ 


(क) सहप्रथोगेण विलक्षणार्थरहस्यभ्रकाशनम्‌ 

तत्र प्रथमेयं विच्छित्तिर्माघीयकोशकौशलस्य, यद्‌ एकस्य शाब्दस्य तेनेव तत्रेवा- 
थन्तिरमादाय सहप्रयोगः । नानार्थकं कञ्चित्‌ शाब्दं कस्मिश्चितु पद्ये सवंजनवेदयेऽ्थं प्रयुज्य 
तमेव शब्दं तत्रेव पद्ये तत्साहचर्येणेव तड्टिन्ने5प्रसिद्धे5थ॑विशेषे प्रयुङक्तेऽसौ महाकविः । 
अत्रायं महाकवेरभिसन्धिः । यदा पाठकाः पठेधुरीदृशानि पद्यानि तदा तेषां बुद्धिझंटित्या- 
कृष्टा भवति कथमनत्रेकस्येव पदस्य पुनरावृत्तिरिति । तेन चार्थान्तरानभिज्ञानामपि 
पाठकानां मनस्ययं प्रत्ययः समुत्पत्स्यते यदस्मिन्‌ प्रयोगे शब्दस्यार्थान्तरेण भाव्यमेवा- 
वञ्यमिति। तेन च बलात्प्रेरिता भवन्ति कोशसाहाय्येन नातिप्रसिद्धस्य गृढाथंस्य 
गवेषणायास्‌ । अयमेको विचित्रः पन्थाः माघस्य पाठकानां पुरतः कोशनिहितानां 
रहस्थानामुद्घाटनस्य | 

(१) --दृश्यतां संप्रति पद्यमिदं द्वितीयसर्गस्थस्‌- 

यातव्यपार्षिणग्राहादिमालायामधिकद्युतिः । 
एकार्थतन्तुप्रोतायां नायको नायकायते' ॥ 

अत्र प्रथमो नायकशब्दो विजिगीपुराजवाचकः, यस्तावदनुपदमेव महाकविना 
द्वादशभ्रकाराणां राज्ञां मध्ये श्रेष्ठत्वेन वागतः । तेषामेव द्वादशविधानां राज्ञामत्रोपक्षेपः 
पूर्वार्ध यातव्यपाष्णिग्राहादिपदेन कृतः । तेन प्रथमोऽयं नायकशब्दः सर्वेप्रसिद्धे श्रेष्ठ- 
रूपेऽर्थेध्रयुक्तः। परस्ताच्च अस्यैव नायकस्य उपमानवाचकतया पुनर्नायकशब्दस्य प्रयोगोऽत्र 
ग्रन्थग्रन्थिरूपतया निवेशितो माघेन। अत्रायं प्रश्‍न: समुत्तिष्ठते कथं नायक एव 
नायकवद्‌ भवितुं शक्नोतीति । अस्य ग्रन्थेश्च समाधानं नायकशब्दस्य कोशादर्थान्तर- 
परिग्रहेण भवति। अर्थान्तरञ्चेद॑ सामान्यतो नातिभ्रसिद्धमपि, कोशेषु स्पष्टमेव । 
यद्यप्यमरकोशस्य नानार्थवर्गे शब्दोऽयं न पठितः, तथापि “नायको नेतरि श्रेष्ठे हार- 
मध्यमणावपि”* इति विश्वकोशे हेमचन्द्रकोशे च व्याख्यात एवासौ । तेन विजिगीषू 
राजा सर्वेषां राज्ञां मध्ये मालाया मध्यमणिरिव शोभत इत्यर्थः स्पष्टीभवति। अस्यार्थस्य 
च संकेतः पूर्वार्धे 'माला'-रूपक्रविन्यासेन कविनापि स्वयं कृत इत्यवधेयम्‌ । तदनेन 
भर्थान्तरभ्रयुक्तनायकशब्दद्वयसाहचर्येण समुद्घाटिता माघेन नवशन्दरहस्योन्मीलनकौशल- 
प्रदर्शनमुखेनात्मनः कोशसूक्ष्मेक्षिका पण्डितपामरसाधारणेषु पाठकेषु । एकमेव शब्द- 


१. शिशुपालवधे २.९२ । 
२. अमरकोशे विशेष्यनिघ्नवर्गे “'अघिमूर्नायको नेता” (३.१.११) इत्यस्य व्याख्याने 
सुधाव्याख्यायामुद्धृतम्‌ । र 

मेकस्मिन्नेव पद्ये भिन्नभिन्नेऽ्थंद्वये प्रयुञ्जानः कविरत्र शब्दार्थवमत्कारविशेषमलौकिक- 
मप्यादधातीत्यन्यदेततु । 

(२)--संप्रति विमृस्यतामिदं द्वितीयमुदाहरणमीदृशस्येव साहचर्यचमत्कारस्य । 
इदमप्युदाहरणं द्वितीयसर्ग उद्धववचनान्तगंतमेव । 

सहिष्ये शतमागांसि सूनोस्त इति यत्‌ त्वया । 
प्रतोक्ष्यं तत्‌ प्रतीक्ष्याये पितृष्वस्रे प्रतिश्नुतम्‌' ॥ 

शिशुपाल प्रति जैत्रयात्रा करणीया, उत युधिष्ठिरस्याह्वानमनुरुन्धानेन यज्ञयात्रा 
विधेयेति क्कृष्णस्य विचिकित्सायां बलरामेण साटोपं समथितं जेत्रयात्रापक्षं प्रत्याचक्षाण 
उद्धवस्तत्र विरिष्टं युकत्यन्तरमुपक्षिपति पद्येऽस्मिन्तिति तु संदभंविदां स्पष्टमेव । पूर्व 
शिशुपालमात्रे आत्मनः पितृष्वस्ने पुत्रवात्सल्यनिघ्नाये प्रतिश्रुतं श्रीकृष्णेन, “पुत्रस्य ते 
शतमपराधानु मर्षयिष्यामि मद्विषयान्‌ । यद्यसौ अपराधानां शतसंख्यामप्यतिक्रामेत्‌ तदा 
तु न स्थास्यामि तूषणीं तूनं विधास्यामि तस्य लोकविद्वेषिदुष्कृत्यानुरूपं दण्डम्‌” इति 
पुर्वेप्रतिज्ञा स्मारयन्‌ ब्रूते गुरुरुद्धवो यद्‌ यावदसावपराधसीमानं पूर्वाभ्युपगतं नोल्लङ्क- 
यति ततः पूर्वं तं प्रति युद्धकरणस्य वार्ता दूरनिरस्तेति । यदि बलरामो ब्रूयाद्‌ भज्यतां 
सा प्रतिज्ञेति, तत्तु संथा न श्रद्धेयं, यतो यस्ये कृता प्रतिज्ञा सा किल पितृष्वसा कृष्णस्य 
परमपुज्येति समाधानं मनसि निदधानस्तां हेतुगर्भं विशिनष्टि 'प्रतीक्ष्याये' इति । 
अतश्च शतापराधपु्तिरवस्यं प्रतिपाळनीया श्रोकृष्णेनेति इलोकाशयः । 

अत्र महाकविना 'प्रतीक्ष्य'शब्दस्प अर्थद्वये साहचर्येण प्रयोगं कृत्वा प्रदाशिता 
कोशचातुरी । प्रथमप्रयुक्तस्य 'प्रतीक्ष्यस्‌' इति शब्दस्य 'प्रतिपालनीयम्‌' इत्यर्थ: 
साधारणः सवंवेद्यः । द्वितीयस्य 'प्रतीक्ष्याये' इति टान्बिशिष्टस्य च 'पुज्याये' इत्यर्थो 
नातिप्रसिद्धो विद्वञ्जनवेद्यः कोशगवेष्यो वा । अस्त्यस्य “पुज्य: प्रतीक्ष्यः” इत्यमरकोशे 
पुज्यपर्यायत्वेन पाठः । हेमचन्दरस्तु “प्रतीक्ष्यः प्रतिपाल्यः स्थात्‌ पूज्ये च” इत्यथंद्दयमपि 
पपाठ । पूर्वोदाह्रणे नाथकशब्दस्य मध्यमणिरूपमर्थविरेषं बोधयितुमिव, प्रकृतोदा- 
हरणे प्रतीक्ष्यशन्दस्य पुज्यरूपमर्थविशेषमनधिगतकोशसारानु पाठकानु बोधयितुमियमपूर्वा 
पद्धतिः शब्दकोशरहस्यज्ञस्य माघस्येति विदाङ्कुवंन्तु सहृदया नवनवशब्दार्थरसिकाः। 

(३)—इत्थमेवेकादरो सर्गे 'वर्णक'शान्दस्याप्यथंद्रयमादाय साहचर्यं व्यधायि महा- 
कविना । तत्रेदं पद्यं प्रभातवर्णनप्रस ङ्गस्थस्‌- 
१. शिशुपालवधे २.१०८ । 
२. दृश्यताम्‌ अमरकोराः (३.१.५) तद्व्याख्या चं । 

नखपदवलिनाभीसन्धिभागेषु लक्ष्य: 
क्षतिषु च दशनानामङ्गनायाः सदोष: | 
अपि रहसि कृतानां वाग्विहीनोर्शप जातः 
सुरतविलसितानां वर्णको वर्णकोऽसौ) ॥ 


अत्र प्रथमप्रयुक्तस्य वर्णकशब्दस्य 'वर्णयिता' इत्यर्थः । “वणंनकर्ता' इति भावः | 
“वणे वर्णेक्रिया-विस्तार-गुणवचनेषु ' इत्यस्माद्धातोः ण्वुलि निष्पन्नोऽयं शब्द: । पश्चातप्रयुक्तो 
वर्णकशब्दस्तु 'वणं'-वाचकः “'अङ्गराग”इत्यर्थः । अयमपि “वर्ण करोती'ति टीकायां 
सबंङ्कषायां मल्लिनाथेन व्युत्पादितः । अत्रापि स एव ण्वुलूप्रत्यय इति विलेपनपर्यायेषु 
अमरकोशपठितस्य वणंकशब्दस्य सुधाव्याख्यायां स्पष्टस्‌। ललनानां शरीरावयवेषु 
कृतपदा नखश्नतदन्तक्षतादिकृता अङ्गरागविशेषाः (वर्णकाः) रहस्यात्मकाः सन्तोऽपि 
तत्प्रियजनक्कृतसुरतचेष्टानां समुदृघाटकाः (वर्णकाः) बभूवुरित्यर्थः । परस्तादपि कविना 
षोडशसर्गे 'अनुलेपनम्‌' इत्यर्थे वर्णकशब्दः प्रयुक्तः । “नुपमौलिमरीचिवणंकेरथ यस्या- 
ङिघ्रयुगं विलिप्यते” इति । 


(४)—पुनश्चेकादशे सगं एवास्ति पद्यान्तरमपीदुशम्‌, यत्र 'भानु'-शन्दस्याथंद्वये 
साहचर्यं व्यघाथि माघेन। तत्रापि कवेराकूतन्तु स्पष्टमेव साहुचर्यंसंविधानकस्य । 
'भानु'शब्दस्य सूर्ये किरणे च प्रयोगः प्रसिद्ध एव । प्रभाते रक्तवर्णः सूर्यकिरणेलिप्तं 
भवनं तथारुणितं प्रत्यभाद्‌ यथा चन्दनचचितमिवाभासतेति इलोकार्थः । तत्रेयं माघीया 
पदधोरणी— 

अरुणितमकठोरेर्वेम काइमीरजाम्भ:- 
स्नपितमिव तदेतःद्भानुभिर्भाति भानोः ॥ 


अत्र द्वितीयो भानुशब्दः ष्ठयेकवचनान्तप्रयुक्तः सूर्यवाचकः, प्रथमस्तुतीयाबहु- 
वचनान्तप्रयुक्तश्च किरणवाचक इति निगदव्याख्यातमपीदं बाळानुजिघुक्षया स्पष्टार्थमी- 
षद्‌ व्याख्यातम्‌ । 


(५)~—द्वादशसगंस्थे प्रयाणवणंने च पुनरचीक्ळूपत्पद्यमीदुशं माघो यस्मिन्नेकस्यैव 
पदस्य पूर्वचचितेषूदाहरणेष्विव अर्थद्यचमत्कारेण साहचयं दृश्यते । 


१. शिशुपालवधे ११.२९ । 
२. तत्रैव १६.६२ । 
३. तत्रैव ११.५३ । 

इमश्रूयमाणे मधुजालके तरोर्गजेन गण्डं कषता विधूनिते । 
षुद्राभिरक्षुद्रतराभिराकुलं विदव्यमानेन जनेन दुद्रुवे? ॥ 
मार्गेण गच्छन्तो यात्रिका मध्येमार्गं स्थूलस्थूले्रमरेर्दष्टाः सद्यः पलायन्तेति 
वर्णयितुकामो महाकविरत्र धुद्रा'शन्दमथंद्वये दविः प्रयुङ्क्ते | एकत्र 'क्षुद्रा'शब्दो मधुमक्षि- 
कारूपे अप्रसिद्धेश्थविशेषे प्रयुक्तः | पुनश्च लघुपर्यायं प्रसिद्धार्थं क्षुद्रशव्दमुपादाय 'अक्षुद्र'- 
विशेषणेन ताः क्षुद्राः विशेषय तेषां भ्रमराणां स्थूलत्वकथनेन भयावहत्वं व्यञ्जितम्‌ | 
मधुमक्षिकाः स्वेषु मधुजालकेषु मधुसञ्चये व्यापृतास्तावन्नोपद्रवन्ति पार्श्वस्थान्‌ प्राणिनो 
यावत्कश्चिन्न चेष्टते तानुपरोद्धम्‌ | यदा तु कश्चिदुपदणद्धि तास्तदा तु सर्वाः संभूय 
समाक्रमन्त्युपरोद्धारमिति प्रसिद्धम्‌ । 
अत्र चाजानानेन गजेन केनचित्तरुस्कन्धे कटं कण्डूयमानेन प्रकम्पिते मधुजालके 
तत्रस्थाः स्थूलस्थूला मधुमक्षिकाः कृुष्णसैनिङांस्तथा संभूय प्रसभमाचक्रमुः, यथा तेषां 
तत्स्थानाद्‌ दूरपलायनं मुक्त्वा नासीज्ञोवितरक्षणोपाय इति हृद्यमिह कवेस्तात्पर्य 
मक्षिकाणां स्थूलत्वकथनेन साधु समुपोद्ठलितं महाकविना । इदमनेन सिद्धं भवति 
यदोदुशीषु प्रगल्भासु शब्दकोशक्रोडासु सुख रामं रममाणेनापि महाकविना इाब्दानामर्थं- 
पुष्टिरपि न पर्यंहीयतेति । 
- इत्थं विवेचितानि प्रकाममुदाहरणानि कानिचित्सविस्तरं प्रथमस्यास्य विच्छित्ति- 
प्रकारस्य । मघुनास्मद्दुष्टिपथमायातान्यपराणीदुशान्युदाहरणानि संक्षेपतो निदिश्यन्ते । 
(६) द्वादशे सर्गे श्रीकृष्णस्य प्राभातिकप्रस्थानवर्णने उष्ट्रकाणां वर्णनपरमिदं 
पद्यस्‌-- 
अह्नाय यावन्न चकार भूयसे निषेदिवानासनबन्धमध्वने । 
_ तीब्रोत्ितास्तावदसह्यरंहसो विश्युद्डलं श्व्घलकाः प्रतस्थिरे ॥ 
| अत्र प्रथमे विश्वद्धुलशब्दे श्शुङ्कलशब्दः पशुबन्धनादौ प्रयुक्तं निगडमभिधत्ते । 
द्वितीयः श्शङ्कलकशब्दस्तु करभवाचकः श्वुद्धुलशब्दात्‌ कप्रत्यययोगेन निष्पन्नः। स 
चायं 'श्युद्धुलमस्य बन्धनं करभे’ इति पाणिनिसूत्रेण विहित इत्यवधेयमु । इत्थं 


शिशुपालवधे १२. ५४। 
२. क्षुद्रा व्यङ्गा नटी वेशया सरघा कण्टकारिका । 

तरिषु क्र्रेऽनघेऽल्मेऽपि क्षुद्रः "(१ "`" ॥ इत्यमरकोशः (३.३.१७७) । 
३. शिशुपालवधे १२.७ । 
४, अष्टाध्याम्याम्‌ ५.२.७९ । 

चास्मिनु प्रयोगविशेषे कविना श्यङ्खल-श्वङ्खलकशब्दयोरथंविशेषप्रदशनेन' सह पाणिनि- 
सूत्रमपि तद्विषयकं कटाक्षितमिति विभावनीयम्‌ । 


(७) अस्मिन्नेव श्रीक्रष्णसेनाप्रस्थानवर्णनप्रसङ्गे चेत्यमेव 'प्रकी्ण'-'प्रकीर्णक'- 
शब्दयोः प्रयोगसाहचर्येण चमत्करोति माघः पाठकान्‌ शब्दकोशसुक्ष्मेक्षिकावेदग्ध्येन-- 
यान्तोऽस्पृशन्तश्चरणेरिवावनि जवात्प्रकोर्णेरभितः प्रकोणंके: । 
अद्यापि सेनातुरगाः सविस्मयैरलूनपक्षा इव मेनिरे जनेः^ ॥ 


अत्र प्रथमः प्रकीर्णशब्दस्तावत्‌ प्रसिद्धः 'क॒ विक्षेपे’ इत्यस्माद्धातोः निष्ठातप्रत्ययेन 
निष्पन्नः इतस्ततोऽनियतं विक्षिप्तत्ववोधक: । द्वितोयः प्रकीर्णकशब्दस्तु तस्मादेव शब्दात्‌ 
'कन्‌' प्रत्ययसंयोजनेन निष्पन्नोऽत्र चामरवाची । अयञ्चार्थः “चामरन्तु प्रकीणंकम्‌' 
इत्यमरकोशे* स्पष्टः । धावतामश्चानां वेगेनेतस्ततो विक्ष्तानि चामराण्यत्र वण्यंन्ते । 
'प्रकीणंक'शब्दस्य यद्यपि तुरगवाचकत्वमपि “प्रकीर्णकं चामरे स्माद्‌ विस्तरे ना 
तुरङ्गमे” इत्यादिमेदिनीवाक्याद्‌ ज्ञायते, तथापि नायमर्थोऽत्राभिप्रेत इत्यन्यदेतत्‌ । 


(८) —अत्रेव च सर्गे पुना रथवर्णनात्मके पद्येऽपि कविना 'अन्तर'शब्दस्य द्वेधा 
प्रयोगः प्रदशित: । तथा हि— 

पादैः पुरः कूबरिणां विदारिताः प्रकाममाक्रान्ततलास्ततो गजैः | 

भग्नोन्नतानन्तरपूरितान्तरा बमूर्भुवः कृष्टसमीकुता इव“ ॥ 

(९) --प्रथमे सर्गे च नारदकृते शिशुपालपू्ंजन्मप्रस्तावे नृसिंहावताररूपेण 
हिरण्पकशिपोवेधवणंने तनुशब्दस्य कायरूपमर्थं विशेषगरूपेण अल्पत्वरूपं चार्थमादाय 
कविरेकत्र शब्दमिमं द्वेधा प्रयुङ्क्ते 

सटाच्छटाभिन्नघनेन बिश्रता नृसिंह ! सँहीमतनुं तन्‌ त्वया । 

स मुग्धकान्तास्तनस ङ्गभडङगुरेरुरोविदारं प्रतिचस्करे नखे: ॥ 
निगदव्याख्यात मेतत्‌ । 


शिशुपालवधे १२.१७ । 
अमरकोशे २.८.३१ । 

तत्रैव सुधाव्याख्यायामुद्धृतम्‌ । 
शिशुपालवधे १२.२१ । 
तत्रेव १.४७ । 

ईदृशी प्रयोगविच्छित्तिरन्यत्रापि कचित्‌ कचिद्‌ दृश्यते सर्गान्तरेषु । कचित्तु 
ईदुशाः प्रयोगा एकस्मिन्नेव पद्ये न दृश्यन्ते; परन्तु अनन्तरपुर्वेषु । यथा षोडशसगंस्य 
६५-तमे पद्ये गृहवाचकस्य 'क्षय'शब्दस्य प्रयोगः, अनन्तरपद्ये च नाशार्थकस्य 
'क्षय'शन्दस्य प्रयोगः। तत्र ६६-तमे पद्ये तु 'कुलमक्षयं क्षयम्‌’ इति कविरचिते 
सन्दर्भ यद्यपि 'क्षय'शब्दो द्विः प्रयुक्तः, तथापि उभयोरपि समानार्थकतयेव व्याख्यातं 
मल्लिनाथेन । पुर्वेप्रदशितरीत्या अत्रेकस्य 'क्षय'शब्दस्य अर्थान्तरपरतया व्याख्यानं 
कि संभाव्यत इति सुधीभिः पुनरत्र विञ्रष्टव्यं प्रतिभाति। तथेव विशसगंस्य ५९-संख्याके 
पद्येऽपि\ महाकविना कृतः “खचरे: क्षयमक्षये” इति प्रयोगोऽपि विमर्शनमहंतीति 
भाति । 


(१०) -संप्रत्यसांप्रतं वक्तुमुक्ते मुसलपाणिना। 
निर्धारितेऽर्थं लेखेन खलुक्त्वा खलू वाचिकम्‌* ॥ 


अस्मिन्‌ पद्ये खलुशब्दस्य द्विः प्रयोगोऽकारि महाकविना कोशप्रगल्भेन। अत्र 
मल्लिनाथ इत्थं लिखति--'खलुराद्य: प्रतिषेधे, अन्यो वाक्यालङ्कारे । 'निषेधवाक्या- 
लड्कारजिज्ञासानुनये खल्‌' इत्युभयत्राप्यमर:” | एवं च 'खलूक्त्वा' इत्यस्य न 
वक्तव्यमित्यर्थः । पादादौ प्रयुक्तस्यास्य खलुशब्दस्य निषेधार्थंबलादेव दूषकताबीजनिवृत्ति- 


१. दषतोऽसुलभक्षयागमास्तनुमेकान्तरताममानुषीम्‌ । 

भुवि सम्प्रति न प्रतिष्ठिताः सदृशा यस्य सुरैररातयः॥ (१६.६५) 
२. अतिविस्मयनीयकर्मणो नृपतेर्यस्य विरोधि किचन । 

यदमुक्तनयो नयत्यसावहितानां कुलमक्षपं क्षयम्‌ ।। (१६.६६) 


अत्र “अक्षयमविनाशि । पूर्वं केनापि क्षयं न नीतमित्यर्थः । अहितानां कुलं 

शत्रुजातं क्षयं नाशं नयति ।” इति मल्लिनाथीया सर्त्रङ्कषा । अत्र माघीयशब्दप्रयोग- 
चातुरीपथमनुसरन्तो वयमुत्पश्यामोऽत्रापि 'क्षय'शब्दस्यार्थंद्वयमाश्रित्य व्याख्यानं प्रदशित- 
कविमार्गानुसारि स्यादिति। अतश्च “अक्षयं = गृहरहितं, क्षयं = नाशं नयति। 
शत्रून्‌ तथा समूलं नाशं नयति यथा तेषामवस्थानाय क्वाप्याश्रयो न लभ्यत 
इत्यर्थः !” इतीदृशं व्याख्यानं संभवतीति प्रतिभाति । अत्र विद्वांसः प्रमाणम्‌ । 

३. खचरः क्षयमक्षयेऽहिसैन्ये सुकृतैर्दुष्कृ तवत्तदोपनीते । 
अयुगाचिरिव ज्वलन्‌ रुषाथो रिपुरीदचिषमाजुहाव मन्त्रम्‌ ॥ (२०.५९) 

४. सिशुपालवघे २.७० । 

५, अमरकोशे ३.४.२५५ । 

रित्यपि मल्लिनाथटीकायां स्पष्टम्‌ । अत्रेदमन्यदपि कवेः कोशसूक्ष्मेक्षिकादृष्टया अवधेयम्‌ । 
'सांप्रतम्‌' इत्यव्ययस्य 'अघुना' इति 'युक्तम्‌' इति च प्रसिद्धमेवाथंद्दयम्‌ । तदेनं शब्दस्‌ 
'अधुना'पर्यायेण 'संप्रति'शब्देन यः प्रयोगः, सोऽपि शब्दप्रयोगविछासितां प्रदशंयति । 
सांप्रतमिति पदस्य प्रथमार्थस्फूत्तो विरोधाभासोऽपि स्फुरत्येव । 
(११) —मन्यसेऽरिवधः श्रेयान्‌ प्रीतये नाक्किनामिति। 
पुरोडाशभुजामिष्टमिष्टं कतुमलंतरामु* ॥ 


अत्र इष्ट'शन्दस्यार्थद्यमादाय साहचर्यंप्रयोगचमत्कारः सुलभानुभवः। अत्रेको 
यजेः, अपर इषेश्च निष्पन्न इत्यवसेयम्‌ | अतश्च प्रथमस्य 'याग' इति, द्वितीयस्य “ईप्सितस्‌' 
इति चाथंभेद: । 
(१२) —स स्वहस्तकृतचिह्वद्यासनः पाकशासनसमानशासनः । 
आशझशाङ्कुतपनाणंवस्थितेविप्रसादकृत भूयसीर्भुवः ॥ 


अस्मिन्पद्ये माघेन भिन्नार्थेषु एकशब्दप्रयोगसाहचर्यस्य व्यधायि भूयांश्चमत्कार 
शासनशब्दस्थ त्रिः प्रयोगं त्रिधा भिन्नेष्तर्थविशेषेषु (संभवतस्त्रेधा व्युत्पादितेषु ?) 
प्रयोगमुदाहरता । अत्र प्रथमः शासनशब्दः राजादिभिर्दानादीनां स्थायित्वसम्पादनाय 
दातृणां, प्रतिग्रहीतृणां, देयवस्तूनां च विवरणं ताञ्रमयपट्टिकासु विलिख्य वितरणेषु 
प्रयुज्यमानानां राजभिर्रङ्कितस्वहस्तानां शासनपत्राणां वाचकः। व्यवहियन्ते चेमानि 
प्रायशस्ताम्रशासनादिभिः शब्दे: साम्प्रतमपि। द्वितीयश्च इन्द्रपर्याये पाकशासनशब्दे 
प्रयुक्त: कत्रे व्युत्पन्नः शासकपरः। व्युत्पादितश्चायं “नन्दिग्रहिपचादिभ्यो ल्युणि- 
न्यच?” इति सूत्रनिहितेन ल्युप्रत्ययेन पाकशासनव्याख्यानप्रसङ्गेऽमरकोशटीकायां 
सुधायाम्‌ । कचिच्च “कृत्यल्युटो बहुलम्‌”* इति सूत्रे बहुग्रहणमाश्चित्य कतंरि ल्युटा 
व्युत्पादयन्ति । तृतीयश्च शासनशब्दः शासनक्रियावाचको भावे ल्युटा व्युत्पादनीयः । 
प्रथमस्य शासनशब्दस्य तु शिष्यते = आज्ञाप्यते अनेन इत्यथंमादाय करणवाचिना ल्युटा 
व्युत्पादनं युक्तं प्रतिभाति । 

तदेवं व्याख्यातेषु सर्वेषूदाहरणेषु एकस्यैव शब्दस्य प्रसिद्धेष्वप्रसिद्धेषु च अर्थ- 
विशेषेषु प्रयोगसाहुचयंदर्शनकोशलमादशितं महाकविनेति विषये प्रकामं प्रदशिता दिग- 


१. शिशुपालवधे २.१०६ । 

२. तत्रैव १४.३६ । , 
३. अष्टाध्याय्याम्‌ ३.१.१३४ \ 

४. तत्रैव ३.३.११३ । 

स्माभिः । ते चेमे प्रयोगविशेषा महाकविना कोशरहस्यज्ञेन शब्दनिहितमर्थसौन्दयंमुद्‌- 
घाटयितुकामेन ज्ञानतः स्वरसतश्चेव प्रतायन्ते स्मेति दृढं प्रतीम: । एतत्सर्वं यदृच्छया 
घुणाक्षरन्यायेन काव्ये समापतितमिति कथनन्तु भवेन्महत्साहसम्‌ । यद्यप्यत्र गुणग्राहिणः 
सहृदया न विवदेरन्‌, तथापि ये निर्बन्धं कुर्वन्ति सर्वत्र प्रमाणप्रदर्शनाय तेऽपि तुष्यन्त्विति 
शिशुपालवधे चित्रयुद्धवणंनप्रसङ्गस्थं पद्ययुगलं प्रमाणतयेह उपन्यस्यते, यत्र कविः 
कण्ठोक्तैरेव शब्दे: एकस्येव शाब्दस्य उभयथा प्रयोगस्य चमत्कारविरोषं स्वयमभिधत्ते । 
तत्र 

उद्धतान्‌ द्विषतस्तस्य निघ्नतो द्वितयं पपुः । 

पानार्थे रुधिरं धातौ रक्षार्थं भुवनं शराः) ॥ 


श्रीकृष्णस्य शराः शत्रृणाँ रधिरमपिबन्‌, जगच्चारक्षन्निति विवक्षति कविः। तत्र 
पपुरिति एकेनेव क्रियावाचकपदेन तन्त्रेण क्रियाद्वयमप्याकलयति शब्दप्रगलभो महाकविः । 
पा पाने! इति “पा रक्षणे' इति चाथंद्वयेऽपि पाधातोः पपुरिति समानमेव रूपं भवति | 
अत एव पपुरित्ययं शब्दो यदा पानार्थे गृह्यते, तदा तस्य कमं स्याद्‌ रुधिरमिति, यदा तु 
रक्षार्थ स्वीक्रियते, तदा तस्य क्रमं स्याद्‌ भुवनमिति व्याचक्षाणः शाब्दिककविः स्वय- 
मनेन शब्दशास्त्रप्रागल्भ्यदशंनेन मिमङ्क्षत्यलौकिके रसस्रोतसि, मञ्जयति च शब्दाथे- 
रसिकान्‌ सहुदयांस्तस्मिन्नपवं पाण्डित्यरसःनुभवे । अत्रेकस्मिन्नेव पद्ये पाधातोरथेद्वय- 
प्रयोगसाहचर्यंजनितश्चमत्कारः स्पष्टमेव कविना स्वयमेवाभिहित इति सुधियो 
विभावयन्तु । 


अत्र निर्णयसागरमुद्रितपुस्तके “द्वितयं ययुः'' इति मुद्रितपाठो दृश्यते । स चाप- 
पाठ इत्यस्माभिः संशोधितः 'पपुः' इति । पाधातोरथंद्यचमत्कारकथनतप्रसङ्गे नास्ति 
सम्बन्धगन्धोऽपि 'ययुः' इति क्रियाया ईति विषये कः संदिग्धास्‌ ? अतश्चायं ययुः’ इति 
पाठस्तावदनभिज्ञलिपिकारप्रमादक्रत एवेत्यत्र नास्त्यवसरः संशयस्य । तस्मादिह “पपुः 
इत्येव भाव्यं मूलपाठेन कविहस्तनिगंतेन। यद्यपीदं करतलामलकवत्स्पष्टमेव, तथाप्य- 
स्मिन्‌ विषये संवादाय परीक्षणीया एवान्ये मूलमातुका इति नेदं न जानीमः । तथापि 
नोपालम्भ्यवकाशोऽस्माभिस्तदर्थं संप्रतीति तदर्थं परस्ताद्विधास्यते प्रयत्नः । 'प'-कार- 
'य”कारयोरयल्लिपिसादृश्यं तेनेदुशोऽव्युत्पन्नलेखकप्रमादः सवंथा शक्यसंभव इत्यत्र न 
विवदिष्यते कश्चितु । उपलभ्यन्ते चाक्षरयोरनयोविनिमयो भूयसा मातुकास्विति जान- 
न्त्येव परिचितमातुकादोषा अभिज्ञा इति दिक्‌ | 


१. सिणुपाळवघे;१९.१०३ । 

इत्थमेवास्ति पद्यान्तरमप्यस्मिन्‌ सर्गे यस्मिन्महाकविः कण्ठरवेणाचष्टे एकस्य पद- 
स्योभयथार्थंग्रहणे स्वीयां चमत्कारानुभूतिस्‌ । तथा हि-- 
द्विषद्विशसनच्छेदनिरस्तोरुयुगोऽपरः । 
सिक्तञ्चाखेरुभयथा वभूबारुणविग्रहः^ 0 
कस्यचिद्‌ योद्ुरूर्युगं खण्डितं शत्रकृतेन शस्त्रप्रहारेण । तेनासौ समजनि अनुरु:। 
तेन चास्य शरीराक्ृतिरभुद्‌ ऊर्हीनस्य सूर्यसारथेररुणस्य समाना । किञ्चास्य पूर्वकायः 
सस्त्रप्रहारोच्छलन्त्या रक्तधारयाप्लावितः समजायत साकल्येन रक्तवणंः | इत्थमयमशभु- 
दर्थद्वयेनाप्यरुणविग्रह इति ब्रूते दाब्दक्रीडारसिकः कविरत्र | अत्र 'अरुण'पदस्या्थंद्वयं 
मनसि निधाय उभयोग्रंहणं च पृथक्‌ पृथगभिसन्धाय कर्विनिगदति "उभयथा अरुण- 
विग्रहः” । अत्रेद'मुभयथा' पदं कवेर भयार्थंसाहचर्यकौतुकमभिवत्त इत्यलम्‌ । 
(ख) क्रियावाचकेवु वेशिष्त्यप्रकाशनम्‌ 
एतावता प्रवन्धेन शब्दकोशेषु संगृहीतान्‌ सुबन्तशब्दानाश्रित्य व्यधायि विचारः। 
परन्नेततु संभवति यत्‌ कोशसूक्ष्मेक्षिका वस्यचित्कवेः विश्राम्यति सुबन्तमात्रे । न वेतत्सं- 
भवति माघोऽस्य अपवाद इति | प्रकामं प्रादशि तेन सुबन्तेष्विव तिङन्तेष्वपि प्रागल्भ्य- 
मात्मनः । तत्रास्माभिः सन्तोष्टव्यं स्तोकेरेवोदाहरणेः | 
(१)-- तिङन्तप्रयोगसुकषमेक्षिकाप्रस ङ्गैऽस्मिन्‌ विमशंयोग्यमिदं पद्यं द्विती यसर्गस्थम्‌-- 
मनागनभ्यावृत्त्या वा कामं क्षाम्यतु यः क्षमी । 
क्रियासमभिहारेण विराध्यन्तं क्षमेत कः ॥ 


अत्र भ्वादिगणपठितस्य 'क्षमू सहने’ इति धातोः दिवादिषु पठितस्य 'क्षमूष्‌ 
सहने’ इति धातोश्च प्रमोगभेदो दशित एकस्मिन्नेव पद्यें। अत्र द्वितीयस्य षित्त्वेन 
प्रथमस्य चातथात्वेन ये रूपभेदा भवन्ति, संकेतितास्ते कोमुद्यां भट्टोजिदीक्षितेः “अषितः 
्षाम्ग्रतेः क्षान्तिः क्षमूषः क्षमते क्षमा'' इति जानन्त्येव वेयाकरणाः । 
(२) - इदञ्च परं रसमयमुदाहरणं दृश्यते युद्धवर्णनप्रसञ्गे-- 

ग्लानिच्छेदी क्षुत्प्रबोधाय पीत्वा रक्तारिष्टं शोषिताजीणंशेषम्‌ । 

स्वादुंकारं कालखण्डोपदंशं क्रोष्टा डिम्बं व्यष्वणद्‌ व्यस्वनच्च || 
शिशुपालवधे १९.५३ । 
तत्रैव २.४३ । 
सिद्वान्तकौमुद्याम्‌, दिवादौ पा० सू० ७.३.७४ । 
शिशुपालवधे १८.७७ । 


X ~ Hg 

पद्ये$3स्मिनु रणाजिरे शस्त्रक्षतेषु मृतप्राणिशरीरेषु रसेन रममाणानां जम्वुकानां 
विहारो वण्यंते । अत्र "स्वन शब्दे” इति धातोविपूर्वंकस्य च विषये “विश्व स्वनो 
भोजने” इति पाणिनिक्तमनुशासनं मनसि निधाय महाकविदंशंयत्यर्थंभेदं धातोः 
सस्य षत्वाषत्वभावयोः । भोजनविषये यदा स्वनतेः प्रयोगो भवति, तदैव षत्वं भवतीति 
नियमितं सूत्रेण । तेन च “सशब्दं भुङक्ते” इत्यर्थे 'विष्वणति’ इति, अन्यत्र च 'विस्व- 
नति' इति व्यवतिष्ठते प्रयोगभेदः। रसेन भोज्यमास्वादयन्तो जना जिह्वातालुसंयोगेन 
वा, जिह्वौष्ठसंयोगेन वा विशिष्टं शब्दविशेषं कुर्वन्तीति लोकस्वभावमनतुस्मारयन्‌ वर्णयत्यत्र 
महाकविः प्राण्यवयवानां यक्त्प्लीहादीनामास्वादने रममाणस्य जम्बुकस्य मांसभोजन- 
विलासम्‌ । अत्र प्रथमप्रयुक्तस्य व्यष्वणच्छन्दस्य 'सशब्दभोजने', परस्तात्प्रयुक्तस्थ च 
व्यस्वनच्छन्दस्य सामान्यतया 'शब्दकरणे' चात्र प्रयोग इति शब्दरहस्यं प्रकाशितं कवि- 
वरेण कोशकुशेन शान्दिकधुरन्धरेणेति विदाङ्कुर्वन्तु शब्दरसिकाः । प्रहृष्टाः क्रोष्टारो 
महता संरम्भेण वाश्यन्त इति, तत्स्वभावोऽपि कटाक्षित एवात्र कविना । पद्येऽस्मिन्‌ 
यक्ृत्प्लीहाद्यवयववाचिनां नातिप्रसिद्धानां कालखण्डडिम्बादिशब्दानां प्रयोगेणापि कोश- 
सूक्ष्मेक्षिका न्यर्दाश नवशब्दभ्रयोगचणेन महाकविनेत्यपि विभावनीयं सुधीभिः । क्षुदुद्दीप- 
नायाघुनिकीषु पाश्चात्यक्रमानुकारिसग्धिषु प्रथममाङ्गलभाषाप्रसिद्धस्य 'सूप्‌'--पेयस्य 
प्रयोगप्रथेयं पप्रथे प्रकामं प्राचीनेऽपि भारते इत्येतदपि विदितं भवत्यनेन पद्येने- 
त्यन्यदेतत्‌ । 
(३)-- अथोच्चकेजँरठकपोतकन्धरातनुरुहप्रकरविपाण्ड्रद्युति | 
बलेश्वरच्चरणविधूतमुच्चरद्धनावलीरुदचरत क्षमारज:* ॥ 


अत्र उत्पुवेकस्य चरतेः सकमंकत्व आत्मनेपदमिति प्रयोगवेरिष्ट्यं स्फुटीकृतं 
माघेन आदो “चरत्‌' इति अनुपसर्गस्य शतुप्रत्ययमुखेन मूलतः परस्मैपदित्वम्‌, परस्तात्‌ 
समासमध्ये “उच्चरद्‌' इति पुनः शतृप्रत्ययान्तप्रयोगेण उदुपसर्गस्य तस्य अकमंकताया- 
मपि परस्मेपदित्वस्‌, अन्ते च भूरेणुरुल्ललङ्के मेधावलीमिति वणंयन्‌ पुनस्तस्योत्पूवंकस्य 
सकर्मकतायां व्यत्ययेनात्मनेपदित्वमिति च दशंयतेत्यवसेयस्‌ । 'उदश्चरः सकमंकात्‌* 
इति पाणिनेरनुशासनेन यदर्थंवेशिष्ट्यं तिङन्तेषु, तत्रेदं भवति कमनीयं काव्योदाहरण- 
मिति दिक.। 


१. अष्टाध्याय्याम्‌ ८.३.६९ । 
२. शिशुपालवधे १७.५२ । 
३. अष्टाध्याय्याम्‌ १,३.५३ । 

(ग) सुबन्ततिङन्तसंकरे वेशिष्ट्यप्रकाशनम्‌ 
अत्रान्याप्यस्ति रमणीयतरा कापि विच्छित्तिरस्याः शब्दाथंसूक्ष्मेक्षिकायाः | . 
अस्ति 'ययुः' इति तिङन्तं “या प्रापणे’ इति धातोलिटि निष्पन्नम्‌ । एतत्तु विदितमेव 
बालानामपि । किन्तु अस्ति 'ययुः' इति किञ्चित्सुबन्तं वेदिकमीमांसकेषु प्रसिद्धमिति, 
पठितञ्चेदं कोशेष्विति\, पदमिदमश्वमेधीयाइववाचकमिति च न जानन्ति प्रायशः 
सामान्यतो भाषामात्रविदः । तदेतद्‌ गूढतया प्रपञ्चितं महाकविना पद्येऽस्मिन्‌— 


चलितं ततोऽनभिहतेच्छमवनिपतियज्ञभूमितः । 
तूर्णमथ यथुमिवानुयधुद॑मघोषसूनुमवनीशसूनवः* | 


(घ) शब्देषु लिङ्गभेदवेरिष्टय प्रकाशनम्‌ 

(१)-- 'मित्र'शब्दः शत्रुवाची नित्यं क्लीबे । किन्तु अस्मान्नञृतत्पुरुषेण निष्पन्नो- . 
ऽमित्रशन्दस्तु पुंसि प्रयुज्यत इति लिङ्गाश्रितो विशेषः । स्पष्टं चेदं लिङ्गानुशासने-- 
“मित्रामित्रच्छात्रपुत्रमन्त्रवृत्रभेद्ोष्टाः पुंसि''` इति सूत्रे। तमेनं विशेषं बोधयितु- 
मिवासौ शब्दकोशचतुरो महाकविः क्लीवे मित्रशब्दं, पुंसि अमित्रशब्दं चेकस्मिन्नेव 
पद्ये प्रयुज्य वेशिष्ट्यमेतत्स्फुटयति । यथा द्वितीये सर्गे-- 


तस्य मित्राण्यमित्रास्ते ये च ये चोभये नृपाः। 
अभियुक्तं त्वयैनं ते गन्तारस्त्वामतः परे* ॥ इति । 
स्याताममित्रौ मित्रे च सहजप्राकृतावपि | 
इति च पद्यद्वयमत्रोदाहरणस्‌ । 
(२) — इत्थं संख्य-संख्या'शब्दयोरप्यथंमेद एकत्र प्रयोगसमुञ्चयेन प्रदर्शितो 


महाकविना । संख्य्रशब्दो नपुंसके युद्धवाची, ख्नियान्तु बाहुल्येन एकद्रिप्रभुतीः गणन- 
प्रयुक्तसंख्या अभिधत्ते। 'संख्यावान्‌'९ इत्यादावयं शब्दो ज्ञानं वा विचारं वाप्यभिधत्ते 


अमरकोशे २.८.४५ । 
शिशुपालवधे १५.६९ । 
लिङ्गानुशासने १५३ । 
शिशुपालवधे २.१०१ । 
तत्रव २.३६ । 

इत्यप्यस्ति विशेषोऽस्य शब्दस्य' । तत्र माघेन पुर्वोक्तमथद्दयमासूत्रितं प्येऽस्मिन्‌ । 
रामेण त्रिःसप्तकृत्वो ह्वदानां चित्रं चक्रे पञ्चकं क्षत्रियास्रेः । 
रक्ताम्भोभिस्ततक्षणादेव तस्मिन्संख्येऽसंख्याः प्रावहुन्द्वीपवत्यः` ॥ 

कृष्णशिशुपालयुद्धे अगणिता रक्तनद्यः प्रवहन्ति स्मेत्यर्थंः 
(ङ) सदुशनिष्पञ्नानां शब्दानामर्थभेदरहस्यप्रकाशनम्‌ 

अस्त्यन्योऽपि प्रकारभेदः कोशचातुरीप्रकाशनस्य कचित्कचित्‌ समादृतो माघेत | 
अत्रेदं दिङमात्रमुदाहरणम्‌- 

अमृतं नाम यत्सन्तो मन्त्रजिह्वेषु जुह्वति । 
शोभैव मन्दरक्षुब्धक्षुभिताम्भोधिवणंना} ॥ 

पद्येऽस्मिन्‌ संचरते महाकविर्नूतनेन पथा । एकस्मिन्नेव शब्दे निहितानामर्थवेल- 
क्षप्यानामुद्घाटनाय तस्येव प्रत्यासत्त्या प्रयोगद्वेधमिति पन्थाः कवेविस्तरशश्चाचितः 
पूर्वस्‌ । अत्र तु नास्त्येकस्य पदस्य प्रयोगद्वेधम्‌; किन्तु निष्पत्तौ प्रक्रिपाभेदेन वा, 
केनापि हेत्वन्तरेण वा, यः सूक्ष्मसूक्ष्मोऽथंमेदः, तद्रहस्यं प्रकाशयितुं कविस्तादृशान्‌ 
शब्दान्‌ प्रत्यासञ्चतया प्रयुडःके । यथास्मिन्‌ पच्चे 'क्षुभ संचलने' इत्यस्माद्वातोनिष्पन्नस्य 
'क्षुभित'शब्दस्य कषुन्ध'शन्दस्य च योऽर्थमेदः, सोऽस्मिन्‌ पद्येऽसाधारणीं नैपुणीमालम्ब्य 
संदशितः कोशरहस्येयु यथेच्छसंचारिणा महाकविना | सेडयं धातुरिति अस्य क्तप्रत्यये 
'क्षुभित' इति रूपं स्वरससिद्ध भवति। किन्तु पाणिनिना ईदृशानामष्टानां शब्दानां 
विरिष्टेष्वर्थेषु इडभावो निपातितः "क्षुब्धस्वान्तध्वान्तलग्तम्लिष्टविरिब्धफाण्टबाढानि 
मन्थमतस्तमःसक्ताऽविस्पष्टस्वरानायासभृशेषु*”' इति सुत्रेण । तेन क्षुभित’ इति शब्द: 
कर्मणि भावे वा निष्पन्नो यथाक्रमं संचालितस्य वस्तुनः संचालनक्रियायाश्च वाचकः, 
'क्षुन्ध' इति शाब्दस्तु मन्थदण्डवाचक इति अर्थभेदो व्यवतिष्ठते । अनयोद्व॑योरपि शब्दयोः 
पाणिनिसुत्रनियमितमर्थमेदं शिक्षयितुमिव तावुभावपि योगपद्येनेकत्र प्रयुङ्क्त महाकवि- 
रित्यहो कोशसूक्ष्मेक्षिकासु संरम्भो महाकवेरस्य शब्दार्थहेलाविलासलोलस्य ! 


१. अमरकोश “'युद्धमायोघनं जन्यम्‌'""""`”'' (२.८.१०३-१०६) इत्यादियुद्धपर्यायेषु पठितस्य 
*संख्य'शव्दस्य व्याख्याने सुघाटीकायां “'संख्यमाहवे। संख्यैकादौ विचारे च” इति 
हेमचन्द्रकोशवाक्यांश उद्धूतः । 

२. शिशुपालवधे १८.७० । 

तत्रव २.१०७॥ 

अष्टाघ्याय्याम्‌ ७.२.१८ । 

तदेवं माघस्य शब्दकोशसूक्ष्मेक्षिकायाः केचन पक्षाः सोदाहरणं विवेचिताः । 
विशेषतश्च माघेन यां नूतनां शब्दप्रयोगकलामवलम्व्य केषाञ्चन शब्दानां द्विख्चिर्वा प्रयोग- 
साहचय॑मेकस्मिन्नेव पद्ये विधाय तत्तच्छन्दानामप्रसिद्धरर्थंविशेषेः पाठकान्‌ परिचाययितुं 
स्वोपज्ञः पन्था कश्चिदभिनवो निर्मितः, तस्या बहून्युदाहरणानि रुचिकराणि संकलितानि। 
सन्तीदुशान्यन्यान्यपि प्रकारान्तराणि माघस्य शब्दकोशसूक्ष्मेक्षिकापरिचायकानीति पूर्व- 
मेवास्माभिः कृत एव संकेतः | विस्तरं परिजिहीर्षद्धिस्तानि सर्वाण्याकलयितुं नाकारि 
प्रयासः । माघस्य काव्यकलायां निगूढानीदुशानि रब्दकोशसुक्ष्मेक्षिकाप्रकाशक रहस्यानि 
मनसि निधायेव मन्ये जागाद टीकाकृतामग्रणीमँल्लिनाथः स्वटीकारम्भे- 
ये शब्दारथंपरीक्षणप्रणयिनो, ये वा गुणाळंक्रिया- 
शिक्षाकौतुकिनो, विहतृमनसो ये च ध्वनेरध्वनि । 
क्षुभ्य:द्भावतरज्िते रससुधापूरे मिमङक्षन्ति ये 
तेषामेव कृते करोमि विवृत्ति माघस्य सर्वंङ्कषास्‌" ॥ 

अत्र “शब्दार्थपरीक्षणप्रणयिनः” इति शब्दार्थेप्रयोगपाटवस्य प्रथमनिर्देशः, चतुर्थपादे 
च “तेषामेव कृते” इत्यवधारणञ्च विशेषतः सुधीभिरवधारणीयस्‌ । 

अन्ते चेतद्विषयेऽस्माभिराकलितमन्यदपि रहस्यमीषद्विवरीतुमुत्सहामहे । विचित्र 
मिदं प्रतिभाति नो, यच्छन्दार्थंसूक्ष्मेक्षिकाचणेन महाकविना या साहचर्यप्रयोगपद्धति- 
बंहुधा प्रपञ्चिता स्वकाव्ये, तस्य बीजं दृश्यते महाकवेः कालिदासस्य काव्येष्विति । यद्यपि 
रसकुतुकी कालिदासो नारमतेद्शेषु झब्दव्यायामेष्विति तत्कलाममंविदामतिरोहितमेव, 
तथापि काव्यकलायां कनिष्टिकाधिष्ठितस्य लोकोत्तरप्रतिभाभूषणस्य रससिद्धस्य तस्य 
कवीश्वरस्य काव्येषु सहजसरला अङ्कृत्रिमाः केचिदीदृशाः प्रयोगविशेषाः दृष्टिपथमागता 
न इति विद्वत्परितोषाय तानपीह निदिदिक्षामः संक्षेपतः । तथा हि-- 

(१) भस्मसात्क्ृतवतः पितृद्विषः पात्रसाच्च वसुधां ससागराम्‌" । 

इति पद्ये 'साति'प्रत्ययस्य प्रथमं 'विभाषा साति कात्स्न्ये'* इति सूत्रानुसारेण साकल्यार्थे, 
पश्चाच्च 'तदधीनवचने'४ देये त्रा च'९ इति सूत्रानुसारेण 'तदधीनां देयाम्‌' इत्यर्थं च 
प्रयोगभेदः साकूतः सम्भाव्यते । 


सर्वकषायाः प्रास्ता विकपद्येषु षष्ठमिदं पद्यम्‌ । 
रघुवंशे ११.८६ । 
अष्टाध्याय्याम्‌ ५.४.५२ । 

तत्रैव ५.४.५४ । 

तत्रैव ५,४.५५ । 

(२) नवाभ्युदयदशिन्यो ननन्दुः सप्रजाः प्रजा:' । 
इति पद्ये “प्रजा स्यात्‌ सन्ततौ जने”? * इत्यमरकोशनिदिष्टेश्थद्वयेशपि प्रजाशब्द- 
प्रयोगसाहचर्य॑ दुस्यते । 

(३) अमंस्त चान्येन पराध्यंजन्मना स्थितेरभेत्ता स्थितिमन्तमन्वयम्‌ । १ 
इति पद्ये प्रथमः 'स्थिति'शब्दो मर्यादामभिधत्ते, द्वितोयश्च प्रतिष्ठामाहेति मल्लिनाथेन 
संजीविन्यां विशदीकृतमेव । 


(४) इत्थं रघुवंशस्येव द्वादशगे 'दूषण'शब्दं तदभिधानराक्षसवाचकं सामान्यतो 
दोषवाचकञ्चेकत्रैव प्रायुङ्क्त कालिदास: सचमत्कारम्‌ 


असज्जनेन काकुत्स्थः प्रयुक्तमथ दूषणम्‌ । 
न चक्षमे शुभाचारः स दूषणमिवात्मनः* ॥ इति । 


(५) अस्ति कुमारसम्भवेऽपि दृष्टिपथमास्माकीनमुपयातमेकमुदाहरणमीदुशस्‌ । 
तत्र मल्लिनाथादृतपाठो भिन्नो यद्यपि, तथापि मल्लिनाथेन स्वयमुदलेखि पाठान्तरं दक्षि- 
णावतंनाथीयं यत्र 'वीत'शब्दस्येदृशः प्रयोगो लक्ष्यते । तत्रायं नाथानुसारी पाठः 
इलोकस्य-- 

बोतवोतभया नागा यत्राश्वा बिलयोनय: । 
यक्षाः किपुरुषा: पौरा योषितो वनदेवता:* ॥ 


ओषघिप्रस्थवणंनप्रसङ्गस्थेऽस्मिन्‌ पद्ये वण्यंन्ते तत्रत्यानि वैलक्षण्यानि महाकविना । 
अत्र प्रथमो वीतशन्दो वतंते प्रसिद्धे 'विगत'इत्यर्थे । द्वितीयस्तु गजशास्त्रमात्रसिद्धः 
पारिभाषिकः उभयोः पादाङ्कुशक्रमणोर्वाचकः। स्पष्टीकृतञ्चेदं वेजयन्तीकोशे 
“पादकं युतं प्रोक्तं यातमङ्कुरवारणस्‌ । उभयं वीतमाख्यातम्‌”१ इत्यादिना । 
यद्यपीत्यमुदाहरणानि विलोक्यन्ते त्रिचतुराणि कालिदासग्रथितेषु काव्येषु, तथापि 
तानि यदृच्छासमापतितानि घुणाक्षरकल्पान्येव प्रतिभान्ति कालिदासे । स्थाने चैतत्‌ । 


१. रघुवंशे ४.३ । 

२. अमरकोशे ३.३.३२ । 

३. रघुवंशे ३.२७। 

४. तत्रैव १२.४६ । 

५. कुमारसंभवे ६.२९ । 

६. तत्रैव मल्लिनाथटीकायामुद्धृतम्‌ । 

यतो हि रससमाहितचेतसा किल कालिदासेन प्रायशो न कचित्कदथित आत्मा शब्दा- 
ङम्बरेष्विति निश्चप्रचम्‌ । सूत्रितं चेदमस्माभिरादावेव यच्छब्दचित्रेषु न रमन्ते रसनिर्भराः 
कविपुङ्गवाः। माघस्य तु काव्यकला कामप्यन्यामेव परिपाटीधाटीमाटीकते । कचिच्छन्द- 
प्रच्छदच्छविच्छायासु स्वेच्छामू नं, कचिदर्थंसौ भाग्यसन्धानेऽभिसन्धिः, कचिच्च काव्यप्रयो- 
जनमौलिभूते रसे विगलितवेद्यान्तरः समाधिः, इति सर्वपथीनप्रसारं प्रसरति तत्प्रतिभा। 
इदमेवाभिसन्धायाभ्यधायि प्राचीनेः काव्यपरीक्षकेः “'माघे सन्ति त्रयो गुणाः” इत्यादि | 
“अपशब्दशतं माघे भारवो तु शतत्रयस्‌ । कालिदासे न गण्यन्ते कविरेको धनञ्जयः |” 
इत्यादिकथनन्तु “नहि निन्दा' न्यायतः प्रवृत्तमिति न प्रस्मर्तव्यम्‌ । सिद्धान्तितं चेदं शब्द- 
विन्यासरहस्यपक्षपातित्वं माघस्य आस्माकीनैः पूर्वैमिताक्षरेः काव्यसमीक्षाविचक्षणेः- 
“नवसर्गे गते माघे नवशब्दो न विद्यते”, “मुरारिंपदचिन्ता चेत्तदा माघे मरति कुरु” 
इत्यादिभिः सूत्रप्रायेरक्षरेः माघकाग्यकलाया अन्तःसारमुद्घाटयद्धिः । तेनेदं सिद्धं भवति 
यन्महाकविरसौ स्वरसत एव महता संरम्भेण प्रववृते विचित्रेषु \शब्दार्थसौ भाग्यसमुःद्भा- 
सकेषु स्वोपज्ञेषु काव्यपथप्रस्थानेषु । कः खलु काव्ययाथार्थ्येवित्‌ प्रत्याचष्टुमीष्टां समुद्र- 
पल्वल्योरिव महदन्तरं माघकालिदासयोः शब्दविन्यासकलावैदग्धीषु ? अतश्च विस्रब्धं 
प्रतिजानीमहे यत्कालिदासकाव्येभ्यः परिश्रमेण महतास्माभिरन्वेषिते: कतिपयैददाहरण- 
कणेनं तुषादपि हीयते महोत्कषे: दाब्दसौभाग्यसमुन्मीलनकलासु माघस्य, शब्दको शसूक्ष्मे- 
क्षिकाघण्टापथनिर्मातुरिति | तदेवं महाशान्दिकोऽयं माघो महाकविसाञ्राज्ये शब्दकोश- 
सूक्ष्मेक्षिकासु मूर्धाभिषिक्त इति विदाङ्कुवन्तु शन्दार्थरसिकाः पण्डितसहूदया इति शम्‌ । न 

ताम्रपर्णीती रजन्मा गङ्गाजीवनजीवनः । 

विश्वनाथतनूजातो .वेङ्कटाचळनामकः ॥ 

साहित्ये शाङ्करे तन्त्रे चेषत्कृतपरिश्रमः । 

निबन्धमिममग्रथ्नाद्‌ विश्वनाथानुकम्पया ॥ 


४१ 


महामहोपाध्यायश्रीगोपीनाथकविराजः, 
तदीयाखण्डमहायोगदशेनञच 


विद्यावारिधिः श्रो्रोपतिरामत्रिपाठो 
प्राध्यापकः, 
नव्यव्याकरणविभागे 
सम्पूर्णानन्दसंस्कृतविश्वविद्यालयस्य 
£ ६३ ६ 


प्रातःस्मरणीयाः सवंतन्त्रस्वतन्त्राः सार्वभौमपद्मविभूषणादिविरुदावलि- 
विभूषिताः समधिगतयाथातथ्याः, विदितवेदितव्याः, प्रायः सवंशास्त्रमहोदधिपारङ्गताः, 
शैववेषणवशाक्तजेनबोद्धादिदशनेषु प्राप्तवेदुष्याः समस्तभूमण्डलपरिव्याप्तप्राच्यप्रतीच्यो- 
भयविधनिषणातपण्डितपण्डिताः परमश्रद्धेया गुरुवर्य्याः श्रीगोपीनाथकविराजा महा- 
पुरुषकोटी परिगणितेषु प्रामुख्यं भजमानाः स्वतन्त्रद्श॑नव्याख्यातारोऽखण्डमहायोगरूपस्य 
केषां न सन्ति विदिताः, अत्र सारस्वताः प्रमाणम्‌ । सारस्वतसाधकेषु बहुषु विद्वत्सु 
विद्यमानेषु वंगप्रान्तस्थ श्रीअरविन्दघोष-रवीन्द्रनाथठाकुर-कालीपदतर्काचायं-श्रीपरमा- 
राष्यरामक्ऽणपरमहंस-विशुद्धानन्दपरमहंसादिषु तात्कालिकध्रातिभज्ञानसम्पन्नेषु काश्या- 
मत्र श्रीभूपेन्द्र नाथसान्याल-स्यामाचरणलाहिडी - श्रीश्रीसिद्माता-आनन्दमयीमाँसदृशीषु 
योगीयोगिनीवृन्देषु स्वकीयं किमप्यनिर्वचनीयमखण्डमहायोगदर्शनस्य स्वरूपं श्रीगुरु- 
चरणा गोपीनाथक्रविराजमहाभागाः सवंजनसुलभं श्रीस्वामिविशुद्धानन्दमहाराजेः कुपा- 
प्रसादमवाप्य प्रचारयामास । 

भारतीयसंस्क्ृतवाङ्मयं भारतोयसंस्कृतेर्मलम्‌ । तत्रापि मूलभूतानि त्रीणि प्रस्था- 
नानि, निगमागमपुराणानि । गङ्गायमुनासरस्वतीरूपासु तिसुषु प्रमुखप्रवहमानासु धारासु 
पू्णश्पेणावगाहनपुरस्सरन्निमञ्जनोन्मञ्जनाभ्यां निःसृतं तत्तवं समाश्रित्य ये केचन समुत्ती- 
णंतां गताः सन्ति, तत्र श्रीगोपीनाथकविराजमहाभागातां नाम प्रामुख्येणागच्छतीति 
नातितिरोहितमत्र विदुषाम्‌ । 

अत्र वेदागमपुराणोपनिषदब्राह्मणारण्यकसंहितादिषु यानि दाशंनिकानि तत्त्व- 
विशेषाणि गुह्यातिगुह्मख्मेण यत्र तत्राक्षररूपेण निहितानि सन्ति, तेषां यमनियमासन- 
प्राणायामप्रत्ाहारधारणगाध्यानसमाध्यष्ा ङ्गयोगमाध्यमेन ऋतम्भराप्रज्ञाधिष्ठितो भूत्वा 

मधुमतीभूमिक्रामाश्रित्य योगगत्या साक्षात्कृत्य पदार्थंजातमस्माकं पुवेजा गोत्रप्रवतेका 
“ऋषयो मन्त्रद्रष्टारः' इति वचनं चरिताथंयन्तस्तत्तदर्शनानां प्रणेतारो बभूवुरिति सवे- 
प्रसिद्धम्‌ । “एकं सद्‌ विप्रा बहुधा वदन्ति'', 'सदेवेदसग्र आसोत्‌'` “असदेवेदसग्र 
आसीत्‌' इत्यादि श्रृत्युक्तदिशा स्वस्वयोगशक्तिदिशा नानादशंनानाँ स्वरूपाणि व्याख्या- 
तानि । अद्वेतदशंनम्‌, द्वेतदरांनस्‌, विदिष्टाद्वेतदशंनस्‌, शुद्धाद्वेतदशंनम्‌, दैताद्वेतदर्शनम्‌, 
नादाद्वेतदशंनस्‌, स्फोट-(शब्दाद्वेत) दर्शनम्‌, शून्यदशनम्‌, योगदर्शंनम्‌, चार्वाकदशंनस्‌, 
कापिलम्‌, जेमिनीयस्‌, पातल्ललमु, आरहेतादिभेदेन दर्शनानां बाहुल्यं प्रदर्शितमत्र भारतोय- 
संस्कृतवाङ्मये तत्रभवङिरत्रभर्वाद्भिश्च विद्ददभिरित्यत्र नास्ति कस्यचन विमति: | 
नास्तिकास्तिकभेदेन द्वादशदर्शनानां प्रसिद्धिस्तु ज्ञातेवास्ति | योगतन्त्रादिद्रन्थेषु 
गोरक्षसंहिता, स्वच्छन्दतन्त्रशाक्ततन्त्रसंहितादिषु तु बहुविधानां योगानां स्थितिरव- 
लोक्यते । बिन्दुयोगः, नादयोगः, वर्णयोगः, स्वरयोगः, अङ्कूयोगः, सहजयोगः, शक्तियोग:, 
शिवयोगः, सवंतन्त्रस्वतन्त्रयोगादीनां विवरणं प्रतितन्त्रग्नन्थेषु समवलोक्यते। तत्र कारण- 
मस्ति मौलिकमिदमेव यद्‌ गुरुशक्तिसम्पन्नाः साधकाः स्वशवत्यनु्ठानेन यावद्‌ ज्ञानम- 
कार्षुः, तावदेव स्वशिष्येभ्यः समुपदिदिषुः । तथा च तादृशा एव सम्प्रदायाः प्रचालिताः। 
` 'एकमेवाद्वितोयं ब्रह्म! *, 'नेह नानास्ति किञ्चन’, ¦ 'सच्चिदानन्दं ब्रह्म', ‘अस्ति 
आति प्रियम्‌' इत्यादि श्रुतिवचनमाश्रित्य लक्षणमद्वितीयस्य ब्रह्मणः कृतम्‌ । प्रतिपादितञ्च 
स्वयोगशक्तिबलेन परिष्क्रृतञ्च । 

“तत्तद्वचनानां श्रुत्युक्तानामद्वितीये ब्रह्मणि तात्पर्य्यं संसाधितम्‌ । श्रीमदादिशङ्क- 
राचार्य्यस्तु ब्रह्मसूत्र भाष्यादिमाध्यमेन द्तपरकवचनानामपि साथेक्यमद्वितोये ब्रह्मणि 
सम्प्रतिपादितम्‌ । तदनु समागतैः श्रीरामानुजाचार्येस्तु तत्र तत्राद्वितीयशन्दस्य द्विती- 
यत्वाभावार्थमादायैकत्वं तु सवंत्र द्वितीयमपेक्षत एवेति कृत्वा द्वितीयत्वावच्छिन्नप्रतियोगि- 
ताकाभावछ्पार्थकरणेन द्वितोयं विना न सेत्स्यत्येकत्वमिति विपरीतार्थं एव कृत: । 


किञ्च सदसद्भ्यामनिरवंचनीया माया अघटितघटनापटीयसीत्यादिविशेषणेर्मायायाः 
मिथ्यात्वं समुपवण्यद्वितदाशंनिकेरयन्निरूपितस्‌, तदपि न युक्तियुक्तस्‌, कुत इति चेदुच्यते 
ब्रह्मणो निरधिष्ठानासम्भवेन कर्तुमक्तुमन्यथाकतुं साम््यंवतोऽपि स्वत एव क्रियाकरणा- 
सम्भवेन नूनं कस्याश्चिल्लोलाशक्तेराश्रयणं भवति कर्तव्यमिति कृत्वा (शेवा: स्वकीयां 
शक्ति 'चितिः स्वतन्त्रा विश्वसिद्धिहेतुः' स्वातन्त्र्यमयीं यथा कथयन्ति) योगमायायाः 
कस्याश्चन शक्तिविशेषायाः समालम्बनं भवति कतंव्यस्‌। सा च शक्तिरपि ब्रह्मावत्‌ 


१. ऋ० सं० १.१६४.४६; २. छा० उ० ६.२.१; ३. तत्रैव; ४. क० उ० २.१.११ । 

तादात्म्यमधिगत्य स्वतन्त्रेव भवति, शक्तिशत्ति मतोरभेदात्‌ । अत एव द्वेतदर्शनं प्रथितं 
भवति | 


_ जीवरूपपदार्थस्य द्वताद्वेतदर्शनयोरपि विशेषरूपेण मध्यगतत्वाद जीवोऽपि तृतीय- 
पदार्थो मन्तव्य एव । 


एवमेव श्रीमदवल्लभाचार्य्याणां श्रीमद्रामानन्दाचार्य्याणां निम्बार्काचार्य्यादीनां 
भिन्नानि भिन्नानि दशनानि प्रादुरभवन्‌ । नादानुसन्धातृणां नादयोगः, जनकादिभिस्तु 
राजयोगस्य माहात्म्यं प्रकटीकृतम्‌ । हठयोगस्यापि हठयोगध्रदीपिकायां नेती-धौतो- 
वस्त्यादिषट्कमंणां योगाङ्गतयोपदिशति । खेचरोयोगशाम्भवयोगपदेन तत्रेव प्रतिपा- 
दितम्‌ --'अन्तलेक्ष्यो बहिदृष्टिनिमेषोन्मेषर्वाजता एषा तु खेचरोमुद्रा” इति । 


दार्शनिकभेदेषु अ्रस्थानेषु विभिन्नेषु सत्स्वपि बीजरूपे प्रणवे नास्ति विवादः 
'ओदङ्कारप्रभवा वेदाः’, 'ओङ्कार एव सर्वा वाक्‌ 'स्पर्शोषमभिव्यंज्यमाना बह्वी नानारूपा 
च भवति, 'मोड्कार एवेदं सर्वम्‌’ इत्यादिश्रुतिवचने्वेदस्यापि वेदत्वं प्रणवस्य प्रतिष्ठितस्‌ । 
तान्त्रिकेषु ग्रन्थेष्वपि--अर्घमात्रा स्थिता नित्या यानुच्चार्या विज्ञेबतः'* इति सप्त- 
शतीस्थन्रह्मस्तुतिप्रतिपादनात्‌ । 


परापराभेदेन द्विविधाया विद्यायाः सवंत्र वर्णनातु परापराभेदस्यापि तदुदृष्टत्वे- 
नापि केनापि पदार्थविशेषेण भाव्यमिति कृत्वा 'परापराणां परमा त्वमेव परमेश्वरी’ इति 
वचनेन परापरभेदस्यापि अभेदरूपेण सच्छक्तिवंतंते, यस्या वर्णनं देव्यथर्वंशिरसि 
क्ृतम्‌--“सर्वे वे देवाः देवीमुपतस्थुः, कासि त्वं महादेवीति। साउन्नरवीतु--अहं 
्रह्मस्वरूपिणी । मत्तः प्रकृतिपुरुषात्मक॑ जगत्‌ । गून्यञ्चाशून्यञ्चज । अहमानन्दाना- 
नन्दौ'॥॥/// 7" मम योनिरप्स्वन्तः समुद्रे य एवं वेद, स देवीं सम्पदमाप्नोति”* 
इति मम योनिरप्स्वन्तः समुद्रे इति वचनेन जगदम्बिक्राया योन्यन्तर्गतानन्तानन्त- 
ब्रह्माण्डानां तत्प्रयोजकानामनन्तानन्तप्रक्ृत्यण्डानां तत्प्रयोजकानामनन्तानन्तमायाण्डा- 
नामुत्पादयितृतया प्रत्येकस्य जलबिन्दोरस्ति सामर्थ्यम्‌ । एवञ्चेकोऽपि बिन्दुः योन्यन्तगंतो 
मूलप्रकृतेर्नानानन्तकोटित्रह्माण्डजातस्योत्पादकत्रायाः साम्यं धत्ते । तथा च परात्परा- 
शक्तिरूपेण वागम्भुणीसुक्तो सर्वंजगदधिषठात्री-समुत्पादयित्री-संहारयित्रीरूपेण स्वातन्त्र्य- 
शक्तिमम्पन्नशक्तिविशेषरूपेण वर्णनोपलम्भनात्‌ सवंतन्त्रस्वतन्त्रा काचिच्छवितरेव 
सर्वोत्कष्टा मन्तव्येति ज्ञायते । 


१. श्रीदुर्गास सशत्याम्‌-१।७४ ; २. -देव्यथर्व १, २, ७ । 

श्रीमद्देवीभागवतेऽपि मणिपुरद्वीपनिवासिनीवर्णनप्रसंगे  शक्तेविदेषप्राधान्य॑ 
प्रतिपादितमस्ति। शिवोऽपि शवतां याति विष्णुरपि वष्णुत्वं भजते | ब्रह्मापि वह्या 
भवति, रकारस्य शक्तिविशेषस्थापनयनात्‌ । सर्वस्यापि पदार्थस्य शक्ति विना शक्तिमत्ता 
न सिध्यतीति सार्वंजनीनः पन्थाः । 


अद्वेतदशनस्य शाङ्करदर्शनस्यापि ज्ञानं प्रति प्रतियोगिज्ञानं कारणं भवतीति 
न्यायेन द्वैतत्वावच्छिन्नप्रतियोगिकाभावज्ञानमिति समुचितार्थकरणेन द्वितीयत्वस्य ज्ञान- 
मपेक्षितं भवतीति कृत्वा काचन्नास्ति शक्तिद्वितीयापि, यां विनाऽद्वेतत्वं कथमपि न 
सेत्स्यतीति-- 
चितिरूपेण या कृत्स्नमेतद्व्याप्य स्थिता जगत्‌ | 
नमस्तस्यै नमस्तस्ये नमस्तस्ये नमो नमः॥ 


इति दुर्गासप्तशत्यां कृतमस्ति । ईश्वरप्रत्यभिज्ञायामपि चितिः स्वतन्त्रा विश्वसिद्धिहेतु- 
रिति वचनमपि मिलति | 


श्रीमदादिशङ्कुराचार्यंभगवत्पादेरपि स्वान्तिमक्कतिविशेषे सौन्दर्यलहरी- (आनन्द- 
लहरी) ग्रन्थेऽप्यादिमरलोक एव शक्तिशक्तिमतोरभेदमुपवर्णयति । 
शिवः शक्त्या युक्तो यदि भवति शक्तः प्रभवितुं 
न चेदेवं देवाः न खलु कुशलः स्पन्दितुमपि । 
अतस्त्वामाराध्यां हरिहरविरिञ्चादिभिरपि 
प्रणन्तुं स्तोतुं वा कथमकृतपुण्यः प्रभवत्ति\ ॥ 


किञ्च भगवान्‌ कृष्णोऽपि रासलीलाप्रसंगे योगमायां स्वाभिन्नशक्तिमाश्रित्येव 
सर्व रिरंसितं संसाधयामासेति वेदव्यासोऽपि श्रीमद्भागवते प्रावोचत-- 
भगवानपि ताः रात्रीः शरदोत्फुल्लमल्लिकाः । 
वीक्ष्य रन्तुं मनश्चक्रे योगमायां समाश्रितः ॥ 


कथनस्यायमभिप्रायो यदनन्तानन्तगुणगणसंयुक्तं ब्रह्मापि कुष्णोऽपि स्वशक्ति 
समाश्रित्यैव किञ्चित्कर्तुं प्रभवतीति महन्माहात्म्यं स्वाभिन्नायाः शक्तेः | अत एव पुराणे- 
प्रपि समुद्रमन्थनोद्भूतस्त्र हालाहलाख्पस्य विषसर्वस्वस्य भीत्या समुपद्रुता देवासुर- 
मनुष्यादयः समुपगता भगवतो रुद्रस्य केलासपर्वंते। तत्र भयं समुद्वीक्ष्य भगवान्‌ 
रुद्रः पप्रच्छ भगवतीं पार्वतीं प्रति--भवानि ! प्रजापतिरहं स्वकीयां प्रजां रिरक्षयिषया 


१. सौन्दयंलहर्य्याम्‌-१ । 

परिपातुमिच्छामि हालाहलाद विषभथातु । परमाराध्या सा भगवती झटिति स्वीचकार 
स्वकीयां शक्ति प्रसाद्य भगवान्‌ रुद्रो विषं भक्षयामासेति सुप्रथितमस्ति पुराणेषु । अत 
एव वामायाः स्वकीयायाः शक्तेः प्राबल्यं तु स्वीकतंव्य़मेव भवति । 


अत्राधिकमनुकत्वा भिन्न-भिन्नरूपेण प्रथितानां तत्र तत्र शिव-दाक्ति-नाथ-स्पन्द- 
नाद-बिन्दु-राज-हठ-सहज-चिद्‌-ज्ञान-क्रिया-चर्या-शब्द-वर्ण॑स्फोट- भक्ति - ज्ञान- कर्माकमं- 
विकमं-शून्य-सहजादिखण्डयोगानामथवा स्वस्वमतानुसारेणाखण्डयोगानामपि-'असुर्या 
नाम ते लोका अन्धेन तमसाऽऽवृताः',' “अज्ञानेनावृतं ज्ञानं तेन मुह्यन्ति जन्तवः*', 
“हिरण्मयेन पात्रेण सत्यस्यापिहितं मुखमु *' इत्यादिश्रुतिवचनेर्यंदखण्डलू्पेण स्वानुभवेन 
समुपवण्यंते, व्याख्यायते, तदेव सर्वथाखण्डत्वं नास्ति, तत्रापि किञ्चिदन्यमतेन 
वेमत्यमस्ति। अत एवाखण्डा अपि ते ते योगाः खण्डा एव। अथवेषद्‌ खण्डा इत्य- 
खण्डाः । योगेतिशब्दः चित्तवृत्तिनिरोधपरः स्वीक्रियते । 'युजिर्‌ समाधौ’ इति धातुः, 
समाधिश्च चित्तवृत्तिनिरोधरूपः | 'युजिर्‌ योगे' इत्यस्माद्‌ धातोरपि निष्पद्यते योगशब्दः | 
'योग एकत्वमाहुर्जीवात्मपरमात्मनोः' इति तान्त्रिकदार्शनिकानां मतम्‌। अनेन 
योगत्वावच्छिन्नाः समस्ता अपि योगा ग्रहीतुं शक्यन्ते । 


महाँश्वासौ योगः, महायोगः । अखण्डश्चासौ महायोगश्चेति भखण्डमहायोगः, 
इति व्युत्पत्या चित्तवृत्तिनिरोधरूपयोगस्य कदाचिदत्थन्तनिम्नरूपेण मन्तञ्यतया 
“महान्‌'शब्दः प्रयुक्तः किञ्चिद्वेशिष्टयमाधातुस्‌। तत्रापि श्रीकविराजमहाभागानां 
शङ्काऽऽसीद्‌ यदेते महायोगाः कदाचित्‌ प्रलयावस्थायां च्पुति लभेरन्निति कृत्वा अखण्डेति 


पदमुपात्तम्‌ । 


अयम्भावः-- चित्तवृत्तिनिरोधादिरूपतत्तन्महायोगानां महाप्रलयावस्थायामपि 
परमात्मचरणचञचरीकत्वस्य भावस्याभावो न स्यादिति कृत्वा स्वेष्टदेवताभिन्नात्मिकायाः 
स्वराक्तेरुदभावनाभावो न यथा स्यादिति कृत्वा महायोगत्वमपि कदाचित्‌ खण्डितं 
स्यादिति घृत्वाऽखण्डेति विशेषणं दत्तमिति केचिच्छ्ोोगोपीनाथकविराजचरणचञ्चरीकाः 
चन्द्रशेखरस्वामिपादाः । 


अस्माकं मते यावदवीतमस्ति श्रीकविराजमहाभागानां सान्निध्यात्‌, तदिदमस्ति-- 
“महांश्चासौ योगो महायोगः, खण्डाश्च ते महायोगाः खण्डमहायोगाः, न सन्ति खण्ड- 
महायोगा यस्मिनु तदन्यपदार्थ एवाखण्डमहायोगपदेन विमृश्यते । 


१. ईशा० उ० ३; २. गीतायाम्‌-५.१५; ३. ईशा० उ० १५। 

अयमत्रा भिसन्धि:- शैव-वैष्णव-शाक्त-जेन-बौद्धादिदशंनेषु गीतादिवेदान्तपरक- 
र्थेषु, भावाद्वेतप्रक्रियाद्वेत-ज्ञानाद्वेतादि बहुविधा अद्वेतपदार्थाः प्रतिपादिताः सन्ति। 
ते सर्वेऽपि प्रायो महायोगाः सन्ति । तत्तत्सम्भ्रदायोकतदिशा अखण्डा सन्तोऽपि खण्डा 
एव, तत्तत्सम्भ्रदायसन्निविष्टत्वात्‌। अत एकोऽस्ति महायोगः शक्तिमहायोगः | स च 
महायोगोऽखण्ड एव, शक्तावेव सर्वेषामन्येषां खण्डमहायोगानामन्तर्भावात्‌। यथा 
सामान्यजलाशयानां नद-नदीनां महानद्यामन्तर्भावः, तथा तासां महानदीनां समुद्रेऽ- 
्तर्भावाद्‌ दृष्टिपथं नायाति तज्जलस्वरूपं यच्चासीत्‌ समुद्रान्तर्भावात्‌ पूवंम्‌ । अत 
एवानन्तानन्तत्रद्माण्ड-माथाण्डप्रकृत्यण्डस्थानामनन्तानन्तत्रह्म-विष्णु-रुद्रादिदेवानां खण्ड- 
योगप्रापकतया ततोऽपि विशिष्टमहामायायोगमायाश्रीचरणेषु प्राप्तछायानामेवाखण्ड- 
महायोगवत्वं सिद्धं भवति। अत एव श्रीमदादिशङ्कराचार्येः सवंतन्त्रस्वतन्त्रत्वमेव 
श्रीत्रिपुरसुन्दर्याः मणिपुरदीपनिवासिन्याः श्रीमायायाः प्रतिपादितमस्ति सौन्दयं- 
लहर्य्यास्‌— 
चतुष्षष्ट्या तन्त्रेः सकलमतिसन्धाय भुवनं 
स्थितस्तत्तत्सिद्धिप्रसवपरतन्त्रेः पशुपतिः । 
पुनस्त्वां निर्वन्ध्यादखिलपुरुषार्थकधटना- 
स्वतन्त्रं ते तन्त्रं क्षितितलमवातीतरदिदम्‌ ॥ 


देव्पथवंशिरस्यप्युक्तम्‌-- 
मन्त्राणाँ मातृका देवी शब्दानां ज्ञानरूपिणी । 
ज्ञानानां चिन्मयातीता शून्यानां शून्यसाक्षिणी ॥ 
यस्याः परतरं नास्ति सैषा दुर्गा प्रकीतिता | इति। 


पुनरइच श्रीदुर्गासप्तशत्यामपि प्रतिपादितम्‌ 
यच्च किञ्चिद्‌ कचिद्वस्तु सदसद्वाऽखिलात्मिके । 
तस्य सवंस्य,या शक्तिः सा कि स्तूयसे मया" ॥ इत्यादि । 


अत एव सर्वेषां योगानां महायोगानां खण्डानामखण्डानाञ्च योगत्वं महत्त्वं 
खण्डमखण्डत्वं वा यच्चरणसेवावशात्‌ पूर्णरूपेण पूर्णत्व भजते, सेव जगदम्बा महामहो- 
पाध्यायश्री गोपीनाथकविराजमहाभागानां मतेनाखण्डमहायोगदर्शनपदेनाभिधीयते । 
उक्तञ्च 


१. श्रीदुर्गासप्तशत्याम्‌ । 


pe या: नञल 

& पूर्णमदः पूर्णमिदं पूर्णात्पुण॑मुदच्यते । 
पूर्णस्य पूर्णमादाय पूर्णमेवावशिष्यते' ॥ 
अत एव श्रीचरणाः कविराजमहाभागाः प्रायः सामान्यव्यवहारेऽपि “माँ माँ माँ” 
इति इवासोछ्वासप्रसङ्गें जम्भणावस्थायामपि मातरं स्मारं स्मारमानन्दमतुबोशूयमानाः 
परमानन्दात्मिकायां मधुमतोभूमिकायामेवात्मानं संस्थाप्य सवथा आसन्निति तदभि- 
नन्दनप्रसङ्गें विलिख्य शब्दान्‌ श्रद्धाञजलिमर्प॑यत्‌ विरमामोति शस्‌ । 


® 


.._ 5 » ईशावास्योपनिषदि, शान्तिपाठः । 

